
ଏକ ଅଚିହ୍ନା ଫୁଲର ବାସ୍ପା 
ଓ 

-_” 


।ଚିଚ ଗ୍ର 


ରଚନା 
6ରା/ପାଳ ଚନ୍ଦ୍ର ଅଟନ/ୟଳକ 
ସି/ ୨୨, ବକ୍୍‌ି ଜଗବନ୍ଧୁ ନଗର 
ଭୁବନେଶ୍ବର - ୧୪ 

ଦୂରଭାଷ - ୨୪୩୧୮୧୮ 


Ygrଦ / 

ଶ୍ରୀ ସ୍ଥିତିଧୀ ରଥ 
ମେଟ୍ରୋ କଟେଜ 
ଚିନ୍ତାମଣୀଶ୍ଵବର ଅଞ୍ଚଳ 
ଭୁବନେଶ୍ବର 


Yଜା/ଶନ 

ଶ୍ରୀମତୀ ବାସନ୍ତୀ ପଟ୍ଟନାୟକ 
ସି/ ୨୨, ବକ୍୍‌ି ଜଗବନ୍ଧୁ ନଗର 
ଭୁବନେଶ୍ବର 


ଯୂଢଣ 

- ପୁସ୍ତକ ସମ୍ପର୍କରେ ପଦେ - 


ଏ ସଙ୍କଳନଟି ମୋର ପଞ୍ଚମ ଗଳ୍ପ ସଙ୍କଳନ । ମୋର ପୂର୍ବ ଚାରୋଟି ସଙ୍କଳନ ଯଥା 
:= ଦିହୁଡ଼ି ( ୧୯୮୭) କୁହୁଡ଼ି ( ୧୯୮୭) ପଞ୍ରୀ ପକ୍ଷୀ ( ୧୯୯୦) ଓ ସଫା ହାତର ବାସ୍ା 
( ୧୯୯୮) ମାନଙ୍କରେ ପ୍ରକାଶିତ ଗଳ୍ପଧମାନଙ୍କ ଭିତରୁ ବାଛି ବାଛି ସତରଟି ଅପେକ୍ଷାକୃତ 
ଅଧ୍କ ସୁଠାମ ସୁଖପାଠ୍ୟ ଓ ରସମଧୁର ଗଳ୍ପକୁ ନେଇ ଏ ସଙ୍କଳନ | ଗଳ୍ପଗୁଡ଼ିକ ପୁସ୍ତକ 
ଆକାରରେ ପ୍ରକାଶିତ ହେବା ପୂର୍ବରୁ ଓଡ଼ିଶାର ବିଭିନ୍ନ ସଂଜ୍ରାନ୍ତ ସାହିତ୍ୟ ପତ୍ରିକାରେ ପ୍ରକାଶିତ 
ହୋଇଥିଲା ଓ ମୋର ସୌଭାଗ୍ୟକୁ କିଛି ପାଠକ-ପ୍ରୀତି ଓ ଆଦର ପାଇ ପାରିଥିଲା । ସେ 
ଗଳ୍ପମାନଙ୍କ ଭିତରୁ କୌଣସି କୌଣସି ଗଳ୍ପ ଆପଣଙ୍କ ଆଖୁରେ ପଡ଼ି ଥାଇପାରେ ଓ ପଢିଥିଲେ 
ଆପଣଙ୍କୁ କିଛି ପଠନ - ଆନନ୍ଦ ଦେଇ ଆଇପାରେ ବୋଲି ମୋର ବିଶ୍ଵାସ । 

ଉଦ୍ତ ଗଳ୍ପ ସଂକଳନ ଗୁଡ଼ିକ ଆଉ ମିଳୁ ନ ଥିବାରୁ ଏ ନିର୍ବାଚିତ ଗଳ୍ପ ପ୍ରକାଶ କରୁଛି 
ଆପଣମାନଙ୍କ ସ୍କୃତିରେ ଆଉ କିଛି କାଳ ବଞ୍ଚି ରହିବାକୁ । ଅବଶ୍ୟ ନୂଆ ଗଳ୍ପ ଲେଖା ମଧ୍ଯ ଜାରି 
ରଖିଛି ଓ ମଝିରେ ମଝିରେ ପତ୍ରପତ୍ରିକାରେ ପ୍ରକାଶ କରୁଛି । 

ଗଳ୍ପ ସାଙ୍ଗକୁ ମୁଁ କିଛି କିଛି ନାଟକ ବି ଲେଖିଛି । ଉତ୍ୟ ସିରିୟସ ଓ ହାସ୍ୟରସର 
ନାଟକ । ବାରଟି ସିରିୟସ ଓ ଛବିଶଟି ହାସ୍ୟ ରସର । ପାଞ୍ଚଟି ନାଟକ ସଙ୍କଳନ ମଧ୍ଯ ପ୍ରକାଶ 
ପାଇଛି । ନାଟକ ପାଇଁ ମୁଁ ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍ୟାର ( ୧୯୯୦), ନିଖ୍ଳ ଭାରତ 
ବେତାର ନାଟକ ପ୍ରତିଯୋଗିତାରେ ଓଡିଅ! ଭାଷାରେ ପ୍ରଥମ ପୁରଷ୍ଟାର ( ୧୯୮୭) ପାଇଛି । 
ତାହା ସହ ଓଡିଶାର କେତେକ ସ୍ବଵନାମଧନ୍ୟ ନାଟ୍ୟସଂସ୍କାମାନଙ୍କରୁ ସମ୍ମାନ ମଧ୍ଯ । ମୋ ନାଟକ 
ଭିତରୁ ଅନ୍ତତଃ ପନ୍ଦରଟି ଟେଲିଭିଜନ ବା ଓଡ଼ିଶାର ବିଭିନ୍ନ ସ୍ଥାନରେ ମଞ୍ଚସ୍ଥ ହୋଇ କିଛି ଦର୍ଶକ 
ପ୍ରୀତି ଓ ଶ୍ରଦ୍ଧା ପାଇ ପାରିଛି । 

ଗଳ ସହ ନାଟକ ଲେଟଗୁଥିବାରୁ ମୋର ଗଳ୍ପ ଗୁଡ଼ିକ ନାଟଙ୍ୀୀୟତାର ରସ ଓ ରଙ୍ଗରେ 
ରଞ୍ଜିତ । ହାସ୍ୟରସର ବିଭବରେ ମଧ୍ଯ |! ଗଳ୍ପଗୁଡ଼ିକର ନିଜସ୍ଵ ଜୀବନ-ଧର୍ମୀତ। ଓ ସଂଭ୍ରାତ 
ଭାଷା ଛଡ଼ା ନାଟକୀ ୟତା ଏବଂ ହାସ୍ୟରସର ସ୍ପର୍ଶ ଗଳଗୁଡ଼ିକୁ ଆହୁରି ସରସ ଓ ମିଷ୍ଟ କରିପାରିଛି 
ବୋଲି ମୋର ଧାରଣା 

ଗଛଗୁଡ଼ିକ ସମ୍ପର୍କରେ ମୋର ଅଧକ କିଛି କହିବାର ନାହିଁ । ସେମାନେ ତାଙ୍କର ନିଜର 
ପରିଚୟ । ଯାହା ପୂର୍ବରୁ କହିଛି, କୌଣସି କୌଣସି ଗଳ୍ପ ସହିତ ଆପଣଙ୍କର ପୂର୍ବରୁ ସାକ୍ଷାତ୍‌ ଓ 
ପରିଚୟ ହୋଇ ଆଇପାରେ । ଯଦି ସେ ପରିଚୟ ପ୍ରୀତିପଦ ହୋଇଛି ସେ ମୋର ପରମ ସୌଭାଗ୍ୟ ! 

ଏ ସଂକଳନର ଗଳ୍ପଗୁଡ଼ିକ ମଧ୍ୟ ଆପଣମାନଙ୍କର ପ୍ରତିପଦ ହେଉ । ଆପଣମାନଙ୍କୁ 
ଆମୋଦିତ କରୁ । ଆହୁରି ଆହୁରି ପଢିବାକୁ ଉତ୍ସାହିତ କରୁ । ଲେଖକ ଓ ପାଠକ / ପାଠିକାଙ୍କ 
ମଧ୍ଯରେ ଥିବା ଦୂରତ୍ବ ଭାଇ୍ଯାଉ । ସେଇ ମୋର ଇକ୍ଷ୍ୟ । ସେଇ ମୋର ଆନନ୍ଦ | ସେଇ ମୋର 
ପୁରସ୍ୟାର । ଏହା ଛଡ଼ା ମୋର ଆଉ କିଛି ଲୋଡ଼ା ନାହିଁ । 

ବିନୟାବନଡ 
ଲେଖକ 

ଦିହୂଡ଼ି 
ଶରଶୟଯ୍ୟାର ରାତ୍ରି 

ଏକ ଖଣ୍ଡିତ ବିଧୁର ସ୍ଵପ୍ନ 

ଭଲ ମଣିଷ 

ଗୋଟିଏ ଭଙ୍ଗା ଜିପ୍ର ସ୍ବପ୍ନ 

ସଫା ହାତର ବାସ୍ପା 

ଅସତ୍ୟ ସହରକୁ ଯାତ୍ରା 

ସୂର୍ଯ୍ୟ ଉଦୟର ଆଲୋକ 
ରାମନଗର ସତେଇଶ ବାଇ ସାତ 


. ଶୁକ ଆସୁଛି 

. ଚୋରାବାଲି 

. ପଞ୍ଜୁରି ପକ୍ଷୀ 

. ବର୍ଷ ଶେଷର ସ୍ଵପ୍ନ 

. କାଉଁରୀ କାଠି 

. ଏକ ଅଚିହ୍ନା ଫୁଲର ବାସ୍ପା 
. ନିକଲ୍‌ ଯାଓ 


ଓ 


. କଳା ମୁହଁ 


ele ote fo ote oto 


So se ope me me 

୧୧୬ 
୧୨୪ 
୧୩୮ 
୧୫୯ 
୧୬୨ 
୧୭୨ 
୧୮୦ 


୧୯୯ 


ଦିହୁଡ଼ି 

ଯେତେ ଯାହା କଲେ ବି ଶୀତରେ ଦେହଟା ଥରିଯାଉଛି । ଚଦରଟା ପୂରୁଣା 

ହୋଇଗଲାଣି । ଦି'ତିନି ଜାଗା କଣା ।! ଗୋଟେ କଣାକୁ ସିଲେଇ କରିଦେଲେ ଆଉ ଗୋଟେ 

ଜାଗାରେ କଣା ହୋଇଯାଉଛି । ଶୀତ ସମ୍ଭାଳି ପାରୁନାହିଁ । ଗୁମୁଟି ଘରଟା ଚାରିପଟୁ ବନ୍ଦ | 

ତଥାପି ଚାଳ ଫାଙ୍କରେ ପୌଷ ମାସର ଶୀତ ପଶି ଆସୁଛି । କନ୍ଧାଟା ବି ପତଳା । ତଳୁ ଥଣ୍ଡା 
ଉଠୁଛି । ଦୀନୂ ଦୁଇ ଆଣ୍ଡୁକୁ ଆଉ ଟିକେ ମୁଣ୍ଡ ଆଡ଼କୁ ଜାକିନେଲା । 


ରାତି କେତେ ହେଲା ? ପାଖ ଆଖ ଗୁମୁଟିରୁ ଆଉ କିଛି ସୋର ଶବ୍ଦ ଶୁଭୁ ନାହିଁ ! 
ଅନେକ ରାତି ହବ ନିଶ୍ଚୟ । ବସ୍ତିଟା ଯାକ ପ୍ରାୟ ସମସ୍ତେ ଖଟିଖିଆ ନ ହେଲେ ବେକାର । 
ଦିନଯାକ ଖଟି ଖଟି କିମ୍ଭା କାମ ପାଇଁ ବୁଲି ବୁଲି ଘରକୁ ଫେରିଲେ ତାଙ୍କ ରାଜ୍ୟଯାକର ନିଦ 
ମାଡ଼ିବସେ । କଣ ଦି' ମୁଠା ଖାଇ ଦେଇ ବିଛଣା ଧରିଲେ ବଜ୍ର ପଡ଼ିବା ବି ତାଙ୍କୁ ଶୁଭେ ନାହିଁ । 


ସେ ପାଖରେ ଶ୍ଵାସରୋଗୀ ବୁଢ଼ା ନାଥୁରାମ ପିଣ୍ତାରେ ବସି ବସି କାଶୁଛି ଆଉ 
ପୁଅବୋହୂ ପଚାରୁ ନାହାନ୍ତି ବୋଲି ତାକୁ ମଝିରେ ମଝିରେ ଗାଳି ଦଉଚି । ଶ୍ଵାସ ରୋଗ 
ଭୋଟଗି ଭୋଟଗି ବୁଢ଼ାଟାର ହାଡ଼ କଙ୍କାଳ ଦିଶିଲାଣି । ପୁଅଟା ଚୋରାମଦ ବିକେ-ସବୁବେଳେ 
ଭାଟିରେ ପଡ଼ିଥାଏ । ବୋହୂ ତାର ବେଶଜୁଷା ହୋଇ ଅଧରାତିଯାକେ ଏ ଘର ସେ ଘର 
ବୁଲୁଥାଏ । ରାମରାମ ଦୂବେ ଢ଼ୋଲେ ମଦ ପିଇ ଦେଇ କଣ ସବୁ ଆବୁରୁ ଜାବୁରୁ ଗପୁଛି 
ଆଉ ବେଳେ ବେଳେ ତୁଳସୀ ରାମାୟଣ ଦୋହା ଗାଉଛି । ଆର ପାଖରୁ ଚାରୁ ଦରଜୀ ସ୍ତୀର 
ପାଟି ଶୁଭୁଛି । ବଡ଼ ଜବର ଦସ୍ତ ମାଇକିନା । ଚାରୁକୁ ସବୁଦିନେ ଗାଜିଦିଏ । ବେଳେ ବେଳେ 
ମାଡ଼ ବି ଦିଏ । ଆଜି ବି ଗାଳି ଚାଲିଛି । ଚାରୁ ଦରଜୀ ମଝିରେ ମଝିରେ ବୁଲାକୁତି ପରି 
ଲାଙଗୁଡ଼ ଜାକି କୁଁ କୁଁ ହେଉଛି । ବିଚରା ! 


ଭେୋ।କ ବଢ଼ିଲାଣି । ତା ସାଙ୍ଗକୁ ଶୀତ ୮ ବଡ଼ କଷ୍ଠ ହେଉଛି । ଯୋଡ଼ିଏ ବାରଗଣୀ 
ଆଉ ଦି'ମୁଠା ମୁଢ଼ି ଛଡ଼ା ଦିନଯାକ ଆଉ କିଛି ପେଟରେ ପଡ଼ି ନାହିଁ । ମା କହିଯାଇଥିଲା ଆଜି 
ତା ପାଇଁ ଦି'ଟା ଭାତ ଆଣିବ । ସେରଥିପାଇଁ ଦୀନୂୁକୁ ନିଦ ହୋରନାହିଁ ଏତେ ବେଳଯାକେ । 
ରାତି ଓଳି ସବୁଦିନେ ଭାତ ମିନଳେନା । ଶୁଖିଲା ରୁଟି ନ ହେଲେ ଦି' ଚାରି ମୁଠା ମୁଢ଼ିରେ ରାତି 
କଟେ । କିନୁୁ ମା ଏତେବେଳଯାକେ ଗଲା କୁଆଡେ ? ତା ପାଖରେ ଜାଢିଜୁକି ହୋଇ 
ଶୋଇପଡିଲେ ଟିକେ ଉଷୁମ ଲାଗିଥାନ୍ତା । ବାପା ବି କେତେବେଳେ ଆସିବେ ଜଣାନାହିଁ । 

ବାପା ମା ଦି' ଜଣଙ୍କ ମଝିରେ ଶୋରଲେ ରାତିଟା ବଡ଼ ଆରାମରେ କଟେ । ସାନଭାର ଚିନୂଟା 
ପାଞ୍ଚ ଛଅ ବର୍ଷର ପିଲା । ତା'ଠୁ ତିନି ବର୍ଷ ସାନ । ମା ତାକୁ ଏବେ ଜେଜେଙ୍କ ପାଖରେ 
ଛାଡିଦେଇଛି । ନ ହେଲେ ସେ ବି ତା'ରିପରି ଏଇ ଶୀତରେ ଏଠି ଅୁରୁଥୁରୁ ହୋଇ କମ୍ପଥାନା । 


ଆଉଜା କବାଟ ଫାଙ୍କରେ ବାହାରକୁ ଚାହିଁଲା ଦୀନୁ । ବାହାରେ ଚାରିଆଡ ଅନ୍ଧାର । 
ଦୂରରେ ଜଙ୍ିଲାଟ୍‌ ଷ୍ଟେସନରେ ନାଲି ନେଳି ଆଲୁଅ ଦିଶୁଛି । ଟ୍ରେନ୍‌ର ଶଦ ଶୁଭୁଚି । କଲିକତା 
ମେଲ୍‌ ବୋଧହୂଏ । ରାସ୍ତା ସେ ପାଖର କୋଠାଘର ସବୁ ଅନ୍ଧାର ହେଇଗଲାଣି । ହୋଟେଲ 
ମୀନାର ଆଗରେ ମଟର ସ୍କୁଟରମାନ ଆସି ଜମା ହେଲାଣି । ରାତି ବଢିଲେ ହୋଟେଲ ଆଗରେ 
କିନ୍ତୁ ଅନେକ ମଟର ସ୍କୁଟର ସଂଖ୍ଯା ଏମିତି ବଢେ । ଅନେକ ଲୋକ ହାଉଯାଉ ହୁଅନ୍ତି ! 
ହୋଟେଲର ସାତମହଲାଯାକ ଆଲୁଅରେ ଝଲମଲ ହୋଇଉଠେ । ହୋଟେଲ ଉପରେ 
ନାଲିରଙ୍ଗର ଗୋଟେ ବଡ଼ ଆଲୁଅ ଜଳେ । ଯେମିତି ଗୋଟେ ବିରାଟ ନାଲିରଙଟ୍ଗର ଦିହୁଡ଼ି । 
ହୋଟେଲ ସାମନାଟା ଯାକ ଲାଲ ଟକ୍‌ ଟକ୍‌ ଦିଶେ | ମନେହୁଏ ଯେମିତି ହୋଟେଲ ଚାରିପଟେ 
ଗୋଟାଏ ଲାଲରଙ୍ଗର ନିଆଁ ଜବୁଛି - 


ରାଧୁ ଜେଜେ କହେ-ଏ ଦିହୁଡ଼ି ଆଲୁଅର ଦିହୁଡ଼ି ନୁହେଁ ରେ ଦୀନୂ ଏ ଦିହୂଡ଼ି ରକ୍ତର 
ଦିହୁଡ଼ି । ଦେଖୁନାହୁଁ ସେଇଥୁପାଇଁ କେମିତି ଲାଇ ଦିଶୁଚି ସେ ହୋଟେଲଟା । ସେଠି ରକ୍ତର 
ନିଆଁ ଜଳୁଛି । ଆଉ ସେ ନିଆଁ ଯେତିକି ଉପରକୁ ଉଠୁଚି, ହୋଟେଲ୍‌ ମୀନାରର ଚୂଡ଼ା ସେତିକି 
ଉପରକୁ ଉଠୁଛି । 


ସତୁରି ବର୍ଷର ବୁଢ଼ା ରାଧୁ ଜେଜେ । ପ୍ରାୟ ସାତବର୍ଷ ତଳେ ଦି'ଟା ବାପମା ଛେଉଣ୍ଡ 
ନାତିନାତୁଣୀ ଜୁଲୁ ଆଉ ସିଲୁକୁ ନେଇ ଆସିଥ୍‌ଲା ଏ ସହରକୁ । ରାସ୍ତା କରରେ ବସି ଛତା 
ସିଲେଇ କରେ । ପୁରୁଣା ଶିଶି ବୋତଲ ବିକେ । ଜୁଲୁ ପୁରୁଣା ଶିଶି ବୋତଲ ଖୋଜି ଆଣେ । 
ସିଲୁ ପାଖ ଗୁମୁଟିର ଗୁନିମାଉସୀ ସାଙ୍ଗରେ ମିଶି ରନ୍ଧାବଢ଼ା କରେ । ଜୁଲୁ କଥା ଦୀନୂର କିଛି 
ହେତୁ ନାହିଁ । ସେତେବେଳକୁ ସେ ଖୁବ୍‌ ସାନ ପିଲା । ଜୁଲୁ ସିଲୁ ଆଉ କେହି ନାହାରି । ସିଲୁ 
ଗୋଟେ ମିସ୍ତ୍ରୀ ପିଲା ସାଙ୍ଗରେ ବାହା ହେଇ କୁଆଡ଼େ ଗଲାଣି । ଆଉ ଜୁଲ୍ଲୁ - 


ଦିନେ ଦିନେ ତା ଝୁମ୍ପୁଡ଼ି ପିଣ୍ଡାରେ ବସି ବସି କାନ୍ଦେ ରାଧୁଜେଜେ । କହେ-ଏଇ 
ହୋଟେଲର ନିଆଁରେ ମୋରି ଆଗରେ ଜୁଲୁଟା ଜଜିପୋଡ଼ି ପାଉଁଶ ହେଇଗଲା ରେ ଦୀନୂ ତୋରି 
ବୟସର ପିଲାଟା । କେଡ଼େ ସୁନ୍ଦର ମୁହଁ । କେଡ଼େ ସୁନ୍ଦର କଥା ! ମୋତେ ସବୁବେଳେ 
କହୁଥ୍ଲା-ତମେ ଜମା ମନଦୂଃଖ କର ନାହିଁ ଜେଜେ ଆଉ ଟିକେ ବଡ଼ ହେଇଗଲେ ମୁଁ ବି କାମ 
କରିବାକୁ ଯିବି । ତୁମେ ଆଉ ଏ ବୃଢ଼ା ବୟସରେ ରାସ୍ତା କରରେ ବସି ଛତା ସିଲେଇ କରିବ 
ନାହିଁ କି ଶିଶି ବୋତଲ ବିକିବ ନାହିଁ । ମୁଁ ଅନେକ ଟଙ୍କା ରୋଜଗାର କରିବି । ଆମେ ଆଉ ଏ 
ଗୁମୁଟି ଘରେ ରହିବା ନାହିଁ । ଆମେ ଗୋଟେ ବଡ଼ ଘର ଗୋଟେ ବଡ଼ କୋଠାଘର କରିବା ! 

ଦେଖୁଚ ମୋ ହାତ କେମିତି ଟାଣ ହେଲାଣି । ବୂଟ୍ୁଭାଇ ଆମକୁ ଟାଣ୍‌ ହବାକୁ ଶିଖଉଚି । 
କହୁଚି କେହି ତୋତେ କିଛି ଆପେ ଆପେ ଦେବେ ନାହିଁ ରେ ବୁଲୁ ତୋତେ ନିଜେ ସବୁ କିଛି 
ଛଡ଼େଇ ନେଇ ଯିବାକୁ ପଡ଼ିବ । ଆଉ ସେଇଥ୍ପାଇଁ ତୋତେ ଟାଣ ହବାକୁ ପଡ଼ିବ । 


ହଁ-ଏ ଭିତରେ କୋଠାଘର ତିଆରି ହେଇଚି । ଭାରି ବଡ଼ କୋଠାଘର ! ନାଲି 
ଆଲୁଅରେ ଝଲସୁଛି । କିନୁ ସେ କୋଠାଘର ଜୁଲୁର ନୂହେଁ । ସେ କୋଠାଘର ଜଲାରାମ 
ମେହେଙଟ୍ାର । ହୋଟେଲ ମୀନାର ! 


ସେ ପ୍ରାୟ ଦଶବର୍ଷ ତଳର କଥା । ସେତେବେଳେ ତିଆରି ହୋର ନ ଥୁଲା ଏ 
ହୋଟେଲ । ଯୋଉ ଜାଗାରେ ଏ ହୋଟେଲ ହେଇଛି ସେଟା ଥୁଲା ଗୋଟେ ଖୋଲା ପଡ଼ିଆ । 
ମରୁଡ଼ି ପଡ଼ିବାରୁ ଅନେକ ଲୋକ ଗା ଛାଡ଼ି ସହରକୁ ଚାଲି ଆସିଥୂ୍‌ଲେ ! ଆଉ ରୋଗ ଶୋଷ 
ଭୋକରେ ମରି ହଜି ନଯାଇ ଯୋଉମାନେ କିଛି କାମଦାମ ପାଇ ବଞ୍ଚୁଗଲେ ସେମାନେ ଏର 
ଖୋଲାପଡ଼ିଆରେ ଗୁମୁଟି ଖଣ୍ଡେ ଖଣ୍ଡେ କରି ରହିଯାରଥ୍୍‌ଲେ । ପ୍ରାୟ ପଚ୍ବଶଘର | ରାଧୁ ଜେଜେ 
ତା ନାତି ନାତୁଣୀଙ୍କି ଧରି ଆସିଥୁଲା ପ୍ରାୟ ତିନିବର୍ଷ ପରେ । ତାଙ୍କରି ଭିତରେ ଗୁମୁଟି କରି 
ରହିଥୂଲା ! 


ଦିନେ କିନୁୁ ହଠାତ୍‌ ନୋଟିସ୍‌ ଆଷ୍ିଗଲା ସମସ୍ତଙ୍କୁ ଗୁମୁଟି ଭାଙ୍ଗ ଚାଲିଯିବାକୁ ହେବ । 
ସେଠି ଗୋଟେ ହୋଟେଲ ତିଆରି ହେବ । ଚାରିଆଡ଼େ ହାହାକାର ପଡ଼ିଗଲା | ଚାରି ପାଞ୍ଚଶହ 
ଲୋକ । ବୂଢ଼ାବୁଡ଼ୀ ପିଲାଛୁଆ! । କୁଆଡ଼େ ଯିବେ । କେଉଁଠି ରହିବେ ? ଏ ଘର ଭାରି ଆଉ 
କୋଉଠି ଘରଟିଏ କରିବାକୁ ସମ୍ବଳ ବା କାହିଁ ? କଣ କରିବେ, କୁଆଡ଼େ ଯିବେ ଏଇ ଭୟରେ 
କେହି କୁଆଡ଼େ ଗଲେ ନାହିଁ । ଦିନେ ପୋଲିସ୍‌ବାଲାଙ୍କ ସାଙ୍ଗରେ ଆସି ପହଞ୍ଚଲେ ଜଲାରାମର 
ଭଡ଼ାଟିଆ ଗୁଣ୍ଡାଦଳ । ଚାଳ ଓଲାରି ପକେଇଲେ | ଧମକ ଦେଲେ । ପାଟିତୁଣ୍ଡ କଲେ ! କିନୁ 
ବସ୍ତିବାସିନ୍ଦାମାନେ ସମସ୍ତେ ଏକାଠି ହୋଇଯିବାରୁ କିଛି କରି ନ' ପାରି ପଳେରଲେ। 


କିନ୍ତୁ ତିନି ଚାରିଦିନ ପରେ ଦିନେ ହଠାତ୍‌ ରାତିରେ ଦଜେ ଢଡ଼ାଟିଆ ଗୁଣ୍ଡା ଲୁଚି ଛପି 
ଆସି ବସ୍ତିରେ ନିଆଁ ଲଗେଇଦେଲେ ।! କାଠପତ୍ର ଅଖା କେରପାଲର ଟିକି ଟିକି ଘର । ଚାହୁଁ 
ଚହୁଁ ସବୁ ଘର ପୋଡ଼ି ପାଉଁଶ ହେଇଗଲା | 


ଆଉ ତା ଭିତରେ ପୋଡ଼ି ପାଉଁଶ ହେଇଗଲା ରାଧୁ ଜେଜେର ସାତବର୍ଷର ନାତି 
କୁଲୁ । ଜେଜେ ବୂଢ଼ାର ପୁରୁଣା ଶିଶିବୋତଲ ବୋଝ ଉଠେଇ ନଉ ନଉ ତଳେ ପଡ଼ିଯାର 
ଜୁଲୁର ଗୋଡ଼ ଭାଙ୍ଗିଯାଇଥ୍ଲା | ବିଛଣାରୁ ଉଠି ବାହାରକୁ ଆସିପାରିଲା ନାହିଁ । କାଠିକୁଟାର 
ଟିକି ଟିକି ଘର । ଚାରିଆଡ଼ୁ ନିଆଁ ସମୁଦ୍ର ଢେଉପରି ମାଡ଼ି ଆସଲା । ତଥାପି ଦଃୁସାହସ କରି 
ତାରି ଭିତରେ ଧସେଇ ପଶିବାର ଚେଷ୍ଟା କରିଥଲା ରାଧୁ ଜେଜେ ! କିନ୍ତୁ କିଛି କରିପାରିଲା 


3:୩: 


Digitized by PPRACHIN, SOA 


ନାହିଁ । ତାର ଚାରିଟା ଆଙ୍ଗୁଳି ଆଉ ମୁଣ୍ଡର ସବୁ ବାଳ ପୋଡ଼ିଗଲା ¦! ଘର ଜିତରୁ ଜୁଲୁର 
କରୁଣ 'ଜେଢେ ଜେଜେ” ଡାକ ଆସ୍ତେ ଆସ୍ତେ ବନ୍ଦ ହୋଇଗଲା । 


ao i = 


ରାଧୁଜେଜେ ତା ପରେ କିଛିଦିନ ପାଗଳ ପରି ହେଇଗଲା । ଏଣେତେଣେ 
ଘୁରିବୂଲିଲା । ଆବୁରୁ ଜାବୂରୁ ଗପିଲା । ଏବେ ଆଉ ପାଗଳାମୀ କରୁ ନାହିଁ । ମନେ ପଡ଼ିଲେ 
ଚୁପ୍ଚାପ ଆଣୁ ଉପରେ ମୁହଁ ରଖ୍‌ କାନ୍ଦୁଚି । ଆଖ୍‌ ବୁଳି ଚୁପ୍ଚାପ୍‌ ବସୁଚି । 


ଦିନେ ଦିନେ ପାଟି କରି କହୁଛି ¬ହଁ ଦୀନୁ, ସେଇ ପଡ଼ିଆରେ ଆମରି ଗୁମୁଟି ଘରର 
ପାଉଁଶ ଉପରେ କୋଠାଘର ତିଆରି ହେଲା! ! କିନ୍ତୁ ସେ କୋଠାଘର ମୋ ଜୁଲୁର ନୁହେଁ । ସେ 
ଶଳା ସଇତାନ ଜଲାରାମ ମେହେଟାର | ଏଇଠି ବସି ବସି ମୁଁ ତାକୁ ଅନେକ ଅଭିଶାପ ଦେଇଛି । 
ଠାକୁରଙ୍କୁ ଅନେକ ଗୁହାରି କରିଛି । କିନୁ କିଛି ହେଇ ନାହିଁ ଜଲାରାମର । ଏ ହୋଟେଲ ମୀନାରର 
ଚୂଡ଼ା ଆହୁରି ଉପରକୁ ଉଠି ଉଠି ଚାଲିଚି । ତାର ରଙ୍ଗ ଆହୁରି ବେଶୀ ବେଶୀ ଲାଲ ହେଇ 
ଯାଉଚି । ମୋର ବେଳେ ବେଳେ କଣ ମନେହୁଏ ଜାଣୁ ଦୀନୁ ? ମୋର ମନେହୁଏ ମୁଁ ଏ 
ହୋଟେଇଲଟାକୁ ମୋଡ଼ିମାଡ଼ି ଭାଙ୍ଗିରୁଜି ଚୁନଚୁନା କରି ଦିଅନ୍ତି । ଗୋଇଠା ମାରି ଖଣ୍ଡ ଖଣ୍ଡ 
କରିଦିଅନ୍ତି । ମୋ ଵୁଲୁ ସେ ହୋଟେଲ ତଳେ ଶୋଇଛି । ହୋଟେଲଟାକୁ ଉପାଡ଼ି ଫିଙଟିଦେଇ 
ପାରିଲେ ଜୁଲୁ ତା ତଜୁ ଉଠିଆସି ପାରନ୍ତା । ଆଉ ଆମେ ଦୂହେଁ ମିଶି ସେ ଶଳା ସଇତାନ୍‌ 
ଜଲାରାମ ମେହେଟାର ମୁଣ୍ଡ ମୋଡ଼ି ଦିଅନୁ 


ରାଧୁ ଜେଢେର ଆଖ୍ରୁ ଲୁହ ଆଉ ରଝରୁନାହିଁ। ଛଅ ସାତବର୍ଷ ହେଲା କାନ୍ଦୁଚି 
ରାଧୁଜେଜେ । କେତେ ଆଉ ଲୁହ ଥାଏ ଗୋଟେ ସତୁରୀ ବର୍ଷର ଦର ଭୋକିଲା ବୁଢ଼ାର ଦି'ଟା 
ଛୋଟ ଛୋଟ ଆଖ୍ରେ ? 


ଭୋକ ବଢ଼ିଲାଣି । ପେଟଟା ମୋଡ଼ି ହେଉଛି । ମା'ର କଣ ବାବୁମାନଙ୍କ ଘର କାମ 
ଏତେବେଳେଯାକେ ସରି ନାହିଁ ? ଭାତ ଧରି ଆସିବ ବୋଲି କହିଥ୍ଲା । ଏତେ ବେଳଯାକେ 
ଆସୁନାହିଁ କାହିଁକି ? ବାପା ରେଳବାଇ କଣ୍ଡକ୍ଟର ନୂରୀ ଖାଁ ପାଖରେ ମଜୁରି ଖଟେ । ବେଳେ 
ବେଳେ କାମ ନ ମିଳିଲେ କାମ ପାଇଁ ସହରଯାକ ଘୁରି ବୁଲେ । ଦିନେ ଦିନେ ମଦ ପିଇ ଆସି 
ମା'କୁ ଗାଳଚିଦିଏ । ମାଡ଼ ବି ଦିଏ । ଦୀନୂର ମନ ହୁଏ ଯାର ମା'କୁ କୁଣ୍ଢେଇ ପକାନ୍ତା | ବାପାକୁ 
ଗାଳି ଦିଅନ୍ତା । କିନଧୁ ବାପାର ପାଟି ଶୁଣି ସାହସ ହୂଏ ନାହିଁ । ବାପାର ଲାଲ୍‌ ଲାଲ୍‌ ଆଖ୍‌ ଦେଖ୍‌ 
ଭାରି ଡର ମାଡ଼େ ¦ ସେ ଚୁପ୍ଚାପ୍‌ କାନୁ କଣରେ ଶୋଇରହେ | ଆଉ ସେରଠି ଶୋଉ ଶୋଉ 
କେତେବେଳେ ତାକୁ ନିଦ ଆସିଯାଏ । ଭୋକ ବେଶୀ ବଢ଼ିଲେ କିନ୍ତୁ ଦିନେ ଦିନେ ରାତି ଅଧରେ 
ହଠାତ୍‌ ନିଦ ଭାଟି ଯାଏ । ଦୀନୂର କାନରେ ପଡ଼େ ବାପା ମାଆଙ୍କର ନିଦୂଆ କଥା | ଦିଂଜଣଯାକ 
ବିଛହଣୀରେ ଶୋଇ ଶୋର କଥା ହେଉଛନ୍ତି । କଥା ହେଉ ନାହାନ୍ତି ଯେ କାନ୍ଦୁଛନ୍ତି । ଦୀନୁକୁ ଆଉ 
ନିଦ ହୁଏ ନାହିଁ । 

ବାପା ପଚାରେ -ତୁ କିଛି ଖାଇଚୁ ? 
ମା କୁହେ - ତମେ ବି ତ କିଛି ଖାଇନା । 


ଦୀର୍ଘଶ୍ବାସ ଶୁଭେ । ବାପାର କି ମା”ର ଜାଣି ହୁଏ ନାହିଁ । ହୁଏ ତ ଉଦ୍ୟଙ୍କର | ତା 
ପରେ କିଛି ସମୟ ଚୁପ୍ଚାପ୍‌ । 


-ଦୀନୁ କଣ ଖାଇଲା ? 
-ସକାଳୁ ଦିଟା ଭାତ ବଳିଥୁଲା । ସେୟାକୁ ଖାଇଚି । 


-ଆଜି ପୁଣି ଦିଂଟଙ୍କାର ଖାଇଦେଲି ପୀରୁ ଖାଇବି ନାହିଁ ବୋଲି ତୋତେ କଥା 
ଦେଇଥ୍‌ଲି | ଧନିଅ। ଆଉ ଗଢି କବର ଦସ୍ତି ଟାଣି ନେଇଗଲେ । ସେଇ ଟଙ୍କା ହେଇଥ୍ଲେ ହୁଏ 
ତ ଆଜି ଦିନଟା ଆମର ଚଳି ଯାଇଥାନ୍ତା । 


” az 


ମା” କିଛି କହେ ନାହିଁ। ପୁଣି କିଛି ସମୟ ଚୁପ୍ଚାପ । 
-ପାରୁ ! ଚାଲ ଆମେ ଏଠୁ ଆଉ କୁଆଡେ ଚାଲିଯିବା । 


- କୁଆଡ଼େ ଆଉ ଯିବା ଆମେ ? ଖଟିଖିଆ ଲୋକ- ଆମ ପାଇଁ ତ ସବୁ ଜାଗା 
ସମାନ | ଏ ଛୁଆ ଦି'ଟାଙକୁ ନେଇ କୁଆଡ଼େ ଯିବା ? 


-ହଁ ପୀରୁ ! ଏ ଛୁଆ ଦି'ଟା । ଏ ଦିଂଟାଙ୍କ ଶୁଖ୍ଲା ମୁହଁ, ଖାଲିପେଟ ଦେଖ୍ପକେଇଲେ 
ବେଳେ ବେଳେ ଆଉ ସହି ହେଉନାହିଁ। ମନ ହେଉଚି କଣ ଗୋଟେ କରିପକାନି । ତୁ ଶୁଣିଚୁ 
ପୀରଗୁ, ଏର ସେ ଦିନ ତଜସାଇରେ କଥା ହେଉଥ୍‌ଲେ, ଜଣେ ଲୋକ ତା'ର ସାତ ଆଠ ବର୍ଷର 
ପୁଅକୁ ଖାଇବାକୁ ଦେଇପାରିଲା ନାହିଁ ବୋଲି ଫୁଟ୍‌ପାଥ୍ରେ ଗୋଡ଼ଅଆଡ଼ୁ ଧରି କଚାଡ଼ି 
ମାରିଦେଲା ? ସମସ୍ତେ କହିଲେ ଲୋକଟା ପାଗଳ । ବଦମାସ୍‌ | ଛୁଅଆ!ଟା ସବୁବେଳେ ଖାଇବାକୁ 
ମାଗିଲା ବୋଲି ତାକୁ ମାରିଦେଲା । ପୀରୁ, ଏ କଥା ଯୋଉଭମାନେ କହିଲେ, ସେମାନେ 
ଗୋଟିଏ ଭୋକିଲା ପିଲାର ବାପ ହେବାର ଦୂଃଖ କଣ ବୋଧହୁଏ ଜାଣି ନାହାନି । 


ହି, କାହିଁକି ତମେ ସେ ସବୁ କଥା ଏତେ ଭାବୁଚ କହିଲ ? ତୁମେ କିଛି ଭାବ 
ନାହିଁ । ଆମ ପାଇଁ ଠାକୁରେ ଅଛଚି । ସେଇ ଭୋକଉପାସ ଭିତରେ ବି ଆମ ଛୁଆ ବଞ୍ଯିବେ । 
କିନ୍ତୁ କାହିଁକି ? କାହିଁକି ଏ ନୂଆ ଦି'ଟା ଆମରି ପେଟରୁ ଜନ୍ମ ହେଲେ ? ଏତେ 
ପେଟ ମିଳୁଚି ଏ ଦୂନିଆରେ । ଏତେ ବଡ଼ ବଡ଼ ଲୋକ ଥାଉ ଥାଉ କାହିଁକି ସେମାନେ ଆସିଲେ 


ଆମ ପେଟକୁ ? କଣ ପାଇଲେ ବା ପାଇବେ ସେମାନେ ଆମ ପାଖରେ ? ଶୁଖ୍ଲା ରୁଟି । 
ସେମଟା ମୁଢ଼ି । କାଠିକୁଟାର ଗୁମୁଟି ଘର । ଉପାସ ! ଭୋକ | ୟା” ଛଡ଼ା ଆଉ କଣ ? କେମିତି 

ତାଙ୍କୁ ଆମେ ବଞଥ୍େେର୍ ରଖୁବା ! କହ- 
-କିଛି ଭାବ ନାହିଁ । ଆମ ପାଇଁ ଭଗବାନ ଅଛନ୍ତି | 


-ଆମ ପାଇଁ ଭଗବାନ କିଛି କରନି ନାହିଁ ପୀରୁ-ବାପାର ସ୍ବର କେମିତି ଉଗ୍ର 
ହେଇଉଠେ- ଯାହା ପାଇଁ ସେ କିଛି କରନ୍ତି ସେମାନେ ଆମ ପରି ଏମିତି ଅପରିଷ୍ାର କୋଚଟ 
ଗୁମୁଟି ଘରେ ରହନ୍ତି ନାହିଁ । ସେମାନେ ରହନ୍ତି ଏଇ ହୋଟେଲ ମୀନାର ପରି କୋଠା ଭିତରେ | 
ତୁ ଦେଖ୍ଚୁ ସେ ହୋଟେଲର ସାମନା ଘରେ କେମିତି ଠାକୁରମାନଙ୍କୁ ସଜେଇ ରଖ୍ଚି ଜଲାରାମ 
ମେହେଙ୍ଗଟା ? ତାଙ୍କ ପାଇଁ ସେ ରୂପାର ସିଂହାସନ ତିଆରି କରିଛି । ସେ ଠାକୁରଙ୍କ ମଥାରେ 
ସୁନାର ମୁକୁଟ ଦେହରେ ଅଷ୍ଟରତ୍ଧର ଅଳଙ୍କାର ଖଞ୍ଜି ଦେଇଛି । ଚାରିଜଣ ପୂଜାରୀ ଦିନରାତି 
ସେବାରେ ଲାଗିଚନ୍ି । ତୁ ସେଉଳି ସେବା ପୂଜା କରିପାରିବୁ ? ସେ ଠାକୁରଙ୍କ ଉପରେ ଭରସା 
କରି କିଛି ଲାଉ ନାହିଁ ପୀରୁ, ମୁଁ ଭାବୁଚି ସେ ରାଜେନ ଧୀଙ୍ଗା ଦଳରେ ମିଶିଯିବି । 


ମା'ର ସ୍ତର ଚମକି ଉଠିଲା- ରାଜେନ୍‌ ଧୀଙ୍ରା ଦଳରେ ? ସେମାନେ ତ ଓ୍ଯାଗନ 
ଭାଟ୍ଟର୍ତି । ଚୋରି କରନ୍ତି । ଡକାୟତି କରନ୍ତି ଏ ତାଙ୍କ ଦଳରୁ ଏଇ ସେଦିନ ଜଣେ ଲୋକ ପୋଲିସ 
ଗୁଳିରେ ମଲା । ଦିଜଣ ବନ୍ଧାହୋଇ ଏଇ ଆମ ଘର ଆଗ ଦେଇ ଥାନାକୁ ଗଲେ । ତମେ କଣ 
ସେର ଗ୍ରେର ଡକାୟତଙ୍କ ସାଙ୍ଗରେ ମିଶିବ ? 


- ଆଜିକାଲି ବଡ଼ ହବା ପାଇଁ ଚୋରି ଡକାୟତି କରିବାଠୁ ବଳି ସହଜ ବାଟ ଆଉ 
କିଛି ନାହିଁ ପୀରୁ ତୁ ଜାଣିନାର୍ହୁଁ କୋଉମାନେ ଆଜିକାଲି ଗାଡ଼ିମଟରରେ ବୁଲୁଚନ୍ି । ଏର 
ହୋଟେଲରେ ବସି ମଦ ପିଉଚତ୍ତି-ଲଙ୍ଗୁଳି ମାଇକିନା ନାଚ ଦେଖୁଚନ୍ଧି । ସେମାନଙ୍କୁ ତୁ ଚିହ୍ନି 
ନାହୁଁ । ଚିହ୍ନିଲେ ଜାଣିପାରିବୁ ତାଙ୍କ ଭିତରୁ ଅନେକ କେମିତି ରାଜେନ୍‌ ଧୀଙ୍ଗାଠାରୁ ବି ବଳି 
ବଡ଼ ଚୋର । ବଡ଼ ଡକାୟତ । ହିଂସ୍ର ଆଉ ଦୁର୍ଦୀ୍ତ । - ସେମାନେ ତ ଆମ ପରି ଗୁମୁଟି ଭିତରେ 
ଭୋକଉପାସରେ ଶୋଇ ଥରୁନାହାନ୍ତି । ତାଙ୍କର ତ ପୋଲିସକୁ ଭୟ ନାହିଁ । ତାଙ୍କର ତ କାହାରିକି 
ଭୟ ନାହିଁ । 


ହଠାତ୍‌ ବାପା ପାଟି କରି ଉଠିଲା- ଆମେ ତା'ହେଲେ କଣ କିଛି ଆଉ କରିବା 
ନାହିଁ ? ଏମିତି ଭୋକଉପାସରେ ମରିଯିବା ? ଶୁଖେଇ ଶୁଖେଇ ମାରିଦେବା ଏ ପିଲା 
ଦିଂଟାଙ୍କୁ ? 


ମା'ର ବୋଧହୁଏ କିଛି ଉତ୍ତର ନ ଥାଏ । ସେ ଚୁପ୍ଚାପ୍‌ ଶୋଇ ରହେ । ବାପାମା 
କେତେବେଳେ ଶୋଇଯା୍ତି । କିନ୍ତୁ ଦୀନୁକୁ ଆଉ ନିଦ ହୁଏ ନାହିଁ। ବାପାର ଶେଷ କଥାଟା 
ତା'ର ପିଲା ମନ ଭିତରେ ବାରମ୍ବାର ଚକ୍ର ପରି ଘୂରି ବୁଲେ । 

ନାଥୁରାମ ବୁକ଼୍ାର ସ୍ତର କ୍ରମି ଆସିଲାଣି । ହୁଏ ତ ତା”ର ଶ୍ଵାସ କଷ୍ଟ ବଢ଼ିଗଲାଣି । 
ପାଟିତୁଣ୍ଡ କରିବାକୁ ଆଉ ବୁଢ଼ାର ବଳ ପାଉ ନାହିଁ । ବୁଢ଼ା ସେଇ ପିଣ୍ଡାରେ ବସି ବସି ଶୋଇ ପଡ଼ିବ 
ସକାଳ ପର୍ଯ୍ୟନ୍ତ । ଏମିତି ଶୋଉ ଶୋଉ ଦିନେ ହୁଏତ ଶୋଇପଡ଼ିବ ଚିରଦିନ ପାଇଁ । ଅଗଣି 
ମଦୁଆ ବୋଧହୁଏ ଘରକୁ ଫେରିଲାଣି । ମଝିରେ ମଝିରେ ତାର ପାଟି ଶୁରୁଚି। ପୁଅଝିଅଙ୍କୁ 
ଖାଇବାକୁ ଦେଉନାହିଁ । ଯାହା ଯୋଉଠି ପାଉଛି ସବୁ ମଦ ପିଇ ଉଡ଼େଇ ଦେଉଛି । ବଡ଼ 
ପୁଅଟା ଖାଇବାକୁ ନ ପାଇ ରୋଗରେ ପଡ଼ି ପଡ଼ି ମରିଗଲା | ସାନପୁଅଟା ବାଳୁଙା ହେଇ 
ବୁଲୁଛି । ଛୋଟ କାଟର ଗ୍ରେରୀ କରୁଛି । ସ୍ତୀଟା ମାଡ଼ ଖାଇ ମର ମର ହେଲାଣି । କୋଉଦିନ 
ଚାଲିଯିବ ଜଣାନାହିଁ । ସାନ ଝିଅଟା ଗୋଟେ ଫୁଲବାଣୀଆ ରିକ୍ସାବାଲା ସାଙ୍ଗରେ ପଳେଇଲଚି । 


ମଧୁ ବୈଷ୍ଣବୀ ପିଣ୍ଡାରେ ଆଉଜି ବସି ଭଜନ ଗାଉଛି । ଏକତାରା ଉଚ୍କନ । ଭାରି 
ସୁନ୍ଦର ଗାଏ ମଧୁବୈଷ୍ଣବୀ ! ଭାରି ମିଠା ସ୍ତର । 


କ୍ୟାନୋ ଏତେ ଦୁଃଖ ଦାଓ କ୍ୟାନୋ ଏତୋ ବ୍ଯଥା ? 
କ୍ୟାନୋ ବା ଗାରବ କ୍ରିଷ୍ଠ ତୋମାର କରୁନା ଗାଥା ? 
ଲୋକେ ବଲେ ଯୁଗେ ଯୁଗେ ହରୋ ତୁମି ଦୁଃଖୀର ସନ୍ତାପ 
ସେ କି ତବେ ପ୍ରଭୁ ! 

ଶୁଧୁ ଏକ୍ଟା ମିଅ୍ଥୁକେର ଗପ୍ପୋ ? 


ବାପାର ସେଦିନ କଥା ମନେପଡୁଚି- ତା ହେଲେ ଆମେ କଣ କିଛି ଆଉ କରିବା 
ନାହିଁ ? ଏମିତି ଭୋକ ଉପାସରେ ମରିଯିବା ? ଏମିତି ଶୁଖେଇ ଶୁଖେଇ ମାରିଦେବା ପିଲା 
ଦି'ଟାଙ୍କୁ ? ମନେପଡୁଚି ଧନିଆ ମିସ୍ତୀ ପୁଅ ବୁଟୁ ଭାଇ କଥା । ଦି'ଜଣଯାକ ମିଶି ଗୋଟେ 
ପଞ୍ଚଜାବୀ ଘରୁ ପାଉଁରୁଟି ଆଉ ବାସୀ ଆଜୁତରକାରୀ ମାଗି ଖାରଥୁଲେ । ବୁଟୁ କିଛି ଖାଇ ନ 
ଥୁଲା ଦି'ଦିନ ହେବ । ଧନିଆ ମିସ୍ତୀର ଗୋଡ଼ରେ ନିହଣ ବାଜି ସେ ମାସେ ହେବ ବିଛଣାରେ 
ପଡ଼ିଚି । ଖାଇବା ପିଇବାରେ ବଡ଼ ଅଭାବ | ବୁଟୁ ଭାଇ ବି ବଡ଼ ପିଲା | ତାକୁ ଖାଇବାକୁ ଅଣ୍ଡୁ 
ନାହିଁ । ସେଇଥୁ୍‌ପାଇଁ ତାକୁ ଭାରି ଭୋକ | 


-ଦୀନୁ ! ମୋତେ ଭାରି ଭୋକ ¦ ମୁଁ ପଥଅରଗୋଡ଼ି ବି ଖାରଯିବି । 
-ବୁଟୁ ଭାର-ଆମେ ମାଗିକରି ଖାଇବା ନାହିଁ । ମା ଗାଳିଦବ ।! 
କାହିଁକି ? 

-ମା କହେ ମାଗି ଖାରବା ଭଳ କଥା ନୁହେଁ । 

-ତା ହେଲେ ଏମିତି ଭୋକ ଉପାସରେ ମରିଯିବାଟା କଣ ଭାରି ଭଲ କଥା ? 
ଗ୍ରେରି କରିବା, ଡକାୟତି କରିବାଟା କଣ ଭାରି ଉଇ କଥା ? ଦେଖ୍‌ ଦୀନ, କୋଉଟା ଭଲ 
କୋଉଟା ମନ୍ଦ ସେ କଥା ମୁଁ କିଛି ଜାଣେ ନାହିଁ । ମୋତେ ଭୋକ ହେଉଚି । ମୁଁ ଖାଇବି ! ଭାତ, 
ରୁଟି,ମାଛ, ମଂସ, ଗୋଡ଼ି, ବାଲି, ଘାସ ପତ୍ର ଯାହା ପାଇବି ତା ଖାଇବି । ଯୋଉଠୁ ପାଇବି 
ସେଠୁ ଖାଇବି । ଭଲରେ ନ ଦେଲେ ଜବରଦସ୍ତ ଛଡ଼େଇ ନେଇ ଖାଇବି । କେହି ମୋତେ 
ଅଟକାଇ ପାରିବେ ନାହିଁ । 


ଦି'ଟା ପାଉଁରୁଟି ଆଉ କିଛି ଆଳୁ ତରକାରୀ ମାଗି ହୋଟେଲ ଆଗ ଏକ ନିଛାଟିଆ 
ଗଛ ମୂଳେ ବସି ଖାଉଁ ଖାଉଁ ବୁଟୁଭାଇ କହିଥ୍ଲା ସେ ହୋଟେଲ ମୀନାର ଭିତରେ କେମିତି 
ଥାକ ଥାକ ହେଇ ଖାଇବା ଜିନିଷସବୁ ସଜାହୋଇ ରହିଚି, ତୁ କେବେ ଦେଖ୍ଚୁ ? ଲୋଉ 
ସମ୍ଭାଳି ନପାରି ମୁ ଅରେ ଇଲେକ୍ତି ମରାମତିବାଲାଙ୍କ ସାଙ୍ଗରେ ମିଶି ଭିତରକୁ ପଶିଯାଇଥ୍‌ଲି । 
ସେ ଗଦା ଗଦା ମାଛ ମାଂସ ବିରିୟାନି ଫିରିୟାନୀ ଦେଖ୍‌ ଦେଖ୍‌ ତା ଖୁସ୍ବୁ ଶୁଙ୍ଘି ଶୁ ମୋତେ 
ମନେହେଲା ମୁଁ ସେଇଠି ବସିପଡ଼ି ଗାଉଁଗାଉଁ କରି ସବୁ ଖାଇଯାତି ।! ଦୀନୁ ! ହୋଟେଲରେ 
ସେଇ ଯୋଉ ଲୋକଟଗୁଡ଼ା ଖାଇ ବସିଚନ୍ତିୟ ସେ ଶଳାଗୁଡ଼ାଙ୍କୁ କଣ ଆମ ଅପେକ୍ଷା ବେଶୀ 
ଭୋକ ହେଉଚି ? ମୋର ବେଳେ ବେଳେ କଣ ମନେହୁଏ ଜାଣିଚୁ ? ମୋର ମନେହୁଏ ମୁଁ 
ମୁଥ ମାରି ସେ ହୋଟେଲର କାଚ କବାଟ ସବୁ ଭାଗ ଦିଅନ୍ତି ଆଉ ସେ ଖାଇବା ଜିନିଷ ସବୁ 
ନେଇ ଆସି ଆମ ଏ ବସ୍ତିର ଝୁମ୍ପୁଡ଼ିବାଲାଙ୍କ ଭିତରେ ବାଣ୍ଟିଦିଅନ୍ତି । ମଦ ପିଇ ଟୁନଳୁଟ୍ନୁ ହଉଚି, 
ହୋ ହୋ ହଉଚରି ସେଇ ଯୋଉ ଲୋକଗୁଡ଼ା ମୁଥମାରି ତାଙ୍କ ଦାନ୍ତ ଭାର୍ଗଦଅନ୍ତି | 


ଟିକେ ନୀରବ ହେଇଯାଇଥୁଲା ବୁଟ୍ଛଭାର । ତା'ପରେ ଟିକେ ଉଗ୍ର ସ୍ୂରରେ କହିଥ୍‌୍ଲା- 
ନା ଦୀନୁ ! ଏତେ ସହଜରେ ଆମେ କିଛି କରିପାରିବା ନାହିଁ। ଏମାନଙ୍କ ପାଇଁ ମୁଁ ଗୋଟେ 
ବଡ଼ ଛୁରୀକୁ ଶାଣ ଦେଇ ରଖୁଚି । ବଡ଼ ହେଲେ ମୁଁ ଗୁଣ୍ଡା ହେବି। ଗଚ୍ରେରି କରିବି । ଡକାୟତି 
କରିବି । ଆଉ ଏଇ ଲୋକଗୁଡ଼ାଙ୍କ ଛାତିରେ ଛୁରା ଭୁଷି ତାଙ୍କର ସବୁ କିଛି ଲୁଟି ନେଇଯିବି । 


ବୁଟ୍ୁଭାଇର ସବୁ କଥା ଭଲ କରି ବୁଝିପାରି ନଥୁଲା ଦୀନୁ । କିନ୍ତୁ ସେ ଜାଣିଥୁଲା, 
ହୋଟେଲ ମୀନାରର ଜଲାରାମ ଆଉ ତାର ଧନୀ ବନ୍ଧୁମାନେ ଯୋଉମାନେ ହୋଟେଲରେ 
ଆସି ସବୁଦିନେ ଜମା ହେଉଚନ୍ି, ସେରମାନେହିଁ ତାର ଶତ୍ରୁ । ସେଇମାନଙ୍କ ପାଇଁ ହିଁ ତାର 
ତା ବାପାମା” ଙ୍କର ବୁଟ୍ରଭାରର ଆଉ ରାଧୁଜେଜେର ଏତେ ଦୁଃଖ ଏତେ କଷ୍ଟ । 


କବାଟ ଫାଙ୍କରେ ହୋଟେଲ ମୀନାର ଆଡ଼କୁ ଅଉ ଥରେ ଚାହିଁଲା ଦୀନୁ । 
ହୋଟେଲରେ ଲୋକଗହଳି ବଢ଼ିଗଲାଣି । ଶହ ଶହ ଲୋକ ଜମିଲେଣି । ସେମାନେ ଏଥର 
ମଦ ପିଇବେ । ନାଚିଦେ । ଗଦା ଗଦା ମାଛ ମଂସ ଖାଇବେ | ତା ପରେ ଅଣାୟର ହେର 
ଗଦିରେ ପଡ଼ିବେ । ଆଉ ସ୍ତପ୍ନ ଦେଖ୍‌ବେ । 

କି ସ୍ତପ୍ନ ଦେଖ୍‌ବେ ! ଛିଣ୍ଡା ଚଦରର ? ଶୁଖୁଲା ଭାତର ? ପୌଷମାସର ଶୀତରେ 
ଶୋଇ ଥୁରୁ ଥୁରୁ କମ୍ପିବାର ? ନୂରୀ ଖାଁ କଣ୍ତ୍ରାକୁର ପାଖରେ ମୂଲିଆ ଲାଗିବାର ? ଘର ଘର 
ବୁଲି ରାତି ଅଧଯାକେ ଖିଜମତ୍‌ କରିବାର ? ନା ମଦର ? ମଂସର ? ମାଇକିନାର ? ମାରି 
ନେବାର ? ମାରି ଦେବାର ? ଶଳାଃ ! 


ହଠାତ୍‌ ମୁଶ୍ଡକୁ ରାଗ ଚଢ଼ିଗଲା ଦୀନୁର । ସେ ହଠାତ୍‌ ଉଠିପଡ଼ି କବାଟ ଖୋଲି 
ବାହାରକୁ ବାହାରିଆସିଲା । ତା ପରେ ଧାଇଁ ଧାଇଁ ଯାଇ ହୋଟେଲ ପଛପଟ ଅନ୍ଧାରରେ 
ଗୋଟିଏ ନିଛାଟିଆ ଝଙ୍କା ଆମ୍ଭ ଗଛ ତଳେ ଛିଡ଼ାହେଲା | ହୋଟେଲ ମୀନାରର ବୃଡ଼ା ଆକାଶକୁ 
ଲାଗିଯାଇଚି । ହୋଟେଲଟା ଅର୍ଘୀସୁର ପରି ଛିଡ଼ାହେଇଛି ଛାତି ଫୁଲେଇ । ଆଲୁଅରେ ଦିଶୁଚି 
ଗୋଟେ ରୁମ୍‌ରେ ପାଞ୍ଚ ଛଅ ଜଣ ଲୋକ ଟେବୁଲ ଚ୍ରିପଟେ ଘେରି ବସି ମଦ ପିଉଚନ୍ତି । 
ଆଉ ଗୋଟେ ରୁମ୍‌ରେ ଦି”ଜଣ ସ୍ତ୍ରୀ ପୁରୁଷ ପରସ୍ପର ଧରାଧରି ହେଇ ଟଳଟଳ ହେଇ ନାଚୁଚନ୍ତି । 


ଶଳାଃ ହାରାମଜାଦା ସଇତାନ -ଶାଲାଃ-ରାଗରେ ଦୀନୂର ଟିକି ଟିକି ହାଦୂଅ ହାତ 
ଦି'ଟା ହଠାତ୍‌ ଲୁହା ପରି ଟାଣ ହେଇଗଲା | ଦାନ୍ତରେ ଦାନ୍ତ ଚ୍ଵପି ହେଇଗଲା । ସେ ଦଡ଼ ବଡ଼ 
ଦେଖ୍‌ ଚ୍ରିଟା ଟେକା ତନୁ ଉଠେଇଲା । ଆଉ ଗୋଟିକ ପରେ ଗୋଟିଏ ସେଇ କବାଟ 
ଝରକା ସବୁକୁ ଲକ୍ଷ୍ୟ କରି ଖୁବ୍‌ ଜୋର୍‌ରେ ଫି୍ଗଲା । ଝନ୍‌ ଝନ୍‌ କରି ଦି'ଟା ଝରକାର କାଚ 
ଭାଟି ଖସିପଡ଼ିଲା । ହଠାତ୍‌ ସବୁ ଖାନା ପିନା ନାଚଗୀତ ବନ୍ଦ ହେଇଗଲା ହୋଟେଲ ଟିରେ । 
ଦୌଡ଼ାଦୌଡ଼ି । ପାଟିତୁଣ୍ଡ ! ଉପର ତାଲାର ଝରକା ସବୁ ହଠାତ୍‌ ଧଡ଼ଧାଡ ହେଇ ଖୋଲିଗଲା । 
ସେ ଝରକା ଦେଇ ଅନେକ ନିଦୁଆ ମତୁଆଲା ଡରୁଆ ମୁହଁ ଦେଖାଗଲା | 


ତାକୁର ଲକ୍ଷ୍ୟକରି ଆହୁରି ଦି ଚାରିଟା ଟେକା ମାରିଲା ଦୀନୁ । ତାପରେ କେହି 
ହୋଟେଲ ପଛପଟେ ଆସି ପହଞ୍ବା ପୂର୍ବରୁ ଧାଇଁ ପଳେଇ ଆସିଲା । ରେଲ୍‌ ଲାଇନ୍‌ ଧାରେ 
ଧାରେ ଘରକୁ ଫେରୁ ଫେରୁ ସେ ଠିକ୍‌ କଲା କାଲିଠୁ ସେ ଏମିତି ଚାରିଚାରିଟା ବଡ଼ ବଡ଼ ଟେକା 
ମାରିବ ସବୁଦିନ । ସାଙ୍ଗରେ ବସ୍ତିର ସବୁ ପିଲା- ଚିନୁ, ଗୁରୁ, ଶୁକୁଟା, ବୁଲି, ନେତି,ଦିବା, 
ଅଖ୍ଳ, ସୁର, ମାନି, ଝୁନ୍ୃ, ରାଇ- ସମସ୍ତଙ୍କୁ ନେରଯିବ । ସବୁ ପିଲା ଏକାଠି ହେଇ ଟେକା 
ମାରିବେ | ଶହ ଶହ ହଜାର ହଜାର | ଆହୁରି ପିଲା ଆସିବେ ପାଖ ବସ୍ତିରୁ । ଆହୁରି ଟେକା 
ମାରିବେ । ସେ ଟେକାମାଡ଼ରେ ଏ ହୋଟେଲଟା ଦିନେ ମୁହଁ ମାଡ଼ି ତଳେ ଗଡ଼ିପଡ଼ିବ । ଭାଟି 
ଚବୁନ୍‌ଚୂନା ହେଇ ଯିବ । ଆଉ ତା ତନୁ ଝାଡ଼ିଝୁଡ଼ି ହେର ଉଠିଆସିବ ରାଧୁଜେଜେର ନାତି ବୁଲୁ । 
ନାଥୁରାମ ବୁଢ଼ା ! ଅଗଣି ମଦୂଆ । ଚାରୁ ଦରଜି | ଗତି ମିସ୍ତ୍ରୀ । ଧନିଆ! ବଢ଼େଇ । ତାର ବାପା 
ମା | ସ୍ତୀ ପୂରୁଷ । ପିଲାଛୁଆ! | ବୁଢ଼ାବୃକ଼ା ସମସ୍ତେ । ଯିଏ ଯୋଉଠି ଅଛନ୍ତି । ସମସ୍ତେ ମିଶି ଏ 
ହୋଟେଇକୁ ଘେରିଯିବେ । ଗୋଟି ଗୋଟି କରି ଧରି ଏଇ ମଦଖୋର ସଇତାନ ଲୋକଗୁଡ଼ାଙ୍କର 
ରକ୍ତ ଶିରା କାଟି ପକେରବେ । ଚୃରିଆଡ଼ ତାଙ୍କରି ରକ୍ତରେ ଲାଲ ହେଇଯିବ । ସେଇଦିନ- 

ସେଇଦିନ ହିଁ ବଦଳିବ ଏ ରଢଚ୍ଧାକ୍ତ ଦିହୂଡ଼ିର ରଙ୍ଗ । ସେ ରଙ୍ଗ ସେ ଦିନ ସବୁଜ ହେଇଯିବ। 
ସୁନ୍ଦର ହେଇଯିବ ।! ମୋଲାୟମ ହେଇଯିବ । 


ଧାଇଁ ଧାଇଁ ଯାଇ ଦୀନୂ ତା ଚିରା ଚଦର ତଳେ ପଶିଗଲା ! ତାର ମନେହେଲା ତାକୁ 
ଯେମିତି ଆଉ ଭୋକ ନାହିଁ । ଚାଦରଟା ବେଶ୍‌ ଉଷୁମ ଲାଗୁଛି । ସେଇ ପତଳା କାକର କନ୍ଛାରେ 
ଶୋଉ ଶୋଉ କେତେବେଳ ଯେ ତାକୁ ନିଦ ହେରଗଲା ସେ ଜାଣିପାରିଲା ନାହିଁ । 


ପିଣ୍ଡାରେ ବସି ଆଖ୍‌ ବୁଜି ମଧୁ ବୈଷ୍ଣବୀ ଏକତାର! ଭଜନ ଗାଉଥୁଲା | ଭାରି କରୁଣ 
ଆଉ ମଧୁର ସେ ସ୍ତର ମାର୍ଗଶୀରର ଶୀତ କାକରରେ ଥରି ଅରି ଭାସିଆସୁଥ୍ଲା-ଯେମିତି 
ଅନେକ ଅନେକ ଦୂରରୁ ଭାସିଆସୁଛି-ଅନେକ ଗଭୀର ତଳୁ ଉଠି ଆସୁଛି- 


ଶୀତେର ରାତ ହଇବେ ସକାଲ ହବେ ଦୂଃଖ ନିଶି ଭୋର 

ପୂତନାର ବିଷ ହଇବେ ଅମ୍ରିତ ଥେମେ ଯାବେ ବିଷ୍ଟି ଘୋର । 
ଶକଟ ଚାଣୁର ବକ କଂସାସୁର ମଥୁରାର ଗୋପୀ ଜନ 

କରୁନାର ବାରି ଢେଲେ ଦାଓ ପ୍ରଭୁ କରୋ ତାରେ ଦିବ୍ୟମନ । 
ପ୍ରଭୁ ରାର ବିନୋଦିୟା କାନାର I 

ପଦେ ତବ ମୋର ଦାଓ ଗୋ ଠାଇଁ । 

ଶରଶଯ୍ୟାର ରାତ୍ରି 


ତିନିତାଲାର ଡାଇନିଙ୍ଗ୍‌ ଓ ଡାନ୍ଦିଙ୍କ ହଲ୍‌ ଫ୍ଲୋରରୁ ତଳକୁ ଖସି ହୋଟେଲ ଲିଣ୍ଟନର 
ଲିଫୃ ଭୂମିତାଲାରେ ରହିଲା ! ଲିଫୃରୁ ବାହାରି ଆସି ବାରଣ୍ଡାରେ ଛିଡ଼ା ହେଲା ରସିକ ଶ୍ରୀଚନ୍ଦନ | 
ସଫେଦ ମାର୍ବଲର ପ୍ରାୟ-ନିର୍୍ନ ଲମ୍ବ ବାରଣ୍ଡା କାଚଝାଡ଼ର ଲଷତ୍‌ ସବୁଜ ଓ ହଜଦୀ ରଙ୍ଗର 
ମିଶାମିଶି ଆଲୁଅରେ ଝଲମଲ୍‌ କରୁଛି । ବାରଣ୍ଡା ଶେଷରେ ପୋର୍ଟିକୋ । ପୋର୍ଟିକୋରେ ହରମିତ୍‌ 
ସିଂହ ପୁରନ୍୍‌ୱାଲେ ଛିଡ଼ା ହୋଇଛି । ହୋଟେଲର ଅତିଥୁମାନଙ୍କୁ ଆମନ୍ତ୍ରଣ ଜଣେଇବା ଆଉ 
ବିଦାୟ ଦେବା ତାର ଢାମ | ଛଅଫୁଟରୁ ବି ବେଶୀ ଉଚ୍ଚା ମସଲ୍ଦାର ଲୋକ ହରମିତ୍‌ ସିଂହ । 
ଦେହରେ ଲାଇ୍‌ ଜରିଧାରର ଚିକ୍‌ ଚିକ୍‌ ସଫେଦ୍‌ ପୋଷାକ । ମୁହଁରେ ଭାରି ଯତ୍ନରେ ସଜା 
ହୋଇଥ୍‌ବା କଳା ମଚ୍‌ ମଚ୍‌ ନିଶ ଦାଢ଼ୀ । ପୋର୍ଟିକୋର ଘଣ୍ଟାଗୁ।ସ୍‌ ଡିଜାଇନ୍‌ ଫାଙ୍କରେ ତାର 
ସଫେଡ୍‌ ଜରିଦାର ପଗଡ଼ି ଦିଶୁଛି । ରିସେସ୍ତନ୍‌ ଲଇାଉଞ୍ଜରେ ଏଠି ସେଠି ପାଞ୍ଚ ସାତଜଣ ସୁନ୍ଦର 
ବେଶଭୂଷାର ଅତିଥ୍‌ ବସିଛି । କାଉଣ୍ଟର ଆଗରେ ଦି' ଜଣ ଶାକ଼ିପିନ୍ଧା ସ୍ତ୍ରୀଲୋକ ଛିଡ଼ା 
ହୋଇଛନ୍ତି । ଦେହ ପଛର ଆକାର ପ୍ରକାର ଆଉ ସାଜସଜାରୁ ଯୁବତୀ ପରି ଲାଗୁଛନ୍ତି । ସୁନ୍ଦରୀ 
ହୋଇଥ୍‌ବେ ନିଶ୍ଚେ ! କାରଣ ଯୁବତୀ ମାତ୍ରେଇ ତ ସୁନ୍ଦରୀ ! ଏମାନେ ଯୁବତୀ ଆଡ ସୁନ୍ଦରୀ 
ହୋଇ ନଥୁ୍‌ଲେ ଏତେ ରାତିରେ ଏ ହୋଟେଇ ଲିଣ୍ଡନ ପରି ଗୋଟିଏ ଧନବନ୍ତ ତାରକ୍ରା-ଖଟିତ 
ହୋଟେଲ୍‌ର ରିସେସ୍ସନ୍‌ କାଉଣ୍ଟରରେ ଛିଡ଼ା ହେଇ ନଥାତ୍ତେ । ଧେତ୍‌ ତେରି ! ଶଳା ଆଖ୍‌ ଦିଟା 
ତ ଖାଲି ବୃଜି ବୁଜି ହେଇ ଆସୁଚି । ନହେଲେ ପାଖକୁ ଯାଇ ଏ ନିଶାଚରୀ ସୁନ୍ଦରୀ ଯୁବତୀରତ୍ସ 
ଯୋଡ଼ିଙ୍କ ସୌନ୍ଦର୍ଯ୍ୟକୁ ଭଲ କରି ତଦ୍‌ବିର କରାଯାଇ ପାରିଥାନ୍ତା । 


ନାଃ । ହବ ନାହିଁ । ଆଖ୍ଦିଟା ବୁଜି ବୁଜି ହେବା ସାଙ୍ଗକୁ ମୁଣ୍ଡଟା ବି ଓଜନ ଲାଗୁଛି । 
ପାଦ ଦିଟା ଟଳ ଟଙ୍ ହେଉଛି । ତଦ୍‌ବିର କାମଟା ଅନ୍ୟ ଦିନକୁ ଆଉ । ଆଜି ଫେରିବାକୁ 
ହେବ । ପୋର୍ଟିକୋ ଆଡ଼କୁ ଯିବା ଆଗରୁ ରସିକ ଶ୍ରୀଚନ୍ଦନ କାହାର ବେସୁରା ମଦୁଆ ଗୀତ 
ଶୁଣି ପଛକୁ ଫେରି ଚାହିଁଲା । ବାରଣ୍ଡାର ଆର ମୁଣ୍ଡରେ ବୀରୂୁସେନ୍‌ ଆଉ ମଂଘାରାମ ଦୁବେ 
ଦିଟା କଣ୍ଢେଇ ପ୍ରି ହଲି ହଲି ଚାଲିଛନ୍ତି । ଦିଟାଯାକ ତାରି ସାଙ୍ଗରେ ଲିଫ୍ଟରେ ଓହ୍ଲେଇଥ୍‌ଲେ । 
ତାଙ୍କ ଭିତରୁ ଗୋଟେ କିଏ ଏମିତିକା ଗୀତ ଗାଉଛି । ରସିକ ଶ୍ରୀଚନ୍ଦନ ତାଙ୍କ ଆଡ଼କୁ ଅନେଇଛି 
ଦେଖ୍‌ ଭାରି ଖୁସିଟେ ହେଲା ପରି ବୀରୁସେନ ଡାକ ପକେଇଲା-ରସିକଦା ! ସେଖାନେ ଏ 
ରକମ୍‌ ଦୀଡିଏ ରଇଲେନ୍‌ କ୍ୟାନୋ ? ଆସୁନ୍‌ ନା ଆମାଦେର ସଂଗେ ଦେଖବେନ କି ରକମ୍‌ 
ଖୁସ୍ବୃଦାର ରସିକାଦେର କାଛେ ନିଏ ଯାବ ଆପନାକେ ¦ ତାରା ସୁଧୁ ରସିକା ନନ ରସେର 
ଭାଣ୍ଡାର ମଧ୍ଯ | ଆସୁନ୍‌- ଆରେ ଆସୁନ୍‌ ନା- 

ହସି ହସି ମଂଘାରାମ ଦୁବେ ଯୋଗ କଲା- ହୀ ହାଁ ଆଇୟେ-ଆଇୟେ ରସିକଚୀ ! 
ଆରୟେ ହମାରେ ସାଥ୍‌ ଆଇୟେ- ରସେର ଭାଣ୍ଡାରଟା କି ରକମ ମିଷ୍ଟ ଦେଖଲିଜିୟେ - 


ବାରୁସେନ୍‌ କହିଲା-ରସିକଦା ! ଯେ ରକମ୍‌ ଠାଣ୍ଡା ପୋଡ଼େଛେ ବାରରେ ଗେଲେ 
ଆପନାର ହାଜାର ଟାକାର ଦାମୀ ନେଶାଟା ଏକଦମ୍‌ ମାଠେ ମାରା ଯାବେ | ଆସୁନ୍‌ ଏକଟୁ 
ତାଉ କୋରବେନ ! ସୁନ୍ଦରୀ ରସିକାଦେର ହାତ ଥେକେ କାଦମ୍ବରୀ ଖାବେନ । ମସ୍ତ ହବେନ | 
ମଜା ଲୁଟବେନ ! 


- ଓର ଦିଗମ୍ବରୀ କି ନାଚଭି ଦେଖବେନ | 


- ହାଁ ହାଁ ଜୀ ନାଚଭି ଦେଖବେନ - ଭରତନାଟ୍ୟମ୍‌ ଓଡ଼ିଶୀ କୂଟିପୁଡ଼ୀ ଗୁଡ଼ଗୁଡ଼ି 
ଖୁଢୁଖୁଡ଼ି କୃଡୁକୁଡ଼ିଟ ଯୋ ଆପକି ମରଜି - 


ଦୁଇଜଣଯାକ ହାଃ ହାଃ କରି ହସି ଉଠିଲେ । ଉଦ୍ୟଙ୍କୁ ହାତ ହଲେଇ ମନା କଲା 
ରସିକ ଶ୍ରୀଚନ୍ଦନ | ସେଇ ଭଳି ହସି ହସି ମଂଘାରାମ ଦୁବେ କହିଲା- ଡରନେ କି କୋଇ ବାତ୍‌ 
ନେହିଁ ରସିକବୀ. ଦିଗମ୍ବରୀ ସିଫ ଉନ୍‌କୀ ନାମ ହ୍ୟାୟ | ଓହ ସିର୍ଫ ନାଚେଗୀ । ଓର କୁଛ ନେହିଁ 
କରେଗୀ ! ଡରିୟେ ମତ୍‌ - 


ପୁଣି ଅରେ ହାଃ ହାଃ କରି ହସି ଉଠିଲା ବୀରୁସେନ୍‌ । କହିଲା - ନେହିଁ ମଂଘାରାମ 
ଭାୟା ! ରସିକଦା ଡରନଛେନ୍‌ ନା । ଉନ୍‌କା ଏକ ବଛୋଟିସୀ ପୀତାତ୍ଭରୀ ହ୍ୟାୟ ତୋ ଇସିଲିୟେ 
ରସିକ ଭାୟା ଉନ୍‌କୀ ପାସ୍‌ ଯା ରହେ ହ୍ୟାୟ | କ୍ୟା ରସିକ ଭାୟା ! ସଚ୍‌ ବୋଲା ନା ? ହାଃ 
ହାଃ ହାଃ- ଠିକ୍‌ ଆନଛେ | ଯାନ୍‌ ଯାନ୍‌ । ଆମରାଓ ଚୋଲ୍ଲାମ୍‌ । ଏସୋ ମଂଘାରାମ ଭାୟା- 


ତା ପରେ ଦିପାଦ ଆଗେର ଯାଇ ମୁହଁ ଫେରାଇ ଆଖ୍ଠାର ମାରି କହିଲା- ଲେକିନ୍‌ 
ଭାୟା ! ଦିଗମ୍ବରୀରା ସବ୍‌ ସମୟ ପୀତାମତ୍ଭରୀଦେରଥେକେ ଖୁବ୍‌ ମଜାଦାର ହନ୍‌ ! ଆପନି 
ଏକଟା ଖୁବ୍‌ ଭାଲୋ ଚାନ୍ସ ଛେଡେଦିଲେନ୍‌ ¦ କି ବଲେନ୍‌ ମଂଘାରାମ ଭାୟା ? 


ହାଃ ହାଃ କରି ହସି ହସି ଦୁହେଁ ସେମିତି ଟଳି ଟଳି ଚାଲିଗଲେ । ମଦୂଆ ଲଫଟ୍ଗା 
ଗୁଡ଼ା ! ତେବେ ଆଜି ତାର ବି ମାତ୍ରାଟା ଅନ୍ୟ ଦିନ ଅପେକ୍ଷା ଟିକେ ବେଶି ହେଇଗଲା ବୋଧ 
ହୁଏ । ସେ ଯେ ପିଇବାରେ ପାରଙ୍ଗମ ନୁହେଁ ତା ନୁହେଁ । ହେଲେ ସେ ଶାଲା ପ୍ରବୀର ଭଞ୍ଜଟା 
ତାଠୁଁ ବନି ବଡ଼ ଘଡ଼ାଖୋର୍‌ ମଦତି । ନିଜେ ତ କେଜାଣି କେତେ ପାଣି ପରି ପିଇଗଲା | ତାକୁ 
ବି ପିଆର ଦେଲା । ତା ସାଙ୍ଗକୁ ଆସି ଜୁଟିଗଲା ସେ ରାସ୍ମେଲୁ୍‌ ଟୋକୀ ଅନୀତା ଚୋପ୍ରା । 
ଟୋକୀ ଭାରି ସୁନ୍ଦରୀ । ଯୌବନବତୀ । ଭାରି ସୁନ୍ଦର କରି ସଜେଇ ରଖୁଛି ସେ ଯୌବନକୁ | 
ପ୍ରାୟ ଦି'ମାସ ଖଣ୍ଡେ ତଳେ ପ୍ରଥମ କରି ଚିହ୍ନା ହେଇଗଲା ତା ସାଙ୍ଗରେ ଗୋଟେ ପାର୍ଟିରେ । 

ଆଳି ଡାଇନିଂ ହଇ୍‌ ଭିତରକୁ ପଶି ଆସିଲା ପରେ ତାକୁ ଏକୁଟିଆ ଦେଖ୍‌ ପକେଇ ତା ଆଡ଼କୁ 
ମନ ଖୁସିରେ ମାଡ଼ି ଯାଉଥଲା ରସିକ ଶ୍ରୀଚନ୍ଦନ । ସେ ଟୋକୀ ବି ତା ଢୋଲ୍‌ଗେଟିଆ ଦନ୍ତପର୍ରିକି 
ମେଲେଇ ତା ଆଡ଼କୁ ବଡ଼ ଖୁସିଟେ ହେଇ ଚାହିଁ ରହିଥୁଲା ! ଖୁଚୁରା ପ୍ରେମ ଫ୍ରେମ୍‌ ଟିକେ 
ହେଇଥାର୍ତା | ହେଲେ କୁଆଡ଼େ ଥୁଲା ସେ ଶାଲା ପ୍ରବୀର ଭଞ୍ଜ କେଜାଣି ମଝିରେ ପଶି ଯାଇ 
ସବୁ ରସଭଙ୍ଗ କରିଦେଇ | ତାକୁ ଏକ ପ୍ରକାର ଜୋର କରି ଆଉ ଗୋଟେ ଟେବୃଲକୁ ନେଇ 
ଯାଇ ମଦ ଆଉ ଫିସ୍‌ କଟଇଲେଟ୍‌ ପଟାଟୋ ଫ୍ରାଇ ପାଇଁ ଅର୍ଡର ଦେଗ ଦେଲା । ରସିକ୍‌ ଶ୍ରୀଟନ୍ଦନକୁ 
ଟିକେ ଗୁସ୍‌ସା ଆସିଗଲା । ହେଲେ ଆଉ କଣ ବା କରି ପାରନ୍ତା ? ପ୍ରବୀର ଭଞ୍ଜ ସାଙ୍ଗରେ 
ବସି ପିଉ ପିଉ ଦେଖ୍ଥୁ୍ଲା ତା ସାଙ୍ଗକୁ ତାର କିଏ ଗୋଟେ ବାନ୍ଧବୀ ଜୁଟି ଯାଇଛି ଓ ସେ ତା 
ସହ ମିଶି ପିଉ ପିଉ କଣେଇ କଣେଇ ତା ଆଡ଼କୁ ଚାହୁଁଛି ଓ ମୁରକି ମୁରକି ହସୁଛି । 


ମୁଣ୍ଡରେ ଗୋଟେ ବିଚିତ୍ର କଥା ପଶି ଯାଇଥଲା ରସିକ ଶ୍ରୀଚନ୍ଦନର ! ତାକୁ ଲାଗୁଥ୍ଲା 
ଯେମିତି ଅନୀତା ତାକୁ ରକ୍ଷ୍ୟ କରି ଦେଖୁଛି ସେ କେତେ ପିଇ ପାରୁଛି- ସତେ ଯେମିତି ସେ 
ଯେତିକି ବେଶୀ ବେଶୀ ପିଉଥୁ୍‌ବ ତାର ପୁରୁଷପଣ ସେତିକି ବେଶୀ ବେଶୀ ପ୍ରମାଣିତ ହେଉଥୁବ ! 
ସେଥ୍ପାଇଁ ସେ ବେଶ୍‌ ପରିପାଟୀ କରି ଅନୀତାକୁ ଦେଖେଇ ଦେଖେଇ ପିଉଥ୍‌ଲା ଓ ଅଛ 
କଥାରେ ବି ହା ହା ଶବ୍ଦ କରି ହାତ ହଲେଇ ହସୁଥୁଲା । ଏମିତି ପିଉ ପିଉ ପିଇଗଲା ଅନେକ 
ଗୁଡ଼େ । ଶାଲା ବେରସିକ ପ୍ରବୀର ଭଞ୍ଜ ମଝିରେ କଥାଟାକୁ ଧରି ପକେଇ ଥୁଲା କି କଣ 
କହିଥ୍ଲା ¬ ରସିକ ଭାୟା ! ସେ ପାତ୍ରରେ କିନ୍ତୁ ବହୁତ ନିଶା । ଥରେ ଧରି ପକେଇଲେ 
ଏକଦମ୍‌ ପାଗ୍ଲା କରିପକେଇବ । ସେମିତିକା ନିଶାଖୋର ନ ହେଲେ ସେ ନିଶାକୁ ପାର 
ଉତ୍ତାର କରିବା ଆସାନ୍‌ ନୁହେଁ । ହୁସିଆର ! 


କଥାଟା ନିହାତି ଭୁଲ୍‌ କହି ନଥୁଲା ପ୍ରବୀର ଭଞ୍ଜ । ପିଆପିଇ ସାରି ଟେବୁଲ୍‌ ଛାଡ଼ି 
ଉଠି ଆସିଲା ବେଳକୁ ରସିକ ଶ୍ରୀଚନ୍ଦନ ବେଖ୍‌ଥୁଲା ଖାସ୍‌ ଯାହାକୁ ତା ମଦପିଆ ଦେଖେଇ 
ବାହାଦୁର ହବାକୁ ଆଜି ସେ ଏତେଗୁଡ଼େ ମଦ ପିଇ ପକେଇଲା ସେ ବଜାତ୍‌ ଟୋକୀଟା ଏ 
ଭିତରେ କେତେବେଳେ ଚେୟାରକୁ ଆଉଜି ଆଖ୍‌ ବୁଜି ଶୋଇଗଲାଣି । ଯାଃ ଶଳା ! ତାର 
ଏତେ ମଦପିଆ! ସବୁ ବେକାର ହେଇଗଲା । କସ୍‌ସିକି ଗୋଟେ ଭୀମ ଘୁସି ମାରିଦବା କଥା ଏ 
ଟୋକୀକି ! ଏକାଥରେ ତା ମଦ ନିଦ ସବ୍ବୁ ନିଶା ଫୁର୍ରକିନା ଉଡ଼ି ପଳେଇଯାତା । ମୁଁ ତାକୁ 
ଦେଖେଇବାକୁ ପିଉଚି- ହେରେ ସେ ବଜାତ୍‌ ଟୋକୀ ଶୋଇଚି ! 


କେତେ ରାତି ହବ ? ବାରଟା ? ଗୋଟେ ? ଦିଟା ? ଘଣ୍ଟାଟା ବି ହାତରେ ନାହିଁ । 
ସମୟ ଜଣା ପଡୁ ନାହିଁ । ଏମିତି ମଜା କରିବାକୁ ହୋଟେଲକୁ ଆସିଲେ ସେ ଘଣ୍ଟାଟାକୁ ଘରେ 
ରଖ୍‌ ଦେଇ ଆସେ ! ସମୟ ଜଗୁଥ୍ଲେ ମଜାର ତାଉ ଉଠିବ ନାହିଁ। ତେବେ ରାତି ବେଶ୍‌ 
ବଢ଼ିଗଲାଣି ନିଶ୍ଚୟ । ହୋଟେଲ ଆଗ ରାସ୍ତାରେ ଲୋକବାକ୍କ ଗାଡ଼ିମଟର ଯିବା ଆସିବା 

କମିଗଲାଣି । କୁହୁଡ଼ିଆ କୁହୂଡ଼ିଆ ଦିଶୁଛି ଚାରି ଆଡ଼ । ଅବଶ୍ୟ ମଦ ନିଶାରୁ ବି ସେମିତି ଲାଗୁଥାଇ 
ପାରେ | ତେବେ ଯେଉଁଥ୍‌ ପାଇଁ ହେଉ ନା କାହିଁକି ସମୟ ଜାଣି ହେବ ନାହିଁ କି ଦରକାର ନାହିଁ। 
ବାଜୁ ଯେତେ ବାଦଜୁଛି । 


ପୋର୍ଟିକୋରେ ପହଞ୍ଲା ମାତ୍ରେ ହରମିତ ସିଂହ ତାକୁ ଗୋଟେ କଡ଼ୁଡ଼ା ସଲାମ ମାରି 
ଦେଲା ।! ରସିକ ଶ୍ରୀଚନ୍ଦନ ବି ହସି ହସି ତାକୁ ଗୋଟେ ସଲାମ୍‌ ମାରି ଦେଲା ଓ ଗେଟ୍‌ ପାର୍‌ 
ହୋଇ ଆସି ରାସ୍ତାରେ ଛିଡ଼ା ହେଲା । ନଭେମ୍ବରର ରାତି ଉପରେ ମେଘୁଆ କୁହୁଡ଼ି ଓ ଥର 
ଥର ଶୀତଳ ପବନର ନିଶବ୍ଦ ବହନ ଆସ୍ତରଣ ଜମି ଜମି ଆସୁଛି । ମଦନିଶା ଯୋଗୁଁ ଦେହଟା 
ବେଶ୍‌ ଉଷୁମ ଉଷୁମ ଲାଗୁଥୁ୍‌ଲେ ବି ଶୀତ ହେଉଛି । ସେ ପକେଟ୍‌ରୁ ପଶମର ଦିଟା ଗ୍ଲୋଭ 
ବାହାର କରି ପିଛିଲା ଓ କୋଟ୍‌ କଲର୍‌କୁ ଟେକି ଦେଇ କାନ ଦିଟାକୁ ଆବୁର କରିବାର ଚେଷ୍ଟା 
କଲା । 


ଏଥର ତାର ଫେରିବାର କଥା । ତାର ହଠାତ୍‌ ମନେ ପଡ଼ିଗଲା ଫେରିବାକୁ ତାର 
କିଛି ବାହନ ନାହିଁ । ଆସିଲା ବେଳେ ପାବନ କାନୁନ୍‌ଗୋ ତା କାର୍‌ରେ ଆଣି ତାକୁ ଛାଡ଼ି 
ଦେଇଥୁ୍‌ଲା । ଆସି ନେଇଯିବ ବୋଲି କହୁଥୁଲା । ରସିକ ଶ୍ରୀଚନ୍ଦନ ମନା କରିଥୁଲା ! ସେ 
ଭାବିଥ୍ଲା ନଅଟା ସାଢ଼େ ନଅଟା ଭିତରେ କାମ ସାରି ସେ ଟାକ୍ତିରେ ଫେରିଯିବ । କିରୁ ସେ 
ପ୍ରବୀର ଭଞ୍ଜ ଆଉ ସେ ବଜାତ ଟୋକୀଟା ପାଇଁ ଏତେ ରାତି ହୋଇଗଲା । ଏତେଗୁଡ଼େ ମଦ 
ପିଆ ହୋଇଗଲା ଯେ ପାଦ ଟଳମଳ ହେଉଛି । 


ଟାକ୍ତି ଫାକ୍ତି କିଛି ଦିଶୁନାହିଁ । ଏତେ ରାତିରେ ଏ ଶୀତ କାକରରେ ଟାକ୍ତିବାଲା କାହିଁକି 
ବା ପଡ଼ି ରହିଥାନ୍ତେ ? ତା ଛଡ଼ା ଟାକ୍ତି ଚଢ଼ି ସେ ଯାଇଥାନ୍ତା ବା କୋଉଠିକି ? ତା ବସାକୁ ? 
ଧୁତ୍ତେରି ! ସେଇ ମୂର୍ଗ ଶୁଖୁଆମୂହାଁ ଭଗି ଆଟା ପାଖକୁ ? ସେଟା ଏଇନା କବାଟ କିଳି 
ଦେଇ ତା ଗନ୍ଧିଆ କନ୍ଧାକୁ ଘୋଡ଼ିଘାଡ଼ି ହେର ଭାରୁଙ୍କ ପରି ଘୁଡ଼ୁ ଘୁଡ଼ୁ ଘୁଡୁ ଘୁଡୁ ହଉଥୁବ । 
କବାଟରେ ଖଟ୍‌ ଖଟ୍‌ କରି ଡ଼ାକିଲେ କବାଟ ଖୋଲି ଆଖ୍‌କୁ ମିତି ମିଞ୍ଜି କରି ଆଗ ନିଠେର 
କରି ଘଡ଼ିଏ ଚାହିଁ ଦେଖ୍ବ । ତା ପରେ ଚୂପ୍ଚାପ୍‌ ଯାଇ ଖାଇବାକୁ ବାଢ଼ି ଆଣି ଟେବୁଲ୍୍‌ରେ 
ଥୋଇ ଦେବ । ପଦଟିଏ ବି ପଚାରିବ ନାହିଁ ଏତେବେଳଯାକେ କୋଉଠି ଥୂଲ କି ଆଉ କଣ 
ଖାଇବ । ଧୁତ୍‌ ଡେରି ! ଆଜି ପରି ଗୋଟେ ସୁରାସାକୀର ଓମର ଖେୟାମୀୟ ରାତି ପରେ 
ତାର ଠ୦୩pany ହେବ ସେଇ ଶୁଖୁଆମୁହାଁ ଭଗିଆଟା ? ଏତେ ରାତିରେ ସେ ଟାକ୍ତି କରି 


ଯିବ ସେଇଟା ପାଖକୁ ? ହୁଡ଼ ବେ ! 


ତା ଛଡ଼ା ତାର ବି ଆଜି କିଛି ଖାଇବାର ଇଚ୍ଛା ନାହିଁ । ମଦ ଚିକେନ ଫିସ୍‌ କଟ୍‌ଲେଟ 

ପଟାଟୋ ଫ୍ରାଇ ଇତ୍ୟାଦି ନାନା ପ୍ରକାରର ମାଲମସଲା ତା ପେଟରେ ପଡ଼ିଛି । ଆଉ ଯାଗା 

ନାହିଁ । ତେଣୁ ବସାକୁ ଯିବା ଦରକାର ନାହିଁ । ତା ହେଲେ ସେ ଆଉ କୁଆଡ଼େ ଯିବ company 

ପାଇଁ ? ଇନ୍ଦିରା ଗରାବଡୁ ଘରକୁ ? ଗଲେ ମନ୍ଦ ହୁଅନ୍ତା ନାହିଁ । ଟୋକୀଟା ଆଠନଅ ମାସ 
ହେଲା ତାକୁ ବାହା ହେବ ବାହା ହବ ବୋଲି କହୁଛି । ହେଲେ ଜମା ଧରାଛୁଅୀ ଦେଉନାହିଁ । 
କେବେ ହବ ବୋଲି ପଚାରି ଦେଲେ ବତିଶି ଦାନ୍ତକୁ ମେଲେଇ ହି ହି ଶବ୍ଦ କରୁଚି । କହୁଛି - 
ହୋଗାଜୀ ଜରୁର୍‌ ହୋଗା । ଲେକ୍ରିନ୍‌ ତର ଥୋଡ଼ାସା- ଏକଦମ ଥୋଡ଼ାସା । ଧୁୂତ୍ତେରି ! 
ଏମିତି ଥୋଡ଼ା ଥୋଡ଼ା ହେଇ ହେଇ ତ ବୟସ ଜିଡ଼ିମୋଡ଼ି ହେଲାଣି । ଥୋଡ଼ାସା ! ଛାଡ଼ । 
ହେଲେ ତା ଘର ଭିତରକୁ ଯିବ ବା କେମିତି ? ଏକେ ତ ଶୀତ ରାତି । ତାଙ୍କର ସମସ୍ତେ ଶୋର 
ଯାଇଥ୍‌୍ବେ । ଗେଟ୍‌ ପାଖରେ ଦିଟା ଭାଲୁଅଆ ଭାଲୁଆ କୁକୁର ପଇଁତରା ମାରୁଥ୍ବେ । ସେ 
ରାସ୍ତେଲଇ ଦିଟା ଏମିତି ବେରସିକ ଯେ ନିହାତି ନିରାମିଷ ପ୍ରେମ ଟିକେ କରିବାକୁ ଗଲେ ବି 
ଦେଖ୍ଦେଲା ମାତ୍ରେ ହାଉ ହାଉ କରି ପୃଥ୍ଵୀ କମ୍ପେଇ ଦେବେ | ଆବେ ବୁଡ଼ବକ୍‌ କୁକୁର ଯୋଡ଼ି ! 
ଗୋଟେ ସୁନ୍ଦରୀ ଝିଅକୁ ପ୍ରେମ କରିବା କେଡ଼େ ମଜା ସେ କଥା କିଛି ଜାଣ ? ଜାଣ କି ? 
କେମିତି ଜାଣିବ ? କୁକୁର ଗୁଡ଼ାଙ୍କର କଣ କିଛି ରସଜ୍ଞାନ ଥାଏ ଯେ ତମର ଥୁ୍‌ବ-ତମେ 
ବୁଝିବ ? ତମକୁ କଣ ମିଛରେ କୁକୁର ଜନ୍ମ ମିଳିଛି ? କେତେ ବିପଦ ମୁଣ୍ଡେଇକି ସୁନ୍ଦରୀ 
ଝିଅଟିକୁ ପ୍ରେମ କରାଯାଏ ଜାଣିଚ ? ଧରା ପଡ଼ିଲେ ଏକଦମ୍‌ ସରକାରୀ ଗେଷ୍ଟ୍‌ ହାଉସ୍‌ ନ 
ହେଲେ ଅତି କମ୍‌ରେ ଦି' ଚାରି ଘଣ୍ଡା ଅନ୍ଧାରିଆ ପୁଲିସି କୁନ୍ଦା ! ଏ ଦିଟାଙ୍କର ଢିଛି ବୃଝା ନାହିଁ 
ସୁଝା ନାହିଁ ଟିକେ Sympathy ବି ନାହିଁ“-ଖାଲି ହାଉ ହାଉ ହାଉ' ହାଉ —ରାସ୍କେଲ ! 


ତାହେଲେ ତା ଘର ଭିତରକୁ ନ ଯାଇ ସେ ସେ ମଧ୍ଯଯୁଗୀୟ ଫ୍ରାନ୍ସଦେଶୀ ପ୍ରେମିକ 
ବିଚରାଟି ପରି ତା ଝରକା ତଳେ ବସି ଭ।ଓଲିନଟେ ବଜେଇଲେ କିମ୍ବା ନିମ୍ନ ସ୍ତରରେ ଟିକେ 
ପ୍ରେମଗୀତଟେ ଗାଇଁଲେ କେମିତି ହୁଅନ୍ତା ? ହା- ହା- ଭାରି ମଜା ହୁଅରା | ତେବେ ଅସୁବିଧାଟା 
ହେଉଛି ଯେ ସେ ଟୋକୀଟା ଏଇନା ଗୋଟେ ଫୁଟେ ଉଚ୍ଚର ଫୋମ ରବର ଗଦି ଉପରେ 
ଡ଼ବଲ ବ୍ଲାଙ୍କେଟଟେ ଘୋଡ଼େଇ ହୋଇ ଦିବ୍ୟ ଆରାମରେ ଶୋଇଯାଇଥୁ୍‌ବ । ଭାଓଲିନଟେ 
ବଜେଇଲେ କି ପ୍ରେମଗୀତଟେ ଗାଇଲେ ତାକୁ କୋଉ ଶୁଭିବ ଯେ ସେ ଉଠିବ ? ଧରାଯାଉ ବି 
ଯଦି ଉଠି ପଡ଼ିଲା ତାହେଲେ ଝରକା ପାଖକୁ ଆସି ଗୋଟିଏ ନିହାତି ନିରୀହ ବୋକୀ ବୋକୀ 
ପନ୍ଦର ବର୍ଷିଆ ଝିଅଟିଏ ପରି ଗେହ୍ଲେଇ ହେଇ କହିବ- ଇଃ ମା ! ତମେ ? ତମେ ନିଜେ ଆସି 
ଏତେ ରାତିରେ ମୋ ଝରକା ପାଖରେ ବସି ଉଭାଓଲିନ ବକଉଚ ? What a surprize ! ମୁଁ 
ଭାବିଲି କଣଟେ କାହା ଉପରେ ଘସି ହଉଚି । ହେଲେ ରସିକ ତମେ ମୋର କାରି ବଢ଼ିଆଁ 
ନିଦଟେ ଭାଟି ଦେଲ । ମୁଁ ଶୋଇ ଶୋଇ ପରା ତମକୁଇ ସପନ ଦେଖୁଥ୍ଲି । ହେଇଟି ରସିକ ! 
ମୋ ସୁନାଟା ପରା ! ଗୋଟେ କାମ କରି ପାରିବ ? ତମେ ଟିକେ ଦୂରକୁ ଘୁଞ୍ଯାଇ ରାସ୍ତା 
ଉପରେ ବସି ଆଉ ଟିକେ ଭାଓଲିନ୍‌ ବଜାଅ ଢି ମୁଁ ଶୋଇ ଯାଏଁ । ହେଇଟି ! ଜମା ଜୋରରେ 
ବଜେଇବ ନାହିଁ କ୍ରି ମୋ ଝରକା ପାଖ ମାଡ଼ିବ ନାହିଁଟି । ଆମର ପରା ଚୋରା ଚୋରା ପ୍ରେମ । 
ସବୁ ଚୋରାରେ ଚୋରାରେ ହବା କଥା । ନ ହେଲେ ବାପା ମାଆ କି ଆମ ଚୌକିଦାର ଯଦି 

: ୧୫ : 


Digitized by PPRACHIN, SOA 


ଉଠି ପଡ଼ିଲେ ନା ଆମର ଏ ରୋମିଓ ବୁଲିୟେଟମାର୍କୀ ପ୍ରେମଟା ଗୋଟେ ସୁରଦାସିଅ। 
ବିରହାନ୍ତକ ଆବସର୍ଡ଼ ଡ୍ରାମା ହେଇଯିବ । ୦) ରସିକ ! ତମେ ତମ ମୁହିଁଟାକୁ ପଟା ଭିନ୍‌ଗାର 
ଖାଇଲା ପରି ଏମିତି ଇମ୍ବେଇ ଦେଲ କାହିଁକି ଯେ ? ମୁଁ ପରା ଶୋଇ ଶୋଇ ତମକୁଇ ସପନ 
ଦେଖ୍ବି । ଯା -ସୁନାଟା ପରା ଯା ବଜା | ଥୋଡ଼ାସା ! ଏକଦମ୍‌ ଥୋଡ଼ାସା | ମୁଁ ତମକୁ ଏରଠୁ 
ଗୋଟେ Flying love kiss ଦେଇ ଦଉଟି ପଛେ | ଗଲ ନା ନାହିଁ- ସେଇଠି ବସି କୈ କେଁ 
କରୁଚ ? 


ତାପରେ ଝରକାଟାକୁ ଧଡ଼୍‌ କରି ବନ୍ଦ କରି ଦେବ । ଏ ଏକଦମ୍‌ ଥୋଡ଼ାସା ଟୋକୀଟା 
ଅନୀତା ଚୋପ୍ରାର ଜେଜେମା ଅଛି ! 


ତାହେଲେ ଯିବ କି ପ୍ରସନ୍ଧ ଷଡ଼ଙ୍ଗୀ ଘର ଆଡ଼େ ମାଡ଼ି ? ପ୍ରସନ୍ନ ଷଡ଼ଙ୍ଗୀ ତାଠୁ ତିନି 
ଚାରିବର୍ଷ ବଡ଼ । ତଥାପି ଆଜିଯାକେ ବାହା ହେଇ ନାହିଁ । ସଂସ୍କୃତ ଛଡ଼ା ଆଉ ଦିଟା ବିଷୟରେ 
ଏମ୍‌.ଏ | ଭୋଓର ଚାରିଟାରୁ ଉଠି ଆସନ ଧ୍ଯାନ ପ୍ରାଣାୟାମ କରୁଛି । ଗାଧୋଇ ପାଧୋଇ 
ସାରି ଜପ । ରାତି ଗୋଟାଏଯାକେ ବସି ମୋଟା ମୋଟା କଣ ସବୁ ବହି ପଢୁଛି । ଧର୍ମ ବହି 
ନିଶ୍ଚେ । ସପ୍ତାହରେ ଦି ଦିନ ମୌନବ୍ରତ । ସେ ହୁଏ ତ ଏତେବେଳଯାକେ ଶୋଇ ନଥ୍‌ବ। 
ଗଲେ ସୁନ୍ଦର ସୁନ୍ଦର ଗପ ସବୁ କହନ୍ତା ପୂରାଣ ଶାସ୍ତରୁ । ବାବାଜୀଅଆ। ବାବାଜୀଅ ହେଲେ ବି 
ଭଲ ଲାଗତ୍ତା ଶୁଣିବାକୁ । ତେବେ ଆଜି ତାର ଯଦି ମୌନବ୍ରତ ଥାଏ ? ନ ଥୁଲେ ବି ପେଟରେ 
ପେଟେ ମଦ ମାଂସ ପୂରେଇ ରଖ୍‌ ଧର୍ମଫର୍ମ କି ଦେବାଦେବୀଙ୍କ କଥାଗୁଡ଼ା ଶୁଣିବାକୁ ଭାରି 
ଅଡ଼ୁଆ ଅଡ଼ୁଆ ଲାଗିବ । ଅଧର୍ମ ଅଧର୍ମ ଲାଗିବ । ନାଃ ! ତା କଥା ବି ନୁହେଁ । 


ତାହେଲେ ଆଉ କୁଆଡ଼େ ? ସୁନାଭାଉଜଙ୍କ ଘରକୁ ? ଇରେ ବାବ୍ବାରେ ! ତାଙ୍କର 
ଯୋଉ ବଡ଼ ବଡ଼ ଆଖ୍‌ କଡ଼ା ଡ଼ିଲକ୍ସ୍‌ ବାସନା ପାନଟେ ଖାଇ ଦେଇ ତାଙ୍କ ଆଗରେ ଛିଡ଼ା 
ହବାକୁ ତ ଡର ଡର ଲାଗେ । ଆଜି ତ ରୀତିମତ ହ୍ଵିସ୍କି ରମ୍‌ ଇତ୍ୟାଦି ଇତ୍ୟାଦି ପଡ଼ି ଯାଇଛି । 


ନାଃ ! ସେ ଆଉ କୋଉଠିକି ଯିବ ନାହିଁ । ଏଇଠି ବସିବ ରାତିଯାକ ଶୀତ ହେଲେ 
ହେଉ ପଛେ । ସକାଳ ପାହିଁଲେ ଘରକୁ ଯିବ | ବାସ୍‌ ! କଥା ଖତମ୍‌ ! ଏତେ ରାତିରେ ଏ ଘର 
ସେ ଘର ବୂଲିବା ଦରକାର ନାହିଁ । ବସିବା ପାଇଁ ସେ ତଳକୁ ଚାହିଁଲା ମାତ୍ରେ ଜାଣି ପାରିଲା 
ଏ ଯାଗା ହୋଟେଲ ଆଗର ରାସ୍ତା ନୂହେଁ । ଅନ୍ୟ କୌଣସି ଯାଗା । ହଠାତ୍‌ ସେ ପରିବେଶ 
ବିଷୟରେ ସଚେତନ ହୋଇଗଲା । ଚାହିଁ ଦେଖ୍ଲା ଚାରିପଟ ଅନ୍ଧାର ! ମଝିରେ ମଝିରେ ଷ୍ଷିଟ୍‌ 
ଲାଇଟମାନଙ୍କର କିଛି ଭାରି ଦୁର୍ବଳ ଫିକା ଫିକା ଆଲୁଅ | ରାସ୍ତାରେ କେହି ଲୋକବାକ ନାହାରି । 
ଅନ୍ଧାର ଭିତରେ ଝାପ୍ସା ହୋଇ କିଛି ଛୋଟ ଛୋଟ ଘର ଦିଶୁଛି । ସହରତଳି ହୋଇପାରେ । 
କିନ୍ତୁ ଏ ଅଞ୍ଚଳକୁ ସେ ଆଗରୁ କେବେ ଆସିଥ୍‌ବା ପରି ମନେ ହେଲା ନାହିଁ। ତା ବସାଟା 
କୋଉଠି ରହିଲାଣି ସେ କଥା ବି ସେ ଧାରଣା କରି ପାରିଲା ନାହିଁ । ଇଛା କଲେ ବି ତା ବସାକୁ 

ଆଉ ଆଜି ରାତି ଅନ୍ଧାରରେ ଫେରି ପାରିବ ନାହିଁ । କୁଆଡ଼ୁକୁ ଯିବ କୁଆଡ଼କୁ ଯିବ ଏଇକଥା 
ଭାବୁ ଭାବୁ ନିଶା ଭୋଳରେ ସେ ଯେ ଏ ଭିତରେ ଏତେ ଦୂରକୁ ଚାଲି ଆସିଲାଣି ସେ କଥା 
ସେ ଜାଣି ନ ଥଲା | 


ହଠାତ୍‌ ତାର ଆଖ୍‌ ପଡ଼ିଗଲା-ଆଗରେ ଗୋଟେ ଫୁଟ୍ପାଥ୍‌ ବୋଧହୁଏ । କିଛି ଦିଶୁଛି । 


ବାକୀତକ ଅନ୍ଧାର ଭିତରକୁ ଲମ୍ଭି ଯାଇଛି । ତା ଉପରେ ଏଠି କିଛି ଲୋକ ଘୋଡ଼ିଘାଡ଼ି ହେଇ 
ଶୋଇ ଯାଇଛନ୍ତି । 


ହା-ହା- ବାକି ରାତିଟା ତା ହେଲେ ଏଇ ଫୁଟ୍‌ପାଥ୍‌ରେ ଏମାନଙ୍କ ମଝିରେ କଟେଇ 
ଦେଲେ କେମିତି ହୁଅନ୍ତା ? ଗୋଟେ ନୂଆଁ ରକମର ×pi୩୯୯ ହୋଇଯାନ୍ତା । ଷ୍ଟାର 
ହୋଟେଲରେ ମଦ୍ୟପାନ ଓ ଖୋଲା ଫୁଟ୍‌ଫାଥ୍‌ରେ ରାତ୍ରି ଯାପନ । ହା-ହା- ଏକଦମ୍‌ ନୂଆ 
€×perience ! ଗୋଟେ ବଢ଼ିଆ ଆଡ଼ଡ଼ା ଦେବାର ଖୋରାକ ମାନେ gossip material. 
ସେ ତ ଶୁଣିଛି ବଡ଼ ବଡ଼ ସହରମାନଙ୍କରେ ଶହ ଶହ ଲୋକ ଏମିତିକା ଦୂର୍ଘଶ୍ଡ ଶୀତ ରାତିରେ 
ବି ଏଇଭଳି ଫୁଟ୍‌ଫାଥ୍‌ ଭିତରେ ଦଳବାନ୍ଧି ଶୋଇଯାତି ¬ ସ୍ତ୍ରୀ ପୁରୁଷ ପିଲା ବୁଢ଼ା ସମସ୍ତେ - 
ଧାଡ଼ି ଧାଡ଼ି । ମୁଣ୍ଡରୁ ଗୋଡ଼ଯାକେ ଘୋଡ଼େଇ ହୋଇ । ଏମିତି ଘୋଡ଼େଇ ଘାଡ଼ି ହୋଇ ସମସ୍ତେ 
ଏକାଠି ଶୋଇବାରେ ଭାରି ମଜା ଉଦଠୁଥ୍‌ବ ନିଶ୍ଚୟ ଯଦି ତା ସାଙ୍ଗକୁ ପେଟରେ ବୋତଲରେ 
ଦେଶୀ ମାଲ୍‌ ପଡ଼ି ଯାଇଥ୍‌ବ ଆଉ ଦିବାହୁ ଭିତରେ ଯୁବତୀ ସ୍ତ୍ୀଟେ ଥ୍ବ | ହା-ହା- ମୂର୍ଖ 
ହୋଟେଲବାଲା ଗୁଡ଼ାଙ୍କର ଯଦି ଏତିକି ହେଲେ ବୁଵ୍ଧି ହୁଅନ୍ତା ! ଏତେ ଟଙ୍କା ଖର୍ଚ କରି ଢ଼ୋଲେ 
ଢ଼ୋଲେ ମଦ ମାଂସ ଖାଇ ଏମିତିକା ଘୋର ଶୀତ ରାତି ଅଧଟାରେ ରାସ୍ତାକୁ ବାହାରିବା ଯେ 
କି କଷ୍ଟ ଏତିକି କଣ ତାଙ୍କୁ ଜଣା ନାହିଁ ? ତା ଅପେକ୍ଷା ଯଦି ଗୋଟେ ବ୍ୟବସ୍ଥା ହୁଅନ୍ତା ଯେ 
ସମସ୍ତେ ଖାଇପିଇ ସାରି ଗୋଟେ ହଲ୍‌ରେ କମ୍ବଳ ରେଜେଇ ଆଦି ମୁଣ୍ଡରୁ ଗୋଡଯାକ ଘୋଡ଼େଇ 
ହୋଇ ଶୋଇଯାନ୍ତେ ଯେମିତି ଫୁଟପାଥରେ ଶୋଇ ଛତି ଏ ଲୋକମାନେ | ସେ ହଲ୍‌ର ଗୋଟିଏ 
ବଢ଼ିଆ ନୀ ବି ଦିଆ ଯାଇ ପାରନ୍ତା । ଏଇ ଧର The footpath to your spiritual 
dreams କି ଧର The air-conditioned footpath କିମ୍ବା ସେଇଭଳି ଅନ୍ୟ କିଛି । 
ସମସ୍ତେ ସକାଳୁ ଉଠି ବ୍ରେକଫାଷ୍ଟ ଖାଇ ଘରକୁ ଯାନ୍ତେ ! ସକାଳେ ସ୍ତ୍ରୀ ଲୋକଗୁଡ଼ାଙ୍କର ଲାଜ 
ଲାଜ ମୁହଁ ଦେଖ୍‌ ହ୍ୟାଙ୍ଗଓଭର୍‌ଟା। ବି ଅନେକ ଭାଙର୍ଗଯାନ୍ତା | ହା-ହା- ବୁଡ଼ବକ୍‌ 
ହୋଟେଲବାଲାଙ୍କର କଣ କିଛି ।ଏଥa ଅଛି ? 


କଥାଟା ଭାରି ରସାଜ ଲାଗିଲା ରସିକ ଶ୍ରୀ ଚନ୍ଦନକୁ । ସେ ଅଳ୍ପ ଅଳ୍ପ ଶଦ୍ଦ କରି ନିଜର 
ତାରିଫ୍‌ରେ କିଛି ହସି ନେଲା, ତାପରେ ରୁମାଇରେ ମୁହଁ ପୋଛି କାନ ଦିଟାକୁ ରୂମାଲ୍‌ରେ 
ଘୋଡ଼େଇ ଦେଲା ଓ ଫୁଟ୍ପାଥ ସେ ପାଖର ଗୋଟେ ବଡ଼ ଗଛ ମୂଳେ ଗଛକୁ ଆଉଜି ବସି ସେ 
ଚାରି ଆଡ଼କୁ ଓ ଶୋରଥ୍‌ବା ଲୋକଙ୍କୁ ଲକ୍ଷ୍ୟ କଲା ! ଚାଲି ଚାଲି ତାକୁ କେମିତି ଟିକେ କ୍ଲା୍ 

ଲାଗୁଥ୍ଲା ! ତା ଉପରକୁ ମଦନିଶା ! ବସୁ ବସୁ ତାକୁ କେତେବେଳେ ନିଦ ହୋଇଗଲା | 


ଏଇଭଳି କେତେ ସମୟ ସେ ଶୋର ଯାଇଛି ତାକୁ ଜଣା ନାହିଁ ପଛପଟୁ ଅନ୍ପ ଦୂରରୁ 
ପୁରୁଷ ଅଉ ସ୍ତ୍ରୀଙ୍କ ମିଶାମିଶି ପାଟିତୁଣ୍ଡ ଶୁଣି ତା ନିଦଟା ଭାଙ୍ଗିଗଲା । ତାକୁ ଭାରି ବିରକ୍ତ 
ଲାଗିଗଲା | ଧୁତ୍ତେରି ! ଶଳା କଞ୍ଚା ନିଦଟା ହଠାତ୍‌ ଭାର ଦେଲେ ! ମଦନିଶା ସାଙ୍ଗରେ 
ମିଶି ନିଦଟା ବେଶ୍‌ ଜମି ଜମି ଆସୁଥୁଲା । ଶାଲାଃ ! ଏତେ ରାତିରେ ଏତେ ଶୀତ ଭିତରେ ବି 
ରାସ୍ତଭେଲ ଗୁଡ଼ା ଝମେଲା କରୁଛନ୍ତି ? 


କାନ ଉପରେ ରୁମାଲକୁ ଆଉ ଟିକେ ଉଲ କରି ଚାପି ଦେଇ ଆଖ୍‌ ଉପରେ ହାତ 
ରଖ୍‌ ସେ ଆଉ ଥରେ ଶୋଇବାର ଚେଷ୍ଟା କଲା । କିନୁ ଅଳ ସମୟ ପରେ ଆହୁରି ଜୋର୍‌ରେ 
ପାଟିତୁଣ୍ଡ ଶୁଭିଲା । ଜଣେ ପୁରୁଷ ଓ ଜଣେ ସ୍ତ୍ରୀ । ପୁରୁଷଟା ପ୍ରାୟଓ ଅଶ୍ଲୀଳ ଭାଷାରେ ଗାଳି 
ଦେଉଛି । ସ୍ତ୍ରୀ ଲୋକଟା କଣ କହୁଛି ଭଲ କରି ଶୁରୁନାହିଁ। ମଝିରେ ମଝିରେ ଗୋଟେ ଛୁଆ 
କାନ୍ଦିବାର ଶୁକୁଛି । କିଛି ମୂହୁର୍ର ପରେ ପାଟି କମିଗଲା । କିନ୍ତୁ ସ୍ତ୍ରୀ ଲୋକଟିର କାନ୍ଦ ଶୁଭିଲା । 
ଛୁଆର କାନ୍ଦ ସହ ମିଶି । କଣ ହେଲା ଏତେ ରାତିରେ ? ମରାମରି ? ଖୁନ ଖରାପ ? 
ଦେଖାଯାଉ ନା ସରଜମିନରେ ଠିକ କଣ ହେଇଛି । ୟେ ବି ଗୋଟେ ନୂଅ! experience 
ହେବ । 


ଦି ହାତରେ ଆଖ୍‌କୁ ମଳି ନିଦ ଭାଙ୍ଗ ରସିକ ଶ୍ରୀଚନ୍ଦନ ଉଠି ଛିଡ଼ା ହେଲା ଓ କାନ୍ଦ 
ଶବଦ ଯେଉଁଆଦଡୁ ଆସୁଥ୍ଲା ସେଇ ଆଡ଼କୁ ଯାଇ ଗୋଟିଏ କୁଡ଼ିଆ ଦ୍ଵାରରେ ଛିଡ଼ା ହେଲା । 
ଭିତରକୁ ଚାହିଁ ଦେଖ୍ଲା ଲଣ୍ଡନଟେ ଜଳୁଛି । କାଚରୁ ଅଧା କଳା ପଡ଼ି ଗଲାଣି । କାନୁ ପାଖକୁ 
ଲାଗି ଗୋଟିଏ ମଇଳା କନ୍ଧା ଆଉ ତଢକିଆର ବିଛଣା | ଛୁଆଟିଏ ତ! ଉପରେ ବସି 
କାନ୍ଦୁନି ଭୋକରେ କିମ୍ବା ଶୀତରେ କିମ୍ଭା ମାଡ଼ ଖାଇ ! ତା ଦେହରେ ଖଣ୍ଡେ ଚିରା ଜାମା ଓ 
ଛିଣ୍ଡା ଚଦର । ଟିକେ ଦୂରରେ ସ୍ତ୍ରୀରୋକଟିଏ ବସି କାନ୍ଦୁଛି । ପୁରୁଷ ଲୋକଟି-ସମ୍ଭବତଃ ତାର 
୍ବାମୀ-ଛିଡ଼ା ହୋର ସ୍ତ୍ୀଲୋକଟି ଉଦ୍ଦେଶ୍ୟରେ ଗଜ ଗଜ ହୋଇ କଣ ସବୁ କହୁଛି । 


=~ 


ସ୍ତ୍ରୀ ଲୋକଟି କିଛି ଉତ୍ତର ଦେବାକୁ ଆରମ୍ଭ କଲଲାମାତ୍ରେ ପୁରୁଷ ଲୋକଟି ପାଟି କଲା 
- ଚୋପ୍‌ ! ଆହୁରି କଥା କହୁଚି ବଜାତ୍‌ ମାଇକିନା ! ସକଉଚି ! ଦେଖ୍ବୁ ¬ ଦେଖ୍ବୁୂ ଦେବି 
ଆଉ ଦିବିଧା କସ୍‌ସି ? 


ସେ ସ୍ତ୍ରୀ ଲୋକଟି ଆଡ଼କୁ ମାଡ଼ି ଯାଉଥୁଲା ! ରସିକ ଶ୍ରୀଚନ୍ଦନ ହଠାତ୍‌ ଘର ଭିତରକୁ 
ପଶିଯାଇ ସେ ଲୋକକୁ ପଛରୁ ଧରି ଅଟକେଇ ଦେଲା । ଚମକି ପଡ଼ି ପଛକୁ ବୂଲି ପଡ଼ିଲା ସେ 
ଲୋକ । ରସିକ ଶ୍ରୀଚନ୍ଦନକୁ ଦେଖୁ ଦେଇ ବିସ୍ଣୟରେ ସ୍ତତ୍ତ ହୋଇ ରହିଗଲା । ସହରତଳି ବସ୍ତିର 
ତାର ଏ ଦରିଦ୍ର କୁଡ଼ିଆ ଘରେ ଏତେ ରାତିରେ ରସିକ ଶ୍ରୀଚନ୍ଦନ ପରି ଏତେ ଦାମିକା ବେଶ 

ଭୂଷା ପିନ୍ଧି ଏଡ଼େ ସୁନ୍ଦର ଦିଶୁଥ୍‌୍ବା ଜଣେ ଲୋକକୁ ଦେଖ୍‌୍ବ ବୋଲି ସେ ଆଦୌ ଭାବି ନ 
ଥୁଲା । ରସିକ ଶ୍ରୀଚନ୍ଦନ ତା ହାତ ଛାଡ଼ି ଦେଇ ଜୋର୍‌ ଗଳାରେ କହିଲା - ପୁଣି ମାରିବାକୁ: 
ଯାଉଚ ? ମରିଯିବ ନାହିଁ ସ୍ତ୍ରୀ ଲୋକଟା ? କିଏ ସେ ୨? ସ୍ତ୍ରୀ ? 


କିଛି ଉତ୍ତର ଦେଲା ନାହିଁ ସ୍ନାମୀ । ଶ୍ରୀଚନ୍ଦନ ପାଟି କରି ପୁଣି ଅରେ ପଚାରିଲା 
ଶୁଭୁନାହିଁ ମୁଁ କଣ ପଚାରୁଚି ? କାହିଁକି ମାରୁଚ ତାକୁ ? 


ଦି ହାତକୁ ଯୋଡ଼ି ଭୟ ଉୟ ସ୍ତରରେ ଲୋକଟି ଉତ୍ତର ଦେଲା- ମୋର ଭୁଇ ହେଇ 
ଯାଇଛି ବାବୁ ମତେ ଏଇଥରଟା ଛାଡ଼ି ଦିଅନ୍ୁୁ । ଛୁଆଟା ସବୁଦିନେ ଶୀତରେ ଥରି ଅରି କାନ୍ଦୁଚି 
ବୋଲି ସମ୍ଭାଳି ପାରିଲି ନାହିଁ। ନେଇ ଆସିଲି । ମୋର ଭୁଲ୍‌ ହେଇ ଯାଇଚି । ହେଲେ ବି କଣ 
ହବ ବାବୁ ଏ ବଜାତ ମାଇକିନା ସେ ସୁରଟରଟା ବିକି ଦେଇଚି । 


କଥାଟା ହଠାତ୍‌ ବୁଝିପାରିଲା ନାହିଁ ରସିକ ଶ୍ରୀଚନ୍ଦନ | ପଚାରିଲା-ସୁଏଟରଟାକୁ 
ବିକି ଦେଇା ? କାହିଁକି ? 


ଜୋର୍‌ ଗଳାରେ ପୁଣି ଅରେ ପାଟି କଲା ସେ ଲୋକଟା - ପଚାରନୁ - ପଚାରନୁ 


ସେ ବଜାତ୍‌ ମାଇକିନାକୁ ପଚାରନୁ ସେଇକଥା | କିଲୋ କହୁନଉଁ କାହିଁକି ବିକି ଦେଲୁ- ବାବୁଙ୍କ 
ସୁଏଟର କି କଣ - ତୁ ତାଙ୍କୁ ବୃଝଉନର୍ଉଁ ? ସେ ନିକେ ଆସିଚନ୍ି। 


ରସିକ ଶ୍ରୀଚନ୍ଦନ କହିଲା- ନାଇଁ ନାଇଁ ! ସେ ସୁଏଟର୍‌ ମୋର ନୁହେଁ । ହେଇେ ତାକୁ 
ତମେ ବିକି ଦେଇ କାହିଁକି ? 


ଏ ଭିତରେ ଉଠି ବସିଥୁଲା ସ୍ତ ଲୋକଟି । ରସିକ ଶ୍ରୀଚନ୍ଦନ ତାକୁ ଚାହିଁ ଦେଖୁଲା 
ସେ ପିନ୍ଧିଛି ଖଣ୍ଡେ ମଇଳା ଚିରା ଶାଢ଼ୀ । ମଇଳା ଚିରା ବ୍ଲାଉଜ । ତାର ରଚ୍ହୀନ ଶେତା ମୁହଁ 
ଲଣ୍ଡନର କଳାସିଅ। ଆଲୁଅରେ ଆହୁରି ଶେତା ଦିଶୁଛି । ବାଳ ଫୁରୁ ଫୁରୁ ହେଇ ଶୁଖ୍‌ ଉଦୁଛି । 
ସେ କାନ୍ଦ କାନ୍ଦ ସ୍ବରରେ କହିଲା-କଣ ଆଉ କରିଥାନ୍ତି ? ତିନି ଚାରି ଦିନ ହବ ୟେ କୁଆଢ଼େ 
ଗଲେ ଯେ ଆସିଲେ ନାହିଁ । ଘରେ ଯାହା ଥୁଲା ସବୁ ସରି ଯାଇଥ୍ରା । ଛୁଆଟା ମତେ ସବୃବେଳେ 
ଖାଇ ବାକୁ ମାଗିଲା । ଭୋକରେ ଆଉଟୁ ପାଉଟୁ ହେଇ ମୋ ଆଗରେ ବସି କାନ୍ଦିଲା ! କିଛି ତ 
ଆଉ ସେମିତି ନଥ୍ଲା ଘରେ | କଣ ଆଉ କରିଥାନ୍ତି ୨ କଣ ଦେଇ ତାକୁ ବୋଧ କରିଥାନ୍ତି ? 


-ଚୋପ୍‌ ! ଆବେ ମୁଁ କଣ ତମକୁ ଏଠି ଛାଡ଼ିଦେଇ ହାଟ ବଜାରରେ ବୁଲି ବୁଲି ମଜା 
କରୁଥ୍ଲି ? ଖାଇ ପିଇ ହେଡି ମାରୁଥ୍ଲି ? ଆଉ ପଦେ ସେମିତିକା କଥା କହିବୁ ତ ତମ 
ସମସ୍ତଙ୍କୁ ମାରି ପକେଇବି । ତାପରେ ଏ ଶଳା ଘରେ ନିଅ ଇଗେଇ ଦେଇ ସେଇ ନିଆଁକୁ 
ଡ଼େର୍ଗଁ ପଡ଼ିବି । 

ଲୋକଙଟା ମାଡ଼ି ଯାଉଥଲା ତା ସ୍ତୀ ଆଡ଼କୁ । ରସିକ ଶ୍ରୀଚନ୍ଦନ ତା ହାତକୁ ଚାପି ଧରି 
ତାକୁ ଅଟକେଇ ଦେଲା ! ଲୋକଟା ତା ହାତ ଛଡ଼େଇ ନେବାର ଚେଷ୍ଟା କଲା ଓ ରସିକ 
ଶ୍ରୀଚନ୍ଦନର ହାତକୁ ଛି୍ଚାଡ଼ି ଦେଲା । ଏଥର ରାଗିଗଲା ରସିକ ଶ୍ରୀଚନ୍ଦନ | ଜୋର୍‌ କରି ଗୋଟେ 
ଚାପୁଡ଼ା ମାରିଦେଲା ସେ ଲୋକକୁ | ତାପରେ ତା ହାତକୁ ମୋଡ଼ି ତାକୁ ତଳେ ବସେଇ ଦେଲା । 
ପାଟି କରି କହିଲା- ବସ୍‌ -ବସ୍‌ ଏଇଠି ଚୁପ୍ଚାପ୍‌ । ଏଠୁ ଟିକେ ହେଲେ ଘୁଞ୍ଚଥ୍ବୁ ତ ଦେବି 
ଏକାଥରେ ତୋ ହାତ ଦିଟାକୁ ଭାରି । ବଳ ଦେଖଉଚି ! ବଦମାସ୍‌ ! ମୂର୍ଖ ! ସ୍ତ୍ରୀ ଲୋକଟାକୁ 
ମାରି ମାରି ମାରିଦବୁ ନା କଣ ? 


ଏସବୁ ପାଟିତୁଣ୍ଡ ଶୁଣି ପିଲାଟି ବି ପୁଣି ଅରେ କାନ୍ଦି ଉଠିଲା | ମା ତା ପାଖକୁ ଉଠି 
ଯାଇ ତାକୁ ଚୂପ୍‌ କରିବାର ଚେଷ୍ଟା କଲା |! ଦ୍ଵାର ପାଖରେ ଛିଡ଼ା ହେଇ ଚୁପ୍ଚାପ୍‌ କିଛି ସମୟ 
ସେମାନଙ୍କୁ ଲକ୍ଷ୍ଯ କଲା ରସିକ ଶ୍ରୀଚନ୍ଦନ | ତା ପରେ ସେ ଲୋକକୁ ଧମକ ଦେଇ କହିଲା- ମୁଁ 
ଯାଉଚି | ହେଲେ ପୂଣି ଯଦି ପାଟିତୁଣ୍ଡ ଶୁଣେ ତାହେଲେ ଆସି ପହଞ୍ଯିବି । ହୁସିଆର୍‌ ! 


ଲୋକଟା ହଠାତ୍‌ ଉଠି ପଡ଼ି କିଛିଟା ଉଗ୍ର ସ୍ତରରେ କହି ଉଠିଇଲା- କାହିଁକି ଆସିବେ ? 
ମତେ ମାରିବାକୁ ? ତା ଛଡ଼ା ଆଉ କଣ କରି ପାରିବେ ଆପଣ ? ଦେର ପାରିବେ ଏ ଗୁଡ଼ାକୁ 
କିଛି ଘୋଡ଼େଇ ହବାକୁ ? କିଛି ଖାଇବାକୁ ? ଏତେ ତ ଜାମାପଟା ପିନ୍ଧିଛନ୍ତି । ଦେଇ ଦଉ 
ନାହାନ୍ତି ସେଥ୍‌ରୁ ଗୋଟେ ଦିଟା ? ସେ ମା ପୁଅ ଦିଟା ସେଠି ବସି କେମିତି ଶୀତରେ ଅରକ୍ଷ 
ହେଇ ଥଗୁଚନରି- ଦେଖ୍‌ ପାରୁ ନାହାରନି ? 


ତାପରେ ହଠାତ୍‌ ତା ପାଖକୁ ମାଡ଼ି ଆସିଲା ପରି ଚାଲି ଆସି ତ। କୋଟ୍‌ର ତଳକୁ 
ଟାଣି ଧରି କହିଲା-ଦିଅନୁ-ଦିଅନୁ ଏଇଟାକୁ । 


ଭାରି ଆଶ୍ଚର୍ଯ୍ୟ ହୋଇଗଲା ରସିକ ଶ୍ରୀଚନ୍ଦନ | ଭାରି ରାଗ ବି ହୋଇଗଲା । ଶାଲା 
ଲୋକଟାର ସାହସ ତ କମ୍‌ ନୂହେଁ । ତା କୋଟ୍‌ଟାକୁ ଜବରଦସ୍ତ ଛଡ଼େଇ ନବାକୁ ଚାହୁଁଛି ? 
କୋଟ୍‌ଟାକୁ ଏକା ଝଟକାରେ ତା ହାତରୁ ଛଡ଼େଇ ଆଣିଲା ରସିକ ଶ୍ରୀଚନ୍ଦନ । କିନ୍ତୁ ସେ ଆଉ 
କିଛି କରିବା ପୂର୍ବରୁ ସେ ଲୋକ ତା ମୁହଁରେ ବେଶ୍‌ ଜୋର୍‌ରେ ଗୋଟେ ମୁଥ ମାରି ଦେଲା । 
ପଡ଼ି ଯାଉ ଯାଉ ରହିଗଲା ରସିକ ଶ୍ରୀଚନ୍ଦନ । ଏଭଳି ଗୋଟେ ନିତାନ୍ତ ସାମାନ୍ୟ ଲୋକଟା ତା 
ପରି ଜଣେ ସୁସ୍ଥ ସବଳ ଲୋକକୁ ଏମିତି ମାରିବାକୁ ସାହସ କରିବ ବୋଇି ସେ ଆଦୌ 
ଆଶଙ୍କା କରି ନଥୁଲା । ରାଗରେ ତା ଦେହ ଜଳି ଉଠିଲା । ସେ ସେ ଲୋକର ମୁହଁକୁ ଲକ୍ଷ୍ୟ 
କରି ଆଖ୍‌ ବୁଜା ଚାରିପାଞ୍ଚଟା ମୁଥ ମାରିଦେଲା ଓ “ଶାଇା ଚୋର୍‌ ଶାଲେ-ମତେ ମାରୁଚି 
ଶଳା” ବୋଲି ଚିତ୍କାର କଲା | 

ମାଡ଼ ସମ୍ଭାଳି ନ ପାରି ତଳେ ପଡ଼ିଗଲା ଲୋକଟା । ରସିକ ଶ୍ରୀଚନ୍ଦନ ତାକୁ ଗୋଟେ 
ଗୋଇଠା ମାରିଦେଲା । ଲୋକଟାକୁ ଏ ଅର ଭାରି କଷ୍ଟ ହେଇା ବୋଧ ହୁଏ | ସେ ହାଉ ହାଉ 
କରି କାନ୍ଦି ଉଠିଲା । ପୁଅକୁ ଛାଡ଼ି ଦେଇ ସ୍ତ୍ରୀ ଲୋକଟି ସ୍ବାମୀ ପାଖକୁ ଧାଇଁ ଆସିଲା ଓ ରସିକ 
ଶ୍ରୀଚନ୍ଦନ ଓ ସ୍ବାମୀ ମଝିରେ ଛଡ଼ା ହୋଇ ଯାଇ ହାତ ଯୋଡ଼ି କାନ୍ଦ କାନ୍ଦ ହୋର କହିଲା-ନାଇଁ 
ନାଇଁ ତାକୁ ଆଉ ମାରନ୍ତୁ ନାହିଁ। ମରିଯିବ ଲୋକଟା ! ଅଧା ଭୋକରେ ଅଛି । ଚଦରଟାକୁ 
ପୁଅକୁ ଦେର ଦେଇ ନିଜେ ଶୀତରେ ଥରୁଚି | ଶୀତରେ ଭୋକରେ ତାର ମୁଣ୍ଡ ଠିକ୍‌ ନାହିଁ ବାବୁ 
ତା ଦୋଷ ଧରନ୍ତୁ ନାହିଁ। ତାକୁ ଛାଡ଼ି ଦିଅନ୍ତୁ । ମୁଁ ଆପଣଙ୍କ ହାତ ଧରୁଚି-ଗୋଡ଼ ଧରୁଚି- 


ସେ ବି ସୁଁ ସୁଁ ହୋଇ କାନ୍ଦିବାକୁ ଆରମ୍ଭ କଲା । କିଛି ଆଉ କହିଲା ନାହିଁ ରସିକ 
ଶ୍ରୀଚନ୍ଦନ |! ରାଗରେ ଗର୍ଜି ଗର୍ଚି ବାହାରକୁ ଚାଲି ଆସିଲା । ପାଟିଟା ପୋଦୁୂଛି । ହାତ ମାରି 
ଦେଖ୍ଲା ଓଠରୁ ଟିକେ ଟିକେ ରଚ୍ ବାହରୁଛି । ଲୋକଟାର ମୁଥ ମାଡ଼ରେ ଦି ତିନିଟା ଦାନ୍ତ 
ଓଠରେ ପଶି ଯାଇଛି ବୋଧହୁଏ । ରକ୍ତମିଶା ଛେପକୁ ଫିଙ୍ଗି ଦେଇ ସେ ଲୋକଟାକୁ ଆଉ କିଛି 
ଗାଳି ଦେଲା । ତାପରେ ଆସି ଗଛମୂଳେ ଛିଡ଼ା ହେଲା । ରାତିଟା ଯାକର ସବୁ ଖୁସି ଆନନ୍ଦ 
କୁଆଡ଼େ ଉଭେଇ ଗଲାଣି । ରାଗ ରାଗ ଲାଗୁଛି । ଶଳା ବୃଥାଟାରେ.ସେ ଗୁଡ଼େ ବାଜେ ଥାର୍ଡ଼ରେଟ୍‌ 
ଲୋକଙ୍କ ସମସ୍ୟା ଭିତରେ ପଶିଗଲା । 


କିନ୍ତୁ ଆଉ ଉପାୟ ନାହିଁ ଏତେ ରାତିରେ ଅନ୍ୟ କୁଆଡ଼େ ଯିବାର । ରାତି ବି ହୁଏ ତ 
ଆଉ ବେଶୀ ବାଢୀ ନାହିଁ । ସେ ବାଧ୍ଯ ହୋଇ ଯାଇ ସେଇ ଗଛମୂଳେ ଗଛକୁ ଆଉଜି ପୂର୍ବ ପରି 
ବସିଗଲା ଓ ଆଖ୍‌ ବୁଜିଲା ! 


ତାର ନିଦ ଭାଇିଲା ବେଳକୁ ଚାରିଆଡ଼ ଫର୍ୀ ହେବାକୁ ଆରମ୍ଭ କଲାଣି । ଥଶ୍ଡା 
ପବନ ବୋହୂଛି । ଚାରିପଟେ ଅଳ୍ପ ଅଳ୍ପ କୁହୁଡ଼ି ଘେରି ରହିଛି । ତାର ଜାମାପେଣ୍ଡ ଉପର ସବୁ 
ବରଫ ପରି ଥଣ୍ଡା । ଟିକେ ଟିକେ ଓଦା ଓଦା ବି ଲାଗୁଛି । ମୁଣ୍ଡଟା ବିନ୍ଧୁଛି । ବୋଧହୁଏ ଥଣ୍ଡା 
ପବନ ଯୋଗୁଁ । ସେ ଅଣ୍ଟା ସିଧା କରି ଉଠି ବସିଲା ଓ ଚାରିଆଡ଼କୁ ଭେ।ଓର୍ର ଆଲୁଅରେ 
ଭଲ କରି ଦେଖ୍‌ ଯାଗାଟାକୁ ଚିହ୍ନିବାର ଚେଷ୍ଟା କଲା । କାହିଁ ତାର ସନ୍‌ମାଇକା ମୋଡ଼ା ଟିକ୍‌ 
ପଲଙ୍କ, ଭେଇଭେଟ୍‌ ଖୋଳ ଭିତରର ହରିୟାନୀ ପଶମ ବ୍ଲାଙ୍କେଟ, ଫୋମ ରବରର ଗଦିଦାର 
ମୋଟା ମାଟ୍ରେସ ଓ ଲଙ୍ଗ ପିଲୋ ? କାହିଁ ତା ରୁମ୍‌୍ର ସବୁଜ ରଙ୍ଗର ସ୍ଲିଫି ଲାଇଟ୍‌ ଆଉ 
ଆରୋମାଟିକ ରୁମ୍‌ ପଫ୍ରେସନରର ବାସ୍ବା ? ତାହେଲେ କଣ କାଲି ରାତିଟା ଯାକ ତାର ଏର 
ଅପରିଷ୍କାର ଦୂର୍ଗଦ୍ଧ ଫୁଟ୍‌ପାଥ୍‌ରେହିଁ କଟିଛି ? ହଠାତ୍‌ ତାର କାଲି ରାତିର କଥା ଗୋଟି ଗୋଟି 
କରି ମନେ ପଡ଼ିଗଲା ! ସେ ଓଠରେ ହାତ ମାରିଲା । ନା-ଆଉ ରଢଭ୍ତ ବାହାରୁ ନାହିଁ। ତେବେ 
ବଥା ରହିଛି ଆଉ ଫୁଲି ଯାଇଛି । ହାରାମଳାଦା ଲୋକଟା ତାକୁ ବେଶ୍‌ ଜୋର୍‌ରେ ମୁଥଅଟା 
ମାରି ଦେଇଥ୍‌ଲା । ତା କଥା ମନେ ପଡ଼ିଲା ମାତ୍ରେ ସେ ପଛକୁ ଫେରି ସେ କୁଡ଼ିଆ ଆଡ଼କୁ 

ଚାହିଁଲା । ଭିତରୁ କିଛି ସୋରଶବ୍‌ଦ ନାହିଁ । ବୋଧ ହୁଏ ସମସ୍ତେ ଶୋଇ ଯାଇଛନ୍ତି । କିନ୍ତୁ ସେ 
ଲୋକଟା ଆହୁରି ମରାମରି କଲା ନା ସେ ବି ତାଙ୍କ ସାଙ୍ଗରେ ଶୋଇ ଯାଇଛି ? 


ସେ ଉଠି ଯାଇ ସେ ଘର ଆଗରେ ଛିଡ଼ା ହେଲା | କିଛି ସମୟ କାନ ପାତିଲା ପରେ 
ଚୁପ୍ଚାପ୍‌ ଦୁଆରକୁ ଖୋଲି ଭିତରକୁ ଉଙ୍କି ମାରି ଦେଖୁଲା । ଭିତରେ ଫିକା ଫିକା ଅନ୍ଧାର | 
ଝ୍କିଟଲାଇଟ୍‌ର ଅଳ୍ପ ଅଳ ଆଲୁଅ ଖୋଲା ଦୁଆର ଦେର ଭିତରକୁ ଆସୁଛି । ସେ ଦିପାଦ ଭିତରକୁ 
ପଶିଗଲା । ଭିଚରଟା ଭାରି ଥଣ୍ଡା ଲାଗୁଛି । ଚାଳରେ କି କାନ୍ଧରେ କେଉଁଠି କିଛି ଫାଙ୍କ ଅଛି 
ବୋଧହୁଏ, ସେଇ ବାଟ ଦେଇ ଶୀତଳ ପବନ ଘର ଭିତରକୁ ପଶି ଆସୁଛି । ସେର ହିମଶୀତଳ 
ଆପାତଃ- ଅନ୍ଧାର ଭିତରେ ସେ ଦେଖ୍ଲା ତଳେ ଗୋଟିଏ କନ୍ଛାରେ ବିଛଣା ଉପରେ ବାପ ମା 
ପୁଅ ଏକାଠି ଶୋଇ ଯାଇଛନତ୍ି । ମଝିରେ ପୁଅ |! ମାଆର ଗୋଟିଏ ହାତ ପୁଅ ଉପରେ । ବାପ 
ମାଆଙ୍କ ଦେହରେ ଦିଟା କନ୍ଧା । ତାଙ୍କ ଦେହକୁ ଠିକ୍‌ ଅଣ୍ବୁ ନାହିଁ ବୋଧହୁଏ । ସେଥୁପାଇଁ ଦିର୍ହେଁ 
ଗୋଡ଼କୁ ମୁଣ୍ଡ ଆଡ଼କୁ ଟାଣି ଆଣି କୌଣସି ମତେ କନ୍ଛା ତଳେ ରହିବାର ଚେଷ୍ଟା କରୁଛନ୍ତି ଓ 
ପରସ୍ପର ଆଡ଼କୁ ଜାକିଜୁକି ହୋଇ ଶୋଇ ଯାଇଛଚ୍ତି । ଘର ଭିତର ପୂରାପୂରି ନିସ୍ତତ୍ତ ଓ ତିନିଜଣ 
ମଣିଷ ଥାଇ ବି ଯେମିତି ପୂରାପୂରି ନିର୍ଜନ । 


ହଠାତ୍‌ ଭାରି ଆଶ୍ଚର୍ଯ୍ୟ ଲାଗିଗଲା ରସିକ ଶ୍ରୀଚନ୍ଦନକୁ | ପୁଅକୁ ଶୀତରୁ ରକ୍ଷା କରିଦ 
ବୋଲି ବାପ ଖଣ୍ଡେ ସାମାନ୍ୟ ପୁରୁଣା ସୁଏଟର ଚୋରି କରି ଆଣିଥୁଲା । ଆଉ ସେଇ ସୁଏଟର 
ପାଇଁ ସେମାନଙ୍କ ଭିତରେ ଏଇ କିଛି ସମୟ ଆଗରୁ କେତେ କଳିତକରାଳଜ କନ୍ଦାକଟା ମରାମରି 
ହେଇଗଲା ତାରି ଆଖ୍‌ ଆଗରେ । ତଥାପି ସେମାନେ ତିନିଟା ମଣିଷ ଏଇ ଥର ଅର ନଭେମ୍ବର 
ରାତିର ଶୀତରେ ମାତ୍ର ଦୂର ତିନୋଟି ଛିଣ୍ଡା କନ୍ଥା ଆଉ ଚାଦରକୁ ଭାଗ କରି ପ୍ରାୟ “ଖୋଲା 
ବରଫ-କାକର ଘର ଭିତରେ ଚୁପ୍ଚାପ୍‌ ଏକାଠି ହୋଇ ଶୋର ଯାରଛନି, ଅଥଚ ତା ଦେହରେ 
ଗୋଟେ ପୁରୁଣା ସୁଏଟରଠାରୁ ଢ଼େର ବେଶୀ ଦାମିକା ଆଉ ଉଷୁମ ପ୍ଯାଣ୍ଡ କୋଟ୍‌, ଭେଷ୍ଟ 
କୋଟ୍‌, ସୁଏଟର, ସାର୍ଟ, ଗେ, ଟାଅଆର, ମୋଜା, ଯୋତା ଗୋ୍ଲୋଭସ୍‌ ଆଦି ସବୁ କିଛି ଆର 
ବି ସେ ଭାବୁଛି ତାକୁ ଭାରି ଶୀତ ? 


ଅରେ ନିଜ ଦେହକୁ ଓ ପୁଣି ଅରେ ଘରର ହିମ ଶୀତଳ ଭୁଇଁରେ ଲୋଟୁଥ୍ବା ସେ 
ଭାଗ୍ୟହୀନ ତି ନୋଟି ମଣିଷଙ୍କୁ ସେ ଚାହିଁ ଦେଖ୍ଲା ! ଏଭଳି ଉଲଙ୍ଗ ନିଃସହାୟ ନିର୍ମମ ଦାରିଦ୍ର୍ୟକୁ ସେ 
ଆଗରୁ କେବେ ଏତେ ପାଖରେ ଦେଖ୍‌ ନଥୁଲା | ତାର ଓ ତାର ବନ୍ଧୁମାନଙ୍କ ଜୀବନ ପରିକ୍ରମା ଭିତରେ 
ଦାରିଦ୍ର୍ୟ ଥ୍ଲା ଖୁବ୍‌ ବେଶୀରେ କିଛି ଭାରି ସାମୟିକ ଦାଯିତ୍ସହୀନ ଆଃ ଆଃ ଚୂଃ ଚୂଃ ବା ଅନିବାର୍ଯ୍ୟ 
ବିରଭ୍ତିର ବିଷୟ । ସେ ବାଣି ନଥ୍ଲା ଯେ ଏର ଭଜି ଯାତନା ଯନ୍ତଣା ଭିତରେ ସବୁବେଳେ ସନ୍ଧୁଳି 
ହେଉଥ୍‌ବା ମଣିଷମାନଙ୍କ ପାଇଁ ତ! ପରି ଲୋକଙ୍କ ତିଆରି ଶିଷ୍ଟତ। ସୌଚନ୍ୟବ୍ୟବହାରବୋଧର 
ନୀତିନିୟମ କିଛି ହେଲ୍ଲେ ଖାଟି ପାରେ ନା ସେ ବୂଝି ପାରିଲା ସେ ଲୋକଟା କାହିଁକି ତା କୋଟ୍‌କୁ ଧରି 

ଏମିତି ଟାଣୁଥ୍ଲା, କାହିଁକି ତାକୁ ଏତେ ଜୋର ମୁଥଟେ ମାରିଦେଲା, ଆଉ କାହିଁକି ଗୋଟେ ସାମାନ୍ୟ 
ପୂରୁଣା ସୁଏଟର ପାଇଁ ତା ସ୍ତ୍ରୀକୁ ଏତେ ରାଡିରେ ଏଭଳି ନିର୍ଦୟ ଭାବେ ମାରୁୂଥ୍ଲା । ସେହି ରଳି 
ଗୋଟେ ଭାଗ୍ୟହୀନ ଦୂଃଖୀ ଲୋକଟାକୁ ନିଜେ ଏତେ ମାଡ଼ ମାରିଥୁବାରୁ ତାକୁ ହଠାତ୍‌ ଭାରି ଅପରାଧୀ 
ଅପରାଧୀ ମନେହେଲା । 


କାରି ରାତିରେ ହୋଟେଲ ରିଣ୍ଚଡନର ମାର୍ବର ଟପ୍‌ ଡ଼ାଇନିଙ୍ଗ ଟେବୁଲ ଉପରେ ଭୁରୁରୁରୁ ଶବ୍ଦ 
କରି ଉତୁରି ଉତୁରି ଭଠୁଥ୍‌୍ବା ଗସ ଭରି ଦାମିକା ମଦ, ସୁନ୍ଦରୀ ରୂପବତୀ ଅନିତା ଚୋପ୍ରାର ଫୁରି ଫୁଲି 
ଉଠୁଥ୍ବା ନୋଭନୀୟ ଗୌର ବର୍ଶ୍ବ ମଂସବ ଯୌବନ, ଲାଲ ରଙ୍ଗର ବହଳ କାର୍ପେଟ ଉପରେ ପ୍ରକାପତି 
ପରି ଉଡ଼ି ଉଡ଼ି ବୃଲୁଥ୍ବା ଓ ଗୀଟାର ବ୍ୟାଞ୍ଜୋ ଓବୋ ଓ ତ୍ରମର ନରଁନ ସ୍ବରରେ ନାଚି ନାଚି ଡ଼େଉଁଅ୍‌ବା 
ହସୋଳଳ କ୍ରୀଡ଼ାମୁଖୀ ନାରୀଯୁଥ, ପ୍ୟାଣ୍ଟି ଓ ନାଇଟି ପିଛି ଫୋମ ମାଟ୍ରେସ ଗଦିରେ ଡ଼ବର ବ୍ଲାକ୍କେଟର 
ଉତଷ୍ତ ସୁଖାନନ୍ଦ ଭିତରେ ଚୋରା ଚୋରା ପ୍ରେମର ନିଷିଦ୍ଧ ସ୍ତପ୍ନ ଦେଖୁଥ୍‌ବା ଇନ୍ଦିରୀ ଗରାବଦୁର ପ୍ରାୟ- 
ନଗ୍ନ ଦେହ ଓ ପାତ୍ର ପାତ୍ର ଭରି ଉପୂଚି ଉଠୁଥ୍ବା ହୋଟେଲର ଲିଣ୍ଚଡନର ବହୁବର୍ର୍ୀ ଭୋଜ୍ୟ ସମ୍ଭାର, 
ହଠାତ୍‌ ତାକୁ ଭାରି ନିର୍ଲଜ, ଘୃଣ୍ୟ, ଅଶୁୀଳ ଓ ବିଭତ୍ସ ମନେ ହେନା | 


ସେ କିଛି ମୂହୂର୍ଘ ଆଖ୍‌ ବୁଜି ବୂପ୍ଚାପ୍‌ ଛିଡ଼ା ହେଲ।। ତାପରେ ପଢେଟରୁ ଟଙ୍କା କାଢ଼ି 
ଗଣିଲା-ତିନିଶ ତେ ୟାଳିଶି ଟଙ୍କା ଓ ଅଳ୍ପ କିଛି ଖୂବୁରା । ସେ ଟଙ୍କାକୁ ପୂଣି ଅରେ ପେଣ୍ଡ ପକେଟ୍‌ରେ 
ପୂରେଇ ଦେଇ ସେ ତା ଦେହରୁ ସେ ପେଣ୍ଟ, କୋଟ, ଭେଷ୍ଟକୋଟ, ସୁଏଟର, ସାଟ୍‌, ଗେଞ, ମୋଜା 
ଓ ଗ୍ଲୋରସ୍‌ କାଢ଼ି ପକେଇ ତାକୁ ଧୀରେ ଧୀରେ ତାଙ୍କ ଉପରେ ଘୋଡ଼େଇ ଦେଲା ଓ କେବଳ 
ଅଣ୍ଡରଓୟାରଟି ପିଛି ବାହାରକୁ ବାହାରି ଆସି ଦୂଆରକୁ ଆଉବେଇ ଦେରା । 


ବାହାରେ ଭାରି କନ୍‌ କନ୍‌ ଶୀତଳ ପବନ । ଦେହ ଥରି ଯାଉଛି । ରସିକ ଶ୍ରୀଚନ୍ଦନ ସେଇ 
ଖୋଲା ଦେହରେ ଜୋର୍‌ ଜୋର୍‌ ପାଦ ପକେଇ ଆଗକୁ ଆଗକୁ ଚାଲିବାକୁ ଆରମ୍ଭ କଲା | ତାକୁ ଆଉ 
ଆଗ ପରି ଶୀତ ଲାଗୁ ନଥୁଲା | 


© 

ଏକ ଖଣ୍ଡିତ ବିଧୁର ସ୍ଵପ୍ନ 


କାନରେ ନୀଜମୋତିର କର୍ଣ୍ଣଶୋଭା ନିଅନ୍‌ ଆଲୁଅରେ ଚିକ୍‌ ଚିକ୍‌ କରିଉଠିଲା । 
ମୁକ୍ତ କବରୀ ଚାମର କେଶ ପରି ମଥା ଚାରିପଟେ ଖେଳିଗଲା । ଜୀନା ରାୟ ସୋଫା ଉପରୁ 
ମୁଁହ ଫେରାଇ ଦ୍ଵାର ଆଡ଼କୁ ଚାହିଁଲେ । ତା ପରେ ଭୁରୁ ଟେକି ଉଚ୍ଛଳ ହସ ହସି କହିଲେ- 
ଆରେ ! ଡକ୍ଟର ଜାନା ଯେ ! What a surprize ! କି ଚମକ୍‌ ! ଆସ ଭିତରକୁ ଆସ | 


ଡକ୍ଟର ଜାନା । ଡକଟର ଜଗଦୀଶ ଜାନା । ପ୍ରଥମ ପରିଚୟର ଜଗଦୀଶ ଦ୍ଵାର 
ପାଖରେ ହଠାତ୍‌ ଅମକି ଛିଡ଼ା ହୋଇଗଲେ । ମୁଁହରୁ ଉତ୍ସୁକ ଭାବ ବିସ୍ମୟକୁ ବଦଳିଗଲା । 
ଆମେରିକାରୁ ଫେରି ଗତ ଚାରିଦିନ ହେବ ଯାହାକୁ ସେ ମନେ ମନେ ଖୋଜି ବୁଲୁଥ୍‌ରେ, 
ସେଇ ଜୀନା-ପ୍ରଥମ ପରିଚୟର ସେଇ ଜୀନା ସେନ ସହ ଏଠି ଏମିତି ଦେଖାହୋଇଯିବ 
ବୋଲି ସେ ଆଦୌ ଧାରଣା କରି ନ ଥୁଲେ । ଆଦୌ ଚିନ୍ତା କରି ନ ଥୁଲେ ଜୀନା ମୁହଁରେ 
ଡକ୍ଟର ଜୀନା ବୋଲି ସନମ୍ଭୋଧନ- 


ଜୀନା ରାୟ କହିଲେ- ଆଜି ମୋର ଗୋଟିଏ ଆଶ୍ଚର୍ଯ୍ୟର ଦିନ- A day of 
$Uurprizes- ଦୁମେ ଆଜି ମୋର ତୃତୀୟ ଆଶ୍ଚର୍ଯ୍ୟ । ଆରେ ତୁମେ ଦ୍ଵାର ପାଖରେ ସେମିତି 
ଛିଡ଼ା ହେର ରହିଲ କାହିଁକି ? ଆସ - ଭିତରକୁ ଆସ । 


ପାଦେ ପାଦେ ଭିତରକୁ ଆଗେଇ ଆସୁ ଆସୁ ଜଗଦୀଶ ଜାନା କହିଲେ- କିନୁ ଜଢୀନା- 
ତୁମେ ଏଠି ? 


ଫୁଇଦାନୀରୁ ରଜନୀଗନ୍ଧାର କଡ଼ଟିଏ ନେଇ ହାତରେ ଚିପିଧରିଲେ ଜୀନା ରାୟ । 
ତା'ପରେ ସେ ଚିପା ଫୁଲକୁ ତଳକୁ ଜୋର୍‌ରେ ପିର୍ିଦେଇ ଜଗଦୀଶ ଜାନାଙ୍କୁ ଚାହିଁ ହସିଲେ । 
କହିଲେ- ହଁ- ମୁଁ ଏଠି । ତେବେ ମୋ ସ୍ତାମୀଙ୍କ ଛଡ଼ା ଆଉ ସମସ୍ତେ ମୋତେ ଏଠି ମିସେସ୍‌ 
ରାୟ ବା ମ୍ୟାଡାମ୍‌ ରାୟ ବୋଲି ଡାକନ୍ତି 


ଚମକି ଉଠିଲେ ଜଗଦୀଶ ଜାନା । ମିସେସ୍‌ ରାୟ ? ମ୍ୟାଡାମ୍‌ ରାୟ ? ଯାହାକୁ 
ସେ ଚାରି ପାଞ୍ଚ ବର୍ଷ ଧରି ଜୀନା ସେନ ବୋଲି ଜାଣିଥ୍‌ଲେ, ଜୀନା ଜୀନା ବୋଲି ଡାକୁଥ୍‌ଲେ, 
ତାକୁ ଆଜି ମିସେସ୍‌ ରାୟ ବା ମ୍ୟାଡାମ୍‌ ରାୟ ବୋଲି ସମ୍ବୋଧନ କରିବାକୁ ହେବ ? 


-ଆରେ । ତୁମେ ଛିଡ଼ାହୋଇ ରହିଲ ଯେ ? ବସ ନା ସେଇ ସୋଫାରେ । ଅବଶ୍ୟ 
ମୁଁ ଜାଣେ ତୁମେ ମୋ ସାଙ୍ଗରେ ଦେଖା କରିବାକୁ ଆସିନାହିଁ । ତୁମେ ଆସିଛ ମିଷ୍ଟର ରାୟଙ୍କୁ 

ଦେଖା କରିବାକୁ । କିନ୍ଧୁ ମିଷ୍ଟର ରାୟଙ୍କର ଘରକୁ ଫେରିବା ଡେରି ହେବ ଯେତେବେଳେ ବସ 
ନା ଆମେ କିଛି ସମୟ ଗପ କରିବା-ତୁମ ଆମେରିକାର ଗପ । ଆମେରିକା କେବେ ଯିବାର 
ଭାଗ୍ୟ ହେଇନାହିଁ ତ ତୁମ ପରି ସେଇଥ୍‌ପାଇଁ ଆମେରିକା ଗପ ଶୁଣିବାକୁ ମୋତେ ଭାରି ଭଲ 
ଲାଗିବ । 


ସୋଫାରେ ଧୀରେ ଧୀରେ ବସିଲେ ଜଗଦୀଶ । ଝରକା ଦେଇ ବାହାରକୁ ଚାହିଁଲେ । 
ସୁରଜୀତ ରାୟ ଏଜୁକେସନ ସେକ୍ରେଟାରୀଙ୍କ ବଙ୍ଗଳା । ଚାରିପଟର ଇଉକାଲିପ ଟାସ୍‌ କୃଷ୍ଣ ଚୂଡ଼ା 
ଆଉ ଗୁଆଗଛ ମଝିରେ ଶେଷ ହେମନ୍ତର ସନ୍ଧ୍ୟା ଆସ୍ତେ ଆସ୍ତେ କଳାରଙ୍ଗ ଧରୁଛି । ପବନରେ 
ଶୀତ ଳତା ବକୁଛି। ରୁମ୍‌ ଭିତରର ନିଅନ୍‌ ଲାଇଟ୍‌ରେ ଝଲମଲ କରୁଛି ଗାଢ଼ ନୀଳ ରଙ୍ଗର 
ଦାମିକା ସୋଫାସେଟ୍‌ । ଫିକା ଗୋଲାପୀ ରଙ୍ଗର କାର୍ପେଟ । ଆଉ କାନ୍ଧରେ ପ୍ଲାଷ୍ଟର ଅଫ୍‌ 
ପାରିସ୍‌ର ବହୁବର୍ଶ୍ଧ ରାସନୃତ୍ୟର ଛବି । 


ଅଗରେ ସୋଫା ଚେୟାର୍‌ରେ ଢୀନା ରାୟ ! ପାଞ୍ଚବର୍ଷ ତଳେ ଯାହା ସାଙ୍ଗରେ 
ତାଙ୍କର ପ୍ରଥମ ପରିଚୟ ହୋଇଥ୍‌ଲା ଜୀନା ସେନ ନୀଁରେ-ତିନି ବର୍ଷ ତଳେ ଯାହାକୁ ସେ 
ଜୀନା ସେନ ନାଁରେ ଛାଡ଼ି ଆମେରିକା ଚାଲି ଯାଇଥଲେ-ସେଇ ଜୀନା ସେନ୍‌- ଆଜି ଯା'ର 
ପରିଚୟ ଜୀନା ରାୟ ¦! ଏତୁକେସନ୍‌ ସେକ୍ରେଟାରୀ ସୁରଜୀତ ରାୟଙ୍କ ସ୍ତ୍ରୀ । ଆଉ ତାଙ୍କ ଛଡ଼ା 
ଅନ୍ୟମାନଙ୍କ ପାଇଁ ଯେ ମ୍ୟାଡମ୍‌ ରାୟ ବା ମିସେସ୍‌ ରାୟ । 


କଜ୍ଳବିହ୍ଵଳ ଆଖ୍‌ । ବର୍ଣ୍ବବିଭୋର ଓଠ । ଆନନ୍ଦବନ୍ଧୁର ମୁହଁ । ଦେହରେ ଉଜ୍ଜଳ 
ଗୌର ମେଦ । ଭାରି ସୁନ୍ଦର ଦିଶୁଚନ୍ତି ଜୀନା ରାୟ । ତିନିବର୍ଷ ତଳର ଜୀନା ସେନ୍ଠାରୁ ଅନେକ 
ବେଶୀ ସୁନ୍ଦର । ଚାହିଁ ଦେଇ କିଛି ମୂହୂୁର୍ଭ ବିହ୍‌ଳ ହୋଇ ପଡ଼ିଲେ ଜଗଦୀଶ ଜାନା । 


ପ୍ରାୟ ପାଞ୍ଚବର୍ଷ ତଳର କଥା । ଜଗଦୀଶ ଜାନା ଅଳଦିନ ହେବ ଫିଜିକ୍ସରେ 
ଲେକ୍ଚରର୍‌ ହୋଇ କଲେଜକୁ ଆସିଥାନ୍ତି ! ଜୀନା ସେନ୍‌ ସହ ତାଙ୍କର ପ୍ରଥମ ଦେଖା ହେଲା 
ଟିଉଟୋରିଆଲ୍‌ କ୍ଲାସରେ ।! ଆଉ ସେଇ ପ୍ରଥମ ଦେଖାରେ ହିଁ ଜୀନା ସେନ୍‌କୁ ହଠାତ୍‌ 
ଭଲପାଇ ବସିଲେ ଜଗଦୀଶ । ପ୍ରାୟ ତିନିମାସ ପରେ ବନ୍ଧୁ ଉତ୍ତମ ବୋଷ ଘରେ ତା'ର ଚଉଠି 
ଉତ୍ସବ ରାତିରେ ଏକ ଶଷତ୍‌ ଅନ୍ଧାର କୋଣରେ ହଠାତ୍‌ ସାମନାସାମନି ହୋଇଗଲେ ଦୂହେଁ । 
ନିଜ ଅଜାଣତରେ ଜଗଦୀଶ ଜୀନା ସେନ୍‌ର ହାତ ଚାପି ଧରିଲେ । ଜୀନା ସେନ୍‌ ଚମ୍‌କି 
ଉଠିଥ୍ଲା | କିନୁ ତାଙ୍କ ହାତମୁଠାରୁ ହାତ ଖସେଇ ନେବାର ଚେଷ୍ଟା କରି ନ ଥୁଲା | ଜୀନା- 
ଜୀନା-ଫିସ୍‌ ଫିସ୍‌ କରି ଡାକି ଉଠିଥ୍ଲେ ଜଗଦୀଶ ¦ ଜୀନା ତାଙ୍କ ମୁଁହକୁ ଚାହିଁ ମୁଣ୍ଡ ନୂଆଇଁ 
ଦେଇଥ୍‌୍ଲା | କିଛି କହିପାରି ନଥ୍ଇା ! ଛାତି ଦମ୍‌ ଦମ୍‌ ପଡ଼ୁଥ୍ଲା । ହାତ ଭିତରେ ହାତର 
ଉଷ୍ମତା ବଵୁଥୁଲା । ଦୂହେଁ ଚୁପ୍ଚାପ୍‌ ଛିଡ଼ାହୋଇ ରହିଥ୍‌ଲେ । 


ସୋଫା ସାଇଡ଼୍‌ ଲ୍ଯାମ ଜଳେଇଦେକଳେ ଜୀନା ରାୟ । ଘରର ନିଅନ୍‌ ଲାଇଟ୍‌ 


ଲିଭିଗଲା । ଏକ ମୋଲାୟମ ସବୂଜ ଆଲୁଅରେ ଭରିଗଲା ଘର | କିରୁ ସେ ଆଲୁଅରେ ଜୀନା 

ରାୟଙ୍କ ଆଖ୍‌ ହଠାତ୍‌ କେମିତି ହିଂସ୍ର କେମିତି ତୀବ୍ର ମନେ ହେଲା | ତାଙ୍କର ଛଳ ହଳ ହସ ବି 
କେମିତି ଉଗ୍ର ଛନନାର ହସ ପରି ଲାଗିଲା ¦ ଜୀନା ରାୟ ହସ ହସ ମୁଁହରେ ପଚାରିଲେ-କ'ଣ 
ଚାହା ନା କଫି ନା hot କିଛି ? କିଛି hot- ଅନ୍ତତଃ କିଛି ବିଅର୍‌ ଭଇ ଲାଗିବ ନିଶ୍ଚୟ 
ଆମେରିକାରେ ତିନିବର୍ଷ କଟେଇଚ ଯେତେବେଳେ । ଆମେ ଅବଶ୍ୟ କିଛି ହୂରସ୍କି ଜୀନ୍‌ ଫିନ୍‌ 
ଘରେ ରଖ୍ଚୁ । କିନୁ ସେ ସବୁ ଆପଣମାନଙ୍କ ପରି ଅତିଥୁମାନଙ୍କ ପାଇଁ । ୟାକୁ କେବେ 
କେମିତି ଟିକେ ବିଅର୍‌ ଛଡ଼ା ମୁଁ ଆଉ କିଛି ଛୁଇଁବାକୁ ଦିଏ ନାହିଁ। ଥରେ ସାଙ୍ଗ ମେଳରେ 
ଦିଂଚାରି ପେଗ୍‌ ହୂଇସ୍କଖି ଖାଇ ଦେଇଥ୍‌ଲେ ବୋଲି ତାଙ୍କ ସାଙ୍ଗରେ ଦି'ଦିନ କାଳ କଥା କହିଲି 
ନାହିଁ । ଦୂର ରାତି ଡ୍ରଇଂରୁମ୍‌ ସୋଫାରେ ଏକା ଏକା ଶୋରଲେ | ତା'ପରେ ନିଜେ ଆସି ମୋ 
ହାତ ଧରି- ଛାଡ଼ନ୍ତୁ ସେକଥା । ଆପଣଙ୍କ ପାଇଁ କ'ଣ ମଗେରବି କହନ୍ତୁ । 


-ଆଉ | ମୋର କିଛି ଦରକାର ନାହିଁ । 


-ନା ନା-ତୂମ ପରି ଜଣେ ବିଶିଷ୍ଟ ଅତିଥୁ ଖାଲି ମୁହଁରେ ଏଠୁ ଚାଲିଗଲେ ମନରେ 
ଦୁଃଖ ରହିଯିବ । ମିଷ୍ଟର ରାୟ ଜାଣିଲେ ମୋତେ କଣ କହିବେ ? ଅନ୍ତଃ ଟିକେ ମିଠାଫିଠା 
ଖାଅ । . 


ଚାକରକୁ ଡାକି ଜଳଖ୍‌୍ଅ। ଓ କଫି ଆଣିବାକୁ କହିଲେ ଜାନା ରାୟ । ତା ପରେ 
ଜଗଦୀଶଙ୍କୁ କହିଲେ ବାସ୍ତବିକ ଡକ୍ଟର ଜାନା-ତୁମେ ମୋର ଆଜିକାର ତୃତୀୟ ଆଷ୍ଚ୍ରଯୟ। 
ଏର ଯୋଉ ଶାଢ଼ା ମୁଁ ପିନ୍ଧିଚି, ସେଇଟା ହେଲା ପ୍ରଥମ ଆଶ୍ଚର୍ଯ୍ୟ ॥ ଦାମ୍‌ କେତେ ଜାଣିଚ ? 
ଚାରି ହଜାର ଛ” ଶହ । ମିଷ୍ଟର ରାୟ ମାତ୍ରାସ ଯାରଥୁଲେ । ସେଇଠୁ ଆଣିଛଚି । ଅଫିସ ଯିବା 
ଆଗରୁ ମୋତେ କହିଯାରଚନର୍ତି ମୁଁ ସାତଟା ବେଳକୁ ଘରକୁ ଫେରିବି । ତମେ ଏ ଶାଢ଼ୀ ପିନ୍ଧି 
ବେଡ଼୍‌ ରୁମ୍‌ରେ ବସିଥୁ୍‌ବ । ଆଜି ମୁଁ ତୁମକୁ ବସି ବସି ଦେଖ୍ବି ତୁମେ କେଡ଼େ ସୁନ୍ଦର ହେଇ ଗଲଣି 
ଏ ଭିତରେ । କାମଦାମର ଚାପା ଭିତରେ ତୂମକୁ ଅନେକ ଦିନ ହେଲା ଉଲ କରି ଦେଖ୍‌ 
ପାରିନାହିଁ । ମୁଁ କହିଲି-ତୁମେ ମୋତେ ଏତେ ଉଲ ପାଉଚ କାହିଁକି କହ ତ ସୁରଜୀତ୍‌ । ଧର 
ଯଦି ମୋର କେବେ କିଛି ହୋଇଯାଏ କି -ଆଉ କିଛି କହିବାକୁ ଦେଲେ ନାହିଁ ସୁରଜୀତ ! 
ବାସ୍ତବିକ ସୁରଜୀତ ଆଜିକାଲି ବେଳେବେଳେ କାରି naughty ହେଉଚି, ଭାରି ବ୍ଯସ୍ତ 
କରୁଚନ୍ଚିସସମୟ ଅସମୟରେ ଛାତିରେ ଚାପିଧରି କହୁଚନ୍ତି ତମେ ଆଜିକାଲି ଭାରି ସୁନ୍ଦର 
ଦିଶୁଚ । ବେଡ଼୍‌ ରୁମକୁ ଚାଲ ଜୀନା ମୁଁ ତୁମକୁ ସେଇଠି ଭଲକରି ଦେଖ୍‌ବି। ତମେ କହିଲ 
ଡକ୍ଟର ଜାନା ! ଜଣକୁ ଏତେ ବେଶୀ ଭଲ ପାଇବା କଣ ଭଲ କଥା ? 


ରଜନୀଗନ୍ଧାର ଆଉ ଗୋଟିଏ କଢ଼ି ଫୁଲଦାନୀରୁ ଉଠେଇ ଚିପି ତଳକୁ ଜୋର୍‌ରେ 

ଫିଙ୍ଗି ଦେଲେ ଜୀନା ରାୟ । କହିଲେ -ଆଉ ଆଜିକାର ଦ୍ଵିତୀୟ ଆଶ୍ଚର୍ଯ୍ୟ କଣ ଜାଣିଚ ଡକ୍ଟର 

ଜାନା ? ଆଜି ସକାଳେ କେମିତି କେଜାଣି ମୋ ବେକରୁ ମୋ ସୁନା ନେକ୍ଲେସ୍‌ଟା ଲକେଟ୍‌ 

ସହ ହଠାତ୍‌ ଛିଣ୍ଡି ପଡ଼ିଲା । ଦେଖ୍ଲି ସେ ଲକେଟ୍‌ରେ ଯୋଉ ଦି'ଟା ଅକ୍ଷର ଲେଖାହୋଇଥ୍‌ଲା 
ସେ ଦି'ଟା ଆଉ ନାହିଁ। କେତେବେଳେ ଲିଭିଗଲାଣି । ଭାରି ଆଶ୍ଚଯ କଥା । ନୁହେଁ କି ? 
ଆରେ-ତୁମେ କିଛି କହୁନା ଯେ ? ମୁଁ ଖାଲି ଗପି ଗପି ଚାଲିଛି । 


ଚାକର ଆସି ଜନଳଖ୍ଅଆ। ଆଉ କଫି ଦେଇଗଲା । ଜୀନା ରାୟ ଟ୍ରେରୁ କଫି କପ 
ଉଠେଇ ଚୁମୁକ ଦେଲେ ¦ ଜଗଦୀଶଙ୍କୁ କହିଲେ-ନିଅ | 


କଣ କରିବେ କଣ କହିବେ କିଛି ଠିକ୍‌ କରିପାରୁ ନାହାନ୍ତି ଜଗଦୀଶ । ଏଠି ଏମିତି 
ଭାବେ ଜୀନା ସେନ୍‌ଙ୍କ ସାଙ୍ଗରେ ଦେଖାହେଇଯିବା କଥା ସେ ଆଦୌ ଭାବି ନଥ୍‌ଲେ। ସେ 
ଯେମିତି ହଠାତ୍‌ ମୂକ ହୋଇଯାଇଛନ୍ତି । ସ୍ତନ୍ତ ହୋଇଯାଇଛନ୍ତି । କଣ କହିବେ ଭାଷା ଖୋଜି 
ପାଉନାହାନ୍ତି । ସେ ଚୁପ୍ଚାପ୍‌ ତଳକୁ ମୁହଁ ପୋତି ବସି ରହିଲେ । 


ବାହାରେ ସଂଧ୍ୟାର ଅନ୍ଧାର କ୍ରମଶଃ ଗମ୍ଭୀର ହେଉଛି । ପାଞ୍ଚବର୍ଷ ତଳେ ସେ ବି ଥୁଲା 
ଏଇଭଳି ଏକ ଅନ୍ଧାର ରାତି | ସେଇ ଅନ୍ଧାରଘେରା ଚଉଠି ରାତିର ଆନନ୍ଦ କଳରୋଳ ଭିତରେ 
ଯେଉଁ ଅନୁରାଗର ଅୟମାରମ୍ଭ ହେଇଥ୍‌ଲା, ସେ ଅନୁରାଗର ରଙ୍ଗ ଆସ୍ତେ ଆସ୍ତେ ଗଭୀର 
ହୋଇଥଲା । ଦିନେ ଦୁହେଁ ହଠାତ୍‌ ଠିକ୍‌ କରିଥୁଲେ ବାହା ହେବେ । ସ୍ପ ଦେଖ୍ଥ୍‌୍ଲେ-ଗୋଟିଏ 
ଛୋଟ ଘର । ଗୋଟିଏ ଛୋଟ ଅଗଣା | ଛୋଟ ଛୋଟ ପିଇ। । ଆକାଶର ଇନ୍ଦ୍ରଧନୁ । ସ୍ତର୍ଗର 
ପାରିଜାତ । ମର୍ର୍ୟର ମରୁଉଦ୍ୟାନ | ଇନ୍ଦ୍ରପୁରୀର ଏରାବତ ! 


କିନ୍ତୁ ହଠାତ୍‌ ଦିନେ ସେ ସ୍ତପ୍ନ ଭାର୍ଗିଯାଇଥୁଲା । ଜଗଦୀଶଙ୍କର ଆମେରିକା ଯିବା 
ଠିକ୍‌ ହୋଇଗଲା । ସେଠି ତାଙ୍କୁ ଡକ୍ଟରେଟ୍‌ କରିବାକୁ ଅରତଃ ପକ୍ଷେ ତିନିବର୍ଷ ରହିବାକୁ ପଡ଼ିବ ! 
ଜୀନା ସେନ କହିଲା- ତୁମେ ଚାଲିଗଲେ ମୋତେ ବଡ଼ ଏକା ଏକା ଲାଗିବ ଜଗଦୀଶ- ମୁଁ 
ତୁମଠାରୁ ତିନିବର୍ଷ କାଳ ଅଲଗା ହୋଇ ରହିପାରିବି ନାହିଁ-ଚାଲ ଆମେ ବାହା ହୋଇ ପଡ଼ିବା । 
ତା ହେଲେ ଅନ୍ତତଃ ବର୍ଷେ ଦେଢ଼ ବର୍ଷ ମୁଁ ଯାଇ ତୁମ ପାଖରେ ରହିପାରିବି । 


କିଛି ଉତ୍ତର ଦେର ନଥୁଲେ ଜଗଦୀଶ ! ସେଭଳି ଅବସ୍ଥାରେ ଜୀନାକୁ ବାହା ହେବା 
କିମ୍ବା ତାକୁ ଆମେରିକା ନେବାର ଇଛା ନ ଥୁଲା ତାଙ୍କର । ଆମେରିକାରେ ରହିବାର ଅସୁବିଧା | 
ପଢ଼ାପଢ଼ିରେ ଗଣ୍ଡଗୋଳ । କିନ୍ତୁ ଆମେରିକା ଯିବା ଆଉ ସାତ ଆଠଦିନ ବାକୀ ଅଛି ଜୀନା 
ସେନ ଆସି ଢିଦ୍‌ ଧରି ବସିଥୁଲା ! କହିଥ୍ଲା-ମୋର ଧୈର୍ଯ୍ୟ ରହୁନାହିଁ କଗଦୀଶ-ତୁମର ଇଚ୍ଛା 
କଣ ମୋତେ ପରିଶ୍ାର କହ । 


-ଜୀନା ତୁମେ ମୋତେ ଆଉ ଦୂଇଦିନ ସମୟ ଦଅ । 


-ତୁମକୁ ମୁଁ ଦୁଇମାସ ସମୟ ଦେଲିଣି । ଆଉ ଦୂଇଦିନ ସମୟ ଦେବାରେ ମୋର 
ଆପରି ନାହିଁ। କିନୁ ମୁଁ ତୁମକୁ କହିରଖୁଟି ଜଗଦୀଶ ତୁମେ ଯଦି ମୋତେ ନ ଗାହୁଁଟ, ତା 

ହେଲେ ମୁଁ କେବେହେଲେ ତୁମ ବାଟରେ କଣ୍ଟା ହୋଇ ରହିବି ନାହିଁ । ତୁମେ ଆମେରିକା ଯାଅ | 
ସୁନାମ ପାଅ । ମୋତେ କିନ୍ତୁ ମୋ କଥା ପରିଷ୍କାର କରି କହିଦିଅ ! 


କିନ୍ତୁ ଆଉ କିଛି କହିଲେ ନାହିଁ ଜଗଦୀଶ । ଆଉ ଜୀନାକୁ ଦେଖାଦେଲେ ନାହିଁ। 
ଦିନେ ଗ୍ରେର ପରି ଲୁଚି ଦିଲ୍ଲୀ ଚାଲିଗଲେ । ସେଠୁ ଆମେରିକା ! ଜୀନା ସେନ ଖବର ପାଇଲା | 
ବିଛଣାରେ ପଡ଼ି ପଡ଼ି କାନ୍ଦିଲା । ଆମେରିକାରେ ପହଞ୍‌ କ୍ଷମା ଭିକ୍ଷା କରି ଯୋଉ ଚିଠି ଜଗଦୀଶ 
ତା ପାଖକୁ ଦେଇଥୁ୍‌ଲେ, ତାକୁ ଟିକ୍‌ ଟିକ୍‌ କରି ଚିରି ଫିଙ୍ଟିଦେଲା । ତା ପରେ ଦିନେ ସୁରଜୀତ 
ରାୟକୁ ବାହା ହୋଇ ତା ସାଙ୍ଗରେ ଦିଲ୍ଲୀ ଚାଲିଗଲା । 


ତା ପୂର୍ବରୁ ଜୀନାକୁ ଆଉ ପାଞ୍ଚ ସାତ ଖଣ୍ଡ ଚିଠି ଦେଇଥ୍‌ଲେ ଜଗଦୀଶ । କିନ୍ତୁ କୌଣସି 
ଗୋଟିଏ ଚିଠିର ଉତ୍ତର ସେ ପାଇ ନଥୁଲେ । ଉତ୍ତମ ବୋଷ ଲେଖ୍ୁଥ୍‌ଲା ତୁମ କଥା କହିଲେ 
ଜୀନା ବାଘୁଣୀ ପରି ଗର୍ଜନ କରୁଛି । ତ| ସାମନାରେ କଥା କହି ହେଉନାହିଁ । କିଛି ଦିନ ପରେ 
ପୁଣି ଲେଖ୍ଥ୍ଲା-ଜୀନାର ବାପା ରିଟାୟାର୍‌ କରି ଗାଁକୁ ଚାଲିଗଲେଣି | ଜୀନା ଆଉ ସହରରେ 


ରହୁ ନାହିଁ । ତେଣୁ ତାର ଆଉ କିଛି ଖବର ମିଳୁ ନାହିଁ। 


ଝିଅଟା ଏତେ ଭଲ ପାଉଥୁଲା ତାଙ୍କୁ । ସେ ବି ତ ତାକୁ ଭାରି ଭଲ ପାଉଥ୍‌ଲେ । 
କାହିଁକି ତାକୁ ଏକା ଛାଡ଼ି ଦେଇ ଏମିତି ଲୁଚିଛପି ପଳେଇ ଆସିଲେ ? କାହିଁକି ଏତେ ସ୍ମାର୍ଥପର 
ହୋଇଗଲେ ସେ ? ଅନୁତାପ ହୋଇଥଲା ଜଗଦୀଶଙ୍କର ! ବାରମ୍ବାର ଜୀନା ସେନ କଥା 
ମନେପଡ଼ିଥ୍ଲା । କ୍ରମଶଃ ସେ ବୁଝିପାରୁଥ୍ଲେ ହୁଏତ ଭୁଲ ହେଇଗଲା । ହୁଏତ ଜୀନାକୁ 
ବାହାହୋଇ ପଡ଼ିଥ୍ଲେ ଭଲ ହୋଇଥାନ୍ତା । କିନ୍ତୁ ଏତେ ଦୂରରେ ଆଇ ଆଉ କିଛି କରିବାର 
ଉପାୟ ନଥୁଲା ତାଙ୍କର | ଯାହା ହେବାର କଥା ହେଇ ସାରିଥୁଲା । 


ତିନିବର୍ଷ ପରେ ଓଡ଼ିଶାକୁ ଫେରି ଗତ ପାଞ୍ଚ ସାତ ଦିନ ହେବ ଜୀନାର ଖବର ନେବାର 
ଚେଷ୍ଟା କରିଥ୍ଲେ ଜଗଦୀଶ । ଢିନ୍ଧୁ ସେ ଆଦୌ ଭାବି ନଥ୍‌ଲେ ଯେ ସେ ଯେଉଁ ଏଦୂକେଶନ୍‌ 
ଡିପାର୍ଟମେଣ୍ଡର ସ୍ପେଶାଲ ଅଫିସର ହୋଇ ଯୋଗ ଦେବାକୁ ଯାଉଛଚ୍ଚି ଜୀନା ସେଇ 
ଡିପାର୍ଟମେଣ୍ଟର ସେଢ୍ରେଟାରୀଙ୍କୁ ବାହା ହେଇଛି । ଆଉ ତାଙ୍କର ଦେଖା କରିବାକୁ ଆସି ତାଙ୍କର 
ଏଠି ଜୀନା ସାଙ୍ଗରେ ଦେଖା ହୋଇଯିବ । 


-ଢିନ୍ତୁ ଦୁମେ ତ କିଛି ଖାଇଲ ନାହିଁ ଡକ୍ଟର ଜାନା ? 
-ଜୀନା-ଚାପା କଣ୍ଡରେ କହିଉଠିଲେ ଜଗଦୀଶ । 


- ମିସେସ୍‌ ରାୟ- ଜୀନା ରାୟ ଚେତେଇ ଦେଲେ । କହିଲେ-କିନୁ କାହିଁକି ? କ'ଣ 
ଭଲ ଲାଗୁନାହିଁ ? ଆମ ୟାଙ୍କର ବି ଏମିତିକା ଅଭ୍ୟାସ ଅଛି । ୟାଙ୍କ ଆଗରେ ଯେତେ ଉଲ 
ଭଲ ଜିନିଷ ରଖା ହେଇଥାଉ ପଛେ ମୁଁ ଯଦି ତାଙ୍କ ପାଖରେ ବସି ଏଟା ଖାଅ ସେଟା ଖାଅ ନ 

କହିଛି ତ।ହେଲେ ସେ କିଛି ଖାଇବେ ନାହିଁ । ବୋକାଙ୍କ ପରି ଖାଇବା ଜିନିଷକୁ ଏପାଖ ସେପାଖ 
କରୁଥ୍ବେ | ତୁମେ ବରଂ ସେୟା କର ଡକ୍ଟର ଜାନା -ଯଦି ବାହା ନ ହେଇଚ ତାହା ହେଲେ 
ଜଲ୍‌ଦି ବାହା ହେଇ ପଡ଼ 


ଚୁପ୍ଚାପ୍‌ ମୁଣ୍ଡ ପୋତି ବସି ରହିଲେ ଜଗଦୀଶ । କଣ କରିବେ କଣ କହିବେ କିଛି 
ଠିକ୍‌ କରିପାରୁ ନାହାନ୍ତି । ଜୀନା ରାୟର ଆଖୁକୁ ଚାହିଁ ହେଉ ନାହିଁ। ସେ ଆଖ୍‌ ନିଆଁ ପରି 
ଜଳୁଛି । ପୋଡ଼ି ପକାଉଛି । ତାର ଉଚ୍ଛଳ ହସରେ ଅନେକ ଶାଣିତ କ୍ଷୁରଧାର ଚିକ୍ଚିକ୍‌ କରୁଛି- 
ଛାତି ଭିତରଟା ଖଶ୍ଡ ଖଣ୍ଡ କରି କାଟି ପକାଉଛି । 


ଜୀନା ରାୟ କହିଲେ- ଆମର ଘର ତିଆରି ଚାଲିଛି । ମିଷ୍ଟର ରାୟ ସେଇଠିକି 
ଯାଇଛନି । ଆମେ ସବୁ ବେଳେବେଳେ ଯୋଉ ପ୍ରାସାଦର ସ୍ତପ୍ନ ଦେଖୁ ସେ ଭଳି ପ୍ରାସାଦ 
ଅବଶ୍ୟ ନୁହେଁ ! ତେବେ ଟିକେ ବେଶ୍‌ ବଡ଼ ଘର | ଆଛା -ଡକ୍ଟର ଜାନା ତୁମେ କେବେ ସ୍ଵପ୍ନ 
ଦେଖୁଚ ? ପ୍ରାସାଦ ତୋଳିବାର ସ୍ତପ୍ନ ? ଘର ତୋଳିବାର ସ୍ତପ୍ନ ? ଛୋଟ ଘରଟିଏ । ଛୋଟ 
ଛୋଟ ପିଲା । ଟିକି ଟିକି ହସ । ଟିକି ଟିକି ଡାକ- କେବେ ଦେଖ୍ଚ ? ମିଷ୍ଟର ରାୟ କିନ୍ଧୁ ଛୋଟ 
ଘର ଜମା ପସନ୍ଦ କରନ୍ତି ନାହିଁ । ସେଇଥ୍‌ପାଇଁ -ହେଇ ଦେଖ-ର୍ମୁଁ ଏତେବେଳ ଯାକେ ଖାଲି 
ମୋରି କଥା ଗପି ଚାଲିଚି । ନାଇଁ- ତମେ ବରଂ ଏଥର ତମ ଆମେରିକା ଗପ କୁହ । ଆମେରିକା 
ଯିବାକୁ ସୁଯୋଗ ତ କେବେ ଆମକୁ ମିଳିବ ନାହିଁ । ଅନ୍ତତଃ ଗପ ଶୁଣି ମନର ଓରିମାନ କିଛିଟା 


ମେଣ୍ଟିଯାଉ । 


ଆଉ ଧୈର୍ଯ୍ୟ ଧରି ରହି ପାରିଲେ ନାହିଁ ଜଗଦୀଶ ! ଛାତି ଭିତରଯାକ ରକ୍ତ ଝରୁଛି । 
ବଡ଼ କଷ୍ଟ ହେଉଛି । ଆଉ ସହି ହେଉ ନାହିଁ । ଆଉ ଧୈର୍ଯ୍ୟ ରହୁ ନାହିଁ। ସେ ଉଠି ଛିଡ଼ା ହୋର 
ପଡ଼ିଲେ । ଥର ଥର ସ୍ବରରେ କହିଲେ-ର୍ମୁ-ମୁଁ ଯାଉଛି- 


ହଠାତ୍‌ ହା ହା କରି ହସି ଉଠିଲେ ଜୀନା ରାୟ ! କହିଲେ -ଯାଉଚ ? ମିଷ୍ଟର ରାୟ 
ନାହାଳି ବୋଲି ଚାଲି ଯାଉଚ ? ମିଷ୍ଟର ରାୟଙ୍କ ଛଡ଼ା ତୁମର ଆଉ କାହାକୁ କିଛି କହିବାର 
ନାହିଁ ? ମିସେସ୍‌ ରାୟଙ୍କୁ ବି ନୂହେଁ ? 


- ମିସେସ୍‌- 


ଚିକ୍ରାର କରି ଉଠିଲେ ଜୀନା ରାୟ - ଛିଡ଼ା ହୂଅ ବିଶ୍ଵାସଘାତକ କାପୁରୁଷ ଜଗଦୀଶ 
ଜାନା ! ଯିବା ଆଗରୁ କହିଯାଅ ତୁମେ ଜୀବନରେ କାହାଠାରୁ କିଛି ସ୍ଵେହ ଅନୁରାଗ ପାଇଥ୍‌ଲ 
କି ନା-ଆଉ ଯଦି ପାଇଥ୍ଲ ତାହେଲେ କଣ କଇ ତାକୁ- କୋଉଠି ଫିର ଦେଇ ! 


ଅଗ୍ରିଶିଖା ପରି ଜଳୁଛି ତାଙ୍କ ଆଖ୍‌ । ଆହତ ସିଂହୀ ପରି ଗର୍ଜୁଛି ତାଙ୍କର ନିଶ୍ଵାସ । 
ଜଗଦୀଶ ଆଗେର ପାରିଲେ ନାହିଁ । ସ୍ଥାଣୁ ହୋଇ ଛିଡ଼ା ହୋଇଗଲେ । 
| : ୨୯ ;: 


Digitized by PPRACHIN, SOA 


-ସ୍ମାର୍ଥପର ଜଗଦୀଶ ଜାନା ! ଜୀନା ରାୟ ଗଡି ଉଠିଲେ- ନିଜେ ଗୋଟାଏ କିଛି 
ବିରାଟ ହେଇଯିବ ବୋଇି ନିଜେ ହଠାତ୍‌ ବିଖ୍ୟାତ ହେଇଯିବ ବୋଲି ଯାହା କିଛି ସ୍ବେହ ପ୍ରେମ 
ଅନୁରାଗ ପାଇଥ୍‌ଇ ସେ ସବୁକୁ ପାଦରେ ମକଚି ଖତଗଦାକୁ ଫିଟି ଦେଇ ? ଏବେ ବଡ଼ 
ହୃଦୟହୀନ ତମେ ହେଇ ପାରିଲ ଜଗଦୀଶ ଜାନା ? ମୁଁ କିରୁ ଫିଟି ଦେଇ ନାହିଁ । ଅନେକ ଯତ୍ନ 
କରି ସାଇତି ରଖିଚି । କିରୁ ଆଜିଠାରୁ ଆଉ ମୋର ଲୋଡ଼ା ନାହିଁ ସେ ସବୁ । ଆଜି ମୁଁ ଅନେକ 
କିଛି ପାଇଛି । ଧନ ମାନ ସ୍ବେହ ଅଆଂଦର- ଅନେକ କିଛି । ତୁମେ ଏ ସବୁରୁ ହୁଏ ତ କିଛି 
ମୋତେ ଦେର ପାରି ନ ଥାନ୍ତ । ସେ କଥା ଜାଣି ମଧ୍ଯ ମୁଁ ତୁମକୁ ଦେଢ଼ ବର୍ଷ କାଳ ଅପେକ୍ଷା 
କରି ରହିଥ୍‌ଲି । କିନ୍ତୁ ତୁମେ କାପୁରୁଷ ସ୍ମାର୍ଥଣର ଜଗଦୀଶ ଜାନା- ତୁମେ ଆସିଲ ନାହିଁ। 
ମୋର ଏତେ ସ୍ବେହ ଆଦରକୁ ଛିଣ୍ଡା କାଗଜ ପରି ଚିରି ବାହାରକୁ ଫିର୍ଗିଦେଲ । ପୁଣି କାହିଁକି 
ଆସିଛ ଆଜି ଏତେ ଦିନ ପରେ ? ଯାଅ- ଚାଲିଯାଅ । ଆଉ ତା ସାଙ୍ଗରେ ନେର ଯାଅ ଯାହା 
ତୁମେ ଏକଦା ଜୀନା ସେନ୍‌କୁ ଆଦର କରି ଉପହାର ଦେରଥୁଲ । ଜୀନା ରାୟ ପାଖରେ ସେ 


oe ma 


ଉପହାରର ଆଉ କିଛି ମୂଲ୍ୟ ନାହିଁ । କିଛି ଆବଶ୍ୟକତା ନାହିଁ । 


ବେକରୁ ଗୋଟେ ହାର ଓ ଆଉ ଲକେଟ୍‌ ଟାଣି ଛିଣ୍ଡେଇ ଜଗଦୀଶଙ୍କ ଉପରକୁ 
ଫିଙ୍ଗିଦେଲେ ଜାନା ରାୟ । ତ। ପରେ ହାତରେ ମୁହଁ ଢାଙ୍କି କାନ୍ଦି ଉଠିଲେ 


ଯନ୍ତ୍ର ପରି ସେ ହାର ଓ ଇକେଟକୁ ଧୀରେ ଧୀରେ ତଳୁ ଉଠାଇ ନେଲେ ଜଗଦୀଶ । 
ଆମେରିକା ଯିବା ବର୍ଷ ଜାନାଙ୍କର ଜନ୍ମଦିନ ଦିନ ତାକୁ ବାହା ହେବାକୁ କଥା ଦେଇଥ୍‌ଲେ 
ଜଗଦୀଶ ଆଉ ସେଇଦିନ ତାଙ୍କୁ ଏ ହାର ଇକେଟ ଆଣି ପିନ୍ଧେଇ ଦେଇଥୁଲେ । ତାଙ୍କ ନାଁର 
ପ୍ରଥମ ଦୂଇ ଅକ୍ଷର J] ଏବେ ବି ସେ ଲକେଟରେ ଚିକ୍‌ ଚିକ୍‌ କରୁଛି । 


ସୋଫାର ହାତ ଉପରେ ମୁହଁ ରଖ୍‌ ଜୀନା ରାୟ କାନ୍ଦୁଛନ୍ତି । ଜଗଦୀଶ ଜାନା ଯାର 
ପାଖରେ ଛିଡ଼ା ହେଲେ । କମ୍ପିତ ଆଉ ଆବିଷ୍ଟ ସ୍ତରରେ ଡାକିଲେ- 


ଜୀନା- 


ଜୀନା ରାୟ ଆହୁରି କଇଁ କରଁ ହୋଇ କାନ୍ଦି ଉଠିଲେ । ଜଗଦୀଶ କହିଲେ-ତୁମକୁ 
କ୍ଷମା ମାଗିବାର ଯୋଗ୍ୟତା ବି ଆଉ ମୋର ନାହିଁ ଜୀନା-କାହିଁକି ଏମିତି ସବୁ ମୋର ହେଇଗଲା 
ସେ କଥା ଭାବି ଆଜି ଆଉ ଲାଭ ନାହିଁ କିଛି । ଆମେରିକାରୁ ତୁମ ପାଖକୁ କେତେଥର ଚିଠି 
ଦେଇଥୁଲି । ଆମେରିକାରୁ ଫେରି ତୁମକୁ ମନେ ମନେ ଅନେକ ଖୋଜିଥୁଲି । କିନ୍ତୁ ତୁମକୁ ଏଠି 
ଏମିତି ଦେଖ୍ବି ବୋଲି ମୋର ଆଦୌ ଧାରଣା ନଥୁଲା | ଯେତେଦିନ ବଞ୍ଚୁଥ୍ବି ସେତେଦିନ ଏ 
ଦୁଃଖ ଏ ଅନୁତାପର ବୋଝ ବୋହି ବୁଲୁଥ୍ବି । ଆଉ ବୋହି ବୋହି ହୁଏ ତ କୁର୍ମ ହୋଇ ଯିବି । 


ଯାଉଚି । ମୋର ଆଶୀର୍ବାଦର ଲୋଡ଼ା ନାହିଁ ତୁମର । ତୁମକୁ କିଛି ମୁଁ ଦେଇ ପାରିଲି ନାହିଁ । 

ଏବେ ବି କିଛି ମୋର ଦେବାକୁ ନାହିଁ ତୁମକୁ । ଧନ ମାନ ସ୍ତାମୀସ୍ବେହ ସବୁ ତୁମେ ପାଇଛ । 
ତଥାପି କହୁଚି ତୁମେ ଆହୁରି ସୂଖୀ ହୁଅ ! ଆହୁରି ସୁନ୍ଦର ହୁଅ ! ଆହୁରି ସ୍ବାମୀ ଗରବିଣୀ ହୁଅ । 


ଜୀନା ରାୟ ଯେତେବେଳେ ସୋଫାର ହାତ ଉପରୁ ମୁହଁ ଉଠାଇ ଚାରିଆଡ଼କୁ ଚାହିଁଲେ 
ସେତେବେଳକୁ ରାତିର ଅନ୍ଧାର ବଢ଼ି ସାରିଥୂଲା । ଜଗଦୀଶ ଜାନା ନ ଥଲେ । ଟେବୁଲ ଉପରେ 
ସେ ଫିଙ୍ଗି ଦେଇଥ୍‌ବା ରଜନୀ ଗନ୍ଧାର କଢ଼ ମଝିରେ ଚିକ୍‌ ଟିକ୍‌ କରୁଥ୍ଲା ଗୋଟିଏ ସୂନା ହାର ଓ 
ଗୋଟିଏ ଲକେଟ । ପରଦିନ ଅଫିସରୁ ଫେରି ମିଷ୍ଟର ରାୟ କହିଲେ-ଜଗଦୀଶ ଜାନା ବୋଲି 
ଆମର ଜଣେ ନୂଆ ଅଫିସର ହଠାତ୍‌ ଆଜି ଚାକିରିରୁ ଇସ୍ତଫା ଦେଇ କୁଆଡ଼େ ଚାଲିଯାଇଛି । 

ଭଲ ମଣିଷ 


ହାଃ ହାଃ କରି ହସିଉଠିଲା ପାବନ ମଶ୍ଡଳ | ଥାନା ସାମନା ପଟ ବାରଣ୍ଡାରୁ କନେଷ୍ଟବଳ 
ସିଧୁ ସାନ୍ତରା ପାଟି କରି କହିଲା-କିଏ ବେ ଶଳା ସେଠି ଏମିତି ହୋ ହୋ ହୋଇ ହସୁଚି ? 


ପୁଣି ଅରେ ହାଃ ହାଃ କରି ହସିଲା ପାବନ ମଶ୍ଡଳ । କହିଲା-ତମର ଏ ଅନ୍ଧାରିଆ 
ହାଜତ ଘର ଭିତରେ କିଏ ଆଉ ଏମିତି ମନଖୋଲି ହସିପାରିବ କନେଷ୍ଟବଳ ଭାଇ 7 ମୁଁ 
ପାବନ ମଣ୍ଡଳ ! ତିନି ନମ୍ବର ହାଜତ୍ର କଏଦୀ । 


ସିଧୁ କନେଷ୍ଟବଳ ପଚାରିଲା-ଆବେ ସେ ହାଜତଟା ଭିତରେ ତୋତେ କଣ ଏମିତି 
ମଜା ଲାଗୁଚି ଶୁଣେ- ହୋ ହୋ ହେଇ ହସୁଚୁ ? 


ହସିଲା ପାବନ ମଣ୍ଡଳ ! କହିଲା-ତମେ ତ ସବୁବେଳେ ବାହାରେ ବାହାରେ ରହିଲ 
ସିଧୁଭାର ତମେ ଏ ହାଜତ୍‌ ଭିତରର ମଜା କଥା ଜାଣିବ କେମିତି ? ` ୟା ଭିତରେ ଯଦି ଅରେ 
ଆସି ରହନ୍ତ ନା ତାହେଲେ ଜାଣନ୍ତ ୟା ଭିତରେ ରହିଲେ କେମିତି ମଜା ଲାଗେ | ୟା ଭିତରେ 
କାମର ଚିନ୍ତା ନାହିଁ । ଖାଇବାର ଚିନ୍ତା ନାହିଁ। ଶୋଇବାର ଚିନ୍ତା ନାହିଁ। ପୋଲିସ ହାତରେ 
ଧରାପଡ଼ି ଠେଙ୍ଗଣୀ ମାଡ଼ ଖାଇବାର ଚିନ୍ତା ନାହିଁ କି ଥାନାଟା ଆଗରେ ତନିକଣ୍ଡା ପରି ବାଁ 
ଡାହାଣ ହେଇ କି ବତୀଖୁଣ୍ଟଟା ପରି ଛିଡ଼ା ହେଇ ରନିସ୍‌ପେକ୍ଟର ସାହାବକୁ ତକେଇ ରହିବାର 
ଚିନ୍ତା ନାହିଁ । ଏକଦମ୍‌ ନିଶ୍ଚିନ୍ତ । ଏକଦମ୍‌ ନିଧଡ଼କ |! ୟାଠୁ ବଳି ବଡ଼ ମଜା ଆଉ କିଛି 
ଥାଇପାରେ ? ତମେ ସିଧୁ ଭାଇ ୟା ଭିତରକୁ ଥରେ ଆସନା ଦେଖ୍‌ବ କେମିତି ମଜା ଲାଗୁଛି 
ୟା ଭିତରେ । 


ହୋ ହୋ ହେଇ ହସିଲା ସିଧୁ କନେଷ୍ଟବଳ । କହିଲା-ଚୁପ୍‌ ବେ ଶଳା ଲଫସଙ୍ଗା ! 
ଆବେ ମୁଁ କାହିଁକି ସେ ହାଜତ ଭିତରଟାକୁ ଯିବି । ? ମୁଁ କଣ ତୋରି ପରି ଚୋରି ଡକାୟତି 
କରିଚି ? 

- ଚୋରି ଡକାୟତି କରି ଏ ହାଜତ ଭିତରକୁ ଆସିଲେ ବି ୟା ଭିତରେ ସବୁବେଳେ 
ମଜା ମିଳେ ନାହିଁ ସିଧୁ ଭାଇ ! ଏଭ ଦେଖୁନା ରାମଲାରଜୀଙ୍ୁ ! ଚୋରିଫୋରି କଣ ଗୋଟେ 
କରି ହାଜତକୁ ଆସିଚର୍ତି । ତଥାପି ମନରେ ଟିକେ ହେଲେ ସୁଖ ନାହିଁ । ମୁହଁକୁ ଶୁଖେଇ କାନ୍ଧକୁ 
ଆଉଜି ବସିଚନ୍ତି । ହାଜତ ଦୁଆରକୁ ଚିଲ ପରି ଚାହିଁ ବସିଚନ୍ରିଂ ଖୋଲିଦେଲେ ସୁଟ୍‌ କରି ଉଡ଼ି 
ପଳେଇ ଯିବେ | ଅଥଚ ବାହାରେ ତାଙ୍କର ଅନେକ ଦାୟିତ୍ଵ ! ଅନେକ ଚିନ୍ତା । ଅନେକ ଶତୃ । 

ଫାକ୍ସି କର୍ମଚାରୀଙ୍କ ଠକେଇ । ହୋଇ୍‌ସେଇ୍‌ ଏଜେନ୍‌ସି । ଲେବର୍‌ ୟୁନିଅନଙ୍କ ଧମକ୍‌ 
ପଲିଟିସିଆନଙ୍କ ଚାନ୍ଦା । ଟାକ୍‌ସବାଲାଙ୍କ ଲାଞ୍ଚ । କେତେ କଣ | ୟା ଭିତରେ ସେ ସବୁ କିଛି 
ନାହିଁ । ତଥାପି ସେ ମୁଁହକୁ ଶୁଖେଇ ବସିଚନ୍ତି । 


ସିଧୁ କନେଷ୍ଟବଳ ହସି ହସି କହିଲା ହଉ ହଉ ଡୁ ତୋର ଯାହା ମଜା କରୁଚୁ କରୁଥା ! 
ନଅଟା ବେଳକୁ ଯେମିତି ସବୁ ଚୁପ୍ଚାପ୍‌ । ରାକେଶ ମୁଦୂଲି ଇ ନିସ୍‌ପେକ୍ଟର ରାଉଣ୍ଡରେ ଆସିଲା 
ବେଳକୁ ଯଦି ଏମିତି ହୋ ହୋ ହଉଥୁବୁ ତାହେଲେ ଗୋଟେ ଠେଇିଣୀ ମାଡ଼ରେ ସେ ଡୋ 
ହସଦାନ୍ତ ଭାଙ୍ଗିଦବ । 


ଡା ପରେ ରାମଲାଲଜୀକ୍ୁ ଉଦ୍ଦେଶ୍ୟ କରି କହିଲା- ଏ ଶଳା ପାବନ ମଶ୍ଡଳଟା କଥା 
ଜମା ଧରିବେ ନାହିଁ ରାମଲାଲ୍‌ଜୀ ଏଟା ଶଳା ପାଗଲା ଅଛି । ଦେଖୁ ନାହାନ୍ତି ଆନା ହାଜତଟାରେ 
ପଶି ବି କେମିତି ହୋ ହୋ ହେଇ ହସୁଚି । 


ହସି ହସି ରାମଲାଲବୀଙ୍କ ଆଡ଼କୁ ମୁଁହ ଫେରାଇଲା ପାବନ ମଣ୍ଡଳ | ହାଜତ ଘରର 
ଆର ପଟ କାନ୍ଧକୁ ଲାଗି ଗୋଟିଏ ଖଟ ପଡ଼ିଛି । ତା” ଉପରେ ସତରଞ୍ଜି ରେଜେଇ ତଢିଆ। 
ରାମଲାଲଜୀ ତକିଆକୁ ପିଠି ତଳେ ଦେଇ କାନ୍ଧକୁ ଆଉଜି ବସିଚର୍ତି । ମୋଟା ସୋଟା ଆଉ 
ଚର୍ବିଦାର ଦେହ । ଚର୍ବିଦାର ପେଟ । ବେକରେ ସୁନାହାର । ଦେହରେ ଧୋତି ଆଉ ଖଦଡ଼ 
ଫତେଇ | ରାମଲାଇଜୀ ସହରର ଜଣାଶୁଣା ବ୍ୟବସାୟୀ । ଫାକ୍ତି । କଣ୍ଟାକ୍ତି। ହୋଇ୍‌ସେଲ୍‌ 
ରିଟେଇ ଏକଜେନ୍‌ସି ¦ ଲକ୍ଷ ଲକ୍ଷ ଟଙ୍କାର କାରବାର ! ଉଭା! ଯେତିକି ପୋତା ସେତିକି । ପଲିଟିକ୍ସ 
କରନ୍ତି ନାହିଁ । କିନ୍ତୁ ଦଶ ପଚିଶଟା ଚ୍ରେଗା ଚ୍ରେଖା ପଲିଟିସିଆନ ବନ୍ଧା ଅଛି । ମନ୍ତ୍ରୀ, ଏସ୍‌ .ପି. 
କଲେକ୍ଟର, ସେଲଟାକ୍ସ୍‌ ଇନକମ୍ଟାକ୍ସ ଅଫିସରଙ୍କ ସାଙ୍ଗରେ ଭାବ ଲାଉ ସମ୍ପର୍କ ଅଛି । 


ଏ ହେନ ମହାମହିମ ରାମଲାଲଜୀ ପୋଲିସ ହାତରେ ଧରା ହେଇ ହାଜତ ଭିତରକୁ 
ଯିବା କଥାଟାକୁ ଆଦୌ ସହଜ ଭାବେ ଗ୍ରହଣ କରିନାହାତି । ସେଇଥୁ୍‌ପାଇଁ ରାଚଗା ଆଉ ଦୂଃଖରେ 
ତାଙ୍କର ଚର୍ବିଦାର ମୁହଁ ହାଜତ ଭିତରର ଫିକା ଅନ୍ଧାରରେ ଅମ୍‌ ଥମ୍‌ ଦିଶୁଛି । 

ରାତି ଆଠଟା ହେବ ! ସହରତଜଳି ଥାନା ! ସିଧୁ ସାନ୍ତରା କନେଷ୍ଟବଳ ଆନା ଆଗରେ 
ଡ୍ୟୁଟି ଦେଉଛି । ବନୁ ସିଂହ କନେଷ୍ଟବଳ ଦି'ତିନ ଚିଲମ ଗଞ୍ଜେଇ ଟାଣିଦେଇର ଥାନା ପଛପଟ 
ବାରଣ୍ଡାରେ ବସି ତୁଳସୀ ଦାସ ଦୋହାକୁ ଦୋହରଭଉଛି । ଆସିଷ୍ଟାଣ୍ଟ ସବଇନିସ୍‌ପେକ୍ଟର ବାବୁ 
ଆନା ପାଖ କ୍ଵାର୍ଟରରେ ଅଛନ୍ତି । ଦରକାର ପଡ଼ିଲେ ଆସିବେ ¦ ବାକୀ ସମସ୍ତେ ମନ୍ତ୍ରୀଙ୍କ ଡ୍ୟଟିରେ 
ବାହରକୁ ଯାଇଛନ୍ତି । ଥାନା ଏକରକମ ଶ୍ୂନ୍‌ଶାନ୍‌ 


ରାମଲାଲଜୀଙ୍କୁ ଚାହିଁ ଚାହିଁ ସିଧୁ ସାନ୍ତରାକୁ ଉଦ୍ଦେଶ୍ୟ କରି ପାବନ ମଶ୍ଡଳ କହିଲା- 
ରାମଲାଇଜୀ ଜମା କିଛି ଧରିବେ ନାହିଁ ସିଧୁଭାଇ ¦! ମୋର ସିନା କିଛି ନାହିଁ, ତାଙ୍କର ତ ଖଟ, 

ରେଜେଇ, ତକିଆ ! ସେ ତାଙ୍କ ଗଦିରେ ବସିଲା ପରି ଆରାମରେ ବସିଚନ୍ି । ସେ କିଛି ମନରେ 
ଧରିବେ କାହିଁକି ? ଦେଖ୍ବ ଆଉ ଦଶ ପନ୍ଦର ମିନିଟ୍‌ ପରେ ସେ ବି ମୋ ସାଙ୍ଗରେ ମିଶି ହୋ 
ହୋ ହେଇ ହସିବେ । 


ପାବନ ମଣ୍ଡଳକୁ କଟମଟ କରି ଚାହିଁଲେ ରାମଲାଲଜୀ । ଲୋକଟାର ଟିକେହେଲେ 
ଲଜା ବି ନାହିଁ ! ଆରେଷ୍ଟ ହେଇ ଥାନାକୁ ଆସିଚି । କାଲି ହୁଏ ତ ଜେଲ ହାଜତକୁ ଯିବ । ସଜା 


ବି ହେଇ ଯାଇପାରେ । ଅଥଚ ଲୋକଟାର କିଛି ଚିନ୍ତାଦକ ନାହିଁ । ହାଜତ୍‌ ଭିତରେ ବସି ହୋ 
ହୋ ହେଇ ହସୁଚି ! ଯେମିତି ଗୋଟିଏ ହସର ଝରଣା ବୋହିଯାଉଛି ତା ଭିତରେ । 


ପୁଣି ସେମିତି ହସିଲା ଲୋକଟା । କହିଲା-ରାମଲାଲଜାୀ ! ସିଧୁଭାର କହୁଥ୍ଲା ଆପଣ 
କାଲି ସକାଳ ସାତଟା ପୂର୍ବରୁ ଖଲାସ ହେଇପାରିବେ ନାହିଁ । ମୁଁ କେବେ ଖଲାସ ପାଇବି ସେ 
କଥା ସିଧୁଭାରକି କଣ ସ୍ବୟଂ ଭଗବାନଙ୍କୁ ବି ଜଣା ନାହିଁ । ତେଣୁ ଆମେ ଦୁହେଁ ଯେତିକି ସମୟ 
ୟା ଜିତରେ ଏକାଠି ଅଛନ୍ତି ସେତିକି ସମୟ ଟିକେ ମଜା କଲେ କ୍ଷତି କଣ ? 


କଣ କହୁଚି ଏ ଲୋକଟା ? ମଜା କରିବ ? ସହରର ଜଣେ ବିଶିଷ୍ଟ ଶିଳ୍ପପତି 
ନାମଜାଦା ଫରେଷ୍ଟ କଣ୍ତ୍ରାକ୍ୂର ସାଙ୍ଗରେ ମଜା କରିବ ଗୋଟେ ବଜାରି ବାରବୁଲା ଲଫଟ୍ଘା ? 
କ”ଣ ଭାବୁଚି ଏ ଲୋକଟା ? ଏତେ କ୍ଷମତା, ଏତେ ଟଙ୍କା, ଏତେ ପ୍ରତିପରି ଥାଇ ବି ଯେ 
ଟିକେହେଲେ ମଜା କରିବାକୁ ସମୟ କରିପାରୁ ନାହାନ୍ତି ତାଙ୍କୁ ମଜା ଦବ ଏର ମୁତଫର୍କୀ 
ଥା୍ଡ଼ଗ୍ରେଡ୍‌ ଲଫଙ୍ଗା ଲୋକଟା ? ସେ ପୁଣି ଏର ହାଜତ୍‌ ଘର ଭିତରେ ? ଶଳାଃ-ରାମଲାଲ 
ପୁଣି ଥରେ କଟମଟ କରି ପାବନ ମଣ୍ଡଳକୁ ଚାହିଁଲେ । ତା ପରେ ଅନ୍ୟ ଆଡ଼କୁ ମୁଁହ 
ଫେରାଇନେଲେ । ପାବନ ମଣ୍ଡଳର ହସର ଶେଷ ନାହିଁ । ହସି ହସି ରାମଲାଲଜୀଙ୍କୁ କହିଲା“ 
କହରୁ କେମିତି ମଜା କରିବା । ଗପ କହିବା ନା ଗୀତ ଗାରବା ନା Joke କରିବା ? ମୋତେ 
କିନ୍ତୁ ଭାରି ଭଲ ଗପ କହିଆସେ । କେମିତି ପୋଲିସବାଲାଙ୍କ ପଟି ଚଢ଼େଇ ଦେଇ ବାବାବ୍ା 
ବେଶ ହେଇ ଚମ୍ପଟ ମାରିଦେଲି, କେମିଡି ଗୋଟେ ନିଶବ୍ଦ ରାତିରେ ଗୋଟେ ନିଛାଟିଆ ଆମ୍ବଗଛ 
ଭିତରେ ବସି ଜକୂତ ହେଇ ଦି'ଟା ପୋଲିସ କନେଷ୍ଟବଳଙ୍କୁ ଘଉଡ଼େଇ ଦେଲି । ଆପଣ ବି 
କହିବେ ଆପଣ କେମିତି ପୋଲିସବାଲା ମ୍ୟୁନିସି ପାଲିଟିବାଲାଙ୍କ ହାତରେ ରଖ୍‌ ଭେଜାଲ ତେଲ, 
ଭେଜାଲ ଘିଅ ତିଆରି କରୁଚରି । କେମିତି ମାସୁଅ!ରି ନେଇ ସୁଦ୍ଧା ଆପଣଙ୍କୁ ଆପଣଙ୍କ 
ରାଜନାୀତିଆ ମାଲିକମାନେ ବନ୍ଧା ପଢେଇ ଦେଲେ । କହିବେ ନାହିଁ ଏସବୁ ଗପ ? ଆଛା ହଉ 
ନ କହନ୍ତୁ ¦ ଚାଇନୁ ଡ୍ରାମା କରିବା । ଆପଣ ହେବେ ଅଜା, ମୁଁ ହେବି ନାତି । ନ ହେଲେ ଆପଣ 
ହେବେ ବୃଦ୍ଧାବେଶ୍ୟା, ଆଉ ମୁଁ ହେବି ତପସ୍ତୀ ବାଳକ | ଭାରି ମଜା ହବ । କରିବା ? 


ରାମଲାଲଜ୍ୀ ରାଗିଗଲେ ! ତଳ ତକିଆଟାକୁ ଏଠୁ ନେଇ ସେଠି, ସେଠୁ ନେଇ ଏଠି 

ରଖ୍ଲେ | ତାପରେ ମୁହଁ ବୁଲେଇ ବସିଲେ । ହସ ହସ ମୁହଁରେ ତାଙ୍କୁ କିଛି ସମୟ ଲକ୍ଷ୍ୟ 

କଲା ପାବନ ମଶ୍ଡଳ ¦ ତାପରେ କହିଲା-ଦେଖନୁ ରାମଲାଲଜୀ ! ଏଭଳି ସୁଯୋଗ ଆଉ 

ଜୀବନରେ କେବେ ଆସିବ ନାହିଁ । ୟା ଭିତରୁ ଥରେ ବାହାରିପଡ଼ିଲେ ଆପଣଙ୍କୁ ଅନେକ 
ଲୋକ ଘେରି ଯିବେ । ଟଙ୍କା କଥା କହିବେ । ବିଜିନେସ୍‌ କଥା କହିବେ । ଡାହା ମିଛ କଥା କହି 
ଆପଣଙ୍କଠୁ ଟଙ୍କା ମାରିନେବେ । କିରୁ କେହି ଆପଣଙ୍କୁ ମଜା କଥା କହିବେ ନାହିଁ । ସେଇଥ୍‌୍ପାରଇଁ 
ମୁଁ କହୁଚି, ଯେତିକି ସମୟ ଆପଣ ୟା ଭିତରେ ଅଛତ୍ତି-ଆଚ୍ଛା ରାମଲାଲଜୀ ! ଆପଣ ଆଗରୁ 
କେବେ ୟା ଭିତରକୁ ଆସିଥ୍‌ଲେ ? 


କିଛି ଉତ୍ତର ଦେଲେ ନାହିଁ ରାମ ଲାଇ । ପାବନ ମଶ୍ଡଳ ପୁଣି ଅରେ ପଚାରିଲା- 
କହନ୍ତୁ ରାମଲାଲଜୀ କହନ୍ତୁ ଆପଣ ୟା ଭିତରକୁ ଆଗରୁ କେବେ ଆସିଥୁଲେ ଢି ନା । ଏଠି 
ମୋ ଛଡ଼ା ଆଉ କେହି ନାହାତ୍ତି । ଥାନାରେ ବି କେହି ନାହାରି ¦ ସିଧୁ କନେଷ୍ଟବଳ ସାମନାପଟ 
ବାରଣ୍ଡାରେ ଡ୍ୟୁଟି ଦେଉଛି । ଆପଣ ନିର୍ଭୟରେ କହନୁ । ଓ- ବୁଝିଲି, ଆପଣ ମୋତେ ଭୟ 
କରୁଛନ୍ତି । କିନ୍ତୁ ମୁଁ ତ ନିଜେ ଗୋଟେ କଇଦି । ଗୋଟେ ଥାର୍ଡଗ୍ରେଡ୍‌ ଇଫଙ୍ଗା । ମୋ କଥାକୁ 
କିଏ ବିଶ୍ଵାସ କରିବ ? ଆପଣ ନିର୍ଭୟରେ କହନୁ-ଆରେ କହନ୍ୁୁ ନା । 


ମୁହଁ ଫେରାଇ କିଛି ସମୟ ପାବନ ମଣ୍ଡନକୁ ଚାହିଁଲେ ରାମଲାଲ । ତା ପରେ ରାଗ 
ସ୍ମରରେ କହିଲେ- ମୁଁ କଣ ତମ ପରି ଚୋର ନା ଡକାୟତ ? 


-ତାହେଲେ ଆଜି ଆସିଚି କାହିଁକି ? କଣ ଠକାମୀ ନା ଜାଲିଆତି ନା ରାହାଜାନୀ ? 
-ସେକଥା ତୁମର ଜାଣିବା ଦରକ୍କାର ନାହିଁ । 


` -ଠିକ୍‌ କହିଲେ ରାମଲାଲର୍‌୍ଜୀ । ସେ କଥା ମୋର ଜାଣିବା ଦରକାର ନାହିଁ । କାରଣ 
ୟା ଭିତରକୁ କେବଳ ଚୋର ଡକାୟତମାନେ ଆସନ୍ତି ନାହିଁ। ୟା ଭିତରକୁ ଆହୁରି ଅନେକ 
ପ୍ରକାରର ଅପରାଧୀ ଆସନ୍ତି । ମଣିଷମାରୁ ଠକ ଜାଲିଆତ୍‌ ରେପିଷ୍ଟ ଅନେକ ପ୍ରକାରର ! ଏଇ 
ଧରନ୍ତୁ ଯେମିତି ଆପଣ କଣ ଗୋଟେ-ଆଳା ରାମଲାଇଜୀ ! ଆପଣ ଏ ହାଜତ୍‌ ଭିତରେ 
କିଛି ବାସନା ବାରି ପାରୁଛତି ? 


କଣ କହୁଚି ଏ ସବୁ ଏ ମୁତ ଫର୍କା ଲୋକଟା ? କଣ ଏସବୁ ପଚାରୁଚି ତାଙ୍କୁ ? ତାଙ୍କ 
ଆଡ଼କୁ ଚାହିଁ ମୁରୁକି ମୁରୁକି ହସିଲା ପାବନ ମଶ୍ଡନ ! ପୁଣି ଅରେ ପଚାରିଲା- କିଛି ବାସନା 
ବାରି ପାରୁଚନ୍ତି ୨ ଆରେ କହନୁ ନା ରାମଲାଲଜୀ କହନ୍ତୁ କହନୁ କିଛି ବାସନା ବାରି ପାରୁଚତ୍ତି 
କି ନା । ବିରନ୍ତ ହେଇଗଲେ ରାମଲାଲ । ଟିକେ ଉଚ୍ଟସ୍ପରରେ ପଚାରିଲେ-କ୍ାହିଁକି ? 


-କହନରୁ-କହନରୁ-କିଛି ବାସନା ବାରି ପାରୁଚରି ? 
-କି ବାସନା ? 
- ହାୟଟ୍‌ ରିଜେନ୍‌ସି ପାରେସ୍‌ ହୋଟେଲର ବଂକ୍େଟ୍‌ ହଲ୍‌ର ବାସନା ନୁହେଁ ନିଶ୍ଚୟ- 
- ପାବନ ମଣ୍ଡଳ- ରାମଲାଲ୍‌ ତାଗିଦ୍‌ କଲାପରି ପାଟି କରିଉଠିଲେ ! 
: ୩ ୫: 

ଗମ୍ଭୀର ହେଇ ଆସିଲା ପାବନ ମଣ୍ଡଳର ସ୍ବର-ଚୋରି ତକାୟତି ଠକେଇ ଜାଲିୟାତି 
ରାହାଜାନୀ ରେପ୍‌ ମର୍ଡର୍‌ ବୁାକ୍ମାର୍କେଟିଂ ଭେଜାଲତିଆରି ସବୁ ଅପରାଧର କିନୁ ଭିନ୍ନ ଗନ୍ଧ 
ଅଛି ରାମଲାଲ୍‌କୀ- ଆମ ଆଗରୁ ଯେତେ ଅପରାଧୀ ମହାପୁରୁଷ ଏ ହାଜତ୍‌ ଘର ଭିତରକୁ 
ଆସିଚତ୍ରି ସେମାନେ ସମସ୍ତେ ତାଙ୍କ ଅପରାଧର ଗନ୍ଧ ୟା ଭିତରେ ଛାଡ଼ି ଯାଇଚନ୍ତି । ସେଇ 
ଗନ୍ଧ ସବୁ ଆମ ଚାରିପଟେ ଲହରେଇ ଇହରେଇ ଗେଳି ବୁଲୁଚି । ପବନ ପରି ଦେହକୁ ଲାଗିବ; 
କିରୁ ଦିଶିବ ନାହିଁ। ଦୂଃସ୍ତପ୍ନ ପରି ଦେଖ୍‌ ହେବ କିନୁୁ ଧରିହେବ ନାହିଁ। ଆପଣଙ୍କୁ କିଛି 
ଜଣାପଦୁନାହିଁ ? 


କଣ ଏସବୁ କହୁଛି ଏ ଲୋକଟା ? ଅପରାଧର ଗନ୍ଧ ? ରାହାଜାନୀ ଡକାୟତିର 
ଗନ୍ଧ ? ରେପ୍‌ ମର୍ଡରର ଗନ୍ଧ ? ସେ ଗନ୍ଧ ପୁଣି ଯା ଭିତରେ ଖେଳି ବୃୂଲୁଚି ? ଏ ଲୋକଟା 
ପାଗଳ ନା କଣ ? ତାଗିବ୍‌ କଲା ପରି ଗମ୍ଭୀର ସ୍ତରରେ ରାମଲାଲଜୀ କହିଲେ-ପାବନ ମଣ୍ଡଳ ! 
ବୁୂମେ ବହୁତ ବାଜେ କଥା କହୁଚ ! 


-ଜମା ବାଜେ କଥା ନୁହେଁ ରାମଲାଲ୍‌ଜୀ, ଭାରିମଜା କଥା -ହୋ ହୋ ହୋଇ ହସିଲା 
ପାବନ ମଣ୍ଡନ | ତା ପରେ ହାଜତ୍ର ଲୁହା ଦର୍ଜା ପାଖକୁ ଯାଇ ରାମଲାଲଙ୍କ ଆଡ଼କୁ ମୁହଁ 
ଫେରାଇ ଛିଡ଼ାହେଲା । କିଛି ସମୟ ରାମଲାଲ୍‌ଙ୍କ ଆଡ଼କୁ ସ୍ଥିର ଦୃଷ୍ଟିରେ ଚାହିଁ କହିଲା-ଅ।ପଣଙ୍କ 
ପୂର୍ବସୂରୀ ଅପରାଧୀମାନଙ୍କ ଅପରାଧର ଗନ୍ଧ ବାରି ନ ପାରିଲେ ତାର ଅର୍ଥ କଣ ହୁଏ ଜାଣନ୍ତି 
ରାମଲାଲଜୀ ? 


ହଠାତ୍‌ ରାମଲାଲ୍‌ଚୀଙ୍କର ଥନ୍ତଲ ପେଟ ଥରିବାକୁ ଲାଗିଲା ! କିଛି ଗୋଟାଏ ରହସ୍ୟ 
ଭିତରେ ପଡ଼ିଗଲେ କିଛି ଗୋଟାଏ ଅଜଣା ଆଶଙ୍କା ଜାତ ହେଲେ ରାମଲାଲ୍‌ଙ୍କ ଅନ୍ତଲ ପେଟ 
ଏମିତି ଅରିବାକୁ ଆରମ୍ଭ କରେ । ପାବନ ମଣ୍ଡଳର କଥାବାର୍ରୀ କ୍ରମଶଃ ଅଧ୍କରୁ ଅଧ୍କ 
ରହସ୍ୟମୟ ହେଉଛି । ଲୋକଟା କଣ କିଛି ଜାଣିଛି ନା କଣ ? ରାମଲାଇ କେମିତି ଟିକିଏ 
ଶଙ୍କିତ ହୋଇପଡ଼ିଲେ । ରାମଲାଇଲଜୀଙ୍କ ଆଡ଼ୁ ମୁହଁ ଫେରାଇ ନେଇ ହାଜତ୍‌ ଦରଜାର ସେ 
ପାଖକୁ ଚାହିଁ ସ୍ଥିର ଗମ୍ଭୀର କଣ୍ଡରେ ପାବନ ମଣ୍ଡଳ କହିଲା- ତାର ଅର୍ଥ ହେଉଛି ଆପଣ ଜଣେ 
ପୁରୁଣା ଅପରାଧୀ । ଆପଣଙ୍କର ଅନେକ ଅପରାଧ- 


-ପାବନ ମଣ୍ଡଳ ! କିଞ୍ତ୍‌ ଉଳସ୍ବରରେ ତାଗିଦ୍‌ କରି କହିଲେ ରାମ୍ଲାଲ୍‌ । ନିଜ 
କଥାର ଜେର୍‌ ରଖ୍‌ ପାବନ ମଣ୍ଡଳ କହିଲା- ଆଉ ସେ ଅପରାଧର ଗନ୍ଧ ଏତେ ଉଗ୍ର ହୋଇପଡ଼ିଚି 
ଯେ ସେ ଗନ୍ଧ ଅନ୍ୟ ସବୁ ଅପରାଧର ଗନ୍ଧକୁ ଚ୍ବପି ଦେଉଚି । ଆପଣଙ୍କୁ ଏ ହାଜତ୍ର ଗନ୍ଧ 
ଆଉ ଜଣା ପଡୁନାହିଁ । 


-ବାଜେ କଥା ! ବାଜେ କଥା ! ରାମଲାଲଙ୍କ ସ୍ତର ଆଉ ଟିକେ ତୀବ୍ର ଓ ଉଗ୍ର 
ହୋଇଉଠିଲା-ମୋର କିଛି ଅପରାଧ ନାହିଁ । 

ଗୋଟିଏ ଅବୋଧ ବାଳକକୁ ବୁଝେଇଲା ପରି ମୁରୁକି ହସ ହସି ପାବନ ମଣ୍ଡଳ ତାଙ୍କ 
ଆଡ଼କୁ ମୁହଁ କରି କହିଲା- ଅଛି ରାମଲାଇଳୀ ଅଛି । ଏ ହାଜତ ଘର କେବେ ମିଛ କହେନା । 
ଆପଣ ଆଜି ପ୍ରଥମ ଥର ପାଇଁ ୟା ଭିତରକୁ ଆସିଥାଇ ପାରନ୍ତି । ଅର୍ଥୀତ୍‌ ଅନେକ ଅପରାଧ 
କରି ସୁଦ୍ଧା ଆପଣ ଆଜିଯାକେ ଧରାପଡ଼ି ନଥ୍‌ଲେ କିମ୍ବା ଧରାପଡ଼ିଥ୍‌ଲେ ବି ଖସି ଯାଇଥ୍ଲେ | 
ଆଜି ଆପଣ ଏ ହାଜତ୍‌ ଘର ହାତରେ ଧରା ପଡ଼ିଯାଇଚନ୍ତି । ଆପଣ ଆଉ ତାକୁ ଠକି 
ପାରିବେ ନାହିଁ । 


ଏଁ ! ଏ ଲୋକଟା ଏମିତି କଣ କହୁଚି ? କିଛି ଜାଣିଚି ନା କଣ ? ଅନେକ ଠକେର 
ଜାଲିଆତି ଚୋରାବଜାରୀ କରିଛନ୍ତି ରାମଲାଲ ! ଗୁଣ୍ଡା ଲଗେଇ କୁଲି ମୂଲିଆଙ୍କ ଘର ପୋଡ଼ି 
ଦେଇଛନ୍ତି । ଗୋଟେ ୟୁନିୟନ ଲିଡରକୁ ଖତମ କରି ଦେଇଛନ୍ତି । ଚଞ୍ଚକତା କରି ବିଜିନେସ୍‌ 
ପାର୍ଟନର ପାଖରୁ ଅନେକ ଟଙ୍କା ଖସେର ନେଇଛନ୍ତି । ହଜାର ହଜାର ଲକ୍ଷ ଲକ୍ଷ ଟଙ୍କା ଲାଞ୍ଚ 
ଦେଇ ଅନେକ ଅଫିସର ଆଉ ମନ୍ତ୍ରୀଙ୍କୁ ଘୋର ପାପଗ୍ରସ୍ତ କରିଛତ୍ି । ଏଇଭଳି ଅନେକ କଥା । 
ଲୋକଟା ସତରେ କିଛି ଜାଣି ଯାଇଛି ନା କଣ ? 


ରାମଲାଲଙ୍କ ପେଟ ଜୋର୍‌ରେ ଅରିବାକୁ ଆରମ୍ଭ କଲା । ତଥାପି ମୁହଁ ଟାଣ କରି 
ସେ କହିଉଠିଲେ- ମିଛ କଥା | ବାଜେକଥା | ମୋର କିଛି ଅପରାଧ ନାହିଁ। ୟେ ଶଳା ସେଇ 
ପୋଲିସବାଲାଙ୍କ କାମ ¦ ମୋ ବିରୁଦ୍ଧ ଲୋକଙ୍କଠାରୁ ପଇସା ଖାଇ ମୋତେ ଗୋଟେ ମିଛ 
କେଶରେ ପକେଇ ଏଠିକି ନେଇ ଆସିଛନ୍ତି । ଆଛା ହଉ- ଠିକ୍‌ ଅଛି । ମୁଁ ଥରେ ୟା ଭିତରୁ 
ବାହାରେ । ସେ ଶଳାଙ୍କ ଭିତରୁ ଦିଂଚାରିଟାଙ୍କ ଚାକିରି ଯଦି ନ ଖାଇଚି- 


-ଆପଣଙ୍କ ନାଁଗେ ମିଛ କେଶ ? - ହଠାତ୍‌ ହାଃ ହାଃ କରି ହସ ଉଠିଲା ପାବନ 
ମଣ୍ଡଳ- ଆପଣମାନେ ସମସ୍ତେ ଏମିତି ମିଛ କେଶ୍ରେ ପଡ଼ରି ରାମଲାଇଜୀ ! ହାତେ ହାତେ 
ଧରାପଡ଼ିଲେ ବି ତାକୁ ମିଛ କେଶ ବୋଲି ପ୍ରମାଣ କରିବାକୁ ଅନେକ ଚ୍ରେଖା ଚ୍ରେଖା ସତ୍ୟବାଦୀ 
ଓକିଲ ଲଗେର ଦିଅତ୍ି । ମିଛ ସାକ୍ଷୀ ଭଡ଼ା କରନ୍ତି । ମିଛ କାଗକପତ୍ର ତିଆରି କରନ୍ତି । ସତ୍ୟବାଦୀ 
ବୋଲି ପ୍ରମାଣ କରିବାକୁ ଆପଣମାନଙ୍କର ଅନେକ ଅସତ୍ୟ ଆବଶ୍ୟକ ହୁଏ । ନା କଣ 
ରାମଲାଲଜୀ ? 


ରାଗିଗଲେ ରାମଲାଲଜୀ | କଟମଟ କରି ଚାହିଁ ଭତ୍ତେଜିତ ସ୍ତରରେ କହିଲେ- ବାଜେ 
କଥା କହନାହିଁ ପାବନ ମଣ୍ଡଳ ! ତମ ମୋ ଭିତରେ ଅନେକ ତଫାତ୍‌ । ମୁଁ ଏ ସହରର ଜଣେ 
ଜଣାଶୁଣା ବିଜିନେସ୍‌ ମ୍ୟାନ୍‌ । ଆଉ ତମେ ଜଣେ ରାସ୍ତାରେ ଘୁରିବୁଲୁଥ୍ବା ସାଧାରଣ ଗୁଣ୍ଡା 
ତମେ ଅନ୍ଧାର ଗଳି ଭିତରେ ଛୁରି ଦେଖେଇ ସାତଶହ ଟଙ୍କା ଛଡ଼େଇ ନବାର ଚେଷ୍ଟା କରୁଥ୍ର- 
ହଠାତ୍‌ ଚକ୍ର ପରି ଘୁରିପଡ଼ିଲା ପାବନ ମଣ୍ଡଳ । ନିଆଁ ପରି ଜଳି ଜଳି ଅସୁଥ୍‌ବା 
ଆଖ୍ରେ ରାମଲାଇଙ୍କୁ ଚାହିଁ ଏକ ପ୍ରକାର ଚିଜାର କଲା ପରି କହିଉଠିଲା- ଆଉ ଆପଣ ? 

ଆଉ ଆପଣ କଣ କରିଚନ୍ତି ? କହନୁ-କହରୁ ରାମଲାଲଜୀ କହନୁ- ଅଟକିଗଲେ କାହିଁକି ? 
କଣ କରି ଆପଣ ୟା ଭିତରକୁ ଆସିଚତ୍ତି କହନ୍ତୁ 


ତା ପରେ ଟିକେ ରହି ହାଃ ହାଃ କରି ହସିଉଠିଲା ପାବନ ମଣ୍ଡଳ | ସିଧୁ କନେଷ୍ଟବନକୁ 
ପାଟି କରି ଡାକି କହିଲାଓ ତମେ ସେଠି ଖୁଣ୍ଟା ପରି ଛିଡ଼ା ହେଇଚ କାହିଁକି ସିଧୁଭାଇ ? 
ଏଠିକି ଆସ । ଭାରି ମଜାଦାର କଥା କହୁଚର୍ତି ରାମଲାଇଜୀ ମୁଁ ଶଜା ଗୋଟେ ସାଧାରଣ 
ଗୁଣ୍ଡା କେମିତି ନଛୁରିଫୁରୀ ଦେଖେଇ ସାତଶହ ଟଙ୍କା ମାରି ନବାର ଚେଷ୍ଟା କରୁଥୁଲି । ଆଉ 
ରାମଲାଇଜୀ ସହରର ଜଣେ ମହାମହିମ ଶିଳ୍ପପତି ବଛୁରିଫୁରି କିଛି ନ ଦେଖେଇ ବି କେମିତି 
ସତରଲକ୍ଷ ଟଙ୍କା ମାରି ନବାର ଚେଷ୍ଟା କରୁଥୁ୍‌ଲେ । ବୂଝିଲ ତ ମଜାଟା କୋଉଠି ? ଆଛା 
ସିଧୁଭାଇ ତମର ଦରମା କେତେ ? 


-ତୋର ସେଥୂରେ କଣ ଅଛି ବେ ? 
- କହ - କହ - 
-ଆଠଶ ତରିଶ ଟଙ୍କା । 


-ଆଠଶ ତିରିଶ ଟଙ୍କା ତା ଉପରକୁ ଠେଇିଣୀ ଫେସିଣୀ ଦେଖେଇ ତମେ ଆଉ ଦି 
ଗ୍ଟରିଶ ଟଙ୍କା କରୁଥ୍ବ । ଆଜିକାଲିର ଏ ଘୋର ତିରୋଟ ସମୟରେ କଣ ହେଇପାରିବ ଏତିକି 
ଟଙ୍କାରେ ? ସେଇଥି ପାଇଁ ମୁଁ ରାମଲାଲଜୀଙ୍କୁ ପଚ୍ଭରୁଥ୍ଲି ସେ ବିନା ଛୁରୀ ବନ୍ଧୁକରେ କେମିତି 
ଏକାଥରେ ଏତେ ଟଙ୍କା ମାରି ନବାର ମତଲବ କରିଥ୍‌ଲେ ସେଇ ଇଲମ୍ଟା ଯଦି ଆମକୁ ଟିକେ 
ବତେଇ ଦିଅନ୍ତେ ନା ତାହେଲେ ଆମେ ଦିଜଣ ଏକାଥରକେ ରଜା ବନିଯାନ୍ତେ । ମୋତେ 
ଆଉ ଏମିତି ସାତଶ ଟଙ୍କା ପାରଁ ଛୁରିଫୁରି ଦେଖେଇ ହାଜତ୍ରେ ବନ୍ଧାହେଇ ପଡ଼ିବାକୁ ହୁଅନ୍ତା 
ନାହିଁ କି ତମକୁ ଇନିସ୍ପେକ୍ଟର ସାହାବର ଗାଳିମନ୍ଦ ଶୁଣି ଶୁଣି ବତୀଖୁଣ୍ଡ ପରି ଛିଡ଼ା ହେବାକୁ 
ପଡ଼ଚ୍ତା ନାହିଁ। ତମେ ଶଳାାଫଳା ଗୁଡ଼େ କହି ସବୁବେଳେ ମୁହଁ ଖରାପ କରୁଚ । ମୁଁ ଛୁରିଫୁରି 
ତେଖେଇ ଠେଟିଣୀ ମାଡ଼ ଖାଉଚି । ସେ ସବୁ ଏକାଥରେ ବନ୍ଦ ହେଇଯାନ୍ତା । ଯାହା କହ 
ସିଧୁଭାଇ ! ରାମଲାଇଜୀ ଆମର ପରମ ଗୁରୁ ଅଛନ୍ତି । ତାଙ୍କଠୁ ଯଦି ଇଇମଟା ମିଳିଯିବ ନା- 
ହେଇେ ମୋତେ ତ ସେ କିଛି କହୁନାହାନ୍ତି । ତମେ ପର୍ଟରିଲେ କହନ୍ତେ କି କଣ- 


ହୋ ହୋ ହେଇ ହସିଲା ସିଧୁ ସାନ୍ତରା । ପାଟି କରି କହିଲା-ଚୂପ୍‌ ଶଳା ଇଫଙ୍ଗା- 
ପାବନ ମଣ୍ଡଳ ତା ସାଙ୍ଗରେ ମିଶି ହସିଉଠିଲା । 


ରାଗରେ ଅମଥମ ହେଇେ ରାମଲାଲ ! ଚର୍ବିଦାର ଝୁଇା ପେଟ ଅରିଉଠିଲା । 
ତକିଆଟାକୁ ଦୂରକୁ ଠେଲି ଦେଇ ସେ ପାଟି କରି କହିଉଠିଲେ-ରମୁଁ ତୁମକୁ ହୁସିଆର୍‌ କରି 
ଦଉଚି ପାବନ ମଣ୍ଡଳ ମୋ ସାଙ୍ଗରେ ସାବଧାନ ହୋଇ କଥାବାର୍ଭୀ କର । ନହେଲେ ଜାଣିଚ ମୁଁ 

କିଏ ? ଜାଣିଚ ମୁଁ ତୁମର କଣ କରିପାରେ ? ମୁ ତମକୁ- ତମକୁ ଏମିତି ଶିକ୍ଷା ଦେଇଦେବି 
ଯେ - 


-ଆସ୍ତେ ଆସ୍ତେ ରାମଲାଲଜୀ ! ଆସ୍ତେ । ଆପଣ ଧନୀ ମାନୀ ! ପ୍ରତିପରିଶାଳୀ । 
ଆପଣଙ୍କର ନିଶ୍ଚୟ ହାଇ ବୁଡ଼ ପ୍ରେସର କିମ୍ଭା ହାର୍ଟ ଟ୍ରବଲ କିମ୍ବା ଅତି ନିକୁଛରେ ଡାଇ ବେଟିସ୍‌ଟାଏ 
ଥୁବ ନିଶ୍ଚୟ । ଏମିତି ଉତ୍ତେଜିତ ହେଇ ଆପଣଙ୍କର ଅସମୟରେ ସମୟ ହେଇଗଲେ ମୋ 
ଉପରେ ପାପ ଲାଗିଯିବ । ଆପଣ ବରଂ ସ୍ଥିର ହୋର ବସନ୍ତୁ ଏବଂ ଗୋଟେ ସିଗାରେଟ ଟାଣନ୍ତୁ 
ଓ ମୋତେ ଗୋଟେ ବିଅନୁ । 


ରାଗ ରାଗ ଆଖି କରି ପାବନ ମଣ୍ଡଳକୁ ଚାହିଁଲେ ରାମଲାଲ । ଭିତରେ ଯେମିତି 
ରାଗରେ ଜଳି ଯାଉଚର୍ଥି ଅଥଚ କିଛି କରିପାରୁ ନାହାନ୍ତି ¦ କିଛି ସମୟ ଚାହିଁଲା ପରେ କହିଲେ- 
ଏଟା ରାସ୍ତାକଡ଼ ପାନଦୋକାନ ନୂହେଁ । ଏଟା ଥାନା ହାଜତ୍‌ । 


- ମିଳେ ରାମଲାଇଜୀ ୟା ଭିତରେ ସବୁ ମିଳେ । କହନୁ ଆପଣଙ୍କର କଣ ଦରକାର ? 
ସିଗାରେଟ ? ବିଡ଼ି ? ଗଞ୍ଜେଇ ? ଡୂଗ୍‌ ? କଣ ? 
` -ମୁଁ ସିଗାରେଟ୍‌ ଫିଗାରେଟ୍‌ କିଛି ଖାଏ ନାହିଁ । 
- ତାହେଲେ ଚୁରୁଟ କି ସିଗାର ? 
-ନା 
-ମଦ କି ଗଞ୍ଜେଇ କି ଡ୍ଗ ? 


-Shut up ! 


m= 


-ତାହେଲେ ଭଲ ଖାରବା ଜିନିଷ କିଛି- ଏର ଧରନ୍ତୁ ଟିକେନ ରୋଷ୍ଟ କି ବିରିୟାନୀ 
ଗୋସ୍ତ କି ମଟନ୍‌ କଟଲେଟ୍‌- 

-ପାବନ ମଣ୍ଡନ- 

-ତା ବି ଖା'ର୍ରି ନାହିଁ ? କି ମୁସ୍କିଲ । ଆପଣ ସିଗାରେଟ ଖା'ନ୍ି ନାହିଁ। ଚୂରୁଟ 
ଟାଣନ୍ତି ନାହିଁ। ମଦ ଗଞ୍ଜେଇ କି ଡ୍ରଗ କିଛି ଖାଆନ୍ତି ନାହିଁ। ବିରିୟାନି ଚିକେନ ମଟନ୍‌ ବି 
ଖାଆରି ନାହିଁ। ପେଟର କ୍ଷେତ୍ରଫଳରୁ ଜଣାପଦୁଚି ଆପଣଙ୍କର ନିଶ୍ଚୟ ଘୋର ଅଗ୍ରିମାନ୍ଦ୍ଯ 
ଅଛି । ତେଣୁ ଆପଣ ଭାତ ରୁଟି ବି ବିଶେଷ କିଛି ଖାଉ ନବେ । ତାହେଲେ ଆପଣ ଆଉ 
ଖାଆନ୍ତି କଣ ? 


-ପାବନ ମଶ୍ଡଚ-ପୁଣି ଥରେ ତାଗିଦ୍‌ କରି ରାଗ ସ୍ତରରେ ଚିଜ୍ରାର କରି ଉଠିଲେ 
ରାମଲାଲ | 

ମୁରୁକି ହସିଲା ପାବନ ମଣ୍ଡଳ | କହିଲା-ଯଦି ଆପଣ କିଛି ନ ଖା'ନି, ତାହେଲେ 
ଏତେ ଯୋଉ ଠକାମି, ଇଣ୍ଡାମୀ, ଜାଇିୟାତି, ଗୁଣ୍ଡାଗିରି, ବିଶ୍ଵାସଘାତକତା, ହତ୍ଯା କରି 
ଟଙ୍କା ଠୂଳ କରିଚନ୍ତି ତାକୁ କ”ଣ କରିବେ ? କେତେ ଟଙ୍କା ତା ଭିତରୁ ସାଙ୍ଗରେ ନେଇଯିବେ 
ଗଲାବେଳେ ? ତାହେଲେ କଣ ସେଇ ସ୍ତାର୍ଥପର ଲର୍ଷୀପରାୟଣ ଆପଣଙ୍କ ଶୀଘ୍ର ମରଣକୁ 
ଗହିଁ ବସିଥ୍‌ବା ଭାଇବନ୍ଧୁକୁଟୁମ୍ବଙ୍କ ପାଇଁ ଏତେ ହୀନ ପାପ କରୁଚନ୍ତି ଆପଣ ? ଏ ପାପର 
ବୋଝ କଣ ସେମାନେ ବୋହିବେ ? ନା-ରାମଲାଲଜୀ ସେ ପାପର ବୋଝକୁ ଆପଣଙ୍କୁ ହିଁ 
ଜନ୍ମଜନ୍ଧାରର ଧରି ବୋହିବାକୁ ପଡ଼ିବ । ଏ କଥା ଆପଣ ମନେ ରଖ୍ଚନି ତ ? 


ପୁଣି ଥରେ ଚିଜାର କରିଉଠିଲେ ରାମଲାଇ-ତୁମେ ଅନେକ ବାଜେ କଥା କହୁଚ 
ପାବନ ମଣ୍ଡଳ ! ଫଳ ଉଲ ହେବ ନାହିଁ । 


ଲଷତ୍‌ ହସି ପରିହାସର ସରରେ କହିଲା ପାବନ ମଣ୍ଡଳ-ଆପଣ ବି ମୋ ପରି 
ବାଜେ କଥା କହି ଶିଖନ୍ତୁ ରୀମଲାଲଜୀ ! ପରବୋଝ ବୋହି ବୋହି ଆପଣ କୁର୍ମ 
ହେଇଯାଉଚଚ୍ତି । ଦିନରାତି ଧାଇଁ ଧାଇଁ ଚର୍ମସାର ହେଇଯାଉଚନ୍ତି । ଆପଣଙ୍କ ପୂର୍ବରୁ କେହି 
କିଛି ନେଇ ଯାର ନାହିଁ। ଆପଣ ବି କିଛି ନେଇଯାଇ ପାରିବେ ନାହିଁ । ଆଜି ବି ସମୟ ଅଛି । 
ସେ ପାପର ବୋଝକୁ ପଛକୁ ପଢେଇର ଦେଇ ଅଣ୍ଟା ସିଧା କରି ଛିଡ଼ା ହୁଅନୁ । ପାପର ଗୁଳା 
ଭାରି ଖୋଇଲାପଡ଼ିଆ ମଝିରେ ଚ୍ଲନ୍ତୁ । ପାପର ଭାର କମିଯିବ । ଛାତିର ବୋଝ ଉଶ୍ବାସ 
ହେଇଯିବ | ଅନ୍ୟଦିନ କଥା ଦୂରେ ଆଉ କାଲି ବି ଆଉ ଆପଣଙ୍କୁ ଏ ସୁଯୋଗ ମିଳିବ ନାହିଁ । 
ଏଠୁ ବାହାରିଗଲେ ସମସ୍ତେ ଆପଣଙ୍କ ଚାରିପଟେ ଘେରିଯିବେ । ସେଇଥ୍ପାଇଁ କହୁଛି ଆଜି 
ଆପଣ ସବୁ କଆ କହିଦିଅନ୍ଧୁ । ସର୍ବନାଶୀ ମରୁଡ଼ି ଦାଉରୁ ଘରଦ୍ଵାର ଛାଡ଼ି ଯୋଉ ହଜାର 
ହଜାର ଲୋକ ରିଲିଫ କେନ୍ଦ୍ରର ମୁଠେ ବଗଡ଼ା ଚ୍ାାଉଜ ଭାତ ପାଇଁ ଓଳି ଓଳି ଧରି 
ଜଗିବସୁଥୁ୍‌ଲେ, ସେଇ ଭୋକିଲାଗୁଡ଼ାଙ୍କ ମୁହଁରୁ ଆହାର କାଢ଼ି ନେଇ ସତରଲକ୍ଷ ଟଙ୍କା 
ମାରିଦେବାକୁ ଆପଣ ଆପଣଙ୍କ ବନ୍ଧୁମାନଙ୍କ ସହ ଯୋଉ ହୀନ ଷଡ଼ଯନ୍ତ୍ର କରିଥୁଲେ, କଣ 
କରିଥାନ୍ତେ ସେ ଟଙ୍କାକୁ ନେଇ ? କଣ ଥୁଲା ଆପଣଙ୍କର ଅଭାବ ? ଆପଣଙ୍କର ଅଭାବ 
କଣ ସେ ଭୋକିଲା ଲୋକଗୁଡ଼ାଙ୍କର ଅଭାବଠାରୁ ବେଶୀ ? ଆପଣ ଏତେ ବଡ଼ ସ୍ମାର୍ଥୀନ୍ନେଷୀ 
ଅନ୍ଧ ଦୁର୍ବୃତ ହେଇପାରିଲେ କେମିତି ? କହନୁ - କହିଦିଅନୁ- 


ଅସହ୍ୟ ରାଗ ଆଉ ଅପମାନରେ ଥରିଲେ ରାମଲାଲ ସାହା ! ତାଙ୍କର ଚର୍ବିଦାର 
ମୁଁହ ଲାଲ୍‌ ହେଇଗଲା | ନିଶ୍ଵାସ ଜୋର୍‌ ଜୋର୍‌ ଚାଲିଲା । ସେ ଚିତ୍କାର କରି କହିଉଠିଲେ- 
ପାବନ ମଣ୍ଡଳ ! ତୁମେ ମୋତେ ଅପମାନ କରୁଚ ! ମୁଁ -ମୁଁ ତୁମ ନାଁରେ ଇନିସ୍ପେକ୍ରକୁ 
କମ୍‌ପ୍ଲନ କରିବି । ତୁମେ ହୁସିଆର ହେଇ କଥାବାର୍ଭା କର- 


ସାମନା ପଟ ବାରଣ୍ଡାରୁ ସିଧୁ କନେଷ୍ଟବଳ ପାଟି କରି କହିଲା-କଣ ହେଲା 
ଗାମଲାଲଜୀ ? କାହିଁକି ଏମିତି ପାଟି କରୁଚନ୍ତି ? ପାବନ ମଣ୍ଡଳ ! ଠେଇିଣୀରେ ଦି' ପାହାର 

ଖାଇବୁ ? 


ହାଃ ହାଃ କରି ହସିଉଠିଲା ପାବନ ମଣ୍ଡଳ | କହିଲା-ରାମଲାଲଜୀ ମୋତେ ବହୁତ 
ଧମକ ଦେଲେଣି | ଏଥର ମୁଁ ଏକଦମ୍‌ ଚୁପ୍‌ । ତା ପରେ ରାମଲାଲଜୀଙ୍କ ଆଡ଼କୁ ଅଗ୍ନିବର୍ଷୀ 
ଦୃଷ୍ଟିରେ ଚାହିଁ ସ୍ପିରଗମ୍ଭୀର ସ୍ତରରେ କହିଲା- ମୁଁ ଅନ୍ଧାରିଆ ଗଳି ରାସ୍ତାରେ ଛୁରା ଦେଖେଇ 
ସାତଶହ ଟଙ୍କା ଡକାୟତି କରିବାର ଚେଷ୍ଟା କରୁଥୁଲି । ଆପଣ ହଜାର ହଜାର ନିରନ୍ଧ ଦରିଦ୍ର 
ଲୋକଙ୍କ ରିଲିଫ ଟଙ୍କାରୁ ସତରଲକ୍ଷ ଟଙ୍କା ଜାଲିୟାତି କରି ମାରି ନେବାର ଚେଷ୍ଟା କରୁଥୁଲେ । 
ଏମ୍‌.ଏ. ପାସ୍‌ କରିସାରିଲା ପରେ ଖଣ୍ଡେ ଚାକିରି ପାଇଁ ତିନିବର୍ଷ କାଳ ଢେର୍‌ ଚେଷ୍ଟା କରିଛି । 
ଛୋଟ କାଟର କିଛି ଗୋଟାଏ ବ୍ୟବସାୟ କରିବି ବୋଲି କିଛି ଲୋନ୍‌ ପାଇବାକୁ ଅନେକ 
ଖୋଳିବୁଲିଛି । କିନ୍ତୁ ସବୁଠି ଆପଣଙ୍କର ବନ୍ଧୁମାନେ ଛକି ବସିଛଚ୍ତି । ଲାଞ୍ଚ ପାଇଁ ଅଳି 
ଦେଖେଇଚନ୍ତି । ତାରି ଭିତରେ ମୋ ମା ମରିଗଲା । ମୋ ସାନଭାଇ ପାଠପଢ଼ା! ଛାଡ଼ି 
ହୋଟେଲରେ ଚାକିରି କଲା । ସାନ ଭଉଣୀକୁ ଅଠେଇଶ ବର୍ଷ ହେରଗଲା- ବାହା ହେଇପାରିଲା 
ନାହିଁ । ସେଇମାନଙ୍କ ପାଇଁ ମୁଁ ସାତଶହ ଟଙ୍କା ଛଡ଼େଇ ନେବାର ଚେଷ୍ଟା କରୁଥୁଲି । ଆମେ 
ମୁଠେ ଖାଇବୁ ବୋଲି । ବଞ୍ରହିବୁ ବୋଲି | ତଆପି-ତଥାପି ମୁଁ ରାସ୍ତାରେ ଘୁରି ଘୁରି ବୃଲୁଥ୍ବା 
ଗୋଟାଏ ଗୁଣ୍ଡା, ଲଫଙଟ୍ଗା, ଲୋଫର୍‌ । ଆଉ ଆପଣ ବିଶିଷ୍ଟ । ବିରାଟ । ଦୟାର୍ଦ୍ଧ। ମାନୀ ।' 
ଧମା[ର୍ମୀ । ପରମ ପୁରୁଷ ମହାଶୟ- 


-ହଁ- ହଁ-ତମେ ଜଣେ ଗୁଣ୍ଡା ଲଫଙ୍ଗା ଲୋଫର୍‌ ଆଉ ମୁଁ- 


ହଠାତ୍‌ ରାମଲାଇଙ୍କ ଆଡ଼କୁ ଦୂରପାଦ ଆଗେଇଗଲା ପାବନ ମଣ୍ଡଳ । ଚିଙ୍ାର କରି 
କହିଉଠିଲାଠ But why ? I say why ? କି ନ୍ୟାୟରେ ? କି ବିଚାରରେ ? 


ପାବନ ମଣ୍ଡଳର ଆଖ୍ରୁ ନିଆ ବାହାରୁଛି । ଦେହ କମୁଛି । ହାତ ମୁଠା ମୁଠା ହେଉଛି । 
ମୁହଁର ମାଂସପେଶୀ ଫୁଲି ଫୁଲି ଉଠୁଛି । ଦାନ୍ତରେ ଦାନ୍ତ ଚ୍ରପି ହୋଇଯାଇଛି । ତାକୁ ଦେଖ୍‌ 
ଦେଇ ସନ୍ତସ୍ତ ହୋଇପଡ଼ିଲେ ରାମଲାଲ । ନିଜ ଅଜାଣତରେ କାନ୍ଧ ଭିତରକୁ ଆହୁରି ନେସି 
ହୋଇଯିବାକୁ ଚେଷ୍ଟା କଲେ । 


ପାଦେ ପାଦେ କରି ରାମଲାଲଙ୍କ ଖଟ ଆଡ଼କୁ ଆଗେଇଲା ପାବନ ମଣ୍ଡନ । ଚାପା 
ଗର୍୍ନର ସ୍ତରରେ କହିଲା- ଏ ନିୟମ ତମେ କରିଛ । ତମେ ସ୍ତାର୍ଥୀନ୍ଲେଷୀ ମଲାଙ୍ଗ ଦୁର୍ବୃତ୍ତ ଦଳ 
ତୁମର ପାପ ଅର୍ଥର ଅଗ୍ନିରେ ଏ ସୁନ୍ଦର ସମାଜକୁ ପୋଡ଼ି ଜାଳି ଦେରଛ | ଭଲ ମଣିଷଗୁଡ଼ାଳୁ 
ଲାଞ୍ଚଖୋର୍‌ ଦୁର୍ବ୍ଧର କରିଛ । ତମେ-ତମେ ସେ ମଣିଷଗୁଡ଼ାକୁ ଅମଣିଷ କରି ଦେଇଛ। 


ପୁଣି ପାଦେ ଆଗେଇଲା ପାବନ ମଣ୍ଡଳ ¦ ସେଇଭଳି ଚାପା ସ୍ତରରେ କହିଲା- ମୋ 
ଦେହରୁ କି ଗନ୍ଧ ବର୍ଭମାନ ବାହାରୁଚି ତମେ ବାରିପାରୁଚ ରାମଲାଇ ? ଏ ଗନ୍ଧ ହତ୍ୟାକାରୀର 
ଗନ୍ଧ - 

-ଏଁ ! ହତ୍ୟାକାରୀର ଗନ୍ଧ ? ପାବନ ମଣ୍ଡଳ । ତମେ କଣ ମୋତେ ହତ୍ୟା କରିବ ? 
ଆତଙ୍କରେ ରାମଲାଲଙ୍କ ସ୍ତର କମ୍ମିଉଠିଲା ! ସେ ଖଟ ଉପରୁ ତଳକୁ ଡେଇଁପଡ଼ି ହାଜତ୍ର 
ଅନ୍ୟ କାଚ୍ଛ ପାଖକୁ ଧାରଁଗଲେ । ପାବନ ମଶ୍ଡଳ ରାମଲାଇଙ୍କ ଆଡ଼କୁ ପାଦେ ପାଦେ 
ଆଗେରଲା ।! ତାର ଆଖ୍ରୁ ରଚ୍ତ ନିଗିଡ଼ି ପଡୁଛି । ମୁହଁର ହନୂହାଡ଼ ଉପରକୁ ଉଠି କେମିତି 
ବିଭତ୍ସ ଉଭୟଙ୍କର ଦିଶୁଛି । ସ୍ତରରେ ଯତ୍ତାର ବାଘ ଗର୍ଚ୍ଚନ କରୁଛି । ହାତର ମୁଠା ଆହୁରି ଟାଣ 
ହେଉଛି ଯେମିତି ଫାଟିପଡ଼ି ରଚ୍ତ ବାହାରିପଡ଼ିବ । ଭୟରେ ଥଅରିଲେ ରାମଲାଲ । କାନ୍ଧରେ 
ପିଠିକୁ ଚାପିଦେର ଦୂଇ ହାତ ଆଗକୁ କରି ପାବନ ମଶ୍ଡଳ ଆକ୍ରମଣରୁ ନିଜକୁ ରକ୍ଷା କରିବାର 
ଭଙ୍ଗୀରେ ଛିଡ଼ା ହେଲେ । ଦାନ୍ତରେ ଦାତ୍ତ ଚାପି ଫିସ୍‌ ଫିସ୍‌ ସ୍ତରରେ ପାବନ ମଶ୍ଡଳ କହିଲା-ମୁଁ 
ପାବନ ମଶ୍ଡଳ ! ଗୁଣ୍ଡା ବଦମାସ ପାଢି ସଇତାନ ! କିନ୍ତୁ ତୁମେ ରାମଲାଇ ସାହା ମୋ ଠାରୁ 
ଢେର୍‌ ବେଶୀ ନୀଚ ହୀନ ପାଢି ବଦମାସ୍‌ । ହିଂସ୍ର । ଜଘନ୍ୟ । ଘୃଣ୍ୟ । ୟା ଭିତରୁ ଖସି ଚାଲିଗଲେ 
ତମେ ଆହୂରି ବେଶୀ ହିଂସ୍ର ହେବ । ଆହୁରି ବେଶୀ ଜଘନ୍ୟ ହେବ । ଆହୁରି ବେକ ମୋଡ଼ିବ । 
ଆହୁରି ପେଟ କାଟିବ । ଏ ଦେଶର ଆଇନକାନୂନ ତମକୁ ଧରିପାରିବ ନାହିଁ କାରଣ ତୁମେ 
ଆଇରନକାନୂନର ସବୁ ଅସପ୍ରତ୍ୟଙଗକୁ ପଙ୍ଗୁ କରି ଦେଇଚ । ତୁମକୁ ଦୁମ ପରି ସଇତାନମାନଙ୍କୁ 
ପାରିବି କେବଳ ର୍ମୁଁ ପାବନ ମଣ୍ଡଳ । ପାଢୀ ଗୁଣ୍ଡା ବଦମାସ । ମୁଁ ଆଜି ତୁମର ହିସାବ ନିକାଶ 
କରିବି । ଆଜି-ଏରଠି- 

ହଠାତ୍‌ ଆକ୍ରାନ୍ତ ସିଂହର ଉଦ୍ଧତ ବିକ୍ରମ ନେଇ ରାମଲାଇଙ୍କ ଉପରକୁ ଝାମ୍ପି ପଡ଼ିଲା 
ପାବନ ମଣ୍ଡଳ ଏବଂ ତାଙ୍କର ବେକକୁ ଚିପିବାର ଚେଷ୍ଟା କଲା ! ତାର ବଢଜ୍ଜ ମୁଷ୍ଠିରୁ ନିଜକୁ ରକ୍ଷା 
କରିବାର ଚେଷ୍ଟା କରୁ କରୁ ରାମଲାଲ ଆତଙ୍କରେ ଚିଜ୍ାର କରିଉଠିଲେ-ଧାରଁ ଆସ ସିଧୁ 
କନେଷ୍ଟବଳ-ପାବନ ମଣ୍ଡଳ ମୋତେ ମାରିପକେଇଲା | ଛାଡ଼ ଛାଡ଼ ଓଃ ମୋ ବେକ ଛାଡ଼- 
ଓଃ-ଓଃ-ମରିଗଲି-ସିଧୁ କନେଷ୍ଟବଇ-ଧାଇଁ ଆସ-ଧାଇଁ ଆସ-ପାବନ ମଣ୍ଡଳ ମୋତେ 
ମାରିପକେଇଲା-ଧାର୍ଇଆସ- 


ଚିତ୍କାର ଶୁଣି ସାଙ୍ଗେ ସାଙ୍ଗେ ଧାରଇଁଆସିଲା ସିଧୁ କନେଷ୍ଟବଳ | ଲୁହା କବାଟ ସେ 
ପାଖରେ ଛିଡ଼ା ହୋଇ ଚିଜାର କରି ଡାଢିଲା-ପାବନ ମଶ୍ଡଳ ! 


ପାବନ ମଣ୍ଡଳର ହାତ ଅଟକିଗଇା ! ସିଧୁ କନେଷ୍ଟବଲ୍‌ର ପାଟି ଶୁଣି ସେ ଧୀରେ 
ଧୀରେ ରାମଲାଇଙ୍କ ବେକରୁ ହାତ ଖସେଇନେଲା । କିନ୍ତୁ ତଥାପି ସେଇଭଳି ଉଗ୍ରସ୍ତରରେ 
ଏକପ୍ରକାର ଚିଜାର କରି କହିଲା-ତମେ ଏ ସଇତାନକୁ ଚିହ୍ନି ନାହଁ ସିଧୁ ଭାଇ-ଏଟା କଞ୍ଚାମଣିଷ 
ଖାଏ । କଞ୍ଚା ରକ୍ତ ପିଏ । ଦୀନ ଦରିଦ୍ରଙ୍କ ପେଟ କାଟି ନିଜ ପେଟ ଫୁଲାଏ ! ତମେ ପୋଲିସବାଲା 
ତମ କୋର୍ଟ କଚେରୀ ଏ ଲୋକଟାକୁ କବ୍ଜା କରିପାରିବ ନାହିଁ । କବ୍ଜା କରିପାରିବି କେବବ 
ମୁଁ । ମୁଁ ପାବନ ମଣ୍ଡଳ - ଗୁଣ୍ଡା ଇଫଙ୍ଗା ବଦମାସ୍‌- 


ସିଧୁ ସାନ୍ତରୀ ପୁଣି ଥରେ ତାଗିଦ୍‌ କରି ପାଟିକଲା-ପାବନ ମଣ୍ଡଳ ! 

ସମ୍ଭିତ ଫେରିପାରଲା ପାବନ ମଶ୍ଡଳ । ଧୀରେ ଧୀରେ ନିଜ ଜାଗାକୁ ଫେରିଯାଇ 
ମୁଣ୍ଡ ତଳକୁ ପୋତି ବସିଲା । 


ସିଧୁ ସାନ୍ତରା କହିଲା- ତୁ ପରା ଏତେ ପାଠ ପଢ୍ିଚୁ । ସେ ଲୋକଟାର ବେକ ଚିପି 
ଦଉଥ୍‌ଲୁ- ଯଦି ମରିଯାଇଥାନ୍ତା ତୋର କ'ଣ ହେଇଥାର୍ତା ଜାଣିନଉଁ ? 


କିଛି ଭତ୍ତର ଦେଲା ନାହିଁ ପାବନ ମଶ୍ଡଳ । ଚୁପ୍‌ ଚାପ୍‌ ମୁଶ୍ଡପୋତି ବସି ରହିଲା । ସିଧୁ 
ସାନ୍ତରା ତାଗିଦ କରି କହିଲା- ପାବନ ମଣ୍ଡଳ ! ଆଉ ଯେମିତି କିଛି ଗଣ୍ଡଗୋଳ ନହୁଏ । 
ହୁସିଆର । ଆପଣ ବି ରାମଲାଲଜୀ କିଛି ପାଟିତୁଣ୍ଡ କରିବେ ନାହିଁ କି ରନିସ୍‌ପେକ୍ଟରକୁ କିଛି 


କହିବେ ନାହିଁ । ଏକଦମ୍‌ ଚୁପ୍ଚାପ୍‌ ହେଇ ରହିବେ । 
ତା ପରେ ସେ ସାମନାପଟ ବାରଣ୍ଡାକୁ ଡ୍ୟୁଟି ଦେବାକୁ ଚାଲିଗଲା । 


ଆସ୍ତେ ଆସ୍ତେ ରାତି ବଢ଼ିଲ। । ନିସ୍ତବ୍ଧ ହୋଇ ଆସିଲା ଚାରିଆଡ଼ । ରାମଲାଲ 
ଶୋଇଗଲେ-ଯଦିଓ ମଝିରେ ମଝିରେ ଚମକିପଡ଼ି ଉଠିପଦୂଥ୍‌ଲେ ଆଉ ପାବନ ମଣ୍ଡଳକୁ 
ଚଦର ଫାଙ୍କରୁ ଲୁଚିଛପି ଲକ୍ଷ୍ୟ କରୁଥୁଲେ ! 


ଅନେକ ରାତିଯାକେ ନିଦ ହେଲାନାହିଁ ପାବନ ମଣ୍ଡଳର । ରହି ରହି ଅନେକ କଥା 
ମନେପଡ଼ିଲା ତାର | ବାପାଙ୍କ କଥା ¦ ମା'ଙ୍କ କଥା | ଧନୁଜେଜେ, ଦେବୁ କଢେଇ, ଜଗୁମାର୍ମୁଙ୍କ 
କଥା ! କେତେ ସ୍ବେହ ଶ୍ରଦ୍ଧା ସେ ପାରଥ୍୍‌ଲା ସେମାନଙ୍କଠୁ ! ବାପା ମା ଅନେକ ଆଶା କରିଥୁଲେ । 
ସେ ଚାକିରି କରିବ । ଟଙ୍କା ରୋଜଗାର କରିବ । ସମସ୍ତଙ୍କର ଦୁଃଖ ଯିବ । ଭାର ପାଠ ପଢ଼ି 
ବଡ଼ ହବ । ଭଉଣୀ ବାହା ହେଇ ଘର ସଂସାର କରିବ । କିନୁ କିଛି ହେଲା ନାହିଁ। ବାପା 
ଅସମୟରେ ଚାଲିଗଲେ । ବହୁ କଷ୍ଟ କରି ମ! ପୁଅଝିଅକୁ ବଞ୍ଚେଇ ରଖୁଥୁଲା । କିନ୍ତୁ ନିଜେ 
ଦିନେ ହଠାତ୍‌ ରୋଗରେ ପଡ଼ି ଚାଲିଗଲା । ସାନଭାଇରଟା ସବୁବେଳେ ମା'କୁ କହୁଥ୍ଲା- ତୁ 
ଜମା ଚିନ୍ତା କରନା ମାଆ, ମୁଁ ପାଠ ପଢ଼ି ଡାକ୍ତର ହେବି । ତୋର ସବୁ ରୋଗ ଭଲ କରିଦେବି । 
କିନ୍ତୁ କିଛି ହେଲା ନାହିଁ । ମା ଚାଲିଗଲା ପରେ ସେ ପାଠପଢ଼ା ଛାଡ଼ି ହୋଟେଇରେ ବୟ 
ହେଲା ! ଭାଇଭଉଣୀର ଦାୟିତ୍ବ -ନିଲର ଦାୟିତ୍ଵ ଚାକିରୀ ନାହିଁ । କିଛି ଦିନ ଭାରି କଷ୍ଟ ହେଲା, 
ତା ପରେ ଦିନେ ହଠାତ୍‌ ପାବନ ମଣ୍ଡଳ ମୁଶ୍ଡରେ ଦୁଷ୍ଟ ବୁଦ୍ଧି ପଶିଲା । ବଞ୍ଚ ରହିବା ପାଇଁ ବଞ୍ଚାଇ 
ରଖ୍ବା ପାଇଁ ସେ ଛୁରା ଧରି ରାସ୍ତା ଉପରକୁ, ଛକ ଉପରକୁ ଚାଲି ଆସିଲା । ସେ ଗୁଣ୍ଡା 
ହେରଗଲା | 


ବସି ବସି ଗୋପାକଥା ମନେ ପକେଇଲା ପାବନ ମଶ୍ତଳ । ବିଚାରୀ ! କାହିଁକି ସେ 
ଏତେ ଭଲ ପାଉଛି ତାକୁ ? କଣ ସେ ଦେଇ ପାରିବ ତାକୁ ? କି ଆଶାରେ ତାକୁ ଚାହିଁବସିଛି 
ସେ ବୋକା ଝିଅଟା ? ଏତେ ନରମ ହାତ, ଏତେ ନରମ ମୁହଁ ଏତେ ନରମ ମନ- ଅଥଚ 
ପାବନ ମଣ୍ଡଳର ହାତ- ? ଆଜି ସନ୍ଧ୍ୟାବେଳେ ତାକୁ ଦେଖା କରିବାକୁ ଆସିଥ୍ଲା। ଗୋପା । 

ଲୁହା କବାଟ ସେ ପାଖେ ଆଖ୍‌ ଛଳ ଛନ କରି ଛିଡ଼ା ହୋଇଥଲା । ଭାରି ଅପରାଧୀ ଅପରାଧୀ 
ମନେ ହୋଇଥଲା ପାବନ ମଣ୍ଡଳକୁ ତା ଆଗରେ । ବେଦନାଗ୍ରସ୍ତ ସ୍ତରରେ କହିଥ୍ଲା-କଥା 
ରଖ୍ପାରିଲି ନାହିଁ ଗୋପା ପୁଣି ଥରେ ଭୁଲ କରିବସିଲି, ମୋତେ କ୍ଷମା କର । 


କିଛି ଉତ୍ତର ଦେଇ ନଥୁଲା ଗୋପା । ଆଖ୍‌ ତାର ଆହୁରି ଛଳ ଛଳ ହୋଇ ଉଠିଲା | 
ପାବନ ମଶ୍ଡଳ କହିଥୂଲା- କିନୁ ମୋ ପିଠିରେ ମାର୍କା ମରା ହୋଇଗଲାଣି ଗୋପା କଣ ମୋର 
ଆଉ ହେରପାରିବ ଏ ଜୀବନରେ ? ହୁଏତ ଦିନେ ଜେଲଖାନାରେ ନ ହେଲେ ପୋଲିସ୍‌ 
ଗୁଳିରେ ମୋର ଶେଷ ହୋଇଯିବ । ମୋ ପାଇଁ ତମେ ଆଉ ଅପେକ୍ଷା କର ନାହିଁ - ତମେ 
ବାହା ହେଇ ପଡ଼ । ସୁଖର ଘରସଂସାର କର । 


ଆହତ ଦୃଷ୍ଟିରେ ତାକୁ ଚାହିଁଲା ଗୋପା । କହିଲା-ଛି ! ପାବନ ଭାଇ ! କଣ ଏସବୁ 
ତମେ କହୁଚ ? ତମର ତ କିଛି ହେଇନାହିଁ । ତମେ ଭଲଇ ମଣିଷ ଥୂଲ |! ଉଲ ମଣିଷ ହବ । 
ଭଲ ମଣିଷ ହବାକୁ ହେଲେ ଭଲ ବାଟରେ ରହିବାକୁ ହେଲେ ଅନେକ ସମୟରେ ଭାରି କଷ୍ଟ 
କରିବାକୁ ହୁଏ ପାବନ ଭାଇ ତମେ ଚିନ୍ତା କରନାହିଁ । ଦରକାର ହେଲେ ଆମେ ଏକାଠି ମିଶି 
ମୂଲ ଲାଗିବା । ଦୂଃଖ ସହିବା । ଭଗବାନ ନିଶ୍ଚୟ ଆମର ମଙ୍ଗଳ କରିବେ । 


ଲୁହା ରେଲିଙଟ୍‌ ଭିତରେ ହାତ ଗଳେଇ ଗୋପାର ହାତକୁ ଚାପି ଧରିଥିଲା ପାବନ 
ମଣ୍ଡଳ ! କିଛି ସମୟ ପରେ ଭଙ୍ଗା ଭଙ୍ଗା ସ୍ତରରେ କହିଥୁଲା-ମୁଁ ତୁମକୁ କଥା ଦେଉଚି ଗୋପା 
ମୁଁ ଆଉ ଏ ଭୁଲ କରିବି ନାହିଁ । ମୁଁ ଏଥର ଭଲ ମଣିଷ ହେବି । ହଁ -ମୁଁ ଏଥର ଭଲ ମଣିଷ 
ହେବି । ” 

ଝର ଝର ହୋଇ ଦୁହିଁଙ୍କ ଆଖ୍ରୁ ଲୁହ ଗଡ଼ିଯାଇଥ୍ଲା । ସେଇଭଳି ହାତରେ ହାତ 
ରଖ୍‌ କିଛି ସମୟ ଛିଡ଼ା ହୋଇ ରହିଥୁଲେ ଦୁହେଁ । ତାପରେ ଗୋପା ହାତ କାଢ଼ି ନେଇ ଧୀରେ 
ଧୀରେ ଚାଲିଯାଇଥ୍ଲା ! 


ବିଛଣାରେ ପଡ଼ି ପଡ଼ି ସେଇ କଥା ଅନେକ ସମୟ ଧରି ଭାବିଲା ପାବନ ମଣ୍ଡଳ | 
ତାରି ଭିତରେ ତାକୁ କେତେବେଳେ ନିଦ ଆସିଗଲା ସେ ଜାଣିପାରିଲା ନାହିଁ । 


ଆର ଦିନ ସକାଳେ ଉଠିଲା ବେଳକୁ ରାମଲାଲ ଛାଡ଼ ପାଇ ଚାଲିଗଲାଣି । ସିଧୁ 
କନେଷ୍ଟବଳ ହାଜତ କବାଟ ପାଖରେ ଛିଡ଼ାହୋଇ କହୁଚି-ବାବୂଙ୍କର ନିଦ କଂଣ ଏତେ ବେଳକୁ 
ଭାଙ୍ଗଲା ? ସେ ଶଳା ବଦମାସ ପାଜି ଜାଲିୟାତ୍‌ ଖସି ପନଳେଇ ଯାଉ | ତୁ ଆରାମରେ ଶୋଇ 
ଘୁଙ୍ଗୁଡ଼ି ମାରୁଥା । ତଳ କୋର୍ଟରେ ପାଇଲା ନାହିଁ ସିନା ଉପର କୋର୍ଟରୁ ଜାମିନ୍‌ ନେଇ 
ଚାଲିଆସିଲା । ଚୋଖା ଚୋଖା ଓକିଇମାନେ ଲାଗିଗଲେ । ଜାମିନ ଧରି ଚାଲିଆସିଲେ | ହାତେ 
ହାତେ ଧରାପଡ଼ି ବି ସେ ଖସିଗଲା । ଏଥର ଆଉ ସେ ଶଳାକୁ କେହି ଧରିପାରିବେ ନାହିଁ ସେ 
ଏଥର ପାଣି ପରି ପଇସା ବଞ୍ଚିବ । ସମସ୍ତଙ୍କ କବଳରୁ ଖସିଯିବ ! ତୁ ସେମିତି ଟଙ୍କା କେଇଟା 

ପାଇଁ ଛୁରିଫୁରି ଦେଖଉଥ୍ବୁ । ଧରାପଡ଼ି ଠେଙିଣୀ ମାଡ଼ ଖାଉଥ୍‌ବୁ । ଜେଲଇଖାନାରେ ପଶୁଥୁ୍‌ବୁ । 
ତୁ ଏଥର ଏ ସବୁ ଛାଡ଼ି ଦେ ପାବନ ମଣ୍ଡଳ ଗୋଟେ କିଛି ଫନ୍ଦା କର | ଭଲ ମଣିଷ ହୋ-ମୋ 
କଥା ମାନ- 


ବିଛଣାରେ ଉଠି ବସିଲା ପାବନ ମଶ୍ଡଳ ¦ ସିଧୁ ସାରରାକୁ ଚାହିଁ କହିଲା ହଁ ସିଧୁ 
ଭାର ! ମୁଁ ତୁମ କଥା ମାନିବି । ମୁଁ ଏଥର ଭଲ ମଣିଷ ହେବି । କିନ୍ତୁ ତମେ ମୋତେ କଥା 
ଦେଇ ପାରିବ ମୁଁ ଭଲ ମଣିଷ ହେଲେ ତମେ ସେ ବଦମାସ୍‌ ଜାଲିଆତ୍‌ ମଣିଷମାରୁ ରାମଲାଇ୍‌ 


ସାହାକୁ ଜେଲରେ ବାନ୍ଧି ରଖ୍ପାରିବ ? 
-ରାମଲାଇକୁ ? 


-ହଁ- ରାମଲାଲକୁ । ପାରିବ ? ନା- ପାରିବନାହିଁ। କାରଣ ତମ ତିଆରି ଆରନ୍୍‌ରେ 
ରାମଲ୍ଲାଲ ସାହାକୁ ଛାଡ଼ ମିଳେ, ଆଉ ପାବନ ମଣ୍ଡଳକୁ ମିଳେ ଜେଇ୍‌ | ରାମଲାଇକୁ ମିଳେ 
ସୁଖ ଓ ପ୍ରାଟୁର୍ଯ୍ୟ ॥। ପାବନ ମଣ୍ଡଳକୁ ମିଳେ ଦୁଃଖ ଅଭାବ ଆଉ ଅନାଟନ ¦ ଶାସକ ରାଜନୀତିକ 
ଦଲାଲ ସମସ୍ତେ ତାର ବଚସ୍କର ହୁଅନ୍ତି । ପାବନ ମଶ୍ଡଳକୁ ଉତ୍ପୀଡ଼ିତ କରତ୍ତି । ସେଇଥୁପାର୍ରଁ 
ମୁଁ କହୁଚି ସିଧୁଭାଇ ତମେ ଯିଏ ଯୋଉଠି ଶାସନର ସମାଜର ଛକ ଜାଗା ସବୁ ମାଡ଼ି ବସି 
ରହିଛ ତମେ ଆଗ ନିଜକୁ ଭଲ କର ¦ ତମର ସେ ଘୁଣଧରା ଆଇନଗୁଡ଼ାକୁ ଜଙ୍କଲଗା ମାପକାଠି 
ଗୁଡ଼ାକୁ ଇାର୍ଗରୁଜି ଖତଗଦାକୁ ଫିଙ୍ଗିଦିଅ । ନୂଆ କରି ଭଲ ଆଇନ ଭଲ ମାପକାଠି ତିଆରି 
କର ଯେମିତିକି ମଣିଷ ଭଲ ହେବ ଆଉ ଉଇ ହୋଇ ରହିପାରିବ । ଭଲକୁ ଭଲ ଖରାପକୁ 
ଖରାପ କ୍ଳହିବାର ସତ୍ସାହସ ତୁମର ହେଉ | ତାହେଲେ ଯାଇ ତୁମେ ଅନ୍ୟକୁ ଭଲ ହେବାକୁ 
କହିପାରିବ । ଖାଲି ଭଲ ମଣିଷ ହୁଅ ଭଲ ମଣିଷ ହୂଅ କହିଲେ କେହି ଭଲ ହୁଏ ନା ସିଧୁ 
ଭାଇ, କାହାରି ଭଲ ହୁଏ ନା | 


ସିଧୁ କନେଷ୍ଟବଳ ବୋକାଙ୍କ ପରି ପାବନ ମଣ୍ଡଳର ମୁହଁକୁ ଚୁପ୍ଚାପ୍‌ ଚାହିଁ ରହିଲା | 
ହଠାତ୍‌ କ୍ଲାନ୍ତ ଲାଗିଲା ପାବନ ମଶ୍ଡଳକୁ । ସେ ହାଜତ କାନ୍ରକୁ ଆଉଜି ବସି ଆଖ୍‌ ବୁଜିଲା । 


® 

ଗୋଟିଏ ଭଙ୍ଗା ଜିପ୍‌ର ସ୍ଵପ୍ନ 


ଅପା ! ଅପା ଲୋ ! ଉପରକୁ ଆ-ଜଲଦି । ଗୋଟେ ଭାରି ମଜା କଥା ଦେଖ୍ବୁ- 
ଖୁସିରେ ଉତଳା ହୋଇ ଡ଼ାକ ପକାରଲା ସୁମନା- ଅପା ! ଆସିଲୁ ? ଜଲ୍ଦି ଆମ ! ସେମାନେ 
ତ ପଳେଇବେ । ତୁ ଆଉ ଦେଖ୍ବୁ କଣ ? ଆ ଜଲ୍‌୍ଦି- 


ଦୋତାଇାରେ ତା ରୁମ୍‌ରେ ଅଇନା ଆଗରେ ଛିଡ଼ା ହୋଇ କାନରେ ହଳେ ନୂଆ 
କର୍୍ଧଣଶୋଭା ଲଗଉଥୁଲା ସୁଲେଖା । ସୁମନାର ଡ଼ାକ ଶୁଣି ତରବର ହୋଇ ଉପରକୁ ଉଠି 
ଆସିଲା ଓ ଆସି ସୁମନା ପାଖରେ ଛାତ ଉପର ପାରାପେଟ ଧାରରେ ଛିଡ଼ା ହେଲା । ଅପାକୁ 
ଦେଖ୍‌ ଦେଇ ଆହୁରି ଉତ୍ତଳା। ହୋଇ ସୂମନା ତଳକୁ ଆଙ୍ଗୁଳି ଦେଖେଇ କହିଲା- ହେଇ ଦେଖ୍‌ 
ଦେଖ୍‌ ଅପା ବର କେମିତି ଗୋଟେ ପୁରୁଣା ଉଙ୍ଟା ଜିପ୍ରେଂ ବସି ବାହା ହବାକୁ ଯାଉଚି | 


ସୁଲେଖା ତଳକୁ ଚାହିଁ ଦେଖ୍ଲା ତାଙ୍କ ଦଂଗଲୋ ଆଗ ରାସ୍ତାରେ ଗୋଟେ ଛୋଟ 
ବରଯାତ୍ରୀର ଦଳ ଚାଲିଛି । ଆଗରେ ଛବି ଛବି ପୋଷାକ ପିନ୍ଧି ଗୋଟେ ଲୋକ କ୍ଲାରିଓନେଟ 
ବଜାଉଛି । ତ! ପଛରେ ଧୋତି ଆଉ ନାଲି ରଙ୍ଗର ଫତେଇ ପିନ୍ଧି ଦିଟା ମହୁରିଆ । ତାଙ୍କ 
ପଛକୁ ଦିଟା ଢ଼ୋଇ, ଗୋଟେ ତେଲିଙ୍ଗୀ ବାଜା ଆଉ ଗୋଟେ ଡ୍ରମ । ତାଙ୍କ ପଛକୁ ଗୋଟେ 
ଲୋକ ଦିହାତରେ ଦିଟା ଝୁମକା ଝମ୍‌ଝମ୍‌ କରି ଅନ୍ୟ ବାଜା ସହ ତାଜ ଦେଉଛି । ଆଗପଛ 
ହୋଇ କୋଡ଼ିଏ ପଚିଶ ଜଣ ବରଯାତ୍ରୀ । ଆବର ପ୍ରକାରରୁ ଜଣା ପଡୁଛି କୋଉ ବସ୍ତିର 


Ya ~~ 


ଭଲୋକ-ହେବେ । ମୂଲିଆ ମଳୁରିଆ। ଶ୍ରେଣୀର । ବରଯାତ୍ରା ପାଇଁ କିଛି ସଫା ଜାମାପେଣ୍ଟ ପିଛିଛରି । 


ବରଯାତ୍ରୀଙ୍କ ମଝିରେ ଗୋଟେ ଖୋଲା ଜିପ୍‌ରେ ଡ୍ରାଇଭର କଡ଼ରେ ବର ବସିଛି। 
ତା ପାଖକୁ ଗୋଟେ ବୟସ୍କ ଲୋକ ଓ ତା କୋଡ଼ରେ ଚନ୍ଦନପାଟି ଇଗେର ଗୋଟିଏ ଛୋଟ 
ପିଲା । ବରପିତା ଓ ମା୍କୁଣ୍ଡି ବୋଧ ହୁଏ । ପଛ ଡାଲାରେ ଚାରି ପାଞ୍ଚଟା ଟୋକା । ନାନା 
ରଙ୍ଗର ପୋଷାକ ପିନ୍ଧିଛନ୍ତି । ତା ଭିତରୁ ଦିଟା ଜୋକର୍‌ ଟୋପି ଲଗେରଛନ୍ତି ଓ ବାଜା ସହ 
ତାଳ ରଖୁ ଜୋର୍‌ ଢୋର୍‌ ମୁଣ୍ଡ ହଲଉଛଚତି ବା ଅଣ୍ଡା ହଲେର ନାଚ ଛତି । ତା ଭିତରେ କେହି 
କେହି ମଝିରେ ମଝିରେ ଜୋର୍‌ ଜୋର୍‌ ସିଟି ମାରି ଦଉଛନ୍ତି । ଜିପ୍‌ର ବାଡ଼ାରେ ଏଠି ସେଠି 
କିଛି ଫୁଲ ପତ୍ର ଆଦି ଝୁଲୁଛି । ବର ପାଖରେ ଦିଟା ଡେଲାଇଟ୍‌ ମୁଣ୍ଡେଇ ଦିଜଣ ସ୍ତ୍ରୀ ଲୋକ । 
ବରଯାତ୍ରାର ଆଗରେ ପଛରେ ତିନି ଚାରିଟା ପେଟ୍ରୋମାକ୍ସ 

ବରଯାତ୍ରା ଦଳକୁ ଚାହିଁ ଆହୁରି ବହେ ହସିଗଲା ସୁମନା । କହିଲା-ଅପାଲୋ ! ଏମିତି 
ଗୋଟେ ଭଙ୍ଗା କିପ୍‌ରେ ବର ବାହା ହେଇ ଯିବାର ତୁ ଆଗରୁ କେବେ ଦେଖୁଥୁଲୁ ? ମୁଁ ଜମା 
ଦେଖ୍‌ ନଥୁଲି । ବିଚରା ! ଭାରି ଗରିବ ବରଟିଏ ନିଶ୍ଚେ । ଭଲ କରି ଗାଡ଼ି ଖଣ୍ଡେ ଜି ବ୍ୟାଣ୍ଡ 
ପାର୍ଟିଟେ କରିପାରି ନାହିଁ। ଗୋଟେ ଭଙ୍ଗା ଜିପ୍କୁ ଦିଟା ଼ୋଇ । ହେଇ ହେଇ ଦେଖ୍‌ ଲୋ ଅପା 
ଡାଲା ଉପରେ ସେ ମାଇଚିଆ ଟୋକାକୁ ଦେଖ୍‌ କେମିତି ଅଣ୍ଡାକୁ ହଲେର ହଲେଇ ରୁମାଲଟାକୁ 
ଉଡ଼େଇ ଉଡ଼େଇ ଡାଲାଯାକ ଘୁରୁଚି । ତା ମନେ ମନେ ସେ ଗୋଟେ internatonal rap 
dancer ଆଉ ଜୀପ୍‌ ଡାଲାଟା ସିରିଫୋଟ୍‌ ଅଡ଼ିଟୋରିୟମ୍‌-ହି ହି ହି ହି - 


ତୁହାକୁ ଦୂହା ହସୁଛି ସୁମନା ! ଭାରି ଖୁସିବାସୀ ଯୁବତୀ ଝିଅ । ସବୁବେଳେ ସବୁ 
କଥାରେ ହସୁଥାଏ । ଜିପ୍‌ ଆଡ଼କୁ ଆଙ୍ଗୁଳି ଦେଖେଇ ସେ କହିଲା-ଅପା ଲୋ ! ବର ଦି 
ପାଖରେ ଯୋଉ ବଡ଼ ବଡ଼ ଆଲୁଅ ଦିଟା ଯାଉଚି ସେ ଦିଟା କଣ କହିଲୁ ? ଡ଼େଲାଇଟ୍‌ ! ଆମ 
ଆଉଟ୍‌ ହାଉସ ଷ୍ଟୋର ଘରେ ସେଥୁରୁ ତିନି ଚାରିଟା ପଡ଼ିଚି । ମା କହୁଥ୍ଲା କୁତୁରୁଗୁନ୍ମୀ ନା 
ସେମିତିକା କୋଉ ଗୋଟେ ପ୍ରୋଜେକ୍ଟ କାମ ପାଇଁ କିଣା ହେଇଥୁଲା । ବାପାଙ୍କ ମୁଣ୍ଡରେ ଦିତିନି 
ବର୍ଷ ହେଲା କଣ ଗୋଟେ ଖ୍‌ଆଲ ପଶିଚି କେଜାଣି ବେଳେବେଳେ ତାଙ୍କ ବୁଢ଼ା ବୁଢ଼ା ସାଙ୍ଗମାନଙ୍କୁ 
ଡ଼ାକି ସେର ଲାଇଟ୍‌କୁ ଜଳେର ଭୋଜି ଦଉଛନ୍ତି । ଭୋଜି ଦିନ ରଲେକ୍ଟି ଲାଇଟ୍‌ ଲିଭାଯିବ । 
ସେ ଡ଼େଲାଇଟ୍‌ରୁ ତିନି ଚାରିଟା ଜଳା ହେଇ ଡ୍ରଇଂ ରୁମ୍‌ରେ, ଲନ୍‌ରେ ଥୁଆଯିବ । ବୂଢ଼ା 
ପନ୍ଝାଟାଯାକ ଡୁରଂ ରୁମରେ ବସି ଢ଼ୋଲେ ଲେଖା ମଦ ପିଇବେ ! ହାଣ୍ଡିଆ ଖାରବେ | ହୋହଲ୍ା 
କରିବେ | ତା ପରେ ଲନ୍ରେ ଖଲିପତ୍ର ପଡ଼ି ଖ୍ଆପିଆ ହବ ! ବୁଢ଼ାଙ୍କ ଭୋଜୀରେ ନ୍କଣ ସବୁ 
ରନ୍ଧା ହବ ଜାଣିଚୁ ? ନାଲି ବଗଡ଼ା ଚାଉଳର ଭାତ, କୋଳଥ ଆଉ କାନ୍ଦୁଇ ଡ଼ାଲି, ଛୋଇତାନୁ 
ଶିମ ସାରୁ ଘାଣ୍ଡ ଆଉ ବଡ଼ି ଆତ୍ମୁଲ ରାଇ | ତା ସାଙ୍ଗକୁ କଳମ ଶାଗ | ସବାଶେଷରେ ଦିଦିଟା 
ଆରିସା ପିଠା । ଲାରଟ୍‌ ଦିଟା ସ ସ ହେଇ ଗର୍ବୁଥ୍ବ । ସେ ମାତାଇ ବୂଢ଼ା ପନ୍‌ଝାଟା ଆମ୍ଭୁଲ 
ରାଇକି ସଡ଼ ସଡ଼ କରି ହାମ୍ପୁଡ଼ି ଯେମିତି ହସି ହସି ଗଡ଼ିଯାଉଥ୍୍‌ବେ ଲୋ ଅପା ତୁ ଦେଖ୍ଲେ ତ 
ତୋର ବି ହସି ହସି ପେଟ ବଥା ହେଇଯିବ । ମୁଁ ଆଉ ଦୀପୁ ଦିହେଁ ବାଇ୍‌କନି ସୋଫା ପଛରେ 
ଲୁଚି ଦେଖୁଥାଉ ଯେ ସେ ବୂଢ଼ୀଟା ଯୋଉ କଟର କଟର ହବ- ସୁମି ! ଦୀପୁ ଯାଉଚ ନା 
ଦେଖୁବ ? ଯାଃ- 


ପୁଣି ଥରେ ଉଚ୍ଛଳ ଶବ୍ଦ କରି ହସି ଉଠିଲା ସୁମନା । ସୁଲେଖା ବି ହସିଲା | କହିଲା- 
ହେଲେ ହୁସିଆର୍‌ ! ବାପାଙ୍କ ମୁଣ୍ଡକୁ ଯଦି ସେମିତି ଗୋଟେ ଖ୍ଆଲ କୋଉଦିନ ପଶିଯାଏ ନା 
ତାହେଲେ କହିବେ ସୁମାର ବାହାଘରକୁ ତା ବର ଗାଡ଼ିଫାଡ଼ି ନୁହେଁ ଗୋଟେ ଗୁଜୁରାଟୀ ଗଧ 
ଉପରେ ଚଡ଼ି ଆସିବ । ସୁମା ବି ସେମିତି ବିଦା ହବ ଗଧୁଣୀ ପିଠିରେ ! ହଉ ପଛେ ଲୋ ସୁମା 
ଜାରି ମଜା ହବ ନିଶ୍ଚେ ¦ ନାଇଁ ? ତମେ ତମର ଗଧ ଗଧୁଣୀଙ୍କ ଉପରେ ବସି ହଲି ଦୋହଲି 

ପ୍ରେମଗପ କରି କରି ଚାଲିଥ୍‌ବ ।! ଗଧ ଗଧୁଣୀ ବି ତାଙ୍କର ତାଙ୍କ ଭାଷାରେ ପ୍ରେମ ଗୀତ ଗାଇ 
ଗାର ଚାଲିଥ୍ବେ । ତମ ପଛରେ ଶହ ଶହ ମଣିଷ ଗଧ ଚାରିଥ୍୍‌ବେ | ଦୂଇ ଭଉଣୀ ହସି ହସି 
ପାରାପେଟ୍‌ ଉପରେ ଲୋଟିଗଲେ | ସୁମନା କହିଲା-ଆଉ କଣ ହବ ଜାଣିଚୁ ? ଭୋଜୀରେ 
ଦିଆଯିବ ଚୂଡ଼ାଚକଟା ମୁଅୀ ପିଠା, ଶୁଖୁଆ ଖଟା । ଗୀତ ବୋଲାହବ ବିତଳକୁ ଆଲିଙ୍ଗନ କରି 


ଜାହୁବୀ ଶୋଉନ କି ନହେଲେ, ରଜ ସଜବାଜ ମଉଜକୁ ଝିପିଝିପି ବର୍ଷୀ ସାରି ଦେଲା ରେ- 


ପୁଣି ଥରେ ବହେ ହସିଗଲେ ଦି ଭଉଣୀ ! ସୁଲେଖା କହିଲା“ ତୋ ବାହାଘରରେ 
ବାପା ଏଇସବୁ ବନ୍ଦୋବସ୍ତ କରି ପାରତ୍ତି ବୋଲି ଚନ୍ଦନ ପରିଚ୍ଛା ପଟ୍ଟନାୟକ ଜାଣିଚି ତ ? 


ହଠାତ୍‌ କେମିତି ଟିକେ ଗମ୍ଭୀର ହୋଇଗଲା ସୁମନା ! କହିଲା-ବିଚରା ! ତାର ଯାହା 
ଅବସ୍ଥା ତାକୁ ଶେଷରେ ଗଧ ପିଠିରେହିଁ ଆସିବାକୁ ପଡ଼ିପାରେ । ଭଙ୍ଗାଜିପ୍‌୍ଟେ ବି ହୁଏ ତ ସେ 
ବନ୍ଦୋବସ୍ତ କରି ପାରିବ ନାହିଁ । ତୂ ଭାରି ଭାଗ୍ୟବାନ ଲୋ ଅପା ବିକ୍ରମ ଭାଇଙ୍କ ପରି ବର 
ପାଇଗଲୁ । କେଡ଼େ ବଡ଼ ଚାକିରି କରୁଛନି । ଦେଖୁବାକୁ କେଡ଼େ ସୁନ୍ଦର । ତାଙ୍କ ବାପାଙ୍କର 
କେତେ ସଂପରି । ତତେ ବାହା ହବାକୁ ସେ ଇମ୍ପାଲାରେ ଚଢ଼ି ଆସିଥୂଲେ । ଅଥଚ ଚନ୍ଦନର - 
ମୁଁ କିନ୍ତୁ ସଫା ସଫା କହି ଦଉଚି ଅପା ଯାହା ତାର ଥାଉ କି ନଂ ଥାଉ ମୁଁ ତାକୁ ନିଶ୍ଚେ ବାହା 
ହେବି । ବାପା ରାଜି ହୁଅନୁ କି ନ ହୁଅନୂ- 


ବାପା ଅପୂର୍ବ ରକ୍ଷିତ ସରକାରୀ ଇଞ୍ଜିନିୟର ଥୁଲା । କଣ୍ଟ୍ରାକ୍ଟର ମୋଟା ପରସେଣ୍ଟକ 
ଖାଇ, ଷ୍ଟୋର ଜିନିଷ ଚୋରାରେ ବିକ୍ରି କରି, ଫଲ୍ଵ ବିଲ୍‌ରେ ଟଙ୍କା ଉଠେଇ, ନାନା ହୀନ, 
କୃତ୍ସିତ କର୍ମ କରି ବହୁତ ଟଙ୍କା କରିଥ୍ଲା । ଥରେ ଟଙ୍କା ଭାଗବଙ୍ଟାରେ ଉପରବାରାଙ୍କ ସାଙ୍ଗରେ 
ଟଣାଟଣି ହେବାରୁ ତାଙ୍କ ଭିତରୁ କିଏ ଗୋଟେ ଭିଜିଲାନ୍ସବାଲାଙ୍କ ତ। ପଛରେ ଲଗାଇ ଦେଲା । 
ଧରା ପଢ଼ିବା ସୁନିଶ୍ଚିତ ବୋଲି ଜାଣିଲା ପରେ ଅପୂର୍ବ ରକ୍ଷିତ ଚାକିରୀରୁ ର ସ୍ତଫା ଦେଇ ମୋଟା 
ଭୋଗରାଗ ଦେଇ ଖସି ପଳେଇଲା | ତାପରେ କିଛି ଦିନ ବାଲି ତଳେ ମୁଣ୍ଡ ପୋତି ରହିଗଲା । 
ସବୁ ଥଣ୍ଡା ପଡ଼ିଗଲା ପରେ ପୁଣି ଅରେ ମୁଣ୍ଡ ଟେକି ବାହାରିଲା । ନିଜେ ଗୋଟେ କଣ୍ଡକ୍ଟର 
ହେଇଗଲା | ରଞ୍ିନିୟର ଥୁଲାବେଳେ କଣ୍ଟ୍ରାକ୍ତି କାମରେ ଚୋରି ଚମାରି କରିବାର ରଲମ୍ସବୁ 
ଢାଣି ଯାଇଥଲା । ତାକୁର ଶାଣ ଦେଇ ପଜେଇ କାମରେ ଲଗେଇ ସେ ବର୍ଷ କେତେଟାରେ 
ଟଙ୍କାରେ ଯକ୍ଷ ହୋଇଗଲା ! ରତନ ନଗର ପରି ସହରର ଏକ ଅଭିଜାତ ଆବାସିକ ଅଞ୍ଚଳରେ 
ଏ ତିନିତାଲା କୋଠା ସେର ପାପବିରର ଏକ ନିରଜ ଫଳଶ୍ରୃତି । ସେ ଏ କୋଠାକୁ ଜୋଇଁ 
ବିକ୍ରମ ପାଇକରାଯକୁ ଯୌତୁକ ଦେଇଛି । ନିଜେ ଅନ୍ୟ ଏକ ସହରରେ ରହେ । ମଝିରେ 
ମଝିରେ ଆସି ବୂଲିଯାଏ । ବିକ୍ରମ ପାଇକରାୟ ଜଣେ ଉଚ୍ଚପଦସ୍ଥ ସରକାରୀ ଅଫିସର୍‌ । ମୋଟା 
ଦରମା ସହ ସରକାରୀ ଗାଡ଼ି ଟେଲିଫୋନ୍‌ ମାଳୀ ଅର୍ଦଳି ଜମାଦାର ! ଆଉ ତା ଛଡ଼ା ଅପ୍ରମିତ 
କ୍ଷମତା ଓ ସେ କ୍ଷମତାକୁ ବିକ୍ରି କରି ଧନବାନ୍‌ ହେବାର ଅପ୍ରମିତ ସୁଯୋଗ ! 

ଢୋଲ ଡ୍ରମ ପିଟି ପିଟି ବରଯାତ୍ରା ଧୀରଗତିରେ ଚାଲିଛି । ଛାତ ଉପରୁ ସେ ବିଚିତ୍ର 
ଦୟନୀୟ ଶୋଭାଯାତ୍ରାକୁ ଲକ୍ଷ୍ୟ କରି ଛିଡ଼ା ହୋଇ ରହିଲେ ଦୂଇ ଭଉଣୀ । ଆରମ୍ଭ ମାର୍ଗଶୀରର 
ରାତି । ସାମାନ୍ୟ ଶୀତ ଶୀତ ଲାଗୁଛି । ରାତି ନଅଟାରୁ କିଛି ବେଶୀ ହେବ । ରତନ ନଗରର 
ଧାଡ଼ି ଧାଡ଼ି ସ୍ତୀତକାୟ ନିଜ ଆକାରର ଗର୍ବରେ ଫୁଲି ଫୁଲି ଉଦଠୁଥ୍ବା ଓ ଆକାଶ ଆଡ଼କୁ ଉଠି 
ଉଠି ଯାଉଥବା ବିରାଟ ହର୍ମ୍ୟମାନଙ୍କ ଗହଳି ଭିତରେ, ଦାଫେନ ଦିଉ ମରିଏଁ ହେୟାର ଷ୍ଟାଇଲ, 
ମୋଗଲାଇ ମଟନ୍‌ ଗୋସ୍ତ, କାଶୁ।ରୀ ଢାଫ୍ରାନ୍‌ ରାଇସ୍‌, ହ୍ଵାରଟହଲ ଏକ୍‌ଜିକ୍ୟଟିଭ ସୁଟ୍‌, 
ଭିଣ୍ଚେଜ ସ୍କଚ ହୁଇସ୍କି, ଡୋବରମ୍ୟାନ ଓ ଗ୍ରେହାଉଣ୍ଡ, ମାର୍ବଲ ମଖମଲ ଓ ମହିଶୂରୀ ସିଲ୍ମର 
ପ୍ରାଚୁର୍ଯ୍ୟ ଭିତରେ ଏଭଳି ଏକ ଭଙ୍ଗା ଦଦରା ରଙ୍ଗଛଡ଼ା ପୁରୁଣା ଜିପର ବରଯାଚ୍ରା ଭାରି 
ଅଲୌକିକ । ଭାରି ଅପ୍ରାସଙ୍ଗିକ । ଆଉ କିଛିଟା ଦୂଃସାହସିକ ମଧ୍ଯ । ଏ ମାଣିକ୍ୟ ପୁରୀର ଉନ୍ଜ୍ଳଳ 
ରାଜ ପଥରେ ଏଭଳି ଏକ ବିଚିତ୍ର ଦୃଶ୍ୟ ସଚରାଚର ଦେଖ୍‌ବାକୁ ମିଳେ ନାହିଁ। ତେଣୁ ଦି 
ଭଉଣୀଙ୍କୁ ଭାରି ମଜା ଲାଗୁଥ୍ଲା ଛିଡ଼ା ହୋଇ ରହି ଏ ଦୃଶ୍ଯ ଦେଖୁବାକୁ । 


ସୋରା ସୋରା ହୋଇ ମନ ଭିତରୁ ବାହାରି ବାହାରି ଆସୁଥ୍ବା ହସ ଆଉ ଖୁସିର 
ଫୁଆଁରା ସହ ତା ଉଡ଼ନ୍ତାବାଳକୁ ଆହୁରି ଖୋଲା କରି ଉଡ଼େଇ ଦେଇ ସୁମନା କହିଲା- ଅପା 
ଲୋ ! ତୋ ବାହାଘର କଥା ତୋର ମନେ ଅଛି - ବିକ୍ରମ ଭାଇ କେମିତି ଗୋଟେ ଏଡ଼୍‌ଡ଼େ 
ବଡ଼ ଲନ୍ଭା ଧଳା ଇମ୍ପାଲାରେ ଚଢ଼ି ବାହା ହବାକୁ ଆସିଥ୍‌ଲେ ? ଗାଡ଼ିଟା ସଜା ହେଇଥାଏ 
ଯେମିତି ଗୋଟେ ବିରାଟ ଧଳା ରାଜହଂସ । ଦିହଯାକ ନାନା ପ୍ରକାର ରଙ୍ଗର ଜରି କାମ ହେଇ 
ଫୁଲ ଚନ୍ଦନ ଅତର ପଡ଼ି ଯେମିତି ମହକୁ ଥାଏ ନା ଖାଲି ପରା ସେଇ ଗାଡ଼ିକି ଦେଖ୍‌ ଶହ ଶହ 
ଲୋକ ବରଯାତ୍ରୀଙ୍କ ସାଙ୍ଗରେ ମିଶି ଚାଲି ଆସିଲେ ରକ୍ଷିତ ସାହେବଙ୍କ ଘରେ ଭୋଜି ଖାଇବେ 
ବୋଲି । ଏତେ ଲୋକ ! ତିନି ହଜାର କି ଚାରିହଜାର କି ଆହୁରି ବେଶୀ | ଆମର ଏତ୍‌୍ତେ 
ବଡ଼ ଲନ୍‌ରେ ବି ଯାଗା ହେଲା ନାହିଁ । କି ଆଲୁଅ ! କି ବାଣ ! ଆମ ଏରିଆ ଲୋକ ପରା ସେ 
ଦିନ ରାତିଯାକ ଶୋଇ ପାରିଲେ ନାହିଁ । ବିକ୍ରମ ଭାଇ ବରବେଶ ହେଇ ମୁଣ୍ଡରେ ପଗଡ଼ି ଜିଡ଼ି 
ଯୋଉ ସୁନ୍ଦର ଦିଶୁଥ୍‌ଲେ ଲୋ ଅପା ଆମ ଘର ପାଖ କେଶୁ ରାମଚନ୍ଦ୍ରନଙ୍କ ଝିଅ ଲୁଲା ପରା 
“ରଃ ! ସୁମି ! ତମ ଭିଣେଇ କି handsome ଦିଶୁଚତ୍ରି ଲୋ-” ବୋଲି କହି ମୋତେ କଣ୍ଢେଇ 
ପକେଇ ଚୁମାଟେ ଦବାକୁ ଯାଉଥଲା । ମୁଁ ସେ ଟୋକୀଟାକୁ ଠେଲି ଦେଲି ବୋଲି ନ ହେଲେ 
ଏଡେ ଲୋକଙ୍କ ମଝିରେ ଯୋଉ କାଣ୍ଡ ହେଇଥାନ୍ତା ନା- 


ହଠାତ୍‌ କିଛି ଗୋଟାଏ ଅଦ୍ଭୂତ ଦେଖ୍ଲା ପରି ତାର ସ୍ତରରେ ପାଟି କରି ସୁମନା 
କହି ଉଠିଲା- ଅପା ଲୋ ! ତୋର କଣ ଗୋଟେ କାନ ଖାଲି । ସେ କାନର ୟରରିଂ କଣ 
କଲୁ ? 


ଖାଲି କାନରେ ହାତ ମାରି ସୁଲେଖା ଉତ୍ତର ଦେଲା - ପୂରୁଣା ଦି'ଟା ଖୋଇି ନୂଆରୁ 

me ~~ Cd 


ଗୋଟେ ପିନ୍ଧିଚି ତୁ ଡାକ ପକେଇଲୁ । ମୁଁ ଚାଲି ଆସିଲି । ଆରଟା ତ୍ରେସିଂ ଟେବୁଲ୍‌ ଉପରେ 
ରଖ୍‌ ଦେଇ ଆସିଚି । 


ହଠାତ୍‌ କଥାଟା ମନେ ପଡ଼ିଗଲା ପରି ଖୁସି ଉଚ୍ଚଛଳ ସ୍ତରରେ ସୁମନା କହି ଉଠିଲା - 
ଆରେ ରେ ସତେ ତ ! ତମର ପରା ଆଜି ବିବାହ ବାର୍ଷିକୀ ! ତମର ଆଜି ହୋଟେଲ 
ଶ୍ରୀନନ୍ଦାରେ ଡିନର୍‌ ଆଉ ତା ପରେ କାର୍‌ରେ ଲଙ୍ଗ ଡ୍ରାଇଭ୍‌ ! ହେଲେ ବିକ୍ରମ ଭାଇ 
ଏତେବେଳଯାକେ ଗଲେ କୁଆଡ଼େ ? ରାତି ଦଶଟା ପାଖାପାଖ୍‌ ହେଲାଣି । ତମେ ଆଉ ଡିନର୍‌ 
ଖାଇବ କେତେବେଳେ, ଲଙ୍ଗ୍‌ ଡ୍ରାଇଭ୍‌ରେ ଯିବ କେତେବେଳେ ? ତୁ ତାଙ୍କୁ ଫୋନ୍‌ଟେ କରି 
ଦେଲୁନାହିଁ ? ତୁ ହୁଣ୍ି କିଛି କାମର ନୋହୁଁ । ମୁଁ ଯାଉଚି ତାଙ୍କୁ ଫୋନ୍‌ଟେ କରିଦେବି । ହେଲେ 
ତୁ ବି ତ ରେଡୀ ହେଇ ନାହୁଁ ଏତେବେଳ ଯାକେ । ତୋର କାନ ଖାଲି ¦ ବେକ ଖାଲି । ତୋ 
ଚନ୍ଦ୍ରକାନ୍ତି ହାରଟା କାହିଁ ଯୋଉଟା ବାପା ଦୁବେଇରୁ ମଗେଇ ଆଣିଥ୍‌ଲେ ? ଲକରରେ ରଖୁ 
ଦେଇଚୁଟି ? ଦେଇ ଥା । ବୁଢ଼ୀ ହେଲେ କାଢ଼ି ପିନ୍ଧିବୁ । ଓଲି କୃପିଣୀ କୋଉଠିକାର । ହଉ ହଉ 
ଚାଲ ଚାଲ ଆଉ କଣ କଣ ସବୁ ଗହଣା କୋଉଠି ରଖୁବୁ କାଢ଼ି ପିନ୍ଧିବୁ । ଗାଲରେ ଗୋଟେ 
ବିଉଟି ସ୍ପଟ କରିବୁ । ଗଦାରେ ଫୁଲମାଳ ଖଞ୍ଜବୁ । କିଛି ତ କରିନାହୁଁ ବିକ୍ରମଭାଇ ଯଦି ଆସି 
ପହଞ୍ଚଯାନ୍ତି ? 

ତଳେ ଗୋଟେ ଗାଡ଼ିର ହର୍ଣ୍ଣ ଓ ତ! ସହ କିଛି ମିଶାମିଶି କଥା । ସୁମନା ବ୍ୟସ୍ତ ହୋଇ ପଡ଼ି 


କହି ଉଠିଲା-ହେଇ କହୁଁ କହୁଁ ବିକ୍ରମ ଭାଇ ଆସି ପହଞ୍ଚୁଗଲେଣି । ତୁ ଅପରଛନି ସେମିତି ଦିହ 
ହାତ ନଙ୍ଗଳା କରି ଛିଡ଼ା ହୋଇଥା । ବିକ୍ରମଭାଇ ଆସି ଦେଖ୍‌ ଶୋଦନ୍ଧୁ । ଚାଲିଲୁ ଚାଲିଲୁ 
ଭିତରକୁ ଚାଲ୍‌ ! ବିକ୍ରମ ଭାଇ ଲୁଗାପଟା ବଦଳିବା ଭିତରେ ମୁଁ ତତେ ବରଂ ନିଜେ ସଜେଇ 


ଦେବି । ଚାଲ୍‌ 

ସେ ଗାଡ଼ି କିନ୍ତୁ ଅନ୍ଯ କାହାରି ଗାଡ଼ି । କାହାରିକି ଓହ୍ଲେଇ ଦେଇ ଚାଲିଗଲା । ସୁଲେଖା 
କହିଲା-ନାଇଁ ସୁମି ବ୍ୟସ୍ତ ହୋ ନା | ମୁଁ ଯାଉଚି ପିନ୍ଧାପିବି କରି ନେବି । ତୁ ତୋ ରୁମ୍କୁ ଯା | 
ବିକ୍ରମ ଭାଇ ଆସନ୍ତୁ । 

ସୁମନା କହିଲା-ହଉ ଠିକ୍‌ ଅଛି । ତୁ ଯା । ମୁଁ ବି ଯାଉଚି । ମୁଁ କିନୁ ଦଶ ମିନିଟ ପରେ 
ଆସି ଦେଖୁବି ତୁ ୮ady ହେଲୁଣି କି ନାହିଁ। ତୋ ଚଉଠି ଦିନ ରାତିରେ ଯେମିତି ଦିଶୁଥୁଲୁ 
ସେମିତି ଦିଶିବୁ ଯେମିତି । ହେଲା ? ନ ହେଲେ ଦେଖ୍୍‌ବୁ କଣ କରିବି । 

ତାପରେ ଦୂଷ୍ଟାମୀର ହସ ହସି ସ୍ତର ଟିକିଏ କମେଇ ଦେଇ କହିଲା-ଅପା ଲୋ ! 
ତମ ପାଇଁ ମୁଁ ଗୋଟେ ଭାରି ବଢ଼ିଆ ପ୍ରେଜେଣ୍ଟେସନ ଆଣିଚି । ଗୋଟେ ୪Intage ମାଲ୍‌ | 
ଆମ ଆଉଟ୍‌ ହାଉସ୍‌ ଷ୍ଟୋର ଘର ଥାକରେ ଥୁଲା ¦ ମୁଁ ତାକୁ ଆଣି ସଫା ସୁତୁରା କରି ଦେଇଚି । 

କଣ ହେଇଥୁବ କହିଲୁ- 


ସୁଲେଖା ତାକୁ ହସ ହସ ମୁଁହରେ ଚାହିଁ ରହିଲା ! ସୁମନା କହିଲା-ଜମ୍ମା କହି ପାରିବୁ 
ନାହିଁ । କହିବି-କହିବି କି ଜିନିଷ ? ଗୋଟେ ପୁଁ ଫୁଁ ହର୍ଣ୍ଣ । ଆଗ କାଳରେ ଯେମିତି ବସ୍‌ 
କାର୍ମାନଙ୍କରେ ଲାଗୁଥୁଲା | ଛୁଆଙ୍କ ଧରେଇ ଦେଇଥୁଲେ ପୁଁ ଫୁଁ କରୁଥ୍ବେ ।! ଜମା କାନ୍ଦିବେ 
ନାହିଁ । 

କହି ସାରି ହି ହି କରି ହସିଲା ସୁମନା । ସୁଲେଖା ଟିକେ ଲାଜେଇଗଲା ! ସୁମନା 
ଗାଲକୁ ଚିପି ଦେଇ ହସି ହସି କହିଲା-ଚୁପ୍‌ ଫାଜିଲ୍‌ ଟୋକୀ । ଭାରି କଥା କହି ଶିଖୁଲାଣି ! 
ସେଟାକୁ ମୋତେ ଦଉଚୁ କାହିଁକି ? ତୁ ରଖୁନାଉଁ-ତୋର କାମରେ ଲାଗିବ । 


ଦି ଭଉଣୀ ଯାକ ମିଶି ପୁଣି ହସି ଉଠିଲେ । 


ବରଯାତ୍ରୀମାନେ ବେଶ୍‌ କିଛି ଦୂର ଆଗେଇ ଗଲେଣି । ରତନ ନଗର ତଳକୁ ଯେଉଁ 
ବସ୍ତି ଅଛି ସେଇ ଆଡ଼କୁ । ସେ ପଟୁ ମାଇକ୍‌ରେ ହିନ୍ଦିଗୀତର ସ୍ତର ଶୁଭୁଛି । ସମ୍ଭବତଃ କନ୍ଯା 
ଘରୁ ।! ଦୁଇ ଭଉଣୀ ନିଜ ନିଜ ରୁମ୍‌କୁ ଚାଲିଗଲେ | ସୁମନା ବାପା ପାଖରେ ଅନ୍ୟ ସହରରେ 
ଥାଏ | ସେଠି ଥାର୍ଡ଼ ଇୟର୍‌ରେ ପଢ଼େ । ବେଶ୍‌ ସୁନ୍ଦର ଦେଖୁବାକୁ । ଦି'ତିନି ଦିନ ହେବ ସୁଲେଖା 


1 


ପାଖକୁ ଆସିଛି । କିଛି ଦିନ ରହି ଚାଲିଯିବ । 


ସୁଲେଖା ତ। ଡ୍ରେର୍ସଂ ରୁମ୍‌କୁ ଯାଇ ଆର କାନର ଇୟର-ରିଂଟା ପିନ୍ଧିନେଲା । 
ଆଲମାରୀରୁ ଗୋଟିଏ ବଡ଼ ଚାରିସୋରି ହାର କାଢ଼ି ପିନ୍ଧିଲା । ଦି ବାହୁରେ ଦିଟା ଆର୍ମଲେଟ୍‌ 
ମଥାରେ ମୋଟା କରି ହେନା ରଜନୀ ଗନ୍ଧାର ମାଳ ଗୁଡ଼େଇଲା | ଶାଢ଼ୀ ବ୍ଲାଉଜ ଆଦି ପିନ୍ଧାପିନ୍ଧ 
ସରିଥୂଲା । ସେ ଦେହରେ କିଛି ସେଣ୍ଟ ପକେଇ ଯାଇ ବେଡ଼ରୁମ୍‌ ସୋଫାରେ ବସିଲା । ଭାରି 
ସୁନ୍ଦର କରି ରୁମ୍‌ଟିକୁ ସଜେଇ ଦେଇଛି ଅଖୁଳ ଲେଙ୍କା ଜମାଦାର । ଟୋକା ଲୋକ । ଟିକେ 
ରସିକ ରସିକ ଭାବ ବି ଅଛି । ସୁମନା ନିଜେ ଛିଡ଼ା ହୋଇ ସଜାସଜିକୁ ତଦାରଖ କରୁଥୁଲା । 
ଘରଯାକ ନାନାଜାତି ଫୁଲ । ପଲଙ୍କ ବାଡ଼ାରେ । ବେଡ଼୍‌ ଉପରେ ! ଦ୍ଵାର ବନ୍ଧରେ । ଗୋଲାପ 
ହେନା ରଜନୀଗନ୍ଧା ଗଙ୍ଗ ଶିଉଳୀ ! ଫୁଲ ଆଉ ସେଣ୍ଟର ଭାରି ସୁନ୍ଦର ମିଶାମିଶି ମହକ ଉଠୁଛି । 
ବେଡ଼ରେ ଭେଲଭେଟ୍‌ ପରି ଚିକ୍ଚିକ୍‌ କରୁଥ୍ବା ଧଳା ଚଦର ! 


ସୁଲେଖା ଯାଇ ଅଇନା ଆଗରେ ଛିଡ଼ା ହେଲା ଓ ଅଇନାରେ ଦେଶଭୂଷା, ବେକର 
ହାତର ଗହଣା, କାନକଡ଼ର କଲି, ଛାତି ଉପରର ଶାଢ଼ୀ ଭାଙ୍ଗକୁ ଟିକେ ପରଖ୍‌ ନେଲା । ଭାରି 
ସୁନ୍ଦର ଦିଶିଲା ସୁଲେଖାକୁ ତାର ନିଜ ରୂପ । ସତରେ ସୁଲେଖା ଆଜି ଭାରି ସୁନ୍ଦର ଦିଶୁଛି । 
ଏମିତିରେ ବି ସବୁଦିନେ ଭାରି ସୁନ୍ଦର ଥୁଲା ସୁଲେଖା ! ଗୋରା ଗୋରା ଦେହ ଆଉ ବହୁବିଧ 
ତନୁ ଲାବଣ୍ଯର ଯୌବନ ।! ସେଥୁପାଇଁ ତ ସେ ଫାଜିଲ ଟୋକୀଟା ଆଜି ସଂଜବେଳେ ତା 

ଢ୍ରେସିଂ ରୁମ୍‌କୁ ପଶି ଆସି ତାକୁ କୁଣ୍ଢେଇ ପକେଇ କହୁଥ୍ଲା-ଇଃ ! ତୁ ଆଜି କି ସୁନ୍ଦର ଦିଶୁଚୁ ଲୋ 
ଅପା ! ମୁଁ ଯଦି ବିକ୍ରମ ଭାଇ ହେଇଥାନ୍ତି ନା ତାହେଲେ ଅଫିସ କାମଦାମ ସବୁ ଛାଡ଼ିଛୁଡ଼ି 
ଦେଇ ତତେ ନେଇ ଆଗରେ ବସେଇ ଓମର ଖେୟାମ୍‌ ପରି କବିତା ଲେଖୁଥାନି । ମଝିରେ 
ମଝିରେ ଟିକେ ଟିକେ ମଦ ପିଉଥାରି । ଆଉ ତତେ ପାଖକୁ ଟାଣି ନେଇ ଆଉ ଗୋଟେ ଜିନିଷ 
ବି ମଝିରେ ମଝିରେ ଚାଖୁଥାରଛି । କଣ କହିଲୁ ସେ ଜିନିଷଟା ? 


କଥାଟା କହିଦେଇ ଟୋକୀଟାର ଯୋଉ ହସ ! କଥାଟା ଶୁଣିବାକୁ ଭାରି ଖୁସି ଖୁସି 
ଲାଗୁଥୁଲେ ବି ଉପରକୁ କପଟ ଲାଜ ଓ ରାଗ ଦେଖେଇ ସୁଲେଖା ତାକୁ ଠେଲି ଦେଇ କହିଥୂଲା- 
ଚୂପ୍‌ ! ଟୋକୀ ଭାରି ଫାଜିଲ ହେଇଗଲାଣି । 


କିଲ୍ଲୁ ସେ ଜାଣିଥ୍‌ଲା ସତରେ ସେ ଭାରି ସୁନ୍ଦରୀ । ବିକ୍ରମ ତ ତାର ସେଇ ସୁନ୍ଦର 
ମୁହଁର ଲୋଉରେ ପଡ଼ି ଶେଷରେ ତାକୁହିଁ ବାଛିଥ୍‌୍ଲେ | ଅବଶ୍ୟ ତା ସହ ଅପୂର୍ବ ରକ୍ଷିତର 
ମୋଟା ଟଙ୍କା ଥଳିର ଲୋଭ ବି ଥୁଲା । କିନ୍ତୁ ଟଙ୍କା ଥଳି ଧରି ଅନେକ କନ୍ୟାପିତା ବି ତ 
ଆସିଥ୍ଲେ ତାଙ୍କ ପାଖକୁ । ଶେଷରେ ତାରି ସୁନ୍ଦର ମୁହଁଯୋରଗୁଁ ହିଁ ତାର ଜୟ ହୋଇଥଲା | 


ଦୂରରୁ ମାଇକ୍ରୋଫୋନରେ ହୁଳିହୁଳିର ଶଦ୍ଦ ଶୁଭୁଛି । ଶଙ୍ଖ ବାଜୁଛି । ମଝିରେ ମଝିରେ 
ଅହ ଅଳ୍ପ ମହୁରୀ ଓ ତେ ଲିଙ୍ଗୀବାଜାର ଶବଦ । ସେ ଭଙ୍ଗାଜିପ୍ର ବର ବୋଧହୁଏ ଏ ଭିତରେ 
ଯାଇ କନ୍ୟା ଘରେ ପହଞ୍ଚ ସାରିଲାଣି । ତାରି ଆମନ୍ତଣ ପାଇଁ ଏ ଶତ୍ଖଂ ହୁଳହୂଳିର ଧ୍ବନୀ । କିନୁ 
ବର ଆସି ଦ୍ଵାର ଦେଶରେ ପହଞ୍ଚଗଲାଣି ବୋଲି ଜାଣିଲା ପରେ କଣ ଭାବୁଥ୍୍‌ବ ସେ ଗରିବ 
ଝିଅଟି ତାର ସେ ଭଙ୍ଗାଜୀପ୍ର ବର ବିଷୟରେ ? ସତରେ ସେ କଣ ତାକୁ ଲୁଚି ଛପି ଦେଖ୍‌ 
ଦେବାକୁ ଉତ୍କଣ୍ଡ ହୋଇ ସୁଯୋଗ ଖୋଜୁଥ୍‌ବ ? ଆସନୃ ମିଳନର ଭୀରୁ ଭୀରୁ ଉଲ୍ଲାସରେ 
ଅଥୟ ହୋଇ ଉଠୁଥ୍ବ- ଯେମିତି ତାର ହୋଇଥଲା ବିକ୍ରମ ଆସି ତାଙ୍କ ଘରେ ପହଞ୍ଲା 
ବେଳେ ? କିନ୍ତୁ ସେ ଗରିବ ଝିଅଟି ଯେଉଁ ସୁନ୍ଦର ସୁଠାମ ବରଟି ପାଇଁ ସ୍ପପ୍ନ ଦେଖୁଥ୍‌ଲା 
ଉଙ୍ଗାଜୀପ ଚଢ଼ି ଆସିଥ୍‌୍ବା ଲୋକଟି କଣ ତାର ସେଇ ସ୍ତପ୍ୂର ରାଜପୁତ୍ର ? ସ୍ପପ୍ୂର 
ରାଜପୁତ୍ରମାନେ କଣ ସତରେ ଭଙ୍ଗା ଜୀପରେ ବି ଚଢ଼ି ଆସି ପାରନ୍ତି ? 


ନା, ଆସି ନାହିଁ । ସେମାନେ ଆସରି ଇମ୍ପାଲାର ରାଜହଂସ ବାହନରେ ଚଢ଼ି । ଆସନ୍ତି 
ବାଣରୋଷଣୀରେ ଚାରିଆଡ଼ ପ୍ରକମ୍ପିତ କରି, ହଜାର ହଜାର ଲୋକଙ୍କ ଗହଣରେ, ରାଜପୁତ୍ର 
ବେଶରେ, ରାଜସିକ ଆଡ଼ମ୍ବର ଭିତରେ ଯେମିତି ଆସିଥୁଲେ ବିକ୍ରମ । 


କନ୍ୟାଦେଖା ସମୟରେ ବିକ୍ରମଙକୁ ଯାହା ଅଳ୍ପ କିଛି ମୁହୂର୍ର ପାଇଁ ସେ ଦେଖ୍‌ଥୁଲା 
ସେତିକି । କନ୍ୟାବେଶ ପିନ୍ଧି ତ। ଚାରିପଟର ସ୍ତ୍ରୀ ଲୋକମାନଙ୍କ ମୁହଁରୁ ବିକ୍ରମଙ୍କ ରୂପର ପ୍ରଶଂସା 
ଶୁଣି ଶୁଣି ଉତ୍କଣ୍ଡାରେ ଅସ୍ଥିର ହୋଇ ଯାଇଥଲା ତାର ମନ ବିକ୍ରମଙ୍କୁ ଟିକେ ବର ବେଶରେ 


ଦେଖ୍ବାକୁ । 

ବର ଶୋଭାଯାତ୍ରା ଆସି ତାଙ୍କ ଗେଟ୍‌ ପାଖରେ ପହଞ୍ଲା ମାତ୍ରେ ଝିଅବୋହୂ ସମସ୍ତେ 
ତାକୁ ପ୍ରାୟତଏକା କରି ଛାଡ଼ି ଦେଇ ଧାଇଁ ଯାଇଥ୍‌ଲେ ଗେଟ୍‌ ପାଖକୁ ବରକୁ ଦେଖୁବାକୁ । 
ବାହାରେ ଶଙ୍ଖ ହୁଳହୁଳି ବାଜୀ ବାଣ ହୋହଲୁ। ଭିତରେ ସେ ପ୍ରାୟ-ନିସଙ୍ଗ ଛୋଇ ପଛ ଗଢି 
ତକିଆରେ ଆଉଜି ବସି ଆଖ୍‌ ବୁଜିଥୁଲା ଓ ବିକ୍ରମର ଅଳ୍ପଦେଖା ମୁହଁକୁ ମନେ ପକେଇବାକୁ 
ଚେଷ୍ଟା କରୁଥଲା । 


କିନ୍ଧୁ କିଛି ମୁହୁର୍ଭ ପରେ ସେ ମୁହଁକୁ ଛପେଇ ଦେଇ ଫୁଟି ଉଠିଥ୍ଲା ଆଉ ଗୋଟିଏ 
ମୁହଁ । ବହୁବାର ଦେଖା | ଭାରି ଚିହ୍ନା ଚିହ୍ନା । ବିମଳଙ୍କର ମୁହଁ । ବିମଳ କାନୁନ୍‌ଗୋ । ଇଂରାଜୀ 
ଅଧାପକ । ମୁହଁ ଶୁଖ୍‌ ଯାଇଛି । ମୁଣ୍ଡବାଳ ଫୁର ଫୁର ଉଡୁଛି । ଚିବୂୁକରେ ଚାରିପାଞ୍ଚ ଦିନର 
ଦାକ଼ୀ । ଅଭିମାନରେ ଆଖ୍‌ ଥମ୍‌ ଅମ୍‌ ହେଉଛି ଯେମିତି ଏଇନା ଟପ୍‌ ଟପ୍‌ ହୋଇ ଝରି ପଡ଼ିବ । 
ସେ ଆଖ୍‌ ଯେମିତି କହୁଛି-ସୁଲୁ ! ଚମର ଏ ଶଙ୍ଂ ହୁଳହୁଳି ଆନନ୍ଦ ଉଲ୍ଲାସ ଭିତରେ ଏମିତିକା 
“ଗୋଟେ ରୂପଭେକ ନେଇ ଆସିବାକୁ ମୋର ଜମା ମନ ହେଉ ନ ଥୁଲା । ସାହସ ବି ହେଉ 
ନଥୁଲା ! କିନୁ ରହି ପାରିଲି ନାହିଁ । ଚାଲି ଆସିଲି । କନ୍ୟା ବେଶରେ ତୁମକୁ ଥରେ ଦେଖ୍‌ବାର 
ବହୁତ ଇଛା ଥୁଲା । ଆଜି ନ ଆସିଥ୍ଲେ ଆଉ କେବେ ଦେଖ୍‌ ପାରି ନଥାନି ସେଇଥ୍‌୍ପାଇଁ 
ଲୁଚି ଛପି ତମ ପାଖକୁ ଚାଲି ଆସିଚି । କିରୁ ତମ ମନ ଭିତରେ ବିକ୍ରମ ପାଇକରାୟମାନଙ୍କର, 
ରାଜହଂସ ପରି ଉଡ଼ି ଉଡ଼ି ଆସୁଥବା ଇମ୍ପାଲାମାନଙ୍କର ଭିଡ଼ ଭିତରେ ଟିକେ ଯାଗା ପାଇବାକୁ 
ମୋତେ ଅନେକ ସମୟ ଅପେକ୍ଷା କରିବାକୁ ପଡ଼ିଲା । ଅବଶ୍ଯ ଭଲ ହେଲା ଏ ଅପେକ୍ଷା 
କରିବା । ତମକୁ ମନ ପୂରେଇ ଦେଖ୍‌ ନେଲି । ସତରେ କନ୍ୟା ବେଶରେ ତମେ ଭାରି ସୁନ୍ଦର 
ଦିଶୁଚ ସୁଲୁ ଭାରି ସୁନ୍ଦର । ବିକ୍ରମ ପାଇକରାୟ ଭାରି ଭାଗ୍ୟବାନ । ହେଇ କଥାବାର୍ରୀ ପାଖେଇ 
ଆସିଲାଣି । ଶଙ୍ଖ ବାଜୁଚି । ହୁଳହୁଳି ପଡ଼ୁଚି ¦ ଲୋକ ମାଡ଼ି ଆସୁଚନ୍ି । ବିକ୍ରମ ପାଇକରାୟ 
ଏଇନା ଆସି ତମ ପାଖରେ ପହଞ୍ଚଯିବ ! ଯାଉଚି । ଭଲରେ ଥାଅ ¦ ସୁଖରେ ଥାଅ । ନା ନା 
ସୁଲୁ ମୁଁ କାନ୍ଦୁ ନାହିଁ । କାନ୍ଦିବା ପାଇଁ ତ ମୋର ସାରା ଜୀବନଟାଯାକ ପଡ଼ିରହିଛି । 


mm ms 


ଏର ଭଲି ଅଭିମାନୀ ସେ । ଟିକେ ଟାଣ କରି କିଛି କହିଦେଲେ ମୁହଁ ଶୁଖେଇ ଦେବେ 
ଟିକେ ଭଲ ପାଇବା ମିଳିଗଲେ ଖୁସିରେ କୁରୁଳି ଉଠିବେ । କଥା କହିଲାବେଳେ କେମିତି ଲାଜ 
ଲାଜ ହେଉଥ୍‌ବେ । ପାଖରେ ଥଲେ ବି ଦେହକୁ ଛୁଇଁବେ ନାହିଁ । ସୁଲେଖା ନିକ ତରଫରୁ ତାଙ୍କ 
ହାତ ପାପୁଲିକୁ ଚାପି ଧରିଲେ ବି ସେ ଆସ୍ତେ ଆସ୍ତେ ହାତ ଖସେଇ ନେବେ । ମନ ଭିତରେ 
ଏତେ ସ୍ଲେହ ଏତେ ଭଲ ପାଇବା । ଅଥଚ ମୁହଁରେ ଚାରିଛଅପଦ କଥା ଆଉ ସବୁବେଳେ 
ହସ | ବାନ୍ଧବୀ ଗରୀମା ସେଇଥ୍‌ପାଇଁ ବେଳେ ବେଳେ ଥଟା କରୁଥଲା । କହୁଥ୍ଲା-ସୁଲୁ ଭୋ ! 
ଶୁଣିଲି ଲୋକଟି କୁଅଂଡ଼େ କୋଉ ଭାଷାର ଅଧ୍ୟାପକ ¦! କୋଉ ଭାଷାର କି ଲୋ ? ଯୋଉ 
ଭାଷାରେ ଜମା ଶହ୍ଦ କି ବାକ୍ୟ ନାହିଁ ନା ଯୋଉ ଭାଷାରେ କେହି କାହାରିକି କିଛି କହନ୍ତି ନାହିଁ, 
ଖାଲି ବଲବଲ କରି ଅନାର୍ତି ? 

ଦିନେ ସଞ୍ଜବେଳେ ବାନ୍ଧବୀ ମହୁଆର କର୍ମ ନିବାସ ହଷ୍ଟେଲ ରୁମକୁ ତାଙ୍କୁ ଡକେଇ 
ଆଣି ସୁଲେଖା କହିଥ୍ଲା-ମୋର ଜନ୍ମଦିନ ମଙ୍ଗଳବାର । ଆମ ଘରେ ପାର୍ଟି ହେବ । ଅନେକ 
ଲୋକଙ୍କୁ ଡାକି ଦେଇଚି । ତମେ ତ ଆମ ଘରକୁ ଯିବ ନାହିଁ। ସେଇଥୂପାଇଁ ଆମେ ଏର 
ରବିବାର ଦିନ ଏଇଠି ଜନ୍ମଦିନ କରୁଚୁ । ମହୁଅଆ ତାର ଦିଜଣ ସାଙ୍ଗ ତମେ ଆଉ ମୁଁ । ଏ 
ପ୍ୟାକେଟରେ ଗୋଟେ ସିକ ପାଇଜାମା ପଞ୍ଜାବୀ ଆଉ ଗେଞ୍ଜ ଅଛି । ୟାକୁ ନିଅ । ସେଦିନ 
ପିନ୍ଧି ଆସିବ | 


ପ୍ୟାକେଟ୍‌ ଆଡ଼କୁ ଚାହିଁ ଦେଇ ଲାଜ ଲାଜ ସ୍ତରରେ ବିମଳ କହିଥୂୁଲେ-ନାଇଁ, ଏ 
ସିଲ୍କ ପାଇଜାମା ପଞ୍ଚାବୀ- ଏସବୁ ଆଉ । ମୋର ଅନ୍ୟ ସଫା- 


କଥାଟା ତାଙ୍କୁ ସାରିବାକୁ ନ ଦେଇ ପ୍ୟାକେଟାକୁ ତାଙ୍କ ହାତରେ ଏକରକମ ଜୋର 
କରି ଗୁଞ୍ଜି ଦେଇ ସୁଲେଖା ଉତ୍ତର ଦେଇଥୁଲା- ହଁ ହଁ ମୁଁ କାଣେ ତମର ଅନ୍ୟ ସଫା ଜାମାପଟା 
ଅଛି । ଥାଉ | ୟାକୁ ନିଅ | ଧର ! ପିନ୍ଧିକି ଆସିବ । ନିଶ୍ଚେ । ରବିବାର ଦିନ | ଠିକ୍‌ ସଂଧ୍ଯା 
ସାତଟା । ଆମେ ସମସ୍ତେ ଅପେକ୍ଷା କରିଥୁ୍‌ବୁ । 


ପ୍ୟାକେଟାକୁ ନେଇ ଫେରିଗଲା ବେଳେ ମହୁଆ ପଛରୁ ଡାକି କହିଥୂଲା-ମନେ ରହିଲା 
ତ ? ରବିବାର ସଂଧ୍ୟା ସାତଟା । ଏଇଠିକି । ହେଲା ? ହେଲେ ବିମଳ ଲାଇ | ଆଉ ଗୋଟେ 
କଥା ବି ମନେ ରଖ୍ଥ୍ବ | ସେ ଟୋକୀକି କୁଆଡ଼େ ନାଜ୍‌୍ଜ ମାଡ଼ିଗଲା ତମକୁ କହିବାକୁ | 
ସେଇଥ୍ପାଇଁ ମତେ କହିଚି କହି ଦବାକୁ । କଥାଟା ହେଇ! ତମେ ପାଇଜାମା ପଞ୍ଜାବୀ ତ 
ପିନ୍ଧିବ । ତା ସାଟଗକୁ ମଥାରେ ଗୋଟେ ପଗଡ଼ି ଭିଡ଼ିଦବ । କପାଳରେ ଚନ୍ଦନ ପାଟୀ ଲଗେଇବ । 
ପାଦରେ ଅଳତା ଲଗେଇବ । ତମେ ଆସି ପହଞ୍ଚଲେ ମୁଁ ଦିଚାରିଟା ହୁଳହୁଳି ପକେଇ ଦେବି 
ପନେ- 


ପଛକୁ ଫେରି ଚାହିଁ ଲାଜ ଲାଜ ହୋଇ ଅମାୟିକ ହସ ହସିଥୁଲେ ବିମଳ । ତାପରେ 
ଚାଲି ଯାଇଥୁଲେ । ସେ ଗଲା ପରେ ସୁଲେଖା କପଟ ରାଗ କରି ମହୁଆର ଗାଇକୁ ଜୋର୍‌ରେ 
ଚିପି ଦେଇ କହିଥ୍ଲା-ବଦ୍ମାସ ଟୋକୀ । ମୁଁ ତତେ ଏୟା କହିଥ୍ଲି ? ସେ କଣ ଭାବିଥ୍ବେ ? 
ଦେବି ଯେ ଟୋକାର ଗାଲକୁ କାମୁଡ଼ି ଖଶ୍ରିଆ କରି- 


ତା ହାତରୁ ନିଜକୁ ଖସେଇ ନେଇ ମହୁଆ ହସି ହସି ଉତ୍ତର ଦେଇଥ୍‌ଲା-ଦଉନାଉଁ ? 
ଦେ । ମୁଁ କିନଧୁ ତତେ ଗୋଟେ ଅଭିଶାପ ଦେବି । ତୁ ମୋ ଗାଲକୁ ଯଦି କାମୁଡ଼ି ଖଶ୍ରି ଆ କରିଦଉ 
ତାହେଲେ ତୋ ଗାଲକୁ ଆଉ କେହି କେତେବେଳେ ବି ଖଣ୍ରିଅଆ କରିବେ ନାହିଁଓ ବିମଳ ବି 
ନୁହେଁ । ରାଜୀ ? ତାହେଲେ କାମୁଡ଼- 


ସୁଲେଖା ତାକୁ ମାରିବାକୁ ହାତ ଟେକି ଗୋଡ଼େଇ ଯାଇଥ୍ଲା | ମହୁଆ କିନ୍ତୁ ହସି ହସି 
ଦୌଡି ପଳେଇ ଯାଇଥଲା ! 

ରବିବାର ଖରାବେଳଟାଯାକ ଲାଗି ସୁଲେଖାକୁ ସଜେଇ ଥୁଲା ମହୁଆ । ସେଥୁପାଇଁ 
ଆଟାଚି କେଶ୍ରେ ପୂରେଇ ଘରୁ ଶାଢ଼ି ବ୍ଲାଉଜ ଗହଣା ସେଣ୍ଟ କସ୍‌ମେଟିକ୍ସ ସବୁ ନେଇ ଆସିଥ୍ଲା 
ସୁଲେଖା | ମହୁଆ ତା ରୁୂମ୍‌୍ଟା ଫୁଲପେନ୍ଛା ଦେଇ ସୁନ୍ଦର କରି ସଜେଇ ଦେଇଥୁଲା । ପାଖରେ 
ଜଣେ ବାନ୍ଧବୀର ରୁମ୍‌ରୁ ଗୋଟିଏ ଦାମିକା ନରମ ସୋଫା ସେଟ୍‌ ଆଣି ପକେଇ ଦେଇଥୁଲା । 
ଶାଢ଼ି ବଲାଉଜକ ଗହଣା ଇତ୍ୟାଦିରେ ସୁଲେଖାକୁ ସଜେଇ ସାରିଲା ପରେ ତାକୁ ଗୋଟେ ଯାଗାରେ 
ଛିଡ଼ା କରେଇ ଟିକେ ଦୂରକୁ ଯାଇ ତାକୁ ଲକ୍ଷ୍ୟ କରିଥ୍ଲା ମହୁଅ ଯେମିତି ଜଣେ ଚିତ୍ରଶିଳ୍ପୀ ତ! 
ଛବିକୁ କରେ | ତା ପରେ ହଠାତ୍‌ ଧାଇଁ ଆସି ସୁଲେଖାକୁ କୁଣ୍ଢେଇ ପକେଇ ତା ଓଠରେ 
ଗୋଟେ ଚୁମା ଖାଇ କହିଥୁଲା-ରଃ ! ସୁଲୁ ଲୋ ! ତୁ କି ସୁନ୍ଦର ଦିଶୁଚୁ ଲୋ ! ତତେ 
ଦେଖ୍ଦେଲେ ବିଚରା ଲୋକଟିର ଆଖ୍‌ ମେଲା ପାଟି ବନ୍ଦ ¦ ଯାଃ ! ମୁଁ ଯାହା ବିମଳ ନ ହେଇ 
ମହୁଅ। ହେଇଗଲି ଲୋ ! ହେଲେ ସୁଲୁ ମନେ ରଖ୍ଥୁବୁ । ବିମଳ ଯଦି କିଛି ଗୋଳମାଳ କରନ୍ତି 
କହି ଦବୁ ମହୁଅଆ ଅର୍ଘଠା କରି ଦେଇଚି ! ହୁଅଁ ନାହିଁ। ତା କଥାଟା ନ ସରୁଣୁ ଅଇନାରେ ତା 
ଓଠକୁ ଚଟ୍‌ କରି ଦେଖ୍‌ ନେଇ ତା ଆଡ଼କୁ ମାଡ଼ି ଯାଇଥଲା ସୁଲେଖା । ପାଟି କରି କହିଥ୍‌ଲା- 
ଗଲା ନା ମୋର ସବୁ ପୋଛି ହେଇ ବଦ୍ମାସ ଟୋକୀ- ଯା ଓଠଟାକୁ ପୋଛି ପକା- 


ତାପରେ ଆଉ କିଛି ଲିପଷ୍ଟିକ ନେଇ ଓଠକୁ ଭଲ କରି ରଙ୍ଗ କରି ନେଇଥୁଲା । ତାକୁ 
ଦେଖ୍‌ ମହୁଅ! ହସି ହସି ଲୋଟି ଯାଇଥଲା । କହିଥୁଲା-ହଁ ଭଲ କରି ବୋଳି ଦେଇ ଥା । 
ଯୋଉଠି ଲଗେଇବୁ ସେଠି ଲାଗିଯିବ । 


ସାତଟା ପାଖାପାଖ୍‌ ହେଇ ଆସୁଥୂଲେ ବି ମହୁଆର ସଜାସଜି ସରୁନାହିଁ ଦେଖ୍‌ ସୁଲେଖା 
ଟିକେ ବ୍ୟସ୍ତ ହେଲା ପରି କହିଥୁଲା- ତୁ ଏଥର ଯା ତ | ନ ହେଲେ ତୁ ତୋର ସଜଉଥୁ୍‌ବୁ । ସେ 
ଯେମିତିକା ଲୋକ ତୁ ଭିତରେ ଅନୁ ବୋଲି ଦେଖ୍‌ ଦେଲାମାତ୍ରେ ଦୁଆର ପାଖରୁ ପଳେଇବେ | 


ହସି ହସି ବାହାରକୁ ଯାଉ ଯାଉ ମହୁଆ କହିଥୂଲା-କଣ ଏବଠୁଁ ନାଁ ଧରିବା ଛାଡ଼ି 
ଦେଲଣି କି ଗୋ ? ହଉ ଦେଇ ତମେ ଏଥର ନିଜେ ନିଜେ ସଜେଇ ହଉ ଥା ! ଯେତେ ପାରୁଚ 
ରଙ୍ଗ ବୋନୂଥା । ହେଲେ ମନେ ରଖ୍ଥା ଡ୍ରାମାଟା ଏକାଙ୍କିକା । ବୈଷ୍ଣବ ପାଣି ଅପେରା ନୁହେଁ 
ଯେ ରାତି ଦଶରୁ ସକାଳ ଚାରି ଯାକେ ଚାଲିବ । ଗପ ବନ୍ଦ କରି ଜଲ୍‌ଦି ବିଦା କରି ଦବୁ । ନ 
ହେଲେ ମୁଁ ଆସି ଘଣ୍ଟା ବଢେଇ ଡ୍ରପ ସିନ୍‌ ପକେଇ ଦେବି | ହୁସିଆର୍‌ ! 


ତାକୁ ଠେଲି ଠେଇି ନେଇ ରୁମ୍‌ ବାହାରକୁ ବାହାର କରି ଦେରଥ୍‌ଲା ସୁଲେଖା । 
କହିଥୁଲା-ତତେ ବି ମୁଁ ହୁସିଅଆର୍‌ କରି ଦଉଚି ତୁ ଉପରକୁ ଉଠି ଆସି ହଟ୍କିରି ଭିତରେ 


ପଶିଯିବୁ ନାହିଁ କି ଆଉ କାହାରିକୁ ଛାଡ଼ି ଦବୁ ନାହିଁ । ଆଗେ ଆମର କିଛି ନିରୋଳାରେ କଥାବାରୀ 
ତାପରେ ପାର୍ଟି । ମନେ ରହିଲା ? ଯା ଏଥର ଏଠୁ ନିକଲ୍‌ ବଜାରି ଟୋକୀ ! 

ଶବ୍ଦ କରି ହସି ହସି ମହୁଅଆ ତଳ ମହଲାକୁ ଚାଲି ଗଲା ପରେ କବାଟକୁ ଭିତରୁ ବନ୍ଦ 
କରି ଦେଇଥୁ୍‌ଲା ସୁରେଖା ! ତା ପରେ ଶାଢ଼ି ବୁାଉଚକୁ ଆଉ ଗଭଉାର ଫୁଲହାରକୁ ଆଉ ଥରେ 
ସଜାଡ଼ି ଦେଇଥ୍‌ଲା ! ଅଘନା ଆଗରେ ଛିଡ଼ା ହୋଇ ନିଜକୁ ଦେଖୁଁ ଦେଖୁଁ ଓଠରେ ଆଉ ଟିକେ 
ଲିପ୍ଷ୍ଠିକ୍‌ ମାରିଥ୍ଲା ଓ ମୁଁହ ଆଉ ହାତରେ ମେକ୍ଅପ୍‌ ପରଖ୍‌ ନେଇଥୁଲା ! ଆଉ କିଛି ସେଣ୍ଟ 
ଦେହରେ ଛିଞ୍ଚ୍‌ ଦେଇଥୁଲା । 


ତାପରେ ଯାଇ ସୋଫାରେ ବସି ଘଡ଼ିକୁ ଚାହିଁ ଦେଖ୍ଥ୍ଇା! ସାତଟା ବାଜିବାକୁ 
ପାଞ୍ଚମିନିଟ୍‌ । ଏଇ ହୁଏ ତ ସେ ଆସିଯିବେ । କବାଟଟା ଖୋଇି ଦେଇଥ୍‌ବ ? ନା | କବାଟଟା 
ବନ୍ଦ ଥାଉ । ସେ ଆସି ଟିପା ମାରି ଡ଼ାକନୁୁ । ତିନିଚାରି ଥର ଡ଼ାକିଲା ପରେ ଯାଇ ଖୋଲିବ । 
ତାଙ୍କ ମନରେ ବି ତ କିଛି ଉଚ୍ଚାଟ ହେବା ଦରକାର । ସତରେ କଣ ସେ ସେ ସିକ୍କ ପାଇଜାମା 
ପଞ୍ଜାବୀ ପିନ୍ଧି ମୁଣ୍ଡରେ ପଗଡ଼ି ଭିଡିଆସିଥ୍‌ବେ ? ପାଦରେ ଅଳତା ଆଉ କପାଳରେ ଚନ୍ଦନ 
ପାଟା ଲଗେଇଥ୍‌ବେ - ଯେମିତି ବରମାନେ ଲଗାନ୍ତି ବାହା ହବାକୁ ଆସିଲାବେଳେ ? ମହୁଆ 
ଏମିତି ବେଶ ହେଇ ଆସିବାକୁ ବିମଳଙ୍କ କହିଲା ବେଳେ ତାକୁ ଭାରି ଲାଜ ଲାଜ ଲାଗୁଥୁଲା 
ସିନା କିନୁ ଭାରି ଭଲ ଲାଗୁଥୁ୍‌ଲା ଶୁଣିବାକୁ-ସତରେ ଯଦି ସେମିତି ହେଇ ବିମଜ ଚାଲି ଆସନ୍ତେ ! 
ହେଲେ ଯାଃ ! ଏମିତି ବେଶ ହେଇ ପଗଡ଼ି ବାନ୍ଧି ଚନ୍ଦନପାଟୀ ଲଗେଇ କେହି କଣ ଏତେ 
ଲୋକଙ୍କ ମଝିରେ ଚାଲି ଚାଲି କି ବସ୍‌ରେ ଆସେ ? ତା ଛଡ଼ା “ସେ ଟୋଢୀଟା ଆଉ ତାର 
ସାଙ୍ଗ ଦିଟା ତଳ ମହଲାରେ ତାଙ୍କୁ ଚାହିଁ ବସିଥ୍‌ବେ । ଏମିତି ବେଶରେ ତାଙ୍କୁ ସତରେ ଯଦି 
ଦେଖନ୍ତି ତାଙ୍କୁ ଆଉ ରଖୁବେ ? ବିଚରା ! ତଥାପି-ଯଦି ଆସତ୍ତେ ! ଆଃ ! 


ସାତଟା ଆଠ- ସାତଟା ନଅ- ସାତଟା ଦଶ | ହଠାତ୍‌ କବାଟରେ ଆଙ୍୍‌ଳଜି ଟିପାର 
ଶଦ୍ଦ । ଏଇ ଆସିଗଲେ ବୋଧହୁଏ ବିଜୁଳି ଲାଗିଲା ପରି ହଠାତ୍‌ ଉଠି ଛିଡ଼ା ହୋଇଯାଇଥୁଲା 
ସୁରେଖା । ଦେହରେ ଶାଢ଼ି ବୁାଉଜ ଗହଣା ଆଦିକୁ ଅଇନା ଆଗରେ ଆଉ ଟିକେ ତନଖ୍‌ 
ନେଇଥୁଲା । ପୁଣି ଆଙୁଳି ଟିପା । ତାପରେ ଆଉ ଥରେ । ସୁଲେଖା ଧାଇଁ ଯାଇ କବାଟଟାକୁ 
ଖୋଲି ଦେଇଥୁଲା । ବିମଳ ଛିଡ଼ା ହୋଇଛି । ମୁହଁରେ ସେଇ ଅମାୟିକ ହସ । ହାତରେ ଗୋଟିଏ 
ବଡ଼ ଫୁଇତୋଡ଼ା । କିରୁ“ମଥଆାରେ ପଗଡ଼ି ଆଖରେ କଜଜ, କପାଳରେ ଚନ୍ଦନଟିପା ଦୂରେ 
ଥାଉ, କାହିଁ ସେ ସିଲ ପାରଜାମା ପଞ୍ଜାବୀର ବେଶ ? ଯେଉଁ ସୁନ୍ଦର ବେଶର ମଧୁର ସ୍ତପ୍ନକୁ 
ଖଣ୍ଡ ଖଣ୍ଡ କରି ଯୋଡ଼ି ସେଥ୍‌ରେ କେତେ ମିଠା ମିଠା ସ୍ବେହର ରଙ୍ଗ ବୋଳି ,ବୋଳି ସେ ତାଙ୍କୁ 
ତା ମନ ଭିତରେ ସନ୍ତର୍ପଣରେ ଏତେବେଳନଯାକେ ସଜେଇ ରଖ୍ଥ୍ଲା-ଯେଉଁ ସୂପ୍ଧର ବିଭୋର 
ଉଲ୍ଲାସରେ ଆଜି ଦିନଯାକ ତା ଦେହ ବାରମ୍ବାର କଣ୍ଡକତ ହୋଇ ଉଠୁଥୁଲା- ଶୀତ୍କାର 
ଭଠୁଥୁଲା- କାହିଁ ଗଲା ସେ ସ୍ବପ୍ନ ସୁନ୍ଦର ବେଶ -ସେ ଘନ ଅନୁରାଗମଶ୍ଡିତ ଚନ୍ଦନଚର୍ଚିତ ରୂପ ? 


ବିମଳଙ୍କୁ ଚାହିଁ ଦେଖ୍‌ ଦେଲା ମାତ୍ରେ ତା'ର ଏତେ ଯତ୍ନରେ ତିଆରି ସ୍ତପ୍ନ ପ୍ରତିମା 

ହଠାତ୍‌ ତଳେ ପଡ଼ି ଝନ୍‌ଝନ୍‌ ହୋଇ ଭାଇ ଯାଇଥଲା | ରାଗ, ଦୁଃଖ ଓ ହତାଶାରେ ଭାରି ପଡ଼ି 
ସେ କବାଟକୁ ବିମଳଙ୍କ ମୁହଁ ଉପରେ ଜୋର୍‌ କରି ବନ୍ଦ କରି ଦେଇଥୁଲା ଓ ଧାଇଁ ଆସି 
ମହୁଆର ଖଟରେ ପଡ଼ି କାନ୍ଦି ଉଠିଥ୍‌ଲା । 


ସୁମନାର ରୁମ୍‌ରୁ ତାରସାନାଇ ଆଉ ଗୀଟାରରେ ଯୁଗଳବନ୍ଦୀ ଧୁନ ଶୁଭୁଛି । ଅବଶ୍ୟ 
ସେ ନିଢେ ଉଲ୍ଲ ଗୀଟାର ବଜାଏ ! କିନୁ ଆଜି ସମୟ କଟେଇବା ପାଇଁ ସେ ବୋଧହୁଏ ଟେପ୍‌ 
ବଢାଉଛି । ମଝିରେ ପୂଜାରୀକୁ ତା ପାଖକୁ ପଠେଇ ଥୁଲା ସୁଲେଖା । କିନ୍ତୁ ସେ ମନା କଲା- 
ଥାଉ ବିକ୍ରମ ଭାଇ ଆସନ୍ତୁ ଖାଇବା । ହେଲେ କଣ ସେ କରୁଚର୍ରି ଏତେ ବେଳଯାକେ ? 


କିଏ କହିବ ସେ କଥା ? ତାଙ୍କର ଆଜି ସାତଟା ଭିତରେ ଫେରି ହୋଟେଲ 
ଶ୍ରୀନନ୍ଦାରେ ଡିନର୍‌ ସାରି ଲଙ୍ଗ ଡ୍ରାଇଇରେ ଯିବାର ଥୁଲା । ତାଙ୍କର ହୋଟେଲକୁ ଯିବାରେ 
ଡେରି ହେବାରୁ ହୋଟେଲରୁ ଟେଲିଫୋନ ଆସିଥୁଲା ! ସେମାନେ ଡିନର ପଠେଇ ଦେଇଛନ୍ତି । 
ସେ ସବୁ Food Warmer ରେ ଥୁଆ ହୋଇଛି । ଏବେ କିନ୍ତୁ ଆସି ଏଗାରଟା ପର୍ଘଚାଳିଶ 
ହେଲାଣି । ଏତେ ରାତିରେ ଆଉ ଲମ୍ବା ଡ୍ରାଇଭରେ ଯିବାର କଥାର ଉଠୁନାହିଁ। ବିଳମ୍ବରେ 
ଘରକୁ ଫେରିବା ବିକ୍ରମଙ୍କ ପାଇଁ ଅବଶ୍ୟ ନୂଆ ନୁହେଁ । କିରୁ ଆଜି- 


ହଠାତ୍‌ କେମିତି ହତାଶ ଲାଗିଲା ସୁଲେଖାକୁ । ବେଡ଼ରୁମ୍‌ର ନିର୍ଜ୍ନତା ମାଡ଼ି ମାଡ଼ି 
ପଡ଼ିଲା । ସେ ଉଠି ଯାଇ ଝରକାଟା ଖୋଲି ଦେଲା । ତା ଭିତର ଦେର କିଛି ଖୋଲା ପବନ 
ଗୁମ୍‌ ଭିତରକୁ ପଶି ଆସିଲା । ବାହାରେ ରତନ ନଗରର ଉନ୍ମଳ ଗଳିପଥ । ଆର ପାଖର 
କୋଠାମାନଙ୍କର ଆଲୁଅ ସ୍ତିମିତ ହୋଇ ଗଲାଣି । ଦୂରରୁ ମାରକ୍ରୋଫୋନ୍‌ରେ କିଛି ସଂସ୍କୃତ 
ଶ୍ଲୋକ ଓ ଶଙ୍ଖଂ ହୁଳହୁଳିର ଶବ୍ଦ ଶୁଭୁଛି । ସେ ଭଙ୍ଗାଜୀପ୍‌ ବରର ବାହା ବେଦୀ କାମ ଆରମ୍ଭ 
ହୋଇଗଲାଣି ବୋଧହୁଏ | 


ସେ ଦିନ କିନ୍ଧୁ ଆରମ୍ଭଟା ଯେ ଏତେ ଶୀଘ୍ର ଶେଷ ହୋଇଯିବ ସେ କଥା ସେ କେବେ 
ଭାବି ନ ଥୂଜା ¦! ମହୁଆର ହଷ୍ଟେଲ ରୁମ୍‌ରୁ ରାଗି ଚାଲି ଆସିବାର ଚାରିପାଞ୍ଚ ଦିନ ପରେ ସେ 
ବିମଳଙ୍କ ପାଖରୁ ଖଣ୍ଡେ ଚିଠି ପାଇଥ୍ଲା । ବିମଳ ଲେଖ୍ଥ୍ଲେ- ସେଦିନ ତୁମକୁ କେତେ ତାକିଲି । 
କବାଟରେ ଚିପା ମାରିଲି । ଅନେକ ସମୟ ଧରି ଛିଡ଼ା ହୋଇ ରହିଲି ତମେ କବାଟ ଖୋଲିବ । 
କିନ୍ତୁ ତମେ ଆଉ କବାଟ ଖୋଲିଲ ନାହିଁ । ତୁମକୁ ଦେଖ୍‌ ନ ପାରିଲେ ବି ଜାଣି ପାରିଲି ତୁମେ 
ମୋ! ଉପରେ ଭାରି ରାଗ କରିଚ । ଆଉ ହୁଏ ତ ସେଇ ରାଗରେ ବିଛଣାରେ ଶୋଇ ଶୋଇ 
କାନ୍ଦୁ । ସତରେ ହଠାତ୍‌ କଣ ହେଇଗଲା ସବୁ ! ତମେ ଆଉ ମହୁଆ ଜନ୍ମ ଦିନ କରିବା ପାଇଁ 
କେତେ ଖୁସି ହେଉଥ୍ଲ | ଅଥଚ ମୋରି ଭୁଲ୍‌ ପାଇଁ ସେ ସବୁ ହଠାତ୍‌ ଭାଇ ଗୁକି ନଷ୍ଟ ହେଇଗଲା । 
ସେ ଦିନ ସେଠୁ ଫେରି ଆସିଲା ପରେ କେତେ ଥର ଚେଷ୍ଟା କରିଚି ତୁମକୁ ସବୁ କଥା କହି 
କ୍ଷମା ମାଗି ନେବାକୁ । ସେଥୁପାଇଁ ମୁଁ ତୁମ କଲେଜ ଆଗରେ ଅନେକ ସମୟ ଧରି ଛିଡ଼ା 

ହେରଚି | ତୁମେ ଯେଉଁ ରେଷ୍ୁୁରାଣ୍ଟ୍‌ରେ କଲେଜ ପରେ ଜଳଖ୍ୁଆ ଖାଅ ସେଠି ଯାଇ ଘଣ୍ଟା 
ଘଣ୍ଟା ଧରି ଅପେକ୍ଷା କରିଛି । କିନ୍ଧୁ ତୁମକୁ ଦେଖା କରି ପାରି ନାହିଁ। ଦି ତିନିଥର ତୁମେ 
ମୋତେ ଦୂରରୁ ଦେଖୁ ଦେର ମୁହଁ ଆଡ଼େଇ ଦେର ଚାଲି ଯାଇଚ । କିନ୍ତୁ ସୁଲୁ ତମେ କଣ 
ସତରେ ବିଶ୍ଵାସ କଲ ମୋର ରଚା ନ ଥୁଲା ସେ ପାଇଜାମା ପଞ୍ଜାବୀ ପିଛି ତୁମ ପାଖକୁ 
ଯିବାକୁ ? ତୁମଠୁଁ ଏ ସବୁ ନେଇ ଆସିବା ବେଳେ ମହୁଆ ଯେତେବେଳେ ଅଟା କରି ଶଙ୍ଖା 
ହୁଳହୁଳି ପକେଇ ଦବା କଥା କହିଲା ସେତେବେଳେ ମୋ ଛାତି ଭିତରଟା କଣ ହେଇଗଲା 
କଣ କହି ସେ କଥା ମୁଁ ତୁମକୁ ବୁଝେଇବି ? ମୋ ହାତରେ ସେ ପାରଜାମା ପଞ୍ଜାବୀ ହଠାତ୍‌ 
ମୋତେ ଦେବପୁଷ୍ଠ ପରି ମହନୀୟ ପବିତ୍ର ଲାଗିଲା | ତାକୁ ମୁହଁ ଉପରେ ଛାତି ଉପରେ ଚାପି 
ଧରି ମୁଁ ଏଇ କେତେ ଦିନ ଅନେକ ମଧୁର ସ୍ତପ୍ପରେ ବିଭୋର ହେଇଚି । ନାକ ଆଉ ଓଠ 
ଉପରେ ଚାପି ଧରି ତୁମ ଦେହ ଆଉ ମନର ପାରିଜାତ ମହକକୁ ଆଘ୍ରାଣ କରିବାର ଚେଷ୍ଟା 
କରିଚି । ସେ ଦିନ ସେଇଭଳି ଏକ ଆବେଗ-ବିଭୋର ମୂହୁର୍ରରେ ଭାରି ମନ ହେଇ ଯାଇଥଲା 
ତମ ପାଖକୁ ସେ ସବୁକୁ ପିନ ଚାଲି ଯିବାକୁ । କିନ୍ତୁ ଜୋର୍‌ କରି ସେ ଇଚାକୁ ଚାପି ଦେଲି । ଏ 
ବେଶ ପିନ୍ଧିବାର ମୁହୁର୍ର ଜୀବନରେ ଥରେ ମାତ୍ର ଆସେ । ସେ ମୁହୁରଁ ଏକ ଦୁର୍ଲଭ ପରମାନନ୍ଦର 
ମୁହୁର୍ର । ମନରେ ହଠାତ୍‌ ଶଙ୍କା ପଶିଗଲା ଯଦି ଜୀବନରେ କେବେ ସେ ଭଳି ମୂହୁର୍ର ନ ଆସେ 
ଚାହେଲେ କଣ ହେବ ଆଜି ଏ ବେଶ ପିନ୍ଧିବାରେ ? ଆଉ ଯଦି ଆସେ ତା ହେଲେ ସେ 
ପରମାନନ୍ଦର ମୂହୂର୍ରରେ ମୁଁ ଆଉ ପିନ୍ଧିବି କଣ ? ଏ ଦେବପୁଶ୍ଠ ପରି ପବିତ୍ର ସ୍ତପ୍ନନିବିଡ 
ଦୂଇଁଭ ବସ୍ତୁକୁ ନେର ସେ ଉଜି କିଛି କରିବା ଗୋଟିଏ ଶସ୍ତା ନାଟକ କରିବା ପରି ହେବ । 
ସେଥ୍ପାଇଁ ମୁଁ ତାକୁ ଫୁଲ ଚନ୍ଦନ ଦେଇ ସଜେଇ ରଖ୍‌ ସେଇ ଶୁଭ ପରମାନନ୍ଦର ମୁହୂୁର୍ରକୁ ଚାହିଁ 
ବସିଚି । ମୁଁ ତୁମନଳୁ ହାତ ଯୋଡ଼ି କ୍ଷମା ମାଗୁଚି ସୁଲୁ ମୋତେ ତୁମେ କ୍ଷମା କରିଦିଅ । ମନରୁ 
ସବୁ ରାଗ ଅଭିମାନ ପୋଛି ଦିଅ । ଆଉ କହିଦିଅ ସତେ କଣ ସେ ଦୂଇଁଭ ପରମାନନ୍ଦର ମୂହୁର୍ର 
ମୋ ଜୀବନରେ କେବେ ଆସିବ ? କହ-କହିଦିଅ ସୁଲୁ ମୁଁ ତୁମର ସେ ଭଉ୍ତରକୁ ଭାରି ଆତୁର 
ହୋଇ ଚାହିଁ ବସିଚି | କୁହ-କୁହ ସୁଲୁ- 


ଚିଠିଟା ପଵୁ ପଢ଼ୁ ଆଖୁରୁ ଟପ୍‌ ଟପ୍‌ ହୋର ଲୁହ ଗଡ଼ି ଯାରଥୂଲା ସୁଲେଖାର ! ତାର 
ମନେ ହୋଇଥଲା ସେ ଧାଇଁ ଯାଇ ତାଙ୍କୁ କହି ଦିଅନ୍ତା4କି ଉତ୍ତର ଆଉ ତମେ ମୋଠୁ ଶୁଣିବାକୁ 
ଚାହିଁ ରହିଚ ବିମଳ ତମେ କଣ ସତରେ ସେ ଉତ୍ତର କଣ ଜାଣି ନା ? ମୋର ଲୋଡ଼ା ନାହିଁ 
ତମର ଏ ସିଲ୍ଣ ପାଇଜାମା ପଞ୍ଜାବୀର ବେଶ | ଯେଉଁ ବେଶ ପିନି ଆସିଲେ ବି ତୁମେ ମୋ 
ଆଖ୍ରେ ମୋ ସ୍ବପ୍ନର ରାଜପୁତ୍ର ପରି ସୁନ୍ଦର ବିମଳ ଦୁମ ପରି ମୁଁ ବି ସେର ଶୁଭ ପବିତ୍ର 
ପରମାନନ୍ଦର ମୁହୁର୍ରକୁ ଚାହିଁ ବସିଛି । 


କିଚୁ ନା । ଆସି ନ ଥୁଲା ସେ ଶୁଉ ପରମାନନ୍ଦର ମୁହୂର୍ର। ଖାଲି କହି ଦେଲେ 

ଅନାମଧେୟ ଆପାତଃ-ଦରିଦ୍ର ବିମଳ କାନୁନଗୋମାନେ ସି ପାଇଜାମା ପଞ୍ଜାବୀ ପିଛି ବି 
ରାଜପୁତ୍ର ହୋଇ ପାରନ୍ତି ନାହିଁ କି ଅପୂର୍ବ ରକ୍ଷିତ କଣ୍ଡକ୍ଟର ମାନଙ୍କର ସୁନ୍ଦରୀ ରାଜକନ୍ୟାମାନେ 
ନିଜ ନିଜର ଶୁଭ ପରମାନନ୍ଦ ମୁହୁର୍ରମାନ ସ୍ଥିର କରି ପାରନ୍ତି ନାହିଁ। ହେଲା ନାହିଁ । ଅଳ୍ପ ଦିନ 
ପରେ ବିକ୍ରମ ପାରକରାୟ ସାଙ୍ଗରେ ତାର ବାହାଘର ଠିକ୍‌ ହୋଇ ଯାଇଥଲା ! କଥାଟା ଶୁଣିଲା 
ପରେ ମା'ଙ୍କ ଆଗରେ ଯାର ବସି କାନ୍ଦିଥୁିଲା ସୁଲେଖା । ବିମଳଙ୍କ କଥା କହିଥୁଲା । ମହୁଅଆ ବି 
ଆସି ତାଙ୍କୁ କହିଥ୍ଲା ଯାହା ସୁଲେଖା କହି ପାରି ନଥୁଲା | କିନୁ ମାଆ ଯାଇ ସେ କଥା ଅପୂର୍ବ 
ରକ୍ଷିତକୁ କହିବାରେ ସେ କଥାଟିକୁ ହସି ଉଡ଼େଇ ଦେଇଥୁଲା | କହିଥ୍‌ଲା-ସୁନ୍ଦରୀ ରାଜକନ୍ୟା 
ଆଉ ଅର୍ଵେକ ରାଜ୍ୟଲାଭର ସମ୍ଭାବନା ଥ୍ଲେ ଦଳେ ନିର୍ବୋଧ ଲୋକ ସେ ରାଜକନ୍ୟାମାନଙ୍କ 
ସହ ଭାରି ସୁନ୍ଦର ପ୍ରେମର ନାଟକ ରଚନା କରି ପାରନ୍ତି ଆଉ ଦଳେ ନିର୍ବୌଧ ଲୋକ ତାକୁ 
ସତ ବୋଲି ମଣନ୍ତି । ତମେ କଣ ଭାବୂଚ ମୁଁ ସେଇଭଳି ବିଶ୍ବାସ କରୁଥ୍ବା ଜଣେ ନିର୍ବୌଧ 
ଲୋକ ? 


ବାପାଙ୍କର ଉତ୍ତର ଶୁଣିଲା ପରେ ଘରେ ଶୋଇ ଶୋଇ କାନ୍ଦିଥୁଲା ସୁଲେଖା । କିନ୍ତୁ 
ଲୁଚି ଛପି ବାହାରକୁ ଚାଲି ଯାଇ ବିମଳଙ୍କ ସହ ପଳେଇ ଯିବାକୁ ତାର ସାହସ ହେଲା ନାହିଁ । 
ତାର ଭୟ ହେଲା ତା ବାପାଙ୍କର ଯେତିକି ପ୍ରତିପରି ଆଉ ଟଙ୍କା ଖର୍ଚ୍ଚ କରିବାର ଶର୍ତି ବିମଳକୁ 
ନେଇ କେଉଁଠି ବେଶୀ ଦିନ ଲୁଚି ରହିବା ତ! ପକ୍ଷରେ ସମ୍ଭବ ହେବ ନାହିଁ-ବରଂ ଧରା ପଡ଼ିଗଲେ 
ବିମଳ୍କଙ୍କ ଭବିଷ୍ୟତର ସବୁ କିଛି ଚୁରମାର ହୋଇଯିବ ଜେଲ କି ଜୋରିମାନା ହୋଇଗଲେ । 
ଏତେ ବଡ ଗୋଟେ କ୍ଷତି ତାଙ୍କର କରିବାକୁ ତାର ଆଦୌ ଇଛା ହୋଇ ନ ଥୁଲା । 


ବାହାଘରର ତିନି ଚାରିଦିନ ପୂର୍ବରୁ ସେ ଡାକରେ ଗୋଟେ ପ୍ୟାକେଟ ପାରଥ୍ରା | 
ସେଇ ସି ପାଇଜାମା ପଞ୍ଜାବୀ ଆଉ ଗେଞ୍ଚ-ବିମଳ ପଠାଇ ଦେରଥୂଲେ । ତା ସହ ଖଣ୍ଡେ 
ଚିଠି । ସେ ଲେଖ୍ଥ୍ଲେ-ପଠେଇରବି କି ନାହିଁ ଏ କଥା ଭାବି ଠିକ୍‌ କରୁ କରୁ ଟିକେ ସମୟ 
ଲାଗିଗଲା । ଏଥୁରେ ତମ ହାତ ଆଙ୍ଗୁଳିର ଚିହ୍ନ ରହିଛି । ତମ ସ୍ଟେହର ତମ ଉଲ ପାଇବାର 
ଅନେକ ବାସ୍ବା ଅନେକ ସୁଗନ୍ଧ ଏବେ ବି ଏଥୁରେ ଭରପୁର ହେଇ ରହିଛି । ୟାକୁ ଛୁଇଁ ଦେଲେ 
ତମକୁ ଛୁଇଁ ଦେଲା ପରି ଉଚ୍ଚାଟ ଲାଗୁଚି ¦ ସେଥୁପାଇଁ ଭାରି ମନ ହେଉଥଲା ରଖ୍‌ ନେବି | 
କିନ୍ତୁ ସୁଲୁ ଏ ବେଶରେ ନିଜକୁ ସଜାଇବାର ସ୍ତପ୍ନ ଯେତେବେଳେ ଦୂଃସ୍ତପ୍ନ ହୋଇଗଲା କଣ 
ହେବ ଆଉ ୟାକୁ ରଖୁବାରେ ? ଭଲ ବି ହେଲା ସୁଲୁ ବିକ୍ରମ ପାଇକରାୟ ପରି କିଛି ବି ଦେଇ 
ପାରି ନଥାନ୍ତି ମୁଁ ତୁମକୁ । ତଥାପି ମୋ ପରି ଗୋଟିଏ ଅପଂାଂନ୍ତେୟ ଅକିଞ୍ଚନକୁ ତୁମେ ଯେତେ 
ସ୍ବେହ ଯେତେ ଆଦର ଦେଇ ଆସିଚ ସେ ସବୁ ମୋର ସବୁଦିନେ ମନେ ରହିବ । ମୁଁ ତାକୁ 
ଭାରି ଯତ୍ନ କରି ଜୀବନଯାକ ସଞ୍ଚ ରଖ୍ୁଥୁ୍‌ବି । ରହୁଚି । ଯୋଉଠି ଥଲେ ବି ଭଲରେ ଥାଅ | 
ସୁଖରେ ଥାଅ | ସ୍ବାମୀ ସନ୍ତାନ ସୁଖରେ ଗରବିଣୀ ହୁଅ । 

ଚିଠିଟା ପଢ଼ି ଦେର ଭାରି କାନ୍ଦ ମାଡ଼ି ଯାଇଥ୍‌ଲା ସୁଲେଖାକୁ । ବିମଳଙ୍କ ସହ ଏତେ 
ବର୍ଷର ସଂପର୍କ କଣ ତା ହେଲେ ଆଜି ପୂରାପୂରି ଶେଷ ହୋଇଗଲା ? ପୂରାପୂରି ଶେଷ 
ହୋଇଗଲା ସବୁ ସ୍ପେହ ଅନୁରାଗର ବନ୍ଧନ ? ହେ ଭଗବାନ ! କାହିଁକି ହେଇଗଲା ଏମିତି 
କାହିଁକି ? କି ଅପରାଧ କରିଥୁଲୁଁ ଆମେ ଦୂର୍ହେଁ ? 


ସୁଲେଖା ସେ ଚିଠି ଓ ପଞ୍ଜାବୀ ପାଇଜାମାକୁ ମୁହଁ ଉପରେ ଚାପି ଧରି ସେ ଅନେକ 
ସମୟ ଧରି ବସି ବସି କ୍ରାନ୍ଦିଥୁଲା ! 


ସତରେ କେମିତି ସେ ଦିଶିଥାନ୍ତେ ଏ ପାଇଜାମା ପଞ୍ଜାବୀ ପିଛି ବରବେଶ ହେଇ 
ଆସିଥୂୁଲେ ? ବିକ୍ରମ ପରି ତାଙ୍କର ତ ଇମ୍ପାଲା ଟୋୟୋଟା ମସିଡ଼ିଜ୍‌ରେ ଚଢ଼ି ଆସିବାର 
ସମ୍ବଳ ନଥୁଲା । ସେ କଣ ତେବେ ଆଜି ସଂଧ୍ୟାର ବର ପରି ଗୋଟିଏ ଭଙ୍ଗା ଜିପ୍‌ରେ ଚଢ଼ି 
ଆସିଆନ୍ତେ ଗୋଟିଏ ମହୁରି ଆଉ ଦିଟା ଢ଼ୋଇ ବଜେଇ ବଜେଇ ? କିନୁ ଯଦି ବି ଆସିଆନ୍ତେ 
ତେବେ କଣ ବା ତଫାତ୍‌ ପଡ଼ିଥାନ୍ତା ତା ପାଇଁ ସେଥୁରେ ? ବିବାହ ବାର୍ଷିକୀର ଏ ବିଜମ୍ଭିତ 
ରାତ୍ରିରେ କଣ ଏମିତି ବାସୀ ହୋଇ ଶୁଖ୍‌ ଝଡ଼ିପଡ଼ିବାକୁ ବସିଆନ୍ତା ଏ ଗୋଲାପ ହେନା, 
ରଜନାୀଗନ୍ଧାର ମାଳ ¬ ଫିକା ପଡ଼ି ଆସିଥାନ୍ତା ଏ ସଯତ୍ଧମଶ୍ଡିତ କେଶବାସ, ବିଭୋର ଆନନ୍ଦରେ 
ସ୍ପିଗ୍ଧ ଏ ମନ ଆଉ ଏ ତନୂଲାବଣ୍ୟ ? ଉନ୍ନିଦ୍ର ଉଚ୍ଚାଗର ଆଖ୍‌୍ରେ ପ୍ରିୟକୁ ଚାହିଁ ବସି ରହିବାର 
ତୃଷିତ ମଧୁର ଉତ୍କଣ୍ଡା ? ମନ ଭିତରର ଉଷ୍ଠ ଉଦଗ୍ର କାମନାର ସୁବାସ ? 


ସତରେ କଣ ହେଇଗଲା ସବୁ ! କଣ ହେଇ ଗଲା ଏତେ ଉଲ ପାରବାର,ଏତେ 
ସ୍ପ ଦେଖାର ! କୁଆଡ଼େ ଗଲେ ବିମବ ? କୋଉଠି ସେ ଅଛଚ୍ତି ଏବେ ? କଣ କରୁଛନ୍ତି ? 
ସତେ କଣ ଏବେ ବି ତା କଥା ସେ ମନେ ରଖ୍ଛନ୍ତି ? କିରୁ ସୁଲେଖା ବି ତ ତାଙ୍କୁ ଏକ ପ୍ରକାର 
ଭୁଲିଗଲା । ବିକ୍ରମଙ୍କ ରୂପ, ସଂପରି ଆଉ କ୍ଷମତାର ଜୌଲୁସରେ ଝଲସି ଯାଇ ସେ ବି ତ 
ବିଜ୍ରମଙ୍କ ପ୍ରତି ଦୁର୍ବଳ ହୋରଗଲା । 

ଆଖ୍‌ ଓଦା ହୋଇ ଲୁହ ଜମି ଆସୁଛି । କିଛି ଭଲ ଲାଗୁନାହିଁ । ଅସ୍ଥିର ଅସ୍ଥିର ଲାଗୁଛି । 
ଖାଲି ଖାରି ଲାଗୁଛି ବେଡ଼ରୁମ୍‌ର ସୋଫା ପଲଙ୍କ । ସୁମନାର ରୁମ୍‌ରୁ ବି କିଛି ଶବ୍ଦ ଶୁଭୁନାହିଁ ! 
ଅପେକ୍ଷା କରି କରି କ୍ଲାନ୍ତ ହୋଇ ସେ ଶୋଇ ପଡ଼ିଲାଣି ବୋଧହୁଏ | ବାହାରେ ବି ସବୁ ଚୂପ୍ଚାପ | 
ଖାଲି ଯାହା ଦୂରରୁ ମାଇ କ୍ରୋଫୋନରେ ବାହାଘରର ଶ୍ଲୋକ ଖଣ୍ଡ ଖଣ୍ଡ ହୋଇ ଶୁଭୁଛି ବସ୍ଥିଆଡ଼ୁ 
ଶଙଳ୍ଚଂ ବାଜୁଛି । ସେ ଭଙ୍ଗା ଜିପ୍ର ବର ବାହା ହେଉଛି। 


ସୁଲେଖାକୁ ହଠାତ୍‌ ଭାରି କ୍ଲାନ୍ତ ଲାଗିଲା । ସେ ଆଖୁ ପୋଛି ସୋଫା ପଛକୁ ଆଉଜି 
ବସି ଆଖ୍‌ ବୁଜିଲା । 


ବସୁ ବସୁ ତାକୁ କେତେବେଳେ ଟିକେ ନିଦ ଲାଗିଯାଇଥ୍ଲା ବୋଧ ହୁଏ । ହଠାଡ୍‌ 
: Do ;: 

ତଳେ ଗାଡ଼ିର ଶଦ୍ଦ ଶୁଣି ତାର ନିଦ ଭାର୍ଗିଗଲା । ତଳେ କାହାରି କଥାବାର୍ଭା ଶୁଭୁଛି । ଗଙ୍ଗାଧର 
ପୂଜାହାରୀ ଆଉ ଆରୁଣୀ ଜମାଦାରର ସ୍ତର ସହ ଅନ୍ୟ କାହାରି ସ୍ବର । ସୁଲେଖା ସୋଫାରୁ 
ଉଠି ପଡ଼ି ବାହାରକୁ ବାହାରି ଆସିଲା । ସୁମନା ବି ତା ରୁମ୍‌ରୁ ବାହାରି ଆସି ଛିଡ଼ା ହେଲା। 
ସିଡ଼ିରେ ଉପରକୁ ଉଠିବାର ପାଦଶବ୍ଦ | ଢିଛି ସମୟ ପରେ ଚାରି ପାଞ୍ଚ ଜଣ ଲୋକ ବିକ୍ରମଜୁ 
ଟେକି ଟେକି ଉଠି ଆସିଲେ ଓ ସିଧା ତା ବେଡ଼୍‌ରୁମ୍କୁ ନେଇଗଲେ ! 


ସୁଲେଖା ପାଇଁ ଏଭଳି ଦୂଶ୍ୟ ଖୁବ୍‌ ବେଶୀ ନୂଆ ନୁହେଁ । ବାହାଘର ପରେ ପ୍ରଥମ 
ପ୍ରଥମ ସବୁ ଭଲ ଥୂଲା । ଆସ୍ତେ ଆସ୍ତେ ବିକ୍ରମ ମଦ ପିଇବା ଆରମ୍ଭ କଲା ଓ ମଝିରେ ମଝିରେ 
ମାତଲାମୀ କଲା । ଆଜି ତାର ଘରକୁ ଫେରିବା ଏତେ ବିଳମ୍ବ ହେବାର ଦେଖୁ ଏ ଭଲି କିଛି 
ଗୋଟେ ଅସୁନ୍ଦର ଘଟିବ ବୋଲି ସୁଲେଖାର ସନ୍ଦେହ ହେଉଥଲା | କିନ୍ତୁ ସୁମନାକୁ ସେ କଥା 
କହିବାକୁ ତାର ଆମ୍‌ ଅଭିମାନ ବାଧା ଦେଇଥ୍‌ଲା । ମଝିରେ ମଦ ପିଇ ଏଭଳି ମାତଲାମୀ 
କରିବାରୁ ସୁଲେଖା ବିକ୍ରମକୁ ନିବ୍ଵତଭ କରିବାର ଚେଷ୍ଟା କରିଥୁଲା । କିନ୍ଧୁ କିଛି ଫଳ ହେଲା 
ନାହିଁ । ବରଂ ରାଗରୋଷ ବଢ଼ିଲା । ଝିଅର ମନଦୂଃଖ ଦେଖ୍‌ ମା ଯାଇ ଅପୂର୍ବ ରକ୍ଷିତକୁ ଏଥୁପାଇଁ 
କିଛି କରିବାକୁ କହିଥୂଲେ । ଅପୂର୍ବ ରକ୍ଷିତ ହସ୍ି ଦେଇ କଥାଟାକୁ ଉଡ଼େଇ ଦେଇଥୁଲା ! କହିଥ୍ଲା- 
ବିକ୍ରମ ବାବା ବହୁତ ବଡ଼ ଅଫିସର୍‌ । ସେ ଯୋଉ ସମାଜରେ ମିଶୁଚି ସ୍ଵେମାନଙ୍କ ଭିତରେ ମଦ 
ପିଇବାଟା ଗୋଟେ ଭାରି ସାଧାରଣ ଓପଚାରିକ କର୍ମ । ଖାଲି ପୂରୁଷ ଙ୍କ ପାଇଁ ନୁହେଁ ସ୍ତ୍ରୀମାନଙ୍କ 
ପାଇଁ ମଧ୍ଯ । ସେମାନେ ୦unଥ ଲୋକ ! ବୟସ ଅଛି । କ୍ଷମତା ଅଛି । ମଦ ଯୋଗେଇ ଦବାକୁ 
କଣ୍ଟ୍ରାକ୍ଟର ସପ୍ାୟରମାନେ ଅଛନ୍ତି । ବିକ୍ରମ ବାବା ମଦ ପିଇବ ନାହିଁ ଆଉ କଣ ସେ କୁବର 
ଏଲାଇଟ୍‌ ଲେଡ଼ିଜମାନଙ୍କ ସାଙ୍ଗରେ ବସି ମୂତ୍ରପାନ କରିବ ? 


ତଥାପି ଆଜି ପରି ଗୋଟିଏ ରାତିରେ ସୁମନା ଓ ସେ ବାହାରର ଲୋକଗୁଡ଼ାଙ୍କ 
ସାମନାରେ ଏଭଳି ଏକ ଅସୁନ୍ଦର ଲଜାଜନକ ଦୂଶ୍ଯର ସାକ୍ଷୀ ହୋଇ ଛିଡ଼ା ହୋଇ ରହିବାକୁ 
ତାକୁ ଭାରି ଅପମାନଜନକ ମନେ ହେଲା । ଭାରି ଅସ୍ତସ୍ତି ଲାଗିଲା । ସେ ପାଖ ରୁମ୍‌ର ପର୍ଦା 
ଆଡ଼େଇ ତା ପଛରେ ଯାର ଲୁଚିଗଲା ! 


ବିକ୍ରମକୁ ଶୁଅଆଁଇ ଦେଇ ସମସ୍ତେ ଚାଲିଗଲେ । ସୁଲେଖା ବେଡ଼ଗୁମ୍‌ ଭିତରକୁ ଯାଇ 
ଦେଖ୍ଲା ତାଙ୍କ ପଇଙ୍କ ଉପରର ନେନ୍ମା ନେନ୍ମା ଗୋଲାପ ହେନା ରଜନାଗନ୍ଧା କାମିନୀ ମଝିରେ 
ବିକ୍ରମ ଚିତ୍‌ ହୋଇ ପଡ଼ିଛି । ଦିହାତ ଦି ପଟକୁ ଲମ୍ବେଇ ଦେଇ ଆଖ୍‌ ବୁଜି ସଁ ସଁ ହେଉଛି । 
ଦେହରେ ଅଫିସ୍‌ର ସୁଟ୍‌ । ପାଦର ଯୋତା କିଏ ଖୋଲି ଦେରଛି । ଓଠ ଦେର ଲାଳ ଗଢୁଛି। 
ମୁଁହରୁ ଭଣ ଭଣ ଗନ୍ଧ ବାହରୁଛି ଚାରିପଟର ଫୁଲ ଓ ଅତରର ସୁଗନ୍ଧି ସଦ୍ତେ। ମୁଣ୍ଡବାଳ 
ଜାମାପଟା ସବୁ ଅନାବନା ହୋଇ ଯାଇଛି । 


ସୁଲେଖା ପାଖକୁ ଯାଇ ତା ବେକର ଟାଆଇକୁ ଖୋଲି ଦେବାକୁ ହାତ ଦେଲା ମାତ୍ରେ 
: ୬୧ : 


Digitized by PPRACHIN, SOA 


ତା ହାତକୁ ଠେଲି ଦେଇ ବିକ୍ରମ ଖଣ୍ଡ ଖଣ୍ଡ ମାତାଲ ସ୍ତରରେ ପାଟି କରି ଉଠିଲା-ହଟ୍‌ ! 
କିଏ ? କିଏ ତୁ ? ସେ ଶାଲା ଗଙ୍ଗା କାହିଁ ? ଆବେ ଶାଲା ଗସ ! 


ଗଙ୍ଗା ଭିତରକୁ ଧାଇଁ ଆସିଲା । କିନ୍ତୁ ସୁଲେଖାକୁ ଦେଖ୍‌ ଦେଇ ଅଟକି ଚୁପ୍ଚାପ୍‌ 
ଛିଡା ହୋଇଗଲା । ପୁଣି ଅରେ ଖଣ୍ଡ ଖଶ୍ଡ ସ୍ବରରେ ବିକ୍ରମ ଚିତ୍କାର କଲା- ଆବେ କିଏ 
କହିଥ୍ଲା ? କିଏ ଟେଲିଫୋନ୍‌ କରିଥଲା ? ou did it ? you bitch ? 


ସୁଲେଖାକୁ ଆହୁରି ଅସ୍ବସ୍ତି ଲାଗିଲା । ସେ ଚୁପ୍ଚାପ୍‌ ଛିଡ଼ା ହୋଇ ରହିଲା । ବିକ୍ରମ 
ପୁଣି ଅରେ ଚିତ୍କାର କଲା- ଆବେ ଶାଲା ଗଙ୍ଗା । କାହାଁ ମରଗୟେ ଶାଲା ? ଗଙ୍ଗା ! 


ଡରି ଡରି ଦୁର୍ବଳ ସ୍ତରରେ ଗଙ୍ଗା ଉତ୍ତର ଦେଲା-ସାର୍‌ ! 


ବିକ୍ରମ ପୁଣି ଥରେ ଚିତ୍କାର କଲା-ଆବେ ଶାଲା କୋନ୍‌ ରାସ୍କେଲ ମାଇକିନା ମୋ 
କଜୁବକୁ ଟେଲିଫୋନ କରିଥୁଲା। ? କିଏ ସେ ଶାଵ୍ଦୀ ମାଇକିନା ? ଆଣ୍‌ ଶାଲା ସେ ଶାଳୀ 
ମାଇକିନାକୁ - ମୁଁ ତାକୁ ରେପ୍‌ କରୈ । ସେଇ ଶାଳୀ ମାଇକିନା ପାଇଁ ଆଜି ବି ସେ ଶଳା 
ଟୋକୀଟା ମୋ ହାତରୁ ଖସିଗଲା ! ଶାଳୀ ମାଇକିନା ! 


ସୁମନା ଦ୍ଵାର ପାଖରେ ସ୍ତ୍ତ ହୋଇ ଛିଡ଼ା ହୋଇଥୁଲା । ବିକ୍ରମର ବଦ୍‌ନାମ ସେ 
ମଝିରେ ମଝିରେ କିଛି କିଛି ଶୁଣିଥ୍ଲା । ଧନୀ ଘରର ପିଲାମାନଙ୍କ ପାଇଁ, ବଡ଼ ବଡ଼ ଅଫିସରଙ୍କ 
ପାଇଁ ସେ ସବୁ କିଛି ବଡ଼ କଥା ନୂହେଁ ବୋଲି ଭାବି ସେ ସବୁକୁ ବିଶେଷ ଓଜନ ଦେର ନଥୁଲା । 
ତଥାପି ସେ ଆଜି ବିକ୍ରମର ଏଭଳି ରୂପ ଦେଖ୍ବ ବୋଲି ଆଦୌ ଭାବି ନଥୁଲା । ବିକ୍ରମର 
ଘରକୁ ଫେରିବା ଏତେ ଢେରି ହେଲାଣି ଦେଖ୍‌ ସେ ସୁଲେଖାକୁ ଲୁଚେଇ ବିକ୍ରମର କୁବକୁ 
ଟେଲିଫୋନ କରି ଦେଇଥୁଲା ତାଙ୍କୁ ପଠେଇ ଦେବାକୁ ! ସେଇଥ୍‌ପାଇଁ ହୁଏ ତ କୁବର ଲୋକେ 
ତାକୁ ଆଣି ଘରେ ଛାଡ଼ି ଦେଇ ଯାଇଚି । କିନୁୁ ତାର ଯେ ଏଭଳି ଅଦ୍ଭୂତ ଫଳ ହେବ- 
ସୁମନା ତା ରୁମ୍‌କୁ ଧାଇଁ ଚାଲିଗଲା ଓ ଭିତରୁ କବାଟ ବନ୍ଦ କରି ସୋଫାରେ ବସି ଭୟରେ 


ଠକ୍‌ ଠକ୍‌ ହୋଇ କମ୍ପିବାରେ ଲାଗିଲା । 


ପୁଣି ଅରେ ବିକ୍ରମର ଚିତ୍କାର ଶୁଭିଲା-ଆବେ ଶାଲା ଗଙ୍ଗା ! ଶଳା ଶୁଭୁନାହିଁ ମୋ 
କଥା ? କହିଲି ପରା ଆଣ୍‌ ସେ ଶାଜୀ ମାଇକିନାକୁ ମୁଁ ତାକୁ ରେପ୍‌ କରୈ ବୋଲି- ଶୁଭୁନାହିଁ 
ଶଳା ? ଆଣ୍-ଆଣ୍୍‌ ତାକୁ ମୁଁ ରେପ୍‌ କରୈ- କୋଉଠି ଅଛି ସେ ମାଇକିନା ? କୋଉଠି 
ଅଛି ? ଗଙା ! 


ସମସ୍ତ ସ୍ତବ୍ଧ ହୋଇ ଛିଡ଼ା ହୋଇ ଛନି-ଗଙ୍ଗା ପୂଜାହାରୀ , ସୁଲେଖା | କାନୁ ସେ ପାଖରେ 
ଆରୁଣୀ ଜମାଦାର ଆଉ ଚାକର କୀର୍ରଁନ ! ଦୂରରୁ ବସ୍ଥିଆଡ଼ୁ ଶଙ୍ଖ ହୁଳହୁଳି ଶୁଭୁଛି 

ମାଇ କ୍ରୋଫୋନରେ ପୁରୋହିତଙ୍କର ମନ୍ତ୍ରପାଠ ଶୁଭୁଛି-ଯଥା ରାବଣସ୍ୟ ମନ୍ଦୋଦରି-ଯଥା 
ରାମସ୍ୟ ସୀତା- ଯଥା ସୁଗ୍ରୀବସ୍ୟ ତାରା- 


ବିକ୍ରମ ଚିତ୍କାର କରୁଛି “ଆବେ କହିଲି ପରା ଆଣ ସେ ଶାଳୀ ମାରକିନାକୁ ମୁଁ 
ତାକୁ ରେପ୍‌ କର୍ରେ ବୋଲି ! କଣ କରୁଚୁ ଆବେ ଶଳା ହାରମଜାଦା ? 


ଆଉ ଧୈର୍ଯ୍ୟ ଧରି ରହି ପାରିଲା ନାହିଁ ସୁଲେଖା । ରାଗ ଦୁଃଖ ଲଜ୍ଜାରେ ତା ଛାଡି 
ମନ୍ଦି ହୋଇଗଲା ! ବେଡରୁମ୍ରୁ ବାହାରି ଯାଇ ସେ ପାରାପେଟ ଧାରରେ ଆସି ଛିଡ଼ା ହେଲା । 
ତଳ ରାସ୍ତା ନିର୍ଜନ । ରାସ୍ତାର ଲାଇଟ୍‌ ଛଡ଼ା ଆଉ ସବୁ ଅନ୍ଧାର । ଆଉ ସେଇ ଅନ୍ଧାର ଭିତରେ 
ବସ୍ତିପଟୁ ଶଳ୍ଝଂ ହୁଳହୂଳି ସହ ପୁରୋହିତଙ୍କର ମନ୍ତ୍ରପାଠ ଶୁଭୁଛି ଯଥା ଧୃତରାଷ୍ଟ୍ରସ୍ୟ ଗାନ୍ଧାରୀ 
ଯଥା ବଶିଷ୍ଠସ୍ୟ ଅରୁନ୍ଧତୀ -ଯଥା ନଳସ୍ଯ ଦମୟନ୍ତୀ ଯଥା- 


ତା ସହ ମିଶି ମିଶି ଘର ଜିତରୁ ଶୁଭୁଛି ଇମାଲାର ରାଜହଂସରେ ଚଢ଼ି ଆସି ରାଜସିକ 
ଆଡ଼ମ୍ବର କରି ତାକୁ ବାହା ହୋଇଥୁବା ରାଜପୁତ୍ର ପରି ରୂପବାନ୍‌ ଧନବାନ୍‌ କ୍ଷମତାବାନ୍‌ ସ୍ରାମୀର 
ମାତାଲ୍‌ ଚିତ୍କାର- ଆଣ୍‌ ବେ ଶାଲା ସେ ଶାଳୀ ମାଇକିନାକୁ ମୁଁ ତାକୁ ରେପ୍‌ କର୍ରେ- ଆଣ୍‌ 
ବେ ଶାଲା ସେ ଶାଳୀ ମାଇକିନାକୁ ମୁଁ ତାକୁ ରେପ୍‌ କରୈ- ଆଣ୍‌ ବେ ଶାଲା ସେ ଶାଳୀ 
ମାଇକିନାକୁ ମୁଁ ତାକୁ- 


ହଠାତ୍‌ ଗଭାକୁ ଖୋଲି ଦେଇ ଗଉାର ଫୁଲ ହାରକୁ ଟାଣି ଆଣି ସୁଲେଖା ତାକୁ ଟିକ୍‌ 
ଟିକ୍‌ କରି ଛିଶେଇ ପକେଇଲା ଓ ଘର ତଳ ରାସ୍ତାକୁ ଜୋର୍‌ରେ ଫିଟି ଦେଇ। । ଏକ ବିବର୍ଣ୍ଣ 
ବିଭତ୍ସ ଘୋର କଳା ରଙ୍ଗର ଅନ୍ଧକାର ଭିତରକୁ ଲନ୍ତି ଲମ୍ବ ଯାଇଥ୍‌ବା ଏ ପାପଗ୍ରସ୍ତ ନଗରୀର 
ସେ ଅନ୍ଧଗନଳି ଭିତରେ ସେ ଫୁଲର ଛିଶ୍ଡା ଛିଣ୍ଡା ଖଶ୍ରସବୁ ବହୁ ଯତ୍ନରେ ସଂଟିତ ତାର ସୁନ୍ଦର 
ସୁବାସିତ ମଧୁର ସ୍ତପ୍ନମାନଙ୍କର ରଚ୍ଜାକ୍ତ ଧ୍ଂସାବଶେଷ ପରି କୁଆଡ଼େ ଉଡ଼ି ଯାଇ ନିଶ୍ଚିହ୍ନ 
ହୋଇଗଲା ! 


ସୁମନା କେତେବେଳେ ଚୁପ୍ଚାପ ଆସି ତ। ପାଖରେ ଛିଡ଼ା ହୋର ଯାଇଥଲା । 
କେତେବେଳକେ ଖଣ୍ଡ ଖଣ୍ଡ ଲୁହ ଜର ଜର ସ୍ବରରେ ସୁଲେଖା ପଟାରିଲା-ସୁମା ଲୋ ! 
ସ୍ପପ୍ନମାନେ କଣ ଭଙ୍ଗା ଜୀପ୍‌ରେ ଚଢ଼ି ଆସି ପାରନ୍ତି ନାହିଁ ? 


ସୁମନା ସୁଲେଖାକୁ ଛାତିରେ ଚାପି ଧରିଲା | ତା ଛାତିରେ ମଥା ରଖ୍‌ ସୁଲେଖା କ୍ଟ 
କଇଁ ହୋର କାନ୍ଦିବାରେ ଲାଗିଲା । 

ସଫା ହାତର ବାସ୍ବା 


କାର୍ର ଶବ୍ଦ ଦୂରେଇ ଯାଉଛି | ଧନୀ ମାଲିକଙ୍କର ଦାମିକା ବିଦେଶୀ କାର ! ମାଲିକଙ୍କୁ 
ସମୀହ କରେ । ଚୁପ୍ଚାପ୍‌ ଚାଲେ ! ଗଳିମୁଣ୍ଡରେ ଛିଡ଼ା ହୋଇ ଦୂରେଇ ଯାଉଥବା ଗାଡ଼ି ଆଡ଼କୁ 
ଚାହିଁଲା ଶୀତୁ । ଗାଡ଼ିର ପଛ ଆଲୁଅ ଆଉ ଦିଶୁନାହିଁ। ଗାଡ଼ି ବୋଧହୁଏ ମୋଡ଼ ଭାରି ବଡ଼ 
ରାସ୍ତା ଉପରକୁ ଉଠି ଗଲାଣି । ଆଉ ଦିଶିବ ନାହିଁ । 


ଶୀତୁ ବସ୍ତିଆଡ଼କୁ ମୁହଁ ଫେରେଇଲା । ସେଇ ବସ୍ତି । ସେର ଆବଡ଼ାଖାବଡ଼ା ଖାଲ 
ଢ଼ିପ ହୋଇ ତା ଭିତରକୁ ଲମ୍ଭି ଯାଇଥ୍‌ବା ଅଣ ଓସାରିଆ ଅନ୍ଧାରିଆ ରାସ୍ତା । ଦି ପାଖରେ 
ସେଇ ନୂଆଣିଆୀ ଟିକି ଟିକି ଝାଟିମାଟିର ବେଢ଼ଙ୍ଗ ଚାଳଛପର ଘର । ଘର ଆଗରେ ଟିଣ ବା 
ଶସ୍ତା କାଠର କବାଟ ଲାଗିଛି | କାହା ଘର ଆଗରେ ପୁରୁଣା ଅଖା ଆଉ କେରପାଲ ଯୋଡ଼ା 
ହେଇ ଝୁଲୁଛି । ଗଳି ସେ ପାଖର ଖୋଲା ମଇନା ଗଦା କରରେ ତିନିଚାରିଟା କୁକୁର କଣ 
ବିଦାରୁଛନ୍ତି ଆଉ ମଝିରେ ମଝିରେ କଳି କରି ଭୁକୁଛତ୍ତି । ଗଳି ମୁଣ୍ଡ ପାଣିକଳ ଚାରିପଟେ 


ପାଣି ଜମି ପୋଚରା କାଦୂଅର ଗନ୍ଧ ଆସୁଛି । 


ସବୁ ସେ ଯାହା ଯେମିତି ଦେଖ୍‌ ଯାଇଥୁଲା- ଯାହା ଯେମିତି ସେ ଦେଖ୍‌ ଆସୁଛି 
ନଅଦଶ ବର୍ଷ ହେଲା ତାର ହେତୁ ହେଲା ଦିରନ ସବୁ ସେମିତି ଅଛି । ମାତ୍ର ଏଇ କେଇ ଘଣ୍ଟା 
ଭିତରେ କଣ ବା ଆଉ ବଦଳିଯାନ୍ତା ? ତଥାପି ଆଖ୍‌ ନାକ କାନ ସବୁକୁ ଝଲସେର ଦେଉଥୂବା 
'ପାଇନ୍‌ଟ୍ି ପ୍ୟାଲେସ ହୋଟେଲରୁ ଏବେ ଏବେ ଫେରିଥୁବା ଶୀତୁକୁ ପୋଚରା କାଦୂଅ, ବୁଲା 
କୁଦୁର, ଅଖା କେରପାଇର ମୋହନ ନଗର ବସ୍ତି-ଗଳି ସବୁ କେମିତି ଭାରି ଅଲଗା ଅଲଗା 
ଲାଗିଲା କିଛି ମୁହୂର୍ରଭ। ତା ପରେ ସେ ତାର ନଅ ବର୍ଷର ଚିହ୍ନା ପବନ ଚିହ୍ନା ଅନ୍ଧାରମାନଙ୍କୁ ଚିହ୍ନି 
ପକଢେରଲା ଓ ଗଳି ଭିତରକୁ ପଶିଲା ! 


ବେଶ୍‌ ରାତି ହେବ ନିଶ୍ଚେ । ଲୋକବାକ ଚଳପ୍ରଚଳ କମି ଗଲାଣି । ଚାରିଆଡ଼ ଅନ୍ଧାର । 

ଅଳ୍ପ କେତୋଟି ଘରକୁ ଛାଡ଼ି ଦେଲେ ବାକି ସବୁ ଘର ବି | ବସ୍ତି ମୁଣ୍ଡ ଘର ମହାଦେବରାଓର ! 

ତା ସ୍ତୀ ଘର ଘର ବୁଲି ବାସନ ମାଜେ | ମହାଦେବରାଓ ହାଟରୁ ବଛାବଛି ପରିବା ଆଣି 

ବସ୍ତିକଡ଼ ରାସ୍ତାରେ ବିକେ । ରାତି ହେଲେ ଢୋଲେ ମଦ ପିଇ ଦେଇ ଗଳି ମୁଶ୍ଡରେ ହଲ୍ଲା 

କରେ । ତା ପରେ ପିଣ୍ଡାରେ ଗାମୁଛା ପକେଇ ଗଡ଼େ ¦ ଆଜି ବି ଗଡୁଛି ବୋଧହୁଏ । ଘୁଙ୍ଗୁଡ଼ି 

ଶଦ୍ଦ ଶୁଭୁଛି ¦ ତା ପାଖ ଘର ଗଦେର କାହାଳର । ଗଦେଇ କାହାଳ ବସ୍ତିପିଲାଙ୍କୁ ଲଗେଇ 

ଭଙ୍ଗାଶିଶି ବୋତଲ ଡ଼ବା ଗୋଟେଇ ଆଣି ତାକୁ କଚରା ଗୋଦାମରେ ବିକେ । ଦିନେ ଦିନେ 
ଚୋରି କରି ବାହାରେ । ଦି ତିନି ଅର ଧରାପଡ଼ି ମାଡ଼ ଖାଇଲାଣି | ଦିଅର ଜେଲ୍‌ ବି ଗଲାଣି । 
ତଥାପି ଅଭ୍ୟାସ ଭାଙ୍ଗୁନାହିଁ । ସେ ପାଖ ଘର ଆଗକୁ ଭଶ୍ବରାମ୍ମା ତେ ଲେଙ୍ାଣି ଦଉଡ଼ିଆ ଖଟଟେ 
ପକେଇ ଶୋଇଛି । ଗୋଟେ କାଢି ଅସୁରୁଣୀ ପରି ଅର୍ଘୀତିଆ ସ୍ତ୍ରୀଲୋକ । ପାଟିଟେ କରିଦେଲେ 
ସାନ ସାନ ପିଇଲା ମୂତି ପକାନ୍ତି । ସ୍ବାମୀକି ମଝିରେ ମଝିରେ ମାଡ଼ ଦିଏ । ସେଇଥୁପାଇଁ ସେଟା 
ତା ପାଖ ମାଡ଼େ ନାହିଁ। ଭଶ୍ବରମ୍ମାର ଗର୍ଚନ ଶୁଣିଲେ ଘର ଭିତରେ କୋଉଠି କୁଙ୍କରି କାଙ୍କରି 
ହେଇ ଲୁଚି ବସିଥାଏ । ହୁର୍ଷୀ ମଳିକ ଘରେ ଅଳ୍ପ ଅଳ୍ପ ଆଲୁଅ ଦିଶୁଛି । ହୁରଷୀ ଫେରିନାହିଁ 
ବୋଧହୁଏ | ଜାରି ଦୁଃଖୀ ଲୋକଟିଏ ବୋଲି ମା କହୁଥ୍‌ଲେ | କାମଧନ୍ଦା ନ ପାଇଲେ ରାସ୍ତାରେ 


ପାଗଳ ପରି ଅଖ୍ଆ ଅପିଆ ବୁଲୁଥାଏ । ତା ସ୍ତ୍ରୀ ତା ପାଇଁ ବାଟ ଜଗି ବସିଛି ଡିବିରିଟିଏ 
ଜଳେଇ । ନୂଆ ଦିଟା ଶୋଇ ପଡ଼ିଲେଣି ବୋଧହୁଏ | କନ୍ଦାକଟା ଶୁଭୁନାହିଁ । 


ଗଳି ରାସ୍ତାରେ ବସ୍ତି ଭିତରକୁ ପଶି ଆସି ଶୀତୁ ଘର ଆଗରେ ଛିଡ଼ା ହେଲା । ଗଳି 
ମୁଣ୍ଡରେ ଗାଡ଼ିର ଶବ୍ଦ ଶୁଣି ସାନଭାଇ କ୍ଷେତୁ ଆଉ ସାନ ଉଉଣୀ ଚିନୁ ବାହାରକୁ ଆସି ଭାଇର 
ବାଟକୁ ଚାହିଁ ବସିଥ୍ଲେ | ତାଙ୍କ ପଛରେ ମାଆ । ପାଖରେ ଦିକି ଦିକି ହୋଇ ଜଳୁଥ୍ବା ଗୋଟିଏ 
ଲଣ୍ଡନ । କ୍ଷେତୁକୁ ଆଠ ବର୍ଷ ଚିନୁକୁ ସାତ । ଶୀତୁକୁ ଦୂରରୁ ଦେଖ୍‌ ଦେଇ ହେଇ ଭାଇ 
ଆରଲା, ହେଇ ଭାଇ ଆଇଲା ବୋଲି ଖୁସିରେ ବଳକ୍ରି ଉଠି ପାଟି କଲେ । ପାଖକୁ ଧାଇଁ ଆସି 
ଦିଜଣ ଯାକ ମିଶାମିଗି ହେଇ ତାଙ୍କର ସବୁ କଥା ଏକାଥରେ ପଚାରି ପକେଇଲେ-ଭାଇ ! ଡୁ 
. ସେଇ ଗାଡ଼ିରେ ଆସିଲୁ-ସେଇ ଲମ୍ବା ଗାଡ଼ିଟାରେ ? ଢୋଉଠିକି ଯାଇଥ୍ଲୁ ? କଣ ସବୁ 
ଖାଇଲୁ ? ଇଃ ! କି ବଢ଼ିଆ ହେଇଚି ତୋ ବାମା ପେଣ୍ଟ ! ଭାଇ ! ୟେ ଜାମାପେଣ୍ଟ କଣ 
ଏକଦମ୍‌ ନୂଆ ? ସେଇମାନେ ଦେଲେ ? ତତେ ଏକଦମ୍‌ ଦେଇ ଦେଲେ-ଆଉ ଜମା ନେବେ 
ନାହିଁ ? ଇଃ ! ଢି ବଢ଼ିଆଁ ବାସନା ହଉଚି ରେ ଭାଇ ତୋ ଢୋଟ୍‌ଟା ! କେମିତି ଚିକ୍ଚିକ୍‌ 
କରୁଚି ! ମା ! ଦେଖ୍ଲୁ ଦେଖ୍ଲୁ ଭାଇର ନୂଆ ଜାମାପେଣ୍ଟ କେମିତି ବଢ଼ିଆ ହେଇଚି । 


ପିନ୍ଧିଥ୍ବା ଜାମାପେଣ୍ଟ ବିଷୟରେ ହଠାତ୍‌ ସଚେତନ ହୋଇ ଉଠିଲା ଶୀତୁ । ହୋଟଲକୁ 
ଯିବା ଆଗରୁ ତାର ମାପ ନେର ଏ ଢାମାପେଣ୍ଟ କିଣି ଦେଇଥ୍‌ଲେ ସେମାନେ ¦ ଗେଞ୍ଜି, ସାଟ୍‌, 
ଟାଇ, ପେଣ୍ଟ, ମୋଜା, ଯୋତା ଇତ୍ୟାଦି ସବୁ କିଛି । ମୁଣ୍ଡ ପାଇଁ ବାସନା ହେୟାର କ୍ରିମ୍‌ ¦ ମୁଣ୍ଡ 
କୁଣ୍ଡେଇବାକୁ ସୁନ୍ଦର ଚିରୁଣୀ । ଦିହ ହାତ ସଫା କରି ଧୋଇବାକୁ ସାବୁନ |! ହାତ ପୋଛିବାକୁ 
ବାସନା ରୁମାଲ୍‌ । ସବୁ ଭାରି ସୁନ୍ଦର ବାସନାଦାର୍‌ ଦାମିକା ଜିନିଷ । ଯୋଉ ପୁରୁଣା ହାଫ୍‌ପେଣ୍ଟ 
ଗେଞ୍ଜି ଆଉ ଶସ୍ତା ରବରର ଚପଲ ସେ ପିନ୍ଧିଥଇ। ସେ ସବୁକୁ ଗୋଟେ ବ୍ୟାଗରେ ପୂରେର 
ଗାଡ଼ି ଭିତରେ ଲୁଚେଇ ରଖୁ ଦେଇଥୂରେ । ତାକୁ ଓହ୍ଲେଇ ଦେଇ ସେ ବ୍ୟାଗ୍‌୍ଟା ତା ହାତରେ 
ଧରେଇ ଦେଇ ଚାଲି ଯାଇଛନ୍ତି ¦ 


ବ୍ୟାଗଟାକୁ ପିଣ୍ଡା ଉପରେ ଥୋଇ ଦେର କୋଟ୍‌ ଉପରେ ଦିଥର ହାତ ସାଉଁଳେର 

ନେଲା ଶୀତୁ । ତାପରେ ଛାତିକୁ ଫୁଲେଇ ମଥା ଉପରକୁ ଟେକି ମୁରକି ମୁୂରକି ହସି କହିଲା- 
ଏକଦମ ନୂଆ ଜିନିଷ । ଆଜି ଦୋକାନରୁ କିଣା ହେଇଚି ମୋ ପାଇଁ । ଇଃ ! କେଡ଼େ ବଡ଼ 
ଦୋକାନ ! ତମେ ସବୁ ରାସ୍ତାରୁ ଦେଖ୍ଥ୍‌ଲେ ଦେଖ୍ଥ୍ବ | ମୁଁ ଏକଦମ୍‌ ଦୋକାନ ଭିତରେ 
ଯାଇ ଦେଖ୍ଲି । ଯେତେ ଜାମା ପେଣ୍ଟ ଗେଞ୍ଜି ଫେଞ୍ଚ ଖୁନ୍ଦି ହେଇଚି ତା ଭିତରେ ତମେ ତା 
ଭିତରକୁ ପଶିଗଲେ ନା ଏକଦମ୍‌ ବାଉଜା ହେଇଯିବ ।। କଳା ନାଲି ନେଳି ହଳଦିଆ କେତେ 
ରକମଯେ ତାର ସୀମା ନାହିଁ । 


ଆଉ ଥରେ କୋଟ୍‌ଟାକୁ ସାଉଁଳେଇ ନେଲା ଶୀତୁ । ତା ପରେ ଟାଇଟାକୁ ଟିକେ ଭିଡ଼ି 
ଦେଇ ଖୋଲିବାର ଅଭିନୟ କରୁ କରୁ କହିଲା- ଉଁଃ ! କେଡ଼େ ଟାଣ କରି ବାନ୍ଧି ଦେଇଚନ୍ତି 
ଏଟାକୁ ¦ ମୋ ବେକ ବିନ୍ଧିଲାଣି । କ୍ଷେତୁ ଚିନୁ ! ଜାଣିଚ ଏଟାକୁ କଣ କହନ୍ତି ? ଏଟା ହଉଚି 
ଟାଆଇ | କଣ କହିଲ ? ଟାଆଇ ! ବୃଝିଲ ? ଟାଆଇ ! ବଡ଼ ବଡ଼ ଲୋକମାନେ ପିନ୍ଧି ଥାଳି ! 
ଦେଖୁଚ ? 

ସେତେବେଳେକୁ କ୍ଷେତୁ ଆଉ ଚିନୁ ଭାରର ବ୍ୟାଗଟାକୁ ନେଇ ଟଣାଟଣି କରୁଥ୍ଲେ 
ଭିତରେ କଣ ଅଛି ଦେଖ୍ବାକୁ-କାଳେ କିଛି ଖାଇବା ଜିନିଷ ଥୂବ | ଶୀତୁ ତାଙ୍କ ହାତରୁ ବ୍ୟାଗଟାକୁ 
ନେଇ ଯାଇ କହିଲା- ତା ଭିତରେ କିଛି ନାହିଁ । ଖାଇଲି ମୋର ପୂରୁଣା ପେଣ୍ଟ ଆଉ ଗେଞ୍ଜି । 


ଭାଇ ଭଭଣୀଙ୍କ ଉତ୍ସାହ ଟିକେ କମିଗଲା । ଚିନୁ ପଚାରିଲା-ଭାଇ ! କଣ କଣ 
ସବୁ ତତେ ଖାଇବାକୁ ଦେଲେ କହିଲୁ । ଭାରି ବଢ଼ିଅୀ ବଢ଼ିଆଁ ଜିନିଷ ଖାଇଥ୍‌ବୁ ନିଶ୍ଚେ । ନାଇଁ ? 
ଖେଚୁଡ଼ି ମାଂସ ମାଛ କ୍ଷୀରୀ - 


କ୍ଷେତୁ ତାକୁ ଅଟକେଇ ଦେଇ କହି ଉଠିଲା-ଚୋପ୍‌ ଓଲି ! କହିଲା ଖେଚୁଡ଼ି ମାଂସ 
ମାଛ କ୍ଷୀରୀ ! ଆଉ କହୁନଉଁ ମଦରଙ୍ଗା ଶାଗ ବଡ଼ି ସନୁୁଳା ବାଇଗଣ ଭର୍ରା । ମୁଁ କହିବି-ମୁଁ 
କହିବି ଭାଇ କଣ ଖାଇଥ୍ବ ? ପଲଉ ଚିକନ | ବଡ଼ ବଡ଼ ଚିଟୁଡ଼ି ମାଛ । ବଡ଼ ବଡ଼- 


ଚିନୁ ପାଟି କଲା-ତୁ ଚୂପ୍‌ କର ତ | ଭାର କହୁ କଣ ସେ ଖାଇଲା । ଭାଇ ! ତୁ କଣ 
ସବୁ ଖାଇଲୁ କହ ତ- 


ମା ତାଗିଦ୍‌ କଲେ-ଚାଇ ସବୁ ଭିତରକୁ ଚାଲ । ସମସ୍ତେ ଘର ଭିତରକୁ ପଶିଲେ । 
ପାଖରେ ପାର ଚିନୁ ଭାଇର କୋଟ୍‌ ଉପରେ ହାତ ମାରି ଦବାକୁ ଯାଉଥଲା । ଦେଖ୍‌ ପକେଇ 
କ୍ଷେତୁ ତା ହାତକୁ ଟାଣି ନେଇ ଠେଲି ଦେଲା । ପାଟି କରି କହିଲା-ହେଇକ୍‌ ! ଅପହଁନି ଟୋକୀ ! 
ଭାରର କେଡ଼େ ଦାମିକା କୋଟ୍‌ । ସେଥ୍‌ରେ ଅସନା ହାତଟାକୁ ମାରି ଦଉଚୁ ! ଯା ଘୁଞଚ ଯା- 


ଚିନୂୁର ହାତକୁ ଟିକେ କାଟିଲା ବୋଧ ହୁଏ । ସେ ହାତକୁ ଆଉଁସୁ ଆଉଁସୁ ଭାଇ 
ଆଡ଼କୁ ଅନେଇଲା । ଶୀତୁ ଚିନୁ ଆଡ଼କୁ ମୁହଁ ଫେରେଇ ମୁରକି ମୁରକି ହସି ଗୋଟିଏ ଭୟଭୀତ 

ସାମାନ୍ୟ ଲୋକଟିକୁ ବରାଇୟ ଦେଲା ପରି ସ୍ବରରେ କହିଲା-ମାରୁ ! ମାରୁ ଟିକେ ହାତ ମାରୁ 
ଭାରି ଦାମିକା ଜିନିଷ । କିଛି ହବ ନାହିଁ। ମାରୁ । 


ସେ ତା ଡାହାଣ ବାହୁକୁ ଚିନୁ ଆଡ଼କୁ ବଢ଼େଇ ଦେଲା । କିନ୍ତୁ ଚିନୁ ଆଉ ସେ ହାତକୁ 
ନୁଇଁବାକୁ ଭତ୍ସାହିତ ହେଲା ପରି ମନେ ହେଲା ନାହିଁ। ଶୀତୂ ତାକୁ ପୁଣି ଅରେ ଅଭୟ ଦେଇ 
କହିଲା- ମାର୍‌ ! ମାର୍‌-ଡ଼ର ନା । କିଛି ହବ ନାହିଁ । ଦେଖ୍‌ କେମିତି ନରମ ଲାଗୁଚି ହାତକୁ | 
କେମିତି ବଢ଼ିଆଁ ବାସନା ବାହାରୁ ଥୁଲା ନା- ମୁଁ ପରା ସେଇ ବାସନା ପାଇଁ କେତେ ନାଇଁ 
କେତେ ଖାଇଗଲି । ପଲଉ ମାଛ ମାଂସ ଚିଙ୍ଗୁଡ଼ି ମିଠା ଫିଠା- କୋଡ଼ିଏ କି ପଚିଶ ରକମର 
ଜିନିଷ । ଟେବୁଲଟା ପୂରା ଭର୍ରି ହେଇଗଲା । ଜଣେ ଲୋକ ତାକୁ ସବୁ ଚିହ୍ନେଇ ଦଉଥାଏ ଯେ 
ମୋର ଜମା ମନ ନଥାଏ ସେଥୁରେ ¦! ହେଲେ ଦେଇଚି କସ୍‌ ସିକରି ଖାଇ । ମତେ ଚାମୁଚ 
ଫାମୁଚ କଣ ସବୁ ଦଉଥୁଲେ । ମୁଁ ମୋର ହାତରେ ଖାଇଦେଲି । ଦେଖୁନାଉଁ ମୋ ହାତକୁ 
କେମିତି ବଢ଼ିଆ ବାସନା ବାହାରୁଚି । ଦେଖ୍‌-ସୁଟ୍‌- 


ଶୀତୁ ତା ହାତ ପାପୁଲିକୁ ନେଇ କ୍ଷେତୁର ନାକ ଉପରେ ଚାପି ଧରିଲା । କ୍ଷେତୁ ସେ 
ହାତକୁ ଟିକେ ସୁଂଘିଛି କି ନାହିଁ ଚିନୁ ତା ପାଖକୁ ମାଡ଼ି ଆସି ଭାଇ ହାତକୁ ଟାଣି ନେଇ ନିଜେ 
ସୁଂଘି ପକେଇଲା । ଟଣାଟଣି କରି ଶୀତୁର ହାତକୁ ତିନି ଚାରି ଥର ସୁଂଘି ସାରି ଭାରଇଉଣୀ 
ଭାରି ଖୁସିଟେ ହେଇଗଲେ । ଜୋର୍‌ ଜୋର୍‌ କରି ଆଉ ଥରେ ଦିଥର ଲେଖା ସୁଂଘିଲା ପରେ 
କ୍ଷେତୂ କହିଲା-ରହଁରେ ଭାଇ ସତରେ ଭାରି ବଢ଼ିଆ ବାସନା ବାହାରୁଚି ତୋ ହାତରୁ ! ତୁ 
ନିଶ୍ଚେ ଭାରି ବଢ଼ିଆ ଦଢ଼ିଆଁ ଜିନିଷ ସବୁ ଖାଇଥୁ୍‌ବୁ । ଭାର ! ତତେ ଆଉ ସେମାନେ ଢେବେ 
ଡାକିବେ ନାହିଁ ? ଡାକିଲେ ତୁ ଏଥର ମତେ ନିଶ୍ଚେ ସାଙ୍ଗରେ ନେଇଯିବୁ । ମୁଁ ତୋ ସାଙ୍ଗରେ 
ଯିବି । 

ଚିନୁ ତା କଥାକୁ ଏକ ରକମ ମାଡ଼ି ବସିଲା ପରି କହି ଉଠିଲା-ମୁଁ ବି ଯିବି ଭାଇ 
ମତେ ବି ତୁ ସାଙ୍ଗରେ ନେଇଯିବୁ । 

କ୍ଷେତୁ ପାଟିଟେ କରି ଦେଇ ତାକୁ ଦବେଇ ଦେଲା । କହିଇଲା-ଚୁପ୍‌ ! ହିଂସକୁଡ଼ି 
ଟୋକୀ ! ତା ପରେ ଟିକେ ଦବିଲା ସ୍ତରରେ କହିଲା-ଭାଇ ତୂ ତ ତୋର କେତେ ବଢ଼ିଆ 


ବଢ଼ିଆ ଜିନିଷ ସବୁ ଖାଇ ଦେଇ ଆସିଲୁ । ଆମର ସେଇ ପଖାଳ ଭାତ ଆଉ ଆଳୁ ସିଜା ନ 
ହେଲେ ମଦରଙ୍ଗ। ଶାଗ ରାର । ସେ ଗୁଡ଼ା ଖାଇ ଖାଇ ଭାରି ବିଜାର ରାଗିଗଲାଣି । 


ତା ପରେ ହଠାତ୍‌ କଣ ଗୋଟେ ଜାରି ଜରୁରି କଥା ମନେ ପଡ଼ି ଗର ପରି ଉତ୍ସାହିତ 
ସ୍ବରରେ ସେ କହି ଉଠିଲା-ରହ ରହ ଭାଇ ତୁ ତୋ ହାତ ଫାତ ଆଉ କୋଉଠି ମାରି ନ'ଆ। | 
ମୁଁ ଆସୁଚି । ଏର ଟୋକୀ ! ଭାଇ ହାତକୁ ଜମା ଟଣାଟଣି କରିବୁ ନାଇଁ କହି ଦଉଚି- 

ସେ ଭିତରକୁ ଧାଇଁ ଚାଲିଗଲା ଓ ମୂହୁରରକ ଭିତରେ ଗୋଟେ ବଡ଼ ଚୋପାଛଡ଼ା 
ଘିଝାଅାନୁ ନେଇ ଆସି ଶୀତୁୂର ହାତ ପାପୁଲି ଭିତରେ ଚାପି ଦେଇ କହିଲା- ଭାଇ ! ଏ 
ଆଳୁଟାକୁ ଭଇ କରି ତୋ ପାପୁଲି ଭିତରେ ଚାପି ଦବୁଟି - ଖାଇଲା ବେଳକୁ ଟିକେ ବାସୁ ହବ 
ତୋ ହାତର ବାସ୍ନା ପରି । ଦେ ଚାପି ଦେ- 


ଶୀତୁର ପାପୁଲିକୁ ଆଳୁ ଚାରିପଟେ ବନ୍ଦ କରି ଦେଇ କ୍ଷେତୁ ତାକୁ ଚାପି ଧରିଲା । 
ତା ଦେଖାଦେଖ୍‌ ଚିନୁ ବି ଭିତରକୁ ଧାଇଁ ଯାଇ ତା ଆନୁଟାକୁ ନେଇ ଆସି କହିଲା-ଭାର ! 
ମୋ ଆଳୁକୁ ବି ଟିକେ ଚାପି ଦବୁଟି । ଟିକେ ବାସ୍ଵା ହଉ ! କ୍ଷେତୁଭାର ! ତୋ ଆଳୁକୁ ନେଇ 
ଯା-ଖାଇବୁ ¦ ମା ଡାକୁଚି । ଭାଇ ତା ଆନଳୁଟା ତାକୁ ଦେଇ ଦେ ତ ସେ ଯାଉ । 


କ୍ଷେତୂ ରାଗିଗଲା । କହିଲା- ଗୋଟେ ଭାରି ହିଂସକୁଡ଼ୀ ଟୋକୀଟେ ! ମୁଁ ଯାହା କରିବି 
ସେ ସେୟା କରିବ । ନାଇଁ ଭାଇ ଜମା ତୋ ଆଳୁକୁ ଚିପିବ ନାହିଁ । ଯା-ପଳା-ପକଜା ଏଠୁ- 


-ମୁଁ କାହିଁକି ଯିବି ? ତତେ ପରା ମା ଡାକୁଚି ଖାଇବାକୁ । ତୁ ଯାଉନାଉଁ ? ଖାଲି 
ତୋରି ଆଳୁଟା ବାସ୍ଵା ହବ, ଆଉ କାହାରି ହବ ନାହିଁ ? ଭାଇ ! ଦେଇ ଦବୁଟି ତା ଆନୁଟା 
ନ f I 

ଚିନୁ ଆଗେଇ ଯାଇ ଶୀତୂର ମୁଠା ଭିତରୁ କ୍ଷେତୂର ଆନୁଟାକୁ କାଢ଼ି ତା ଆଳୁଟାକୁ 
ପୂରେଇବାର ଚେଷ୍ଟା କଲା । କ୍ଷେତୁ କିନ୍ତୁ ଶୀଡୁର ମୁଠାକୁ ଚାପି ଧରିଲା । ଦିଜଣଯାକ 
ଠେଲାଠେଲି ହୋଇ ଶୀତୁର ମୁଠାକୁ ଅଲ୍ତିୟାର କରିବାର ଚେଷ୍ଟା କଲେ । କିନ୍ତ ସେଇ ଠେଲା 
ଠେଇି ଭିତରେ ଚିନୂର ଆଳୁଟା ଚୁନା ହୋଇଯାଇ କିଛି ଶୀତୁର କୋଟ୍‌ ଓ ପେଣ୍ଡରେ ନେସି 
ହୋଇଗଇା ଓ ବାକିତକ ତଳେ ପଡ଼ିଗଲା ! 


“ ମୋ ଆଳୁ-ମୋ ଆଳୁ” ବୋଲି ପାଟି କରି କାନ୍ଦି ଉଠିଲା ଚିନୁ । ତା ପେଣ୍ଟ କୋଟର 
ଅବସ୍ଥା ଦେଖୁ ଶୀତୁୂର ବି ରାଗ ହୋଇଗଲା । ସେ ଚିନନକୁ ଗୋଟେ ଚାପୁଡ଼ା ମାରିଦେଲା । 
ଚିନୁ ତଢେ ପଡ଼ିଯାଇ ଆହୁରି ପାଟି କରି କାନ୍ଦି ଉଠିଲା ! ଚାପୁଡ଼ା ମାରିବା ଭିତରେ ଶୀତୁ 
ହାତରୁ କ୍ଷେଦୁର ଆଳୁଟା ବି ଖସି ପଡ଼ି ଖଣ୍ଡ ଖଣ୍ଡ ହୋଇ ବୁଣି ହୋଇଗଲା | ତାକୁ ଦେଖ୍‌ କ୍ଷେତୁ 
ବି କାନ୍ଦ କାନ୍ଦ ମୁହଁ କରି ତଳେ ବସି ପଡ଼ିଲା । 


କାନ୍ଦ ଶୁଣି ମା ଭିତରୁ ଧାଇଁ ଆସିଲେ । ମାଙ୍କୁ ଦେଖ୍‌ ଚିନୁ ଆଉ ଟିକେ ପାଟି କରି 
କାନ୍ଦି କାନ୍ଦି କହିରା-ମା ! ମୋ ଆଛୁ । ମୁଁ କଣ ଖାରବି ? ଭାଇ ମତେ ମାରିଲା ମୋ ଜାମା 
ଚିରି ଦେଲା । କ୍ଷେତୁ ପାଟି କରି ଉଠିଲା-ଭଲ କଲା ମାରିଲା । ବଦମାସ୍‌ ଟୋକୀଟା ହିଂସାରେ 
ମରିଯାଉଚି | ଖା କଣ ଖାଇବୁ ଏଥର ଖା | ସଂଂଘୁଥା ବାସନା ! 


ମା ଚିନୁକୁ ତଳୁ ଉଠାଇ ନେଲେ | ତାର ଜାମା ଚିରି ଯାଇଛି । ମୁଣ୍ତଟା ତକେ ପିଟି 
: D୮ : 


Digitized by PPRACHIN, SOA 


ହୋଇ ଯାଇ କପାଳରେ ଗୋଟେ ଯାଗା ଆବୁ ପରି ଫୁଲି ଗଲାଣି । ତଳେ ଦିଟା ଯାକ ଆଳୁ 
ଚୁନା ହୋଇ ପଡ଼ିଛି । ତାଙ୍କୁ ଭାରି ରାଗ ଲାଗିଲା । ସେ ଶୀତୁକୁ ଅରେ ଓ କ୍ଷେଡ଼ୁକୁ ଅରେ ଚାହିଁ 
ଦେଇ କହିଲେ- ଡୁ ତ ତୋର ଯାଇ ଭଲ ଭଲ ଜିନିଷ ସବୁ ଖାଇ ଦେଇ ଆସିଲୁ । ଛୁଆ ଦିଟା 
ତତେ ଅନେଇ ବସିଥ୍‌ଲେ ଭାଇ କାଳେ କିଛି ଭଲ ଜିନିଷ ଆଣିବ ବୋଲି | ଉଲ ଜିନିଷ ଆଣିବୁ 
କଣ ତାଙ୍କ ପାଇଁ ଯୋଉ ଆଳୁ ସିଝା ଦିଟା ଅଲା ତାକୁ ଚୁନା କରି ତଳେ ପକେଇ ଦେଲୁ । 
ଚିନୁକୁ ମାରି ତା ଜାମା ଚିରି ଦେଲୁ । କଣ ସେମାନେ ଖାଇବେ ଆଜି ? କୋଉଠୁ ଜାମାଟେ 
ଆଣି ଦେବି ଚିନୁକୁ କାଲି ଇସ୍‌କୁଲ ଯିବାକୁ ? ତମର ତ ସେଇ ଭିକାରୀ ଭାଗ୍ୟ । ତମକୁ 
ଯେତେ ଯାହା ମିଳିଲେ ବି କଣ ହବ ? 


ସ୍ର ଆଉ ଟିକେ ବଢ଼େଇ ପାଟି କଲେ- ଯା ସେ ସୁଆଙ୍ଗ ପୋଷାକଗୁଡ଼ାକ କାଢ଼ି 
ପକେଇ ଶୋଇବୁ ଯା ¦! ଆସ କ୍ଷେତୁ ଚିନୁ ସେଇ ପଖାଳକୁ ଲୁଣ କି ଆଉ କଣ ଟିକେ ଇଗେଇ 
ଖାଇ ଦବ । ହତଭାଗା ଦଳ ! 


ଚିନୁ ସୁଁ ସୁଁ ହେଇ କାନ୍ଦି କାନ୍ଦି କହିଲା-ମା ! ମୋ ମୁଶ୍ଡଟା ଭାରି- 


ତା କଥା ଉପରକୁ ମାଡ଼ି ବସି ମା ପାଟି କଲେ-ଆସୁଚୁ ନା ଦେବି ସେ ମୁଣ୍ଡରେ ଆଉ 
ଗୋଟେ ବିଧା କସି- 


ଶୀତୁ ଡରି ଡରି କହିଲା- ନାର୍ଘଁ ମା ମୁଁ ତା ଆନୁକୁ- ତା କଥାକୁ ମଝିରେ ଅଟେକେଇ 
ଦେଇ ମା ପୁଣି ରାଗରେ ପାଟି କରି ଉଠିଲେ-ମତେ ଆଉ ରଗାନା କହୁଚି-ବାଡ଼େଇ ପକେଇବି ! 
ଯା ଚୂପ୍ଚାପ ଶୋ । ନ ହେଲେ ତୋର ବି ଯଦି ଖାଇବାକୁ ରଳା ଅଛି ତାହେଇେ ଚାର ଯାହା 
ଅଛି ସେୟାକୁ ସମସ୍ତେ ଭାଗ କରି ଖାଇବ । 


କ୍ଷେତୁ ଆଉ ଚିନନକୁ ନେଇ ମା ଭିତରକୁ ଚାଲିଗଲେ । ତାଙ୍କ ଯିବା ବାଟକୁ ଚାହିଁ ଶୀତୁ 
କିଛି ସମୟ ଚୁପ୍ଚାପ୍‌ ଛିଡ଼ା ହୋଇ ରହିଲା । ତାପରେ ତଳେ ବୁଣି ହୋଇ ପଡ଼ିଥ୍‌ବା ଆଳୁକୁ 
ଥରେ ଚାହିଁ ଦେଇ ସେ ହଠାତ୍‌ ଘରୁ ବାହାରି ଚାଲି ଗଲା | 


ଗଳିରୁ ବାହାରି ଆସି ବଡ଼ ରାସ୍ତାକୁ ଉଠିଲା ଶୀତୁ । ରାସ୍ତାଟା ଅନ୍ଧାର | କିଛି ଦୂରରେ 
ଗୋଟେ ବତା ଖୁଣ୍ଟରେ ଗୋଟେ ଭାରି ଫିକା ଫିକା ଆଲୁଅ ଜଳୁଛି । କିଛି ଦୂରରେ ଷ୍ଟେସନ। 
ଟ୍ରେନ୍‌ ରଞ୍ଜନ୍‌ର ଶବ୍ଦ ଶୁତ୍ତୁଛି । ରାସ୍ତାରେ କୀ ଭାଁ ଲୋକ | ରାସ୍ତାର ସେ ପାଖ ଖୋଲା ଯାଗାରେ 
କିଛି ନୂଆ ତେଲେଙ୍ଗା ଲୋକ ଆସି ଛୋଟ ଛୋଟ ଗୁମୁଟି ତିଆରି କଲେଣି । ତାଙ୍କ ଭିତରୁ କିଛି 
ଲୋକ ବାହାରେ ଗଡୁଛନ୍ତି । ଏଇ ବସ୍ତିଧାର ରାସ୍ତାକଡ଼ରେ ସବୁଦିନେ ସଂଜବେଳେ ଗୋଟେ 
ଛୋଟ ବଜାର ବସେ । ପୋକରା ପୋଚରା ପରିବା ¦! ଲମ୍ବ ଇମ୍ବ ଶସ୍ତା ମାଛ । ଶୁଖୁଆ । ଛୋଟ 


= es 


ଛୋଟ କାଠବିଡ଼ା । ଭଙ୍ଗା ଶିଶି ବୋତଲ ଡବା । ଡିବିରି ଆଲୁଅର ଧୂଆଁରେ ଚାରିଆଡ଼ ଭରି 

ହୋଇ ଯାଏ । ଏବେ କେହି ନାହାରି ସେଠି ! ଟିକେ ଭିତରକୁ ଘେଣୁ ଶୁଣ୍ଚିର ଦେଶୀମଦ ଦୋକାନ | 
ଦିତିନିଟା ଲୋକ ବସି ମଦ ପିଉଛନ୍ତି । ବାଉଳି ହଉଛନ୍ତି । ଦିଟା ଝିଅ ବେଶ ହେଇ ଟିକେ 
ଦୂରରେ ଅନ୍ଧାରରେ ଛିଡ଼ା ହୋଇଥ୍‌ଲେ। ଘେଣ୍ଡୁ ଶୁଣ୍ଚି ତାଙ୍କ ଉପରେ ପାଟି କରୁଥୁଲା | 


ସେଇଥ୍‌ପାଇଁ ବୋଧହୁଏ ଆଉ ଦିଶୁ ନାହାରି | 


କେତେ ଦିନର ପୁରୁଣା ଚିହ୍ନା ରାସ୍ତା । ଖାଲି ଯାହା ନିର୍ଜନ ଆଉ ଅନ୍ଧାର ବୋଲି 
ଟିକେ ଡର ଡର ଲାଗୁଛି । ତଥାପି ଶୀତୁୂ ସେଇ ରାସ୍ତା ଧରି ଆଗକୁ ଚାଲିଲା । 


ଆଜି ସାଓୱନଲାଲ ମାରୱାଡ଼ିର ଲୋକେ ଆସି ତାକୁ ନେଇ ଯାଇଥୁଲେ ତାଙ୍କ 
ଗାଡ଼ରେ । ଗୋଟେ ହୋଟେଲ୍‌ ସୁଟ୍‌ରେ ତାକୁ ଗାଧୋଇ ପାଧୋଇ ଦେଇ ସଫା ସୁଡ଼ୁରା କରି 
ସହରର ଗୋଟେ ନାମାଜାଦା ତିଆରି- ପୋଷାକ ଦୋକାନରୁ ତା ପାଇଁ ଦାମିକା ପ୍ୟାଣ୍ଡ ଢୋଟ 
ଆଦି ସବୁ ପୋଷାକ କିଣି ଦେଇଥୁଲେ ବାଛି ବାଛି । ସେଇଠୁ ପାଇନ୍‌ ଟି ପ୍ୟାଲ୍ଲେସ ହୋଟେଲରେ 
ଭି.ଆଇ .ପି. ଡିନର୍‌ । କିଛି ମାସ ତଳେ ସାୱ3ନଲାଲର ଦଶ ବର୍ଷର ନାତିକୁ ଗୋଟେ ଗୁଣ୍ଡାଦଳ 
କିଡ଼୍‌ନାପ୍‌ କରି ନେଇ ଯାଇଥ୍‌ଲେ । ଯେତେ ଯାହା କଲେ ବି ନାତିର କିଛି ଖବର ମିନୁ ନ 
ଥୁଲା । ଖାଲି ଯାହା ମଝିରେ ମଝିରେ ନାତି ନାଁରେ ଚିଠି ଆସୁଥ୍ଲାଓ ଜେଜେ ମୋତେ ବଞ୍ଚାଅ 
ଜେଜେ ମୋତେ ବଞ୍ଚାଅ ନ ହେଲେ ଏମାନେ ମୋତେ ମାରି ଦେବେ । ସେ ଗୁଣ୍ଡା ଦଳକୁ 
ଧରା ପକେଇ ଦେରଥ୍‌ଲା ସହରର ଗୋଟେ ବସ୍ତିର ପିଲା । ନାତି ମିଳିଯାଇଥୁଲା । ମର ମର 
ଅବସ୍ାରୁ ବଞ୍ଯାଇଥୂଲା । ସେଇଥ୍ପାଇଁ ସାୱନଲାଇ କୁଆଡ଼େ ଠିକ୍‌ କରିଛି ଆସନ୍ତା ଦୁରବର୍ଷ 
ପର୍ଯ୍ୟନ୍ତ ପ୍ରତିମାସ ସେ ସହରର ଗୋଟେ ପିଲାକୁ ଗାଡ଼ିରେ ନେଇ ନୂଆ କୋଟପେଣ୍ଟ ଆଦି 
କିଣି ଦେବ । ଗୋଟିଏ ଖୁବ୍‌ ଭଲ ହୋଟେଲରେ ଭଲ କରି ଖାଇବାକୁ ଦେବ ଆଉ ତା ପରେ 
ତା ଘରେ ଛାଡ଼ି ଦେଇଯିବ । ଆଜି ତାରି ଲୋକେ ଶୀଦତୁକୂଇ ବାଛି ଥୁଲେ ମୋହନ ନଗର 
ବସ୍ତିରୁ । 

ଶୀତୁ ଅମକି ଛିଡ଼ା ହୋଇଗଲା । ହାଲିଆ ଲାଗୁଛି । ସେ ଏଭିତରେ ଅନେକ ବାଟ 
ଚାଲି ଆସିଲାଣି ବୋଧହୂଏ । ଚାରିପଟ ବେଶୀ ବେଶୀ ଅନ୍ଧାର ଦିଶୁଛି । ଘର ଦ୍ଵାର ପତଳା 
ହୋଇ ଗଲାଣି । ସହରତଳି ଅଞ୍ଚଳ ବୋଧହୁଏ । ପାଖରେ କେଉଁଠି ପାଣି କଳଟେ ଅଛି କି କଣ 
ପାଣି ଶିର୍‌ ଗିର୍‌ ହୋର ପଡ଼ିବାର ଶବ୍ଦ ହେଉଛି । ଶଦ୍ଦ ବାରି ସେ ପାଣିକଳଜ ପାଖକୁ ଗଲା । କଳ 
ଚାରିପଟେ ଅନ୍ପଥ ଉଚ୍ଚର ଚାନ୍ଦିନୀ । ପାଣି କଳକୁ ଆଉଜି ସେ ଚାନ୍ଦିନୀ ଉପରେ ବସିଗଲା ! ବସୁ 
ବସୁ ତା ଆଖୁକୁ କେତେବେଳେ ନିଦ ଆସିଗଲା । 


ନିଦରେ ଢୋନୋଉ ଜଢୋଳୋଉ ସେ ତଳକୁ ଗଡ଼ି ପଡୁଥ୍ଲା ! ପାଦରେ ଠେସ ଦେଇ 

ନିଜକୁ ସମ୍ଭାଳି ନେଲା ।! ନିଦ ଭାଟ୍ିବାକୁ ଦି ହାତରେ ଆଖ୍‌କୁ ମନି ଦେଉଁ ଦେଉଁ ସେ ଜାଣି 

ପାରିଲା ଏବେ ବି ତା ହାତରେ କିଛି ଆଳୁ ଚୁନା ଚୂନା ହୋର ଲାଗିଛି ଓ ସେ ଷ୍ଟାର ହୋଟେଲ 

ଡିନର୍‌୍ର ଜୋର୍ଦାର ବାସନା ବାହାରୁଛି | 


ତା ଆଖ୍‌ରୁ ନିଦ ଚାଲିଗଲା । କଳରୁ ପାଣି ଗଡ଼ି ଗଡ଼ି ଯାଇ ପାଖରେ ଗୋଟେ 
କୁଣ୍ଡରେ ଜମି ରହିଛି । ଶୀତୁ ଉଠି ଯାଇ ସେ କୁଣ୍ଡରେ ହାତ ବୁଡ଼େଇ ହାତକୁ କିଛି ସମୟ ଧରି 
ଉଲ କରି ରଗଡ଼ି ସଫା କଲା । ତା ପରେ ତା ପେଣ୍ଟ କୋଟ ଓ ବାସ୍ବା ରୁମାଲରେ ଘସି ଘସି 
ପୋଛିଲା । 


ସେ ଆସି ଘରେ ପହଞ୍ଚୁଲା ବେଳକୁ ମା ଦୁଆରେ ଲଣ୍ଡନଟି ରଖୁ କାନ୍ରକୁ ଆଉଜି 
ବସିଛନ୍ତି । ଶୀତୁ ତାଙ୍କୁ କିଛି ନ କହି ଘର ଜିତରକୁ ପଶିଗଲା । ମା ବି ତା ପଛେ ପଛେ ଭିତରକୁ 
ପଶି ଯାଇ କବାଟ ବନ୍ଦ କରି ଦେଲେ । ଶୀତୂ ତା ଦେହରୁ ପେଣ୍ଟ ଢୋଟ ଜାମା ଆଦି କାଢ଼ି 
ଦେଇ ଆଇଲ୍‌ନାର ଅନ୍ୟ ସବୁ ଲୁଗାପଟା ମଝିରେ ରଖ୍ଦେଲା ଓ ତାର ପୁରୁଣା ଗେଞ୍ଜି ପେଣ୍ଟ 
କାଢ଼ି ପିନ୍ଧିଲା । 


ଚିନୁ ତଳେ ଶୋର ଯାଇଛି । ଲଣ୍ଡନ ଆଲୁଅରେ ଦିଶୁଛି ତା କପାଳରେ ଛୋଟ ହୋଇ 
କଳା ରକ୍ତର ଦାଗ । ମା ତା ଉପରେ କିଛି ମଲମ ଲଗେଇ ଦେଇଛନ୍ତି ବୋଧହୁଏ-ଯାଗାଟା 
ଚିକ୍ଚିକ୍‌ କରୁଛି । ଚିନୁ ତା ଚିରାଜାମାକୁ ଚିରା ଯାଗାରେ ଯୋଡ଼ିଲା ପରି ଗୋଟେ ହାତରେ 
ଚାପି ଧରି ଶୋଇ ଯାଇଥୁଲା ବୋଧହୁଏ, ନିଦରେ ଜାମା ଉପରୁ ହାତ ଖସି ଯାଇଛି ଆଉ 
ଜାମାଟା ଚିରା ଯାଗାରୁ ତଳକୁ ଝୁଲି ପଡ଼ିଛି । ଶୀତୁ ତା ପାଖରେ ବସି ତା କପାଳରେ ହାତ 
ରଖ୍ଲା । ଗରମ ଲାଗୁଛି | ଵିଚରା ! କେମିତି ଖାରି ପଖାଳ ଗୁଡ଼ାକୁ ଖାଇଲେ ଭାଇ ଭଉଣୀ ? 
ଶୀତୂର ହାତ ଲାଗି ଚିନୂର ନିଦ ଉାର୍ଗଗଲା । ଭାଇକୁ ଦେଖ୍‌ ସେ କହିଲା- ଭାଇ ! ତୁ 
କେତେବେଳେ ଆସିଲୁ ? କୁଆଡ଼େ ଯାଇଥ୍ଲୁ ? ମା ତତେ ଜଗି ବସିଥୂଲା ପିଣ୍ଡାରେ । 


ଶୀତୁ ପଚାରିଇା- ତୋ ଢାମାଟା ଚିରିଗଲା ! ନାଇଁ ଲୋ ? 


ଚିନୁ ନିଜ କପାଳରେ ଥରେ ହାତ ବୁଲେଇ ଆଣି କହିଲା-ଜାମାଟା ଆଗରୁ ଅଛ 
ଚିରି ଯାଇଥୁଲା । ଭାଇ ! ତୁ ମତେ କାଲି ଟିକେ ଛୁ ସୁତା ଆଣି ଦବୁ ? ଜାମାଟାକୁ ସଲେଇ 
କରି ଦିଅନ୍ତି । ମୋର ଆଉ ଭଇ ଜାମା ନାହିଁ । ତୋ ପେଣ୍ଟ କୋଟ୍‌ କଣ କଲୁ ? କାଢ଼ି ଦେଇଚୁ ? 
ଆଳୁ ଲାଗି ଅସନା ହେଇ ଯାରଥୁବ | କାଲି ସକାଳୁ ତୁ ଟିକେ ସାବୁନ ମାରି ଦବୁ । ମୁଁ ନେର 
କଳ ପାଖରେ କାଟି ଆଣିବି । ତୋର କେଡ଼େ ଦାମିକା ପେଣ୍ଟ ଜାମା-ସଫା କରି ନଦେଲେ 
ଖରାପ ହେଇଯିବ । ଆଚି ମୋ ମୁଶ୍ଡଟା ଭାରି ବିନ୍ଧୁଛି ରେ- 


ଜିଛି ଉତ୍ତର ଦେଲା ନାହିଁ ଶୀତୂ । ବୃପ୍ଚାପ୍‌ ଉଠି ଆସିଲା । ଆଲ୍ନା ଉପରୁ କୋଟପେଣ୍ଟ 
ଟାଇକୁ ଜୋର୍‌ରେ ଟାଣି ଆଣି ଏକାଠି ଗୁଡ଼େଇ ଗୋଇଠା ମାରି ଗୋଟେ କୋଣକୁ ପିଇଁଦେଇ। । 
ତା ପରେ ଖଣ୍ଡେ ଚାଦର ନେଇ ମାଆଙ୍କ ପାଖରେ ଯାଇ ଶୋଲରା ¦ ମାଆଙ୍କ ଆଡ଼କୁ ହାତ 

ବଢ଼େଇ ଦେଇ କହିଲା-ମା ! ମୋ ହାତକୁ ଟିକେ ସୁଗ୍‌ ତ- କିଛି ବାସ୍ଧା ହଉଚି ? 
ମାଆ ପଚାରିଲେ-କାହିଁକି ? 
ଶୀତୁ କହିଲା-ତୁ-ସୁଂଗ୍‌ ତ- 


ମାଆ! ତା ହାତକୁ ସଂଂଘିଇେ । କିନୁୁ ସୁଂଘି ଦେଇ ପାଟି କରି କହି ଉଠିଲେ- ଇସ୍‌ କି 
ପୋଚରା ଗନ୍ଧ ବାହାରୁଚି ଏ ହାତରୁ ! ନର୍ଦମା ପାଣିର ଗନ୍ଧ ପରି । କଣ କୋଉଠି କରୁଥୁଲୁ 
ଏତେ ରାତିଯାକେ ? ତୋ ହାତ ଏମିତି ଗନ୍ଧ ହଉଚି କାହିଁକି ? ଯା-ଯା ହାତକୁ ଭଲକରି 
ଧୋଇ ଆସି ଶୋଇ ଯା- 


ଶୀତୁ କିନୁ ଉଠି ଯାଇ ହାତକୁ ଧୋଇବାର କିଛି ଉଦ୍‌ଯୋଗ କଲା ନାହିଁ । ହାତକୁ 
ତକିଆ ପରି ମୁଣ୍ଡ ତଳେ ରଖ୍‌ ସେ ଆଖ୍‌ ବୁଜି ଚୁପ୍ଚାପ୍‌ ଶୋଇଗଲା । 

ଅସତ୍ୟ ସହରକୁ ଯାତ୍ରା 


ଦି ହାତକୁ ଓସାର କରି ଓ ଆଖ୍କୁ ବଡ଼ ବଡ଼ କରି ମେଲେଇ ଜେଜେମା କହିଲେ- 
ବୁଢ଼ୀ ଅସୁରୁଣୀର ଏଡ଼୍‌ଡ଼େ ଏଡ଼୍‌ଡ଼େ ଦାନ୍ତ । ଏଡ଼୍‌ଡ଼େ ଏଡ଼୍‌ଡ଼େ ନଖ । ଦାନ୍ତ ସବୁ ଚଢ଼େଇ ଥଣ୍ଟ 
ପରି ବାହାରକୁ ବାହାରିଥ୍ବ । ହାଡ଼ ମାଉଁସ କିବା ଛାର, କାଠ ପଥର ବି ସେ ସେଥୁରେ 
ରଡ଼୍‌ମଡ଼୍‌କି ଚୋବେଇ ପକେଇବ । ନଖସବୁ ଏମିତି ମୁନିଅଁ ଯେ ଯାହାକୁ ଇଛା ତାକୁ ରାମ୍ପଡ଼ି 
ବିଦାରି ଖଶ୍ଡିଆଖାବରା କରିଦବ । ସେଇଥୁପାଇଁ ତା ନଖ ଦାନ୍ତକୁ ଦେଖୁଲା ମାତ୍ରେ ସମସ୍ତେ 
ଡରରେ କୁଆଡ଼େ ପଳେଇଯାଆ୍ତି । 


କଥା ଶୁଣି ସୋନୁ ଜେଜେମାଙ୍କ କୋଡ଼ ପାଖକୁ ଆଉ ଟିକେ ଗେଞି ହୋଇ ଆସିଲା । 
ଜେଜେମା ମୁରକି ମୁରକି ହସି ଚାକୁ ଚାପି ଧରିଲେ । କହିଲେ-ସୋନୁ ବାବା ! କଣ ତର 
ମାଡ଼ିଗଲା କି ବୁଢ଼ା ଅସୁରୁଣୀର ନଖ ଦାନ୍ତ କଥା ଶୁଣି -? 


ସୋନୁ କହିଲା-ନାରଇଁ ଜେଜେମା ତମେ କୁହ- 


ଜେଜେମା କହିଲେ ହେଲେ ସିଏ ସବୁବେଳେ ଏମିତି ରୂପ ହେଇ ନ ଥାଏ । ସିଏ ତ 
ସହକେ ବୁଢ଼ୀ ଅସୁରୁଣୀ । ତାକୁ କେତେ ରକମର ମନ୍ତ୍ରଯନ୍ତ୍ର ଜଣା । ସିଏ ମନ କଲେ ନିଆଁ 
ଭିତରେ ପଶି ଚାଲିଯିବ-ତାର କିଛି ହବ ନାହିଁ। ବାଘ ଭାଲୁମାନକୁ ପୋଷା ବିଲେଇ ଛୁଆ 
ପରି ବଶ କରିଦବ । ହାତ ହଲେଇ ଦେଇେ ଶୁନ୍ୟରୁ କେତେ ଜିନିଷ ଚାଲି ଆସିବ । ଖାଲି 
ଯେତେବେଳେ ସେ ରାଗିଯାଏ ସେତେବେଳେ ସେ ତାର ନଖ ଦାନ୍ତକୁ ବାହାର କରେ ନା ନ 
ହେଲେ ସେ ତ ଭାରି ସୁନ୍ଦର । ତୋ ଜେଜେମା ପରି । 


କହି ସାରି ଜେଜେମା ମୁରକି ମୁରକି ହସିଲେ । ସୋନୁ ହସି ହସି କହିଲା-ଜେଜେମା ! 
ତମେ ତ ବୂଢ଼ୀ ହେଇଣି । ତମର ତ ଜମା ଦାନ୍ତ କି ନଖ ନାହିଁ । 


-ରାଗିଲେ ବାହାରିବ | 
-ମିଛ । ମିଛ । କାହିଁ ବାହାର କଲ ଦେଖ୍ବା- 


ଜେଜେମା ହସିଲେ । ତାକୁ ଆଉ ଟିକେ ଚିପି ଧରି କହିଲେ- ତୁ ତ ନଖଦାନ୍ତ କଥା 
ଖାଇି ଶୁଣୁ ଶୁଣୁ ଡ଼ରି ଗଲୁଣି । ବାହାର କଲେ ତ ତୁ ଛାନିଆ ହେଇ କ୍ଵାଡ଼େ ନାଇଁ କ୍ଵାଡ଼େ 
ପଳେଇବୁ । 

-ନାଇଁ ନାଇଁ ମୁ ପଳେଇବି ନାହିଁ । ପୀରୁ ଅପାକୁ ଧରି ଛିଡ଼ା ହେଗଥ୍‌ବି । ଡର ମାଡ଼ିଲେ 
ତା ପଛରେ ଲୁଚି ଯିବି । ତମେ ଦେଖା । 


ଆଉ ଥରେ ହସି ଉଠିଲେ ଜେଜେମା । ସୋନୁ ତାଙ୍କ କଥାକୁ ସତ ମଣି ଯାଇଛି । 
କେତେ ନିଷ୍କାପ ସରଳ ମନ ସତେ ! ତାଙ୍କର ବା ତାଙ୍କ ଚାରିପଟର ବୟସ୍କ ଲୋକଙ୍କର ଏଥୁରୁ 
କାଣିଚାଏ ହେଲେ ଯଦି ଥାରା ! ସେ ଉତ୍ତର ଦେଲେ-ହଉ ତୁ ଗପ ଶୁଣି ସାର | ପୁଣି 
କେତେବେଳେ ଦେଖ୍ବୁ । ହୁଁ 1 ସେଇଠୁ କଣ ହେଲା ନା ମନ୍ତୀ ଝିଅକୁ ବୂଢ଼ୀ ଅସୁରୁଣୀ ତା 
ଉଆସ ଭିତରେ ବନ୍ଦୀ କରି ରଖ୍ନେଲା । ବନ୍ଦୀ କରିଥାଏ ସିନା ହେଲେ ଭାରି ସୁଖରେ ରଖ୍ଥାଏ । 
ମନ୍ତ୍ରୀ ଝିଅ ଭାରି ସୁନ୍ଦର । ଅସୁରୁଣୀର ଇଚ୍ଛା ତାକୁ ତା ପୁଅ ସାଙ୍ଗରେ ବାହା ଦବ । ହେଲେ 
ମନ୍ତ୍ରୀଝିଅର ଭାରି ମନ ରଜା ପୁଅକୁ ବାହା ହବ । ରଜାପୁଅର ବି ଭାରି ମନ ତାକୁ ବାହା 
ହବାକୁ । ସେଥୁପାଇଁ ମନ୍ତ୍ରୀ ଝିଅ ସବୁବେଳେ କନ୍ଦାକଟା କରୁଥାଏ । ତାକୁ ଛାଡ଼ି ଦବାକୁ କେତେ 
ନେହୁରା ହଉଥାଏ । ବୂଢ଼ା ଅସୁରୁଣୀ ଯେତେ ଉଲ ଉଲ ଜିନିଷ ଆଣି ଦେଲେ ବି କିଛି ଖାଉ 
ନଥାଏ । ମନେ ମନେ ମା ମହାକାଳୀଙ୍କି ଡାକୁଥାଏ । ତେଣେ କଣ ହେଇଥାଏ ନା ରଜାପୁଅ 
ଘୋଡ଼ାରେ ଚଢ଼ି ଚାରିଆଡ଼େ ବୁଲି ବୁଲି ତାକୁ ଖୋଜୁଥାଏ । ହେଲେ ସେ ତାକୁ ପାଇବ ବା 
କୋଉଠୁ ? ବୃଢ଼ୀ ଅସୁରୁଣୀର ଉଆସ ତ ଅଗ୍ନାଗ୍ଧି ବନସ୍ତ ଭିତରେ । ମାଟି ତଳେ । ଏମିତି ବୁଲୁ 
ବୁଲୁ ସେ ଦିନେ ହାଲିଆ ହେଇ ବନସ୍ତ ଭିତରେ ଗୋଟେ ଗଛ ମୂଳେ ଶୋଇ ଯାଇଥାଏ । 
ଯୋଗକୁ ସେଇବାଟ ଦେଇ ଅସୁରୁଣୀ ପୁଅ ଯାଉଥଲା ¦ ଯେମିତି ସେ ଆସି ସେଠି ପହଞ୍ଛି ତା 
ଘୋଡ଼ା ତ ଖାଲି ହିଁ ହିଁ ଶବ୍ଦ କରି ଡେଇଁଲା । ଅସୁରୁଣୀ ପୁଅ ଜାଣି ପାରିଲା କିଛି ଗୋଟେ କଥା 
ଅଛି । ନ ହେଲେ ମୋ ଘୋଡ଼ା ଏମିତି ବାଉଳା ହୁଅନ୍ତା କାହିଁକି ? ତଳକୁ ଓହ୍ଲେଇ ପଡ଼ି ସେ 
ଚାରିଆଡ଼କୁ ଚାହିଁଲା । ଦେଖ୍ଲା ଗୋଟେ ଗଛମୂଳେ କିଏ ଜଣେ ଶୋଇଚି । ସେ ତା ଖଣଶ୍ଡାକୁ 
ଲୁଚେଇ ଧରି ତା ଆଡ଼କୁ ପାଦ ଚିପି ଚିପି ଗଲା । ତେଣେ ମନ୍ତ୍ରୀଝିଅର ଦୂଃଖ ଦେଖ୍‌ ମା 
ମହାକାଳୀ ପରୀଟିଏ ପଠେଇଥାନ୍ତି ରଜାପୁଅକୁ ସବୁ ବିପଦଆପଦରୁ ରକ୍ଷା କରିବାକୁ । ସେ 
ଆସି ରଜାପୁଅକୁ ସପନରେ କହିଲା-ଝିଅ କାନ୍ଦେ ସୁଁ ସୁଁ / ଘୋଡ଼ା ହିଁ ହିଁ ଖଣ୍ଡା ଚାଲେ ସୁ ସୁ/ 
ଆଉ ଶୁଅ ନାହିଁ। ଉଠି ପଡ଼ ରେ ପୁତା ଉଠି ପଡ଼ | ରଜାପୁଅ ଧଡ଼ପଡ଼କି ଉଠି ପଡ଼ିଲା | 
ଦେଖ୍‌ଲା ତା ଆଗରେ କିଏ ଗୋଟିଏ ଦିବ୍ଯ ସୁନ୍ଦର ଲୋକ ଛିଡ଼ା ହେଇଚି । ଅସୁରୁଣୀ ପୂଅ 
ତାକୁ ପଚାରନ୍ତେ ସିଏ ତାକୁ ସବୁ କଥା କହି ଦେଲା । ଅସୁରୁଣୀ ପୁଅ ରଜାପୁଅର ସବୁକଥା 
ଜାଣିଗଲା ! ଭାବିଲା କେମିତି ରଜାପୁଅକୁ ମାରିଦବ । ପାଖରେ ଗୋଟେ ନଲ ଥାଏ । ସେଥୂରେ 
ଗୋଟେ ଗଣ୍ଡ । ଅକାତକାତ ପାଣି । ସେ ଭାବିଲା ସାଙ୍ଗରେ ରଜାପୁଅକୁ ନେର ଯିବି । ମୁଁ ତ 
ପାଣି ଉପରେ ଉଡ଼ି ଉଡ଼ି ଚାଲିଯିବି । ସିଏ ତ ଏ କଥା ଜାଣେ ନାହିଁ। ଘୋଡ଼ା ସାଙ୍ଗରେ 
ଗଣ୍ଡରେ ବୁଡ଼ି ମରିଯିବ । ହେଲେ ମୁହଁରେ ଭାରି ଖୁସିଟେ ହେର କହିଲା-ସଂଜ ହେଲାଣି । ବାଘ 
ଭାଲୁ ବାହାରିବେ । ଆମ ଘର ଅଳ୍ପ ବାଟରେ । ଚାଲ ସେଠି ରାତିଟା କଟେଇ କାଲି ଯୁଆଡ଼େ 

ଯିବାର ଯିବ । ରଜା ପୁଅ ତ ଏତେ କଥା ଜାଣେ ନାହିଁ । ରାଜି ହେଇଗଲା । ଦିହେଁ ଘୋଡ଼ା 
ଝପଟେଇ ଦେଲେ । ଅନ୍ଧାର ରାତି ! ବାଟଘାଟ ଭଲ କରି ଦିଶୁ ନଥାଏ । ନଇ ଆସିଗଲା । 
ଅସୁରୁଣୀ ପୁଅ ତୋ ଘୋଡ଼ାକୁ ତା କିମିଆ ବନ୍ଦର ପାଣି ଉପରେ ଚଲେଇ ନେଇ ଆଗେ 
ଆଗେ ଚାଲିଗଲା । ହେଲେ ରଜାପୁଅ ଏ କପଟ କଥା ଜାଣି ପାରିଲା ନାହିଁ । ଗଣ୍ଡରେ ପଡ଼ି 
ଡୁବିଗଲା ! ଅସୁରୁଣୀ ପୁଅ ନଲ ଆର ପଟକୁ ଯାଇ ଭାରି ଖୁସିଓ ଯା ହଉ ଗୋଟେ କଣ୍ଟା 
ଗଲା । ତା ପରେ ସିଏ ତାର ତା ଉଆସକୁ ଘୋଡ଼ା ଦଉଡ଼େଇ ଦେଲା ¦ 


କଥା କୁହା ବନ୍ଦ ରଖ୍‌ ଜେଜେମା କହିଲେ-ହଉ ଆଜି ଏଇଠି ଥାଉ | ବାକିତକ କାରି । 
ତୁ ଏଥର ଯା ପଢ଼ିବୁ । 


ସୋନୁ କହିଲା-ନାଇଁ ନାଇଁ ଜେଜେମା ଏଇନା ତ ଜମା ଛଅଟା ବାଜିଚି । ମୁଁ ସାତଟା 
ବେଳକୁ ପଢ଼ିବାକୁ ଯିବି । ତମେ କୁହ । 


-ବାପା ମାଆ! ଦେଖ୍ଲେ ଗାଳି ଦେବେ | 
-ସେମାନେ କେହି ତ ନାହାରି । ତମେ କୁହ | 


ଜେଜେମା ପୁଣି ଥରେ ଆଦର କରି ସୋନୂକୁ ଚାପି ଧରିରେ | କହିରେ- ମୋ ସୁନା 
ନାତିର ଗପ ଶୁଣିବାକୁ କେତେ ମନ ! ହଉ ଶୁଣ । ସେଇଠୁ କଣ ହେଲା ନା ମା ମହାକାଳୀ ତ 
ପରୀଟିଏ ପଠେଇଥାନି ରଜାପୁଅ ପାଇଁ । ସେ ରଜା ପୁଅକୁ ଆଉ ତା ଘୋଡ଼ାକୁ ବଞ୍ଚେଇ 
ଦେଲା । ସେମାନେ ବଡ଼ି ଯାଉଥ୍ଲେ | ନଇ ପାଣିରେ ଭାସି ଭାସି ଆସି ତଳେ କୂଳରେ ଲାଗିଲେ | 
ଉପରକୁ ଉଠି ଯାଇ ରଜାପୁଅ ଗୋଟେ ଗଛ ମୂଳେ ବସିଲା । ତା ଘୋଡ଼ା ସେରଠି ବୁଲୁଥାଏ | 
ଏଇ ସମୟରେ ତାକୁ ଶୁଭିଲା ଗଛ ଉପରୁ ଝିଅଟିଏ କହୁଚି ମନ୍ତ୍ରୀ ଝିଅ ଯୋଉଠି ଅଛି ମୁଁ 
ଜାଣେ । ମୁଁ ତମକୁ ସେଠିକି ନେଇଯିବି । ମୁଁ ସ୍ପର୍ଗର ପରୀ ¦! ମୋ ନୀ ଦେବରଙ୍ଗିନୀ । ମତେ ମା 
ମହାକାଳୀ ପଠେଇଛନି । ତମକୁ ଭାରି ଭୋକ ହବଣି । ଯୋଉ ଫଳ ଦଉଚି ତାକୁ ତମେ ନିଜେ 
ଖାଇଦିଅ | ଘୋଡ଼ାକୁ ବି ଦେଇଦିଅ । ତା କଥା ସରିଚି କି ନାହିଁ ଦଶ ବାରଟା ଭାରି ସୁନ୍ଦର 
ସୁନ୍ଦର ଫଳ ଆସି ତା ଆଗରେ ଥୁଆ ହେଇଗଲା ¦ ହେଲେ ରଜାପୁଅ ଭାବିଲା ଏତେ ରାତିରେ 
ଏ ନିଛାଟିଆ ଯାଗାରେ ୟେ ଝିଅ ଢିଏ ? ନିଶ୍ଚେ ପ୍ରେତିନୀ କି ଡାକିନୀ ହବ - ଏ ଫଳ ଖାଇଲେ 
ବିପଦ । ତା ମନ କଥା ଜାଣି ପାରିଲା କି କଣ ପରୀ କହିଲା ଉପରକୁ ଚାହିଁ ଦେଖ । ରଜାପୁଅ 
ଉପରକୁ ଚାହିଁ ଦେଖ୍ଲା ଗଛ ଡାଳ ଭିତରେ ତୋଫା ଆଲୁଅ ପଡ଼ିଚି । ତ। ଭିତରେ ଭାରି 
ସୁନ୍ଦର ଝିଅଟିଏ ବସି ହସୁଚି । ରଚ୍ାପୁଅର ବିଶ୍ଵାସ ହେଇଗଲା ! ଆଲୁଅ ଲିଭିଗଲା । ପରୀଟି 
କହିଲା-ଏଠୁ ଅଛ ବାଟରେ ଗୋଟିଏ ଭଙ୍ଗା ମନ୍ଦିର ଅଛି । ସେଠି ଜଣେ ସିବ୍ଧ ବାବାଜୀ ଥାରି । 
ତାଙ୍କୁ ଜୁହାର ହେଇ ମୋ ନାଁ କହିବ । ସେ ତମକୁ ଗୋଟେ ଚମତ୍କାର ବିଭୂତି ଦେବେ ତାକୁ 

ଦିହରେ ଲଗେର ଯୋଉ ରୂପ ହବାକୁ ଚାହିଁବ ସେର ରୂପ ହେଇଯିବ । ସେ ଗୋଟେ ମୁଦି ବି 
ଦେବେ । ସେ ମୁଦି ପାଖରେ ଥୂଲେ ତମ ଦିହରେ ଖଣ୍ଡା ଛୁରୀ କିଛି ଭୁକିବ ନାହିଁ । କାଲି ସକାଳୁ 
ମନ୍ତ୍ରୀ ଝିଅ ପାଖକୁ ବାହାରିବା । ମୁଁ ତମକୁ ଚଢ଼େଇଟିଏ ହେଇ ବାଟ କଢ଼େଇ ନେଇଯିବି । ଏଠୁ 
ଦିଦିନ ଦିରାତିର ବାଟ । ଅଗ୍ରାଗ୍ଧି ବନସ୍ତ ଭିତରେ ବୁଢ଼ୀ ଅସୁରୁଣୀର ଉଆସ । ମାଟି ଚଳେ । 
ତା ଭିତରକୁ ଯିବାକୁ ବଡ଼ ବଡ଼ ପଥର ଦୂଆର ରହିଚି । ତାକୁ ଫିଟେଇବାକୁ ମନ୍ତ୍ର ଅଛି । ସେ 
ମନ୍ତ୍ର ବି ବାବାଜି କହିଦେବେ । ରଜାପୁଅ ତା କଥା ଅନୁସାରେ ସବୁ କଲା । ଦିଦିନ ଦି ରାତି 
ପରେ ସେ ଯାଇ ଉଆସ ଦୁଆର ପାଖରେ ପହଞ୍ଚୁଗଲ। ! ହେଲେ ଦୂଆର ଖୋଲା ମନ୍ତଟି କଥା 
ବାବାଜୀଙ୍କଠୁ ବୁଝିବାକୁ ଭୁଲିଗଲା | 


କଥା ବନ୍ଦ ରଖ୍‌ ଜେଜେମା ପଚାରିଲେ କଣ ଶୁଣୁବୁଟି ନା ଶୋଇପଡ଼ିଲୁଣି ? 
ସୋନୁ କହି ଉଠିଲା-ନାଇଁ ନାଇଁ ମୁଁ ଶୋଇ ନାହିଁ। ଶୁଣୁଟି । ତମେ କୁହ- 


-ହଭ ଶୁଣୁଥ୍ବୁ । ହୁଁ ମାରୁଥ୍ବ । ନିଦ ମାଡ଼ିବ ନାହିଁ । ହଉ ଏଥର ଶୁଣ । ମନ୍ତଟି ନ 
ହେଲେ ତ ଫାଟକ ଖୋଲିବ ନାହିଁ । କଣ କରାଯିବ ? ରଜାପୁଅ ଚିନ୍ତାରେ ପଡ଼ିଗଲା | ପରୀକୁ 
ବି କିଛି ପଇଟିଲା ନାହିଁ । ଶେଷରେ ରଜାପୁଅ ଗୋଟେ ବୁଦ୍ଧି କଲା । ଘୋଡ଼ା ଆଉ ପୋଷାକକୁ 
ରଖ୍‌ ଦେଇ ଦିହରେ ବିଭୂତି ମାରିଲା । ଗୋଟେ ସତୁରି ପଞ୍ଚସ୍ତରି ବର୍ଷର ବୁଢ଼ା ବଇଦ ହେଇଗଲା । 
ଜଗୁଆଵିମାନଙ୍କୁ ଯାଇ କହିଲା-ମୁଁ ଭାରି ପୁରୁଣା ବରଦ | ତମ ଉଆସରେ କାହାରି ଦିହ 
ଖରାପ ଥୁଲେ ପାନେ ଓିଷଧରେ ତାକୁ ଭଲ କରିଦେବି । ମନ ଦୁଃଖ ଥୁଲେ ଖୁସି କରି ଦେବି । 
ମତେ ବାଟ ଛାଡ । ଜଗୁଆଳୀମାନେ ଭିତରକୁ ଖବର ଦେଲେ ଭିତରୁ ଖବର ଆସିଲା ହଉ 
ଆସୁ । ରଜାପୁଅ, ତା ଖଶ୍ଡାନୁରିକୁ ଉଆସ ଭିତର ପଟ ଫାଟକ ପାଖରେ ଲୁଚେଇ ଦେର 
ଭିତରକୁ ପଶିଲା । ବୂଢ଼ୀ ଅସୁରୁଣୀ ତାକୁ ନେଇ ପହଞ୍ଚଲା ମନ୍ତ୍ରୀ ଝିଅ ପାଖରେ । ରଜାପୁଅ 
ଏଣୁତେଣୁ କଣ ସବୁ ମିଛ ମନ୍ତ୍ର ପଢ଼ିଲା । ତା ପରେ ମନ୍ତ୍ର କହିବା ନାଁରେ ମନ୍ତ୍ରୀଝିଅ କାନରେ 
କହିଲା-ମୁଁ ରଜାପୁଅ । ତମକୁ ନବାକୁ ଆସିଚି । ଆଜି ରାତି ଚାରିପହର ହେଲାବେଳକୁ ମୁଁ 
ଜଗିଥ୍‌ବି । ଆସିବ ପଳେଇବା | ରାତିରେ ବୁଢ଼ୀ ଅସୁରୁଣୀ ମନ୍ତ୍ରୀଝଖିଅକୁ ପାଖରେ ଶୁଅ।ଏ । 
ତଥାପି ଗୋଟେ ତକିଆକୁ ମଣିଷଟେ ଶୋଇଲା ପରି କରି ଦେଇ ମନ୍ତ୍ରୀଝିଅ ଶେଷରାତି ବେଳକୁ 
ସାହସ କରି ଖସି ପଳେଇ ଆସିଲା । ରଜାପୁଅ ବି ଛକି ବସିଥାଏ । ଦି ଜଣ ଯାକ ଲୁଚି ଛପି 
ଫାଟକ ଆଡ଼କୁ ଚାଲିଲେ । ବୁଢ଼ୀ ଅସୁରୁଣୀର ନିଦ ଭାର୍ଗିଗଲାରୁ ସେ ଦେଖୁଲା ଝିଅ ନାହିଁ। 
ସେ ଉଠି ପଡ଼ି ତାକୁ ଖୋଜି ପକେଇଲା | ତା ପାଖ ଲୋକ ମାନେ ଆସିଗଲେ । ଏଣେ କାନେ 
ତାକୁ କିଏ ଦେଖ୍‌ ପକେଇ ଜାଣି ପକେଇବ ବୋଲି ଭାବି ରଜାପୁଅ ତା ବୁଢା ବଇଦ ରୂପ ଛାଡ଼ି 
ବୁଢ଼ୀ ଅସୁରୁଣୀ ରୂପ ହେଇଯାଇଥାଏ। 

ଅଟକି ଗଲେ ଜେଜେମା ¦ କହିଲେ -ଆଢି ଏଇଠି ଆଉ । ପୁଣି କାଲିକି । ଯା ପାଠ 
ପଢ଼ିବୁ । 

ଅଝଟ କଲା ପରି ସୋନୁ କହିଲା-ନାଇଁ ନାଇଁ ଜେଜେମା । ଆଉ ଟିକ୍-ଆଉ 
ଟିକ୍ଟେଂ ସେ ଜେଜେମାଙ୍କ ଚିବୃକକୁ ଆଦରରେ ଆଉଁସି ପକେଇଲା । ଜେଜେମା ହସି ହସି ତା 
କପାଳରେ ତାକୁ ଟିକେ ଗେଲ କରିଦେଲେ ଓ ପୁଣି ଅରେ ଗପ କହିବା ଆରମ୍ଭ କଲେ- 
ସେଇଠୁ କଣ ହେଲା ନା ଭିତରୁ ପାଟି ତୁଣ୍ଡ ଶୁଣି ଦିଜଣଙ୍କ ମନରେ ଛାନିଅୀ ପଶିଗଲା । କଣ 
କରିବେ ? ବୁଢ଼ୀ ଅସୁଗୁଣୀ ତ ଉଠି ପଡ଼ିଲାଣି କି କଣ ! ଏଇନା ଧାଇଁ ଆସିବ । ମନ୍ତ୍ରୀ ଝିଅ 
ବୁବ୍ିି କରି କହିଲା- ବୁଢ଼ୀର ପୁଅ କୁଆଡ଼େ ବାହାରକୁ ଯାଇଚି । ତମେ ତାରି ରୂପ ହେଇ ଯା । 
ଏ ବୁଢ଼ୀ ଅସୁଗୁଣୀ ରୂପ ଥୁଲେ ଭାରି ବିପଦ ହେଇଯିବ । ରଜାପୁଅ ସାଟ୍େ ସାଙ୍ଗେ ରୂପ 
ବଦଳେଇ ଅସୁରୁଣୀ ବୁଢ଼ୀ ପୁଅରୂପ ହେଇଗଲା ! ଟିକକରେ ଅସୁରୁଣୀ ବୁଢ଼ୀ ଆସି ପହଞ୍ଚୁଗଲା | 
ତା ପୁଅରୂପୀ ରଜାପୁଅ କହିଲା-ମା ! ଏ ଝିଅ ମତେ ବାହା ହବାକୁ ରାଜୀ | ତାକୁ ନେର 
ଯାଉଚି ବନସ୍ତ ଭିତରୁ ଗୋଟେ ସୁନାରି ଫୁଲ ଆଣି ଠାକୁରାଣୀଙ୍କ ପୂଜା ଦେଲେ ସବୁ ଠିକ୍‌ 
ହେଇଯିବ । ଭାରି ଗୁପ୍ତ କାମ ! କେହି ଦେଖ୍ବେ ନାହିଁ । ଡୁ ଯା । ଆମେ କାମ ସାରି ଆସୁଁ । 
ଅସୁରଗୁଣୀ ବୁଢ଼ୀ ପୁଅ କହୁଚି ବୋଲି ଭାବି ତା ଉଆସ ଭିତରକୁ ଚାଲିଗଲା । ଅସୁରୁଣୀ ବୁଢ଼ୀ 
ପୁଅ ମନ୍ତ୍ରୀଝିଅ ଯାଉଚର୍ତି ବୋଲି ଶୁଣି ଜଗୁଆଳୀମାନେ ପଥର ଦୂଆର ଖୋଲି ଦେଲେ। 
ହେଲେ ସେତିକିବେେଳୁ୍‌କୁ ବାହାର ପଟୁ ଅସୁରୁଣୀ ପୁଅର ପାଟି ଶୁଭିଲା | ତାକୁ ଶୁଣିଲା ମାତ୍ରେ 


ହଠାତ୍‌ ଯୋତା ଶବ୍ଦ କରି ଭିତରକୁ ପଣି ଆସିଲେ ମିହିର ଷଡ଼ଙ୍ଗୀୱ ସୋନୂର ବାପା | 
ଗପରେ ମାତି ଯାଇ ସେମାନେ କେହି ତାଙ୍କ କାର୍‌ ଶବ୍ଦକୁ ଖ୍ଆଲ୍‌ ରଖ୍‌ ପାରି ନଥୂ୍‌ଲେ | ସୋନୂକୁ 
କଟମଟ କରି ଚାହିଁ କଡ଼ା ସ୍ବରରେ ମିହିର ଷଡ଼ଙ୍ଗୀ କହିଲେ- ସୋନୁ ! କଣ ଗପଶୁଣା ଚାଲିଚି ? 
କାଲିକାର ଵ୍ଲାସ ପାଠ କିଛି ନାହିଁ ? ଯାଓ ପାଠ ପଢ଼ିବାକୁ ବସ । 


ବାପାଙ୍କୁ ଦେଖ୍‌ ଦେଲା ମାତ୍ରେ ସୋନୁ ଭୟରେ ଉଠି ଛିଡ଼ା ହୋଇ ଯାଇଥଲା । ଅଙ୍ଗ 
ଥଙ୍ଗ ହୋଇ କହିଲା-ବାପା କାଲି ରବିବାର । ଦିଦି- 

କଥା ମଝିରେ ତାକୁ ଅଟକେଇ ଦେଇ ପୁଣି ଥରେ କଡ଼ା କରି ମିହିର କହିଲେ ¬ 
ରବିବାର ବୋଲି କଣ ପାଠ ପଢ଼ିବାକୁ ମନା ? ଯା-ଯା କହୁଚି- 

ସେ ଘର ଭିତରକୁ ପଶିଗଲେ ! ସୋନୁ ଜେଜେମାଳୁ ଅରେ ଭୟ ଭୟ ଆଖୁରେ 
ଚାହିଁ ଦେଇ ତାଙ୍କ ପନେ ପନେ ଚାଲିଗଲା । ଘର ଭିତରକୁ ଯାଇ ମିହିର ଷଡ଼ଙ୍ଗୀ ସ୍ତ୍ରୀ ଅସ୍ମିତାଙୁ 


ଡାକି କହିଲେ- ସୋନୁ ପାଠ ନ ପଡ଼ି ସେଠି ବସି ବାଜେ ଗପ ଶୁଣୁଟି । ତମେ ଘରେ ଥାଇ ବି 
ତାକୁ ମନା କରି ପାରୁ ନା ? ମୁଁ ଆସି କରିବି ସେ କଥା ? ସେଇ ସବୁ ଆବୁରୁଜାବୁରୁ କଲୁରେଇ 

ବେଣ୍ଟ ବୁଢ଼ୀ ଅସୁରୁଣୀ ଗପ ଶୁଣି ତା ମୁଣ୍ଡରେ ସେଇ ବାଜେ କୁସଂସ୍କାର ଗୁଡ଼ା ଭରି ହେଇଯିବ 
ନାହିଁ ? 

ଅସ୍ମିତ! ଟେବୁଲ ଉପର ସଜାଡୁଥ୍‌ଲେ ! ସଜେଇବା ଜାରି ରଖୁ ଉତ୍ତର ଦେଲେ-ମୁଁ ବି 
ନଥ୍ଲି । ଅଜ ସମୟ ହେଲା ଆସିଚି । ତୂମ ମାଙ୍କୁ ତୁମେ କହିବା କଥା | ମୁଁ ନୁହେଁ । 


-ଅସ୍ଥିତା ! ରାଗିଗଲେ ମିହିର ଷଡ଼ଙ୍ଗୀ । 


ଅସ୍ମିତା ଏକପ୍ରକାର ଅପ୍ରଭାବିତ ସ୍ତରରେ ଉତ୍ତର ଦେଲେ- ଏବେ ବି ଯାଇ କହିପାର | 
ତୁମ ମାଂଙ୍କର କୁସଂସ୍କାରଗ୍ରସ୍ତ କର୍ମ ପାଇଁ ମୁଁ ଦାୟୀ ନୁହେଁ | ଅଶିକ୍ଷିତ ଗାଁ ଲୋକଙ୍କର ଆଦତ୍‌ 
ସେୟା ! ମୁଁ କଣ କରିବି ? 


-ଅସ୍ମିତା ! ତମେ କଣ ଭାବୂଟ ମୁଁ ମୋର ବିଜିନେସ କାମ ଛାଡ଼ି ଘରେ ବସି ସୋନୂର 
ପାଠପଢ଼ା ଦେଖ୍ବି ? ମୋ ବିଜିନେସର ଜଞ୍ଜାଳ କେତେ ବଢ଼ିଗଲାଣି ସେ କଥା ତମେ କେବେ 
ଜାଣିବାର ଚେଷ୍ଟା କରିଚ ? ଦୂମେ ସୋନୂକୁ ଦେଖ । ମା'କୁ ଯାହା କହିବାର କଥା ମୁଁ କହିବି । 
ଆଉ ତମେ ତମର ସେ meaningless କାମ ଗୁଡ଼ାକୁ ଯାହାକୁ ତମେ ସମାଜସେବା 
ବୋଲି କହୁଚ ଆଉ ସେଇ ଆଳରେ ସବୁବେଳେ ବୁଲୁଚ ସେ ସବୁକୁ ଛାଡ଼ିଦିଅ । 


ଉଠି ପଡ଼ିଲେ ଅସ୍ମିତା । ଉତ୍କ୍ଷିପ୍ତ ସ୍ତରରେ କହି ଉଠିଲେ-ଛାଡ଼ି ଦେଇ କଣ ପୁଅକୁ 
ଟ୍ୟସନ କରିବି ? ଝାଡ଼ୁ ଦେବି ? ତମର ତ ତମ ବିଜିନେସ ଛଡ଼ା ଆଉ କିଛି ନାହିଁ। ସେଇ 
ବିଜିନେସ ଆଳରେ ତୁମେ ସବୁବେଳେ ବାହାରେ ବାହାରେ ବୁଲୁଚ । ମୁଁ କାହିଁକି ମୋ କାମ 
ସବୁ ଛାଡ଼ି ଛୁଡ଼ି ଦେଇ ଘରେ ବସି ରହିବି ? 


-ଅସ୍କିତା ! କୌଣସି ବାଜେ କଥା ଶୁଣିବାକୁ ମୋର ସମୟ ନାହିଁ । ମୁଁ ଯାହା କହିଲି 
ସେୟା କର । ମୁଁ ଭାରି କ୍ଲାନ୍ତ । ବୃଥା ଯୁସ୍ତି କରି ମୋ ମୁଣ୍ଡ ଖରାପ କର ନାହିଁ । 


ରାଗରେ ଜୋର୍‌ ଜୋର୍‌ ପାଦ ପକେଇ ଭିତରକୁ ଚାଲିଗଲେ ମିହିର ଷଡ଼ଙ୍ଗୀ | ଅସ୍ମିତା 
ହାତରେ ଧରିଥ୍‌ବା ବହିଟାକୁ ଜୋର୍‌ ଶବ୍ଦ କରି ଟେବୁଲ ଉପରେ କଚଟାଡ଼ିଦେଲେ ଓ ସୋଫାରେ 
ବସି ରାଗରେ ଫୁଲିବାକୁ ଲାଗିଲେ । ପରଦିନ ସକାଳେ ମାଆ ପୂଜାପୂଜି ସାରି ଏକୁଟିଆ 
ଥୁଲାବେଳେ ମିହିର ଷଡ଼ଙ୍ଗୀ ପ୍ରସାଦ ପାଇବା ଆଳରେ ଯାଇ ତାଙ୍କୁ କହିଲେ-ମା ! ଆଜିକାଲି 
ପିଲାମାନେ ଇଂଲିଶ ମିଡ଼ିୟମ ସ୍କୁଲରେ ପଡ଼ିଲେଣି । ବିଜ୍ଞାନ ଶିଖ୍ଲେଣି । ବଡ଼ ହେଲେ ଆହୁରି 
ବିଜ୍ଞାନ ଶିଖ୍ବେ । ବିଜ୍ଞାନୀ ହେବେ ! ଯନ୍ତ୍ରପାତିରେ ଲାବରୋଟରିରେ କାମ କରିବେ । 
ଯାଦୁୂମାଦୂ, ମନ୍ତ୍ରଯନ୍ତ୍ ପୁରୁଣ୍ାକାଳିଆ ଗପ ଶୁଣିଲେ ତାଙ୍କ ବିଜ୍ଞାନୀ ମନ ଭିତରେ ବହୁତ 


କୁସଂସ୍କାର ଭର୍ରି ହେଇ ଯିବ । ସେ ସବୁ ଗପ ତାଙ୍କର ତ କିଛି କାମରେ ଲାଗିବ ନାହିଁ ବରଂ 


ତାଙ୍କର ଭାରି ଖରାପ କରିବ । 

ମାଆ କଥାର ମର୍ମ ବୁଝିଗଲେ । ସୋନୂକୁ ଗପ କହିବାକୁ ତାଙ୍କ ନିଜ ତରଫରୁ ଆଉ 
କେବେ ଡାକିଲେ ନାହିଁ । ବାପା ମାଆ ବି ସୋନୁକୁ ତାଗିଦ୍‌ କରି ଦେଇଥ୍‌ଲେ | ସେ ବି ଜେନେମାଙ୍କ 
ପାଖକୁ ଆଉ ଆଗ ପରି ଆସିଲା ନାହିଁ । ସୋନୂକୁ ଜେଜେମା ଭାରି ଭଲ ପାଉଥ୍‌ଲେ | କ୍ରମଶଃ 
ତାଙ୍କ ମନରେ ଦୂଃଖ ଓ ଅଭିମାନ ଜମାଟ ବାନ୍ଧିଲା । ତଥାପି ଦିନେ ସୋନୁ ସାହସ ବାନ୍ଧି ବାପା 
ମା ନଥୁଲାବେଳେ ଜେଜେମାଙ୍କ ପାଖକୁ ଆସି ତାକୁ ଚୁପ୍ଚାପ୍‌ ପଚାରିଲା-ଜେଜେମା ! ତମେ 
ସାଇନ୍ସ ଫିକ୍ସନ ଗପ ଜାଣିଚ ? 


ଖରାବେଳ । ଜେଜେମା ବସି ବହି ପଵୁଥ୍‌ଲେ । କହିଲେ- ନା ବାବା । ମୁଁ ଜାଣେ 
ନାହିଁ । ତୋ ମା ଜାଣିଥ୍‌ବ । ଯା ପଚାରିବୁ । 


ସୋନୁ ଜୋର୍‌ରେ ମୁଣ୍ଡ ହଲେଇ କହିଲା- ନାଇଁ ନାଇଁ ମୁଁ ତାକୁ ଜମା ପଚାରିବି 
ନାହିଁ। ସେଟା କିଛି ଜାଣେ ନାହିଁ । ଖାଲି ଚିଡ଼୍‌ ଚିଡ଼୍‌ ହବ | 


ତାପରେ ହଠାତ୍‌ ଆହୁରି ପାଖକୁ ଚାଲି ଆସି ଚାରି ଆଡ଼କୁ ଥରେ ସନ୍ତର୍ପଣରେ ଚାହିଁ 
ଦେଇ କହିଲା-ଜେଜେମା ! ବାପା ତ କୁଆଡ଼େ ଟୁର୍‌ରେ ଯାଇଛନ୍ତି । ମା ବି ନାହିଁ। କାହା 
ଘରେ ଖାଇ ପିର ସଞ୍ଜବେଳେକୁ ଆସିବ । ତମେ ସେର ମନ୍ତ୍ରୀଝିଅ ରଜାପୁଅ ଗପଟା କହିଦିଅ ନା 
ମତେ ଭାରି ଭଲ ଲାଗୁଥୁଲା | 


ଜେଜେମା ହଠାତ୍‌ କିଛି ଉତ୍ତର ଦେଲେ ନାହିଁ । ଟିକେ ପରେ କହିଲେ- ନାଇଁ ବାବା 
ଥାଉ । ତୋ ବାପା ମା ଜାଣିଲେ ରାଗିବେ । ମନ ଦୁଃଖ କରିବେ | ତୂ ଯା ପଢ଼ିବୁ । 


-ଆଜି ପରା ଆମର ଛୁଟି । ଏ ଖରାବେଳଟାରେ କଣ ପଢ଼ିବି ? ବାପା ମା ବିତ 
ନାହାନ୍ତି । ଜାଣିବେ କେମିତି ? ତମେ କୁହ | ହଁ ଜେଜେମା କୁହ | ଏଇ ଅରକ । ତୂମେ ପୁଣି 
ର୍ଗାଁକୁ ପଳେଇଲେ କିଏ ଆଉ ମତେ ଗପ କହିବ ?କୁହ | ରୁହ ରୁହ ମୁଁ ଦାଶ୍ଡକବାଟଟା ଆଉ 
ଥରେ ଦେଖୁ ଦେଇ ଆସେ । 


ସେ ଧାଇଁ ଯାଇ ଦେଖୁ ଦେଇ ପୁଣି ଧାଇଁ ଆସିଲା । କହିଲା-ଦାଣ୍ଡ କବାଟ ବନ୍ଦ 
ଅଛି । ଯିଏ ଆସିବ ଆଗା ଡାକିବ । ତମେ କୁହ । 


ସେ ଜେଜେମାଙ୍କ ପାଖରେ ଜକେଇ ହୋଇ ବସିଗଲା । ଜେଜେମା ତାକୁ ଟିକେ 
ଆଦର କରି ଚିପି ଧରିଲେ । ତାପରେ କହିଲେ-ହଉ କହୁଚି । ହେଲେ ଗପ ଶୁଣିବା କଥା 
କାହାରିକି କିଛି କହିବୁ ନାହିଁ। ହେଲା ? ହଉ ତୋର ମନେ ଅଛି କୋଉଠି ଛାଡ଼ିଥ୍ଲେ ? 
ରଜାପୁଅ ମନ୍ତ୍ରୀଝିଅ ଫାଟକ ଆଡ଼କୁ ଯାଉଥାର୍ତି । ଏଇ ସମୟରେ ଫାଟକ ଦେଇ ଅସୁରୁଣୀ 


ପୁଅ ପଶିଆସିଲା ! ତା ପାଟି ଶୁଣି ପକେଇ ତ ସେ ଦି ଜଣଯାକର ହାଲୁକ ଶୁଖ୍ଗଲା | ଅସୁରୁଣୀ 

ପୁଅଟା ନୃଶଂସ । ତା ହାବୁଡ଼ରେ ପଡ଼ିଲେ ସାଙ୍ଗେ ସାଙ୍ଗେ ମାରିପକେଇବ । ରଜାପୁଅକୁ ଗୋଟେ 
ବୁଦ୍ଧି ଦିଶିଗଲା । ସେ ସାସ୍ଗେ ସାଙ୍ଗେ ବୁଢ଼ୀ ଅସୁରୁଣୀ ରୂପ ହେଇଗଲା ! ମନ୍ତ୍ରୀଝିଅକୁ କହିଲା 
ହୁସିଆର ଥ୍ବ । ହେଲେ ଜମା ତରିବ ନାହିଁ । ଅସୁରୁଣୀ ପୁଅକୁ ଦେଖ୍ଲା ମାତ୍ରେ ସେ କିଛି 
କହିବା ଆଗରୁ ରଜାପୁଅ କହିଲା-ଭାରି ଭଲ କଲୁ ରେ ପୁଅ ଆସିଗଲୁ । ଏ ଝିଅ ଏତେଦିନକେ 
ତତେ ବାହା ହବାକୁ ରାଜି ହେଇଚି । ତାକୁ ନେର ଯାଉଚି ବନସ୍ତକୁ ଭୁଷଶ୍ତେଶ୍ଵରୀ ଠାକୁରାଣୀ 
ଦର୍ଶନ ପାଇଁ । କେହି ଦେଖ୍ବେ ନାହିଁ କି ପୁରୁଷ ଛାଇ ପଡ଼ିବ ନାହିଁ । ତୂ ଯା | ମୁଁ ଜଲଦି ପଳେଇ 
ଆସିବି । ଅସୁରୁଣୀ ପୁଅ ଗଲାରେ ଦିହେଁ ଆଗେଇଲେ । ରଜାପୁଅ କହିଲା-ଜଲଦି କର । ମୁଁ 
ବୁଢ଼ୀ ଅସୁରୁଣୀ ରୂପରେ ଅଛି । ଆମକୁ କେହି ଅଟକେଇବେ ନାହିଁ । ପୁଅ ଯାଇ ମା ପାଖରେ 
ପହଞ୍ଚଲା ଆଗରୁ ଆମେ ଫାଟକ ପାର ହେଇ ପଜେଇ ଯାଇଥ୍‌ବା ! ହେଲେ କିଛି ବାଟ ଯାଇଚତି 
କି ନାଇଁ ପଛରୁ ପାଟି ଶୁଭିଲା । ସେମାନେ ଫାଟକ ପାଖକୁ ଧାଇଁ ଗଲା ବେଳକୁ ଫାଟକ ବନ୍ଦ | 
ପାଟି କରିବା ଲୋକ ପାଖେଇ ଆସିଲେ । ରଜାପୁଅ କହିଲା ଏଥର ଲଢ଼େଇ କରିବା ଛଡ଼ା 
ବାଟ ନାହିଁ। ତମେ ମୋ ପଛରେ ଛିଡ଼ା ହୁଅ । ସେ ସାଙ୍ଗେ ସାଙ୍ଗେ ରଜାପୁଅ ହେଇଗଲା । 
ଫାଟକ ପାଖରେ ଯୋଉ ଖଣ୍ଡା ଛୁରି ଲୁଚେଇ ରଖ୍୍‌ଥ୍‌ରା ତାକୁ ବାହାର କରି ଧରି ତିଆର 
ହେଇଗଲା । ଅସୁରୁଣୀ ପୁଅର ଲୋକ ଆସି ଘେରିଗଲେ । ହେଲା ଘମାଘୋଟ ଲଢ଼େଇ । 
ହେଲେ ଏତେ ଲୋକଙ୍କୁ ଜଣେ ଲୋକ କୋଉଠି ପାରିବ ? ଶେଷରେ ରଜାପୁଅ ବନ୍ଦୀ ହେଲା । 
ମନ୍ତ୍ରୀଝିଅକୁ ପୁଣି ଅରେ ଉଆସ ଭିତରକୁ ନେଇ ଗଲେ । ମନତ୍ତ୍ରୀଝିଅ ଉଆସରେ ବସି ବସି 
କାନ୍ଦିଲା । ରଜାପୁଅର ଭଦ୍ଧାର ପାଇଁ ସେ ଶେଷରେ ଗୋଟେ ଉପାୟ ପାଞ୍ଚଲା । ଅସୁରୁଣୀ 
ବୁଢ଼ୀକୁ କହିଲା ଯଦି ରଜାପୁଅକୁ ନେଇ ତମେ ବାହାରେ ତା ଘୋଡ଼ାରେ ବସେଇ ଛାଡ଼ି 
ଦେଇ ଆସ ତା ହେଲେ ମୁଁ ତମ ପୁଅକୁ ବାହା ହେବି । ବୁଢ଼ୀ ଅସୁରୁଣୀ ରାଜି ହୋଇଗଲା । ସେ 
ମନ୍ତ୍ରୀଝିଅକୁ ସାଙ୍ଗରେ ନେଇ ରଜାପୁଅକୁ ଘୋଡ଼ାରେ ବସେଇ ବିଦା କରି ଦେଇ ଆସିଲା । 
ରଜାପୁଅ ମନ୍ତ୍ରୀଝିଅ ଦିଜଣଯାକର ମନ ଜାରି ଦୁଃଖ ହେଇଗଲା । ହେଲେ ରଜାପୁଅର ଜିଦ୍‌ 
ହେଇଗଲା ଯେମିତି ହେଲେ ବି ସେ ମନ୍ତ୍ରୀଝିଅକୁ ଉଦ୍ଧାର କରିବ । ବନସ୍ତ ଭିତରେ ଗୋଟେ 
ଯାଗାରେ ବସି ସେ ପରୀକୁ ସୁମରଣା କଲା । ଏଣେ ଉଆସରେ ମନ୍ତ୍ରୀଝିଅ ସାଙ୍ଗରେ ଅସୁରୁଣ] 
ପୁଅର ବାହାଘରର ବନ୍ଦୋବସ୍ତ ଚାଲିଥାଏ । ସେଇଠୁ- I 


ହଠାତ୍‌ ବାହାରେ ଗେଟ୍‌ ଖୋଲିବାର ଶହ । ବିଜୁଳି ମାରିଲା ପରି ସୋନୁ ଧାରଁଗଲା 
ଝରକା ପାଖକୁ । ଧାଇଁ ଆସି ଜେଜେମାଙୁ ଭୟ ଆଉ ରାଗ ମିଶା ସ୍ତରରେ କହିଲା- ମାଆ ! 


ଜେଜେମା କହିଲେ- ହଉ ତୁ ଯା | ଗପ ଆଉ ବେଶୀ ବାକୀ ନାହିଁ । ରଜାପୁଅ କେମିତି 
ଫାଟକ ଖୋଲା ମନ୍ତ୍ର ଶିଖୁ ସୈନ୍ଯସାମନ୍ତ ଧରି ପରୀ ସାହାଯ୍ୟରେ ମନ୍ତ୍ରୀଝିଅକୁ ଉଦ୍ଧାର କଲା 
ସେ କଥା ଆଉ କେବେ ଦିନେ କହିଦେବି । 

କିନ୍ତୁ ସେ ବାକୀ ଗପ ଆଉ ବୁହା ହେଇପାରିଲା ନାହିଁ । ଅଛଦିନ ପରେ ଜେଜେମା 
ଗାଁକୁ ଯିବାକୁ ବାହାରିଲେ ! ଗାଁରେ କୁଆଡ଼େ ଅନେକ କାମ ବାକି ପଡ଼ିଛି-ଘର ଛପର, ଖଳା 
ଲିପା, ବାଡ଼ି ସଫେଇ, ମାଣବସା ଇତ୍ୟାଦି । ଗଲାବେଳେ ସୋନୁ ରାନୁଙ୍କୁ ଗେଲ କଲେ । 
ପାଠପଢ଼ି ବଡ଼ ମଣିଷ ହୁଅ ବୋଲି କହି ଛାତିରେ ଚାପି ଧରିଲେ ¦ ଟିକେ କାନ୍ଦିଲେ । ତା'ପରେ 
ଚାଲିଗଲେ । 


ଜେଜେମା ଗଲା ପରେ ସୋନୂୁର ମନ ଭାରି ଦୁଃଖ ହେଇଗଲା । ତାକୁ ସେ ଭାରି 
ଇଲ ପାଉଥୁ୍‌ଲେ | ଲୁଚେଇ ଲୁଚେଇ ଭଲ ଉଇ ଜିନିଷ ଖାଇବାକୁ ଦେଉଥୁ୍‌ଲେ | ଗାଁ କଥା ସବୁ 
କହୁଥ୍ଲେ | ଗପ କହୁଥୁଲେ । ଦିନେ ସୋନୂ ପୀରୁଅପାକୁ ପଚାରିଲା-ଅପା ! ଜେଜେମା କଣ 
ଆଉ ଆସିବେ ନାହିଁ ? 


ପୀରୁ ରହିଲାଣି ତାଙ୍କ ଘରେ ଏଗାର ବର୍ଷ ସୋନଧଦୁ କାଖେଇ କୋଳେଇ ବଡ଼ 
କରିଛି ! ସେ ସୋନୁର ସାନ ଭଉଣୀ ରାନୁକୁ ଶୁଆଇ ପକାଉଥୁ୍‌ଲା । ସୋନୂକୁ କହିଲା- 
ସୋନୁବାବା ! ଜେଜେମା ତମକୁ ଭାରି ଉଇ ଲାଗନ୍ତି । ନାଇଁ ? ହେଇେ ବାପା ସିନା ଯାଇ 
ତାଙ୍କୁ ଆଣିଲେ ସେ ଆସିବେ । 


ଅଭିମାନିଆ। ସ୍ବରରେ ସୋନୁ କହିଲା-ବାପା ତାକୁ ଜମା ଆଣିବାକୁ ଯିବେ ନାହିଁ। ମା 
ବି ଚିଡ଼ ଚିଡ଼ ହବ । 

ତାପରେ ସ୍ତର କମେଇ ଗୁପ୍ତ କଥାଟିଏ କହିଲା ପରି ଡରି ଡରି କହିଲା- ଜେଜେମା 
ଭାରି ଭଲ ଗପଟିଏ କହୁଥ୍ଲେ | ଅଧା ହେଇଚି ପଳେଇଲେ । ତୁ ସେ ଗପ ଜାଣିଚୁ ? ମନ୍ତ୍ରୀଝିଅକୁ 
ବୁଢୀ ଅସୁରୁଣୀ ନେଇ ରଖ୍‌ଥୁଲା । ରଜାପୁଅ ତାକୁ ଖୋଜିବାକୁ ଗଲା । ପରୀଟଟିଏ ତାକୁ ଚଢ଼େଇ 
ହେଇ ବାଟ କଢ଼େଇ ନେଲା ! ଜାଣିଚୁ ? 


ଅସ୍ମିତା ଓ ମିହିର ଷଡ଼ଙ୍ଗୀଙ୍କ ଭୟରେ ପୀରୁ ସୋନୂକୁ କିଛି ଗପ କହିବାକୁ ରାଜୀ 
ହେଉ ନଥୁଲା । କିନୁୁ ତାର ଆଗ୍ରହ ଦେଖ୍‌ ଶେଷରେ ଲୁଚେଇ ରୁଚେଇ ତାକୁ ଗପ କହିବାକୁ 
ଆରମ୍ଭ କଲା । କରିନୁ ଦିନେ ଅକସ୍ମାତ୍‌ ଅସ୍ମିତାଙ୍କ ହାତରେ ଧରା ପଡ଼ିଗଲା । ଅସ୍ମିତା ପୀରୁକୁ 
ଧମକ ଦେଲେ ଆଉ ଥରେ କେବେ ସେମିତି ଗପ କହିବାର ଦେଖ୍ଇଲେ ଘରୁ ବାହାର କରିଦେବେ | 
ସୋନୁକୁ ଘୋଷାରି ଘୋଷାରି ଆଣି ଘରେ ପୂରେଇ ଦେଇେ ! ମାରିଲେ | ସୋନୁ ମାଡ଼ ଖାଇ 
କାନ୍ଦିଲା । ରାତିରେ କିଛି ଖାଇଲା ନାହିଁ । ସେଥୁପାଇଁ ବି ଆଉ କିଛି ମାଡ଼ ଖାରଲା । ସକାଳକୁ 
ଦେଖାଗଲା ସେ ନାହିଁ“କୁଆଡ଼େ ଚାଲିଯାରଛି । 


ଭାରି ବ୍ୟସ୍ତ ହୋର ପଡ଼ିଲେ ଅସ୍ମିତା । ଚାରିଆଡ଼େ ଖୋଜାଖୋଜି କଲେ । ମିହିର 
ଷଡ଼ଙ୍ଗୀ ସମ୍ବଲପୁରରେ । ପାର୍ଟନର ଅରୁନ ସମାଦାର ସହ ମତାନ୍ତର ଓ ଉଚ୍ଚବାଚ ପରେ ସେ 


fe; 

ସ୍ପିର କରିଛତ୍ରି ପାର୍ଟନରସିପ୍‌ ଭାଙ୍ଗିଦେବେ । ନିତାନ୍ତ ସାମାନ୍ୟ ଅବସ୍ଥାରୁ ଉଠି ବହୁତ ବିସ୍ତୃତ 
ହୋଇଯାଇଥ୍‌ଲା ତାଙ୍କ ବିକିନେସ୍‌ । ସେଥ୍‌ପାଇଁ ସେ ଅରୁନ୍‌ ସମାଦାରକୁ ପାର୍ଟନର କରି 
ନେଇଥୁ୍‌ଲେ । ସମାଦାର ଶିକ୍ଷିତ ଉତ୍ସାହୀ ଯୁବକ ! ପ୍ରଥମ ଦୂଗ ବର୍ଷ ବେଶ୍‌ ଉଲ ଚାଲିଥ୍‌ଲା | 
ମିହିର ଷଡ଼ଙ୍ଗୀ ବି ତାକୁ ଉଲ ପାଇଯାଇଥ୍‌ଲେ । କିନୁ କ୍ରମେ କ୍ରମେ ତା ବିଷୟରେ ନାନା 
ପ୍ରକାର ଦୁଷ୍କର୍ମର ସୂଚନା ସେ ପାରେ | କ୍ରମେ କ୍ରମେ ତାର ବ୍ୟବହାର ମଧ୍ଯ ରୁକ୍ଷ ହୋଇଗଲା ! 
ପନ୍ଦରଦିନ ତଳେ ପାଟନରସିପ୍‌ ଟଙ୍କାର ଏକ ବଡ଼ ଧରଣର ଆମ୍ସାତ୍‌ ଘଟନା ସେ ଏକରକମ 
ହାତେ ହାତେ ଧରି ପକେଇଲା ପରେ ସେ ସ୍ମିର କରିଥଲେ ନା ଆଉ ନୁହେଁ । ଅରୁନ ସମାଦାରକୁ 
ସେ କଥା ପଚାରିବାରେ ସେ ଭାରି ଦାୟିତ୍ଵହୀନ ଭାବରେ ସବୁ କଥା ସ୍ଥୀକାର କରିଯାଇଥୁ୍‌ଲା | 
ମିହିର ଷଡ଼ଙ୍ଗୀ ସ୍ପଷ୍ଟ କହି ଦେରଥୁଲେ ପାଟନରସିପ୍‌ ଭାର୍ଗି ଦେବେ | ଅରୁନ୍‌ ସମାଦାର ଧମକ୍‌ 
ଦେର କହିଥ୍‌୍ଲା-ଭାଇି ଦେଲେ ମୁଁ ରାସ୍ତାରେ ବସିବି ନାହିଁ । ମୋ ହାତରେ ବି ଅନେକ ବିଜିନେସ୍‌ 
ଅଛି । ଶୀଘ୍ର ଭାଗନତୁ । ଆଉ ମୋ ଅଂଶ ଟଙ୍କା ମୋତେ ଦେଇ ଦିଅନୁ । ହୁସିଆର୍‌ ! ସେଥୂରେ 
ଯେମିତି କିଛି monkey business ନହୁଏ - 


- ଅରୁନ୍‌ ! ରାଗରେ ଫାଟି ପଡ଼ିଥ୍‌ଲେ ମିହିର ଷଡ଼ଙ୍ଗୀ | 
- ନ ହେଲେ ଫଳ ଭାରି ଖରାପ ହବ । 


ଏଭଳି କଦର୍ଯ୍ୟ ବ୍ୟବହାର ପରେ ଆଉ ଦିନେ ହେଲେ ପାଟନରସିପ୍‌ ରଖ୍୍‌ବାକୁ ଚାହିଁ 
ନଥ୍‌ଲେ ମିହିର ଷଡ଼ଙ୍ଗୀ । ସେଥୁପାଇଁ ଯାଇଥ୍‌ଲେ ସେଠିକାର ହିସାବ ପତ୍ର ଫାଇନାଲ କରି 
ଦେବାକୁ । କିନ୍ତୁ ହଠାତ୍‌ ଅସ୍ମିତାଙ୍କ ଟେଳି ଫୋନ୍‌ ପାଇ କାମ ଅଧା ରଖ୍‌ ଫେରି ଆସିଲେ । 
ସଂଧ୍ୟା ବେଳକୁ ସୋନୂକୁ ଧରି ଘରେ ପହଞ୍ଚଲେ । ଅସ୍ମିତାକୁ କହିଲେ-ଏଇ ଗୋଟେ ଛୋଟ 
ପିଲାର କଥା ତୁମେ ବୁଝି ପାରୁ ନା ? ବିଜିନେସ୍‌ର ହଜାରେ ସମସ୍ୟା ସାଙ୍ଗରେ ମୋତେହିଁ ତା! 
କଥା ବୁଝିବାକୁ ହବ ? କଣ ତମେ ଏ ଛୋଟ ପିଲାଟାର କରିଚ କେଜାଣି ସେ ତୁମ ପାଖକୁ 
ଆସିବା କଥା କହିଲେ କାନ୍ଦୁଚି। ସେ କୁଆଡ଼େ ଆଜି ସକାଳେ ଯାଇ ରଙ୍ଗନାଥ ଘରେ ଥୁଲା 
ରଙ୍ଗନାଥ ତାକୁ ଆଣି ଆମ ଅଫିସରେ ଛାଡ଼ି ଦେଇ ଯାଇଚି । ମୁଁ ଭାବୁଥ୍ଲି ତମେ ତମର 
ଶିକ୍ଷାଦୀକ୍ଷାକୁ ବ୍ୟବହାର କରି ଜାଣ ବୋଲି । କିନ୍ତୁ ଯାହା ଦେଖୁଚି 


ହଠାତ୍‌ ଚେୟାରରୁ ଉଠି ପଡ଼ିଲେ ଅସ୍ମିତ। । ମିହିର ଷଡ଼ଙ୍ଗୀଙ୍କ କଥା ମଝିରେ ପାଟି 
କରି କହିଉଠିଲେ- ଏତେ ବର୍ଷ ପରେ ତମେ ମୋ ଶିକ୍ଷାଦୀକ୍ଷାର ପ୍ରମାଣ ଚାହୁଁଚ ? କିନୁ 
ତମେ ନିଜେ କି ପ୍ରକାର ଶିକ୍ଷାର ପରମ୍ପରା ନେଇ ଆସିଚ ସେ କଥା କଣ ଭୁଲିଗଲଣି ? 


~ଅସ୍ମିତା ! 
-ତୁମେ ତୁମ ମାଆଙ୍କର ଯୋଉ କୁସଂସ୍କାର ଗ୍ରସ୍ତ ମନ କଥା କହୁଥୁଲ ମୁଁ ତୁମ ପୁଅକୁ 

ସେଇ କୁସଂସ୍କାର ଗ୍ରାସରୁ ରକ୍ଷା କରିବାକୁ ଚେଷ୍ଟା କରୁଥୁଲି । ଏ କଥାଟା ମୋର ଅଶିକ୍ଷାର 
ପ୍ରମାଣ ନୁହେଁ । ଶିକ୍ଷାର ପ୍ରମାଣ । ବରଂ ଦୁମେ ଯେମିତି ଉଚ୍ଚସ୍ତରରେ ଚିତ୍କାର କରୁଚ ସେଇଥୁରୁ 
ତୁମ ଶିକ୍ଷାଦୀକ୍ଷା- 


-ଅସ୍ମିତା 1 
-କଣ ମୋତେ ମାରିବ ? ଆସ ମାର ଆସ- 


-ନା ! ସେ ଭଳି ଅଶିକ୍ଷିତ ମୁଁ ନୂହେଁ । କିନୁ କି ଭଳି ପରିସ୍ଥିତିରେ ପଡ଼ିଲେ ଲୋକେ 
ସ୍ତ୍ରୀକୁ ମାଡ଼ ଦିଅନ୍ତି ସେ କଥା ମୁଁ ଏବେ ବୁଝିପାରୁଚି । ଅସ୍ମିତା ! ତୁମେ ମୋତେ ପାଗଳ 
କରି ଦେବ | You will make me mad- 


ହଠାତ୍‌ ମୁହଁକୁ ଦୁଇ ହାତର ପାପୁଲିରେ ଚାପିଧରି ଅସ୍ମିତା ଶବ୍ଦ କରି କାନ୍ଦି ଉଠିଲେ 
ଓ ଉଠି ପଡ଼ି ଭିତରକୁ ଚାଲିଗଲେ । ମିହିର ଷଡ଼ଙ୍ଗୀ ରାଗରେ ଟେବୂଇଲ ଉପର କଉର ଗ୍ଲାସକୁ 
ଠେଲି ତଜକୁ ପକେଇ ଦେଲେ | ଗୁାସଟା ଝନ୍‌ ଝନ୍‌ ଶବଦ କରି ଭାରି ଗଲା ଓ ଘରଯାକ ଟିଂଛାଡ଼ି 
ହୋଇ ପଡ଼ିଲା । ତା ପରେ ସେ ଉଠିପଡ଼ି ଚେୟାର ଦିଟାକୁ ଗୋଇଠା ମାରି ଓଲେଟେର 
ଦେଲେ, ଦ୍ଵାରକୁ ଜୋର୍‌କରି ଖୋଲି ବନ୍ଦ କରିଦେଲେ ଓ ବାହାରି ଚାଲିଗଲେ । 


ଗାଁ ଘରେ ଯାଇ ପହଞ୍ଚୁଲା ବେଳକୁ ରାତି ପ୍ରାୟ ଆଠଟା । ମା ନାହାନ୍ତି । କିନ୍ତୁ ବାଡ଼ିପଟ 
ଖୋଲା ଅଗଣାରେ ତାଙ୍କ ଖଟ ପଡ଼ିଛି । ଆମ୍ଭ ନିମ୍ବ ସଜନା କଦଳୀ ଜାମୁ ଓ ବାଇଗଣ ଶିମ 
ଲଙ୍କା ଗଛମାନଙ୍କ ମଝିରେ । ମିହିର ଷଡ଼ଙ୍ଗୀ ଦେହରୁ ଜାମା ଟାଇ ଯୋତା ଜାମା ଆଦି ସବୁ 
ଖୋଲି ପକାଇଲେ ଓ ମାଂଙ୍କ ବିଛଣା ଉପରେ ଚିତ୍‌ ହୋଇ ଶୋଇଗଲେ । 


ଉପରେ ଗୁରୁ ଗୁରୁ ପବନର ଢ଼େଉରେ ଜେଉରେ କାହିଁ କୁଆଡ଼େ ମେଲି ମେଲି 
ଖୋଲି ଖୋଲି ଯାଉଥୁବା ଅଦଭୁତ ନୀଳ ରଙ୍ଗର ବିରାଟ ଆକାଶ ¦ ସାଙ୍ଗସୁଖ ପରି ଏକାଠି 
ବସି ହସଖୁସିର ଗପରେ ମାତି ଯାଇଥ୍‌୍ବା ଓ ଆକାଶଦୀପ ପରି ତୋଫା ଆଲୁଅରେ ଚମକୁଥୁ୍‌ବା 
ହଜାର ହଜାର ଇଚିକିଲି ମିଟିକିଲି ତାରାମାନଙ୍କର ସାଥ୍‌ସହେଇୀ ମେଳା । ଭାରି ସଫା ସୁଚୁରା 
ବେଶପୋଷାକରେ ମଶ୍ଡି ହେଇ ଖେଳି ବୂଲୁଥ୍‌ବା ମେଘମାନଙ୍କର ସଭା । ଆଉ ସେ ସମସ୍ତଙ୍କ 
'ମଝିରେ ହସି ହସି ଖେଳି ବୃଲୁଥ୍ବା ହଳଦୀ ଗୁରୁ ଗୁରୁ ରଙ୍ଗର ଅଷ୍ଟମୀର ଜହୁ । ପବନ ବୋହୂଛି । 
ଆରମ୍ଭ ଗ୍ରୀଷ୍ମର ସୁନ୍ଦର ଗ୍ରାମୀଣ ପବନ । ସେଥ୍‌ରେ ନଡ଼ା,କୁଟା, ମାଟି, ଗୋବର, ଗାଇ, 
ମଇଁଷି, ଧୂପଦୀପ, ଶିଉଳି ଲଗା ଦୀଘିମଝି ଦୀପ ଦଶ୍ି, ୍ଗାଁମୁଣ୍ଡ ଗୋଠ, ସାରମଝି ଦାଣ୍ଡ ଆଦିଙ୍କର 
ମିଶାମିଶି ଗନ୍ଧ ଓ ଏବେ ବି ଉଜାଗର ରହିଥ୍‌ବା ନାନା ଗ୍ରାମୀଣ ଚଢ଼େଇଙ୍କ କିଚିରି ମିଚିରି 
ଶବଦ | 

ମାଆ ସାଇ ଭିତରକୁ ଯାଇଥ୍ଲେ । ଖବର ପାଇ ତରତର ହୋଇ ଚାଲିଆସିଲେ । 
ଆସି ମିହିର ଷଡ଼ଙ୍ଗୀଙ୍କ ଦିହ ହାତ ଆଉଁସି ପକେଇ ବ୍ୟସ୍ତ ହୋଇ ପଚାରିଲେ-ବାବା ମିହି ! ତୁ 
- ଏତେ ରାତିରେ ? ଏକା ନା ବୋହୂ ସୋନୁ ରାନୁ ବି ? କାହାରି ସେମାନେ ? ସମସ୍ତେ ଭଲ 
ଅଛତ୍ଥି ତ ? ତୋ ଦିହ ମୁହଁ ଶୁଖ୍‌ କଣ ହେଲାଣି ? କାହିଁକି ଏତେ ଖଟୁଚଟୁ ଦିନରାତି ? କଣ 
ହବ ଆମର ଏତେ ଟଙ୍କା ? ତୁ ତ କିଛି ଖାଇ ନଥୁ୍‌ବୁ | ତୁ ଏଇଠି ଟିକେ ଶୋଇଥା ! ମୁଁ ତୋ 
ପାଇଁ କଣ ଦି'ଟା ସାଙ୍ଗେ ସାଙ୍ଗେ ଫୁଟେଇ ଦିଏଁ। 


ହାତ ଉଠେଇ ମନା କଲେ ମିହିର ଷଡ଼ଙ୍ଗୀ-ଦରକାର ନାହିଁ । ଆଖ୍‌ ବୁଜି ଶୋଇ ରହି 
କ୍ଲାନ୍ତ ସ୍ତରରେ କହିଲେ- ମା ! ମୋ ପିଲାଦିନେ ତୁ ମୋତେ ଯୋଉ ରଜା, ରାଣୀ, କଟୁଆଳ, 
ସାଧବଖଝିଅ, ସୁନାମୁହାଁ ପରୀ, ଖଣ୍ଡମିରିଗ, ଅଗ୍ଧାଗ୍ଧି ବନସ୍ତ ସାତତାକ ପଙ୍କ ଗପ କହୁଥ୍ଲୁ 
ସେଇ ଗପରୁ କିଛି କହିପାରିବୁ ? ମୁଁ ଶୋଇ ଶୋଇ ଶୁଣିବି । ଆଉ ତା ପରେ ନିଘୋଡ଼ 
ନିଦରେ ଶୋଇବି । ମୋ ଚାରିପଟେ ଆଜି ଅସଂଖ୍ୟ ସମସ୍ୟାର ଭିଡ଼ । ଅନେକ ଶତୃତା, 
ମିଥ୍ୟାଚାର, ହିଂସ୍ରତା, ଦୂୁଃଖଭେୋଗ । ସେମାନଙ୍କ ସାଙ୍ଗରେ ଲଢ଼େଇ କରି କରି ମୁଁ କ୍ଲାନ୍ତ ହେଇ 
ପଡ଼ିଲିଣି ମା ସେମାନକୁ ସାମନା କରିବାକୁ ମୋର ଆଉ ବଳ, ପାଉ ନାହିଁ । ଭାରି ଭୟ ଲାଗୁଚି । 
ମୁଁ ସେଇଥ୍ପାଇଁ ସେମାନଙ୍ଠୁ ଖସି ପଳେଇ ଆସି ତୋର ସେଇ ରଜା ରାଣୀ ବୁଢ଼ୀ ଅସୁରୁଣୀ, 
ତଳେ କଣ୍ଟା ଉପରେ କଣ୍ଟା, ଖଶ୍ଡମିରିଗ ମାନଙ୍କର କଳ ଲୋକ ଭିତରେ ଲୁଚି ଯିବାକୁ ଚାହେଁ । 


ସେ କିଛି ସମୟ ଚୂପ୍‌ ହୋଇ ଶୋର ରହିଲେ । ତା'ପରେ କହିଲେ- ଏ ସବୃୂକୁ ମୁଁ ବି 
ଦିନେ ବୁସଂସ୍କାରଗ୍ରସ୍ତ ମୂର୍ଖମାନଙ୍କର ଗପ ବୋଲି କହି ଘୃଣା କରୁଥଲି । କିନ୍ତୁ ଏବେ ଦେଖୁଚି 
ଜୀବନର ସତ୍ୟମାନେ ଯେତେବେଳେ ଦୁର୍ବାର, ଦୁର୍ଵବର୍ଷ ହୋରଉଠନି, ଭୟଙ୍କର ହେଇଉଠନ୍ତି 
ସେତେବେଳେ ତାଙ୍କ ସାଙ୍ଗରେ ଇଢ଼େଇ କରି କରି କ୍ଲାର ହେଇ ପଡ଼ିଥ୍ବା ଲୋକଟି ପାଇଁ ଯୁଦ୍ଧ 
ଭୂମିରୁ ପଳେଇ ଯାଇ ନିଜକୁ ଲୁଚେଇ ରଖ୍‌ବା ପାଇଁ, ଆଉ ଇଢ଼େଇ ଜାରି ରଖ୍ବାର ରସଦ୍‌ 
ସଂଗ୍ରହ କରିବା ପାଇଁ ଅସତ୍ୟମାନଙ୍କ ସହରର କଳ୍ପଲୋକ ପରି ବିଶ୍ଵସ୍ତ ଆଉ ନିରାପଦ ଅନ୍ୟ 
କିଛି ନାହିଁ କାରଣ ସତ୍ୟମାନେ ଭାରି ନିର୍ଦୟ । ଭାରି ନିର୍ମମ । ସେମାନେ କାହାରିକୁ କ୍ଷମା 
କରନ୍ତି ନାହିଁ । ସେମାନଙ୍କୁ ସାମନା କରି ନପାରିଲେ ସେମାନେ ଉପରକୁ ଝାମ୍ପି ପଡ଼ନ୍ତି । ଖିନ୍‌ଭିନ୍‌ 
କରି ଦିଅର । ମୁଁ ସେଇଥୂପାଇଁ ଭାବୁଚି ସୋନୁ ରାନୁ ବଡ଼ ହେଇ ଯେତେବେଳେ ମୋ ପରି 
ସତ୍ୟମାନଙ୍କ ସାଙ୍ଗରେ ଇଢ଼ି ଲଢ଼ି କ୍ଲାନ୍ତ ହେଇ ପଡ଼ିବେ ସେତେବେଳେ ସେମାନେ ଯିବେ 
କୁଆଡ଼େ ? ସେମାନଙ୍କୁ ତ ଜଣା ନଥ୍‌ବ ଅସତ୍ୟ ସହରମାନଙ୍କର ଠିକଣା । ଢେହି ତ ତାଙ୍କୁ 
ଦେଖାଇ ଦେଇ ନଥ୍‌ବେ ସେ ସହରମାନଙ୍କୁ ରାସ୍ତା । କେହି ତ ତାଙ୍କୁ କହି ନଥ୍‌ବେ ସେ 
ସହରମାନଙ୍କର ଗଳିକ୍ନ୍ଦିରେ ବାସ କରୁଥ୍ବା ଅସଂଖ୍ୟ ବିଚିତ୍ର ଅଲୌକିକ ଅଦ୍ଭୂତ 
ବାସୀନ୍ଦାମାନଙ୍କର ଇତିବୃତ୍ । ସେମାନଙ୍କର ଅଦଭୁତ କରିସ୍ମାର ବିବରଣୀ । ତା ହେଲେ 
ସେମାନେ କରିବେ କ'ଣ ? କୋଉଠି ଆଶ୍ରୟ ଖୋଜିବେ ? କଣ କରିବେ ଅନ୍ୟ ସୋନୂମାନେ 

ଅନ୍ୟ ରାନୂୁମାନେ-ସେମାନଙ୍କ ଉତ୍ତର ପୁରୁଷମାନେ ? ଜେଜେମାମାନେ ଆଲଇମାମାନେ ସରି 
ସରି ଆସୁଚନ୍ତି । ଆଉ ନୂଆ କରି ଜନ୍ମ ନେଉ ନାହାନ୍ତି । କିଏ ତାହେଲେ କହି ଦେବ ସୋନୁମାନଙ୍କୁ 
ଆଉ ରାନୁମାନଙ୍କୁ ସେ ଅସତ୍ୟ ସହରମାନଙ୍କୁ ରାସ୍ତା ? କିଏ ତା'ହେଲେ କହିବେବ ସେ 
ଅସତ୍ୟ ସହରମାନଙ୍କର ଠିକଣା ? ତା'ହେଲେ କଂଣ ସତ୍ୟମାନଙ୍କ ସାଙ୍ଗରେ ଲଢ଼ି ଲଢ଼ି ଅନ୍ୟ 
କିଛି ଆଶ୍ରୟ ନପାଇ ଶେଷରେ ଯୁଦ୍ଧ ଭୂମିରେହିଁ ଟଳି ପଡିବେ ସୋନୁ ଓ ରାନୁମାନେ ? ସତରେ 
କଣ ତାହେଲେ ଅସତ୍ୟ ସହରମାନେ ଅଗମ୍ୟ ହୋଇଯିବେ- ବିସ୍ୃତି ଭିତରେ ହଜିଯିବେ ? 
ନିଶ୍ଚିହ୍ନ ହୋଇ ଯିବେ ସେ ସହରମାନଙ୍କର ଠିକଣା ଢାଣିଥ୍‌ବା ସେ ସହରବାସୀଙ୍କ ସହ ନିଜ 


ଆତ୍ସାର ସଂଯୋଗ କରିପାରିଥ୍‌ବା ଜେଜେମାମାନେ ଆଇମାମାନେ ? 


ଦୀର୍ଘନିଶ୍ଵାସ ମାରିଲେ ମିହିର ଷଡ଼ଙ୍ଗୀ । କିଛି ସମୟ ଚୁପ୍‌ ରହିଲା ପରେ ସେହି ଭଲି 
କ୍ଲାନ୍ତ ସ୍ତରରେ କହିଲେ- ଆଉ ମା ତାଛଡ଼ା କିଏ ବା ନିଧାର୍ଯ୍ୟକାବେ କହିପାରିବ କୁସଂସ୍କାର 
କଣ ସୁସଂସ୍କାର କଣ ? କିଏ ବା ନିଧାର୍ଯ୍ୟଭାବେ କହିପାରିବ ସତ୍ୟ କଣ ଅସତ୍ୟ କଣ ? କିଏ 
ବା କହିପାରିବ ଅଲୌକିକ କଣ ଅଦ୍ଭୂତ କଣ ? ଢିଏ ଦେଖ୍ଚି ଜୀବନକୁ ତାର ପରମ 
ପୂର୍୍ଧତାରେ କିଏ ଆକଳନ କରିଛି ଜୀବନକୁ ତାର ସମଗ୍ର ସରାରେ ତାର ସମସ୍ତ ସମ୍ଭାବ୍ୟ 
ବିସ୍ତାରରେ ? କିଏ ଆବିଷ୍କାର କରିପାରିଚି ଏ ସୃଷ୍ଟିର ସମସ୍ତ ରହସ୍ୟ- ' ସମସ୍ତ ସତ୍ୟ ? 
ବିଜ୍ଞାନ ? ଜ୍ଞାନର ଅନନ୍ତ ପାରାବାର ଭିତରେ ବିଜ୍ଞାନ ଗୋଟିଏ ଅତି କ୍ଷୁଦ୍ର କଳଖଣ୍ଡ । କିଏ ସେ 
କ୍ଷୁଦ୍ରବୁଦ୍ଧି ମୂଖ କହିବ ବିଜ୍ଞାନ ସର୍ବଜ୍ଞ ¬ ବିଜ୍ଞାନ ହିଁ ସମସ୍ତ ସତ୍ୟ- ବିଜ୍ଞାନ ହିଁ ସମସ୍ତ ଜ୍ଞାନ- 
ବିଜ୍ଞାନ ହିଁ ସମସ୍ତ ସଂସ୍କାର ¬ ବିଜ୍ଞାନ ବାହାରେ କିଛି ସତ୍ୟ ନାହିଁ କି ସଂସ୍କାର ନାହିଁ । 


ମାଆଙ୍କ ପାପୁଲିକୁ ଉଠେଇ ନେଇ ମିହିର ଷଡ଼ଙ୍ଗୀ ନିଜ କପାଳରେ ରଖ୍ଲେ । ଗରମ 
ଲାଗିଲା ମାଆଙ୍କୁ । ସେ ବ୍ୟସ୍ତ ହୋଇ ପଚାରିଲେ - ତୋ କପାବ ଏତେ ଗରମ | ତତେ କଣ 
କର ? 


-ଖାଲି କପାଳ ନୂହେଁ ମା ମୋର ସବୁ କିଛି ଟଙ୍କାର ଲୋଭରେ ଜଳୁଚି ! ତାରି ପାଇଁ 
ମୁଁ ଆଜି ଏତେ କ୍ଲାନ୍ତ । ତାରି ପାଇଁ ଆଜି ମୁଁ ତେ। ପାଖରୁ ଅସ୍ପିତା ପାଖରୁ ସୋନୁରାନୁଙ୍କ 
ପାଖରୁ ଦୂରକୁ ଚାଲିଯାଇଚି । ଏଥର ଆଉ ନୂହେଁ । ଆଜି ଏଠି ମୋତେ ଭାରି ଭଲ ଲାଗୁଚି ମା 
ଏ ଆକାଶ ଏ ଜହ୍ନ ଏ ମେଘ ଏ ତାରା ଏ ପବନ ସମସ୍ତେ ଯେମିତି ଆଜି ମୋ ଭିତରେ 
ପଶିଯାଇଚନ୍ତି । ଏଥର ମୁଁ ଶୀତଳ ହେଇ ଯିବି । ଶାନ୍ତ ହେଇଯିବି । ଏର ସମୟରେ ସେଇ ଅସତ୍ୟ 
କଳ୍ପ ଲୋକମାନଙ୍କର ସବୁ ଦିଗର ଦ୍ଵାର ଖୋଲିଯାଇଥାଏ । ଜହ୍ନ ତାରା ମେଘ ପବନ ଫୁଲ 
ଫଳ୍ମାନଙ୍କ ବାସ୍ପା ଚଢ଼େଇଙ୍କ ଗୀତ ପ୍ରଜାପତି ମାନଙ୍କ ଡେଣାରେ ଚଢ଼ି ବୂଲି ବୁଲି ସେ ସହରର 
ବାସୀନ୍ଦାମାନେ ମହୋତ୍ସବରେ ମାତିଆଚି । ମୁଁ ତାଙ୍କରି ପାଖକୁ ଯିବାକୁ ଚାହେଁ ମା ତୁ ମୋତେ 
ତାଙ୍କରି କଥା କହ । 

ମାଆ କିଛି ଉତ୍ତର ଦେଲେ ନାହିଁ । ବସି ବସି ସେ ମିହିର ଷଡ଼ଙ୍ଗୀଙ୍କର ଦେହ ହାତ 
ଆଉଁସିଲେ ! ତାଙ୍କ ଆଖୁରେ ଲୁହ ଜମି ଜମି ଆସିଲା । 


ଖଟ ଉପରେ ଆଖ୍‌ ବୁଜି ଶୋଇ ଶୋଇ ମିହିର ଷଡ଼ଙ୍ଗୀ ସ୍ତପ୍ନ ଦେଖ୍‌ଲେ ଅଷ୍ଟରତ୍ଧର 
ଅଳଙ୍କାରରେ ମଣ୍ଡି ହୋଇ ଦିବ୍ଯସୁନ୍ଦରୀ ରଜାଝି ଅଟିଏ ତାରି ପରି ଦିବ୍ୟସୁନ୍ଦରୀ ପରୀମାନଙ୍କ 
ଗହଣରେ ଜିଣାତୁଜାର ମେଘ ରଥରେ ବସି ଭାସି ଭାସି ଆସୁଛି । ସୋନୁ ରାନୁ ବି ଟିକି ଟିକି 
ପରୀଟିଏ ମାନ ହେଇଯାଇ ତାଙ୍କ ଭିତରେ ମିଶି ଯାଉଛତି । ପବନରେ ଇହରେଇ ଲହରେଇର 
ଉଦଡ଼ୁଥ୍‌ବା ତାଙ୍କ ସମସ୍ତଙ୍କ ଦେହର ଦୀର୍ଘ ଉତ୍ତରୀୟରୁ ଓ ଚନ୍ଦନ କସ୍ତୁରୀ ବଉଳ ଗଙ୍ଗଗିଉଳିର 
ମହକମାନ ତାଙ୍କ କହ୍ଳଳକ୍ୃଷ୍ଣ ରଙ୍ଗର ବିପୁଳ ଗଭାରୁ ବାହାରି ବାହାରି ଆସି ମଳୟ ପବନ 
ଜରିଆରେ ଟାରିଆଡ଼େ ଖେଳି ଖେଳି ଯାଉଛି । ପରୀମାନେ ଚଢ଼େଇ ପରି ଉଡ଼ି ଉଡ଼ି ଯାଇ 
ବହୁତ ଦୂରରେ ଯେଉଁଠି ଆକାଶ ଓ ପୃଥ୍ବୀ କୋଳାକୋଳି ହେଉଛନ୍ତି ସେଇଠି କୂଆଡ଼େ 
ହଜି ଯାଉଛନ୍ତି । 

ତାରି ଭିତରୁ ସୁନ୍ଦର ସକାଳଟିଏ ଗାଢ଼ ଲାଲରଙ୍ଗରେ ଝଲମଇ ହେଉଥ୍‌ବା 
ପୋଷାକଙଟିଏ ପିନ୍ଧି କାକଜମକରେ ବାହାରି ଆସୁଛି ଓ ତାଙ୍କ କଳ୍ପଲୋକର ଆକାଶରେ ରଙ୍ଗର 


ବଜାରଟିଏ ଖୋଲି ଦେଇ ତା କୁହୁକ ପେଡ଼ିରୁ ଟିକି ଟିକି ମେଘ ଚିକି ଟିକି ତାରା ଚିକି ଟିକି 
ରଙ୍ଗଧନୂମାନ କାଢ଼ି ବାଣ୍ଟିବାରେ ଲାଗିଛି । 


© 

ସୂର୍ଯ୍ୟ ଉଦୟର ଆଲୋକ 


ସ୍ତ୍ରୀ ସୁନୀତି ଦାଣ୍ଡଦୁଆର ଭିତର କାନକୁ ଆଉଜି ଚୂପ୍‌ ଚାପ୍‌ ବସି କାନ୍ଦୁମୁଲେ । ବସୁ 
ବସୁ କେତେବେଳେ ନିଦ ହୋଇଯାଇଛି ବୋଧହୁଏ- ସେ ଶୋଇ ଯାଇଛନ୍ତି । ବାହାର ପିଣ୍ଡାକୁ 
ଆସି ରାଧୁ ବେବର୍ଭୀ ଚାରିଆଡ଼କୁ ଚାହିଁ ଦେଖ୍ଲେ । ଭୋର୍‌ ହେବାକୁ ଆଉ ବେଶି ଡେରି ନାହିଁ 
। ସେ ଆଉ ସ୍ତ୍ରୀଙ୍କୁ ଉଠେଇଲେ ନାହିଁ । ଦେହର ଚଦରକୁ ସଜାଡ଼ି ନେଲେ ! ହାତବାଡ଼ି ଓ ଟର୍ଚ 
ଧରିଲେ । ସ୍ତ୍ରୀଙ୍କୁ ଅରେ ଚାହିଁ ଦେଇ ଦାଣ୍ଡ କବାଟକୁ ଆସ୍ତେ କରି ଆଉଜେଇ ଦେଲେ। ଚଟି 
ମାଡ଼ିଲେ ଓ ନିଶହ୍ଦରେ ପିଣ୍ଡା ତଳକୁ ଓହ୍ଲେଇ ଗୀ ଦାଣ୍ଡ ମଝିରେ ଛିଡ଼ାହେଲେ। 


ଚମ୍ପେଇ ପାଟପୁର ଗୀ ଦାଣ୍ତ । ଦିପଟେ ସାରିବନ୍ଦି ଘର । ସବୁ ଘର ଅନ୍ଧାର । ଚୁପ୍‌ 
ଚାପ୍‌ । ସମସ୍ତେ ଶୋଇ ଯାଇଛନି । ଜହ୍ନ ଉଠିବ ଉଠିବ ହଉଛି - ଉଠି ନାହିଁ । ତେବେ ଆକାଶରେ 
ତାରା ଉରି । ସେଥୁ ପାଇଁ ଗୀ ଦାଣ୍ଡ ଟିକେ ଫର୍୍ଟୀ ଦିଶୁଛି । ଦାଣ୍ଡ ମଝିରେ ଛିଡା ହେଇ ରାଧୁ 
ବେବର୍ରଭୀ ଆଗକୁ ପଛକୁ ଦିତିନିଥର ଚାହିଁ ଦେଖ୍‌ ନେଲେ । ତାପରେ ସେଇ ଅନ୍ଧାର ଭିତରେ 
ପାଦ ଜଗି ଜଗି ଆଗକୁ ଚାଲିଲେ । ଦି କିଲୋମିଟର ଖଣ୍ଡେ ଗଲା ପରେ ଗୀ ଦାଣ୍ଡ ଯାଇ ପିଚୁ 
ରାସ୍ତାରେ ମିଶିଛି ଠାକୁରାଣୀଗଡ଼ା ପାଖରେ । ରାଧୁ ବେବର୍ଭା ସେଇ ପିଚୁରାସ୍ତା ଛକକୁ ଯିବେ । 


ଆଗ ଦେଉଳ ସାଇ । ତାପରେ ମଠ ସାଇ । ମଠସାଇ କୁବ୍‌ ଘର ଆଗ ପେଣ୍ଡାଲରେ 
ପାଞ୍ଚଛଅଟା ଡେଲାଇଟ୍‌ ପରି ବଡ଼ ବଡ଼ ଇଲେକ୍ଲି ଲାଇଟ୍‌ ଜନୁଛି । ସାଇଟୋକା ଆଜି ଏଠି 
କାହାର ଗୋଟେ ପୂଜା କରୁଥ୍ଲେ । ସେଥ୍ପାଇଁ ପନ୍ଦରଦିନ ହେଲା ବୁଲି ବୁଲି ଚାନ୍ଦା ଆଦାୟ 
କରୁଥୁଲେ | ରାତି ଗୋଟେ ଖଶ୍ଡେଯାକେ ହିନ୍ଦୀ ସିନେମା ଗୀତରେ ପୃଥୀ କମ୍ପୁଥୁଲା । ଏବେ 
ଖ୍ଆପିଆ ସାରି ସେର ଟୋକାରୁ ପାଛଅଟା ପେଣ୍ଡାଇ ଉପରେ ଗଦୁୂଛଚି । ଭିତର ଆଡ଼କୁ 
କାହାର ଗୋଟେ ମୂର୍ରୀ ଥୁଅ ହେଇଛି । ଆଉ କେହି କୋଉଠି ନାହାନ୍ତି । କୁବ୍‌ଘର ଡେଇଁଲା 
ପରେ ପିଚୁ ରାସ୍ତା ଆଡୁ ଟ୍ରକ୍‌ ମିନିଟ୍ରକମାନଙ୍କର ଘୁଁ ଘୁଁ ଫୈ ଫୈ ଶବ୍ଦ ଶୁଭିଲା । ସେ ପିଚୁ ରାସ୍ତା 
ଯାଇ ମିଶିଛି ବିଶାଖାପାଟଣା ଜାମସେଦ୍୍‌ପୁର ହାଇଠୱେରେ ଗେହଲିପୁର ଛକରେ । ଟ୍ରକ୍‌ରେ 
ମିନିଟ୍ରକ୍‌ରେ ଯାଉଛି ବସ୍ତା ବସ୍ତା ପରିବା ଆଉ ସରୁ ଚାଉଳ । ସବୁ ବ୍ରାହ୍ମଣୀ ନଲ ପଠାର । 
ସେଥ୍ପାଇଁ ଏଠିକା ହାଟବଜାରରେ ଆଉ ପନିପରିବା ମିଳୁନାହିଁ । ଯାହା ମିନୁଛି ସବୁ ଅଦରଦର । 
ସବୁ ଚାଲିଯାଉଛି ଜାମସେଦ୍‌ପୁର ରାଞ୍୍‌ ଧାନବାଦ ଝରିଅ। ସହରର ବିହାରୀ ବଙ୍ଗାଳୀ 
ମାରଞୱାଡ଼ୀଙ୍କ ପାଇଁ । 


ତାଙ୍କ ପିଲାଦିନେ ଏତେ ରାସ୍ତାଘାଟ କିଛି ନଥ୍ଲା | କୁଆଡ଼େ ଯିବାକୁ ହେଲେ କି ବସ୍‌ 

ଧରିବାକୁ ହେଲେ ନଇଲ ବନ୍ଧେ ବନ୍ଧେ ଯିବାକୁ ପଦଡୂଥ୍‌ଲା ଜେନାପୁର କି ମୌସୁନପୁର । ଚାଲି 
ଚାଲି ! ନହେଲେ ସାଇକେଲ୍‌ରେ । ଏ ରାସ୍ତାଘାଟ ସବୁ ହେଇଛି ଏଇ ବାରଚଉଦ ବର୍ଷ ହେବ । 
ରାସ୍ତା ଦେଇ ସହରୀ ସଭ୍ୟତା ତାଙ୍କ ଗୀ ଜିତରକୁ ପଶି ଆସିଛି । ତା ସାଙ୍ଗରେ ବହୁତ ସହରୀ 
ଅସଭ୍ୟତ! ବି । ଏବେ ଗୀ ଗୀଁରେ ମଦ ଦୋକାନ । ଲଙ୍ୁଳି ଭିଡିଓ ସିନେମା | ହିନ୍ଦୀ ସିନେମା 
ଗୀତ, ପଲିଟିକ୍ସ ମାଲିମକଦ୍ଦମା । ଦଳାଦଳ୍ି । ମାରପିଟ୍‌ । ଗୁଣ୍ଡାଗିରି । ଗୀ ମାନଙ୍କର ରୂପ 
ଅନେକ ବଦଳି ଗଲାଣି । ବିଭତ୍ସ କୁତ୍ସିତ ହେଇଗଲାଣି । 


କୁବ ଘର ପରେ ଇସ୍‌କୂଲ ଘର ଡେଇଁ ରାଧୁ ବେବର୍ରୀ ଗୋଠ ପୋଖରୀ ହୂଡ଼ାକୁ 
ଉଠିଲେ । ହୂଡ଼ାରୁ ଖସି ଗାଁ ଦାଶ୍ଡ ପାହାଡ଼ ତଳି ଦେଇ ଯାଇ ପିଚୁରାସ୍ତା ଛକରେ ଉଠିଛି। 
ଗୋଠ ପୋଖରୀରେ ବେଶୀ ପାଣି ନାହିଁ । ଯାହା ଅଛି ମଇଳା ପୋଚରା । ସେଇ ପାଣିକୁ ପିଇ 
ପିଇ ଅଧେ ୍ରାଁ ଲୋକଙ୍କର ସବୃଦିନେ ରୋଗ । ତଥାପି ସେଇ ପାଣି ପାଇଁ କଳିକଜିଅଆ। ମାରପିଟ । 


ଆଜି ସଞ୍ଜବେଳେ ମଠସାଇ ଅଗଣି ମାହାର୍ି ପାଖରୁ କଥାଟା ଶୁଣିଦେଲା ପରେ ସ୍ତ୍ରୀ 
ସୁନୀତି ଦେବୀ ଖାଇଲେ ନାହିଁ । କନ୍ଦାକଟା କଲେ । ରାଧୁ ବେବର୍ରାଙ୍କ ପାଖରେ ଜିଦ୍‌ ଧରି 
ବସିଲେ ଯାଇ ବେଖୁ ଆସିବାକୁ । ବେବର୍ଭୀ ଟିକେ ଡେରି ଡେରି କରିବାରୁ କେହି ନ ଗଲେ ସେ 
ନିଜେ ଏକା ଏକା ଚାଲିଯାଇ ଦେଖ୍‌ ଆସିବେ ବୋଲି ଧମକେଇଲେ | ତାଙ୍କୁ ବୁଝେଇ ସୁଝେଇ 
ରାଧୁ ବେବର୍ଭା ନିଜେ ଆସିଛି । କିନ୍ତୁ ସୁନୀତି ଦେବୀ ହୁଏ ତ ଏବେ ବି ସେମିତି ଉପାସରେ 
ତାଙ୍କ ଫେରିବା ବାଟକୁ ଚାହିଁ ଦାଶ୍ଡଦୁଆରେ ବସିଥ୍‌ବେ । 


ରାଧୁ ବେବର୍ଭା ଯାଇ ଛକରେ ପହଞ୍ଚଲେ । ଛକରେ ରାସ୍ତାକୁ ମୁହଁ କରି ରାସ୍ତା ଦିପଟେ 
ଆଠଦଶଟା ଛୋଟ ଛୋଟ ଦୋକାନ । ଛଡ଼ା ଛଡ଼ା ହୋଇ । ପାନ ସିଗ୍ରେଟ ଟାହା ଜଳଖ୍‌ଅଆ 
ମିଲ୍‌ ପରିବା ତେଜରାତି ଜିନିଷ । ଗାଲିଟିକ୍ରା ଗାଁର ଖୁସୁ ମିଆଁ ବର୍ଷେ ଖଣ୍ଡେ ହେଲା ଏଠି 
ଗୋଟେ କଂସେଇ ଦୋକାନ କରିଛି । ତାଙ୍କ ଗାଁ ରଥ ମିଶ୍ର ପୁଅ ଶୁକୁଟା ପାନସିଗ୍ରେଟ ବିକ୍ରି 
ନାଁରେ ଲୁଚେଇ ଲୁଚେଇ ଦେଶୀ ମଦ ବିକୁଛି । ସେଥ୍ପାଇଁ ରାତିରେ ଗାଁ ଟୋକାଙ୍କର ଆଡ଼ୁଡ଼ା 
ସେଠି ¦ ମଦପିଆ ଗଞ୍ଜେଇଟଣା ତାସଖେଳ ହୋହଲ୍ଲା- ସବୁ । ଟିକେ ଦୂରକୁ ରାସ୍ତାପାଖ ଇଲେକ୍ତି 
ଖୁଣ୍ରେ ଆଲୁଅଟିଏ ମିଞ୍ଜ ମିଞ୍ଜି ହଉଛି । ମଝିରେ ମଝିରେ କୁକୁରଙ୍କ ଡାକ । ତାଙ୍କ ଭିତରୁ 
ଗୋଟେ ରହି ରହି କାନ୍ଦୁଛି । ଟାରିଆଡ଼ ଶୂନ୍ଶାନ୍‌ । ନିର୍ଜନ । ଅନ୍ଧାର ! ଏ ନିର୍ଜନ ଅନ୍ଧାର ଭିତରେ 
ଏତେ ରାତିରେ କାହାଠୁଁ ଟିଟୁର ଖବର ପାଇବେ ସେ ? ଶାସନ କୁଳମଣି ଆଚାର୍ଯ୍ୟଙ୍କ ପୁଅ 
ରଖିଅ। ବି ଏଠି ଗୋଟେ ତେଜେରାତି ଦୋକାନ କରିଛି । ହେଲେ ଢୋଉଟା ତା ଦୋକାନ 
ତାଙ୍କୁ ଜଣା ନାହିଁ । ସେ ୟାଡ଼ୁକୁ ବିଶେଷ ଆସନ୍ତି ନାହିଁ କି ଖବର ନିଅତ୍ତି ନାହିଁ । ଆଉ ତା ଛଡ଼ା 
ସେ ବି ତ ତା ଦୋକାନ ଭିତରେ ଶୋଇଥ୍‌ବ । 


: FC : 


Digitized by PPRACHIN, SOA 


ଅଛ ଅଳ୍ପ ଥଣ୍ଡା ପବନ ବୋହୁଛି । ଶୀତ ଶୀତ ଲାଗୁଛି । ରାଧୁ ବେବର୍ଭୀ ଚଦରକୁ 
ମୁଣ୍ଡ ଉପର ଦେଇ ଘୋଡ଼େଇ ହେଇ ପଡ଼ି ତଳେ ଗୋଟେ ପଥର ଉପରେ ବସି ପଡ଼ିଲେ- 
କେହି ଉଠିଲେ ପଚାରିବେ । କିଛି ସମୟ ପରେ କୋଉଠି ଖଡ଼୍‌ଖାଡ୍‌ ଶବ୍ଦ ଶୁଭିଲା । ରାଧୁ 
ବେବଚର୍ୀଙ୍କ ତନ୍ଦ୍ରା ଭାଇିଗଲା । ଟିକେ ଦୂରରେ ଗୋଟେ ଝୁମ୍ପୁଡ଼ି ଦୋକାନରେ ଆଲୁଅ ଦିଶୁଛି । 
କିଏ ଜଣେ ତା ଭିତରୁ ବାହାରକୁ ଆସିଲା । ରାଧୁ ବେବର୍ରଭୀ ଉଠି ଛିଡ଼ା ହୋଇଗଲେ । ଝୁମ୍ପଡ଼ି 
ପାଖରୁ କିଛି ବାଟ ତାଙ୍କ ଆଡ଼କୁ ଆଗେଇ ଆସି ତାଙ୍କ ଉପରକୁ ଟର ପକେଇ ଲୋକଟି ପାଟି 
କରି ପଚାରିଲା-କିଏ ? କିଏ ସେଠି ଛିଡ଼ା ହେଇଛି ? 

ରାଧୁ ବେବର୍ରା ସ୍ତର ଉଚ୍ଚ କରି ଉତ୍ତର ଦେଲେ-ର୍ମୁ । ରାଧୁ ବେବର୍ଭୀ । ଚମ୍ପେଇ ପାଟ 
ପୂର । 

ଲୋକଟି ଏଥର ପାଖକୁ ଚାଲି ଆସିଲା । ରସିକ ମାହାଲି । ଦେର୍ଗା ସୁର ମାହାଲି 
ପୁଅ | ଏଠି ପାନ ସିଗ୍ରେଟ ଦୋକାନ କରିଛି । ରାଧୁ ବେବର୍ଭା ତାକୁ ଚିହ୍ନିଲେ । ରସିକ ରାଧୁ 
ବେବର୍ରାଙ୍କୁ ଏଠି ଏମିତି ଦେଖ୍‌ ଆଶ୍ଚର୍ଯ୍ୟ ହୋଇ ପଚାରିଲା-ରାଧୁଦାଦି ! ତମେ ଏଠି ଏତେ 
ରାତିରେ ? କଣ କୁଆଡ଼େ ଯିବ ନା କୁଆଡୁ ଆସିଲ ? 


ଯୋଉ କଥା ଜାଣିବାକୁ ସେ ଏର ଅନ୍ଧାର ରାତିରେ ଏକା ଏକା ଚାଲି ଆସିଛନ୍ତି ସେ 
କଥା ଚସିକଠୁ ଜଣା ପଡ଼ିଯାଇ ପାରେ ବୋଲି ମନେ ହେଉଥ୍ଲେ ବି ତାକୁ ସେ କଥା ପଚାରିବାକୁ 
'ତାକ୍ର ହଠାତ୍‌ ସାହସ ହେଲା ନାହିଁ। ସେ ରସିକକୁ କିଛି ଉତ୍ତର ନଦେଇ ଚୁପ୍ଚାପ୍‌ ଛିଡ଼ା 
ହୋଇ ରହିଲେ । ରସିକ ପୁଣି ଥରେ ପଚାରିଲା- ନା ସୁନୀତି ଖୁଡ଼ାଙ୍କର ଦିହପା କଣ କିଛି 
ହେଇଛି ? 


ତଥାପି କିଛି ଭତ୍ତର ନ ପାର କଥାଟା ଅନୁମାନ କରି ପାରିଲା କି କଣ ସେ ପଚାରିଲା- 
ଦାଦି ! କିଛି କହୁ ନା ଯେ । କଣ ହେଇଚି ? ତମେ ତାହେଲେ କଣ ଟିଟ୍ୁର ଖବର ନବାକୁ 
ଆସିଚ ? 

ରାଧୁ ବେବର୍ଭୀ ତାକୁ କିଛି ସମୟ ଚାହିଁ ରହିଲେ । ତା ପରେ ହଠାତ୍‌ ଟିକେ ବ୍ୟସ୍ତ 
ସ୍ବରରେ ପଚାରିଲେ-ରସିକ ! ତୁ ତାକୁ ଦେଖୁଚୁ ? 

ରସିକ କହିଇ।- କାଲି ରାତିରେ ଏଠି ମଦ ପିଇ କାହାକୁ ମାରିଦବ ହାଣିଦବ ବୋଲି 
ପାଟି କରୁଥ୍ଲ। । ତା ସାଙ୍ଗ ଟୋକା ଦିଚାରିଟା ତାକୁ ଧରାଧରି କରି କୁଅ।ଢ଼େ 
ନେଇଗଲେ କେଳାଣି ? ମୋର ଗରାଖ ଥୁଲେ ! ମୁଁ ଆଉ ଖ୍ଆଲ ରଖ୍‌ ପାରିଲି ନାହିଁ । କୁଆଡ଼େ 
ଆଉ ଯିବ ? ଏଇଠି କୋଉଠି କାହା ଦୋକାନରେ ଶୋରଥ୍‌ବ । ହେଲେ ଦାଦି ସେ ତ ଦିନ 
ନଅଟା ସାଢ଼େ ନଅଟା ଆଗରୁ ଉଠିବ ନାହିଁ । 


Pe: 

-ଡ଼ୁ ଆଉ କିଛି ଶୁଣିନଉଁ ? 

-ତା କଥା ତ ? ଏମିତି ତ ଏ ଟୋକଙ୍କ କଥା ଶୁଣୁର୍ଟ ସବୁଦିନେ । ଆଜି କାହାର 
ମୁଣ୍ଡ ଫଟେଇ ଦେଲେଣି ତ କାଲି ନିଜେ ମୁଣ୍ଡ ଫଟେଇ ରାସ୍ତାରେ ପଡ଼ିଲେଣି ! ତେବେ କାଲି 
ରାତିରେ ଲୋକ କୁହାକୋହି ହଉଥ୍‌ଲେ କାଲି ସକାଳେ ଟିଟୁ ହେରିକାଙ୍କର ଗୁଣିଆପାଟଣା 
ଟୋକାଙ୍କ ସାଙ୍ଗରେ ଗଶ୍ଡଗୋଳ ହେଇଯାଇଚି । ଟିଟୁ ହେରିକାଙ୍କର କୁଆଡ଼େ ଗେହଲିପୁର 
ଛକଯାକେ ଦଖଲ । ତା ପରଠୁ ଗୁଣିଆପାଟଣା ଟୋକାଙ୍କର । ବଟି ଆଦାୟ ଯେମିତି ଶଳାଙ୍କର 
ବୋପା ଜମିଦାରୀ ଦେଶଟାକୁ ତାଙ୍କ ଭିତରେ ବାଣ୍ଡ କରି ପକେଇଛନ୍ି। ଟିଟୁ କୁଆଡ଼େ ଏ 
ଭିତରେ କେବେ ଥରେ ଗେହିପୁର ଛକ ଡ଼େଇଁ ବଟି ଆଦାୟ କରୁଥଲା । ଗୁଣିଆପାଟଣା ଟୋକା 
ଦେଖ୍‌ ପକେଇଲେ । ଟିଟୁ ଆଉ ତାର ଦିଚାରିଟା ସାଙ୍ଗକୁ ଧରି ଖୁବ୍‌ ମରାମରି କଲେ । ସେଠୁ 
ପଳେଇ ଆସି ଟିଟୁ କାଲି ତାର ଦାଦାଟୋକାମାନଙ୍କୁ ଏକାଠି କରି ବଦଲା ନବାକୁ ବାହାରିଥୁଲା | 
ରାତି ବେଶି ହେଇଗଲା ବୋଲି ଗଲା ନାହିଁ। ଏଇ ସକାଳୁ କୁଆଡ଼େ ବାହାରିବେ । ତେଣେ 
ଗୁଣିଆପାଟଣା ଟୋକା ବି କୁଆଡ଼େ ତିଆର ହେଇ ରହିଚନ୍ି । ସେ ବି ଏଇ ସକାଳୁ ଏଠି ଆସି 
ପହଞ୍ଚ୍‌ ଯାଇ ପାରି । ତେବେ ସିଏ ଆସନ୍ତୁ କି ୟେ ଯାନୁ ଯାହା ଜଣାଯାଉଚି ଆଜି ଗୋଟେ 
ରଭ୍ତାରକ୍ତି କାଣ୍ଡ ହେଇ ଯିବ । ତମେ ଆସିଚ ଦାଦି ଭଲ ହେଇଚି । ତମେ ଟିଟୁକୁ ବୂଝାବୂଝି କରି 
ଘରକୁ ନେଇ ଯା । ଏଠିକା ଝମେଲାଟା ଟିକେ ଥଣ୍ଡା ପଡ଼ିଯାଉ । ତା ପରେ ଯାହା ହବ । 
ପିଲାଟା କୁସଂସର୍ଗଚରର ପଡ଼ି ଖରାପ ହେରଗଲା ଦାଦି ତମେ ତାକୁ କେତେ କଷ୍ଟ କରି ଏତେ 
'ପାଠ ପଢେଇଥୁଲ ! ଚାକିରିବାକିରି କି ଆଉ କଣଟେ କିଛି କରିଥାନ୍ତା ! ମୁଁ ବି ତାକୁ ସାନଭାଇ 
ପରି ତିନିଚାରିଅର ବୃଖଝେଇଥ୍ଲି । ହେଲେ ସେ ମତେ ଗାଳିମନ୍ଦ ଦେଲା । ତେରି ମେରି ହେଲା ! 
ମୁଁ ସେଇଥ୍ପାଇଁ ଆଉ କିଛି କହୁନାହିଁ । 


ଚୂପ୍ଚାପ ଛିଡ଼ା ହୋଇ ରାଧୁ ବେବର୍ରଭା ରସିକ ମାହାଲିର କଥା ଶୁଣୁଥ୍ଲେ । ସବୁ 
ଶୁଣିସାରି ଦୁଃଖ ଦୂଃଖ ସ୍ତରରେ କହି ଲେ- ଚାକିରିବାକିରି ନ କଲେ ଜି ନ ମିଳିଲେ କଣ ସବୁ 
ପିଲା ଏମିତି ମଦଗଞ୍ଜେର କ୍ଷାଉଚନ୍ି ? ଗୁଣ୍ଡା ଗର୍ଦି କରୁଚତି ? 


ରସିକ ମାହାଲି କହିଲା = ସେଇ ଶଳା ହାରାମଜାଦା ଅଲେଖା ପାଇକରା ପଲିଟିକ୍ସ 
କରିବା ନାଁରେ ଅଞ୍ଚଳର ସବୁ ଟୋକାଙ୍କୁ ନଷ୍ଟଭ୍ରଷ୍ଟ କରି ସାରିଲାଣି । ଏ ଶଳାଗୁଡା ବି ଜବରଦସ୍ଚି 
ବଟି ଆଦାୟ କରି ଖାଇ ଖାଇ ଏକଦମ୍‌ ନିଖଟୁ ହେଇ ଗଲେଣି । କିଛି ଆଉ କରିବାକୁ ରାଜି 
ନୂହରି । ସେଇ ଶଳାଟା ଏଇ ଅକର୍ମୀ ଟୋକାଙ୍କ ହାତ କରି ର୍ଗାଁ ଗାଁରେ ପଲିଟିକ୍ସ ପୂରେଇ ଦେଲା । 
ଗାଁ ର୍ଗାଁ ଭାଗ ଭାଗ କରି ଦେଲା | ୟାକୁ ତା ପଛରେ ତାକୁ ୟା ପଛରେ ଲଗେଇ ଦେଇ ସିଏ 
ତାର ଯାଇ ଭୁବନେଶ୍ବରରେ ଗାଦି ମାଡ଼ି ବସିଲା । ଏ ଶଳା ମୂର୍ଖ ର୍ଟା ଲୋକ ନିଜ ନିଜ ଭିତରେ 

ଦଳାଦଳି ମରାମରି ହେଇ ମଲେ । ଏ ଟୋକାଗୁଡ଼ା ତଥାପି କିଛି ବୁଝି ପାରୁନାହାନ୍ତି । ତାରି 
ପଛରେ ଗୋଡ଼େଇଚନ୍ି ¦ ତାରି ଟଙ୍କାରେ ମଦଗଞ୍ଜେର ଖାଇ ଧ୍ଵଂସ ହଉଚନ୍ଧି । ହେଲେ ହୁଅନ୍ତୁ । 
ମରନ୍ଧୁ । କିଏ ଆଉ କଣ କରିପାରିବ ? 


ଟିକେ ରହି ଦୀର୍ଘଶ୍ବାସ ମାରିଲା ରସିକ ମାହାଲି ! ରାଧୁ ବେବର୍ରୀ ବି ଦୀର୍ଘଶ୍ବାସ 
ମାରିଲେ । ରସିକ କହିଲା - ଆସ ଦାଦି ମୁଁ ଦୋକାନରୁ ଗୋଟେ ଚୌକି କାଢ଼ି ଦେବି । ବସିଥ୍‌ବ । 
ମୁଁ ପୋଖରୀପାଣି ସାରି ଆସିଲେ ଦିହେଁ ଯାଇ ତାକୁ ଖୋଜି ବାହାର କରିବା । ଆସ- 


ଦୋକାନକୁ ଯାଉଁ ଯାଉଁ କହିଲା ଆମର ଏ ଛକଟା ଗୁଣ୍ଡାଗର୍ଦିର ଆଡ଼ଡ଼ା ହେଇଗଲା 
ଦାଦି ମୋର ବି ଆଉ ମନ ହଉ ନାହିଁ ଏଠି ଦୋକାନ କରିବାକୁ । ଆମକୁ ବି ମଝିରେ ମଝିରେ 
ଧମକଉଚର୍ତି ଦୋକାନ ପୋଡ଼ିଦର୍ବଧ - ମାରି ଗୋଡ଼ ଛୋଟା କରିଦବୁ । ହେଲେ ଦାଦି ଆମେ 
ଗରିବ ଲୋକ । ଆମର ଆଗ ନାହିଁ କି ପଛ ନାହିଁ । ଏତିକି ଆମର ସବୁ । ଏଥୁରେ ଯଦି ଢିଏ 
ହାତ ମାରିବ ମରିବୁ ପଛେ ତାଙ୍କ ଭିତରୁ ଅଧାଙ୍କୁ ସାଫ୍‌ କରିଦର୍ବୁ । 


ରସିକ ମାହାଲି ଦୋକାନ ଆଗରେ ଏକା ଏକା ବସି ବସି ମନଟା ଭାରି ଦୁଃଖ 
ହେଇଗଲା ରାଧୁ ବେବର୍ରୀଙ୍କର । ଟିଟୁଟା ଏମିତି ଖରାପ ହେଇଯିବ ବୋଲି ସେ ଆଦୌ ଭାବି 
ନଥୁଲେ । ବଡ଼ ପୁଅ କିଟୁ ପରେ ଦିଟା ପିଲା ଦିତିନି ବର୍ଷରେ ଚାଲିଗଲେ ବୋଲି ଟିଟୁକୁ ଭାରି 
ଆଦର ଯତ୍ନ କରି ବଢ଼େର ଥୁଲେ ୍ଷାମୀ ସ୍ତ୍ରୀ । ସାମାନ୍ୟ କିଛି ଜମି ବାଡ଼ିରୁ ଓ ମାଇନ୍‌ର ସୁଇ 
ମାଷ୍ଟରିର ଆୟରୁ ଟଙ୍କା ବଞ୍ଚେଇ ତାକୁ ଏମ୍‌.ଏସ୍‌.ସି. ଯାକେ ପଢ଼େଇଥ୍‌ଲେ 1 ତାଙ୍କର ଭାରି 
ସାହସ ଥୁଲା ଟିଟୁ ଅନ୍ୟ ପିଲାଙ୍କ ପରି ହେବ ନାହିଁ। ଚାକିରିବାକିରି କରି ସମସ୍ତଙ୍କର ଦୁଃଖ 
ମେଣ୍ଟାଇ ଦବ । କିନ୍ତୁ କେତେବେଳେ କେଉଁଠି କଣ ଗୋଟେ ଘଟିଗଲା- ସେ ଅଲେଖ ପାଇକରା 
ପରି ଗୋଟେ ବଦମାସ୍‌ ପଲିଟିସି ଅନର ଟୋକାଙ୍କ ହାବୁଡ଼ରେ ପଡିଗଲା । ତାଙ୍କ ସାଙ୍ଗରେ 
ମଦ ପିଇଲା ! ଦାଦାଗିରି କଲା । ପ୍ରଥମେ ସବୁ କିଛି ସମ୍ଭାଳି ନେଉଥୁଲେ ରାଧୁ ବେବରାୀ ଓ 
ସୁନୀତି ଦେବୀ । ସେମାନେ ଭାବୁୂଥ୍‌ଲେ ପିଲାଲୋକ । ଟିକେ ପରବୂଛ୍ଧିରେ ପଡ଼ିଯାଇଛି । 
ଚାକିରିବାକିରି କିମ୍ବା କିଛି ଗୋଟେ ଧନ୍ଦାରେ ପଶିଗଲେ ଆସ୍ତେ ଆସ୍ତେ ସୁଧୁରି ଯିବ । କିରୁ 
ଯୋଉଦିନ ସେ ମଦ ପିଇ ଆସି ମା ସାଙ୍ଗରେ ମଂସ ତରକାରୀ ପାଇଁ କଳି ଗୋଳ କଲା, 
ବାସନକୁସନକୁ ଏଣେ ତେଣେ ଫିଙ୍ଗି ଭାଙ୍ଗିଲା ସେ ଦିନ ଆଉ ସମ୍ଭାଳି ପାରି ନଥୁଲେ ରାଧୁ 
ବେବର୍ଭା । ପାଟି କରି କହିଥ୍‌ଲେ - ତୋର ଏଡ଼େ ସାହସ ? ତୁ ମଦ ପିଇ ଘରକୁ ଆସୁଚୁ । 
ପୁଣି ସାମାନ୍ୟ ମାଂସ ତରକାରୀ ପାଇଁ ମା'କୁ ଗାଳିମନ୍ଦ କରୁଚୁ ? ତା ଉପରକୁ ବାସନକୁସନ 
ଫିଙ୍ୁଟବୁ ? ପଇସାଟେ ବି ରୋଜଗାର ନ କରି ଏମିତି ଖାଇବାକୁ ଜୋର ଜବର ଦସ୍ଥି କରିବାକୁ 
ତତେ ଲାଜ ମାଡୁ ନାହିଁ ? 


$ ୯୧ ¬; 


Digitized by PPRACHIN, SOA 


କିନ୍ତୁ ତାଙ୍କଠୁ ଆହୁରି ବଡ଼ ପାଟି କରି ଟିଟୁ ଉତ୍ତର ଦେଇଥୁଲା - ଦେର ନ ପାରିବ 
ତ ସେୟା କହିଦବ । ଏଡ଼େ ଗର୍ଚନଟେ କରୁଚ କାହିଁକି ? ମୁଁ ଆଜି ଅଲବତ୍‌ ମଂସ ତରକାରି 
ଖାଇବି । ଏଠି ନ ମିଳିଲେ ନାହିଁ । ଯୋଉଠି ମିଳିବ ସେଠୁ ଖାଇବି । 


ତାପରେ ସେ ଘରୁ ଚାଲିଯାଇଥୁଲା ! ଆସିଥୁଲା ପାଞ୍ଚଛଅ ଦିନ ପରେ । ଆସିଲା 
ପରେ କେହି ତା ସାଙ୍ଗରେ ବିଶେଷ କିଛି କଥାବାର୍ରା କରୁ ନଥ୍‌ଲେ । ସେ ତାର ନିଜ ରଚ୍ଛାରେ 
ଆସୁଥ୍ଲା । ନିଜ ରଳାରେ ଯାଉଥଲା | କିରୁ ଯୋଉଦିନ ତା ମାଗିବା ଟଙ୍କା ଦବାକୁ ମନା 
କରିଦେଲେ ବୋଲି ରାଧୁ ବେବର୍ରୀଙ୍କ ଉପରକୁ ସେ ମାଡ଼ି ଆସିଥ୍ଲା ସେ ଦିନ ଆଉ ସହି ପାରି 
ନଥ୍‌ଲେ ସୁନୀତି ଦେବୀ । ସ୍ବାମୀଙ୍କ ଆଗରେ ଛିଡ଼ା ହେଇଯାଇ ସେ ଗର୍ଜନ କରି କହିଥ୍‌ଲେ- ତୁ 
ରାଧୁ ବେବର୍ରା ପରି ବାପକୁ ମାରିବାକୁ ମାଡ଼ି ଆସୁଚୁ ? ଅମଣିଷ ! ମୂର୍ଖ ! ଯା -ନିକଇ୍‌ ଏ 
ଘରୁ । ନିକଲ୍‌ ! ଭଲ ବୁଦି ନ କରି ଆଉ ଦିନେ ଯଦି ଏ ଘରେ ପାଦ ଦେଇଚୁ ତାହେଲେ 
ଦେଖ୍ବୁ କଣ କରିବି- । ଏ ଘର ମଦତି ଗଞ୍ଜାଖୋର ବଦମାସଙ୍କ ଘର ନୁହେଁ । 


ଚଳି ଗି ବାହାରି ଚାଲିଯାଇଥୁଲା ଚିଟୁ । ତାପରେ ପାଞ୍ଚଛଅମାସ ଗଲାଣି । ଆଉ 
ଆସିନାହିଁ । ମଝିରେ ମଝିରେ ତା ଗୁଣଗ୍ରାମର ଉଡ଼ା ଉଡ଼ା ଖବର ମିଳେ । ସୁନୀତି ଦେବୀ 
ପ୍ରଥମେ ପ୍ରଥମେ ସେ ସବୁରେ ବିଚଳିତ ହେଉ ନଥୁ୍‌ଲେ । ହେଲେ ମା ମନ । ଶୁଣି ଶୁଣି ଦୁଃଖରେ 
ମନଟା ନରମି ନରମି ଆସୁଥ୍‌ଲା । ରାଧୁ ବେବର୍ଭୀ ସବୁ ଶୁଣି ଚବୂପଚାପ୍‌ ରହୁଥ୍‌ଲେ । କେବେ 
କିଛି ଖବର ନେବାର ଢ୍ବିଡାକି ଆଣିବାର ଚେଷ୍ଟା କରୁ ନଥ୍‌ଲେ । କିନ୍ତୁ ଆଜ଼ି ସକାଳେ ଅଖଣି 
ମାହାତ୍ତିଠୁଁ କଥାଟା ଶୁଣି ସ୍ତ୍ରୀ ଜୋର କଲାରୁ - 


ସ୍ତ୍ରୀଙ୍କ ମୁହଁ ଓ କାନ୍ଦ କଥା ମନେ ପଡ଼ିଗଲା ମାତ୍ରେ ଭାରି ଉଚ୍ଚାଟ ଲାଗିଲା ରାଧୁ 
ବେବର୍ଭାଙ୍କୁ । ଅଗଣି ମହାନ୍ତି କଥାରେ ସେ ବିଚଳିତ ହୋଇ ପଡିଛନି । ଭାରି ଉତ୍କଣ୍ଡ ହୋଇ 
ତାଙ୍କ ଫେରିବା ବାଟକୁ ସେ ଚାହିଁ ବସିଥ୍‌ବେ । ଯୋଉ ବାଲିବନ୍ଧ ପଡ଼ି ନଲଧାର ଅଟକି ଯାଇଥଲା 
ସେ ବନ୍ଧ ଭାଇିଂଯାଇ ନଲରେ ସୁସୁ ହୋଇ ବଢ଼ି ଆସିଛି । ତାକୁ ଆଉ ଅଟକେଇ ହେବ ନାହିଁ । 


ରସିକକୁ ଅପେକ୍ଷା ନ କରି ରାଧୁ ବେବର୍ଭୀ ଟିଟ୍ରକୁ ଖୋଜିବାକୁ ବାହାରି ପଡ଼ିଲେ । 
ଚଦର ଭିତରେ ମୁହଁ ଲୁଚେଇ ଅନ୍ଧାର ଭିତରେ ଏଠି ସେଠି ଉଣ୍ଡି ଦେଖ୍ଲା ପରେ ସେ ତାକୁ 
ଠାବ କଲେ ମୁକୁନ୍ଦ ଜେନାର ଦୋକାନ ପଛପଟ ଟୁର ଘରେ | ଘର ଭିତରେ ଅନ ଅଛ ଆଲୁଅ । 
ଟିଟୁ ଆଉ ତାର ଚାରିଛଅଜଣ ସାଙ୍ଗ କୁଆଡ଼େ ଯିବାକୁ ସଜବାଜ ହେଉଛନ୍ତି । କାନ୍ଧରେ 
ଛଅସାତଟା ଠେଙ୍ଗା ଡେରା ହୋରଛି । ଟେବୁଲ ଉପରେ ଛଅସାତଟା ଖଣ୍ଡା ଆଉ ଛୁରା ଖୋଜ 
ପଡ଼ିଛି । କାନ୍ଧରେ ତିନିଟା ସାଇକେଇ ଚେନ । ତଳେ ବିଛଣାପଡ୍ର ଦଳାଚକଟା ହେଇ ପଡ଼ିଛି । 
ବିଛଣା ପାଖରେ ଚାରି ପାଞ୍ଚଟା ମଦ ବୋତଲ ! ଗୋଟେ କଡ଼କୁ ସାତ ଆଠଟା ଅଇଁଠା ପେଟ । 


: ୯୨ ; 

ତାରି ମଝିରେ ବି ଗୋଟେ ଟୋକା ଶୋର ରହିଥୁଲା । ବୋଧହୁଏ ଏବେ ବି ତାର ମଦନିଶା 
କଟି ନାହିଁ। କିଏ ତାକୁ ଗୋଟେ ଜୋର୍‌ରେ ଗୋଇଠା ମାରିଲା । ସେ ଟୋକାଟା ଅଣ୍ଟାକୁ 
ଆଉଁସି ଆଉଁସି ଉଠି ପଡ଼ି ପାଟି କରି ଆସୁଥ୍ଲା । ଜଣେ ତା ପାଟିକୁ ଚାପି ଧରିଲା । ଟିଟୁ ତା 
ମୁହଁକୁ ଗୋଟେ ମୁଥ ମାରିଲା ! ଅଶ୍ରାବ୍ୟ ଭାଷାରେ ଚାପା ସ୍ବରରେ ଗାଳି ଦେଲା । ସେ ପିଲାଟାର 
ମୁହଁ କଷ୍ଟରେ ବିକୃତ ହେଇଗଲା । 


ରାଧୁ ବେବର୍ରୀଙ୍କ ଦେହ ବିଷେର ଉଠିଲା ! ଏଇଭଳି ଏକ ଜଘନ୍ୟ ପରିବେଶ ଭିତରକୁ 
ପଶିଯାଇ ଟିଟୁକୁ ତାଙ୍କ ପୁଅ ବୋଲି ପରିଚୟ ଦେବାକୁ ତାଙ୍କର ଘୃଣା ହୋରଗଲା। ସେ 
ଜୋର୍‌ ଜୋର୍‌ ପାଦ ପକେଇ ରସିକ ମାହାଲିର ଦୋକାନକୁ ଫେରି ଆସିଲେ । 


କିଛି ସମୟ ପରେ ରସିକ ମାହାଲି ବି ଆସି ପହଞ୍ଚୁଗଲା । କହିଲା- ତମେ ନ ଥ୍ଲଇ 
ଦେଖ୍‌ ମୁଁ ଟିଟ୍ସକୁ ଖୋଜିବାକୁ ଚାଲି ଯାଇଥ୍ଲି । ସବୃଦିନେ ଉଠୁ ଉଠୁ ନଅଟା । ଆଜି ଯୋଗକୁ 
ଉଠି ପଡ଼ିଚି । କୁଆଡ଼େ ଯିବାକୁ ତିଆରି ଚାଲିଚି । ଗୁଣିଆପାଟଣା ନିଶ୍ଚେ । ଖାଲି ଯାହା ଟ୍ରେକରକୁ 
ଅପେକ୍ଷା । ଦିଟା ମଟର ସାଇ କେଲ ବି ଆସି ରହିଗଲାଣି । ମୁଁ ଯାଇ ଯେମିତି ତାକୁ ହାତ ଠାରି 
ବାହାରକୁ ଆସିବାକୁ ଡାକିଦେଇଚଟି ସେ ତ ମୋ ଆଡ଼କୁ ତଡ଼ି ଆସିଲା । କହିଲା ରସିକାର 
ତମେ ଏତେବେଳେ ଜମା ଗଣ୍ଡଗୋଳ କରନା । ଯାହା କହିବାର ଅଛି ମୁଁ ଫେରିଲେ କହିବ । 
ଆଉ ହୂସିଆର ! ଆମ ବାହାରିବା କଥା ଯେମିତି କେହି କିଛି ନ ଜାଣନ୍ତି । ନ ହେଲେ ଭାରି 
ଝମେଲା କରିଦେବି । ରାଧୁଦାଦି ! ସେ ଯାହା କହୁ ପଛେ ତମେ ଟିକେ ଚାର | ତାକୁ ବୁଝାବୁଝି 
କରି ଘରକୁ ନେଇ ଯା । ଏମାନେ ବାହାର ବାହାର ହେଲେଣି । ତେଶେ ଗୁଣିଆପାଟଣା ବାଲା 
ବି ତିଆରି ହେଇ ରହିଥ୍‌ବେ । ସମସ୍ତଙ୍କ ହାତରେ ଖଣ୍ଡା ଛୁରା ଠେଙ୍ଗା ବୋମା । କଣ ହବ କେହି 


କହି ପାରିବେ ନାହିଁ । ମତେ ଲାଗୁଚି ନିଶ୍ଚେ ଦିତିନିଟା ଆଜି ବଳି ପଡ଼ିବେ । ତମେ ଆଉ ଢେରି 
କର ନା | ଉଠ ଯିବା ! ତେଣେ ସୁନୀତି ଖୁଡୀ ବି ଚାହିଁ ବସିଥ୍ବେ | 


କିଛି ଉତ୍ତର ଦେଲେ ନାହିଁ ରାଧୁ ବେବର୍ଭୀ । ଚୁପ୍ଚାପ ମୁଣ୍ଡ ପୋତି ବସି ରହିଲେ । 
ରସିକ ମାହାଲି ପୁଣି ଅରେ କହିଲା - ଦାଦା ! ଆଉ ବସିଲ କାହିଁକି ? ଉଠ | ଯେତେହେଲେ 
ବି ତ ସେ ତମର ପୁଅ । ତା ଉପରେ ରାଗ କରି ଆଉ ଲାଭ କଣ ? ଆଜି ତାର ଯଦି କିଛି 
ଗୋଟେ ହେଇଯାଏ ତମକୁ କଣ ଭଲ ଲାଗିବ ? ଉଠ | 


ରାଧୁ ବେବର୍ରଭୀ ମୁଣ୍ଡ ଉଠେଇ ରାସ୍ତା କଡ଼ର ଆଲୁଅକୁ ଚାହିଁଲେ । କେମିତି ଝାପ୍ସା 
ଝାପ୍ସା ଦିଶୁଛି ସବୁ । ହଠାତ୍‌ ଗୋଟେ ଗାଡ଼ି ଜୋର ଶବ୍ଦ କରି ଆସି ଅଳ୍ପ ଦୂରରେ ରହିଗଲା । 
ଚାପା ଉତ୍ତେଜିତ କଥା ବି ଶୁଭିଲା । ରସିକ ମାହାଲି ବ୍ୟସ୍ତ ହୋଇ ପଡ଼ି କହି ଉଠିଲା - ହେର 
ହେଇ ତାଙ୍କ ଟ୍ରେକର ଆସିଗଲା ନା କଣ । ମଟର ସାଇକଲ ବି କିଏ ଷ୍ଟାଟ୍‌ କଲାଣି । ଏଥର 
ସେମାନେ ବାହାରିବେ ବୋଧେ । ଦାଦା ! ଆଉ ଡେରି କର ନାହିଁ । ଉଠ ଉଠ | ଯିବା ଉଠ - 

ଜଲ୍‌ଦି- 

ରାଧୁ ବେବର୍ରୀ ଉଠି ପଡ଼ିଲେ ! କିନୁ ରସିକ ମାହାଲି କିଛି ବୁଝିବା ପୂର୍ବରୁ ସେ ଜଲ୍ଦି 
ଜଲ୍‌ଦି ପାଦ ପକେଇ ଗାଁ ଆଡ଼କୁ ଏକରକମ ଧାଇଁ ଚାଲିଗଲେ । ରସିକ ତାକୁ ଦିଚାରିଥର 
ବଡ଼ ପାଟିରେ ଡାକିଲା । କିରୁ ବେବର୍ଭୀ ଶୁଣିଲେ ନାହିଁ। 


ପାଖରେ ଲଣ୍ଡନଟିଏ ଥୋଇ ଦାଣ୍ଡପିଣ୍ଡାରେ ବାଟ ଚାହିଁ ବସିଥ୍‌ଲେ ସୁନୀତି ଦେବୀ । 
ରାଧୁ ବେବର୍ଭାକ୍କୁ ଦେଖ୍‌ ଦେଲାମାତ୍ରେ ସିଧା ହୋଇ ଉଠି ' ବସି ବ୍ଯସ୍ତ ସ୍ତରରେ ପଚାରିଲେ - 
କଣ ବୁଝିଲ ? ଟିଟ୍ରକୁ ଦେଖ୍ଲ ? ସେ କାହିଁ ? ତମ ସାଙ୍ଗରେ ଆସିନାହିଁ ? 


ରାଧୁ ବେବର୍ରୀ କିଛି ଉତ୍ତର ନ ଦେଇ ଭିତରକୁ ପଶି ଯାଉଥୁ୍‌ଲେ । ସୁନୀତି ଦେବୀ 
ରାଗ ସ୍ବରରେ ପଛରୁ ପାଟିକରି କହିଲେ ¬ ମୁଁ ପଚାରୁଚି ପରା - ଶୁଭୁନାହିଁ ? ଚାଲି ଯାଉଚ 
କୁଆଡ଼େ ? କୂହ ଟିଟ୍ରର କଣ ହେଇଚି । ସେ କଣ ସତରେ ଆଉ ନାହିଁ ? ସତ କହ | 


ଅଟକି ଗଲେ ରାଧୁ ବେବର୍ରା । ଫେରି ଆସି ପିଣ୍ଡାରେ ବସିଲେ । କେତେବେଳକେ 
କେମିତି ଏକ ନିରୁହ୍ଦେଗ କିନ୍ତୁ ଭାରି ଭାରି ସ୍ତରରେ ଉତ୍ତର ଦେଲେ - ଅଛି। 


-ଅଛି ତ ତମେ ତାକୁ ସାଙ୍ଗରେ ଆଣିଲ ନାହିଁ କାହିଁକି ? ତମେ ତାକୁ ସେଠି ଗାଳିମନ୍ଦ 
ଦେଇ ନା ସେ ନିଜେ ଆସିବାକୁ ନାହିଁ କଲା ? 


ସେହି ଭଳି ଅବସନ୍ଧ ସ୍ବରରେ ରାଧୁ ବେବରୀ ଉତ୍ତର ଦେଲେ - କେମିତି ସେ ଆସତା 
ଟିଟ୍ଧ ବୋଉ ? ଚାରିଆଡ଼ କେଡ଼େ ଅନ୍ଧାର ହେଇଚି ତମେ କଣ ଦେଖ୍‌ ପାରୁ ନା ? ଟିଟୁ ସେ 
ଅନ୍ଧାର ଭିତରେ ବାଟ ହଜେଇ ଦେଇଚି । ସେ ଏକା ନୁହେଁ ତାରି ପରି ଆହୁରି ଅନେକ 
ହତଭାଗା | ସୂର୍ଯ୍ୟ ଉଦୟର ଆଲୋକ ହେଲେ ସେ ହୁଏ ତ ବାଟ ଖୋଜି ପାଇବ ଆଉ ଫେରିବ । 
ସେ ଆଲୋକ ଆସିବାଯାଳେ ତମେ ଧୈର୍ଯ୍ୟ ଧରି ଅପେକ୍ଷା କର ସୁନୁ ମା ମହାକାଳୀଙ୍କୁ ଡାକ । 
ଟିଟୁ ପାଇଁ ତୁମର ସେ ଅପେକ୍ଷାର ସମୟ ଶୀଘ୍ର ଶେଷ ହେଇଯାଉ । 


କିଛି ଉତ୍ତର ଦେଲେ ନାହିଁ ସୁନୀତି ଦେବୀ । ପଥର ମୂର୍ରଗୀ ପରି ବସି ରହିଲେ । କିଛି 
ସମୟ ପରେ ତାଙ୍କ ଆଖ୍‌ରେ ଲୁହ ଚିକ୍‌ ଚିକ୍‌ କଲା ଓ ଧାର ଧାର ହୋଇ ଗଡ଼ିବାକୁ ଆରମ୍ଭ 
କଲା । ରାଧୁ ବେବର୍ଭା ଅନିଦ୍ଦିଷ୍ଟ ନିର୍ବେଦ ଦୃଷ୍ଟିରେ ଆଗକୁ ଚାହିଁ ବସି ରହିଲେ । ଭୋଓର ଯାଇ 
ସକାଳ ହେଲା । ଖରା ପଡ଼ିଲା । 


ସେ ଦୁହେଁ ସେଇଭଳି ବସି ରହିଥ୍‌ଲେ । ଇଣ୍ଡନ ଜଳୁଥ୍ଲା । 

ରାମନଗର ସତେଇଶ ବାଇ ସାତ 


ଆଃ ! କି ସୁନ୍ଦଅର ! କି ସୁନ୍ଦଅର ହେଇଚି ଏ ଘର ! ଦେଖ୍ଲେ ଆଖ୍‌ ଲାଖି ରହୁଛି । 
ପାଦ ଥମି ଯାଉଛି । ମନ ଜମି ଯାଉଛି । ଏଡ଼େ ସୁନ୍ଦର ଏ ଘରଟି ତାଙ୍କର ବୋଲି ସତ୍ୟେନ 
ଦାସଙ୍କର ହଠାତ୍‌ ବିଶ୍ଵାସ ହେଲା ନାହିଁ । 


ଘର ଆଗରେ ଛିଡ଼ା ହୋଇ ବିହ୍ୁଳ ବିମୋହିତ ଦୃଷ୍ଟିରେ ଘର ଆଡ଼କୁ ଚାହିଁରହିଲେ 
ସଡ୍ୟେନ ଦାସ | ତାଙ୍କ ଛାତି ଭିତରେ ତୁହାକୁ ତୁହା ଆନନ୍ଦର ଜୁଆର ଉଠିଲା । ପେଟ ଭିତରଟା 
କୁରୁ କୁରୁ ହୋଇ କୁରୁଳି ଉଠିଲା । ଆଖ୍ରୁ ଧାର ଧାର ହୋଇ ଆନହନ୍ଦାଶୁ ବୋହିଗଲା । ସ୍ତର୍ଗସୁଖ 
କି ପ୍ରକାର ଦ୍ରବ୍ଯ ସେ କଥା ତାଙ୍କୁ ଠିକ୍‌ କଣା ନଥୂଲେ ବି ତାଙ୍କର ମନେହେଲା ସେ ଯେମିତି 
ସ୍ର୍ଗସୁଖ ପାଇଗଲେ । 


mm i 


ବିଭୋର ଭାବ କିଛି କିଛି କଟିଗଲା ପରେ ସତ୍ୟେନ ଦାସ ଗଞ୍ଜେଇ ନିଶାରେ ଚୁର୍‌ 
ହୋଇଥବା ଅଷ୍ଟପ୍ରହରୀୟା କୀର୍ରଭନ ଗାୟକଙ୍କ ପରି ହାତ ଉପରକୁ ଟେକି ହାଃ ହାଃ ଶବ୍ଦ କଲେ 
ଓ ଅପେରାଯାନ୍ତାର ଉରୁଭଙ୍ଗ ଦୃଶ୍ୟରେ ଭୀମ ବା ଦୁର୍ଯ୍ୟୋଧନ ଯେଭଳି ପାର୍ଟ କରନ୍ତି ସେଇଭଳି 
ଜବରଦସ୍ତ ଭଙ୍ଗୀମାନ କରି ତାଙ୍କ ଘରର ଅଦୃଶ୍ୟ ଶ୍ରୋଡାମାନଙ୍କୁ ମନେ ମନେ ଡାକି କହିଲେ- 
ରେ ରେ ପାଖ ଆଖର ବଡ଼ଘର ବୋଲି ଦେଖେଇ ହେଉଥ୍‌ବା ବେଙ୍ଗଫୁଲିଆ ବାମନମାନେ - 
ରେ ରେ ମୋ ଘର ଆଗ ରାସ୍ତାରେ ଯାଉଥ୍‌ବା କିରୁ ମୋ ଘର ଆଡ଼କୁ ଚାହୁଁ ନଥ୍‌ବା 
ବୁଡ଼ବକ୍ମାନେ - ରେ ରେ ଏ ସହର ଭିତରେ ଜଙମ୍ମା ଭଲ ଘର ନାହିଁ ବୋଲି କହିବୃଲୁଥ୍ବା 
ଅନ୍ଧମାନେ - ବଡ଼ ଘରଟେ କରିଚ ବୋଲି ନିକ ମନକୁ ମନ ବାହାଦୂରୀ ନେଉଥବା ମୂର୍ଖ 
ଗାଲୁଆମାନେ- ଯିଏ ଯେଉଁଠି ଅଛ ଏଠିକି ଆସି ଦେଖୁଯାଅ କେମିତି ସୁନ୍ଦର ହେଇଚି ମୋ 
ଘର | ତମ ଜିନ୍ଦେଗୀରେ କେବେ ଏମିତିକା ସୁନ୍ଦର ଘର ତମେ ଦେଖ୍ଚ ? ଜମା ଦେଖ୍ନଥ୍ବ 
। ଜାଣିଚ ଏ ଘର କାହାର ? ମୁଁ ପଚାରୁଛି ଜାଣିଚ କି ଏ ଘର କାହାର ? ଏ ଘର ମୋର। ମୁଁ 
ସଡ୍ୟେନ ଦାସ- ପ୍ରୋଜେକ୍ଟ ଚିଫ୍‌- ଓଡ଼ିଶା ସରକାରଙ୍କର ଜଣେ ଭାରି ଜବରଦସ୍ତ ଅଫିସର । 
ଏଟା ମୋର ଘର | ହଁ ହଁ ଏଟା ମୋ ଘର | ମୋ ଘର-It is my house- MY HOUSE- 


ଚିତ୍କାର କରି କଥାଟା ସମସ୍ତଙ୍କୁ ଶୁଣାଇ ଦେବାକୁ ମନହେଲା ସତ୍ୟେନ ଦାସଙ୍କର | 
କିର୍ଲୁ ସାହସ ହେଲାନାହିଁ । ଘର ଭତରେ ସ୍ତ୍ରୀ ପିଲା ଚାକରବାକର ଅଛଚ୍ତି | ଘର ଆଗ ରାସ୍ତାରେ 
ଦଳଦଳ ଲୋକବାକ ଚାଲିଛତି । ଚିତ୍କାର କରି କିଛି କହିଦେଲେ ସମସ୍ତେ ଆସି ଜମିଯିବେ । 
ଆଜେବାକେ କଥା ପଚାରି ଝାମେଲା କରିଦେବେ ¦ ତେଣୁ ସତ୍ୟେନ ଦାସ ବାଧ୍ୟହୋଇ ଚୂପ୍‌ 

ରହିଲେ ଏବଂ ତା ପରିବର୍େୈ ମଥାକୁ ଆଉ ଟିକେ ପଛକୁ ଝୁଲେଇ ଦେଇ ଆଖ୍କୁ ଅଧାଅଧା 
ବୁଢି ବାରତ୍ମାର ଆଃ ଆଃ ଶବ୍ଦ କଲେ | ଦେହରେ ଶୀତ୍କାର ଜାତ ହେଲା ! ସେ ତାଙ୍କର ଗଦ୍‌ 
ଗଦ୍‌ ଭାବର ଅସମ୍ଭାଳ ଅବସ୍ଥାକୁ ଚାପି ଦେବା ପାଇଁ ପାପୁଲିରେ ପାପୁଲିକୁ ମାଡ଼ିବସିଲେ ଓ 
ମୁଣ୍ଡକୁ ସପ୍ତରଙ୍ଗୀ ଏଶୁଅ ପରି ଏ ପାଖରୁ ସେପାଖ ଘନ ଘନ ହଲେଇବାକୁ ଲାଗିଲେ । 
ଅଜାଣତରେ ତାଙ୍କର ତଳପାଟିଟା ଝୁଲିପଡ଼ିଲା ଓ ପାଟିର ଦୁଇ କଡ଼ ଦେଇ ଲାଳ ଗଡ଼ିବାକୁ 
ଲାଗିଲା । ସେ ଘନ ଘନ ନିଶ୍ଵାସ ମାରିଲେ ଏବଂ ମୁହଁରେ ଏକ ପରମାନନ୍ଦ ଭାବ ପ୍ରକଟିତ କରି 
ମଧୁର ମଧୁର ହସିଲେ ! 


ପୌଷ ସକାଳର ତୋଫା ଆଲୁଅରେ ଝଲମଇ ଜରୁଛି ସତ୍ୟାଶ୍ରୟୀ କୁଟୀର- ସତ୍ୟେନ 
ଦାସଙ୍କର ଚାରିତାଲା ଘର | ଘର ଚୂୃଡ଼ାରେ ଜକ୍‌ ଜକ୍‌ ହୋଇ ଜଳୁଛି ଷ୍ଟେନ୍‌ଲେସ୍‌ ଷ୍ଟିଲରେ 
ତିଆରି ଉଦିତ ସୂର୍ଯ୍ୟର ଗୋଲକ । ତା'ର ଦୂଇ ପାଖରେ ଇହରେଇ ଲହରେଇ ଘରର ଦୂଇ 
ବିପରୀତ ସୀମାକୁ ଚାଲିଯାଇଛି ସୁନ୍ଦର କାରୁକୂତିର ଏକ ପାରାପେଟ୍‌ । ଚାରିମହଲାର ତିନୋଟି 
କୋଠରୀକୁ ଛାଡ଼ିଦେଲା ପରେ ବାକି ତିନି ମହଲାରେ ତିରିଶ ପଇଁତ୍ରିଶଟି କୋଠରୀ । 
କୋଠରୀଗୁଡ଼ିକର ସଂଯୋଜନା ଭାରି ସୁନ୍ଦର ହେଇଛି । ଚାରି ମହଲାର ତିନୋଟି କୋଠରୀ 
କେବଳ ସତ୍ୟେନ ଦାସଙ୍କ ପାଇଁ । ସେ ଯାଇ ସେଠି ମଝିରେ ମଝିରେ ବସିବେ ଓ ତାଙ୍କ ଘରକୁ 
କିଏ ସବୁ ଦେଖୁଛର୍ତି ଓ ଦେଖ୍‌ ସାରି କିଭଳି ଅଙ୍ଗଭଙ୍ଗୀ ବା ଆଚରଣ କରୁଛନ୍ତି ତାକୁ ଲକ୍ଷ୍ୟ 
କରିବେ । ପ୍ରତି ମହଲା ଚାରିପଟ ଗେରି ପ୍ରାୟ ପାଞ୍ଚଫୁଟର ବାଲ୍‌କୋନି । ପାରାପେଟ୍‌ରେ 
ଷ୍ଟେନ୍‌ଲେସ୍‌ ଷ୍ଟିଲ୍‌ର ଗ୍ରୀଲ୍‌ ଓ ତା ଉପରକୁ ରାଜସ୍କାନୀ ପାଟର୍ଣ୍ଣର ଆର୍କ । ଉପର ପାରାପେଟ 
ଚୂଡ଼ା ପର୍ଯ୍ୟନ୍ତ ପ୍ରାୟ ଆଠଫୁଟ ଓସାରରେ ଏକ ରେଡବ୍ରିକ୍‌ ପାନେଲ ଉଠିଯାଇଛି । ସାଗୁଆନ 
ଆଭ ମେହଗାନୀ କାଠର ସାରି ସାରି କବାଟ ଝରକା । ଘର ଆଗକୁ ସୁନ୍ଦର ଏକ ପୋର୍ଟିକୋ । 
ସଦୂଜ ହଳଦୀ ରଙ୍ଗର ଅଏଲ୍‌ ପେଣ୍ଟରେ ଘର ବାହାର ଚିକ୍‌ ଚିକ୍‌ କରୁଛି । ତଳ ତିନି ମହଲାର 
ଫ୍ଲୋର ମାର୍ବଲ ଆଭ ଚାରି ମହଲାର ଫ୍ଲୋର ମୋଜାଇ କ୍‌ ହେଇଛି । ବାଲକୋନିରେ ଓ ସିଟିଙ୍ଗରୁମ୍‌ 
ବାରଣ୍ଡାରେ ମଝିରେ ମଝିରେ ବହୁ ରଙ୍ଗର ସୁନ୍ଦର ଝାଡ଼ମାନ ଝୁଲୁଛି । 


ଘର ଆଗରେ ବିଲାତି ଘାସର ବିରାଟ ଏକ ଲନ୍‌ । ଦେଶୀ ବିଦେଶୀ ନାନା ରଙ୍ଗର 
ଫୁଲଗଛ ଆଉ ଫୁଇକୁଣ୍ଡ | ମଝିରେ ସରୁ ସରୁ ପାଅ । ପାଚେରୀ ପାଖକୁ ଲାଗି ନାନାପ୍ରକାରର 
ପଥର ଗରଡ଼ା ଓ ବାଲିମାଟି ମିଶି ଏକ ଛୋଟ ପାହାଡ଼ | 


ବାସ୍ତବିକ ଭାରି ସୁନ୍ଦର ହେଇଛି ସତ୍ୟାଶ୍ରୟୀ କୁଟୀର । 


ସତ୍ୟାଶ୍ରୟୀ କୁଟୀରରେ ସେଦିନ ଗୃହ ପ୍ରବେଶ ଥୁଲା | ସେଇଥୁପାଇଁ ତାଙ୍କ କୁଟୀରଟିକୁ 

ବହୁତ ଯତ୍ଧକରି ସଢେଇଥୁଲେ ସତ୍ୟେନ ଦାସ ନର୍ରକୀ କନ୍ଯାକୁ ପ୍ରଥମ ମଞ୍ଚ ପ୍ରବେଶ ପାଇଁ 

ଝିଲିମିଲି ବେଶପୋଷାକ ଓ ଦାମିକା ଆଖ୍‌ ଝଲସା ଆୟ ଅଳଙ୍କାରରେ ସଜେଇଲା ପରି । 

ଚାରିଆଡ଼େ ଆଲୋକର ଉତ୍ସବ ଲାଗି ଯାଇଥଲା ! କହୁ ବର୍ଶ୍ତର । ବହୁ ରୂପର ! ଲନ୍‌ରେ ଟାନ୍ଦୁଆ 
ତଳେ ସାରି ସାରି ଗଦିଦାର ଚୌକୀ ଆଉ ସୋଫା ପଡ଼ିଥ୍ଲା । ଆଉ ଅତିଥୂମାନଙ୍କ ମନୋରଞ୍ଜନ 
ପାଇଁ ସିକରରୁ ଶୁଭୁଥ୍ଲା ସୀତାର ସରୋଦ ଗୀଟାରର ମିଶ୍ର ମଧୁର ସ୍ତର ।! ସନ୍ଧ୍ୟାଦେଳକୁ 
ଅତିଥ୍ମାନେ ଆସିବାକୁ ଆରମ୍ଭ କଲେ । ଅଫିସର । ପଲିଟିସିଆନ୍‌ ! ବିଜିନେସ୍ମ୍ୟାନ୍‌ । ମନ୍ତ୍ରୀ । 
କଣ୍ତ୍ରାକ୍ର । ଅନେକ କିସମର ଅନେକ ପ୍ରକାରର ଲୋକ । ଶହ ଶହ । ସ୍ତ୍ରୀ ପୂରୁଷ । ବାଳକ 
ବାଳିକା । ତରୁଣ ତରୁଣୀ ¦ ଅତିଥ୍‌ମାନଙ୍କ କଳରବରେ ସତ୍ୟାଶ୍ରୟୀ କୁଟୀର ଆଉ କୁଟୀର 


ଆଗର ଲନ୍‌ କମ୍ପୁଥ୍ଲା | 


ସିଲ୍‌କ ପଞ୍ଚାବୀ ଆଉ ସିଲ୍‌କ ଧୋତି ପିଛି ବେକରେ ସୁନାହାର ପକେଇ ସତ୍ୟେନ 
ଦାସ ଆସି ଅତିଥ୍‌ମାନଙ୍କ ଆଗରେ ବିନୀତ ଭାବରେ ହାତ ଯୋଡ଼ି ଛିଡା ହେଲେ । ଦଳଦଳ 
ଲୋକକୁ ନେଇ ଘରର ଚାରିଆଡ଼ ବୁଲେଇ ଦେଖେଇଲେ । ବେଡ଼ରୁମ୍‌ର ଟିକ ପ୍ୟାନେଲିଙଗ 
ପାଇଁ କେମିତି ବସ୍ତର ଜଙ୍ଗଲରୁ ଷାଠିଏ ବର୍ଷର ଅରିଜିନାଲ ଟିକ୍‌ ବାଛିଲେ-ମାର୍ବଲର କ୍ଳାଲିଟି 
ପରୀକ୍ଷା କରିବା ପାଇଁ ଭେୋପାଳରୁ ଦି'କଣ ଏକ୍‌ସପାର୍ଟଙୁ ଆଣିବାକୁ ତାଙ୍କୁ କେମିତି 
ଛୋଟକାଟର ଷଡ଼ଯନ୍ତ୍ରଟିଏ କରିବାକୁ ପଡ଼ିଥ୍୍‌ଲା- ଡୁଘଂରୁମ୍‌୍କୁ ସ୍ଜେଇବା ପାଇଁ କିଛି 
ଭିକ୍ଟୋରିଆନ୍‌ କିଛି ଫ୍ରେଞ୍‌ ଅଏଲ୍‌ ପେଣ୍ଟିଂ ଆଣିବାକୁ ତାଙ୍କୁ କେମିତି କଲିକତା ଯାଇ ସରକାରୀ 
ତାର ଟଣାଟଣି କାମ କରିବାକୁ ପଡ଼ିଥୁଲାଓ-ମୋରଦାବାଦ ଯାଇ ସେ କେତେ କଷ୍ଟରେ ଘରର 
ଚୁଡ଼ା ପାଇଁ ସୂର୍ଯ୍ୟଗୋଇକ ଖୋଜି ପାଇଥୁଲେ ଓ ବାଟରେ ଡକାୟତମାନଙ୍କ ହାବୁଡ଼ରେ ପଡ଼ି 
କେମିତି ତାକୁ ଓଲଲ୍‌ ବନେଇ ଦେଇ ଖସି ଆସିଲେ-ତାଙ୍କ ସ୍ତ୍ରୀଙ୍କର ରଣ୍ଡିରିଅର୍‌ ଡେକୋରେସନ୍‌ର 
ରୁଚି କିଭଳି ପ୍ରବଳ ଏବଂ ଆଧୁନିକ ଇତ୍ଯାଦି ଇତ୍ୟାଦି ନାନା ପ୍ରକାରର କିଛି ରୋମାଞ୍ଚକ ଓ 
କିଛି ଲୋମହର୍ଷକ ଗପ ସମସ୍ତଙ୍କୁ ଶୁଣାଇ ଲେ । ଅତିଥୁମାନଙ୍କଠାରୁ ଘରର ପ୍ରଶସ୍ତି ଶୁଣି କୃତକୃତ୍ୟ 
ଭାବ ଦେଖାଇବା ପାଇଁ ଦୂଇ ହାତକୁ ଧୋଇଲା ପରି ବାରମ୍ବାର ମଳିବାକୁ ଲାଗିଲେ ଓ ଓଠରେ 
ଗୋଟିଏ ଆକର୍ଣ୍ଣବସ୍ତୁତ ବତିଶଦାନ୍ତ ସମ୍ବଳିତ ଅମାୟିକ ହସକୁ ସଦାସର୍ବଦା ଲଇଟକେଇ ରଖୁ 
ହେଁ ହେଁକାର ଶବ୍ଦ କଲେ । 


ରାତି ଆସ୍ତେ ଆସ୍ତେ ବଢ଼ିଲା ! ଅତିଥୂମାନେ ସତ୍ୟାଶ୍ରୟୀ କୁଟୀର ପରିଭ୍ରମଣ ଶେଷ 
କରି ଲନ୍‌ରେ ବସି ମାଂସ ପଲଉ ପରଟା କ୍ଷୀରୀ ସନ୍ଦେଶର ଭୂରିଭୋଜନ. କଲେ ଏବଂ ଆଉ 
ଏକ ପ୍ରସ୍ତ ଘରର ଅପ୍ରାସଙ୍ଗିକ ଓ ଅନୁପସ୍ଥିତ ଗୁଣମାନ ଆବିଷ୍କାର ଓ କୀର୍ରନ କରି ଘରକୁ 
ଗଲେ । 


ରିଟାୟାଡ୍‌ ଏକ୍ସାଇଜ୍‌ କମିଶନର ଶଙ୍କର୍ଷଣ ମଙ୍ଗରାଜ କହିଲେ - ଭାରି ସୁନ୍ଦର ବଡ଼ 
ଘରଟିଏ କରିଦେଲ ସତ୍ୟେନ ଦଶ ବାର ଲକ୍ଷ ଟଙ୍କା ଲାଗିଯାରଥ୍‌ବ ନିଶ୍ଚୟ - 

ଏ କାନ ପାଖରୁ ସେ କାନ ପର୍ଯ୍ୟନ୍ତ ଦନ୍ତପତ୍ରିକୁ ବିକାଶ କରି ହେଃ ହେଁଃ ହେଲେ 
ସତ୍ୟେନ ଦାସ ! କହିଲେ ¬ ହେଁଃ ହେଁଃ ସାର୍‌ | ଏତେ ଟଙ୍କା ମୋତେ କାହୁଁ ମିଳିବ ? ଗୋଟେ 
ଖିଆଲରେ ପଡ଼ି କରିଦେଲି ସିନା, ଧାର ଉଧାରରେ ବୁଡ଼ିଯାଇଚି- 


-ତଥାପି ? 


ତେତିଶ ଚଭତ୍ରିଶ ବର୍ଷ ଚାକିରୀ କରି ଦୂଇ ବର୍ଷ ତଳେ ରିଟାୟାର କରିଛନ୍ଧି ଶଙ୍କର୍ଷଣ 
ମଙ୍ଗରାଜ । କିନ୍ୁ ଏକ ଦୂଷିତ ଓ କଳଙ୍କିତ ପରିବେଶ ଭିତରେ ନିଜର କର୍ମଜୀବନ ବିଡେଇଥ୍‌ଲେ 
ବି ନିଜ ଚରିତ୍ର ଗୁଣରେ ସେ ନିଜକୁ ପରିଛନ ଓ ନିରାସଭ୍ତ ରଖ୍‌ ପାରିଛଚି ! ସହରତଳି ଅଞ୍ଚଳରେ 
ଗୋଟିଏ ଛୋଟ ଘର କରି ନିଜ ପରିବାର ସହ ରହୁଛନି । ଅଢ଼େଇ ତିନି ହଜାର ଟଙ୍କାର 
ଚାକିରୀ କରି କି ଉପାୟରେ ସାତ ଆଠ ଲକ୍ଷ ଟଙ୍କାର କୋଠା କରାଯାଇପାରେ ସେ ଭପାୟ 
ତାଙ୍କ ଭଲକରି ଜଣାଥୁଲେ ବି ସେ କେବେ ସେ ଉପାୟ ଗ୍ରହଣ କରିବାର ଚିନ୍ତା କିମ୍ଭା ଚେଷ୍ଟା 
କରିନାହାରି । 


ଶଙ୍କର୍ଷଣ ମଙ୍ଗରାଜଙ୍କର ପରିଛନ୍ନ ଗମ୍ଭୀର ମୁହଁକୁ ଚାହିଁ ସତ୍ୟେନ ଦାସ ହଠାତ୍‌ କିଛି 
ଉତ୍ତର ଦେଇପାରିଲେ ନାହିଁ । ସତକଥା କିମ୍ବା ମିଛକଥା କିଛିହେଲେ କହିବାକୁ ତାଙ୍କର ସାହସ 
ନଥ୍ଲା- ଯଦିଓ ପ୍ରକୃତ ଖଇ ଠାରୁ ବେଶୀ କହି କିଛି ଆତ୍ସପ୍ରସାଦ ଲାଉ କରିବାକୁ ଓ ଅହଙ୍କାରର 
ସ୍ପାଦ ଅନୂୁକବ କରିବାକୁ ଭାରି ଲୋଇ ହେଉଥଲା । କଥାଟାକୁ ଘୋଡ଼େଇ ଦେବାପାଇଁ ବିନୀତ 
ସ୍ଥରରେ କହିଲେ-ର୍ହେଃ ହେଃ - ସେ କଥାରେ ସାର୍‌ ଆଉ କଂ'ଣ ଥାଏ ? ଘରଟା କରିବାକୁ 
ଚାରିଆଡ଼ୁ ଧାର ଉଧାର କରିପକେଇଲି । ତାକୁ କେମିତି ଶୁଝିବି ପିଲାମାନଙ୍କୁ କେମିତି ଚଜେଇବି 


ସେଇକଥା ଭାବି ଭାବି ରାତିରେ ¬ 


କଥା ମଝିରେ ବାଧା ଦେଇ ଶଙ୍କର୍ଷଣ ମଙ୍ଗରାଜ ପୁଣି ଥରେ ପଚାରିଲେ-କେତେ 
ଟଙ୍କା ? 


ଆହୁରି ବିନୀତ ହୋଇଗଲେ ସତ୍ୟେନ ଦାସ । କହିଲେ-ବଡ଼ କଷ୍ଟ ହେଲା ସାର୍‌ ! 
ନିଜେ ସବୁ ଖର୍ଟ କୁ ଟିକିନିଖୁ ଜଗି ଜଗି ତଥାପି ଦୂଇଇକ୍ଷ ସତୁରୀ ହଜାର ଟଙ୍କା ଖର୍ଚ ହେଇଗଲା - 


ଆଶ୍ଚର୍ଯ୍ୟ ହେଇଗଲେ ଶଙ୍କର୍ଷଣ ମଙ୍ଗରାଜ ! ଏଡ଼େ ବଡ଼ ଚାରିତାଲାର ଘର ଏତେ 
ସାଜସଜ୍ଜା ମାତ୍ର ଦୂରଇକ୍ଷ ସତୁରୀ ହଜାର ? ପଚାରିଲେ-ଚାରିତାଲା ଘର | ଘର ଯାଢ ମାର୍ବଲ 
ୱାର୍କ । ମୋଜାଇକ୍‌ ୱାର୍କ । ଟିକ୍‌ ଉଡ୍‌ର ପ୍ୟାନେଳିଂ । ମାତ୍ର ଦୁଇଲକ୍ଷ ସତୁରୀ ହଜାର ? 


ଉଚ୍ଚ ସ୍ତରରେ ହସିଉଠିଲେ ଶଙ୍କର୍ଷଣ ମଙ୍ଗରାଜ ।! କହିଲେ-ତମ ପରି ସାମାନ୍ୟ 
କର୍ମଚାରୀମାନେ ଆଜିକାଲି ଭାରି ଅଦ୍ଭୁତ ଅସାମାନ୍ୟ ହେଇଗଲେଣି ସତ୍ୟେନ ସେମାନଙ୍କ 

ଆଗରେ ରାଜା ଜମିଦାର ଶେଠମାନେ ବି ମଆ ଟେକି ଛିଡ଼ା ହେବାକୁ ଶଙ୍କିତ ହେବେ । ଆଉ 
ସେ ସାମାନ୍ୟ କର୍ମଚାରୀମାନେ କି ଉପାୟରେ ଅସାମାନ୍ୟ ହେଲେଣି ସେ କଥା ତୁମେ ଭଲକରି 
ଜାଣ ନିଶ୍ଚୟ- 


ଶଙ୍କର୍ଷଣ ମଙ୍ଗରାଜଙ୍କ କଥାର ଉତ୍ତରରେ କେବଳ ହେଃ ହେଃ ହେଇଥ୍‌ଲେ ବି 
ଅସାମାନ୍ୟ ହେବାର ଉପାୟ ସତ୍ୟେନ ଦାସଙ୍କୁ ଯେ ବେଶ୍‌ ଭଲକରି ଜଣାଥ୍‌୍ଲା ସେ କଥା ସେ 
ତାଙ୍କୁ କହି ନଥୂ୍‌ଲେ । ଆଉ ସେଇଥୁପାଇଁ ରାଜା ଜମିଦାର ଶେଠ ନ ହୋଇ ମାତ୍ର ତିନି ହଜାର୍‌ 
ଟଙ୍କା ଦରମାରେ ବି ସେ ସାତଲକ୍ଷ ଷାଠିଏ ହଜାର ଟଙ୍କାର ଏକ ଚାରିତାଇଲ। ଘର ତିଆରି କରି 
ପାରିଥୁ୍‌ଲେ ଓ କରିସାରି ତା ନା ରଖୁଥ୍ଲେ ସତ୍ୟାଶ୍ରୟୀ କୂଟୀର । 


ସତ୍ୟେନ ଦାସଙ୍କର ସହରରେ ଘରଟିଏ କରିବାର ରଳ୍ଛା। କରିବାଟା ଅସ୍ପାଭାବିକ ନ 
ଥ୍ଲା କିଛି । କିରୁ ସହରରେ ବଲି ବୁଲି ନିଜ ସାଙ୍ଗ ସୁଖ ଚାକିରୀର ସମସାମୟିକ ଅଫିସର ଓ 
ବନ୍ଧୁମାନଙ୍କ ଘରସବୁ ଦେଖୁ ଦେଖ୍‌ ହଠାତ୍‌ ତାଙ୍କ ମୁଣ୍ଡରେ ଗୋଟେ .ଖିଆଇ ପଶିଗଲା-ସେ 
ସେମାନଙ୍କ ଘରଠାରୁ ବଳି ଆହୁରି ବିରାଟ ଆହୁରି ସୁନ୍ଦର ଘରଟିଏ କରିବେ ଯେମିତିକି ସହରରେ 
ତାଙ୍କର ଗୋଟେ ନୀ ଡାକ ହେଇଯିବ । ଯେ ତାଙ୍କ ଘର ଦେଖୁବ ସେ ଅବାକ୍‌ ହୋଇ ଚାହିଁ 
ରହିବ ! ସହରରେ ସେ ଗୋଟେ ଚମକ୍‌ ଖେଳେଇ ଦେବେ ! ଆଉ ସହରର ସବୁ ବଡ଼ ବଡ଼ 
ଲୋକଙ୍କ ଧାଡ଼ିରେ ଆଗକୁ ଯାଇ ଛିଡ଼ାହେଇ ହେବେ । 


ତାପରେ “ଆରମ୍ଭ ହେଇଗଲା ଘର ତିଆରି ଯୋଜନା । ପ୍ରଥମେ ବିଲ୍ଡିଂ ପ୍ଲାନ୍‌! 
ସତ୍ୟେନ ଦାସ ଗାଡ଼ି ନେଇ ସହରର ଚାରିଆଡ଼ ବୁଲି ବୁଲି ବଡ ଘର ସବୂକୁ ଇକ୍ଷ୍ଯକଲେ । 
ମଝିରେ ମଝିରେ ଦିଲ୍ଲୀ କଲିକତା ବନମ୍ଭେ ଯାଇ ରାସ୍ତାରେ ଘୁରି ବୁଲିଲେ | ହାଉସ୍‌ ଆର୍କିଟେକ୍ଚର 
ବିଷୟରେ ମୋଟାମୋଟା ବହି କିଣି ତାକୁ ମନୋ ଯୋଗ ଦେଇ ପଢ଼ାପଢ଼ି କଲେ । ଲାଞ୍ଚ ରିସପତ୍‌ 
ଦେଇ ସିଟି ଡେଭେଇପ୍‌ମେଣ୍ଡ ବୋର୍ଡ ଅଫିସରୁ ଉଲ ଭଲ ଘରର କିଛି ପ୍ଲାନ୍‌ ଲୁଚେଇ ଛପେଇ 
ଆଣିଲେ | ନୀଳରତନ ଅଗରଞୱାଲ କଙ୍୍ରାକ୍ର କହିଲା ମୁଁ ଆପଣଙ୍କ ପାଇଁ ଗୋଟେ ଫାଷ୍ଟକିଲାସ୍‌ 
ଆଙର୍ିଟେକ୍ଟ ଯୋଗାଡ଼ କରି ଦେବି, ସାର୍‌ “-ରଚପାଲ୍‌ ସଂହ ବ୍ରଦର୍ସ। ଆଙିଟେକ୍ ନୁହନ୍ତି ତ 
ବିଶ୍ଵକର୍ମୀ । ହାତରେ ଯାଦୁ ଅଛି । ଝୁମ୍ପୁଡ଼ିଟେ ତିଆରି କରିଦେଲେ ବି ପାତିଆଲା ପ୍ୟାଲେସ୍‌ 
ପରି ଦିଶିବ । ଆମର ଏଇ ସହରରେ ରତନ ସିଂହ ହରିୟାନୀ, ଚନ୍ଦନ ଚୌଧୁରି, ଶିବୁ ରଙ୍ଗନାଥନ ` 
ପରି ଲୋକମାନଙ୍କ ଘର ତାଙ୍କର କାରିଗରି । ରେଟ୍‌ କଥା ପରୱା କରିବେ ନାହିଁ ସାର୍‌ ; ସେ 
କଥା ମୁଁ ବୁଝିବି । ନିଖୁଲ ବାନାର୍ଜୀ ଅର୍ଡର ସପ୍ଲାୟର କହିଲା- ସୋହନଲାଲ୍‌ ରାନାର ମତନ 
କଲା ପ୍ରବିନ୍‌ ଆର୍କ୍ଚିଟେକ୍ଟ୍‌ ଆପନି ଖୁବ୍‌ ଏକ୍ଟା ପାବେନ ନା ସାର୍‌- ଆମାଦେର କୋଲକାତାର 
ଗରିୟାହାଟ ରତିରାମ କେଜ୍‌ରିଓ୍ୟାଲେର ବାଡ଼ି ଶ୍ୟାମବାଜାରେର ରାହୁଲ ଘୋଷେର ବାଡ଼ି 
ଆପନି ଦେଖ୍ଛେନ କି ? ବାଡ଼ି ନୟ ସାର୍‌ ଯେନ ପରୀଦେର ସ୍ତପ୍ପେର ରାଜପ୍ରାସାଦ । ଆପନି 

ଓଦେରଇ ହାୟାର କରୁନ୍‌ । ଏକଦମ୍‌ ସେରା ଜିନିଷ ପାବେନ । 


ଅନେକ ବିଚାର ପରାମର୍ଶ ପରେ ଗୋଟେ ଆର୍କିଟେକ୍ଟ ଫାର୍ମ ବଛାହେଲା କଲିକତାର 
ମୁନସୀ ଆଣ୍ଡ୍‌ ଚକ୍ରବର୍ରୀ । ସେମାନେ ବିଲଡିଂ ପ୍ଲାନ୍‌ ତିଆରି କରିଦେଲା ପରେ ନିଜେ ବସି 
ଏଷ୍ଟିମେଟ୍‌ ତିଆରି କଲେ ସତ୍ୟେନ ଦାସ । କିନ୍ତୁ ଏଷ୍ଟିମେଟ୍‌ଟା ସାତଇଲକ୍ଷ ଷାଠିଏ ହଜାର 
ହେଇଯାଉଛି ଦେଖୁଦେଇ ହଠାତ୍‌ ଦବିଗଲେ । ସାତଲକ୍ଷ ଷାଠିଏ ହଜାର ? ଏତେ ଟଙ୍କା 
କୋଉଠୁ ମିଳିବ ? ସରକାରୀ ଲୋନ, ଧାର ଉଧାର ଆଉ ନିଜର ସଞ୍ଚୟ ମିଶି ଖୁବ, ବେଶୀରେ 
ଚ୍ରରିଲକ୍ଷ ସାଢ଼େ ଚରିଲକ୍ଷ ପର୍ଯ୍ୟନ୍ତ ଯାଇପାରେ । କିନ୍ତୁ ସାତଲକ୍ଷ ଷାଠିଏ ହଜାର- ? 


pr 


ତିନି ଦିନ କାଳ ଅନେକ ଚିନ୍ତା କଲେ ସତ୍ୟେନ ଦାସ । ଅନେକ ଭାବିଚିନ୍ତି ଠିକ୍‌ 
କଲେ- ନାଃ ! ଯାହା ହବ ହଉ ପଛେ ସେ ଏଷ୍ଟି ମେଟ୍‌ କମେଇବେ ନାହିଁ କି ଘରର ଆକାରପ୍ରକାର 
ସାଜସଜା କିଛି ହେଲେ ଭଣା କରିବେ ନାହିଁ । ସେ ଶଳା ଚନ୍ଦ୍ରଶେଖର ଷଡ଼ଙ୍ଗୀ, ରଞ୍ଜନ 
ଚୌଧୁରୀ, ନକୁଳ ରାଉତ ତାଙ୍କ ସାଙ୍ଗରେ ପାଠ ପଵୁଥ୍ଲେ | ତା ସାଙ୍ଗରେ ଚାଜ଼ିରୀ କଲେ । 
ଗେଣ୍ୁରାମ ଜୟସ୍ତାଲ ତାଙ୍କ ଗୀରେ ଗୋଟେ ଝୁମ୍ପୁଡ଼ି ଦୋକାନ କରିଥ୍ଲା ସେ ଚାକିରୀ ଆରମ୍ଭ 
କଲାବେଳକୁ । କୃଷ୍ଣ ସାତ୍ତରା ପେଟି କକ୍ଟ୍ରାକ୍ତି କରୁଥ୍ଲା । ସେ ଶଳାଙ୍କ କୋଠା ଦେଖ୍ଲେ ଆଖ୍‌ 
ଖୋସି ହୋଇଯିବ । ଆଉ ସେ ସତ୍ୟେନ ଦାସ ଏଡ଼େବଡ଼ ଅଫିସର ହେଇ ଟଙ୍କା ବେଶୀ ଖର୍ଚ 
ହେଇଯିବ ବୋଲି ତାଙ୍କ ଘରଟାକୁ ଛୋଟ କରି ଦେବେ ? ସେମାନଙ୍କ ପାଖରେ ହାର 
ମାନିଯିବେ ? ଜମା ନୁହେଁ । ସେ ସେମାନଙ୍କ ଘରଠୁ ବଳି ଆହୁରି ବଡ଼ ଘର କରିବେ, ଏକ 
ସୁନ୍ଦର ରାଜପ୍ରସାଦ-ନିଖିଲ ବାନାର୍ଜୀ ଅର୍ଡର ସପ୍ୟାୟରର ସ୍ତପ୍ନେର ରାଜପ୍ରାସାଦ । ତାଙ୍କଠୁ 
ଆହୁରି ବଡ଼ ହେବେ । ବହୁତ ବଡ଼ ହେବେ । ଯେମିତି ତାଙ୍କ ଘର ସେ ଘର ଗୁଡ଼ାକର ନାକକାନ 
କାଟି ତାଙ୍କୁ ସୂର୍ପଣଖା କରି ଛାଡ଼ିଦବ । ତାଙ୍କ ବାହାଦୂରି ଦେଖେଇବା ଢଙ୍ଗଟା ଭାଙ୍ଗିଦେବ । 


ସତ୍ୟେନ ଦାସ ଠିକ୍‌ କଲେ ଟଙ୍କା ଯାହା ଲାଗୁ ପଛେ ସେ ଅଲବତ୍‌ ଗୋଟେ ବଡ଼ 
ଘର କରିବେ । 


ଆଉ ଟଙ୍କା ପାଇଁ - 


ତମ ଫାରଲ ମୁଁ ଦେଖ୍ଚି ମଞ୍ଚିତ୍‌ ସିଂହ ! ତମର ବିଲ୍‌ ତ ଜମା ଆଠଲକ୍ଷ ବାଇଶ 
ହଜାର ହଉଚି ଜମା | ଅଥଚ ତୁମେ ବିଲ୍‌ କରିଚ ଚଉଦ ଲକ୍ଷ ସତୂରୀ ହଜାର । 


- ହେଁଃ ହେଁଃ- କରିଚି ସାର୍‌- 
-ଖାଇଲି ତମେ କରିଦେଲେ ମୁଁ ଦେଇଦେବି ? ଜଜ୍ମା ଦେବି ନାହିଁ । ମୋର ତ ପୁଣି 
ଗୋଟେ ପ୍ରିନ୍‌ସପୁ ଅଛି। 

-ଅଛି ସାର-ଆପଣଙ୍କର ଜରୁର ଗୋଟେ ପ୍ରିନ୍‌୍ସପୁ ଅଛି । 
-ତା ହେଲେ ? 


-ହେଁ ହେଁ ସାର୍‌ ଆପଣ ତ ସବୁ ଜାଣନ୍ତି ସାର - ଚାରିଆଡ଼େ ପର୍ସେଣ୍ଡେଜ୍‌ ଦେଇ 
ଦେଇ ଆଉ ବିଜିନେସ୍‌ରେ ବିଲ୍କୁଲ କୁଛି ଲାଭ ହଉ ନାହିଁ ସାର୍‌ ! 


-ମୁଁ ଗୋଟେ ଘର କରୁଚି ଜାଣିଚ ? ବହୁତ ଟଙ୍କା ଖର୍ଚ୍ଚ । ସେରଥ୍‌ ପାଇଁ ମୁଁ ମୋ 
ପର୍‌ସେଣ୍ଟେଜଟା ପାଞ୍ଚରୁ ଦଶକୁ ବଢ଼େଇ ଦେଇଚି । 


-ସାର୍‌ ! ଦଶ ପର୍‌ସେଣ୍ଡ ? ମରିଯିବି ସାର୍‌ ! 


-ଅନ୍ୟମାନକ୍ୁ ମୁଁ ସାଢ଼େ ବାର ପରସେଣ୍ଡ ଚାର୍ଜ କରୁଚି । ତମେ ପୁରୁଣା ଲୋକ 
ବୋଲି ତମକୁ କନ୍‌ସେସ୍‌ନାଲ ରେଟ-ଦଶ ପରସେଣ୍ଟ । ଦଶରୁ ଆଉ କମେଇ ପାରିବି ନାହିଁ । 
ମୋର ପୁଣି ଗୋଟେ ପ୍ରିନ୍ଧପୁ ଅଛି ନା ନାହିଁ ? 

-ଅଛି ଯେ ସାର୍‌, ମୁଁ କଣ କହୁଥ୍ଲି କି - 

-ପ୍ରିନ୍‌ସପୁ ମଞ୍ଚିତ ସିଂହ ପ୍ରିନ୍‌ସପୁ । ଦଶରୁ କମ୍‌ ହେଇପାରିବ ନାହିଁ। ଫିକ୍ସତ 
ରେଟ୍‌ । ନୋ ବାର୍ଗେନ | 


ଗୋବିନ୍ଦ ଗଡ଼ନାୟକ କହିଲା- ଭାରି ଗରିବ ପିଲା ସାର୍‌ ! ବାପ ବୁଢ଼ା ଚାକିରୀରୁ 
ରିଟାୟାର କଲାଣି । ଦି'ଟା ଭଉଣୀ ବାହା ହବାକୁ । ସାନ ଭାଇଟା ସ୍କୁଲ ଛାଡ଼ି କଲେଜରେ 
ପଶିଚି । ଆଉ କେହି ସାହା ଭରସା ନାହିଁ । ବଡ଼ ଦୁଃଖରେ ଅଛତ୍ତି ଲୋକଗୁଡ଼ା ସାର୍‌, ଚାକିରୀ 
ଖଣ୍ଡଳ ମିଳିଗଲେ ମୁଠେ ଖାର ପିଇ ବଞ୍ଚଯାନ୍ତେ । ଆପଣଙ୍କର ବହୁତ ପୂଣ୍ୟ ହୁଅନ୍ତା- 


ଗମ୍ଭୀର ହୋଇ ନାସପାତି ଖଣ୍ଡକୁ ଫର୍ବରେ ଉଠୋଉ ଭଠୋଉ ସତ୍ୟେନ ଦାସ 
କହିଲେ-ହଁ । ମିଳିଯିବ । ପଚିଶ ହଜାର । 


ଥମକିଗଲେ ଗଡ଼ନାୟକ-ସାର୍‌ ! ପଚିଶ ହଜାର ଦବାକୁ ହବ ? 


ନାସପାତି ଖଣ୍ଡକୁ ପାଟିରେ ପୂରାଇ ଦେଇ କିଛି ସମୟ ଶୂନ୍ୟ କାନ୍ଧକୁ ଚାହିଁ ରହିଲେ 
ସତ୍ୟେନ ଦାସ । ତା'ପରେ କହିଲେ-ପପେୟା ଦାମ୍ରେ ନାସପାତି ମିଳେନା ଗୋବିନ୍ଦ ନାସପାତି 
ପାଇଁ ନାସପାତିର ଦାମ୍‌ ଦେବାକୁ ପଡ଼େ | 


ଆଉ ଖଣ୍ଡେ ନାସପାତି ପୂେଟ୍‌ରୁ ଉଠେଇ ସେ ଉପରକୁ ଟେକି ଧରିଲେ ଯେମିତି 
ଗୋବିନ୍ଦ ଗଡ଼ନାୟକକୁ ଭଲ କରି ଦେଖାଯିବ ଓ ନାସପାତି ଆଉ ପପେୟାର ତଫାତ୍ଟା ତାକୁ 

ଜଣା ପଡ଼ିବ । ତାପରେ କହିଲେ- ମୋର ରୁଇିଙ୍ଗ ରେଟ ହଉଚି ତିରିଶ ହଜାର କିରାନୀ 
ଚାକିରୀ ପାଇଁ । ପିଅନ ଚାକିରୀ ପାଇଁ ପନ୍ଦର ହଜାର ଆଉ ଇନିସ୍‌ପେକ୍ଟର ଚାକିରୀ ପାଇଁ 
ପଚାଶ ହଜାର । 


ସାର୍‌ ପିଲାଟା ଭାରି ଗରିବ ପିଲା ସାର୍‌- 


- ସେଇ ଗରିବ ପିଲାମାନେ ଏଇସବୁ କିରାନୀ ମିରାନୀ ଚାକିରି କରିବାକୁ ଆସନ୍ତି 
ବୋଲି ତ ତାଙ୍କ ପାଇଁ ଗୋଟେ ଗରିବ ରେଟ୍‌ କରିଦେଇଛି । ନହେଲେ ତ ରେଟ୍‌ ଆହୁରି 
ଚଢ଼େଇ ଦେଇଥାନ୍ତି । ତଥାପି ତମେ ପୁରୁଣା ଲୋକ ବୋଲି ତମ ପାଇଁ ଗୋଟେ କନ୍‌ସେସ୍ନାଲ 
ରେଟ କରିଦେଇଚି । ସେ ରେଟ୍‌ ଆଉ କମେଇ ହବନାହିଁ । ମୋର ତ ପୁଣି ଗୋଟେ ପ୍ରିନସିପୁ 
ଅଛି ! 

-ସାର୍‌-ପଚିଶ ହଜାର କଣ ପାଞ୍ଚଶ ଟଙ୍କା ବି ସେ ଦେଇପାରିବ ନାହିଁ । ବଡ଼ ଗରିବ 
ପିଲା । ଦିନକୁ ଦିଓଳି ଖାଇବା ପିଇବା ବି ବଡ଼ କଷ୍ଠ ହେଉଛି“ ତାକୁ - 


-My sympathies ଗଡ଼ନାୟକ କିନୁ ମୁଁ ଦୁଃଖ୍ତ ! ଘରଟେ ଆରମ୍ଭ କରି ଦେଇ 
ମୋର ବି ଖାଇବା ପିଇବାରେ ବଡ଼ କଷ୍ଠ ହେଉଛି । ଆଉ ତା ଛଡ଼ା ମୋର ଗୋଟେ ପ୍ରିନ୍‌ସିପୁ୍‌ 
ଅଛି ବୋଲି ତ ତୁମେ ଜାଣ ! ସମସ୍ତଙ୍କ ପାଇଁ ସମାନ ରେଟ୍‌ | No ପ୍ରିୟାପ୍ରୀତି No ଚିହ୍ନା 
ପରିଚ । ବୁଝିଲ ? ହଉ ଏଥର ତୁମେ ଆସିପାର ! 


ଦୀର୍ଘଶ୍ବାସ ମାରି ଗଡ଼ନାୟକ ଧୀରେ ଧୀରେ ଘରୁ ବାହାରି ଚାଲିଗଲା ! 


ଅଧସ୍ତନ ଅଫିସର ରଞ୍ଜନ ଦ୍ବିବେଦୀ ଭୀତ ସତର୍କ ସ୍ବରରେ କହିଲା-ଏ ଅର୍ଡ଼ର 
ଦେଇ ଦେଲେ ଗଭଉର୍ଣ୍ଡମେଣ୍ଟର ତିନିଲକ୍ଷ ଟଙ୍କା କ୍ଷତି ହେର ଯିବ ସାର୍‌- 


ସତ୍ୟେନ ଦାସ ଫାଇଲରୁ ମୁଣ୍ଡ ଟେକି ନିଶ୍ଚିନ୍ତ ଭାବେ ଧୀରେ ସୁସ୍ପେ ଚୁରୁଟ୍‌ରେ ନିଆଁ 
ଲଗେଇଲେ । ତା ପରେ ଧୂଆଁ ଛାଡ଼ି କହିଲେ- ଆଉ ଆମର ଲାଉ ହେଇଯିବ ଲକ୍ଷେ ଦଶ 
ହଜାର ! ତମର ତିରିଶ ହଜାର ! ମୋର ଅଶୀ ହଜାର । ମୁଁ ଘର କରୁଚି । ଖଙ୍ଚ କରିବି । ତମେ 
ଘର କରିବାକୁ ସଞ୍ଚୟ କରି ରଖ୍‌ବ । ଯାଅ | ସେଇ ଭଚ୍ଚି ଭାବେ ନୂଆ କରି ନୋଟ୍‌ ଲେଖ୍‌ 
ଆଣ ! ଯାଅ- 


-ସାର୍‌ - 
ଉଚ୍ଟ ସ୍ବରରେ ଚିଙ୍କାର କଲେ ସତ୍ୟେନ ଦାସ - ଯାଅ । ମନେ ରଖ, ମୁଁ ହଉଚି ଏ 


ଡିପାର୍ଟମେଣ୍ଟର ହେଡ ଆଉ ତମେ ମୋର ସବ୍ଡିନେଟ୍‌ । ମୋ କଥା ଅନୁସାରେ କାମ ନ 
ହେଲେ ତାର ଫଳ ଭାରି ଖରାପ ହେବ। ମୋର ଜବରଦସ୍ତ ପଲିଟିକାଲ୍‌ କନେକ୍ସନ ଅଛି | 

ମୁଁ ଚାହିଁଲେ ତମର କମ୍ବଲସରି ରିଟାୟାରମେଣ୍ଟ ବି ହେଇଯାଇପାରେ । 


ତା'ପରେ ଚୂରୁଟରୁ ପାଉଁଶ ଝାଡ଼ି ସ୍ତରକୁ ମୋଲାୟମ କରି କହିଲେ- ପ୍ରଥମେ ନିଜର 
ଭବିଷ୍ୟତକୁ ନଜର ରଖ ରଞ୍ଜନ ତମେ ବି ଘର କରିବ । ଗାଡ଼ି ଢିଣିବ । ଫାର୍ମ ହାଉସ କରିବ । 
ଲକ୍ଜରି ଟୁର୍‌ରେ ଯିବ । ସେଥ୍ପାଇଁ ଆଗ ଟଙ୍କା ଜମା କର । ତା'ପରେ ଏସବୁ ଦେଶପ୍ରୀତିର 
କଥା । ବୁଝି ପାରିଲ ତ ଯାଅ | 


ବେଦରାମ୍‌ ଝୁନଝ୍ୁନୱାଲା ଉଚ୍ଚ ସ୍ତରରେ ହସିଉଠିଲା । କହିଲାଓ- ଭେଜାଇ ତେଇ, 
ଭେଜାଇ ଘିଅ ତିଆରି କରି ମୁଁ ଲକ୍ଷ ଲକ୍ଷ ଟଙ୍କା ଜମେଇଚି ସତ୍ୟେନ୍‌ଜୀ ସେର ପାପ ଟଙ୍କାରୁ 
ଆପଣଙ୍କ ପରି ଅଫିସରମାନଙ୍କୁ ବୀର ସାନ୍ତରା ପରି ରାଜନୀତିକ ଦଲାଲମାନଙ୍କୁ ଲାଞ୍ଚ ଦେଇ 
ଦେଇ ମୋ ହାତରୁ ଗନ୍ଧ ଉଠିଲାଣି । ଘର କରୁଚି, ଝିଅର ବାହାଘର କରିବି, ପୁଅର ପାଠପଢ଼ା 
ପାଇଁ ଡୋନେସନ୍‌ ଦେବି“ ଏଭଳି ନାନା ପ୍ରକାରର ମିଛ ବାହାନା ଗୁଡ଼ା ମୁଁ ଅନେକ ଶୁଣିଲିଣି । 
ଵେଦରାମ ଝୁନୁଝ୍ୁନୁୱାଲାକୁ ଏ ଗୁଡ଼ା କମା କିଛି ନୂଆ କଥା ନୁହେଁ । କହରୁ କେତେ ଟଙ୍କା 
ପାଇଲେ ଏ ଅର୍ଡରଟା ମୋତେ ଦେଇପାରିବେ । କିନୁୁ ଗୋଟିଏ କଥା - ଉଲ ଆଉ ଭେଜାଲ 
ଭଦ୍ତୟ ମିଶେଇ ଅର୍ଡରର ଅଧା ସପ୍ଲାଇ କରିବି, ପୂରା ସପ୍ଲାଇ କରିଛି ବୋଲି ବିଲ୍‌ କରିବି । 


ଆପଣ ସେତିକି ଜିନିଷ ରଖ୍‌ବେ ମୋତେ ପୂରା ଟଙ୍କା ଦେବେ | ଟିକେହେଲେ ଏଥୁରୁ ଯେମିତି 
ଏ ପାଖ ସେ ପାଖ ନହୁଏ ! ହୁସିଅଆର- 


କୃତକୃତ୍ୟ ହେଲାପରି ନିରଜ ହସ ହସିଲେ ସତ୍ଯେନ ଦାସ । ଗଦ୍ଗଦ୍‌ ସ୍ତରରେ 
କହିଉଠିଲେ-ର୍ହେଁଃ ହେଃ ସବୁ ଠିକ୍‌ ହୋଇଯିବ ବେଦରାମଜୀ ! ସବୁ ଠିକ୍‌ ହୋଇଯିବ । ମାଇ 
ପାଇଁ କିଛି ପରଓ୍ଯା କରିବେ ନାହିଁ । ଯେମିତିକା ମାଲ୍‌ ଦେବେ ଦିଅନ୍ତୁ ମୁଁ ସବୁ ଠିକ୍‌ ଠିକ୍‌ 
ଚଳେଇ ନେବି । 


-ତାହେଲେ କହନରୁ କେତେ ଟଙ୍କା ନେବେ ଆପଣ ? 


-ହେଁଃ ହେଁଃ ହେଁଃ -ଟଙ୍କା ? ଆପଣକୁ ଗୋଟେ ଟଙ୍କା କଥା କ”ଣ କହିବା 
ବେଦରାମଜୀ-ତେବେ କଂଣ ବୁଝିଲେ ନା-ମୋର ଗୋଟେ ପ୍ରିନ୍ଧପୁ ଅଛି ତ | ମୁଁ ପନ୍ଦର 
ପରସେଣ୍ଡରୁ ଜମା ବେଶୀ ନେବି ନାହିଁ । ଆପଣ ଅଧ୍କା ଦେଲେ ବି ମୁଁ ଫେରାଇ ଦେବି । କ'ଣ 
ବୁଝିଲେ ନା-ମାନେ-ମୋର ଗୋଟେ- 


ହାଃ ହାଃ ହୋଇ ହସିଉଠିଲା ବେଦରାମ ଝୁନଙଝୁନଓ୍ଯାଲା । କହିଲା -ପ୍ରିନ୍‌ସପୁ-କ”ଣ 
କହି ଲେ ସତ୍ୟେନ ଦାସଜୀ ? ପ୍ରିନ୍ଧିପୁ -ନାଇଁ ? ହାଃ ହାଃ ହାଃ- ହଉ ଠିକ୍‌ ଅଛି ସତ୍ୟେନଜୀ ! 
ଆପଣଙ୍କ ମନୋବାଞ୍ଚା ଅବଶ୍ୟ ପୂରଣ ହେବ । ମୋର ବି ତ ଗୋଟେ ପ୍ରିନ୍‌ସପୁ ଅଛି ନା ! 

ପୂଣି ଥରେ ହାଃ ହାଃ ହେଇ ହସିଉଠିଲା ବେଦରାମ ଝୁନଝୁନଓଏ୍ୟାଲା । 


ମନ୍ତ୍ରୀଙ୍କ ପର୍ସନାଲ ସିଟିଂ ରୁମ୍‌ରେ ବସି ସେଦିନ ରାତି ଗୋଟାଏ ବେଳେ ବିନୟ 
ଭାବରେ ଭାଇ୍ଗିପଦୂଥ୍ଲେ ସତ୍ୟେନ ଦାସ | ଅଉଙ୍ଗା କଣ୍ଢେଇ ପରି ମୁଣ୍ଡକୁ ଦୂଇ ପଟକୁ ନଡ଼ବଡ଼ 
କରୁଥୁଲେ | ଡ଼ାଇଜିନ୍‌ର ନିଶାରେ ମନ୍ତ୍ରୀ ମହାଶୟଙ୍କ ଦରବୁଜା ଆଖୁ ଲାଇ ଲାଲ ଦିଶୁଥୁଲା । 
ସେଇ ଆଖ୍‌ରେ ସେ ସତ୍ୟେନ ଦାସଙ୍କ ଆଡ଼କୁ କଡ଼େଇ ଚାହିଁ ମତୁଆଲା ସ୍ତରରେ କହିଲେ- 
ମୋ ଝିଅ ନାଁରେ ଗୋଟେ ଥ୍ରୀ ଷ୍ଟାର ହୋଟେଲ -ଭଣଜା ର୍ନାଁରେ ଗୋଟେ ସିନେମା ହରଇ-ଶଳା 
ନାଁରେ ତିନିଟା ଲମ୍ବ ରୁଟ୍‌୍ବସ୍‌ -ନଗେନ ବାବୃଙ୍କର ପେଟ୍ରୋଲ ପମ୍ପ୍‌ ଆପଣଙ୍କର ରାଜପ୍ରାସାଦ- 
ଦୀନବନ୍ଧୁ ବାବୁଙ୍କ ପ୍ଲାଷ୍ଟିକ ଫ୍ୟାକ୍ତିଂ ନିରଞ୍ଜନ ବାବୁଙ୍କର ଟ୍ରକ ଟ୍ରାନ୍ସପୋର୍ଟ କମ୍ପାନୀ- ସରକାରୀ 
ଟଙ୍କାକୁ ଲୁଟିନେଇ ବାଣ୍ଟି କୁଣ୍ଠି ଖାଇ ଦେବା ପାଇଁ ଆମେ ଭାରି ସୁନ୍ଦର ସୁନ୍ଦର ବାହାନା ସବୁ 
ତିଆରି କରିଛେ ସତ୍ୟେନବାବୁ-ମୋର ଟଙ୍କା ପ୍ରତି ଲୋଇ ଥୁଲା ନିଶ୍ଚୟ, କିନୁ ତୁମ୍ଭମାନଙ୍କ 
ପରି ତକାୟତମାନେ ମୋ ପାଖକୁ ଆସି ଟଙ୍କା ଥଜିକୁ ବାରମ୍ବାର ଝମ୍‌ ଝମ୍‌ ନ କରିଥୁଲେ 
ହୁଏତ ମୁଁ ଏତେ ବେଶୀ ଲାଞ୍ଚଖୋର ହେଇ ନ ଥାତ୍ତି- 


-ରହେଁ ହେଁ ସାର୍‌ ! 
ସଳଖ୍‌ ବସିଲେ ମନ୍ତ୍ରୀ । କିଛିଟା ସଂଯତ ସ୍ପରରେ କହିଲେ-ଶୁଣିଲି, ତମେ କୁଆଡ଼େ 
ଏ ଭିତରେ ତମର ପରସେଣ୍ଟଡେଜ ବଢ଼େଇ ଦେଇଚ- 


-ହେଁ ହେଁ ସାର୍‌-ମାନେ- ତା ନୁହେଁ ଯେ-ମାନେ-ମାନେ-ରେଟ୍‌ଟା ଭାରି ପୁରୁଣା 
ହେଇଗଲାଣି ତ ` 


-ଆଉ ମୋ ରେଟ୍‌ଟା ? 
-ସାର୍‌୍- ? 


-ପୋଲିସ-ଜିଜିଲନସ-ଇନ୍‌କମ ଟ୍ୟାକ୍ସଓଏମାନେ କଥାଟା ଜାଣିଗଲେ ସବୁ ଜନିଷ 
ଭାରି ମହଙ୍ଗା ହୋଇ ଯିବ-ଏ କଥା ମନେଅଛି ତ ? 


-ସାର୍‌ ! ସାର୍‌ ! ମରିଯିବି ସାର୍‌ ଏକ୍ଦମ୍‌ ମରିଯିବି ସାର୍‌-ଆଭ୍ଚର୍ଯ୍ୟ ଓ ଆତଙ୍କରେ 
ସୋଫା ତଳକୁ ଗଳିପଡ଼ିଲେ ସତ୍ୟେନ ଦାସ । ମନ୍ତ୍ରୀଙ୍କ ଗୋଡ଼କୁ ଜାବୁଡ଼ି ଧରି ଏକ ପ୍ରକାର 
କାନ୍ଦିଉଠିଲେ । ଭୟରେ ପାଟି ଖନି ବାଜିଗଲା । 


ମନ୍ତ୍ରୀଙ୍କ ହାତ ହଲିଯାଇ ସତ୍ୟେନ ଦାସଙ୍କ ମୁଣ୍ଡ ଉପରେ କିଛି ଅଇଁଠା ଜିନ କଳିଗଲା । 
ସତଡ୍ୟେନ ଦାସ ତାକୁ ଭୁକ୍ଷେପ ନ କରି ମନ୍ତ୍ରୀଙ୍କ ଗୋଡ଼କୁ ଆହୁରି ଜୋରରେ ଚାପି ରଖୁ ତା 

ଉପରେ ମୁଣ୍ଡ ନୁଆଁଇ ଦେଲେ । 


ମନ୍ତ୍ରୀ କହି”ଘେ-ତମ ଆମ ପରି ଲାଞ୍ଖୋର ଦୂର୍ବରଦଳ ସହଜରେ ମରନ୍ତି ନାହିଁ 
ସତ୍ୟେନବାବୁ । ବିଲେଇ ପରି ଆମର ନଅଟା ଜୀବନ ଅଛି | We are cats with nine 
lives-ଆମେ ମରୁ ନାହିଁ। ଆମେ କେବଳ ମଝିରେ ମଝିରେ ମରିବାର ପେଖନା କରୁ- 


-ସାର୍‌ ! ବଢ଼େଇ ଦେବି ସାର୍‌- 
-ପୁରା କୋଡ଼ିଏ ପରସେଣ୍ଡ - 

- କୋଡ଼ିଏ ପର୍ସେଣ୍ଟ ? ସାର୍‌ -ସାର୍‌- 
-ସତ୍ୟେନ୍‌ ବାବୁ ! 

- ଦେବି ସାର-ନିଶ୍ଢେ ଦେବି ସାର୍‌- 


- Good ! କିରୁ କିଛି ଭୟ କରିବ ନାହଁ ସତ୍ୟେନବାବୁ | ମୁଁ ତମଠୁ ବେଶୀ ରେଟ୍‌ 
ନେବି ନାହିଁ। ସମସ୍ତଙ୍କଠୁ ଯାହା ନଉଚି ତମଠୁ ବି ସେତିକି । ତମପରି ମୋର ବି ଗୋଟାଏ 
ପ୍ରିନ୍‌ସପୁ ଅଛି ତ- 


ତାଥ ପରେ ହାଃ ହାଃ ହେଇ ଭଚ୍ସ୍ତରରେ ହସିଉଠିଲେ । 


ଚାକିରୀ, ପ୍ରମୋସନ, କଣ୍ଟାକ୍ଟ, ଅର୍ଡ଼ର ସପ୍ଲାଇ-ସବୁଥଥ୍ପାଇଁ ମୋଟା ଲାଞ୍ଚ ନେର 
ସରକାରୀ ଅର୍ଥ ଆମ୍ସାତ କରି ଅନେକ ପାପବିର ରୁଣ୍ଡ କରିଥୁଲେ ସତ୍ୟେନ ଦାସ । କଣ୍ଟ୍ରାକ୍ଟର 
ଅର୍ଡ଼ର ସପ୍ଲାୟରଙ୍କ ସହ ମିଶି ଲକ୍ଷ ଲକ୍ଷ ଟଙ୍କା ଲୁଟି ନେଇଥ୍‌ଲେ । ଆଉ ସେହି ପାପବିଭରେ 
ତିଆରି ହୋଇଉଠିଥୁଲା ସତ୍ୟେନ ଦାସଙ୍କର ଚାରିତାଲାର ବିରାଟ ଘର | ସତ୍ୟାଶ୍ରୟୀ କୁଟୀର । 


ଗୃହ ପ୍ରବେଶ ଦିନ ଅନେକ ଆମ୍ୟୟସ୍ତକନ ଚିହ୍ବାଜଣା ଲୋକ ଘରଟା ଦେଖ୍‌ 
ଯାଇଥ୍ଲେ । ତା'ପରେ ବି କିଛି କିଛି ଭୋକ ପ୍ରତିଦିନ ଆସିଲେ । କେହି କେହି କେବଳ ଘରଟି 
ଦେଖ୍୍‌ବା ପାଇଁ । କିରୁ ଅନେକେ ଘର ଦେଖ୍ବା ଆଳରେ ନିଜର କାମ ହାସଲ କରିବା ପାଇଁ । 
ସମସ୍ତେ ଆସି ଘରର ଭୂରି ଭୂରି ପ୍ରଶଂସା କଲେ । ନାନା ପ୍ରକାରର ଅଶ୍ରିତ ଓ ଅଦୃଶ୍ୟ 
ସୌୀନ୍ଦର୍ଯ୍ୟମାନ ଆବିଷ୍କାର କରି ତାଙ୍କର ସ୍‌ ଡ୍ଡ ସୌୀନ୍ଦର୍ଯ୍ୟଜ୍ଞାନର ପ୍ରମାଣମାନ ଦେଲେ । ସେ 
ସବୁ ଶୁଣି ଶୁଣି ସତ୍ୟେନ ଦାସ ଆନନ୍ଦ „ହେବାରେ ଲାଗିଲେ । 


ସେମାନଙ୍କ ବସେଇ ଘର ତିଆରିର ରୋମାଞ୍ଚକର ଇତିବୃର ଉପରେ ନାନା ପ୍ରକାର 
ପୁଟ ଲଗେଇ ସେମାନଙ୍କ ଆଗରେ ବର୍ଣ୍ଣନା କରିବାରେ ଲାଗିଲେ ଏବଂ ସେମାନଙ୍କୁ ନାନା 
ରଙ୍ଗର ମୁଖରୋଚକ ଭୋଜନ ଦେଇ ବାରନ୍ଭାର ଆସିବାର ଲୋଭ ବଢ଼େଇବାର ଚେଷ୍ଟା କଲେ । 

କିନ୍ତୁ କ୍ରମେ କ୍ରମେ ଦର୍ଶନାର୍ଥୀଙ୍କ ସଂଖ୍ୟା କମିବାରେ ଲାଗିଲା । ଅନ୍ୟ କିଛି କାମ 
ନଥୁଲେ କେବଳ ଘର ଦେଖ୍‌ ତାରିଫ୍‌ କରିବାର ବାହାନା କରି କେତେ ଲୋକ ବା କେତେଥର 
ଆସିପାରନ୍ତେ ? ଦର୍ଶନାର୍ଥୀମାନଙ୍କୁ ଲୋଭ ଦେଖାଇବା ପାଇଁ ନାନାପ୍ରକାରର ଜଳଯୋଗ, 
ଗଦିଦାର ସୋଫା ଚାରି ପାଞ୍ଚ ଟଙ୍କାରୁ ଆରମ୍ଭ କରି କୋଡ଼ିଏ ଟଙ୍କା ପର୍ଯ୍ୟନ୍ତ ଦାମ୍ର କଲମ 
ଉପହାର ଦେବାର ବ୍ୟବସ୍କା କଲେ । କିନ୍ତୁ କେବଳ ଖାଇବା ଲୋଉରେ ବା ଗଦିଦାର ସୋଫାରେ 
ବସିବା ଲୋଉଇରେ କିଏ ବା କେତେ ଥର ଆସନ୍ତେ ? ଯେତେ ଇଳଚା ଥୁଲେ ବି ଚକ୍ଷୁ ଲଜା ତ 
ପୁଣି ଅଛି । କ୍ରମଶଃ ପୁଅମାନେ ବି ବିରକ୍ତ ହେଲେ । ଦୂଇପୁଅ ଯାକ ଉଚ୍ଚ ଶିକ୍ଷା ପାଇ ଚାକିରୀ 
ବାକିରୀ କଲେଣି । ଘରେ ସବୁବେଳେ ଦଳଦଳ ବାହାରର ଲୋକ ଆସି ରୁଣ୍ଡ ହେଉଥ୍‌ବେ 
ଖାଉଥ୍‌ବେ ଗପ କରୁଥ୍ବେ -ସେମାନଙ୍କ କଥାଟା ଜମା ଭଲ ଲାଗୁ ନ ଥୁଲା । ସେମାନେ ଆସି 
ସତ୍ୟେନ ଦାସଙ୍କ ପାଖରେ ଆପରି କଲେ । ସ୍ତ୍ରୀ ବି ଆସି କହିଲେ । ସତ୍ୟେନ ଦାସ କିନ୍ତୁ 
ଟଳିଲେ ନାହିଁ । ସ୍ତ୍ରୀ ପିଲାମାନେ ନିରୁପାୟ ହୋଇ ସତ୍ୟେନ ଦାସଙ୍କ ଠାରୁ ଦୂରେଇ ଦୂରେଇ 
ରହିଲେ । 


ସତ୍ୟେନ ଦାସ କ୍ରମଶଃ ଏକୁଟିଆ ହୋଇ ଗଲେ । ଚା୍‌ରିତାଲାର ବ୍ରାଇକନିରେ ଏକୁଟିଅ! 
ବସି ବସି ହଠାତ୍‌ ସେ ଦିନେ ଆବିଷ୍କାର କଲେ ଯେ ସୁନ୍ଦର ଘରଟିଏ ତିଆରି କରି ତା ଭିତରେ 
ବସିରହିଲେ ଘର ତିଆରି କରିବାର ମଜା ମିଳେ ନାହିଁ । ମଜା ମିଳେ ଯଦି ଘର ଆଗରେ ବସି 
ବା ଛିଡ଼ା ହେଇ ତାର ସୌନ୍ଦର୍ଯ୍ୟକୁ ଉପଭୋଗ କରାଯାଇପାରେ । ହେଇ ତ ସେଦିନ ତିନିଟା 
ବୁଲାରି ମେହେନ୍ତର ଟୋକା ତାଙ୍କ ପାଚିରୀ ସେପାଖରେ ଛିଡ଼ା ହୋଇ ତାଙ୍କ ଘର ଆଡ଼କୁ 
ଅନେକ ସମୟ ଧରି ଚାହିଁରହିଥ୍‌ଲେ ଓ ଆଇଙୁଳି ଦେଖେଇ ନିଜ ନିଜ ଭିତରେ କଥାବା 
ହେଉଥ୍‌ଲେ । ତାଙ୍କ ଘର ଆଗ ରାସ୍ତାରେ ଗଲି ଚାଲି ଯାଉଥ୍‌ବା ଲୋକ ରିକ୍‌ସାରେ ବା 
ସାଇକେଲରେ ଯାଉଥ୍‌ବା ଲୋକ ତାଙ୍କ ଘର ଆଡ଼କୁ ବିମୋହିତ ହେଇ ଚାହିଁ ରହିଥ୍‌ବାର ସେ 
ବାରମ୍ବାର ଦେଖୁଛନ୍ତି । ଥରେ ତ ଗୋଟେ ଲୋକ ଘରଟା ଦେଖ୍‌ ଏମିତି ବିହ୍ନଜ ହେଇଗଲା ଯେ 
ହଠାତ୍‌ ତାଙ୍କ ଆଡ଼କୁ ଗହିଁ ପେଣ୍ଟ ଖୋଲିଦେଇ ତାଙ୍କ ପାଚିରୀ କାନୁ ଉପରେ ପରିସ୍ରା କରି 
ପକେଇଲା । 


ମନେ ମନେ ଭାରି ରାଗିଗଲେ ସତ୍ୟେନ ଦାସ । ଏତେ ଟଙ୍କା ଖର୍ଚ କରି ସେ ଘର 
ତିଆରି କଲେ ଅଥଚ ସେ ବାଡେ ମୁତ ଫର୍କା ଥାଡ଼ରେଟ ଲୋକଟଗୁଡ଼ା କାଣୀକଉଡ଼ିଟିଏ ବି ଖର୍ଚ 
ନ କରି ଖାଲି ବାହାରେ ଠିଆ ହେଇ ହେଇ ତାଙ୍କ ଘରର ସବୁ ମଜା ଲୁଟି ନେବେ ? ହେଇପାରିବ 
ନାହିଁ ସେ କଥା । ଜନ୍ମା ହେଇପାରିବ ନାହିଁ। ଘରଟା ତାଙ୍କର । ତେଣୁ ଏ ଘରର ସବୁ ମଜା 
ତାଙ୍କର । ସରକାରୀ ଟଙ୍କା ଲୁଟି କରି ଏତେ ଲାଞ୍ଚମିଛ କରି ଆଠଲକ୍ଷ ଟଙ୍କାରେ ଏଡ଼େ ସୁନ୍ଦର 
ଘରଟିଏ ସେ କରିଛନ୍ତି କଣ ଏଇ ଶଳାଙ୍କ ପାଇଁ ? 

ତା ପରଦିନ କାମ ଆରମ୍ଭ ହେଇଗଲା | ଯେହେତୁ ଘର ଆଗରେ ଘଣ୍ଟା ଘଣ୍ଟା ଧରି 
ଛିଡ଼ା ହେଇ ଘରର ସୌନ୍ଦର୍ଯ୍ୟ ଉପଭୋଗ କରିବା ଆଦୌ ସୁବିଧାଜନକ ନୁହେଁ ତେଣୁ ସେ 
ଘର ଆଗରେ ଗୋଟିଏ ଛୋଟ ଘର୍ର ତିଆରି କରିଦେଲେ । ତା ଭିତରେ ବସି ସେ ନିବିଷ୍ଟ 
ଇାବେ ଘରକୁ ଲକ୍ଷ୍ୟ କଲେ ଓ ବୁଢ଼ୀଆଣୀ ଜାଇ ମେଲେଇ ପୋକଜୋକଙ୍କୁ ଛକି ରହିଲା ପରି 
ସେ ଛୋଟ ଘରଟିରେ ସୋଫା ଚେୟାର ପକେଇ ନାନା ପ୍ରକାର ସ୍ଵ।କସ ସୁଇଟସ ରଖ୍‌ 
ଦର୍ଶୀନାର୍ଥୀମାନଙ୍କୁ ଛକି ରହିଲେ । 


କିନୁ କାହାନ୍ତି ଦର୍ଶନାର୍ଥୀ ? କୁଆଡ଼େ ଗଲେ ସବୁ ? ଏ ସହରର ଲୋକଗୁଡଢ଼ାଙ୍କର 
କଣ ଟିକେହେଲେ ସୌନ୍ଦର୍ଯ୍ୟବୋଧ ନାହିଁ ? ଏଡ଼େ ସୁନ୍ଦର ଘରଟେ ସେ ତିଆରି କଲେ- ସେ 
ଶଳା ନଗେନ ଦାସ, ଚନ୍ଦନ ଚାଟାର୍ଜୀ, ରାଜାରାମ ଦୂବେ, ଦେବୀଦଭ୍‌ ମହାଜନଙ୍କ ଘରଠୁ ବଳି 
ଏଡ଼େ ସୁନ୍ଦର ଘର ! ଅଥଚ କେହି ଗୋଟେ ଶଳା ଦେଖୁବାକୁ ଆସୁ ନାହଁତ୍ରିଟଶଳା ରଡ଼ିୟଟ୍‌ 
ପନ୍ଝା ! 


ବସି ବସି ଭାରି ବିଜାର ଲାଗିଲା ସତ୍ୟେନ ଦାସଙ୍କୁ । ଲୋକଗୁଡ଼ା ରାସ୍ତାରେ ଯାଉ 
ଯାଉ ଘରକୁ ଚାହିଁ ଚାହିଁ ଯାଉଚଚି-ଭିତରକୁ ଆସିପାରୁ ନାହାତ୍ରି ? ଭିତରକୁ ଆସି ସୋଫାରେ 
ଆରାମରେ ବସି ଜଳଶଷ୍ଅ! ଖାଇ ଘରଟାକୁ ଦେଖ୍ଲେ ହୁଅନ୍ତା ନାହିଁ ? ନାଃ-ସତ୍ୟେନ ଦାସ 
ଠିକ୍‌ କଲେ ଏ ବିଷୟରେ କିଛି ଗୋଟେ କରିବାକୁ ହେବ । ବୂଡ଼ବକ ଲୋକଗୁଡ଼ାଙ୍କୁ ଅଭିମାନ 
କରି ଘର ଭିତରେ ଚୁପ୍ଚାପ୍‌ ବସି ରହିଲେ ଚଳିବ ନାହିଁ। ସତ୍ୟେନ ଦାସ ଘରୁ ବାହାରିଯାଇ 


ମଝିରେ ମଝିରେ -ଘ୍ର ଆଗା ରାସ୍ତା ଉପରେ ଛିଡ଼ା ହେଲେ ଓ ରାସ୍ତା ଉପରୁ କିଛି କିଛି ଲୋକଙ୍କୁ 
କୌଣସି ମତେ ଧରି ଆଣି ତାଙ୍କ ଛୋଟ ଘରେ ସମ୍ଭାଷଣ କରି ବସେଇଲେ । 


-ଆରେ ! ଆରେ ! ଆସ ଆସ ଭିତରକୁ ଆସ-ଭିତରକୁ ଆସ । ଏ ଖରା 
ବେଳଟାରେ କୁଆଡ଼େ ଯାଉଚ ? ଆସ-ଆସ ତମ ନୀ କଣଟି ? ଚଣ୍ଡୀ ଦାସ ପରା ! 


-ନାରଇଁ ଆଜ୍ଞା ! ମୋ ନା ମୋହନ ମହାନ୍ତି- 


-ଓହୋ ହୋ... ମୋହନ ମହାରି ! ମୋହନ ମହାନ୍ତି ଆଛା ଆଛା ! ତମ ଘର 
ବଳରାମପୁର ତଳଗଡ଼ରେ ନା ? ହଉ ହଉ -ଆସ-ଆସ-ଭିତରକୁ ଆସ- 


-ନାଇଁ ଆଜ୍ଞା ମୋ ଗାଁ ନୀ ଜୁଗୁ ରସୁଲପୁର ! ବାଲେଶ୍ଵର ଜିଲ୍ଲା । 


-ଓହୋ-ଆଳା ଆଳା-ଜୁଗୁ ରସୁଲପୁର-ଆଳୁ।-ତମେ ଡାକ୍ତର ଅଛ ପରା- ଉଲ 
ଇଲ- ` 


-ନା ଆଜ୍ଞା-ମୁଁ ବେକାର ଅଛି । ଚାକିରୀ ଖୋଜୁଛି । ଆପଣଙ୍କ ନଜରରେ ଯଦି କିଛି 

ଚାକିରୀ ବାକିରୀ କିଛି- 
-ଆଳା ଆଳା ! ଭିତରକୁ ଆସ ¦ ଭିତରକୁ ଆସ- ଜଳଖିଆପତ୍ର ଖାଅ । ପଇ 
ଅଛି । ସୋଫା ପଡ଼ିଚି । ଭାରି ଭଲ ଲାଗିବ । ସେଇଠି ବସ । କଥାବାର୍ଭା ହବା । ଆସ-ରହୁଁ-ବସ 


ଏଇଠି ବସ । ଏଇଠୁ ଭଲ ଦିଶିବ | ନିଅ ଜଳଖ୍ଅ! ନିଅ । ଆଳା ଦେଖ୍ଲ ଏ ଘରକୁ | ଜାରି 
ସୁନ୍ଦର ହେଇ ନାହିଁ ? ଘରଟା ଭାରି ଚମତ୍କାର ହେଇଚି । ନୁହେଁ ? 


ହଁ ଆଜ୍ଞା, ହେଇଚି ! ଭାରି ଚମଙ୍କଚାର ହେଇଚି । 


-ଜାଣିଚ ଏଟା କାହାର ଘର ? ଏଟା ମୋ ଘର । ସତ୍ୟେନ ଦାସ । ପ୍ରୋଜେକ୍ ଚିଫ୍‌ 
ଥ୍ଲି । ରିଟାୟାର କରିଛି । ବହୁତ ଟଙ୍କା ଖର୍ଚ ହେଇଗଲା ଘରଟାରେ ! ଏକଦମ୍‌ ପରଫେକ୍‌ କାମ 
ନ ହେଲେ ମୋତେ ଉଲ ଲାଗେ ନାହିଁ ତ-ଏବେ ନୁର୍ହେଁ-ଚାକିରୀ ବେଳରୁ ଏ ଅଭ୍ୟାସ । ଯାହା 
କରିବି ସବୁ ଏକଦମ୍‌ ପରଫେକ୍‌ କରିବି । ଆଚ୍ଛା ମିଷ୍ଟର ଦାସ ନା କଣ କହିଲଟି ନୀଟା ? 
ଆଳା। ତମେ ତ ସହରଯାକ ବୁଲୁଚ ! ଏମିତିକା ସୁନ୍ଦର ଘର ଆଉ କୋଉଠି ଦେଖୁଚ ? 


-ଏମିତିକା ସୁନ୍ଦର ଘର- ? 

-ବେଖ୍ନାଟି ? ମୁଁ ପରା ସେଇ କଥା କହୁଚି ମିଷ୍ଟର ଚଣ୍ଡୀ ରାଉତ, 5୦୮ ମୋହନ 
ସିଂହ- 

- ମୋହନ ମହାନଳି- 


-ହଁ ହଁ-ମୋହନ ମହାନ୍ି- ମୋହନ- ମିଷ୍ଟର ମୋହନ ! ତମର ଗୋଟାଏ ଜାରି 
ଭଲ ରୁଚି ଅଛି । ଗୋଟେ ସୌନ୍ଦର୍ଯ୍ୟବୋଧ ଅଛି । ଏ ସହରରେ ଏତେ ଶିକ୍ଷିତ ଲୋକ ଏତେ 
ବଡ଼ ବଡ଼ ଚାକିରୀ କରିଥ୍‌ବା ଲୋକ ଅଛତ୍ତି । କିନୁ କାହାରି ଗୋଟେ ରୁଚି ନାହିଁ । ଅଥଚ ତମେ 
ଜଣେ ବେକାର ଲୋକ । କିନୁୁ ତମର ରୁଚି କି ଚମତ୍କାର ! ମୋ ଘର କଥା ଶୁଣି ପକେଇଲ- 
ଚାଲି ଆସିଲ ! ହଁ- ଆଉ ଗୋଟେ ରାଜଭୋଗ ଦେବି ? ଭାରି ଉଇ ଜିନିଷ । ମାନେ କଥାଟା 
କଣ ଜାଣିଚ ? ତମେ ଯେତିକି ଯେତିକି ରାଜଭୋଗ, ଗୋଲାପଜାମୁ, ରସମଲେଇ ଖାଉଥ୍‌ବ 
ତମର ସୌନ୍ଦର୍ଯ୍ୟବୋଧଟା ସେତିକି ସେତିକି ଫିଟି ଫିଟି ଯାଉଥ୍‌ବ । କଣ ବୁଝିଲ ନା ମିଷ୍ଟର 
ଚଣ୍ଡୀ ଦାସ- 


- ମୋହନ ମହାରି- 


- ହଁ ହଁ ମୋହନ ମହାର୍ରି-ମୋହନ ମହାନ୍ତିଖ ଆଉ ଦି'ଟା ମିଠା ଖାଇ ସେ ଘରକୁ 
ଦେଖ । ଦେଖୁବ ସେ ଘର ତୁମକୁ କେମିତି ଆହୁରି ଆହୁରି ସୁନ୍ଦର ଦିଶିବ । ନିଅ ଖାଅ- 

ମୋହନ ମହାତ୍ରି ଆଉ କିଛି ରାଜଭୋଗ ଖାଇଲା ପରେ ହଠାତ୍‌ ଉଠି ଚାଲିଗଲେ । 
ଘରଟା ତାଙ୍କୁ ଆହୁରି ଆହୁରି ସୁନ୍ଦର ଦିଶିଲା କି ନାହିଁ ସେକଥା ଅଜଣା ରହିଗଲା ! 


-ଆରେ ଆରେ ! ତମକୁ କୋଉଠି ଦେଖ୍ଲା ପରି ଲାଗୁଚି । ତମ ନୀ ଜନାର୍ଦନ 
ପୂଜାରୀ ନା ? ମୁଁ ସେୟା ଭାବୁଚି-ଚିହ୍ନାଲୋକ-ଅଥଚ- 


-ର୍ନୀଁ ସାର୍‌-ମୁଁ ଜନାର୍ଦନ ପୂଜାରୀ ନୁହେଁ । ଜନାର୍ଦନ ପୂଜାରୀ ଭାରତର ଅର୍ଥ 
ରାଷ୍ଟ୍ରମନ୍ତ୍ରୀ । ମୁଁ କିନୁ ସାର ଅର୍ଥ ବିଭାଗର ଜଣେ ସାମାନ୍ୟ କିରାନୀ । ମୋ ନୀ ଦୀନନାଥ 
ରାଉତ ! 


-ଆରେ ! ତମେ ଅର୍ଥ ବିଭାଗର କିରାନୀ ? ! ମୋର ତ ଅର୍ଥ ବିଭାଗ ବିଷୟରେ 
ଅନେକ କଥା ଡାଣିବାର ଥୁଲା । ଆସ ଆସ ଭିତରକୁ ଆସ । କଥାବାର୍ଭୀ ହବା । ହଁ-ଏର 
ସୋଫାରେ ବସ । ଆଉ କଣ-ର୍‌ ନା କଫି ? ନାଇଁ ନାଇଁ ଚା କି କଫି ଆଗରୁ ଏ ଭେଜିଟେବଲ 
ଚପ୍‌ ଆଉ କାଜୁ ଫ୍ରାଇ ଖାଅ । ଭାରି ଭଲ ଜିନିଷ । କଣ ବୁଝିଲ ନା ମିଷ୍ଟର ଅର୍ଥ ଦିଭାଗ 
$0୮୮ ଜନାର୍ଦନ ପୂଜାରୀ ସବୁଦିନେ ପଚାଶ ଷାଠିଏ ଲୋକ ମୋ ଘର ଦେଖ୍‌ବାକୁ ଆସୁଚନ୍ତି 
ତ, ତାଙ୍କ ପାଇଁ ସବୁ ଜିନିଷ ସଜେଇ ନ ରଖୁଲେ-ବେଳେ ବେଳେ ଭାରି ବିରକ୍ତ ଲାଗୁଚି । 
ତେବେ ଲୋକଗୁଡ଼ା ଯେତେବେଳେ ଆସି କହୁଚତ୍ି-ସାର୍‌, ଆପଣଙ୍କ ଘର ନୀ ଶୁଣି ଦୂର 
ଦୂରାନ୍ତ ଯାଗାରୁ ଚାଲିଆସିଚୂ-କଣ ବୁଝିଲ ନା ? ସେଇଥ୍ପାଇଁ ସବୁ ଜିନିଷ ଏଠି ସଜେଇକି 
ରଖ୍ଚି । ଏ ଯୋଉ ଘରଟା ଦେଖୁଚ ଭାରି ସୁନ୍ଦର ହେଇ ନାହିଁ ? ମାନେ ଏକଦମ୍‌ ଚମତ୍କାର- 
ହେରନାହିଁ ? } 


ହଁ ସାର୍‌ ଭାରି ଚମତ୍କାର ହେରତି । କିନୁ ଆପଣ କହୁଥ୍ଲେ- 


-ଚାଲ-ଭିତରଟା ବୁଲି ଦେଖ୍‌ ଆସିବ । କେମିତି ମାର୍ବଲ କାମ ହେଇଚି, କେମିତି 
ମୋଜାରକ୍‌ ହେଇଚି, କେମିତି ଗ୍ରୀଲ୍‌ କାମ ହେଇଚି-ଆଉ ଗୋଟେ ମିଠା ଦିଏ ! ଭାରି ଭଇ 
ଚିନିଷ । ଓହୋହୋ..ତୁମେ ଅର୍ଥ ବିଭାଗବାଲା ପରା । ତମର ଖାରି €conomy drive- 
ହାଃ ହାଃ ହାଃ-ତ! ବୋଲି ମିଠାଫିଠା ବି ଖାଇବ ନାହିଁ ? ଆରେ ଖାଅ ନା ! ଭାରି ସୁନ୍ଦର 
ଜିନିଷ । ହେଁ ହେଁ ହେଁ-ଏ ଘରଟା ବି ଭାରି ସୁନ୍ଦର ! ନୂହେଁ ? 


- ହଁ । କିଲୁ ଆପଣ କହୁଥ୍ଲେ- 

- ହଁ ହଁ-କହିବି କହିବି । ତମେ ଘରଟା ଆଗ ଉଲ କରି ଦେଖିଯା | ଅନ୍ୟମାନଙ୍କୁ 
କହିବ ତୁମ ଡିପାର୍ଟମେଣ୍ଟରେ ତମର ସବୁ ଚିହ୍ନାପରିଚ ଲୋକଙ୍କ ଭିତରେ । ରାମ ନଗର 
ସତେଇଶ ବାଇ ସାତ । ସତ୍ୟେନ ଦାସର ଘର ! ଆଉ ଗୋଟେ ଛେନା ଜଇବି ଦିଏ ? ଭାରି 

ଭଲ ଜିନିଷ କିନୁ ! 

ଏଇ ଭଳି ଭାବେ ରାସ୍ତାରୁ ଧରାହୋଇ ଆସିଲେ ରାଜୁ ସାମନ୍ତରାୟ, ପ୍ରଫୁଲୁ 
ଦେ, ନବ ରାଜ, ସବିର ମହନ୍ନଦ, ଆଇଜାକ ପାତ୍ର, ଦେବେନ୍ଦ୍ର ଝଗଡ଼ ସିଂ । ଘରର ବର୍ଣ୍ଣନା 
ଶୁଣି ଜୋର୍‌ ଜୋର୍‌ ମୁଣ୍ଡ ହଲେଇଲେ । ରାଜଭୋଗ ଛେନା ଜଲିବି ସିଙ୍ଗଡ଼ା ପ୍ଲେଟରେ ପଡ଼ିବା 
ମାତ୍ରେ ଉଦରସାତ୍‌ କରିବେଲେ । ତାପରେ ଏଣୁତେଣୁ କଥା ଦିପଦ କହି ଦେଇ ପଜେଇଗଲେ । 


ସେ ଉଳି ଲୋକଙ୍କ ସଂଖ୍ୟା ବି କ୍ରମଶଃ କମିବାକୁ ଲାଗିଲା । ଯେ ବି ଧରା ହୋଇ 
ଆସିଲେ ସେ ବି ଜଳଖିଆପତ୍ର ଖାଇସାରିବା ପରେ ପଳେଇଯିବା ପାଇଁ ତରବର ହେଲେ । 
ଆଳ ଖୋଜିଲେ ଓ ପଳେଇଲେ । କଥାଟାକୁ ଯେତେ ଘର ଆଡ଼କୁ ମୋଡ଼ିଲେ ବି ସେ କଥାଟା 
ବେଶୀ ବାଟ ଆଗେଇଲା ନାହିଁ । ଶେଷରେ ଦେଖାଗଲା ଯେ ଘର ଆଗ ରାସ୍ତାରେ ଯାଉଥବା 
ଲୋକମାନେ ସତ୍ୟେନ ବାବୁଙ୍କୁ ଦେଖ୍ଲା ମାତ୍ରେ ତରତର ହେଇ ପଳେଇ ଯାଉଛନ୍ତି । ଆଉ 
ପଛକୁ ବି ଅନଉ ନାହାତି । ଶଳା ବୁଡ଼୍‌ବକ୍‌ ଅନ୍ଧପନ୍ଝା ! 


ପୁଅମାନେ ସମସ୍ତେ ଚାକିରୀ ବାକିରୀ କରି ନିଜ ନିଜ ଜାଗାକୁ ଚାଲି ଗଲେଣି । 
ଝିଅମାନେ ବାହାହେଇ ଦୂର ଦୂର ଜାଗାରେ ଅଛନ୍ତି । ସ୍ତ୍ରୀ ଅଧ୍କାଂଶ ସମୟ ପୂଜାପାଠରେ 
କଟଉନଛରି । ସତ୍ୟେନ ଦାସ ଆହୁରି ବେଶୀ ଏକୁଟିଆ ହେଇଗଲେ । ଶେଷରେ ସତ୍ୟେନ 
ଦାସ ଠିକ୍‌ କଲେ ଲୋକ ଯଦି ତାଙ୍କ ପାଖକୁ ନ ଆସିଲେ ତା'ହେଲେ ସେ ଲୋକଙ୍କ ପାଖକୁ 
ଯିବେ । ସେ ଲୋକମାନଙ୍କର ଗୋଟିଏ ତାଲିକା କଲେ ଓ ସେମାନଙ୍କ ଘରେ ଯାଇ ପହଞ୍ୁଲେ 


-ଆରେ ବିଶ୍ଵମୋହନ । ତମର କଂ ଣ ଜମା ଦେଖା ନାହିଁ ? ତମେ ଘର କରିବା 
କହୁଥ୍ଲ ନା ? ଆସ ଆମ ଘରକୁ | ଘରଟା ଦେଖ୍ଦେଲେ ତମର ଗୋଟେ ଭଲ ଆଇଡ଼ିଆ 
ହେଇଯିବ ଘର ବିଷୟରେ । ମୁଁ ତୁମକୁ ଘରର ପ୍ଲାନିଂ ଡିଜାଇନ କନଷ୍ତ୍ରକ୍‌ସନ ସବୁ କଥା! 
ବୁଖଝେଇଦେବି । 


-ମିସେସ୍‌ ରାମନାଥନ୍‌ ! ଆପଣଙ୍କ ଘରର interior decoration ପ୍ରକୃତରେ 
ଭାରି ଲୋଭନୀୟ ହେଇଚି । ଆମେ ବି ସେଇ ମଲ୍ଲିକ ଏଣ୍ଡ ମଲ୍ଲିକକୁ କଣ୍ଟାକ୍ଟ ଦେଇଥୁଲୁ 
ଲୋକଗୁଡ଼ାଙ୍କ ହାତରେ ଯାହା କହରୁ ଯାଦୁ ଅଛି । ଯାହାକୁ କହରି Midas touch | ଟଙ୍କାଟା 
ଟିକେ ଅବଶ୍ୟ ବେଶୀ | କିନଧୁ They are real wizards—ଏମିତି ସୁନ୍ଦର ସୁନ୍ଦର ସବୁ 
କାମ କରିଦେଇ ଛନ୍ତିଆସନତ୍ତୁ ନା ଥରେ ଆମ ଆଡ଼େ । କେମିତି ସୁନ୍ଦର କାମ ହେଇଚି ଦେଖ୍‌ 
ତାରିଫ କରି ଆସିବେ । ରାମନଗର ସତେଇଶ ବାଇ ସାତ । ଆସନ୍ତୁ ଏଇ ରବିବାର- 


ସେଦିନ କଂଣ ହେଲା ଜାଣିଚନ୍ତି ? ଟେରିଭିଜନବାଲା ଆସି କହିଲେ- ସାର୍‌ ! 
ଆପଣଙ୍କ ଘରଟି ଭାରି ସୁନ୍ଦର ହେଇଚି ଆମେ ଆପଣଙ୍କ ଘରେ ଆମର ଗୋଟେ ନାଟକ 

ସୁଟିଂ କରିବୁ । ଗୋଟିଏ ଭାରି ସୁନ୍ଦର ରାଜପ୍ରାସାଦ । ତା ଭିତରେ ଗୋଟେ ଭାରି ସୁନ୍ଦର 
ରାଜକୁମାର-ତା ଭିତରକୁ ପ୍ରକାପତି ପରି ଉଡ଼ି ଆସିଚନର୍ତି ଜଣେ ସୁନ୍ଦରୀ ରାଜକୁମାରୀ ! ଆମ 
ପ୍ଲେ ସାଙ୍ଗରେ ଆପଣଙ୍କ ଘରର ବି ଗୋଟେ ନୀ ହେଇଯିବ । ମୁଁ ସିଧା ମନା କରିଦେଲି । ମୋ 
ଘରଟା କଂଣ ଗୋଟେ ବାଇଗଣ ବୋଝ ଯେ ମୁଁ ତାକୁ ବୁଲେଇ ବିକ୍ରିବି ୨? ଆମର ଗୋଟେ- 
ମାନେ-ମାନେ ଆମର ଗୋଟେ ଥ୮ାtocracy ନାହିଁ ୨ ଆସନରୁ ନା ଥରେ ଦେଖ୍‌ ଆସିବେ । 
ଏଠୁ ବେଶୀ ଦୂର ବି ନୁହେଁ । ରାମନଗର ସତେଇଶ ବାଇ ସାତ । ଚାରିତାଲା ଘରଟା ତ ଅନେକ 
ଦୂଗରୁ ଦେଖାଯିବ । ଆଉ ତା ଛଡ଼ା ଚୃଡ଼ାରେ ଯୋଉ Rising Sun ତିଆରି ହେଇଚି ସେଟା 
ବି ଖଣ୍ଡେ ଦୂରରୁ ଝଲମଲ ହେଇ ଦିଶିବ । ଆସନ୍ତୁ 


- ଆପଣ ତ ସାର୍‌ ବହୁତ ବଡ଼ଲୋକ । ଆମ ଗରିବ ଗୁରୁବାଙ୍କ କୂଡ଼ିଆରେ ଆପଣଙ୍କ 
ପାଦ କାହିଁକି ପଡ଼ିବ ? ଆସନୁ ନା ସାର୍‌ ଅରେ-ରାମନଗର ସତେଇଶ ବାଇ ସାତ ! ଏଇ ତ 
ଏଇ ପାଖରେ -ଆସନରନୁ- 


ସମସ୍ତେ ଧେର୍ଯ୍ୟ ଧରି ଶୁଣିଲେ । ସୌଜନ୍ୟ ଖାତିରରେ ମୁଣ୍ଡ ହଲେଇ ହଁ ହୀ କଲେ । 
କିନ୍ତୁ ବିଶେଷ କେହି ଆସିଲେ ନାହିଁ। ସେମାନଙ୍କର ନିଜ ନିଜ ଘର ବିଷୟରେ ବି ସେଇଭଳି 
ଆମ୍ମ୍ଭରୀ ଅହଙ୍କାର ଥୁଲା । ସେମାନେ ତାଙ୍କ ଘରଠୁ ଆହୁରି ସୁନ୍ଦର ଘର ଅଛି ବୋଲି ଗ୍ରହଣ 
କରିବାକୁ ପ୍ରସ୍ତୁତ ନ ଥୁଲେ ! ସେମାନେ ବରଂ ଆହୁରି ଲର୍ଷାନ୍ନିତ ହୋଇଗଲେ । 


ସଞ୍ଜେ ସକାଳେ ଘର ଘର ବୁଲି -ବୁଲି ଙକଲତ୍ତ ହୋଇପଡ଼ିଲେ ସତ୍ୟେନ ଦାସ । କେହି 
ସେମିତି ଘରକୁ ନ ଆସିବାର ଦେଖ୍‌ ରାଗ ଆଉ ଦୁଃଖରେ ଜର୍ଜରିତ ହେଲେ | ଘରେ ବସି ବସି 
ସେଇ ରସଜ୍ଞାନହୀନ ନିର୍ବୋଧ ଲୋକଗୁଡ଼ାକୁ ଉଦ୍ଦେଶ୍ୟ କରି ଗାଳିଫଜିତ୍‌ ବି କଲେ-ଶଳାଃ ! 
ଚାରିଆଡ଼େ ଘୁରି ବୁଲୁଚ । ସବୁ କାମ କରୁଚ ! ଖାଲି ମୋରି ଘରଟା ଦେଖ୍୍‌ବାକୁ ଆସିବାକୁ 
ତମୁକୁ ବେଳ ହେଉନାହିଁ ? କଣ କି ବେ ତମେ ସବୁ ? ମାହାରଳା ନା ଲାଟ୍‌ ସାହାବ ? ବେଳ 
ହଉ ନାହିଁ ! ତମ ପାଇଁ କ”ଣ ଦିନଟା ଅଠେଇଶ ଘଣ୍ଟା ହବ ? ଅଳସୁଆ ଅକର୍ମା ଦବ ! 


ଦିନ ଗଡ଼ିଚାଲିଲା । ସତ୍ୟେନ ଦାସଙ୍କର ରାଗ ଦୁଃଖ ଆଉ ନିର୍ବନତ। ବି ବଢ଼ିଗଲିଲା । 


ସତ୍ୟାଶ୍ରୟୀ କୁଟୀର କିନ୍ତୁ ସେଇଭଳି ଛିଡ଼ା ହୋଇ ରହିଥ୍‌ଲା । ସେଇଭଳି ନିର୍ବେଦ 
ନିର୍ବିକାର ଏବଂ କିଛିଟା ନିର୍ଲଜ । ମନେହେଉଥ୍‌ଲା ଯେମିତି ଦିନକୁ ଦିନ ଆହୁରି ସତେଜ 
ହେଇଗଲାଣି ତା'ର ରଙ୍ଗ ଆହୁରି ଉଜ୍ଳ ହେଇଗଲାଣି ଚୂୃଡ଼ାର ଉଦିତ ସୂର୍ଯ୍ୟଟଆହୁରି ଲାଲ 
ହେଇଗଲାଣି ରେଡ଼ବ୍ରିକ୍ରର ପାନେଇ ! ସଞ୍ଜ ସକାଳର ଆଲୁଅ ରାଗି ଲାଗି ଯେମିତି ଆହୁରି 
ସୁନ୍ଦର ହେଇଗଲାଣି ସବୁକିଛି“ ଏକ ନବ ଉନ୍ମେଷିତ ଯୁବତୀ କନ୍ୟାର ଗୌର ସୌନ୍ଦର୍ଯ୍ୟ ପରି । 


କିନୁ ତଥାପି ସେ ସୁନ୍ଦରୀ ପ୍ରସ୍ତର“ତରୁଣୀର ସୌନ୍ଦର୍ଯ୍ୟ ଉପଭୋଗ କରିବାକୁ କେହି 


ହେଲେ ଆସୁନାହାନ୍ତି ! 
$ ୧୧୧ ; 

ନାଃ-ଅଭିମାନ କରି ଘରେ ବସିରହିଲେ କିଛି ହେବ ନାହିଁ । କେହି ଆସିବେ ନାହିଁ। 
ତାଙ୍କର ଏତେ ଶ୍ରମ ଏତେ କଷ୍ଟ ଏତେ ସ୍ତପ୍ତ ସବୁ ବ୍ୟର୍ଥ ଯିବ । ସତ୍ୟେନ ଦାସ ରାସ୍ତାକୁ 
ବାହାରିପଡ଼ିଲେ ଓ ରାସ୍ତାଘାଟରେ ଲୋକମାନଙ୍କ ସହ ଏଣୁତେଣୁ ଗପ କରିବା ଛଳରେ ନିଜ 
'ଘର କଥା କହିବା ଆରମ୍ଭ କରିଦେଲେ । 


-ଆ।ରେ ! ଆପଣ ସତ୍ୟେନ ଦାସର ଘର ଆଜଳଜିଯାକେ ଦେଖ୍ନାହାନି ? 
Strange ! ତାହେଲେ ଆଉ କଣ ଦେଖ୍ଚତି ଏ ସହରରେ ? ଯାନରୁ- ଯାରୁ-ଦେଖୁ ଆସିବେ 
ଯାନୁ । ଦେଖ୍ଲେ ଅବାକ୍‌ ହେଇ ରହିଯିବେ । କି ସୁନ୍ଦର ଡିଜାଇନ ! ଜି ସୁନ୍ଦର ପାରାପେଟ୍‌ ! 
କି ସୁନ୍ଦର ମାର୍ବଲ କାମ ! ମୁଁ ତ ଦେଖ୍‌ ଏକଦମ୍‌ ଅବାକ୍‌ ହେର ରହିଗଲି । ଯାନୁ ଯାନୁୁ ଦେଖୁ 
ଆସିବେ ଯାନୁ । କୋଉଠି ଜାଣତ୍ରି ତ ? ରାମନଗର ସତେଇଶ ବାଇ ସାତ୍୍‌- 


- କି ମୁସିଲ । ଏର ସହରରେ ରହି ଆଜିଯାଏଁ ଦେଖ୍‌ ନାହାନ୍ତି ? ଲୋକେ ଜାଣିଲେ 
କଂ ଣ ଭାବିବେ ଆପଣଙ୍କ ବିଷୟରେ ? ନାଇଁ -ନାଇଁ-ଦେଖ୍ବା ନୂହେଁ । ଆଜି ଯାଇ ଦେଖନୁ । 
ବେଶୀ ବାଟ ବି ନୁହେଁ । ରାମନଗର ଏରିଆରେ- ସତେଇଶ ବାଇ ସାତ- ମନେ ରହିଲା 
ତ ? ରାମ ନଗର ସତେଇଶ ବାଇ ସାତ । ଟାଉନ୍‌ ବସ୍‌ରେ ଚାଲିଯିବେ । ରାମନଗର ଛକରେ 
ଓହ୍ଲେଇ ପଡ଼ି ଯାହାକୁ ପଚାରିବେ- ଜଲ୍ଦି ଯିବେ କିନରୁ । 


-ଆବେ ତମେ ସବୁ ବୂଡ଼ବକ ନା କ”ଂଣ ? ସହରରେ ଏତେ ବର୍ଷ ହେଲା ରିକ୍ସା 
ଚଳଭଚ । ସତ୍ୟାଶ୍ରୟୀ କୁଟୀର କୋଉଠି ଜାଣିନା ? ଦୂର ଦୂର ସହରଗୁ ଯୋଉ ଲୋକ ସେ 
ଘର ବେଖ୍ବାକୁ ଆସୁଚଚ୍ରି ସେମାନଙ୍କୁ ସବୁ ନେଇଯିବ କେମିତି ? ଯା-ଯା-ଆଜି ଦେଝଖ୍ଆସ । 
ରାମନଗର ସତେଇଶ ବାଇ ସାତ । ବସ୍‌ଷ୍ଟାଣ୍ଡରୁ ଦି କିଲୋମିଟର ହେବ । ବୀହାତି ପ୍ରଥମ 
ରାସ୍ତା | ବିରାଟ ଘର । ଯାହାକୁ ପଚାରିଲେ ବି କହିଦେବେ । ଦେଖ୍ଲେ ଆଖ୍‌ ଖୋସି ହେଇଯିବ । 
ଯା-ଯା-ସମସଷ୍ତେ ଯା-ହଉ ନିଅ ନିଅ ଏ ପଚିଶ ଟଙ୍କା-ଯା- 


ପଥ ବିପଥରେ ତୁମେ ଘୁରିବୁଲୁଚ ପଥୂକ । କିନୁ ତମେ କଣ ଜାଣ କଣ ତୁମେ 
ହରଉଚ ? ତୁମେ ପରା ସୌନ୍ଦର୍ଯ୍ୟର ସଂଧାନୀ । ଯାଅ-ରାମନଗରରେ ସୌନ୍ଦର୍ଯ୍ୟର ସଂଧାନ 
କର । ସତ୍ୟାଷ୍ରୟୀ କୁଟୀରର ନିତ୍ୟନୂତନ ଷୋଡ଼ଶୀ କନ୍ଯାର ଉନ୍ମେଷମୁଖୀ ସୌନ୍ଦର୍ଯ୍ୟରେ 
ବିଗଳିତ ହୁଅ | ଯାଅ- 


ହି ହି ହି ଜି- ଜାଣିଚନତି ? ଶଳା ସତ୍ୟେନ ଦାସ କେମିତି ଲକ୍ଷ ଲକ୍ଷ ଟଙ୍କା ଲାଞ୍ଚ ଖାଇ 
ସରକାରୀ ଟଙ୍କାକୁ ଲୁଟ କରି ଘର କରିଚି - ଶଳାଟା କେତେ ବଡ଼ ଗୋଟେ ମସ୍ତବଡ଼ ଲାଞ୍ଚଖୋର 
ପାଜୀ | ଯାରୁ ଦେଖ୍‌ ଆସିବେ- ଲାଞ୍ଗଖୋର ଲୋକମାନେ କେଡ଼େ କେଡ଼େ ଘରସବୁ କରୁଛନ୍ତି 
ଆପଣଙ୍କର ଗୋଟେ ଆଇଡିଅ। ହେଇଯିବ । ରାମନଗର ସତେଇଶ ବାଇ ସାତ -ଯାନୁ- 


-ଭାଇମାନେ ! ଶୁଣିଲଣି ? ଭାରି ମଜା କଥା । କାଲି କୁଆଡ଼େ ରାମନଗର 

ସତେଇଶ ବାଇ ସାତ ଘରେ ଭାରି ଝମେଲା ହବ | ଘର ମାଲିକ କୁଆଡ଼େ ଅନେକ ଲୋକ୍ରଙ୍କୁ 
ଚାକିରି ଦବ ପ୍ରମୋସନ ଦବ ଉଲ ପୋଷ୍ଟିଙ୍ଗ ଦବ ସସପେନସନ ଉଠେଇ ନବ ବୋଲି କହି 
ଦେଇ ହଜାର ହଜାର ଟଙ୍କା ନେଇଥୁଲା । ଶଳା କିଛି କଲା ନାହିଁ। ଟଙ୍କାକୁ ଧରି ରିଟାୟାର 
ହେଇ ପଳେଇଲା । ଟଙ୍କା ଦବା ଲୋକ ସମସ୍ତେ କାଲି କୁଆଡ଼େ ତା ଘରକୁ ଚଢ଼ଉ କରି ତାଙ୍କୁ 
ନିସ୍ତୁକ ମାଡ଼ ଦେବେ ଆଉ ତାଙ୍କ ଟଙ୍କାକୁ ଆଦାୟ କରିବେ | ଭାରି ମଜା ହବ | ନାଇଁ ? ଚାଲ 
ଯିବା । ଦେଖ୍ବା ¦ ସୁବିଧା ହେଲେ ଆମେ ବି ଦିଟା ଚାରିଟା ଥୋଇ ଦବା- ହି ହି ହି ହି- ଦେଲ 
ଭାଇ ମୋତେ ଗୋଟେ ଚିଲମ । ଦମେ ଟାଣି ଦିଏଁ । ଦିହହାତ ଭାରି ବଥା ଲାଗିଲାଣି ବୁଲିବୁଲି- 


-ଜାଣିଚର୍ତି ? ଆଜି ମୁଁ ରାମନଗର ଯାଇଥ୍ଲି ଯେ ଗୋଟେ ଭାରି ଆଚମ୍ଭିତ କଥା 
ଶୁଣିଲି । ନ ଦେଖ୍ଲାଯାକେ ବିଶ୍ଵାସ ହଉ ନଥୁଲା । ସତେଇଶ ବାଇ ସାତ ନମ୍ବର ଘର ଏକଦମ୍‌ 
ତୋଫା ଧଳା ରଙ୍ଗ ଥୁଲା |! କଳା ପଡ଼ିଆସିଲାଣି । ଯେତେ ରଙ୍ଗ ମରା ହଉଚି କିଛି ହଉ ନାହିଁ 
ସେ ରଙ୍ଗ ବି ସେମିତି କଳା ପଢ଼ିଯାଉଚି । ଲୋକେ କହୁଚର୍ରି ଶଳା ସତ୍ୟେନ ଦାସ ଘର 
ମାଲିକ ଲକ୍ଷ ଲକ୍ଷ ଟଙ୍କା ଲାଞ୍ଚ ନେଇ ଘର କରିଥୁଲା- ଲକ୍ଷ ଲକ୍ଷ ଟଙ୍କା ଦେର ସମସ୍ତଙ୍କ ମୁହଁ 
ବନ୍ଦ କରି ଦେଇଥ୍‌ଲା । ସେଇଥ୍‌ ପାଇଁ କୁଆଡ଼େ ଏମିତି ହଉଚି । ମୁଁ ଶୁଣିଲି ଘରଟା କୁଆଡ଼େ 
'ଭାଗିଦିଅଆଯିବ । ଆଉ ସବୁ ଲାଞ୍ଚଖୋର ଲୋକେ ଡରିଗଲେଣି ସେଇଥ୍‌ପାଇଁ-କାଳେ ତାଙ୍କ 
ଘର ରଙ୍ଗ ବି ସେମିତି କଳା ପଡ଼ିଯିବ । ହେଇଟି ଆଉ କାହାରିକି ଏ କଥାଟା କହିବ ନାହିଁଟି- 
ଭାରି ଗୁପ୍ତ କଥା ! ଜଲ୍ଦି ଯା । ଘରଟା ଉଙ୍ଗା ହବା ଆଗରୁ ଦେଖୁ ଆସ | ଅବଶ୍ୟ ଯାହା ହଉ 
ପନେ ଘରଟା ଭାରି ସୁନ୍ଦର ! ଭାରି ଚମତ୍କାର ! ଆଖ୍‌ ଖୋସି ହୋଇଯିବ । ରାମନଗର 
ସତେଇଶ ବାଇ ସାତ । ଯା ଦେଖୁ ଆସିବ । ଜଲଦି । ଆଉ ଚରାନସ୍‌ ମିଳିବ ନାହିଁ। ହୋ- 


ଭାଟିବାଲା ଭାଇ ! ମୋଡେ ଗୋଟେ ଗୁୟସ- 


ସତ୍ୟେନ ଦାସ ଘୁରି ବୁଲିଲେ ! ଦିନ ରାତି | ସଞ୍ଜ ସକାଳ । ବସ୍‌ଷ୍ଟାଣ୍ଡ । ରେଇୱୈ 
ଷ୍ଟେସନ ! ସିନେମା ହଲ । ହାଟ ବଜାର ! ଚାଟ୍‌ ଦୋକାନ | ତ୍ରିନାଥ ମେଳା ଗଞ୍ଜେଇ ସତ୍ତା | 
ରିକ୍ସାବାଲାଙ୍କ ଗୁମୁଟି । ଦେଶୀ ମଦ ଆଡ଼ଡ଼ା । ରାଜେନପଲି ତେଇଲେଙ୍ଗା ବସ୍ତି | ସବୁଆଡ଼େ 
ଯୋଉଠି ବେଶୀ ଲୋକ ଜମା ହୂୁଅନ୍ତି- 


ଲୋକେ କହିଲେ ସତ୍ୟେନ ଦାସଟା ପାଗଳା ହେଇଗଲା । ଚଟରିଆଡ଼େ ବୁଲି ବୁଲି 
ସମସ୍ତଙ୍କୁ କହୁଚି ମୋ ଘରକୁ ଦେଖ- କେଡ଼େ ସୁନ୍ଦର ଘର ମୁଁ କରିଛି । ଶଳାଃ ! ସତେ 
ଯେମିତି ନିଜେ ଇଟା ଉପରେ ଇଟା ବସେଇ ଘର କରିଛି ! ଶଳା ଲାଞ୍ଜ ଖାଇ ସରକାରୀ 
ଟଙ୍କା ମାରି ଇକ୍ଷ ଇକ୍ଷ ଟଙ୍କା ଜମା କଲା । ସେଇ ଟଙ୍କାକୁ ଲଗେଇ ଇଟା କିଣିଲା । ସିମେଣ୍ଟ 
କିଣିଲା । କାଠ କିଣିଲା । ମାର୍ବଲ କିଣିଲା । ମିସ୍ତ୍ରୀ ମଜୁରିଆ ଲଗେଇଲା । ଘର ତିଆରି ହେଲା । 
ସତ୍ୟେନ ଦାସ ଶଳାଟା ନିଜେ କଣ କଲା ? ଯିଏ ସେମିତିକା ଟଙ୍କା ଯୋଗାଡ଼ କରିପାରିବ 
ସିଏ ସେମିତିକା କଣ ତାଠୁ ଆହୁରି ସୁନ୍ଦର ଘର କରିଦେଇ ପାରିବ । ଏଥୁରେ ସତ୍ୟେନ 

ଦାସର ବାହାଦୂରୀଟା କଣ ? ସେଟା ଏମିତି ମୋ ଘର ମୋ ଘର ହଉଚି କାହିଁକି ? ବଡ଼ ଘର 
କରିବାକୁ ସୁନ୍ଦର ଘର କରିବାକୁ ବା ବଡ଼ ଘରେ ସୁନ୍ଦର ଘରେ ରହିବାକୁ କାହାର ରଳ୍ଛା 
ନାହିଁ ଯେ ? ଲୋକେ କଣ ଇଛା କରି ଟୁମ୍ୁଡ଼ିରେ ରହରି ନା ଗଛମୂଳେ ଶୁଅନ୍ତି ନା ଫୁଟ୍‌ପାଥ୍‌ରେ 
ବସା ବାନ୍ଧନ୍ତି? ଶଳା ପୁଣି ନୀ କଣ ରଖିଚି ଦେଖ ! ରାଞ୍ଚ ଖାଇ ଖାଇ ଗ୍ାରିତାଲା କୋଠା 
କଲା । ନାଁ କଣ ନା ସତ୍ୟାଶ୍ରୟୀ କୁଟୀର ! ଶଳାଃ ହାରାମଜାଦା ! 


ପୁଅଝିଅଙ୍କ ପାଖକୁ ସ୍ତ୍ରୀ ଜରୁରୀ ଖବର ପଠେଇଲେ । ପୁଅ ଝିଅମାନେ ଧାଇଁ 
ଆସିଲେ । ସତ୍ୟେନ ଦାସଙ୍କୁ ଧରି ଆଣି ଗୋଟେ ଘର ଭିତରେ ଜବରଦସ୍ତ ପୂରେଇ ରଖ୍ରେ । 
ତାଙ୍କ କଥା ବୁଝିବାକୁ ଡାଲ୍ତର ନର୍ସ ଖଞ୍ଜଦେଲେ । କିରୁ ସତ୍ୟେନ ଦାସ ଘର ଭିତରେ ରହି 
ପାଟିତୁଣ୍ଡ କଲେ । ସଭ୍ୟ ଅସଭ୍ୟ ଭାଷାରେ ସମସ୍ତଙ୍କୁ ଗାଳି ଦେଲେ । କବାଟ ଝରକାରେ 
ଦୂମ୍ଦୂମ୍‌ କରି ବିଧା ଗୋଇଠା ମାରିଲେ । ଛାଡ଼ିଦେବା ପାଇଁ ଚିଜାର କଲେ । ଉଚ୍ଚସ୍ତରରେ 
କାନ୍ଦିଲେ । ଖାଇବା ଜିନିଷ ନ ଖାଇ ତଳେ ବୁଣିଦେଲେ । ମଳମୂତ୍ର ତ୍ୟାଗ କରି ସେଥୁରେ 
ଘାଣ୍ଟିହେଲେ । ଘର ଭିତରୁ ଗନ୍ଧ ବାହାରିଲା । ସ୍ତ୍ରୀପିଲାମାନେ ବାଧ୍ୟ ହୋଇ ଶେଷରେ ଘର 
ଫିଟେଇ ତାଙ୍କୁ ଛାଡ଼ିଦେଲେ । 


ସତ୍ୟେନ ଦାସ ପୁଣି ଥରେ ସହରଯାକ ରାସ୍ତାରେ ରାସ୍ତାରେ ଘୁରି ବୁଲିଲେ । 


-ନାଁଟା କଣ ଜାଣିଚଟି ? ସତ୍ୟାଶ୍ରୟୀ କୁଟୀର । ବଢ଼ିଆଁ ଘର । ଏକଦମ୍‌ ବଢ଼ିଆ 
ଘର । ଆସ କହୁଚି କେମିତି ଯିବ। ଆରେରେ ? ? ?-ପଳେଇଚ କୁଆଡ଼େ ? ପଢଳେଇଚ 
କୁଆଡ଼େ ? ଶୁଣ-ଶୁଣ-ହୋ ବାବୁ-ହୋ ବାବୁ-ହୋ-ହୋ- 


-ଆବେ ହେ ଶୁଣ୍‌ | ଶୁଣ୍‌ ଶୁଣ୍‌ ଶୁଣ୍‌ । ସତ୍ୟେନ ଦାସର ଘର କଥା ଶୁଣ୍‌ ! ଘର ଏକ୍‌ 
ମଗର ଦୋଶହ୍‌ ଗୁଣ୍‌ ¦ ଶୁଣ୍‌ ଶୁଣ୍‌ ଶୁଣ୍‌ । ଆରେ ରେ ? ? ? ପଳେଇଲା-ପଳେଇରଲରା- କେଡ଼େ 
ସୁନ୍ଦର ଗୀତଟେ ଗାଇଦେଲି-ତଥାପି ଶଳାଟା ପଳେଇଲା-ମୋତେ ତଡରିକି ପଳେଇଲା-ହି ହି 
ହି ହି- 

-ହୋ ବାବୁ ହୋ-ହୋ- କୁଆଡ଼େ ପଳେଇଚ ? କୁଆଡ଼େ ପଳେଇଚ ? କଥଆଟେ 
କହୁଚି ପରା ପଳେଇଚ କୁଆଡ଼େ ? -ଆବେ ଶଳାଟା ପାଗଳଟା ନା କଣ ବେ ? କଥାଟେ 
କହୁଚି-ପଳେଇଚି ! ରହ ତୁ କୁଆଡ଼େ ପଳେଇବୁ ? ତୁ ପାଗଳାକୁ ମୁଁ ପାଗଳା...ମୁଁ ପାଗଳାକୁ 
ବୁ ପାଗଳା | ରହ କୁଆଡ଼େ ଯିବୁ-ତତେ ମୁଁ ଜରୁର୍‌ ଧରିବି । ଦେଖୁବି ତୁ କୁଆଡ଼େ ଖସି 
ପଳେଇବୁ । ହାଃ ହାଃ ହାଃ-କିତ୍‌ କିତ୍‌ କିତ୍‌ କିତ୍‌ କିତ୍‌ କିତ୍‌ 


ଉହିଃ ହିଃ ହିଃ ହିଃ- 
-ହାଃ ହାଃ ହାଃ ହାଃ- 

-ହୋ ହୋ ହୋ ହୋ- 
-ହେ ହେ ହେ-ଶୁଣ ଶୁଣ ଶୁଣ 
¬ଶୁଣ ଶୁଣ ଶୁଣ ଶୁଣ 


ସତ୍ୟେନ ଦାସ ରାସ୍ତାରେ ରାସ୍ତାରେ ଧାଇଁଲେ । ଗୋଡ଼େଇଲେ । ହସିଲେ ! ନାଚିଲେ | 
ଦଳଜ ଦଳ ସାନ ସାନ ପିଲା ତାଙ୍କ ପଛରେ ତାଳି ମାରି ମାରି ହସି ହସି ସାଇରୁ ସାଇକୁ ଘୁରି 
ବୁଲିଲେ । 


ଦିନେ ସକାଳେ ଦେଖାଗଲା ରାଜନପଲ୍ଲୀ ଝୁମ୍ପୁଡ଼ି ବସ୍ତିର ନର୍ଦଦଧମାନାଳ କଡ଼ର ଆବର୍ଜନା 
ଗଦା ଉପରେ ସେ ମରି ପଡ଼ିଛନ୍ତି । ଜାମା ପେଣ୍ଟ ସବୁ ଛିଶ୍ଡିଯାଇଛି । ମୁଣ୍ଡବାଳ ଫୁରଫୁର 
ଉଦୁଛି । ମୁହଁରେ ସାତ ଆଠ ଦିନର ଦାଢ଼ୀ । ପାଦରେ ଚଟି ନାହିଁ। ମାଛି ଉଡ଼ୁଛନ୍ତି ! ଦିଟା 
ବୁଲା କୁକୁର ଚାରିପଟେ ଘୁର୍‌ ଘୁର୍‌ ହଉଛନ୍ତି । 


ରାମନଗର ସତେଇଶ ବାଇ ସାତ ନମ୍ବର ଘରର ଚାରିତାଇଲାରେ ରାତି ଅଧ 
ହେଇଗଲେ ଏବେ କୁଆଡ଼େ ବେଳେ ବେଳେ ଭୂତ ବାହାରୁଚି ¦ କାହାରିକି ଏକୁଟିଆ ଦେଖ୍ଲେ 
ଚାପା ସ୍ତରରେ ହି ହିଁ ହେଇ ହସୁଛି ଆଉ ଫିସ୍‌ ଫିସ୍‌ କରି କହୁଛି-ଜୀବନଯାକ ଅନେକ ଦୂରାଚାର 
କରି ଅନେକ ବୃଥା କଷ୍ଟ ସହି ବଡ଼ ଘରଟିଏ କରିଥ୍‌ଲା ସତ୍ୟେନ ଦାସ । ଭାବିଥ୍‌ଲା ମଲାବେଳେ 
ସାଙ୍ଗରେ ସ୍ତର୍ଗକୁ ନେଇଯିବ । କିନୁ ପାରିଲା ନାହିଁ। ଶଳା ବୁଡ଼ବକ୍‌ ! ମଲାବେଳେ ସତରେ 
କଣ କେହି କିଛି ସାଙ୍ଗରେ ନେଇ ଯାଇପାରେ ? ସେଇଥୁପାଇଁ ମରି ଭୂତ ହେଲେ ବି ସତ୍ୟେନ 
ଦାସ ନିସ୍ତାର ପାଇପାରୁ ନାହିଁ । ଘର ଉପରେ ଖରାବର୍ଷୀ କାକରରେ ପଡ଼ିରହିଛି । ବିଚର। ! ! ! 
ତାର କଣ ଆଉ ନିସ୍ତାର ହବ ନାହିଁ ? ସେ କଣ ଅନନ୍ତକାଳ ପର୍ଯ୍ୟନ୍ତ ଏମିତି ଖରା ବର୍ଷୀରେ 
ପଡ଼ି ରହିଥ୍ବ ? 

ଶୁକ ଆସୁଛି 


ଶୁକବୋଉ ଆଉ ପାଟିକରି କାନ୍ଦୁନାହିଁ। ଖରାବେଳୁ ମୁଣ୍ଡପିଟି କାନ୍ଦୁଥୁଲା । ଆଉ 
କାନ୍ଦିପାରୁନାହିଁ। ସଞ୍ଜବେଳୁ ପଥର ପରି ନିଶ୍ଚଳ ହୋଇ ଦାଶ୍ଡ ପିଣ୍ଡାରେ ବସିଛି । ଆଖୁରୁ ଲୁହ 
ଗଡ଼ିଯାଉଛି । ମୁଣ୍ଡଟା ବଙ୍କେଇ ହେଇ କାନ୍ଧ ଉପରେ ଆଉଜି ପଡ଼ିଛି । ଦି” ହାତ ଦି' ପଟକୁ 
ଝୁଲିପଡ଼ିଛି। ପାଚିଲା ବାଳ ପବନରେ ଫୁରୁ ଫୁରୁ ହେଇ ଉଦୁଛି । ତଳେ ମୁଣ୍ଡ ପିଟି ପିଟି 
କପାଳରେ ଠାଏ ଠାଏ ଆବୁ ପରି ଫୁଲି ଗଲାଣି । ମୁହଁ କଳା ପଡ଼ିଗଲାଣି । ବୂଢ଼ୀ ଚାହିଁ ରହିଛି । 
କିନ୍ତୁ ସେ ଆଖ୍‌ରେ ଆଉ ଦୃଷ୍ଟି ନାହିଁ । ରାଗ ନାହିଁ । ଦୂଃଖ ନାହିଁ । ଭୟ ଉଦ୍‌ବେଗ ଅଜିମାନ କିଛି 
ନାହିଁ। ସବୁ ଯେମିତି ଶୂନ୍ୟ ନିର୍ବେଦ ନିସ୍ତ୍୍ତ ! 

ଶୁକବୋଉ ବସିଛି । ସେଇ ଯେ ଦିନ ତିନିଟା ବେନୁ ବସିଥୁଲା ରାତି ସାତଟା ହେଇ 
ଯାଇଥ୍‌ଲେ “ବି ସେ ସେଇଠି ସେମିତି ବସିଛି । ମୋ ଶୁକ ରେ ବୋଲି ପାଟିକରି ସେଇ ଯେ 
ଦାଶ୍ଡପିଶ୍ଡାକୁ ଉଠି ଆସିଥ୍ଲା ଆଉ ଘର ଭିତରକୁ ଫେରି ନାହିଁ। ତା ମୁହଁକୁ ଚାହିଁଦେଖ୍ଲା ପରେ 
ତାକୁ ବୋଧ ଶୋଧ କରି ଘର ଭିତରକୁ ନେଇଯିବାକୁ କେହି ସାହସ କରିପାରି ନାହାନ୍ତି 
ଦାଣ୍ଡପିଶ୍ଡାରେ ଅଚେତ୍‌ ହେଇ ପଡ଼ିଯାଇଥୁଲା | ସାଇ ମାରପେ ପାଟି ଶୁଣି ଧାଇଁ ଆସିଥ୍‌ଲେ ! 
ମୁହଁରେ ପାଣି ଛାଟି ଚେତା କରିଥୁଲେ । ଚେତା ହେଲା ପରଠୁ ବୁଢ଼ୀ ବସିଛି ଯେ ଆଉ ଭଠୁନାହିଁ। 
ସେଇଠି ବସି ବାହୁନି କାନ୍ଦୁଥୁଲା । ମୁଣ୍ଡ ପିଟୁଥ୍ଲା | ଏବେ ଚୁପ୍ଚାପ୍‌ ହେଇ ବସିଛି। 


ସାଇ ମାଘପେ ଚାରିପଟେ ଘେରି ବସିଛି । କାହାରି ମୁହଁରେ କଥାନାହିଁ। ସମସ୍ତେ 
ଚୁପ୍‌ ଚାପ୍‌ । କେହି କେହି ମଝିରେ ମଝିରେ କାନି ପଣତରେ ଲୁହ ପୋନୁଛନ୍ତି । ଆଉ କେହି 
କେହି ବୁଢ଼ୀ ପରି ନିଥର ହେଇ ବସିଛଚି । ଏଗାର ବର୍ଷର ଝିଅ ନୀନିମା କଇଁ କର ହୋଇ 
କାନ୍ଦୁଥୁଲା । ସେ ବି ଚୁପ୍‌ ହୋଇଗଲାଣି | ଖାଲି ମଝିରେ ମଝିରେ ଢୋହ ଉଠିଲା ପରି ଧକେଇ 
ହେଉଛି । ସମସ୍ତେ ବୃଢ଼ୀକୁ ଚାହୁଁଛନ୍ତି ଆଉ କଦଳୀ ସଜନା ପିଜୁଳି ଗଛ ଫାଙ୍କରେ ବାଡ଼ ସେପାଖର 
ଗୀ ଦାଣ୍ଡା ରାସ୍ତାକୁ ଚାହୁଁଛତି । ଡାକ ଶୁଣିବାକୁ କାନ ଡେରିଛତ୍ତି 


ସେଇ ରାସ୍ତା ଦେଇ ଶୁକ ଆସୁଛି ! 

ବୁଢ଼ୀ ଚାହିଁ ବସିଛି । ସାଇ ମାଇପେ ଚାହିଁ ବସିଛି । 

ଶୁକ ଆସୁଛି । 

କାହିଁକି ଏତେ ଡେରି ହେଉଛି ଶୁକର ? ସେଇ ଯେ ସକାଳ ସାତଟାରେ ଚୁଡ଼ା ଦିଟା 
: ୧୧୬ :; 

ଦହି ପକେଇ ଖାଇ ଯାଇଥ୍‌ଲା-ଆସି ସଞ୍ଜ ସାତଟା ହେଲାଣି ! ଆଉ କେତେବେଳେ ଆସିବ ? 
ଆଜି ଘରୁ ବାହାରି ଗଲାବେଳେ କହିଯାଇଥ୍ଲା- ବୋଉ ! ସଭା ସରିଲା ମାତ୍ରେ ମୁଁ ପଳେଇ 
ଆସିବି । ଜମା ଡେରି କରିବି ନାହିଁ । ତୁ କମା ବ୍ୟସ୍ତ ହବୁନାହିଁ। ରାତିରେ ଏକାଠି ବସି ଖାଇବା । 
ସଜନା ଛୁଇଁ ପକେଇ ବଡିସନ୍ଧୁଳା କରି ରଖ୍ଥ୍ବୁ 


ସଜନା ଛୁଇଁ ପକେଇ ଯତ୍ନକରି ବଡି ସନ୍ଧୁଳାୀ କରି ରଖ୍ଛି ଶୁକବୋଉ । ହେଲେ ଶୁକ 
କାହିଁ ? 

ଗଲାବେଳେ ଶୁକବୋଉ ପଚାରିଥ୍ଲା- ଶୁକରେ ! ଦୁ ଦିନବେଳା କୋଉଠି ଖାଇବୁ 
? ପଞ୍ଜାବୀରେ ବୋତାମ ଲଗଉ ଲଗଉ ଶୁକ ଉତ୍ତର ଦେଇଥୁଲା-ନନ୍ଦ ମିଶ୍ର ମଉସା ଆମ 
ପାଇଁ ସଭାଜାଗାରେ ଖାଇବାର ବ୍ୟବସ୍ଥା କରିଥ୍‌ବେ । ଆମ୍ପୈ ସମସ୍ତେ ସେଇଠି ଖାଇବୁ । ଆମ 
ଗୀରୁ ପରିଆନ୍ଵା ଦେବୁ ପିରସା ରମା ଖୁଡ଼ୀ ପଦଭାଇର ହେରିକା ପ୍ରାୟ ପଚିଶ ଜଣ ଖଶ୍ଡେ ଯିବେ 
। ଆଠଟା ବେଳକୁ ଗୀ ମୁଣ୍ଡ ଦାହା ପଡ଼ିଆ ପାଖକୁ ଟ୍ରକ୍‌ ଆସିଯିବ । ଆମେ ସମସ୍ତେ ସେଇ 
ଟ୍ରକ୍‌ରେ ସହରକୁ ଯିବୁ । ସେଠି ସଭା ଶୋଭାଯାତ୍ରା ସାରି ପୁଣି ସେଇ ଟ୍ରକ୍‌ରେ ଫେରିଆସିର୍ବୁ । 
ନନ୍ଦ ମିଶ୍ରେ ସବୁ ବ୍ୟବସ୍ଥା କରିଦେଇଛନ୍ତି । 


ଶୁକବୋଉ ପଚାରିଥୁଲା-ସେ ନନ୍ଦ ମିଶ୍ରଟାର କାମରେ ଖରା ତରାରେ ବୁଲି ବୁଲି 
ତୋ ଦିହ ମୁହଁ ଶୁଖ୍‌ କଳାକାଠ ପଡିଗଲାଣି । ଆଖ୍‌ ପଶି ଗଲାଣି । ଖ୍ଆପିଅଆରେ ଠିକଣା 
ରହୁନାହିଁ ଆଜି ସେଇଁ ତାରି କାମରେ ଦିନଟାଯାକ ଖରାରେ ବୁଲିବୁ । ସତରେ କ”ଣ ସେ 
ଲୋକଟା କିଛି କରିବ ତୋ ପାଇଁ ? 


ଶୁକ କହିଥ୍ଲା-ନାରଇଁ ବୋଉ ! ନନ୍ଦ ମିଶ୍ର ମଉସା ଭାରି ଭଲଲୋକ । ମୋତେ ସେ 
କେତେଥର କହିଛନ୍ତି ମୋ ସାଙ୍ଗରେ ମିଶି ଆମ ଦଳ ପାଇଁ କାମ କରୁଥା । ମୁଁ ଯେମିତି ହେରେ 
ତତେ ଖଣ୍ଡେ ଚାକିରି କରେଇ ଦେବି । ସେ ନିଜେ ଏମ୍‌.ଏଲ୍‌.ଏ. ଫେମେଲେଟେ ହବାକୁ 
ଲାଗିପଡ଼ିଚନ୍ତି। ଯଦି ହେଇଯାନ୍ତି ତାହେଲେ ନିଶ୍ଚେ ଖଣ୍ଡେ ଚାକିରୀ କରେଇଦେବେ । ତୁ ତ 
ଦେଖୁଚୁ ଚାକିରୀ ଖଣ୍ଡେ ପାଇଁ କେମିତି ଲୋକ ପଚିଶ ହଜାର ତିରିଶ ହଜାର ଟଙ୍କା ଲାଞ୍ଚ 
ମାଗିଲେଣି । କୋଉଠୁ ପାଇବା ଆମେ ଏତେ ଟଙ୍କା ? ନନ୍ଦ ମିଶ୍ର ଦୟାରୁ ଯଦି ଖଶ୍ଡେ ଚାକିରୀ 
ମିଳିଗଲା, ମୁଁ ଆଉ ଏମିତି ଖରାତରାରେ ବୁଲିବି ନାହିଁ ବୋଉ ଗୋଟେ ଜାଗାରେ ରହିବି । ତୁ 
ମୁଁ ଆଉ ନୀନିମା ମୋ ଚାକିରୀ ଜାଗାକୁ ଚାଲିଯିବା । 


କେମିତି ଏକ ହତାଶ ସ୍ତରରେ ଶୁକବୋଉ କହିଥୂଲ।-ମା ମହାଦେବୀ ଠାକୁରାଣୀ 
ତୋତେ ଜିଇ ବଞ୍ଚେର ରଖ୍‌ଥାନୁ ବାପା ତୋରି ଆଗରେ ମୋର ଦିନ ସରିଯାଉ | କ'ଣ ଆଉ 
ମୋର ଅଛି ଏ ଜୀବନରେ ? ତୋ ବାପ ଚାଲିଗଲା ପରେ ଅନେକ କଷ୍ଟ କରି ତମ ଦି ଭାଇର 

ଭଉଣୀଙ୍କି କୋଳେଇ କାଖେଇ ବଞ୍ଚେଇ ରଖ୍‌ଛି । ତମେଇ ମୋର ସବୁ । ସେଇଥ୍‌ପାଇଁ ତୂ ଘରୁ 
ବାହାରି କୁଆଡ଼େ ଗଲେ ତୁ ନ ଫେରିବା ଯାକେ ମୋ ମନଟା ଅଥୟ ହେଉଥାଏ । ତୋରି ବାଟ 
ଜଗି ମୁଁ ଦାଣ୍ଡ ପିଣ୍ଡାରେ ବସିଥାଏ । ନାଇଁ ବାପା - ତୁ ଏଥର ଛୋଟମୋଟ ଯାହାହଉ ପଛେ 
ଖଣ୍ଡେ କାମ ଦେଖ | ମୋ ପାଖରେ ଥ୍ର ହେଇ ବସ ! ମୋତେ ଆଉ କିଛି ଭଇ ଲାଗୁନାହିଁ । 


ଶୁକ କହିଥ୍ଲା-ତୁ ଜମା ବ୍ୟସ୍ତ ହୋ ନା ବୋଉ । ନନ୍ଦ ମିଶ୍ର ମଉସା କହିଚର୍ି-ମୋତେ 
ଖଣ୍ଡେ ଚାକିରୀ ନିଶ୍ଚେ ମିଳିଯିବ । ମୋତେ ଚାକିରୀ ଖଶ୍ତେ ମିହିଗଲେ ଆମର ଏତେ ଦୁଃଖ 
ଆଉ ରହିବ ନାହିଁ । ହଉ ତୁ ଥା | ମୁଁ ଯାଉଚି । ଯେତେ ଜଲ୍ଦି ପାରିବି ପଳେର ଆସିବି । 


କାନ୍ଧରେ ଖଦୀ ବ୍ୟାଗ୍‌ ଝୁଲେଇ ଚଟି ପିନ୍ଧି ଶୁକ ଯିବାପାଇଁ ଉଠି ଛିଡ଼ାହେଲା ବେଳକୁ 
ହଠାତ୍‌ ସାନଭଉଣୀ ନାନିମା ଘର ଭିତରକୁ ଧାଇଁଆସି ଅଭିମାନ କରି କହିଥୂଲା-ଭାଇ ! 
ତମେ ମୋ ପାଇଁ ଗୋଟେ ରଙ୍ଗ ପେନ୍‌ସିଲ୍‌ ଡବା ଆଣିଦବ ନା ନାହିଁ କହିଲ ! ମୋର ନାଲି 


ଆଉ ଧଳା ରଙ୍ଗ ଦିଟା ସରିଗଲାଣି । ତମକୁ ମୁଁ ପନ୍ଦର ଥର କହିସାରିଲିଣି ଆଣିଦବାକୁ 
ତମେ ଖାଲି ଆଣିବା ଆଣିବା କହୁଚ । ଆଣୁ ନା । 


ଝିଅକୁ ତାଗିଦ୍‌ କରି ଶୁକବୋଉ କହିଥ୍ଲା ଭାଇ କଣ ଚାକିରୀ କରିଚି ଯେ ଦୁ କହିଲା 
ମାତ୍ରକେ ତୋ ଫାଇଫରମାସୀ ସବୁ ଆଣି ଯୋଗେଇଦବ ? ଯା- ଭିତରକୁ ଯା | ଯିବାଆସିବା 
ବେଳେ ବିଘ୍ନ କର ନା- 


ଶୁକ ହସ ହସ ସ୍ବରରେ କହିଥ୍ଲା-ହଉ ହଉ-ଆଜି ତୋ ପାଇଁ ରଟ ଡବାଟେ 
ଆଣିଦେବି । ଯେତେ ଲୋକ ଆଜି ଟ୍ରକ୍‌ରେ ସଭ। ଶୋଭାଯାତ୍ରା କରିବାକୁ ଯିବେ ସେ ସମସ୍ତକୁ 
ନନ୍ଦ ମିଶ୍ର ମଉସା ଦଶଟଙ୍କା କରି ଦଉଚର୍ତି । ଆଉ ଆମେ ସବୁ ଯିଏ ସବୁ ବୁଝାବୁଝି କରୁଚୁ 
ଆମକୁ ଆଉ ପାଞ୍ଚଟଙ୍କା ଅଧ୍କା ଦେବେ । ସେଇ ଟଙ୍କାରେ ମୁଁ ତୋ ପାଇଁ ଗୋଟେ ରଙ୍ଗଡବା 
ନିଶ୍ଚେ ଆଣିଦେବି । ଯା-ତୁ ବସି ପାଠ ପଢୁଥା । ମୁଁ ଯାଏଁ- 


ଶୁକବୋଉ ତରତର ହେଇ ଘର ଭିତରକୁ ପଶିଯାଇ ଠାକୁରାଣୀଙ୍କ ଭୋଗ ଟିକେ 
ବାଟିରେ ଆଣି ଶୁକ ପାଟିରେ ଦେଇଥୁଲା ! ତାଙ୍କ ଲାଗି ସିନ୍ଦୁର କପାଳରେ ଟିପା ପରି ମାରି 
ଦେଇଥ୍୍‌ଲା । ହାତରେ ତାବିଜଟିଏ ବାନ୍ଧି ଦେଇଥୁଲା । ତା'ପରେ ମଥାରେ ଦୂଇହାତ ଇଗାଇ : 
ମନେ ମନେ କହିଥ୍ଲା-ମୋ ଶୁକକୁ ଜୀଇ ବଞ୍ଷେର ରଖୁଥା ଲୋ ମା ଯୁଆଡ଼େ ଗଲେ ବି ସେ 
ମୋ କୋଳକୁ ଫେରିଆସୁ । ସେ ମୋର ଏକଇରବଳା ବିଶିକେସନ୍‌ । ତାହଡ଼ା ମୋର ଆଉ 
କେହି ନାହିଁ ଲୋ ମା... 


ତାପରେ କାନ୍ଧରେ ବ୍ୟାଗ୍‌ ଝୁଲେଇ ଶୁକ ଚାଲିଯାଇଥ୍‌ରା । 
ଶୁକକୁ ଏଗାର ବର୍ଷ ବେଳକୁ ଦିନ ଚାରିଟା ଜରରେ ପଡ଼ି ବାପ ମରିଗଲା । ବୁକ୍‌ 
: ୧୧୮ : 

ଅଫିସରେ ଛୋଟ କିରାନୀଟିଏ ଥୁଲା ବିଚରା । ଅନ ଦରମା ! ସଳୋଟ ଲୋକ । ସେଇଥ୍‌ପାଇଁ 
ମଲାବେଳକୁ ହାତରେ ବିଶେଷ କିଛି ଟଙ୍କା ପଇସା ନ ଥୁଲା । ସେରକଥା କହିବାକୁ କି କଂ ଣ 
ଗଲାବେଳକୁ ଶୁକବୋଉ ଆଉ ଶୁକର ହାତକୁ ଚାପିଧରି କଣ କହିବାର ଚେଷ୍ଟା କରିଥୁଲା ! 
କିନ୍ତୁ କିଛି କହିପାରି ନଥୁଲା । ଖାଲି ଶୁକ ଆଉ ଶୁକବୋଉଙ୍କ ମୁହଁକୁ ଚାହିଁ ଚାହିଁ ଆଖ୍ରୁ ଲୁହ 
ଗଡ଼େଇ ଥୁଲା । ଏମିତି ଚାହିଁ ଚାହିଁ ଦିଂ ଜଣଙ୍କ ହାତକୁ ଚାପି ଧରି ବେକ ମୋଡ଼ି ଦେଇଥ୍‌ଲା । 

ଶୁକବୋଉ ଘସି ପାରିଲା । ଧାନକୁଟୁଣୀ ହେଲା । ମୁଢ଼ି ଭାଜି ବିକିଲା । ଟଙ୍କା ପଇସାକୁ 
ଜଗିରଖ୍‌ ଦି ତିନି ଏକର ଜମିକୁ ଭାଗଚାଷରେ ଦେଇ ବଡ଼ କଷ୍ଟରେ ପିଲା ଦି'ଟିଙ୍କି ବଞ୍ଚେଇ 
ରଖ୍ଲା। ଶୁକ ନୀନିମା ବଡ଼ ହେଲେ ! ନୀନିମା ସ୍କୁଲକୁ ଗଲା । ଶୁକ ଗୀ ପାଖ କଲେଜରୁ 
ବି.ଏ. ପାସ୍‌ କଲା | 

କିନ୍ତୁ ଆସ୍ତେ ଆସ୍ତେ ଚଳିବା ଉରି କଷ୍ଟ ହେଲା | ପିଲାମାନେ ବଡ଼ ହେଲେଣି । ବୂଢ଼ୀ 
ଆଉ ଆଗପରି ଖଟି ପାରୁନାହିଁ । କିଛି ଜିନିଷ ବନ୍ଧାଛନ୍ଦା ପଡ଼ିଲା । ଶୁକ ସହରକୁ ଯାଇଥଲା 
ଚାକିରୀ ଖୋଜିବାକୁ । ବେକାରୀ ଅଫିସରେ ନୀ ରେଜିଷ୍ତି କରିଥୁଲା । ତାରି ପରି ହଜାରେ 
ହଜାର ପିଲାଙ୍କ ସାଙ୍ଗରେ ଚାକିରୀ ଖଣ୍ଡେ ପାଇଁ ଧାଡ଼ି ବାଛି ଛିଡ଼ାହେଲା | ଚାରି ପାଞଚ ଜାଗାରେ 
ରଣ୍ଡରଭ୍ୟୁ ଦେଲା । ଅଫିସରମାନଙ୍କୁ କାକୁତି ମିନତି ହେଇା, ଅଣ୍ଟା ଭାରି ଜୁହାର ହେଲା। 


ବୈଦସାଇ ଚନ୍ଦ୍ରାନ୍ନା ସହରରେ ଚାକିରୀ କରେ । ଦପ୍ତରୀ ଚାକିରୀ । ଭାରି ଉଲ ମଣିଷ । 
ସମସ୍ତଙ୍କୁ ଆପଣାର ବୋଲି ଭାବେ 1 ସୁବିଧା ଅସୁବିଧାରେ ପାଖରେ ଆସି ଛିଡ଼ା ହୁଏ । ଛୋଟ 
ଚାକିରୀ ବୋଲି ଦବିଯାଏ ନାହିଁ । ତୀ ସାଙ୍ଗରେ ବି ଶୁକ ତିନି ଚାରି ଜାଗାକୁ ଗଲା । କିନୁ କିଛି 
ହେଲା ନାହିଁ । ସମସ୍ତେ ଶୁଣିଲେ । ଦରଦ ଦେଖେଇଲେ । କିନଧୁ କିଛି ଉଡା ଉଡା ଆଶ୍ଵାସନା 
ଛଡ଼ା ଆଉ କିଛି ମିଳିଲା ନାହିଁ । -ହଉ ଦେଖ୍ବା ମନେ ରଖ୍ଲି/ ଦେଖ୍ବି ଚେଷ୍ଟା କରିବି- 


ଅମୁକ ଚାକିରୀ ପାଇଁ ଏତେ ହଜାର ସମୁକ ଚାକିରୀ ପାଇଁ ଏତେ ହଜାର - ଅଫିସର 
ନେତା ପଲିଟିକାଲ୍‌ ଦଲାଲ ସମସ୍ତଙ୍କ ଦୂଆରେ ଚାର୍ଟ ମରା ହେଇଛି ୮ ସମସ୍ତେ ସେଇ ଚାର୍ଟକୁ 
ଦେଖେଇ ଦେରଥ୍‌ଲେ ! ଟଙ୍କା ଥଳି ମେଲେଇ ବସିଥୁଲେ । କହିଥ୍ଲେ-ହେଇ ଦେଖ ଏ ଥଳିକି । 
ୟେ ଥଳି ଥଳି ନୂହେଁ- ଭାନୁମତୀ ପେଡ଼ି । ଯାହା ମନାସିବୁ ୟା ଭିତରୁ ତା ମିଳିବ । ଚାକିରୀ, 
ବାକିରୀ, ବଦଳି, ଲାଇସେନ୍ସ, ଜମିବାଡ଼ି, ରଣ କରଜ-ସବୁ ଅଛି ୟା ଭିତରେ । ଟଙ୍କା 
ପକା । ନେଇ ଯା । ପନ୍ଦର ହଜାର । ପରଇଁତ୍ରିଶ ହଜାର ! ପଚାଶ ହଜାର ।ଲକ୍ଷେ | ଦି ଲକ୍ଷେ । 
ଦେଇ ପାରିବୁ ଯଦି ବସ । ନହେଲେ ଖସ । ସେ ଶୁଖ୍ଲା ମୁହଁ ଶୁଖ୍ଲା। କଥାରୁ ଆମକୁ କଣ 
ମିଳିବ ? ତୋର ବହୁତ ଅଭାବ ବହୁତ ଦୁଃଖ ଆମେ ଜାଣୁ । ହେଲେ ଆମର ବି ବହୂତ 
ଅଭାବ | ତିନିତାଲଇା କୋଠାଟେ ଆରମ୍ଭ କରିଦେଲି, ସରିପାରୁନାହିଁ । ସିନେମା ହଲଟା ଏୟାର 
କଶ୍ରିସନିଙ୍ଗ ହବ ଟଙ୍କା ନାହିଁ । ସ୍ତ୍ରୀ ଡାଇମଣ୍ଡ ସେଟ୍‌ଟିଏ ପାଇଁ ଅଭିମାନ କରି ବସିଚନ୍ତି । ଗାଡ଼ିଟା 

ପୁରୁଣା ହୋଇଗଲାଣି, ନୂଆଟେ କିଣିବି । ଭଇ ମଦ ଦି'ଚାରି ବୋତଇ କିଣି ହଉନାହିଁ । ଦି 
ବର୍ଷ ହେଲା କାଠମାଶୁ ଆଉ କାଶ୍ମୀର ଯିବାକୁ ମନ କରିଚର୍ି ପିଲାମାନେ, ଯାଇ ହେଉ ନାହିଁ। 
ବୁଝିଲୁ ବାପ । ଏସବୁ ପେଟପାଟଣାର କଥା । ଖାଲି ଯାହା ତୋ ପେଟପାଟଣାଟି ଛୋଟ ଆମ 
ପେଟପାଟଣାଟି ବହୁତ ବଡ଼ । | 


ଚନ୍ଦ୍ରାନ୍ନା ଦିନେ ଆସି କହିଥୁଲା-ଖାଲି କଥାରେ କିଛି ହବ ନାଇଁ”ରେ ଶୁକ, ଟଙ୍କା 
ଲାଗିବ । ତୁ ଦଶ ବାର ହଜାର ଟଙ୍କା ଯୋଗାଡ଼ କରିପାରିବୁ ? 


ଶୁକ ଆସି ବୋଉ ପାଖରେ ମୁହଁ ଶୁଖେଇ ବସିଥ୍‌ଲା । କାନ୍ଦ କାନ୍ଦ ହେଲା ପରି ବୋଉ 
ମୁହଁକୁ ଚାହିଁଥ୍ଲା । ଶୁକବୋଉ କହିଥ୍ଲା“-ଢୋଉଠୁ ଆମେ ଏତେ ଟଙ୍କା ପାଇବା ? କିଏ ଆମକୁ 
ଦବ ଏଡେ ଟଙ୍କା ? ଟଙ୍କା ନାହିଁ ବୋଲି ଦି'ବର୍ଷ ହେଲା ଘରଖଶ୍ଡିକ ଛପର ହୋଇ ପାରୁନାହିଁ । 
ନିତେଇ ପିଇସାଙ୍କ ହାତରୁ ଜମି ଖଶ୍ତିକ ଆଣି ହେଉନାହିଁ। ନୀନିମାଟା ବଡ଼ ହେଲାଣି । ତା ପାଇଁ 
ଦିଖଣ୍ଡ ଭଲ ଜାମା କରି ହେଉନାହିଁ । ଖାଇବା ପିଇବାରେ ବେଳେ ବେଳେ କଷ୍ଟ ହେଉଛି ! 
ତଥାପି ଆମଠୁ ଟଙ୍କା ନବାକୁ ତାଙ୍କର ଲୋଭ ? ଆମରି ପରି ଲୋକଙ୍କ ଟଙ୍କାରେ ସେମାନେ 
କୋଠାବାଡ଼ି କରିବେ ? ବଡ଼ଲୋକ ହେବେ ? ଭଗବାନ ଏତେ ଅନ୍ୟାୟ ଅନୀତି କେମିତି 
ସହୁଚର୍ତି ? 

ଚାକିରୀ କଥା ଶୁଣି ନନ୍ଦ ମିଶ୍ର କହିଥ୍‌ଲା- ତୁ ଚିନ୍ତା କର ନା ଶୁକ ! ଦୂ ମୋ ପାଖକୁ 
ଚାଲିଆ ମୋ ସାଙ୍ଗରେ ମିଶି କାମଦାମଂ କର । ମୁଁ ଏଥର ଇଲେକ୍‌ସନ୍‌ରେ ଛିଡ଼ା ହେଉଚି । 
ଏମ୍‌ .ଏଲ୍‌.ଏ.ଟେ ହେଇଗଲେ ଚାକିରୀ ତୋ ଗୋଡ଼ ପାଖରେ ଆସି ପହଞ୍ବ । ଡୁ ଚାଲି ଆ | 
ତୋରି ପରି ଆହୁରି କେତେ ପିଲା ମୋ ସାଙ୍ଗରେ ଅଛି ! ତୁ ବି ଆ - 


ନନ୍ଦ ମିଶ୍ର ପଞ୍ଚାୟତ ସମିତି ଚେୟାରମ୍ୟାନ୍‌ ଅଛି । ତା ଛଡ଼ା ଗ୍ରାମ୍ୟ ବ୍ଯାଙ୍କର 
ସେକ୍ରେଟାରୀ, କୋ-ଅପରେଟିକଭ୍‌ ସୋସାଇଟିର ପ୍ରେସିଡେଣ୍ଡ । ଦଳର ଜିଲ୍ୟ କମିଟି 
ପ୍ରେସି ଡେଣ୍ଟ । ମାତବର ଲୋକ । ରାଜନୀତିକୁ ପେସା କରିଛି । ଚାକିରୀ ବାକିରୀ ବଦଳି 
ଲାଇସେନସ୍‌ କକଣ୍୍ାକ୍ତି ସବୁ କାମ ଯାଇଁ ତା ପାଖକୁ ଲୋକ ଧାର୍ଘଛର୍ି । ଧୋତି ପଞ୍ଜାବୀ ପିନ୍ଧେ । 
ଓସାରିଆ ହସଟିଏ ସବୁବେଳେ ଓଠରେ ଇଟକେଇ ଥାଏ । ବେଶ୍‌ ମିଠା କଥା କହିପାରେ । 
ବାପଟା ଜଜଚମାନୀ କରୁଥଲା । ଏବେ ଘରେ ପଡ଼ି ରହିଛି ! ନନ୍ଦ ମିଶ୍ରଟା ପାଠ ପଢ଼ିଲା ନାହିଁ । 
ବାଳୁଙ୍ଗା ହେର ବୁଲୁ ବୁଲୁ ରାଜନୀତି ଧରି ପକେଇଥୁଲା। ଏଇ ପାଞ୍ଚ ଛଅବର୍ଷ ଭିତରେ 
କୋଠା କଲାଣି । ପୁରୁଣା ଗାଡ଼ି ଖଣ୍ଡେ କିଣିଛି । ଟଙ୍କା ପଇସା କମେଇ ରଖ୍‌ ଏମ୍‌.ଏଇ୍‌.ଏ. 
ହବାକୁ ବାହାରିଲାଣି । 


ଶୁକ ଯାଇ ତାରି ଦଳରେ ମିଶି ଯାଇଥୁଲା । ଆଜି ତାରି କାମରେ ଟ୍ରକ୍‌ରେ ଚଢ଼ି 

ସହରକୁ ଯିବାକୁ ବାହାରିଥ୍‌ଲା । 


ସହରକୁ ଆଜି' ଜଣେ ବହୁତ ବଡ଼ନେତା ଆସିଥ୍‌ଲେ ଦିଲ୍ଲୀରୁ । ତାଙ୍କ ପାଇଁ ସଭା 
ଶୋଭାଯାତ୍ରା କରିବାକୁ ଡ଼ୂର ଦୂରାନ୍ତରୁ ହଜାର ହଜାର ଲୋକ ଟ୍ରକ୍‌ରେ ବସ୍‌ରେ ବୁହା ହୋଇ 
ଆସିଥ୍‌ଲେ ! ଜଣକା ଦଶ ଦଶ ଟଙ୍କା ନେବେ । ଓଳିଏ ଖାଇବେ ଆଉ ସହର ବୁଲି ଦେଖ୍ବେ । 
ନନ୍ଦ ମିଶ୍ରକୁ କୁହାହେରଥ୍‌ଲା ସେ ଅଢ଼େଇ ହଜାର ଲୋକଙ୍କୁ ଟ୍ରକ୍ରେ ନେର ସଭା ଜାଗାରେ 
ପହଞ୍େଇବ । ଶୋଭାଯାତ୍ରା କରିବ । ନନ୍ଦ ମିଶ୍ର ଜୋର୍‌ସୋର୍‌ରେ ଲାଗିଯାଇଥୁଲା । ଅଢ଼େଇ 
ହଜାର ଜାଗାରେ ଯେମିତି ଆଉ ହଜାରେ ଲୋକ ଅଧ୍କା ଯୋଗାଡ଼ ହୋଇଯାନ୍ତି-ସେଥୁପାଇଁ 
ଶୁକ ପରି ଦଳେ ବେକାର ଟୋକାଙ୍କୁ ଚାକିରୀର ଲୋଇ ଦେଖେଇ କ୍ଷେପିଦେଇଥ୍‌ଲା ଚାରିଆଡ଼େ । 
ଚାକିରୀ କରେଇ ଦେବି ଲୋନ୍‌ କରେଇ ଦେବି- ସବୁ ସୁବିଧା! କରି ବେବି -ଖାଲି ଯଦି 
ରଲେକ୍ସନ୍‌ରେ ଜିତିଯାଏ-ଆଉ ଆଜି ଯଦି ସଭାରେ ଲୋକ ଦେଖି ଦିଲ୍ଲୀ ନେତାଙ୍କ ମନ ଖୁସି 
ହେଇଯାଏ ତାହେଲେ ରଲେକ୍‌ସନ ପାଇଁ ନିଶ୍ଚେ ଟିକଟଟା ମିଳିଯିବ । ଲାଗିପଡ଼ ସମସ୍ତେ- 
ହେଇ ନିଅ ଜଣକା ପନ୍ଦର ପନ୍ଦର ଟଙ୍କା । କାମ ହୋଇଯାଉ । ଆହୁରି ଦେବି । 


ଦିନ ଦି'ଟା ବେଳକୁ ଉପର ସାଇ ଅଗଣି ମାଷ୍ଟେ ଆସି ଖବର ଦେଇଥ୍‌ଲେ- ଶୁକ 
ଯୌଉ ଟ୍ରକ୍‌ରେ ଯାଇଥଲା ସେ ଟ୍ରକଟା ଓଇଟି ପଡ଼ିଚି ବାଟରେ । ଟ୍ରକରେ ଅନେକ ଲୋକ 
ଉରି କରି ନେଇଥୁଲା ନନ୍ଦ ମିଶ୍ର । ଡ୍ରାଇଭର ସମ୍ଭାଳି ପାରିଲା ନାହିଁ । ଓଲଟି ପଡ଼ିଲା । ଅନେକ 
ଲୋକ ଖୁନ୍ଖରାପ ହେଇଛନ୍ତି । ଶୁକକୁ ବଡ଼ ଡାକ୍ତରଖାନାକୁ ନେଇଗଲେଣି । 


ଖବରଟା ଶୁଣିଦେଇ ମୋ ଶୁକରେ ବୋଲି ପାଟିକରି କାନ୍ଦି ଉଠି ଦାଣ୍ଡ ପିଣ୍ଡାରେ 
ଅଚେତ୍‌ ହୋଇ ପଡ଼ିଯାଇଥ୍‌ଲା ଶୁକବୋଉ । ଚେତା ହେଲା ପରେ ବାହୁନି ବାହୁନି କାନ୍ଦୁଥୁଲା । 
କାନ୍ଦି କାନ୍ଦି ତଳେ ଗଦୁଥୁଲା । 


ଏବେ ଆଉ କାନ୍ଦିପାରୁ ନାହିଁ । ଚୁପ୍ଚାପ୍‌ ହୋଇ ବସିଛି । ଶୁକର ଆସିବା ବାଟକୁ 
ଚାହିଁଛି । 


ଶୁକ ଆସୁଛି । 

ଶୁକବୋଉ ପୁଅ ପାଇଁ ଯତ କରି ରାନ୍ଧିବାଢ଼ି ରଖୁଛି । ତରାତରାରେ ବୁଲି ବୁଲି 
କଳାକାଠ ପଡ଼ି ଯିବଶି ପିଲାଟା । ଭୋକରେ ପେଟରେ କରଡ଼ି କଳିବଣି । ମୁହଁରୁ ହସ ହଜିଯିବଣି । 
ବାପ ଛେଉଣ୍ଡ ପିଲାଟିର କିଏ ଆଉ ଅଛି ଯେ ତା କଥା ବୁଝିବ ? ବାଇଶ ତେଇଶ ବର୍ଷ 
ହେଲାଣି । ତଥାପି ବୋଉ ଆଗରେ ନ ବସିଲେ ଖାଇବ ନାହିଁ । ଆସି ନ ବସିଲେ ବୋଉ ବୋଉ 
ବୋଲି ଡାକ ଛାଡ଼ିଥ୍‌ବ । ପୋଡ଼ପିଠା ପାଇଁ ବଡ଼ି ସନ୍ତୁଳା ପାଇଁ ଭଣ୍ଡା ରାଇ ପାଇଁ ଅଝଟ 
ଲଗେଇଥ୍‌ବ । ନୀନିମାକୁ ଚିଡ଼ଉଥ୍‌ବ । 

ଏଥର ଘରକୁ ଫେରିଲେ ସେ ଆଉ ତାକୁ କୁଆଡ଼େ ଛାଡ଼ିବ ନାହିଁ । କାନି ପଣତରେ 
ପୋଛି ପୋଛି ସଫାସୁତୁରା କରି ବେବ । ଦେହରୁ ସବୁ ଧୂଳିମଳି ରୋଗ ବୈରାଗ୍ୟ ଝାଡ଼ି 
ପୋଛିଦବ । ରତୃ ପିତୁଳା ପରି ପାଟକନାରେ ଗୁଡେଇ ଲୁଚେଇ ରଖ୍ବ ! ଖରାତରା କିଛି ତା 
ଦେହରେ ବଜେଇ ଦେବ ନାହିଁ । ତାରି ଭିଚିରେ ଲୁଚେଇ ରଖ୍‌ ସେ ତାକୁ କ୍ଷୀରି ପୁଳି ରସାବଳୀ 
ଖୁଆରସବ । ରଜାପୁଅ ପରି ଦିବ୍ୟସୂନ୍ଦର କରି ରଖ୍ବ । 


ଶୁକ ଆସୁଛି । ପକେଟରେ ନୀନିମା ପାଇଁ ରଙ୍ଗଡବା କିଣି ରଖ୍ଛି । ନନ୍ଦ ମିଶ୍ରର 
ପନ୍ଦର ଟଙ୍କାରୁ ବାକି ପରସା ପକେଟରେ ଝମଝମ ହେଉଛି । ହାତରେ ତାବିଜ ବାନ୍ଧିଛି । ମୁଣ୍ଡରେ 
ଟିପା ମାରିଛି । ମୁହଁରେ ବୋଉ ଡାକ ଅଟକି ରହିଛି । ` 


ଶୁକ ଆସୁଛି । 


ଡାକ ଶୁଭୁଛି- ରାମ ନାମ ସତ୍ୟ ହ୍ୟାୟ । ହରିର ନାମ ସତ୍ୟ ହ୍ୟାୟ ।ରାମ ନାମ 
ସତ୍ୟ ହ୍ୟାୟ । ହରିର ନାମ ସତ୍ୟ ହ୍ୟାୟ ! 


ଶୁକ ଆସୁଛି । 


ସାଇ ମାଇପେ ଚଳ ହୋଇ ଉଠିଲେଣି । ବାରମ୍ବାର ଗୀ ଦାଣ୍ଡ ରାସ୍ତାକୁ ଚାହିଁଚତି । 
କେହି କେହି କାନ୍ଦିବାକୁ ଆରମ୍ଭ କରେଣି । ରାସ୍ତାରେ ଗୀ ଲୋକ ଆସି ରୁଣ୍ଡ ହେଲେଣି । ନୀନିମାଟା 
ପୁଣି ଅରେ କଇଁ କଇଁ ହୋଇ କାହିବାକୁ ଆରମ୍ଭ କଲାଣି । 


ଡାକ ପାଖ -ହେଉଛି । ବୁଢ଼ୀ ବସିଛି । ଶୁକ ଆସୁଛି । 


ସଭାରେ ଆଜି ଅନେକ ଲୋକ ହୋଇଥ୍‌ଲେ ! ଦିଲ୍‌! ନେତ। ଖୁସି ହୋଇ 
ଫେରିଯାଇଛନ୍ତି । ନନ୍ଦ ମିଶ୍ର ଏଥର ଟିକେଟ୍‌ ପାଇବ । ରଲେକ୍‌ସନ୍‌ ଲଢ଼ିବ । ଏମ୍‌.ଏଲ୍‌.ଏ. 
ହବ । ମନ୍ତ୍ରୀ ହବ । ଅଫିସରଙ୍କୁ ହାତ କରିବ । ତାପରେ ସମସ୍ତେ ମିଶି ଚାକିରୀ ନିଲାମ କରିବେ । 
ସର୍କାରୀ ଡାକ କୋଡ଼ିଏ ହଜାର । କୋଇ ଲେନେୱାଲା ଭାଇ ଆ ଯାଓ | ରୂପିୟୀ ଲଗାଓ । 
କିତ୍ନା ? ରକ୍ଟିଶ ହଜାର ? ଭାଇ ବୁହ୍ମାରୀ କିତ୍ନା ? ବାଇଶ ହଜାର ? ଭାଇ ବୁହ୍ମାରୀ 
କିତ୍ନା ? ତେଇଶ ହଜାର ? ହୀ ଭାଇଜାନ୍‌ “ତେଇଶ ହଜାର-ତେଇଶ ହଜାର-ଓଁର କୋଇ 
ନୌକରୀବାଲେ ? ଶସ୍ତେ ମେ ଯାତା ହ୍ୟାୟଓ ତେଇଶ ହଜାର ? ଓର କୋଇ ? ଓର 
କୋଇ ? ଠିକ୍‌ ହ୍ୟାୟ ! ତେଇଶ ହଜାର ଏକ୍‌-ତେଇଶ ହଜାର ଦୋ-ତେଇଶ ହଜାର ତିନ୍‌ 
ଆ।ଓ ଭାଇ ରୁପିୟା ନିକାଲୋ-ଟଙ୍କା ନ ଥୁଲେ ଜମି ବିକ । ଘର ବନ୍ଧକୀ ଦିଅ । ମା'ର ଗହଣା 
ବିକ । ବାପକୁ ମହାଜନ ପାଖରେ ଗୋତି କର। ସ୍ତ୍ରୀକୁ ପୋଡ଼ି ଆଭ ଅରେ ଯୌତୁକ ଆଣ । 
ଟଙ୍କା ଦିଅ ଚାକିରୀ ନିଅ । 


ଦେହରେ ଲାଇ ରକ୍ତ ବୋକି ହୋଇ କଳା କନା ଘୋଡେଇ ହେଇ ଶୁକ କଣ ଏଇ 
କଥା କହିବାକୁ ଆସୁଛି ? ଶୁକବୋଉ ବୁଢ଼ୀ କଣ ପୁଅକୁ ଏର ରୂପରେ ଦେଖ୍‌ବାକୁ ଛାତିକୁ 
ପଥର କରି ବସିଛି ? ନୀନିମା କଣ ଏରଥ୍‌ପାଇଁ ଭାରର ବାଟ ଜଗିଛି ? ସାର ମାଇପେ କଣ 

ଏୟା ଦେଖୁବାକୁ ଏତେ ବେଳ ହେଲା ଆଖ୍ରୁ ଲୁହ ଗଡଉଛନ୍ତି ? ଶୁକବୋଉ କଣ ଏଇ ପୁଅକୁ 
ନେଇ ପାଟକନାରେ ଲୁଚେର ରଖ୍‌ବ-କ୍ଷୀରିପୁଳି ରସାବଳୀ ଖୁଅଁଇ ରଜାପୁଅ ପରି କରିବ 
ବୋଲି ଚାହିଁ ବସିଛି ? 


ହେ ଭଗବାନ ! ଶୁକ ତାହେଲେ ଆଉ କାହିଁକି ଆସୁଛି ? 
© 

ଚୋରାବାଲି 


ହି ହି ହୋଇ ହସି ହସି ସୋଫାରେ ଲୋଟିପଡ଼ିଲେ ରୁମାଦେବୀ ! ଦୂଇ ଓଠର 
ଉଚ୍ଵଳ ଓ ବହଳ ନାଲିରଙଗର ଲିପ୍‌ଷ୍ଠିକ ମଝିରେ ତାଙ୍କର ସୁନ୍ଦର ଦାନ୍ତଗୁଡ଼ିକ ଚିକ୍‌ ଚିକ୍‌ 
କରିଉଠିଲା ! ହାତର ସୁନାବଳୟ ଆଉ କାଟ ଏକାଠି ମିଶି ଝିନ୍‌ ଝିନ୍‌ ହୋଇ ବାଜିଉଠିଲା । 
ସେ କପଟ ଲାଜ ଓ ଉତ୍‌ଫୁଲ୍ୁ ସ୍ଵରରେ କହିଲେ -ଯାଃ ! ଆପଣ ବି ୟାଙ୍କଠୁ ବଳିଗଲେ ? 
ୟାଙ୍କର ବି ଦିନେ ଦିନେ ଏମିତି ପାଗଳାମି ବାହାରେ । କହତ୍ରି ଆମ ବାହାଘର ପରେ 
ଏତେ ବର୍ଷ କଟିଗଲାଣି ଏ ଭିତରେ । ତଥାପି ତମେ ଏ ଶାଢ଼ୀଟା ପିନ୍ଧିଲେ ନୂଆବୋହୂ ପରି 
ସୁନ୍ଦର ବିଶୂଚ । ତା ପରେ ବଜାରକୁ ଯାଇ ଏକାଥରେ ପାଞ୍ଚ ସାତଖଣ୍ଡ ଶାଢ଼ା କିଣିଆଣି 
ମୋ ଆଗରେ ଥୋଇ ବେଇ କହନ୍ତି ¬ ଦେଖ ପ୍ରତିଦିନ ସଂଧ୍ୟାରେ ମୁଁ ଅଫିସରୁ ଫେରିଲାବେଳକୁ 
ଏଥ୍‌ରୁ ଗୋଟେ ଗୋଟେ ପିନ୍ଧି ନୂଆବୋହୂ ପରି ତମର ସବୁ ଅଳଙ୍କାର ଲଗେଇ ଜୁଡ଼ାରେ 
ଫୁଲ ଖୋସି ପାଦରେ ପାଉଁଜି ଆଉ ଅଳତା ଲଗେଇ ଯଦି ବସି ନଥିବ .... ଯାଃ ! ମୋତେ 
ଯୋଉ ଲାଜ ମାଡ଼େ ! ତାଙ୍କ କଥା ଅନୁସାରେ ଶାଢ଼ୀ ପିନ୍ଧି ସଜେଇ ହୋଇ ବସି ନଂ ଥଲେ 
ତାଙ୍କର ଘରକୁ ଫେରି ଯୋଉ ରାଗ ଯୋଉ ଅଭିମାନ ! ଏମିତି କେତେ ଯେ ଶାଢ଼ୀ ଆସି 
ଜମା ହେଲାଣି ଘରେ ! କୋରଟା ବାରଶ ତ କୋଉଟା ପନ୍ଦରଶ ତ କୋଉଟା ଦି ହଜାର ! 
ନଣନ୍ଦମାନେ ଆସିଲେ ମଝିରେ ମଝିରେ ସେଥୁରୁ ଦିଂଟା ପାଞ୍ଚଟା ନେଇ ଚାଲିଯାଉଛନତ୍ତି । 
ତଥାପି ଭରି ହେରଚି । ଆଳା 1 କହିଲେ ଏର ଶାଢ଼ୀଟା କେତେ ହେଇଥ୍‌ବ ? 


ରୁମା ଦେବୀ ତାଙ୍କ ଶାଢ଼ୀର ଆଞ୍ଚଲକୁ ସୁମତି ଦେବୀଙ୍କ ଆଡ଼କୁ ଟେକି ଧରିଲେ । 


ସୁମତିଦେବୀ ରୁମା ଦେବୀଙ୍କର ସବୁକଥାକୁ କିଛିଟା ବିସ୍ମିତ ଓ କିଛିଟା ବିହ୍ଵଳ 
ଭାବେ ଶୁଣିଯାଉଥ୍ଲେ । ଏଭଳି ଏକ ଆକସ୍ମିକ ପ୍ରଶ୍ନପାରଇଁ ସେ ଆଦୌ ପ୍ରସ୍ତୁତ ନଥ୍ଲେ । 
ସେ ରୁମାଦେବୀଙ୍କ ଶାଢ଼ୀର ଆଞ୍ଚଲକୁ ହାତରେ ପରୀକ୍ଷା କଲାପରି କିଛି ସମୟ ନିରେଖି 
ଚାହିଁଲେ । କିନ୍ତୁ ହଠାତ୍‌ ଏଭଳି ଏକ ଶାଢ଼ୀର ଦାମ୍‌ କଳନା କରିବା ତାଙ୍କ ପକ୍ଷରେ ସମ୍ଭବ 
ହେଲା ନାହିଁ । ସେ ହଠାତ୍‌ କିଛି ଉତ୍ତର ଦେର ପାରିଲେ ନାହିଁ । 


ତାକୁ ସାହସ ଦେଲା ପରି ରୁମାଦେବୀ ପୁଣିଅରେ କହିଭଠିଲେ- କହନ୍ୁନା- 
କହନ୍ତୁ କେତେ ହେବ ? ଆରେ ! ଏଥିରେ ଭୟ କରିବାର କ”ଣ ଅଛି ? ଯାହା ଭାବୁଛନ୍ତି 
କହନୁ ! ମୁଁ କିଛି ଭାବିବି ନାହିଁ । କହନ୍ତୁ - 

ମନ ସ୍ମିର କରି ନ ପାରି ଏକ ଧୀର ଅନିଶ୍ଚିତ ସ୍ଵରରେ ସୁମତି ଦେବୀ ଉତ୍ତର 
ଦେଲେ - ହବ ଏଇ ଏଗାରଶ ବାରଶ । ତେବେ- 


ହସି ହସି ପୁଣି ଥରେ ସୋଫାରେ ଲୋଟିପଡ଼ିଲେ ରୁମାଦେବୀ । କହିଲେ - ଖାଲି 
ଆପଣ ନୂହନ୍ତି ଆମର ଏ କଲୋନୀରେ ମୁଁ ଯେତେ ଲୋକଙ୍କୁ ପଚାରିଚି ସମସ୍ତଙ୍କ ସେର 
ଗୋଟିଏ ଅନୁମାନ - ଏଗାରଶ ବାରଶ । ଆରିଷ୍ଟୋକ୍ରାଟିକ୍‌ ଶାଢ଼ୀର ଦାମ୍‌ ଯେ ଏ ଭିତରେ 
କେତେ ବଢ଼ିଗଲାଣି ସେକଥା ସେଭଳି ଶାଢ଼ୀ ନ ଢିଣିଲେ ଜମା ଧାରଣା କରି ହବ ନାହିଁ । 
ଏ ଶାଢ଼ୀର ଦାମ୍‌ କେତେ କହିବି ? ଚବିଶ୍‌ ଶହ । 


ଚବିଶ୍‌ ଶହ ? ଏ ଶାଢ଼ୀଟାର ଦାମ୍‌ ଚବିଶ୍‌ ଶହ ଟଙ୍କା ? ଆଶ୍ଚର୍ଯ୍ୟ ହୋଇଗଲେ 
ସୁମତି ଦେବୀ । ଶାଢ଼ୀ ବିଷୟରେ ନିଜର କଳନା-ଜ୍ଞାନର ଅଭାବ ଯୋଗୁଁ ତାଙ୍କୁ କେମିତି 
ଟିକେ ଅସ୍ଵସ୍ତି ଲାଗିଲା । ତଥାପି ପରିସ୍ଥିତି ପ୍ରତି ସଚେତନ ହୋର ସହଜ ସ୍ଵରରେ ସେ 
କହିଲେ-ହେଇଥ୍୍‌ବ ! ଶାଢ଼ୀଟା ଭାରି ସୁନ୍ଦର ହେଇଚି । 


ସେଇଭଳି ଉତ୍ଫୁଲ୍ଲ ହସ ହସି ହସି ରୁମାଦେବୀ କହିଲେ- ମୋ ବଉଳ ଲଳିତା- 
ଆପଣ ତାକୁ ଚିହ୍ନି ନଥିବେ- ତା ବର ଭିଲାଇ ଷ୍ଟିଲ ପ୍ଲାଣ୍ଟରେ ଚିଫ୍‌ ଷ୍ଟାଫ୍‌ ଅଫିସର ଅଛି- 
ଶାଢ଼ୀ ବ୍ଲାଉଜ କିଣି କିଣି ଜମାକଲାଣି ¦ ତଥାପି ଏଡ଼େ ହିଂସଢୁଡ଼ିଟା ! ମୋ ଶାଢ଼ୀକି 
ଦେଖ୍‌ଦେଇ କହୁଚି ତୋର ତ ରଞ୍ଜିନିୟର ବର ଲୋ ବଉଳ ତମକୁ ତ ରାତିକେ ହାତୀଏ 
ମିଳିଯାଉଚି ! ଯେତେ ମନ କରିବୁ ସେତେ ଶାଢ଼ୀ କିଣିବୁ । ଆମର ଏଡ଼େ ଭାଗ୍ୟ କାହିଁ ? 
ତଥାପି କୋଉଠୁ ଆଣିଲୁ କହ ! ମୁଁ ଗୋଟେ “କିଣିବି । ଦେଖିଲା ପରେ ଭାରି ଲୋଭ 


ହେଉଚି । 


ତାପରେ ଟିକେ ସ୍ଵର କମେଇ ଗୋଟେ ଗୁପ୍ତକଥା ଲୁଚେଇ କହିଲା ପରି କହିଲେ 
ତାକୁ ଗୋଟେ ଭୁଲ ଠିକଣା ଦେଇଦେଇଚି । ଦିଲ୍ଲୀ ଠିକଣାକୁ କହିଦେଇଚି ଲକ୍ଷ୍ମୌ । ଯାଉ 
ହିଂସ କୃଡ଼ିଟା ଖୋଜୁଥାଉ ଦିଲ୍ଲୀରୁ ଦୌଲତାବାଦ । ପାଇବ ଯେ କିଣିବ ! 

କହିଦେଇ ପୁଣି ଅରେ ହି ହି ହେଇ ହସି ହସି ସୋଫାରେ ଲୋଟିଗଲେ ଗୁମାଦେବୀ । 
ତାପରେ ଶାଢ଼ୀର ଆଞ୍ଚଇକୁ ଏକ ବିଜୟିନୀର ଗର୍ବ ଓ ଆନନ୍ଦରେ ଉପରକୁ ଉଠେଇ କହିଲେ 
- ଏ ଆଞ୍ଚଳରେ ଯୋଉ ଜରି କାମ ହେଇଚି ସେ ସବୁ କେମିତି ହେଇଚି ଜାଣିଚନ୍ତି ? 
କାରିଗରମାନେ ଆଖିରେ ମାଗ୍ନିଫାଇଇଂ ଗ୍ଲାସ ଲଗେଇ ତାକୁ ହାତରେ କରିଛଚ୍ତି । ଭାରି 
ସୁନ୍ଦର ହେରନାହିଁ ଡ଼ିଜାଇନ୍‌ଟା ? 

ତା'ପରେ ହଠାତ୍‌ ସୁମତୀଦେବୀଙ୍କ ଶାଢ଼ୀକୁ ଆଙ୍ଗୁଳି ଦେଖାଇ କହିଲେ- ଆପଣଙ୍କର 
ଏ ଶାଢ଼ୀଟି ବି ତ ବେଶ୍‌ ସୁନ୍ଦର ହେଇଚି ! କୋଉଠୁ କିଣିଲେ ? କେତେ ପଡ଼ିଲା ? 

କେବଳ ଶାଢ଼ୀ ନୁହେଁ ନିଜର ବେଶଭୂଷା ଓ ଡ୍ରଇଂ ରୁମ୍‌ର ନିଷ୍ରପଭ ପରିବେଶ 
ବିଷୟରେ ହଠାତ୍‌ ସଚେତନ ହୋଇଉଠିଲେ ସୂମତି ଦେବା । କିଛିଟା ସନ୍ତର୍ପଣ ସହ ସେ 
ଘରର ଚାରିପଟରେ ଥରେ ଆଖି ବୁଲେଇ ନେଲେ । ସୋଫାରେ ଚାରିପାଞ୍ଚବର୍ଷର ପୁରୁଣା 
ଗଦି ଚାପିହୋଇ ଚେପ୍‌ଟା ହୋଇ ଗଲାଣି । ସୋଫାର ହାତରୁ ରଙ୍ଗ ଛାଡ଼ିଯାଇ ଶେତା 
ଦିଶିଲାଣି । ପାଦତଳ ମ୍ୟାଟର ରଙ୍ଗ ଫିକା ପଡ଼ିଆସିଲାଣି । କବାଟ ଝରକାର ପରଦା 
ଚାରି ପାଞ୍ଚ ବର୍ଷ ହେବ ବଦଳା ଯାଇ ପାରିନାହିଁ । ଆଉ ଯେଉଁ ଶାଢ଼ୀକୁ ପ୍ରଶଂସା ବା 
ପ୍ରଶଂସାର ଅଭିନୟ କଲେ ରୂମାଦେବୀ ସେ ଶାଢ଼ୀଟା ଗଲାବର୍ଷ ଦଶରାରେ ପୂଜା ରିବେଟ 
ବାଦ୍‌ ଶହେ ପାଞ୍ଚ ଟଙ୍କାରେ କିଣାଯାଇଥ୍‌ଲା । ଅବଶ୍ୟ ଆଜି ଲଶ୍ରିରୁ ସଫାହୋଇ ଆସିଛି 
ବୋଲି କିଛିଟା ସତେଜ ଦିଶୁଥାଇପାରେ । କିନ୍ତୁ ରୁମାଦେବୀଙ୍କ ଚବିଶ ଶହ ଟଙ୍କାର ଶାଢ଼ୀ 
ଆଗରେ ଭାରି ସୁନ୍ଦର ବୋଲି ପ୍ରଶଂସା ପାଇବାର କିଛି ହେଲେ ଯୋଗ୍ୟତା ତାର ନାହିଁ । 


ଝରକା ଦେଇ ଶେଷ ଅପରାହ୍ୂର ଆଲୁଅ ତଡ୍ରଘଂ ରୁମ୍‌ ଭିତରକୁ ପଶି ଆସୁଛି । 
ସେଇ ଆଲୁଅରେ ଚିକ୍‌ ଚିକ୍‌ କରୁଛି ରୁମାଦେବୀଙ୍କର ଗୋରା ମୁହଁ । ନୀଳ ମୋତିର 
ୟରିଂ । ବେକର ଚାରିସାରି ସୁନାହାର ଆଉ ଦେହର ସେଇ ଚବିଶଶହ ଟଙ୍କାର ଶାଢ଼ୀ । 
ଶାଢ଼ୀର ରଙ୍ଗକୁ ମିଳେଇ ଓଠରେ ଲିପଷ୍ଟିକ୍‌ ନଖରେ ନେଇପଲିସ ଆଉ କାନ୍ଧରେ ଭ୍ଯାନିଟି 
ବ୍ୟାଗ ! ଗାଲ ମୁହଁ ବାହୁ ଛାଚି ସବୁଠି ଭରାନଇର ଜୁଆର । 


ନିଜର ଅଭାବ ଓ ଅଭାବବୋଧ ହଠାତ୍‌ ସୁମତି ଦେବୀଙ୍କ ଘାରି ବସିଲା । ତ୍ରଙଂ 
ରୁୂମ୍ଟା ହଠାତ୍‌ କେମିତି ବିବର୍ଶ୍ଣ ଓ ନିରାଭରଣ . ମନେହେଲା । ନିଜ ଅବସ୍ଥା ପାଇଁ ତାଙ୍କର 
ମନରେ ଅହେତୁକ ରାଗ ଓ ଦୂଃଖ କାତ ହେଲା । ସେ ରୂମାଦେବୀଙ୍କୁ କିଛି ଉତ୍ତର ଦେଇ 
ପାରିଲେ ନାହିଁ । ଚୂପ୍‌ ହୋଇ ବସିରହିଲେ । ରୁମାଦେବୀ କହିଲେ- ଏଠିକା ବଜାରରେ 
ଭଲ ଶାଢ଼ୀ ବ୍ଲାଉଜପିସ୍‌ ଇତ୍ଯାଦି ମିଳୁଚି କୋଉଠି ? ସେଥ୍ପାଇଁ ଆମର ସବୁ ବନ୍ପେ କି 
ମାଡ୍ରାସରୁ ମଗାହୁଏ । ମୁଁ ୟାଙ୍କୁ କିଛି କହେ ନାହିଁ ! ସିଧା କଣ୍ଡାକରମାନଙ୍କୁ ଡାକି କହିଦିଏ । 
ଆପଣଙ୍କର ଦରକାର ହେଲେ ମୋତେ କହିଦେ ମୁଁ ମଗେଇଦେବି । ଶସ୍ତା ପଡ଼ିବ । 


ଆହୁରି ଅସ୍ବସ୍ତିକର ବୋଧ ହେଲା ସୁମତି ଦେବୀଙ୍କୁ । ସେ କିଛି ଉତ୍ତର ଦେଲେନାହିଁ । 
କେବଳ ଦାନ୍ତ ପାଟିର କିଛି ଅଂଶ ଦେଖାର ହସିବାର ଏକ ମୂକ ଓ ଦୁର୍ବଳ ଅଭିନୟ କଲେ । 


ପରଦିନ ରାତିରେ ସ୍ଵାମାଙ୍କୁ ଖାଇବାକୁ ଦେଲାବେଳେ ସୁମତି ଦେବୀ ପଚାରିଲେ- 
ଆମ ସାମନା ଧାଡ଼ିର ଶେଷ ଘରକୁ କିଏ ଜଣେ ଅଫିସର ଆସିଛନ୍ତି ତମେ ଜାଣିଚ ? 


ସ୍ଵାମୀ ଦିବ୍ୟାନନ୍ଦ କହିଲେ ¬ ହଁ । ପନ୍ଦର କୋଡ଼ିଏ ଦିନ ତଳେ ଭାରି ଜୋର୍‌ସୋର 
ଘର ସଫେଇ ଚାଲିଥୁଲା ଦେଖିଥିଲି । ତା ପରଦିନ ଚାରି ପାଞ୍ଚ ଟ୍ରକ ଜିନିଷ ଆସି ପହଂଚିଲା । 

ଜଣେ ବଡ଼ ଅଫିସର କେହି ହେବେ । 


ସାମାନ୍ୟ ଉଷ୍ମ ସହ ସୁମତି କହିଲେ- ତୁମେ କଣ ଟ୍ରାଫିକ୍‌ ପୋଲିସମ୍ୟାନ୍‌ ନା 
ଯାତ୍ରାକାଳୀ ? 


ହସିଲେ ଦିବ୍ୟାନନ୍ଦ । କହିଲେ- ବୁଝିପାରିଲି ନାହିଁ । 


a= 


ସୁମତି ସେଇଭଳି ଉଷ୍ମାର ସହ କହିଲେ- ତୁମେ କ”ଣ କେଦେ କିଛି ବୁଝିପାର ? 


ଦିବ୍ୟାନନ୍ଦ ହସି ହସି କହିଲେ- ସୁମି ।! ତୁମ ନିଜ କଥା ଅନୁସାରେ ମୁଁ ଜଣେ 
ଦିବ୍ୟାନନ୍ଦ ବ୍ୟକ୍ତି । କିଛି ବୁଝିପାରେ ନାହିଁ ବୋଲି ଖାଇ ପିଇ ଦିବ୍ୟ ଆନନ୍ଦରେ ଥାଏ । 
ତମେ ବରଂ ନିଜେ ଖବର ନିଅ । ଆହ୍ଛା ! ସୁମି, ଦେଶୀ ଆଳୁରେ ଶିମ ଆଉ ପାଳଙ୍ଗଶାଗ 
ପକେଇ ତମେ ଯେମିତି ରାଇ କର ସେମିତିକା ଆଉ କାହିଁକି..... 

ମଝିରେ ରୋକିଦେଲେ ସୁମତି । କହିଲେ- ଦେଶୀ ଆନୁ ଶିମ ରାଇ ଛଡ଼ା ତୁମକୁ 


== 


ଆଉ କିଛି ଦିଶେ ନାହିଁ ? 
ହସିଲେ ଦିବ୍ୟାନନ୍ଦ । କହିଲେ- ଜରୁର୍‌ ଦିଶେ । ତମେ ଯାହା ରାନ୍ଧ ସବୁ ମୋତେ 


= 


ଭାରି ଭଲ ଦିଶେ । ଏଭ ଧର ଆଳୁ ଜହ୍ନି ପୋସ୍ତ ତରକାରୀ କି ଧର ନଡ଼ିଆ ଆଉ 
ମୁଗଜାଇ ପଡ଼ି ସଜନାଶାଗ ଖରଡ଼ା- 


କିରୁ ସୁମତିଙ୍କ ରାଗ ଆଖି ଦେଖି ଅଟକିଗଲେ ଦିବ୍ୟାନନ୍ଦ । ଟିକେ ମୁରୁକି ହସି 
` କହିଲେ- ଆଛା ! ହଉ ହେଲା । ଖବର ନେବି । 


- ଦରକାର ନାହିଁ । କାଲି ତାଙ୍କ ସ୍ଥୀ ଆସିଥ୍‌ଲେ ଆମ ଘରକୁ । କଥଆବାର୍ରାରୁ 
ଜଣାପଡ଼ିଲା ସେ କଲେଜରେ ମୋଠୁ ଦି'ବର୍ଷ ଜୁନିୟର ଥିଲା । ତାଙ୍କ ସ୍ଵାମୀ କଣେ 
ଇଞ୍ଜିନିୟର । ରାଜଧାନୀ ବାହାରେ ଥିଲେ । ବଦଳି ହେଇ ଏଠିକି ଆସିଛନ୍ତି । 


ଦିବ୍ୟାନନ୍ଦ ଗୁଟିକୁ ଡାଇଲିରେ ଭିଜଉ ଭିଜଉ କହିଲେ- ତାହେଲେ ତ ବେଶ୍‌ ଭଲ 
ହେଲା । ତମର ଖାଲି ସମୟତକ ଏଥର ଘରଚର୍୍ଚା ଆଉ ପର ଚର୍ଚାରେ ବେଶ୍‌ ସୁନ୍ଦର 
ଭାବେ କଟିଯିବ । 


ବିରକ୍ତି ଓ ରାଗ ଗଳାରେ ସୁମତି କହିଲେ- ତୁମେ କ'ଣ କେବେ କିଛି ବୂୃଝି ପାର 
ନାହିଁ ? ତା ପରେ ଭିତରକୁ ଚାଇିଗଲେ । ବୁଝିବାର ତାଙ୍କର କ'ଣ କୋଉଠି ବାକୀ 
ରହିଗଲା ସେ କଥା ବୁଝି ନପାରି ଦିବ୍ୟାନନ୍ଦ ସୁମତିଙ୍କର ରାଗପାଇଁ ମନେମନେ ହସିଲେ ଓ 
ଖାଇଦାରେ ମନ ସଂଯୋଗ କଲେ । 


କିନ୍ତୁ ଠିକ୍‌ କହିଥିଲେ ସୁମତି । ଦିବ୍ୟାନନ୍ଦ ଏ ସବୁ କଥା ବିଶେଷ କିଛି ବୁଝନ୍ଧି 

ନାହିଁ । ଭାରି କରଁବ୍ୟନିଷ୍ଠ ନୀତିବାନ ଅଫିସର ହିସାବରେ ବେଶ୍‌ ସୁନାମ ତାଙ୍କର | ଅଫିସରୁ 
ଫେରିଲେ ବସି ବସି ବଂଶୀ ବଜାନ୍ତି ନ ହେଲେ ଗଳ୍ପ ନାଟକ ଲେଖନ୍ି । ବାପା ଛୋଟ 
ଚାକିରୀ କରୁଥ୍‌ଲେ । ତେଣୁ ପିଲାଦିନୁ ଅଭାବର ସଂସାର ଭିତରେ ବଢ଼ି ଆସିଛଚ୍ତି। ନିଜ 
ଚେଷ୍ଟାରେ ଆଜି ଉଚ୍ଚପଦବୀଧାରୀ ଅଫିସର ।! ଅର୍ଥର ଅନାଟନ ବରାବର ଲାଗି ରହିଥିଲେ 
ବି ଓ ଚାକିରି ଜରିଆରେ ଆୟବୃଦ୍ଧିର ଅନେକ ସୁବିଧା ସୁଯୋଗ ଥିଲେ ବି କେବେ କିଛି 
ଅସତପନ୍ା ଗ୍ରହଣ କରି ନାହାନ୍ି । ନୀତିଭଙ୍ଗ କରି ଅଭାବର କଷ୍ଟକୁ ଦୂର କରିବାର ଚେଷ୍ଟା 
କରି ନାହାନ୍ତି | 


ସୁମତି ଦେବୀ କିନ୍ତୁ ଆସିଥ୍‌ଲେ ଏକ ବେଶ୍‌ ସ୍ବଚ୍ଛଳ ପରିବାରରୁ । ଏଭଳି ଅଭାବ 
ଅନାଟନ ଭିତରେ ଚଳିବାର ଅଭ୍ଯାସ ନଥିଲା ତାଙ୍କର । ତେଣୁ ଦିବ୍ୟାନନ୍ଦଙ୍କ ସଂସାର 
କରିବାକୁ ଆସି ସେ ଅଭାବ ଓ ଅନାଟନର ମୁହୀମୁହିଁ ହେଲେ ଓ ପ୍ରଥମେ ପ୍ରଥମେ ମନେ 
ମନେ ଅସନୁଷ୍ଟ ହୋଇଥିଲେ । କିନୁ କ୍ରମେ କ୍ରମେ ସେଥିରେ ନିଜକୁ ଅଭ୍ୟସ୍ତ କରିନେଇଥିଲେ । 
ସ୍ବାମୀଙ୍କର ଜୀବନଧାରାକୁ ନିଜର କରି ନେଇଥିଲେ ଓ ନାଡିଉଙ୍ଗ କରି ତାଙ୍କୁ ଧନୀ ହେବାପାଇଁ 
ଚାହିଁ ନଥିଲେ । ତାରି ଭିତରେ ଦୂଇଟି ପିଲାକୁ ଖୋଇ ପେଇ ବଡ଼ କରିଥିଲେ । ସେମାନଙ୍କୁ 
ଭଲ ହେବାକୁ ଚରିତ୍ରବାନ ହେବାକୁ ଶିଖାଇଥିଲେ । ଅଭାବ ଥିଲେ ବି ଦୁଃଖ ନ ଥିଲା । 
ଅଭାବବୋଧ ନଥିଲା । 


Po 


କିଛିଦିନ ପରେ ଦିନେ ହଠାତ୍‌ ଖରାବେଳେ ଆସି ପହଂଚିଲେ ରୁମାଦେବୀ । 
ସୁମତି ଦେବୀ ସେତେବେଳକୁ -ବସି ସିଲେଇ ମେମିନ୍‌ରେ ଝିଅର ଫ୍ରକ୍‌ ସିଲେଇ କରୁଥିଲେ । 
ରୁମାଦେବୀ ଆସି ସୋଫାରେଂ ବସିଯାଇ କହିଙ୍ଜୌ- ବିରକ୍ତ ହେଇ ଆପଣଙ୍କ ଘରକୁ ପଢେଇ 
ଆସିଲି । 


ସୁମତି ଦେବୀ ଫ୍ରକ୍‌ ସିଲେଇ ଅଧାରଖି ଆସି ଅଗ ସୋଫାରେ ବସିଲେ । କହିଲେ- 
ଭଲ ହେଲା । ବସନ୍ତୁ । 


ଆଜି ରୁମାଦେବୀଙ୍କ ବେଶଭୂଷା ଜିନ୍ନ ପ୍ରକାରର । ଆକାଶୀ ରଙ୍ଗର ମଦୁୂରାଇ 
ଶାଢ଼ୀ । ତାକୁ ମିଶିଲାପରି ବ୍ଲାଉଜ୍ଚ ଆଉ ଭ୍ଯାନିଟିବ୍ୟାଗ । ଗୋଟେ ହାତରେ ଡାଇମଶ୍ଡ 
ବ୍ରେସଲେଟ୍‌ । ବିସର୍ଗପରି ସଜା ହେଇଥିବା ଏକ ନୂଆ ହେୟାର ଷ୍ଟାଇଲର ସୁନ୍ଦର ଆଉ 
ବିରାଟ ଏକ ଜୁଡ଼ା । ଆଉ ସେ ଜୁଡ଼ା କରରେ ଫୁଲବସା ସୁନାର ଗୋଟିଏ ବଡ଼ କ୍ଲିପ୍‌ । 
ରୁମାଦେବୀ ସୋଫାକୁ ଆଉଜିବସି କହିଲେ- ଘରେ ଆଜି ଲାଗିଚି ଗୋଟେ ରଜାଘର 
କାରଖାନା । ୟାଙ୍କ ଅଫିସରୁ ସାତ ଆଠଟା ଲୋକ ଆସି ଲାଗିଚରି ସକାଳ ପହରୁ- କ'ଣ 
ନା ଘର ସଫା ହେବ । ଡିଷ୍ଟେମ୍ଭର ହେବ । ଦି'ଟା ରୁମ୍‌ର ଫ୍ଲୋର ଉଙ୍ଗାଯାଇ ମୋଜାଇକ୍‌ 
ହେବ ¦ ଗ୍ରିଲ ଲାଗିବ । ବେଡରୁମ୍‌ ଡ୍ରଇଂରୁମ୍‌ରେ ଫ୍ୟାନ୍‌ସି ଲାଇଟ ଲାଗିବ । ଏମିତି କେତେ 
କ'ଣ ସବୁ । ଚାଲିଚି ଠକ୍‌ ଠାକ୍‌ ଢଣ୍‌ ଢାଣ୍‌ । ମୋତେ ଭାରି ବିରଭ୍ତ ଲାଗିଲା । କହିଲି 

ଯାହା କରିବ କରୁଥା । ମୁଁ ଚାଲିଲି । ପଳେଇଆସିଲି ଆପଣଙ୍କ ଘରକୁ । ଆପଣଙ୍କର କିଛି 
ଅସୁବିଧା ନାହିଁ ତ ? 


| ସୁମତି ଦେବୀ କହିଲେ- ନା ନା ! ଅସୁବିଧା ଆଉ କଂ ଣ ? ଆପଣ ବସନୁ ଯେତେ 
ସମୟ ଇଳ୍ଛା । 


ରୁମାଦେବୀ ଆଉ ଟିଢେ ପଛକୁ ଅଉଜିବସି ମୁହ ପୋଛିଲେ । ଏକ ଦାମିକା 
ସେଣ୍ଟର ଭୁରୁ ଭୁରୁ ଗନ୍ଧ ଘରଯାକ ଖେଳିଗଲା ! ସେ କହିଲେ- ଘର ସଜେଇବା ୟାଙ୍କର 
ଗୋଟେ ପାଗନାମି । ଯୋଉ ଜାଗାକୁ ବଦଳି ହେଇ ଯିବେ ସେଠି ପ୍ରଥମେ ଆରମ୍ଭ ହବ ଘର 
ସଜାସଜି । ଅବଶ୍ୟ ସରକାରୀ କ୍ଵାଟର । ସେଥିପାଇଁ ସବୁ ସରକାରୀ ଟଙ୍କାରେ ହୁଏ । 
ହାତରୁ କିଛି ଲାଗେ ନାହିଁ । ତା ଛଡ଼ା କ୍ଟ୍ରାକୁର ତ ଜଣକ ପରେ ଜଣେ ଆସି ଘର ସଜେଇ 
ଦେବାପାଇଁ ଧାଡ଼ି ବାନ୍ଧନ୍ତି । ଇଞ୍ଜିନିୟରିଂ ଡିପାଟମେଣ୍ଟ ତ ! ଢିଛି ଅସୁବିଧା ହୁଏ ନାହିଁ । 
ଘର ପାଇଁ ଦେବନାଅ କମ୍ପାନୀର ସିକ୍ସ ଇଞ୍ଚ ମାଟ୍ରେସ ଟୟ କଲେକ୍ସନ ପାଇଁ ଟିକ୍‌ର 
ପିଜନ ର୍ୟାକ୍‌ ପୋର୍ସେଲିନର ସୁନ୍ଦର ସୁନ୍ଦର ମୂର୍ରି ଭିସିଅଆଆର ଆଉ ଭିଡିଓ କ୍ୟାସେଟ ପାଇଁ 
ଦି'ଟା ଗ୍ଲାସ ଆଲମିରା । ଗୋଦରେଜ ରୋଜରସ୍‌ କମ୍ପାନୀର ଟେନ୍‌ଓଇଞ୍ଚ କୁସନର 
ସୋଫାସେଟ୍‌ । ବସ୍ତରୀ ରୋଜ୍‌ଉଡ୍‌ର ଦି”ଟା ସୁନ୍ଦର ସୁନ୍ଦର ଆର୍ଟିଷ୍ଟିକ ସେଣ୍ଟର ଟେବୁଲ । 
କେତେ କ'ଣ ଆସି ଜମା ହେଇଗଲାଣି । କିନ୍ତୁ ଚିନ୍ତା ହେଲାଣି ଫର୍‌ଫୋମ୍‌ କାର୍ପେଟକୁ 
ନେର । ସେଟା ଡ୍ରରଂରୁମ୍‌କୁ ଏତେ ବଡ ହେଇଗଲା ଯେ ତାକୁନେର କ”ଣ କରିବୁ ଠିକ୍‌ 
କରିପାରୁ ନାହୁଁ । ବାସ୍ତବିକ ଏ କ୍ଵାଟରର ରୁମ୍‌ ଗୁଡାକ ଏତେ ଛୋଟ ଛୋଟ ! ଆପଣମାନେ 
ଏଭଳି ଛୋଟ ଛୋଟ ରୁମ୍‌ରେ କେମିତି ଯେ ଚଜୁଚନ୍ତି । ମୋର ତ ବେଳେ ବେଳେ ନିଃଶ୍ବାସ 
ବନ୍ଦ ହେଇଗଲା ପରି ଲାଗୁଚି । ପିଲାମୀନେ ବି ନାପସନ୍ଦ କରିଦେଲେଣି । ଅଭ୍ୟାସ ନାହିଁ 
ଏତେ ଛୋଟ ଘରେ ରହିବାର । 


କିଛି ଉତ୍ତର ଦେଲେ ନାହିଁ ସୁମତି ଦେବୀ । ଅଜାଣତରେ ଘରର ଚାରିପଟେ 
ଅରେ ତାଙ୍କର ଆଖି ଫେରି ଗଲା । ମନ ଭିତରେ ରାଗ ଆଉ ଦୁଃଖ ଜମି ଆସିଲା । 


ରୁମାଦେବୀ କହିଲେ- ଯୋଉଦିନ ଏ ଗାଲିଚା ଆସିଲା ସେଦିନ ୟେ ମୋତେ 
କ”ଣ କହିଲେ ଜାଣନ୍ତି ୨ ମୋତେ କହିଲେ ୟେ ଗାଲିଚାରେ ପାଦ ପକେଇଲେ ପାଦ ରଞ୍ଚେ 
ତଳକୁ ଦବିଯିବ । ୟା ଉପରେ ଚାଲିଲେ ଲାଗିବ ନାଚି ନାଚି ଚାଲିଲାପରି । ଖାଲି ଡ୍ରଗଂରୁମ୍‌ 
ନୁହେଁ ସବୁ ରୁମ୍‌ରେ ଏଇଭଳି ଫୋମ୍‌ କାର୍ପେଟ ପକେଇଦେବି । ତମେ ଆସ୍ତେ ଆସ୍ତେ 
ମୋଟା ହେଇଯାଉଚ । ଏ ଗାଇିଚା ଉପରେ ନାଚି ନାଚି ଚାଲିଲେ ତମର ସବୁ Cream 
ତରଳି ଯିବ । ତମର bଠy |ne ସବୁ †ମ୩m ହେଇଯିବ । 


କହିସାରି ହି ହି ହେଇ ହସି ସୋଫାରେ ଲୋଟିଗଲେ ରୁମାଦେବୀ । ତା ପରେ 
ହଠାତ୍‌ ତାଙ୍କର ସୁପୁଷ୍ଠ ବାହୁକୁ ଉପରକୁ ଉଠେଇ କହିଲେ- ସତରେ କଂଣ ମୁଁ ମୋଟା 

ହେଇ ଯାଉଚି ? କ'ଣ କରିବି କହିଲେ ? ଆମେ ଘରେ ଚାରିଜଣ ଲୋକକୁ ଛଅଜଣ ଚାକର । 
କିଛି କାମ କରିବାକୁ ବସିଲେ ୟେ ପାଟିକରି କମ୍ପୁଛନ୍ତି । କହୁଚତ୍ତି ଯଦି ପତଳା ହବାକୁ ଚାହଁ 
ତେବେ ହେଲ୍‌ଥ କୁବକୁ ଯାଅ |! ସନା ବାଥ ନିଅ । ସ୍ଥିମିଙ୍୍ଗୁ କୋର୍ସ ଆରମ୍ଭ କର | ତମେ 
କାମ କରିବ ତ ଏ ପିଅନ ଚପରାସୀ କ”ଣ କରିବେ ? ଯାହା କହରୁ ମୋଟା ହବାକୁ ମୋର 
ବାବା ଜାରି ଡର ! ଫିଗରଟା ତ ଯିବ ! ତା ସାଙ୍ଗରେ କୁଆଡ଼େ ନାନା ପ୍ରକାରର ରୋଗ 
ବି ହବ । ଯାହାହଉ ଆପଣ ବେଶ୍‌ ପତଜା ଲୋକ ! ଆପଣଙ୍କର ସେ ସମସ୍ଯା ନାହିଁ । 
ଆପଣଙ୍କ ମିଷ୍ଟର ବି ଆପଣଙ୍କୁ କାମ କରିବାକୁ ମନା କରୁ ନାହାନ୍ତି । କିନ୍ତୁ ୟେ ଯଦି ଏବେ 
ଦେଖିଥାନ୍ତେ ମୁଁ ସିଲେଇ ମେସିନ ଧରି ବସିଚି ମେସିନ ଫେସିନ୍‌କୁ ଭାଙ୍ଗିଭୁଳି ଚୂରମାର 
କରି ଦେଇଥାନ୍ତେ । 


କିଛି କହିଲେ ନାହିଁ ସୁମତି ଦେବୀ । ତାଙ୍କର କିଛି କହିବାର ନଥିଲା । ରୁମାଦେବୀ 
ବି ତାଙ୍କ ଠାରୁ କିଛି ଆଶା କରୁ ନଥିଲେ । ସୁମତିଦେବୀ ସୌଜନ୍ଯ ରକ୍ଷା କରିବାଲାଗି 
ବାହାରେ ହସର ଏକ ଅସଫଳ ଅଭିନୟ କରୁଥିଲେ ସୁଦ୍ଧା ମନଭିତରେ ରୁମାଦେବୀଙ୍କର 
ଧନର ଅହଙ୍କାର ଓ ଆତ୍ଛମ୍ଭରୀ ପାଇଁ ରାଗ ଓ ଘୃଣାରେ ଜର୍ଜରିତ ହେଉଥିଲେ । 


ସୁମତିଦେବୀଙ୍କ ସହ ଏକାଠି ବସି ସକାଳର ବ୍ରେକ୍‌ଫାଷ୍ଟ ଖାଉ ଖାଉ ଦିନେ ଦିବ୍ୟାନନ୍ଦ 
ପଚାରିଥିଲେ- ସୁମି ! ଶୁଣିଥିଲି ତୁମ ରୂମାଦେବୀଙ୍କର କୁଆଡ଼େ ଆଲମାରୀ ଆଇମାରୀ 
ଭରି ଶାଢ଼ୀ ଅଛି । ଏତେ ଶାଢ଼ୀ ସେ କରନ୍ତି କଂଣ ? ପିନ୍ଧରି କେତେବେଳେ ? 


କେମିତି ଟିକେ ରାଗ ରାଗ ସ୍ଵରରେ ସୁମତିଦେବୀ ଉତ୍ତର ଦେଇଥିଲେ- ତୁମର 
ତ ସେଉଳି ଆଇମାରୀ ଉରି ଶାଢ଼ୀ ନାହିଁ । ତୁମେ ସେ କଥାରୁ ବୁଝିବ କଂଣ ? 


ଲଷତ୍‌ ହସିଥିଲେ ଦିବ୍ୟାନନ୍ଦ । କହିଥିଲେ- ଠିକ୍‌ କହିଲ ସୁମି ! ମୁଁ ସେ ଶାଢ଼ୀର 
କଦର କଂଣ ବୁଝିବି ? ତେବେ ମୁଁ ଯାହା ଜାଣେ ଲୁଗାପଟା ଦରକାର ହୁଏ ରଜା ନିବାରଣ 
ପାଇଁ ଆଉ ସୁନ୍ଦର ଦିଶିବା ପାଇଁ । ସ୍ତ୍ରୀମାନଙ୍କର ସୁନ୍ଦର ଦିଶିବାର ଇଛା କଥା ମୁଁ ବୁଝୁଚି । 
ଢିରୁ ସେଥିପାଇଁ ଏମିତି ଆଲମାରୀ ଆଇମାରୀ ଶାଢ଼ା- 


ms — 


ସୁମତିଦେବୀ କହିଲେ - କହିଲି ତ ତୁମେ ସେ କଥା କିଛି ବୂଝିପାରିବ ନାହିଁ ! 


ao ma — 


ଦିବ୍ୟାନନ୍ଦ ଉତ୍ତର ଦେଲେ - ନା ସୁମି ! ମୁଁ ସେ କଥା କିଛି କିଛି ବୁଝିଚି । ଲଜ୍ଜା 
ନିବାରଣ ପାରଇଁ କି ସୁନ୍ଦର ଦିଶିବା ପାଇଁ ତ ଏତେ ଶାଢ଼ୀ ଲାଗେନା ! ଏତେ ଶାଢ଼ୀ କିଣନ୍ତି 
ଲୋକେ କେବଳ ପ୍ରଦର୍ଶନୀର ଅହଙ୍କାର ପାଇଁ । ଆଉ ସେ ଅହଙ୍କାରରୁ ସାମାନ୍ଯ କିଛି 
ମୁଲ୍ୟହୀନ ଆନନ୍ଦ ପାରବା ପାଇଁ । ତେବେ ସେଢଳି ପ୍ରଦର୍ଶନୀ ପାଇଁ ଦୂଇଟି ସୁନ୍ଦର ଉପାୟ 
ଅଛି । ଗୋଟିଏ ହେଇ! ବେଳ ଅବେଳ ନ ମାନି ନୂଆ ନୂଆ ଶାଢ଼ୀ ପିନ୍ଧି କଲୋନୀ 
ରାସ୍ତାଘାଟରେ ଲୋକ ଜମିଥିବା ଜାଗାରେ ପଇଁତରା ମାରିବା । ଆଉ ଅନ୍ୟ ଭପାୟ ହେଲା 

ଗୋଟିଏ ଶାଢ଼ୀ ପିନ୍ଧି ଆଉ ଆଠଦଶଟି ଶାଢ଼ୀ କାନ୍ଧରେ ପକେଇ ଘୁରିବୁଲିବା । ତାହେଲେ 
ଯାହା ସାଙ୍ଗରେ ଦେଖା ହେଇଯିବ ତାକୁ କହିହେବ- ଜାଣିଚ ? ମୋ କାନ୍ଧରେ ଏଇ ଯୋଉ 
ଦଶଟା ଶାଢ଼ୀ ଦେଖୁଚ ସେ ସବୁଯାକ ଶାଢ଼ୀ ମୋର । ଆହୁରି ଏମିତିକା ଗଦା ଗଦା 
ଦାମିକା ଶାଢ଼ୀ ମୋ ଆଲମାରୀରେ ଭରିହେଇ ରହିଚି । ପୁଣି କାଲି ଆହୁରି ଦଶଟା ଶାକ଼ୀ 
ଧରି ଆସିବି । ତମେ ଏଇଠିକି ଆସିଥିବ । ଦେଖିବ । ଅନ୍ୟମାନଙ୍କୁ ବି କହିବ ! ଏରଭଳି 
ନ କଲେ ଲୋକେ କେମିତି ଜାଣିବେ ତମର ଏତେ ଶାଢ଼ୀ ଅଛି ବୋଲି ? ଏତେ ଆଲମାରୀ 
ଆଲଇମାରୀ ଉର୍ଭ୍ି ଶାଢ଼ୀର ପ୍ରଦର୍ଶନୀ ଆଉ ହବ କେମିତି ? ଆଉ ଯଦି ସେଭଳି ପ୍ରଦର୍ଶନୀ 
ହେର ନ ପାରିଲା କି ଦୁଃଖରେ କିଣା ହେଇା ଏତେ ଶାଢ଼ୀ ? 


ସୁମତି ଦେବୀ କିଛି ରାଗ ଓ କିଛି ପରିହାସ ସ୍ଵରରେ କହିଲେ- ତମକୁ କେହି କିଛି 
ଉପାୟ ପଚାରୁ ନାହାନ୍ତି । ତମେ ଚୁପ୍‌ କର । 


ସେ ଅବଶ୍ଯ ଜାଣିଥିଲେ ଦିବ୍ୟାନନ୍ଦ ଆଉ ରୁମାର ସ୍ବାମୀଙ୍କର ଦରମାରେ ବିଶେଷ 
କିଛି ତଫାତ୍‌ ନାହିଁ । କିନଧୁ ରୁମାର ସ୍ଵାମୀ ଗୋଟାଏ ଲାଞ୍ଚଖୋର ଦୂର୍ବୂର । ସେଇ ଲାଞ୍ଚଖୋରୀରୁ 
ହିଁ ତାର ଏ ଆଡ଼ମ୍ଭର ଆଉ ଅହଙ୍କାର । ସେ ବଦମାସ ଲୋକଟା ସାଧାରଣ ସମ୍ପରିକୁ 
ରୁଟକରି ଖାଏ ! ସେଇ ପାପବିତ୍ତରେ ଧନବାନ ହୁଏ । ସ୍ତ୍ରୀ ପାଇଁ ଚବିଶଶହ ଟଙ୍କାର ଶାଢ଼ୀ 
କିଣେ । ଘରକୁ ଇନ୍ଦ୍ଂଭୁବନ ପରି ସଜାଏ । କୋଠା ତିଆରି କରେ । ଆଉ ରୁମା ନିଜକୁ 
ପ୍ରଜାପତି ପରି ସଜେଇ ଘର ଘର ବୁଲି ସେଇ ପାପବିଭ୍ର ବଡ଼ିମା ଗାଇବୁଲେ । ନିର୍ଲଜ 
ଭାବେ ଅହଙ୍କାର କରି ଚାଲେ । 


ହଠାତ୍‌ ସୁମତିଦେବୀ ଙ୍କର ଦିବ୍ୟାନନ୍ଦଙ୍କ ଉପରେ ଭାରି ରାଗ ହୋଇଗଲା । ଅପଦାର୍ଥ 
ଲୋକଟା ! କିଛି କରି ପାରିଲା ନାହିଁ । ନୀତି ନୀତି ହୋଇ ଜୀବନଟାକୁ ରସହୀନ ନିର୍ବେଦ 
କରିଦେଲା । ନିର୍ବନ ହେଇ ରହିଗଲା । ଧନର ଲୋଭ ନାହିଁ । ନିର୍ବନ ବୋଲି ମନରେ 
ଦୁଃଖ କି ଉଦ୍‌ବେଗ ନାହିଁ । ସେହି ଯୋଗୁହିଁ ସେ ଅହଙ୍କାରୀ ଧନଗର୍ବୀ ସ୍ତ୍ରୀଲୋକଟା ମଝିରେ 
ମଝିରେ ଆସି ତାଙ୍କୁ ଆଘାତ କରି କରି ଯାଉଛି । ତାଙ୍କୁ କ୍ଷତବିକ୍ଷତ କରିବେଉଛି । 


କିରୁ କାହିଁକି ? କାହିଁକି ହେଲା ଏମିତି ? କ'ଣ ଥିଲା ରୁମାର ଯାହା ତାଙ୍କର ନାହିଁ ? 
କଂଣ ଅଛି ରୁମାର ସ୍ବାମୀର ଯାହା ଦିବ୍ୟାନନ୍ଦଙ୍କର ନାହିଁ କେବଳ ଲାଞ୍ଚଖୋରୀ ଦୁର୍ବୃରତା 
ଛଡ଼ା ? ତାଙ୍କ ମନରେ ତିକ୍ତତା ବଢ଼ିବାରେ ଲାଗିଲା । ସେ ସାମାନ୍ୟ ସାମାନ୍ୟ କଥାରେ 
ପାଟିତୁଣ୍ଡ କଲେ। ଦିବ୍ୟାନନ୍ଦଙ୍କ ଉପରେ କାରଣ ଅକାରଣରେ ରାଗିଲେ ।! ଚିତ୍କାର କରି 
ଚାକରଙ୍କୁ ଗାଳିଦେଲେ । ପିଲାମାନଙ୍କୁ ମାଡ଼ ଦେଲେ । ଯେଉଁ ଅଭାବ ଅନାଟନ ପାଇଁ 
ଆଜୀବନ ତାଙ୍କର କିଛି ହେଲେ ଦୂଃଖ ବା ଅନୁଶୋଚନା ନ'ଥିଲା ସେଇ ଅଭାବ ଅନାଟନ 
କଥା ଉଠେଇ ଦିବ୍ୟାନନ୍ଦଙ୍କର ନିର୍ବୋଧତା ଓ ଅଯୋଗ୍ୟତା ପ୍ରମାଣ କରିବାକୁ ବାରମ୍ବାର 
ଚେଷ୍ଟା କଲେ । 


: ୧୩୧ : 

ପ୍ରାୟ ଦୂଇମାସ ପରେ ଦିନେ ସନ୍ଧ୍ୟାରେ ସୁମତିଦେବୀ ଆସି କହିଲେ- ଆମ 
କଲୋନୀର ଲେଡିଜକୁବ ତରଫରୁ ଦଳେ ସ୍ତୀଲୋକ ବନ୍ଯା ରିଲିଫ କାମରେ ଯାଉଛନ୍ତି । 
ମୋତେ ଡାକୁଥିଲେ । ମୁଁ ମନା କରିଦେରଚି । 


ବହି ଭପରୁ ମୁହଁ ଉଠାଇ ଦିବ୍ୟାନନ୍ଦ ପଚାରିଲେ- କାହିଁକି ? ଯାଇଥିଲେ କିଛି ଦୁଃସ୍ପ 
ଦୁର୍ଗଚ ଲୋକଙ୍କୁ ସାହାଯ୍ୟ କରିପାରିଥାନ୍ତ । ଏବର୍ଷ ବନ୍ୟା ବି ଭାରି ଭୟଙ୍କର ହେଇଚି । 
ଅନେକ ଲୋକଙ୍କ ଘରଦ୍ଧାର ଭାସିଯାଇଚି । ଅନେକ ଲୋକ ଭାସିଯାଗଛନ୍ି । ସେମାନେ ତ 
ତୁମର ସାହାଯ୍ୟ ପାର୍ଟ ବଡ଼ ଆତୁର ହୋଇ ଚାହିଁ ରହିଥିବେ । ନାହିଁ କଲ କାହିଁକି ? 


କିଛି ରାଗ ଓ କିଛି ନିରୁସାହ ସହ ସୁମତି ଦେବୀ ଉତ୍ତର ଦେଲେ-ଇଳ୍ଛା ନାହିଁ । 
ଦିବ୍ୟାନନ୍ଦ ପଚାରିଲେ- କାହିଁକି? କ'ଣ ହେଲା ? 


- ସେ ଦଳରେ ଅନେକ ବଡ଼ ବଡ଼ ଅଫିସରଙ୍କ ସ୍ତୀମାନେ ଯିବେ । ରୁମା ବି 
ଯିବ । ତାଙ୍କ ସାଙ୍ଗରେ ମିଶି ଯିବାପାଇଁ ମୋର ଭଇ ଶାଢ଼ୀ ନାହିଁ । ମୁଁ ଯିବି ନାହିଁ । 


ଟିକେ ଆଶ୍ଚର୍ଯ୍ୟ ହେଲେ ଦିବ୍ୟାନନ୍ଦ । କହିଲେ- ଶାଢ଼ା ନାହିଁ ବୋଲି ତମେ ବନ୍ୟା 
ରିଲିଫରେ ଯିବ ନାହିଁ ? ବନ୍ୟା ରିଲିଫ କାମରେ ଯିବାପାଇଁ ଦାମିକା ଶାଢ଼ୀ କ'ଣ ଦରକାର ? 
ସେଠି ସେ ଦୂର୍ଗତ ଦରିଦ୍ର ଆଉ ଦୂଃସ୍ପ ଲୋକଙ୍କ ସାଙ୍ଗରେ ମିଶି ତାଙ୍କରି ପରି ହୋଇ ତାଙ୍କର 
ସେବା ଯତ୍ନ କରିବାର କଥା । ସେଠି ତ ଦାମିକା ଶାଢ଼ୀର ପ୍ରଦର୍ଶନୀ ହେବାର କଥା ନୂୁହେଁ। 
ଆଉ ତା'ଛଡ଼ା ତୁମର ଯାହା ଅଛି ଦାମିକା ନ ହେଉ ପଛେ ସେ ତ ବେଶ୍‌ ପରିଳନ୍ନ ଆଉ 
ସୁନ୍ଦର । : 


ହଠାତ୍‌ ରାଗିଗଲେ ସୁମତି ଦେବୀ ! ଏକ ଉଷ୍ମ ଓ ଉଚ୍ଚ ସ୍ଵରରେ ଡାକି ଉଠିଲେ- 
ଦିବ୍ୟାନନ୍ଦ ! 


ଦିବ୍ୟାନନ୍ଦ ଆହୁରି ଆଶ୍ଚର୍ଯ୍ୟ ହେଲେ । ସୁମତିଙ୍କର ଏ ପ୍ରକାର ଉଷ୍ପମାର କାରଣଟା 
ହଠାତ୍‌ କିଛି ଅନୁମାନ କରିପାରିଲେ ନାହିଁ । ସେଇଭଳି ଉଚ୍ଚସ୍ଵରରେ ସୁମତି ଦେବୀ କହିଲେ- 
ନିଜର ଅକ୍ଷମତାକୁ ଅଯୋଗ୍ୟତାକୁ ଘୋଡ଼େଇବା ପାଇଁ ଅନେକ ସୁନ୍ଦର ସୁନ୍ଦର କଥା ତୁମେ 
କହିବାର ମୁଁ ଜାଣେ । ମୁଁ ଜାଣେ ସେଭଳି ଅନେକ ନୀତିବୋଲିର ଭଣ୍ଡାର ଅଛି ତୁମ 
ପାଖରେ । କିନ୍ଧୁ ମୋର ଯେଉଁ ଶାଢ଼ୀ ଅଛି ତାକୁ ପିଛିଗଲେ ମୁଁ ସେମାନଙ୍କ ଆଗରେ 
ଚାକରାଣୀ ପରି ଦିଶିବି । ଅତି ସାମାନ୍ଯ ହୋଇଯିବି । ମୁଁ ଯିବି ନାହିଁ । 


ଗମ୍ଭୀର ହୋଇଗଲେ ଦିବ୍ୟାନନ୍ଦ ! କହିଲେ- ବୁଝିଲି । କିନ୍ତୁ ତୁମେ ନିଶ୍ଚୟ ଜାଣ 
ଯେ ତୁମେ ଯେଉଁ ଶାଢ଼ୀକୁ ଲକ୍ଷ୍ଯ ରଖି ଏକଥା କହୁଚ ସେଭଳି ଶାଢ଼ୀ କିଣିବାକୁ ଆମର 
ସମ୍ବଳ ନାହିଁ । 
: ୧୩୨ : 

- କ'ଣ ଆଉ କିଣିବାକୁ ସମ୍ବଳ ଅଛି ତୁମର ? ହଠାତ୍‌ ରାଗରେ ଫାଟିପଡ଼ିଲେ 
ସୁମତି ଦେବୀ । ଚିଜାର କରି କହିଲେ- ସ୍ତୀକୁ ଖଣ୍ଡେ ଭଇ ଶାଢ଼ୀ, ପିଲାମାନଙ୍କୁ ଦି'ଖଣ୍ଡ 
ଉଲ ଜାମାପଟା, ମୁଠେ ଭଲକରି ଖାଇବାକୁ ତ ଦେଇପାରୁ ନାହଁ ! ଆଉ କଂଣ କରିବାକୁ 
ସମ୍ବଳ ଅଛି ତୂମର ? ବାହାଘରର ଏତେବର୍ଷ ପରେ ବି ସ୍ତୀକୁ ଖଶ୍ତେ ଭଲ ଶାଢ଼ୀ ଦେବାକୁ 
ତୁମର ସମ୍ବଳ ନାହିଁ ବୋଲି କହିବାକୁ ତୁମକୁ ଲଜା ଲାଗୁନାହିଁ ? ତୁମକୁ ଲାଗୁ କି ନ ଲାଗୁ 
ମୋତେ ଲାଗୁଚି । ମୁଁ ସେମାନଙ୍କ ସାଙ୍ଗରେ ମିଶି ଯିବି ନାହିଁ । ରୁମା ପରି ଗୋଟେ ସାତ 
ସାନ ଝିଅ ଆଗରେ ଗୋଟିଏ ଶହେ ଟଙ୍କାର ଶାଢ଼ୀ ପିନ୍ଧି ମୁଁ ଗୋଟିଏ ଦରିଦ୍ର ନିଃସମ୍ବଳର 


ସ୍ତ୍ରୀ ବୋଲି ପରିଚୟ ଦେଇପାରିବି ନାହିଁ । 


ସ୍ତବ୍ଧ ହୋଇ ରହିଗଲେ ଦିବ୍ୟାନନ୍ଦ । ହଠାତ୍‌ କିଛି ଉତ୍ତର ଦେଇ ପାରିଲେ 
ନାହିଁ । ସ୍ତବ୍ଧତାର ଘୋର କଟିଗଲା ପରେ ଦୁଃଖିତ ଓ ଗମ୍ଭୀର ସ୍ଵରରେ ପଚାରିଲେ- 
ସୁମି ! ତୂମେ ଆଜି ହଠାତ୍‌ ଏସବୁ କ”'ଣ କହୁଚ ? 


ସେଇଭଳି ଉଷ୍ମ ଓ ଉତ୍ତେଜିତ ସ୍ଵରରେ ସୁମତି ଦେବୀ ଉତ୍ତର ଦେଲେ- ଏସବୁ 
କଥା ସବୁଦିନେ କହୁଥ୍‌ଲେ କଣ ତୁମକୁ ଭଲ ଲାଗିଥାନ୍ତା ? ମୁଁ କଣ କହୁଚି ତୁମେ ସେସବୁ 
କିଛି ବୃଝିପାରିବ ନାହିଁ । କେବେ ବୁଝିପାରି ନାହଁ, କାରଣ ତୁମେ ନିର୍ବୌଧ- ତୁମେ ଅପଦାର୍ଥ ¦ 


ଦିବ୍ୟାନନ୍ଦ ରାଗିଗଲେ । ଚିଜାର କରି କହି ଉଠିଲେ- ତୁମେ ଠିକ୍‌ କହିଚ ସୁମି ମୁଁ 
ନିର୍ବୌଧ ଏବଂ ଅପଦାର୍ଥ । କିରୁ ତଥାପି ଆଜି ମୁଁ ତୁମ କଥା ଠିକ୍‌ ବୁଝି ପାରିଚି । ତୁମେ 
ଗଲା ଦୁଇ ତିନିମାସ ହେଲା ସେଇ କଥା ଅନେକ ଥର ଦେଖେଇ ଶୁଣେଇ ମୋତେ 
କହିଆସିଲଣି । ଅନେକଥର ମୋର ଅଯୋଗ୍ୟତାକୁ ତୁମ ବାଟରେ ତୁମ ବିଚାରରେ ପ୍ରମାଣ 
କରିବାର ଚେଷ୍ଟା କଲଣି । ଆଉ ନୂହେଁ ! ଆଜି- ଆଜି ୟାର ଗୋଟେ ଫଇସଲା ହବା 
ଦରକାର । 


ଗର୍ଜି ଉଠିଲେ ସୁମତି ଦେବୀ- କି ଫରସଲା ଆଜି କରିବ ତୁମେ ? ସାମାନ୍ୟ 
ଶାଢ଼ୀଖଣ୍ଡେର କଥା କହିଲେ ଯେ ଏଭଳି ଚିଜାର କରେ ଫଇସଲା କରିବାର ଧମକ୍‌ ଦିଏ 
କି ପ୍ରକାର ଫଇସଲା କରିବାର ଶର୍ତି ଅଛି ତାର ? କି ପ୍ରକାର ଫଇସଇା ଆଜି ତୁମେ 
କରିବାକୁ ଯାଉଚ ସେକଥା ତୁମେ ଜାଣ । କିନୁ ମୁଁ କହିଦେଉଚି- ୟାପରେ ତୁମେ ଯେତେ 
ଦାମ୍‌ର ଶାଢ଼ୀ ଆଣିଦେଲେବି ମୁଁ ତାକୁ ପିନ୍ଧିବି ନାହିଁ । ମୁଁ ଜାଣିଚି ଇଜା ଅପମାନହିଁ ମୋର 


em 


ଭାଗ୍ୟ । ସେ ବିଷୟ ଭାବି ଆଉ ଲାଉ ନାହିଁ କିଛି । 
ହଠାତ୍‌ କାନ୍ଦି କାନ୍ଦି ସୁମତି ଦେବୀ ବେଡ୍‌ ରୂମ୍‌ ଭିତରକୁ ଚାଲିଗଲେ ! 


-ବନ୍ଦକର ! Please Stop! Please Stop! ପଛରୁ ଚିଜାର କଲେ 
ଦିବ୍ୟାନନ୍ଦ ଓ ତା ପରେ ସେ ବି ଝଡ଼ ପରି ଘରୁ ବାହାରି ଚାଲିଗଲେ । 

ପ୍ରାୟ ଘଣ୍ଟାକ ପରେ ଗୋଟେ ପ୍ୟାକେଟ ଧରି ସେ ଫେରିଆସିଲେ ଓ ବେଡ୍‌ରୁମକୁ 
ପଶିଯାଇ ସୁମତିଦେବୀ ଶୋଇଥିବା ଖଟପାଖ ଟେବୁଲରେ ଥୋଇଦେଇ କହିଲେ-ନିଅ । 
ନଅଶହ ସଇଁତ୍ରିଶ ଟଙ୍କା ପଡ଼ିଲା |! ୟାଠାରୁ ବେଶୀ ଦାମ୍‌ର ଶାଢ଼ୀ କିଣିବା ଆଜି ହଠାତ୍‌ 
ସମ୍ଭବ ହୋର ପାରିଲା ନାହିଁ । 


ତାପରେ ପୁଣି ଅରେ ଝଡ଼ପରି ଘରୁ ବାହାରି ଚାଲିଗଲେ । ସୁମତି ଦେବୀ ଆଖି 
ଖୋଲି ତାଙ୍କୁ ଚାହିଁଲେ ଓ ତା'ପରେ ଆଗପରି ଆଖିବୁଜି ଶୋଇ ରାଗ ଦୂଃଖ ଓ ଅରଭିମାନରେ 
ଫୁଲି ଫୁଲି କାନ୍ଦିବାକୁ ଲାଗିଲେ । 


ଦିବ୍ୟାନନ୍ଦ ଫେରିଲେ ପ୍ରାୟ ରାତି ଦଶଟାବେଳକୁ । ପିଲାମାନେ ସମସ୍ତେ ଖାଇ 
ଶୋଇଗଲେଣି । ଘର ନିର୍ଜନ ଓ ନିସ୍ତବ୍ଧ । ସେ ଆସି ଡ୍ରଇଂରୁମ୍‌ ସୋଫାରେ ମଥାକୁ 
ଚାପିଧରି ବସି ଆଖିବୃଜିଲେ ଓ ମନର ଅପମାନବୋଧ ଓ ରୋଷତାପକୁ ଶୀତଳ କରିବାର 
ଚେଷ୍ଟାକଲେ । 


କିଛି ସମୟ ପରେ ତାଙ୍କ ଆଗରେ ଆସି ଛିଡ଼ାହେଲେ ସୁମତି ଦେବୀ । 
ଅଭିମାନଭରା ସ୍ଵରରେ କହିଲେ- ମୁଁ ସେ ଶାଢ଼ୀ ପିନ୍ଧିବି ନାହିଁ । 


ଦିବ୍ୟାନନ୍ଦ ହଠାତ୍‌ କିଛି ଉତ୍ତର ଦେଲେ ନାହିଁ । ମଥା ତଳକୁ କରି ବସିରହିଲେ । 
କିଛି ସମୟ ପରେ ସ୍ଥିର ଇମ୍ଭୀର ସ୍ବରରେ କହିଲେ- ତା ହେଲେ ତାକୁ ଝରକାବାଟେ 
ବାହାରକୁ ଫିଙ୍ଗିଦିଅ । ଅନ୍ତତଃ ଆଜି ପଚିଶ ଶହ ଟଙ୍କାର ଶାକ୍ୀ କିଣିବା ମୋ ପକ୍ଷରେ 
ସମ୍ଭବ ନୁହେଁ । 


ସୁମତି ଦେବୀ କହିଲେ- ମୁଁ ତୁମକୁ ପଚିଶଶହ ଟଙ୍କାର ଶାଢ଼ୀ କିଣିବାକୁ କହୁନାହିଁ । 
କିନ୍ତୁ ତୁମେ ଆଚି ଏତେଟଙ୍କା ପାଇଲ କେଉଁଠୁ ? 


- ସେ କଥା ଜାଣିବା ତୁମର ଦରକାର ନାହିଁ । ତୁମେ ଶାଢ଼ା ଚାହୁଁଥିଲ- ଶାଢ଼ୀ 
ଆଣିଦେଇଚି । ତୁମେ ସେତିକିରେ ସନୁଷ୍ଟ ରୁହ । ଆଉ କିଛି ଜାଣିବାର ଚେଷ୍ଟା କରନାହିଁ । 


- ନା ତୁମେ ମୋତେ କହ ଏ ଟଙ୍କା ପାରଲ କେଉଁଠୁ ? 


ହଠାତ୍‌ କିଛି ଉତ୍ତର ଦେଲେ ନାହିଁ ଦିବ୍ୟାନନ୍ଦ । ମନ ଭିତରେ ରୋଷର ତାପ ବଢ଼ି 
ବଢ଼ି ଚାଲିଥିଲା । କିଛି ସମୟ ପରେ ହଠାତ୍‌ ରାଗିଉଠି କହିଲେ- ଜାଣିବାକୁ ଚାହଁ ସେ 
କଥା ? ଜାଣିବାକୁ ଚାହଁ କୋଉଠୁ ପାଇଲି ଏ ଟଙ୍କା ? ତା'ହେଲେ ଶୁଣ | ମୁଁ ଏ ଟଙ୍କା ଚୋରି 
କରିଛି । 

ଆଶ୍ଚର୍ଯ୍ୟ ହୋଇଗଲେ ସୁମତିଦେବୀ !। ଦିବ୍ଯାନନ୍ଦଙ୍କ ଠାରୁ ଏ ଭଳି ଏକ ଉତ୍ତର 
ସେ ଆଶା କରି ନ ଥିଲେ । ସେ ପଚାରିଲେ ଚୋରି କରିଚ ? 

¬ ହଁ ହଁ ମୁଁ ଚୋରି କରିଚି- ଏକ ଉଚ୍ଚ ଓ ଉଗ୍ର ସ୍ଵରରେ ଏକପ୍ରକାର ଚିଜ୍କାରକରି 
କହିଉଠିଲେ ଦିବ୍ୟାନନ୍ଦଂ ମୁଁ ଲାଞ୍ଚ ଖାଇଚି । ସେଇ ଗୋଟିଏ ଅଯୋଗ୍ୟତା ମୋର ଥିଲା 
ବୋଲି ତୁମେ ମୋତେ ବାରମ୍ବାର ନିର୍ବୌଧ ଅପଦାର୍ଥ ବୋଲି ଅପବାଦ ଦେର ଆସିଛ । 
ଅପମାନ ଦେରଆସିଛ । ଅପଦାର୍ଥ ଲୋକଟିଏ ଲାଞ୍ଚ ଖାଇଲେ ପରବିତ୍ତ ଲୁଣ୍ଠନ କଲେ ତୂମ 
ମାପକାଠିରେ ଯୋଗ୍ୟ ସମ୍ମାନନୀୟ ହୁଏ ବୋଲି ମୋର ଧାରଣା ନଥିଲା । ମୁଁ ଆଜି ସେୟା 
ହବାକୁ ଚେଷ୍ଟା କରିଚି । ଏଥର ତୁମ ପାଇଁ ପଚିଶ ଶହ ଟଙ୍କାର ଶାଢ଼ୀ ଆସିପାରିବ । 
ରଙ୍ଗୀନ ଟିଭି ଆସିପାରିବ । ବେଡ୍‌ରୁମ ପାଇଁ ଗଦିଦାର ମାଟ୍ରେସ ଆଉ ଡ୍ରଙଂରୁମ୍‌ ପାଇଁ 
ଫରଫୋମ୍‌ କାର୍ପେଟ ଆସିପାରିବ ଯାହା ଉପରେ ନାଚି ନାଚି ତୁମେ ବି ତୂମର ଓଜନ 
ଆହୁରି କମେଇ ପାରିବ ! ଆସିପାରିବ ଦାମିକା ସୋଫାସେଟ୍‌, ଜଡ଼ଉ ଗହଣା ! ଅନେକ 
କିଛି । ଟିକେ ଧୈର୍ଯ୍ୟ ଧରି ଅପେକ୍ଷା କର । 


—ଦିବ୍ୟାନନ୍ଦ ! ହଠାତ୍‌ ଚିଚ୍କାର କରି ତାକି ଉଠିଲେ ସୁମତିଦେବୀ । କହିଲେ- 
ଦିବ୍ୟାନନ୍ଦ ! ତୁମେ ଶେଷରେ- 


- ହଁ ହଁ ! ମୁଁ ଶେଷରେ ଲାଞ୍ଚ ଖାଇଲି | ମୁଁ ଏଥର ବରାବର ଲାଞ୍ଚ ଖାଇବି । 
ଧନବାନ ହେବି । ଆଉ ମୋର ଅପଦାର୍ଥ ହବାର ଅପବାଦ ଦୂର କରିବି । 
Any complaint ? | say any complaint ? Now please leave me alone 
ସୁମତି ! ଦୟା କରି ଏଥର ମୋତେ ଶାନ୍ତିରେ ବସିବାକୁ ଦିଅ । Please - 


ଦିବ୍ୟାନନ୍ଦ ମଥାକୁ ଚାପିଧରି ବସି ଆଖିବୁଜିଲେ । ସୁମତି ଦେବୀ କିଛି ସମୟ 
ଚୁପ୍ଚାପ୍‌ ଛିଡ଼ାହୋଇ ଦିବ୍ୟାନନ୍ଦଙ୍କୁ ଚାହିଁ ରହିଲେ । ତାଙ୍କ ମୁହଁ ଥମ ଥମ ହୋଇଆସିଲା । 
ସେ ବେଡରୁମ୍‌କୁ ଧାଇଁଯାଇ ବିଛଣାରେ ମୁହଁ ମାଡ଼ି କାନ୍ଦିବାକୁ ଇାଗିଲେ । 


ପ୍ରାୟ ଘଣ୍ଡେ ପରେ ଆସି ବିଛଣା ପାଖରେ ଛିଡ଼ାହେଲେ ଦିବ୍ୟାନନ୍ଦ ।ସୁମତି ଦେବୀଙ୍କ 
ମଥାରେ ହାତମାରି ଆଦରକରି ଡାକିଲେ ସୁମି ! 


ଦିବ୍ୟାନନ୍ଦଙ୍କ ଡାକଶୁଣି ଓ ତାଙ୍କ ହାତର ସ୍ପର୍ଶ ପାଇ ସୁମତି ଦେବୀଙ୍କର କାନ୍ଦ 
ଆହୁରି ବଢ଼ିଗଲା । ଦିବ୍ୟାନନ୍ଦ ତାଙ୍କ ପାଖରେ ବସି ପଡ଼ିଲେ ଓ ତାଙ୍କ ମଥାର କେଶକୁ 
ଆଉଁସୁ ଆଉଁସୁ କହିଲେ- ଧନ ଆଡମ୍ଭରର ଏ ଲର୍ଷୀ -ଦୂଷିତ ପ୍ରତିଯୋଗିତାରେ କେବେ 
ସୁଖ ମିଟ୍ଚି ପାରେନା ସୁମି ! ତା ହେଲେ କେବଳ ଧନୀଲୋକ୍ରମାନଙ୍କ ଛଡ଼ା ଏ ପୃଥିବୀରେ 
ଅନ୍ୟ କେହି ସୂଖୀ ହୋର ପାରି ନଥାନ୍ତେ । ସେ ପ୍ରତିଯୋଗିତାରେ କେବଳ ଧନର ଲାଳସା 
ବଢ଼ି ବଢ଼ି ଚାଲେ- ଧନର ସୁଖ ମିଳେନା ! ମରୀଚିକା ପରି ସେ ସୁଖ ଦୂରକୁ ଦୂରକୁ 
ଘୁଞଥିଯାଏ । ସେଇଥିପାଇଁ ଚବିଶ ଶହ ପଚିଶଶହକୁ ଦେଖିଲେ ଲର୍ଶୀଗ୍ରସ୍ତ ହୁଏ । ପଚିଶ ଶହ 
ଛବିଶଶହକୁ ଦେଖିଲେ ଘୃଣାରେ ଜର୍ଜରିତ ହୁଏ । ଛବିଶ ଶହ ସତେଇଶ ଶହକୁ ଦେଖିଲେ 
ଦୁଃଖରେ ମ୍ରିୟମାଣ ହୋରପଡ଼େ । ଏ ଲର୍ଷୀ ଦ୍ଵେଷ ଲାଳସା ଆଉ ଅନ୍ବେଷଣର ଶେଷ ହୁଏ 

ନାହିଁ । ଚୋର। ବାଲି ପରି ସେ ଆହୁରି ଭିତରକୁ ଭିତରକୁ ଟାଣିନିଏ । ତୁମର ସେ 
ରୁମାଦେବୀ ଏଠିକି ଆସି ତୁମ ଆଗରେ ତାଙ୍କର ଚବିଶଶହ ଟଙ୍କାର ଶାଢ଼ୀର ପ୍ରଦର୍ଶନୀ 
କରିବା ପୂର୍ବରୁ ତୁମେ ତୁମର ଶହେଟଙ୍କିଅଆ ଶାଢ଼ୀ ପିନ୍ଧି ବେଶ ଆନନ୍ଦରେ ଥିଲ । 
କେବେହେଲେ ତୁମେ ନିଜକୁ ସେ ଶହେଟଙ୍କିଆ ଶାଢ଼ୀ ପାଇଁ ଅଭାବଗ୍ରସ୍ତ ବୋଲି ଭାବି 
ନଥିଲ ! କିନୁୁ ତୁମେ ଯେଉଁଦିନ ସେ ଚବିଶଶହ ଟଙ୍କାର ଶାଢ଼ୀ ଦେଖି ତା ପ୍ରତି ଲର୍ଷୀଗ୍ର୍ତ 
ହେଲ ସେଇଦିନରୁ ତୁମେ ନିଜକୁ ଅଭ।ବଗ୍ରସ୍ତ ବୋଲି ଆବିଷ୍କାର କଲ- ଆଉ ତୁମର 
ଏତେଦିନର ନିର୍ମଳ ଆନନ୍ଦ ଉପଭୋଗରୁ ବଞ୍ଚିତ ହେଇ । 


ଟିକେ ରହି ଦିବ୍ୟାନନ୍ଦ କହିଲେ- ତୁମେ ଯେଉଁ ଅସତ୍‌ ଉପାୟର ଆୟକୁ ଏତେ 
ଘୃଣା କରିଆସିଚ ନିନ୍ଦା କରି ଆସିଚ ସେଥିରେ ତୁମର ସେ ସ୍ତୀ-ବନ୍ଧୁମାନଙ୍କର ଅଂଶ କେତେ 
ତୁମେ ଜାଣ ? ତୁମେ ଜାଣ ସ୍ଵାମୀଙ୍କ ଡିପାଟମେଣ୍ରେ ଚାକିରୀ ଦେବାକୁ-ସବୁଠାରୁ ଅଧିକ 
ପରସେଣ୍ଚକ ଲାଞ୍ଚ ଦେଉଥିବା କଣ୍ଡାକ୍ରକୁ ସରକାରୀ କୋଠାବାଡ଼ି କେନାଲକାମ ବିକ୍ରି 
କରିବାକୁ ¬ ଟାକ୍ସ ଛାଡ଼ କରିବାର ଲୋଇ ଦେଖାଇ ସେ ଟ୍ୟାକ୍ସ ଟଙ୍କାରୁ ଅଂଶ ଆଦାୟ 
କରିବାକୁ - ସରକାରୀ ଦୟାଦାକ୍ଷିଣ୍ୟ ବିକ୍ରି କରିବାକୁ ମହେନ୍ଦ୍ର ମିଶ୍ର ଜନାର୍ଦନ ରାଉତ ରଂଜନ 
ମହାନ୍ତିଙ୍କ ପରି ଅନେକ ବଡ଼ ବଡ଼ ପଦସ୍ଥ ଅଫିସର ଇଞ୍ଚନିୟରଙ୍କ ସ୍ତ୍ରୀମାନେ କିଭଳି ଲୋକଙ୍କ 
ସହ ଦରଦସ୍ତୁର କରନ୍ତି କିଭଳି ଜୋରକରି ଲାଞ୍ଚ ଆଦାୟ କରନ୍ତି ୨ ସେମାନଙ୍କର ତାଲିକା 
ଦେଇ ଲାଇ ନାହିଁ କିଛି ସୁମି । ସେମାନେ ସମସ୍ତେ ଗୋଟିଏ ଗୋଟିଏ ନୀଚ ନିନ୍ଦିତ କଳଙ୍କିତ 
ଚରିତ୍ର । ସ୍ଵାମୀ ମାନଙ୍କୁ ଏ ଅନ୍ୟାୟ ଅନୀତିର ପନ୍ଧାରୁ ଦୂରେଇନେବା ଦୂରେଆାଉ ନିଜର 
ଅଳସ ବିଳାସର ଅହଙ୍କାରକୁ ବଢ଼େଇବାକୁ ସେମାନେ ଟଙ୍କା ଖୋଜିବୁଲନ୍ତି ଆଉ ତାଙ୍କର 
ସ୍ଵାମୀମାନଙ୍କୁ ଲାଞ୍ଚ ଖୋର କରନ୍ତି । ବିବେକହୀନ ଦୁଶ୍ଚରିତ୍ର କରନ୍ତି । ନୀଚ ଆଉ ନିରଜ 
କରର୍ତି । ଆଉ ତାପରେ ଘର ଘର ବୁଲି ଅନ୍ୟମାନଙ୍କ ଆଗରେ ନିଜର ଶାଢ଼ୀ ଗହଣା 
କୋଠା ଗାଡ଼ି ସୋଫା କାର୍ପେଟ ହୀରା ନୀବା ମୋତି ଓ ଗୋଆକାଠମାଶ୍ଡୁ ଭୁମଣର ବଡ଼ିମା 
ଗାଇବୁଲନ୍ତି ଯେମିତି ସେସବୁ ତାଙ୍କ ନିଜର ହାତତିଆରି କୃତି ! ତୁମେ ସେଇ ନିର୍ଲଜ ନୀଚ 
ପରାନ୍ଧଭୋଜୀ ସ୍ତ୍ରୀଲୋକ ଗୁଡ଼ାଙ୍କସହ ପ୍ରତିଯୋଗିତା କରିବାକୁ ଚାହଁ ?୨ ସେମାନେ ଏବଂ 
ସେମାନଙ୍କର ଲାଞ୍ଖୋର. ଲୁଣ୍ଡଠନକ୍ରାରୀ ସ୍ଵାମୀମାନେ ଚାରିଆଡ଼େ ଯେଉଁ ହୀନତା ନୀଚତା 
ଲର୍ଷୀ ଲାଳସା ଆଉ ହିଂସାର ପ୍ରସାର କରି କରି ଚାଲିଚତ୍ରି ତୁମେ ସେଥିରେ ଅଂଶ ଗ୍ରହଣ 
କରିବାକୁ ଚାହଁ ? 


କିଛି ଉତ୍ତର ଦେଇେ ନାହିଁ ସୁମତି ଦେବୀ । ଦିବ୍ୟାନନ୍ଦ ତାଙ୍କର ପଣତ କାନିରେ 
ତାଙ୍କ ଆଖିରୁ ଲୁହ ପୋଛିଦେଇ କହିଲେ- ଛି ସୁମି ! କାନ୍ଦ ନାହିଁ । ଅଗ୍ନିକୁ ସ୍ପର୍ଶ କଲେ 
କେବଳ କ୍ଷତ ଜାତହେବ ତାପ ନୁହେଁ - ତୁମ ଉଠ । 


ଧୀରେ ଧୀରେ ବିଛଣାରେ ଉଠିବସିଲେ ସୁମତି। ରହି ରହି ବିଷର୍ଣ୍ଣ ଗନାରେ 
କହିରେ- ତୁମେ ଠିକ୍‌ କହିଚ ଦିବ୍ୟ, ରୁମାକୁ ଦେଖିଲାପରେ ମୁଁ କେମିତି ଏକ ବିଷନିଦ୍ରାରେ 
: ୧୩୬ : 


Digitized by PPRACHIN, SOA 


ଆଳ୍ଛନ୍ନ ହୋଇପଡ଼ିଥୁଲି । ସେଇ ନିଦ୍ରାଘୋରରେ ମୁଁ ତୁମ ଉପରେ ଅନେକ ରାଗିଚି । 
ଅଭିମାନ କରିଚି । ତୁମେ ମୋତେ କ୍ଷମାକର ଦିବ୍ୟ କିନ୍ତୁ ମୋର ଭୁଲ୍‌ ହେଇଗଲା ବୋଲି 
ସେଇ ରାଗରେ ତୁମେ ବି ଭୁଲ କରିବସିଲ ? 

ତାଙ୍କ ହାତକୁ ଚାପି ଧରିଲେ ଦିବ୍ୟାନନ୍ଦ । କହିଲେ- ନା ସୁମି ! ତୁମେ କିଛି ଭୁଲ 
କରିନାହଁ । ମୁଁ କିଛି ଭୁଲ କରିନାହିଁ । ମୁଁ ଲାଞ୍ଚ ନେଇ ନାହିଁ । ଘରୁ ବାହାରି ଗଲାବେଳେ 
ଅବଶ୍ୟ ମୁଁ ରାଗରେ ପ୍ରତିଜ୍ଞା କରି ଯାଇଥିଲି ଆଜିଠାରୁ ଲାଞ୍ଚ ଖାଇବି । ଦୟାଦକ୍ଷିଣ୍ଯ 
ବିକ୍ରିକରି ଧନବାନ୍‌ ହେବି । କିନ୍ତୁ ପାରିଲି ନାହିଁ । ଯୋଉ ଭୁଲ୍‌ ଆଜିଯାକେ କେବେ କରି 
ନାହିଁ ଆଜି ସେ ଭୁଲ୍‌ କରିବାକୁ ବିବେକ ବାଧାଦେଲା । ବହୁବର୍ଷର ନୀତିଚିନ୍ତା ହାତ ବାଛି 
ରଖିଲା । ଆଉ ତା'ଛଡ଼ା ମୋର ବିଶ୍ଵାସ ଥିଲା ଆଜିର ଏ ରାଗରୋଷ ସଭର୍ତ୍ବେ ତୁମେ ବି 
ସେ ସବୁକୁ ପସନ୍ଦ କରିବ ନାହିଁ । ମୁଁ ପଥଭ୍ରଷ୍ଟ ହୋଇ ନାହିଁ ସୁମି ମୋତେ ଆଜି ହଜାରେ 
ତିରିଶ ଟଙ୍କା ବାକୀ ଦରମା ମିଳିଥୂଲା । ସେଇ ଟଙ୍କାରେ ମୁଁ ତୁମପାଇଁ ଏ ଶାଵୀଟା କିଣି 
ଆଣିଛି । 


ସୁମତି ଦେବୀ କହିଲେ- ହଜାରେ ତିରିଶ ଟଙ୍କାରୁ ତମେ ନଅଶହ ସର୍ଜତ୍ରିଶ ଟଙ୍କା 
ମୋ ପାଇଁ ଶାଢ଼ୀରେ ଖର୍ଚ କରିଦେଇ ? ନା ନାଓ ମୋର ଏ ଶାକ଼ୀ ଦରକାର ନାହିଁ । ତମେ 
ୟାକୁ ନେଇ ଫେରେଇ ଦେଇ ମୋ ପାଇଁ ଖଣ୍ଡେ .ଶସ୍ତାଶାଡ଼ୀ ଆଣ । ତମର କି ପିଲାଙ୍କର 
ପୂଜା ପାଇଁ କିଛି ଭଲ ଜାମାପଟା ନାହିଁ । ସେଇ ଟଙ୍କାରେ କିଛି କିଣିଆଣ । 


ଦିବ୍ୟାନନ୍ଦ ହସିଲେ ¦ ସୁମତୀ ଦେବୀଙ୍କୁ ଛାତିକୁ ଆଉଜେଇ ନେର ତାଙ୍କର ପିଠିକୁ 
ଆଉଁସୁ ଆଉଁସୁ କହି ଲେ- ଢୈଳାସପତି ଶିବ ଉଲଙ୍ଗ ରହିପାରନ୍ତି ସୁମି କିନ୍ତୁ ଶକ୍ତି ସବୁବେଳେ 
ବେଶବାସରେ ମଶ୍ଡିତ ହୁଅତ୍ତିଟ ସେ ଦେବଲୋକରେ ହେଉ ବା ମର୍ର୍ୟଲୋକରେ ହେଉ । 
ତୁମର କିଛି ଭଲ ଶାଢ଼ୀ ନଥିଲା । କିଣା ହୋଇଯାଇଚି ଯେତେବେଳେ ଏଇଗୋଟାକ 
ଅନ୍ତତଃ ଆଉ । 


ସୁମତି ଦେବୀ ଦିବ୍ଯାନନ୍ଦଙ୍କ ଛାତିରେ ମୁହଁ ଗୁଞ୍ଜି ଏକ ବିଭୋର ଆନନ୍ଦରେ ଆଖି 
ବୁଜିଲେ । ତାଙ୍କ ଆଖିରୁ ଲୁହ ଗଡ଼ିବାରେ ଲାଗିଲା । 


© 

ପଞ୍ଜରି ପକ୍ଷୀ 


ଏକ କଳ୍ପିତ ସୁନ୍ଦରୀର ରୂପସ୍ବାଦକୁ ଆସ୍ଵାଦନ କରି ସେଥିରେ ବିଭୋର ହେଲାପରି 
ଆଗିକୁ ଅଧା ଅଧା ବୁଜି ଅଳ୍ପ ଅଛ ହସିଲା ନୀଳକାନ୍ତ ! କହିଲା- ଭାରି ସୁନ୍ଦର ସେ ପକ୍ଷୀ 
ସୁମିତ୍ର ଭାରି ସୁନ୍ଦର ତାର ଚଞ୍ଚ - ଭାରି ସୁନ୍ଦର ତାର ଡେଣା । କିନ୍ତୁ ବନ୍ଧୁ ଯେତେ ସୁନ୍ଦର 
ହେଲେ ବି ବିଚରା ପକ୍ଷୀଟି ଯଦି ପିଞ୍ଜଚରାରେ ବନ୍ଦୀ ହୋଇ ରହେ ତା'ହେଲେ ସେ କ'ଣ 
ଆଉ ମନଖୁସିରେ ଗୀତ ଗାଇପାରେ ? ପିଞ୍ରା ଭିତରେ ବନ୍ଦୀହୋଇ ରହି ତାର ସବୁ 
ସଙ୍ଗୀତ ପ୍ରତିଭା ଅକାରଣ ହୋଇଯାଏ । ସେଥିପାଇଁ ମୁଁ କହୁଥିଲି - 


କଥା ଅଧା ରଖି ସୁମିତ୍ରଙ୍କ ମୁହଁକୁ ଆଡ଼ଆଖିରେ ଚାହିଁଲା ନୀଳକାତ । ସୁମିତ୍ର ବୃକ୍‌ 
ର୍ୟାକ୍‌ ଉପରେ ଥିବା ରୂପାର ଏକ ସୁନ୍ଦର ଗଜାରୋହୀ ବୀରମୁୂରିକୁ .ଚାହିଁ ରହିଛତି । ସେ 
ମୁହଁରେ ଅବଶ୍ୟ କିଛି ପ୍ରତିକ୍ରିୟା ନାହିଁ । ତଥାପି ତାର ମନେହେଲା ସୁମିତ୍ର ଗଜାରୋହୀର 
ମୁରିକୁ ଚାହିଁ ରହିଥିଲେ ବି ତା କଥାକୁ ହିଁ କାନପାତି ଶୁଣୁଛି । ସେ ତ। କଥାର ଜେର୍‌ ଧରି 
କହିଲା- ସେଇଥିପାଇଁ ମୁଁ କହୁଥିଲି ସୁମିତ୍ର ତୁ ଯଦି ଥରେ ସେ ପଞ୍ଚରିର ଦ୍ଵାର ଖୋଲି 
ଦିଅନ୍ତୁ ନା ତା” ହେଲେ ଦେଖନ୍ତୁ ସେ ପକ୍ଷୀ କିଭଳି ଆକାଶରେ ଖୁସି ମନରେ ଉଡ଼ି ବୁଲୁଚି 
ଆଉ ଉଡ଼ି ଉଡ଼ି କିଉଳି ସୁନ୍ଦର ଗୀତ ଗାଉଚି- 


କଥାଟା ହଠାତ୍‌ ବୁଝିପାରିଲେ ନାହିଁ ସୁମିତ୍ର । ଗଜାରୋହୀ ମୂରି ଆଡୁ ଦୃଷ୍ଟି 
ଫେରାଇ ନେଇ ସେ ନୀଳଢକାନ୍ତକୁ କିଛିଟା ବିସ୍ମୟ ଦୃଷ୍ଟିରେ ଚାହିଁଲେ । ନୀଳକାର ମୁରୁକି 
ମୁରୁକି ହସୁଛି- କେମିତି ଏକ ରହସ୍ୟ ରହସ୍ୟର ହସ ଓ ସୋଫା ଉପରର ଛୋଟ ପିଲୋ 
କୁସନ୍‌କୁୁ କୋଳ ଉପରକୁ ଉଠେଇ ନେଇ ସେ ତାକୁ ଆଦର କଲାପରି ଆସଷ୍ତେ ଆସ୍ତେ 
ଆଉଁସୁଛି । ସେ ପଚାରିଲେ- କୋଉ ପକ୍ଷୀ କଥା ତୁ କହୁଚୁ ? ମୁଁ ତ କୌଣସି ପକ୍ଷୀକୁ ବନ୍ଦୀ 
କରି ରଖିନାହିଁ । 

ହଠାତ୍‌ କିଛି ଉତ୍ତର ଦେଲାନାହିଁ ନୀଳକାନ୍ତ । ମୁହଁ ଟେକି ସୁମିତ୍ରଙ୍କୁ ଚାହିଁଲା । 
ବେଶ୍‌ ସୁନ୍ଦର ସୁପୁଷ୍ଟ ମୁହଁ ନୀଜକାନ୍ତର । ହସିଲେ ସେ ମୁହଁ ଆହୁରି ସୁନ୍ଦର ଦିଶେ । ନରମ 
ନରମ ଲାଗେ । ଗୋଟିଏ ବଡ଼ ପ୍ରଚାର କମ୍ପାନୀରେ ଅଫିସର୍‌ ଅଛି । ସବୁବେଳେ ଏକ 
ଅଭିଜାତ ପରିବେଶ ଭିତରେ ସୁନ୍ଦର ସୁନ୍ଦର ତରୁଣ ତରୁଣୀଙ୍କ ମେଳରେ ଘୁରିବୁଲେ- ଷ୍ଟାର୍‌ 
ହୋଟେଲ୍‌ମାନଙ୍କର ଲାଉଞ୍ଜରେ ! ଡିନର ଡ୍ରିଙ୍କ ପାର୍ଟିରେ । ଫଟୋ ଷ୍ୁୁଡିଓରେ ଓ ମଡେଇିଂ 

ସୋ” ମାନଙ୍କରେ । ସେ”ଭଳ୍ଦି ପରିବେଶମାନଙ୍କରେ ରୂପ, ରସ ଓ ଗନ୍ଧର କଦର୍‌ ଅନେକ 
ବେଶୀ । ନୀଳକାନ୍ତ ସେ କଦର୍‌ କଥା ଜାଣେ । ସେଥିପାଇଁ ସେ ସବୁବେଳେ ନିଜକୁ 
ପ୍ରକାପତି ପରି ସୁନ୍ଦର କରି ସଜେଇ ରଖିଥାଏ । ସୁନ୍ଦର କରି ହସିବାର ପରିପାଟୀ ଜାଣେ । 
କଥାର ଛଟକରେ ନ୍ଵାଟକ କରିପାରେ । 


ମୁରୁକି ମୁରୁକି ହସିଲ। ନୀଳକାନ୍ତ । କହିଲା -ପ୍ରେମର ପଞ୍ଟୁରି ଏକ ବିଚିତ୍ର ପଞ୍ଚୁରି 
ବନ୍ଧୁ ସେ ପଞ୍ଚୁରିରେ ଅର୍ଗଳ ନ ଥାଏ । ତାର ଦ୍ଵାର କେବେହେଲେ ରୁଦ୍ଧ ହୁଏନାହିଁ । ତଥାପି 
ବିଚରା ପକ୍ଷୀଟି ତା ଭିତରୁ ଉଡ଼ି ବାହାରି ଯାଇ ପାରେ ନାହିଁ । ଜହ୍ନ ଆଲୁଅର ମଦ ପିଇ 
କୁହୁଡ଼ିଆ ମେଘର ଗଦିରେ ଅଚେତ୍‌ ହୋଇ ପଢ଼ି ରହିଲା ପରି ସେ ପଡ଼ିରହେ ! ତାକୁ ନିଜ 
ହାତରେ ବାହାରକୁ ଆଣି ଆକାଶରେ ଉଡ଼ି ଯିବାକୁ ଛାଡ଼ି ନ ଦେଲେ ସେ ତା ଭିତର ଛାଡ଼ି 
କୁଆଡ଼େ ଯାଇପାରେ ନାହିଁ । ସେଇଥିପାଇଁ ମୁଁ ଯାହା କହିଚି ବନ୍ଧୁ ପ୍ରେମର ପଞ୍ଚରି ଏକ ବଡ଼ 
ବିଚିତ୍ର ପଞ୍ଚୁରି- ଅର୍ଗବ ନ ଥାଇ ବି ଏକ ବଡ଼ ନିବୃଙଜ ପଞ୍ଚୁରି । 


ସୁମିତ୍ରଙ୍କ ଡ୍ରସଂ ରୁମ୍‌ ସୋଫାରେ ସାମନା-ସାମ୍ନି ବସିଥିଲେ ସୁମିତ୍ର ଓ ନୀଳକାନ୍ତ । 
ଦୁହେ କଲେଜ ସମୟର ବନ୍ଧୁ । ଚାରିବର୍ଷ ଏକାଠି ପାଠ ପଢ଼ି ସାରି ଗ୍ରାଜୁଏଟ୍‌ ହେଲାପରେ 
ନୀଳ୍କାର ଗୋଟିଏ ଷ୍ଟାର୍‌ ହୋଟେଲ୍‌ର ଅତିଥି ସଜାର ବିଭାଗରେ ଚାକିରୀ ନେଇ ଏକ ଦୂର 
ସହରକୁ ଚାଲିଗଲା । ସୁମିତ୍ର ଆଉ ଦୁଇବର୍ଷ ପାଠପଢ଼ି ସହରର ଗୋଟିଏ ଢଲେଜରେ 
ଲେକ୍ଚରର୍‌ ଅଛନ୍ତି । ପ୍ରାୟ ବର୍ଷେ ହେବ ନୀଳକାନ୍ତ ହୋଟେଲ୍‌ର ଚାକିରୀ ଛାଡ଼ି ଏକ 
ପ୍ରଚାର କମ୍ପାନୀର ଚାକିରୀ ନେଇ ପାଖ ଏକ ସହରକୁ ଆସିଛି । ମଝିରେ ମଝିରେ କମ୍ପାନୀ 
କାମରେ ଆସିଲେ ସୁମିତ୍ରଙ୍କ ସହ ଦେଖାହୁଏ । 


ନୀଳକାନ୍ତଙ୍କ କଥା ଏଥର କିଛି କିଛି ବୁଝିପାରିଲେ ସୂୁମିତ୍ର । ଚାରି ପାଞ୍ଚ ଦିନ 
ତଳେ ଏ କଥାର କିଛି ସୂଚନା ବି ସେ ପାଇଥିଲେ । ଗଜାରୋହୀ ମୂର୍ଭି ଆଡ଼କୁ ପୁଣି ଥରେ 
ଚାହିଁ ସେ ସାମାନ୍ୟ ଶୀତଳ କିନ୍ତୁ ଗମ୍ଭୀର ସ୍ଵରରେ ଉତ୍ତର ଦେଲେ- ପଞ୍ଜରିର ଦ୍ଵାର 
ସବୁବେଳେ ଖୋଲା ରହିଛି ନୀଳକାନ୍ତ, ପକ୍ଷୀ ଇଚ୍ଛାକଲେ ଯେ କୌଣସି ସମୟରେ ସେ 
ପଞ୍ଚରି ଛାଡ଼ି ଉଡ଼ି ଯାଇପାରେ । ପଞ୍ଚରିକୁ ସେ ନିଜ ରଚାରେ ଆସିଥିଲା । ତାକୁ ଛାଡ଼ି 
ଚାଲିଯିବାକୁ ସେ ଇଚ୍ଛା କଲେ କାହାରି ଆପରି ହେବ କାହିଁକି ? 


-ମୁଁ ତ ସେଇଥି ପାଇଁ କହିଚି ସୁମିତ୍ର, ପ୍ରେମର ପଞ୍ଚରି ଏକ ବଡ଼ ବିଚିତ୍ର ପଞ୍ଜୁରି । 
ସେ ପଞ୍ଟରି ଭିତରକୁ ନିଜ ଇଚ୍ଛାରେ ଆସିହୁଏ, କିରୁ ନିଜ ଇଚ୍ଛାରେ ତା ଭିତରୁ ବାହାରି 
ଯାଇ ହୁଏନାହିଁ । ତୋର ପକ୍ଷୀଭାଗ୍ଯ ଭାରି ଲୋଭନାୟ ସୁମିତ୍ର - 


ଟିକେ ରହି ମୂରୁକି ମୁରୁକି ହସି ନୀବ୍କକାନ୍ତ ଆଶ୍ଵବାସନାର ସ୍ଵରରେ କହିଲା- ଅବଶ୍ୟ 

ତୋ ମନକଥା ମୁଁ ବୃଝିପାରୁଚି । ପ୍ରେମରେ ପଡ଼ିଗଲେ ଯେମିତି ଅନେକ ସାଧାରଣ ଫୁଲରୁ 
ବି ମୃଗନାଭି କସ୍ତୁରୀର ମହକ ବାହାରେ, ସେମିତି ଅନେକ ସାଧାରଣ ଅନ୍ଧାର ଭିତରେ ବି 
ସନ୍ଦେହ ଓ ଆଶଙ୍କାର ପ୍ରେତମାନେ ସେମାନଙ୍କର କୁସ୍ଥିତ ମୁହଁ ଦେଖାଇ ଭୟ ସଞ୍ଚାର 
କରିବାର ଚେଷ୍ଟା କରନି । ତୁ କିନ୍ତୁ କିଛି ଭାବ ନା ସୂୁମିତ୍ର ମୁଁ ଅଛି । 


ହଠାତ୍‌ ସୋଫାରୁ ଉଠି ପଡ଼ି ଯାଇ ଝରକା ବାଟେ ବାହାରକୁ ଚାହିଁଲେ ସୁମିତ୍ର । 
ସନ୍ଧ୍ୟା ଗଡ଼ି ଗଲାଣି । କୃଷ୍ଣପକ୍ଷ ରାତି ବୋଧହୁଏ । ଆକାଶରେ ଜହ୍ନ ନାହିଁ । ସେଥିପାଇଁ 
ରାସ୍ତାକଡ଼ର ଦେବଦାରୁ ଓ କରଞ୍ଜ ଗହମାନଙ୍କର ଲମ୍ଭ ଲମ୍ ଛାଇ ଷ୍ରିଟ୍‌ ଲାଇଟର ଫିକା 
ଫିକା ଆଲୁଅରେ ଆହୁରି ବେଶୀ ଲମ୍ବା ଆହୁରି ବେଶୀ କଳା ଦିଶୁଚି । ମଝିରେ ମଝିରେ 
ପଥଚାରଃୀ କୁକୁର ଓ କାର୍‌ ଟ୍ରକ୍‌ର ବିରଭ୍ତିକର ଗର୍ଚଚନ । ସୁମିତ୍ର ଝରକାର ପରଦା 
ଟାଣିଦେଲେ । ତା'ପରେ ନୀଳକାନ୍ତ ଆଡ଼କୁ ମୁହଁ ଫେରାଇ ଗମ୍ଭୀର ସ୍ଵରରେ କହିଲେ- 
ନୀଳକାନ୍ତ ! ତୁ ଯେଉଁ ପରିବେଶରେ ଘୁରିବୁଲୁ ସେ ପରିବେଶରେ ଅବଶ୍ୟ ଅନେକ ପ୍ରେମର 
ଛଡ଼ାଛଡ଼ି । କିନୁ ସେ ପ୍ରେମ ଏକ ବିଦେଶୀ ଅତରର ଜୋର୍‌ଦାର୍‌ ବାସ୍ଧା ପରି । ନାକକୁ 
ଭାରି ସୁନ୍ଦର ଲାଗେ । ମନକୁ ମଜେଇ ଦିଏ । ଚାରିପଟ ଯାକ ଘେରି ଘେରି ବୁଲୁଥିଲା ପରି 
ମନେହୁଏ । କିନ୍ତୁ ଯେତେ ହାତ ବଢ଼େଇ ଧରିବାକୁ ଚାହିଁଲେ ବି ଧରାପଡ଼େ ନାହିଁ । ମୁଠା 
ଇରିଗଲା ପରି ଲାଗେ । ମୁଠା ଖୋଲି ଦେଲେ କିନ୍ତୁ କିଛି ନଥାଏ ତା ଭିତରେ । କିନ୍ତୁ 
ମୋର ଯେଉଁ ପ୍ରେମ ସହ ପରିଚୟ ଅଛି ସେ ପ୍ରେମକୁ କେବଳ ଧରି ହୁଏନାହିଁ, ତାକୁ ଏକ 
ଅର୍ଗଳ ନ ଥିବା ଖୋଲା! ପଞ୍ଜୁରି ଭିତରେ ନିବୃଜ କରି ବାଛି ରଖିହୁଏ । ନା.. ନୀଳକାନ୍ତ ! 
ଆମେ ଆଉ ପ୍ରହେଚିକା ଦେଇ କଥାବାର୍ଭା କରିବା ନାହିଁ କି ପ୍ରେମ ବିଷୟରେ ତାର୍କିକ 
ଆଲୋଚନା କରିବା ନାହିଁ । ତୁ ଅଙ୍ଗନାକୁ କଥା ଦେଇପାରୁ । 


ହୁଏତ ଟିକେ କଟୁ ହେଇଗଲା କଥାଟା । କିନ୍ତୁ ନୀଳକାନ୍ତ ତାକୁ ମନରେ ଧରିଲା 
ନାହିଁ । ହସ ହସ ମୁହଁରେ ଉତ୍ତର ଦେଲା- ତୁ ଠିକ୍‌ କହିଚୁ ସୁମିତ୍ର,ଅଆମେ ଆଉ ସେ ବିଷୟ 
ଆଲୋଚନା କରିବା ନାହିଁ । ଅଙ୍ଗନାର ରୂପ ଅଛି, ପ୍ରତିଭା ଅଛି । କିନ୍ତୁ ଅଳଙ୍କାର ହୋଇ 
ସୁନ୍ଦରୀର ଗଳାରେ ନ ଝୁଲିଲେ ମାଟି ତଳର ସୁନାଖଣ୍ଡ ପରି ଅକାରଣ ହୋଇଯିବ ସେ 
ରୂପ, ସେ ପ୍ରତିଭା । ତୁ କିଛି ଭାବ ନା ସୁମିତ୍ର, ମୁଁ ସବୁବେଳେ ତା ପାଖେ ପାଖେ 
ରହିଥିବି । ତାର କିଛି ଅସୁବିଧା ହେବନାହିଁ । ତାର ଯାହା ପ୍ରତିଭା ଅଛି ତୁ ଦେଖିବୁ ସେ 
ଢେଡ଼େ ଜଲ୍ଦି ଏ ଲାଇନ୍‌ରେ ନୀ କରିଯିବ । ତେବେ ସେ ତ ଏ ଲାଇନ୍‌ରେ ସବୁଦିନେ 
ରହିବ ନାହିଁ । କିଛି ଟଙ୍କା ପଇସା ହେଇଗଲେ ପୁଣି ଯଥାସମୟରେ ତୋ ପାଖକୁ ଫେରି 
ଆସିବ । 


କିଛି ଉତ୍ତର ଦେଲେ ନାହିଁ ସୂୁମିତ୍ର । କିଛି ଉତ୍ତର ଦେବାର ନ ଥିଲା । ଆଲୋଚନା 


: ୧୪୦ : 


Digitized by PPRACHIN, SOA 


ଶେଷ ହୋଇଗଲା । ଏଣୁ ତେଣୁ ଦି'ଚାରି ପଦ କଥା ପରେ ନୀଳକାନ୍ତ ଚାଲିଗଲା । 


ଏଇ ଟାରି ପାଞ୍ଚଦିନ ତଳେ ଅଟ୍ନା ନିଜେ ଆସି ତାକୁ କହିଥିଲା- ନୀଳକାନ୍ତ 
କହୁଥିଲେ ମଡେଇିଂ ପାଇଁ କମ୍ପାନୀ ଝିଅ ଖୋଜୁଛି । ତାଙ୍କ ଉପରେ ଦାୟିତ୍ଵ । ମୋତେ 
କହୁଥିଲେ ଯିବାକୁ । ଭଲ ଟଙ୍କା ମିଳିବ । କିଛି ପ୍ରଚାର ବି ହେବ ! ଆଉ ସମ୍ଭବ ହେଲେ 


କିଛି ଟିଭି ବା ସିନେମା ଟ୍ରାକ । କ'ଣ କହୁଚ- ଯିବି ? 


Cf oo ~~ 


ତାକୁ କିଛି ମୁହୂରଁ ନିବିଷ୍ଟ ଦୃଷ୍ଟିରେ ଚାହିଁଥିଲେ ସୁମିତ୍ର । ତା'ପରେ ଦୃଷ୍ଟି ଆଡ଼େର 
ନେଇ ଏକ ଶୀତଳ ଓ ଅନିଷ୍ଟ ସ୍ଵରରେ କହିଥିଲେ- ଯାଅ । 


¬ ନା ନା- ତୁମେ ସେମିତି ଉପର ଠାଉରିଆ ଉତ୍ତର ଦିଅ ନାହିଁ । ଭଲ ମନରେ 
କହ । ମା ବି ରାଜି ହେଉ ନଥିଲା । ତେବେ ନୀଳକାନ୍ତ ଯାଇ ବୁଝେଇ ଦେଲାପରେ ରାଜି 
ହେଇଚି । ହେଲେ ତମେ କ”ଂଣ କହୁଛ ? 


ସୁମିତ୍ର ଉତ୍ତର ଦେଇଥିଲେ- ଯିବା ପାଇଁ ତୁମେ ଆଉ ନୀଳକାନ୍ତ ଏତେ ଆୟୋଜନ 
.କରିସାରିବା ପରେ - 


ମଝିରେ ବାଧା ଦେଇଥିଲା ଅଙ୍ଗନାଂଓ ଆରେ କହ ନା- 


— ତୁମକୁ ନୀଳକାନ୍ତ କ'ଣ କହିଚି ମୁଁ ଜାଣେନାହିଁ । ତେବେ ମୋର କାହିଁକି ଭାରି 
ସନ୍ଦେହ ସେ ଲୋକଗୁଡ଼ାଙ୍କ । ଚକ୍‌ ଚକ୍‌ ବେଶ ପିନ୍ଧି ସେ ଲୋକମାନେ ଦୂରରୁ ବେଶ୍‌ 
ରାଜସିକ ମନେହୁଅତି । କିନ୍ତୁ ପାଖକୁ ଗଲେ ଲାଗେ ଯେମିତି ସେ ପୋଷାକ ତଳେ ବାସୀ 
ମାଂସଲୋଭୀ ଧୂର୍ର ଶୃଗାଳଟିଏ ଲୂଚିରହିଛି । ସେ ପରିବେଶ ଏକ ଦାୟବୀୟ ପ୍ରହେଳିକାର 
ପରିବେଶ । ଆକାଶର ରଙ୍ଗୀନ୍‌ ମେଘ ପରି । ଲୋଭନୀୟ କିନୁ ଭ୍ରାତ ଜାତକ । 


ସୁମିତ୍ରଙ୍କ କଥା ଶୁଣି ଟିକେ ଦବି ଯାଇଥିଲା ଅଙ୍ଗନା । ତଥାପି ସେ ସାହସ ବାନ୍ଧି 
କହିଥିଲା- କିନ୍ତୁ ନୀଜକାନ୍ତ ତ ଅନେକ ସାହସ ଦେଉଛନ୍ତି । କହୁଛତି, ମୁଁ ଅଛି । ଦୁମର 
କିଛି ଅସୁବିଧା ହେବ ନାହିଁ । ଲୋକେ ମଡେଲିଂ ଦିଷୟରେ ଯାହା ସବୁ କହୁଚନ୍ତି ସେ ସବୁ 
କେବଳ ତାଙ୍କର ଅଜ୍ଞତା ଓ ରର୍ଷୀ । ତମେ ନିଜେ ଆସି ଦେଖ । ଜାଣିପାରିବ ସବୁ କଥା ! 


- ତା ବୃରିର ଅନ୍ୟମାନଙ୍କର ପରି ନୀଳକାନ୍ତ ବି ହୁଏତ ଏକ ପେଷାଦାର 
ଚାଟୁକାର । ପ୍ରଶସ୍ତି କରିବା ଆଉ ଅମିଷ୍ଟ କଥାକୁ ମିଷ୍ଟ ରଙ୍ଗ ଦେଇ ସଜେଇ କହିବା ସେ 
ବୃତ୍ତିର ଏକ ଆୟାସଜାତ ଅଭ୍ୟାସ ! ଅତିରଞ୍ଜନ ଏକ ସାଧାରଣ ବ୍ୟାୟାମ ! ସେଇଥିପାଇଁ 
ମୁଁ ତୁମକୁ କହୁଚି ଅଙ୍ଗନା ତୁମେ ଆଉ କୁଆଡ଼େ ଯାଅନାହିଁ । ଚାଇ ଆମେ ଏଥର ବାହା 
ହେଇ ପଡ଼ିବା । ମତେ ବେଳେ ବେଳେ ଭାରି ଏକା ଏକା ଲାଗୁଚି । ଇୟ ଇୟ ଲାଗୁଛି । 

ସୁମିତ୍ରଙ୍କର ଅରାଜି ହେବାର କାରଣଟା ଯେମିତି ହଠାତ୍‌ ଆବିଷ୍କାର କରିପକେଇଲା 
ଅଙ୍ଗନା । ହସ ହସ ମୁହଁରେ ସେ କହିଲା- ବୁଝିଲି ବୃଝିଲି, ତା'ହେଲେ ତୁମେ ଏଇଥିପାଇଁ 
ଏତେ ବ୍ୟସ୍ତ ହଉଚ ! ନାହିଁ ? ତୁମେ କିନ୍ତୁ ଜମା କିଛି ଉାବ ନାହିଁ ସୁମିତ୍ରର ଆମେ ନିଶ୍ଚେ 
ବାହା ହେବା । ଖାଲି ଯାହା ଟିକେ ବିନଳତ୍ଭ ହେବ । ସଂସାର କରିବାକୁ ଆମର ଅନେକ ଟଙ୍କା 
ଦରକାର ! ଭଲ କରି ଡ୍ରଇଂ ରୁମ୍‌ଟିକୁ ସଜେରବା । ଉଲ ଭଲ ଫଣ୍୍ତିଟର୍‌ କିଣିବା । କିଛିଦିନ 
ପରେ ଖଣ୍ଡେ ଛୋଟ ଘର କରିବା । ତମେ ଛୋଟ ଲାଇରବ୍ରେରୀଟିଏ କରିବ କହୁଥିଲ । 
ସେଇଥିପାଇଁ କିଛି ବହି କିଣିବା ! କିଛି ଟଙ୍କା ହେରଗଲେ ମୁଁ ସବୁ ଛାଡ଼ି ଛୁଡ଼ି ଦେର ତୁମ 
ପାଖକୁ ପଳେଇ ଆସିବି । ଦେଖୁନା ସେଇ ଟଙ୍କା ଲୋଭରେ କେମିତି କେତେ ବଡ଼ ବଡ଼ 
ଘରର ଝିଅ ବୋହୂମାନେ ବି ମଡେଇିଂ କରିବାକୁ ବାହାରି ଆସିଲେଣି । ତମେ ଜମା କିଛି 
ଚିନ୍ତା କରନାହିଁ ସୁମିତ୍ର, ସବୁ ଠିକ୍‌ ହେଇଯିବ । ଅଳ୍ପଦିନ ଜିତରେ ମୁଁ ଜଣାଶୁଣା ହେଇଯିବି । 
ଆଉ ଥରେ ଜଣାଶୁଣା ହେଇଗଲେ ତମେ ଦେଖିବ କେମିତି ଟଙ୍କା ପଇସା ଆସିଯିବ ହାତକୁ 


ପ୍ରକୃତରେ ଅଛଳଦିନ ଭିତରେ ଜଣାଶୁଣା ହେଇଯିବା ପରି ସୌନ୍ଦର୍ଯ୍ୟ ଥିଲା 
ଅଙ୍ଗନାର । ତାର ସୁପୁଷ୍ଟ ନିଟୋଳ ଦେହରେ ଯୌବନ ଯେମିତି ପୂର୍ଣ୍ଣକୁମ୍ଭର ଜଳପରି 
ଛଳଛଳ ଶବ୍ଦରେ ଚହଲି ଉଠୁଥିଲା । ଆକାଶର ଧଳା ମେଘର ଉହାଡ଼ରୁ ଫୁଟି ଫୁଟି ଦିଶୁଥିବା 
ଜହ୍ନର ଆଲୁଅ ପରି,ତା ଆଖି, ଓଠ ଗାଇରେ ଫିଟି ପଡ଼ିଥିଲା ଏକ : ଉତ୍ଜ୍ଵଳ ଉଲ୍ଲାସର 
ଦୀପ୍ତି । ସୁମିତ୍ରଙ୍କର ମନେହେଲା ନୀଳକାନ୍ତ ତାର ସେଇ ସୌନ୍ଦର୍ଯ୍ୟର ଚାଟୁ ଗାନ କରି କରି 
ତାକୁ ଏକ ଆମ୍୍‌ସଷ୍ଭୋହନର ଜାଇରେ ଛନ୍ଦି ପକେଇଛି । ସେଥିପାଇଁ ସେ କେବଳ ମଡେଲିଂ 
କରିବା ପାଇଁ ଉଦ୍‌ଗ୍ରୀବ ହୋଇ ବସିନାହିଁ, ଦୂରରୁ ଝଲମଲ ହୋଇ ଝଟକୁଥିବା ରଙ୍ଗପର୍ବତକୁ 
ନେଇ ସ୍ଵପ୍ନ ଦେଖିବାକୁ ବି ଆରମ୍ଭ କରି ଦେଇଛି । 


କିନ୍ତୁ ତାକୁ ଭାରି ଭଇ ପାଉଥିଲେ ସୂୁମିତ୍ର । ଏତେ ଆଗ୍ରହ ଆଉ ଆତୁରତା ପରେ 
ମନା କରିଦେଇ ତା ମନ ଭାଳି ଦେବାକୁ ବା ତା ମନରେ ଦୂଃଖ ଦବାକୁ ସେ ଚାହିଁ 
ନଥିଲେ । ଇଛା ନଥିଲେ ବି ସେ ରାଜି ହୋଇ ଯାଇଥିଲେ । 


ଭାରି ଖୁସି ମନରେ ଏକରକମ ନାଟି ନାଚି ଫେରିଯାରଥିଲା ଅଙ୍ଗନା । କିନ୍ତୁ 
ତଥାପି ତ। ମନରେ କିଛି ସନ୍ଦେହ ରହିଯାଇଥିଲା ସୁମିତ୍ରଙ୍କର ପ୍ରକୃତ ରଚଳା ବିଷୟରେ । 
ନୀଳକାନ୍ତ ଆଜି ଆସିଥିଲା ସେଇ ସନ୍ଦେହ ଦୂର କରିବାକୁ । 


es 


ତାର କିଛିଦିନ ପରେ ପ୍ରାୟ ଅଶି କିଲୋମିଟର ଦୂର ନୀଙ୍କକାନ୍ତର ସହରକୁ ଚାଲିଗଲା 

ଅଙ୍ଗନା ! ସାଇରେ ମା । ସହରରେ କମ୍ପାନୀ ତରଫରୁ ଘର ଭଡ଼ା ନିଅଯାରଛି 

ମଡେଇମାନଙ୍କ ପାଇଁ । ମା ସେଇଠି ତା ପାଖରେ କିଛିଦିନ ରହିବେ । ତା'ପରେ ଫେରି 

ଆସିବେ । ନୀଳକାନ୍ତ ଆସି ଉଦ୍ୟଙ୍କୁ ସାଙ୍ଗରେ ନେଇଗଲା । ଯିବା ପୂର୍ବରୁ ଅଙ୍ଗନା ଆସି 
ସୁମିତ୍ରଙ୍କୁ ଦେଖା କରି ଯାଇଥିଲା । କହିଯାଇଥିଲା ମଝିରେ ମଝିରେ ତା ପାଖକୁ ଯିବାକୁ ! 

ପ୍ରଥମ ତିନିମାସ ଟ୍ରେନିଂଂ କେଶସଢା, ରୂପ-ରଙ୍ଗ, ବେଶ-ଭୁଷଣ, ଦେହଭଟଙ୍ୀ, 
ପାଦଗତି ଇତ୍ୟାଦି । ତା ସହ ଯୋଗାସନ ବ୍ୟାୟାମ ଓ ପ୍ରାଣାୟାମ । କିଛି କିଛି ଦେଶୀ ଓ 
ବିଦେଶୀ ନାଚର ଭଙ୍ଗୀ । ଅନ୍ୟ ସୁନ୍ଦର ତରୁଣ ତଡରୁଣୀଙ୍କ ଗହଣରେ ମିଶି ସତର୍କ କ୍ରିନୁ 
ଉତ୍ସୁକ ପାଦ ପକେଇ ପକେଇ ଅଟ୍ଗନା ଧୀରେ ଧାରେ ମଡେଇିଂର ଅଚିହ୍ନା କିନ୍ଧୁ ସ୍ବପ୍ନର 
ସହର ଭିତରକୁ ପଶିବାକୁ ଆରମ୍ଭ କଲା । ଟ୍ରେନିଙ୍ଗ ପରେ ଆରମ୍ଭ ହେଲା କର୍ମ । କେବେ 
ଫଟୋ ଶୂୁଡିଓରେ । କେବେ ମଞ୍ଚ ଉପରେ । କେବେ ସୂୁରମିଙ୍ଗ ପୁଲ୍‌ ଧାରରେ ତ 
କେତେବେଳେ ଜଙ୍ଗଲରେ, ଝରଣା କୂଳରେ । ସବୁଦିନେ ନୂଆଁ ନୂଆଁ ଅନୁଭୂତି ନୂଆ ନୂଆ 
ପରିବେଶ । । ନୂଆ ନୂଆ ଠାଣିମାଣି । ନୂଆ ନୂଆ ମନମୋହନର ଭଙ୍ଗିମା । ସବୁଆଡ଼େ 
କିନ୍ତୁ ସେଇ ନିର୍ବୋଧ ପୁରୁଷମାନଙ୍କର ରୂପଲିପ୍‌ସୁ ଦୃଷ୍ଟି । ରଙ୍ଗ ଆଉ ସଙ୍ଗଲିପ୍‌ସାର କ୍ଷୁଧା ! 
ସେ ନିର୍ବୌଧ କ୍ଷୁଧୁତ ପୁରୁଷମାନଙ୍କ ଆଗରେ ତା ଦେହର ଅଙ୍ଗମାନଙ୍କୁ ଆହୁରି ସୁନ୍ଦର 
ଉଙ୍ଗୀମାରେ ମେଲି ଧରି ସେମାନଙ୍କୁ ଆହୁରି ନିର୍ବୋଧ ଆହୁରି କ୍ଷୁଧ୍ତ କରିବାର ଲୁଚକାଳି 
ଖେଳ ଖେଳିବାକୁ ତାକୁ ଭାରି ମଜା ଲାଗିଲା । ସେ ସେମାନଙ୍କ ଆଗରେ ନାନା ରୂପରେ 
କେତେବେଳେ ବିପୁଳ କେଶବତୀ ଭାବେ କେତେବେଳେ ବିପୁଳ ସ୍ତନବତୀ ଭାବେ ବା 
କେତେବେଳେ ବିପୁଳ ନିତମ୍ବଭବତୀ ଭାବେ ଦେଖାଦେଲା । 


` ଅଙ୍ଗନା କ୍ରମେ କ୍ରମେ ସେ ରଙ୍ଗର ଜଗତରେ ଆଉ ତା ଚାରିପଟେ ଘୁରି ବୁଲୁଥିବା 
ପୂରୁଷ ଚାଟୁକାରମାନଙ୍କର ପ୍ରଶସ୍ତିର ନିଶାରେ ମଡିଗଲା । 


mm a= 


ଦୂରରେ ଆଇ ସୂମିତ୍ର ତା କଥା କିଛି କିଛି ଶୁଣିଲେ । ପତ୍ରପତ୍ରିକାରେ ତାର ଛବି 
ଦେଖିଲେ । ତାଙ୍କ ମନରେ ଆନନ୍ଦ ହେଲା ! କିନ୍ତୁ ଆଶଙ୍କା ବି ହେଲା । ମଝିରେ ଅବଶ୍ଯ 
ଅଟ୍ଗନା ତାଙ୍କ ପାଖକୁ ଅରେ ଦୂଇଥର ଆସିଥିଲା । କିନ୍ତୁ ତା'ପରେ ପ୍ରାୟ ତିନିମାସ କାଳ 
ତା ଠାରୁ କଛି ଖବର ଅନ୍ତର ନ ପାଇ ତାଙ୍କୁ ଭାରି ବ୍ଯସ୍ତ ଲାଗିଲା । ଆଶଙ୍କା ବଢ଼ିଲା । 
ସତେ କଂଣ ଅଙ୍ଗନା ତାଙ୍କୁ ଶେଷରେ ଛାଡ଼ି ଚାଲିଯିବ ? ସତେ କଣ ଅନ୍ୟ କେହି ଜଣେ 
ସୁପୁରୁଷ ତାକୁ ତାଙ୍କଠାରୁ ଛଡ଼େଇ ନେଇଯିବ? ମଡେଲିଂ ପ୍ରଫେସନ୍‌ରେ ତ ଅନେକ 
ରୂପଲିପ୍‌ସୁ ରୂପବାନ୍‌ ପୁରୁଷଙ୍କର ଛଡ଼ାଛଡ଼ିଖ ଅସମ୍ଭବ କ'ଣ ? 


ତାଙ୍କ ମନ ଉଚ୍ଟାଟ ହେଲା । ସେ ଦିନେ ହଠାତ୍‌ ଯାଇ ଅଙ୍ଗନା ପାଖରେ 
ପହଞ୍୍ଗଲେ | ଅଙ୍ଗନା ସେତେବେଳକୁ ସେଦିନର ମଡେଲିଂ କାମ ପାଇଁ ମେକ୍ଅପ୍‌ ନେବାକୁ 
ଯାଉଥିଲା । ସୁମିତ୍ରଙ୍କୁ ଦେଖି ଆଶ୍ଚର୍ଯ୍ୟ ହୋଇଗଲା । ତାଙ୍କୁ ଚେୟାର୍‌ରେ ବସେଇ ହସ ହସ 
ସ୍ଵରରେ ଅଭିମାନ ମିଶେଇ କହିଲା- ମୁଁ କିନ୍ତୁ ତୁମ ଉପରେ ରାଗ କରିଛି । ତମେ ଏମିତି 


ହଠାତ୍‌ ଆସି ମୋତେ ଚମକେଇ ଦେଲ । ନହେଲେ ମୁଁ ତମକୁ ଜମା କଥା କହି ନଥାନ୍ତି 

ଏତେଦିନ ହେଲାଣି ଏ ଭିତରେ- ତମେ ତ କେବେ ଆସି ମୋତେ ଦେଖିଲ ନାହିଁ । ମୋ 
କାମ ପାଇଁ ମୋତେ ଏଠି ଯେତେ ଗଦା ଗଦା ପ୍ରଶଂସା ମିଳିଲେ ବି ତୁମ ମୁହଁରୁ ପଦେ 
ପ୍ରଶଂସା ପାଇଁ ମୁଁ କେତେ ଆତୁର ହେଇ ଅନେଇ ବସିଛି ତମେ କଣ ଜାଣିନା ? ଅଥଚ 
ତମେ ଜମା ଆସୁ ନା । କ'ଣ କରୁଚ ସବୁବେଳେ ଘରେ ? 


ଅଙ୍ଗନାର କଥା ଶୁଣି ମନର ଶଙ୍କା ଓ ଅଭିମାନ ଅନେକଟା ପ୍ରଶମିତ ହୋଇଗଲା 
ସୁମିତ୍ରଙ୍କର । ସେ ଅଟ୍ଗନାକୁ ନିବିଷ୍ଟ ଦୃଷ୍ଟିରେ ଚାହିଁ ଦେଖିଲେ । ତାଙ୍କର ମନେହେଲା ସେ 
ଯେମିତି ଏ ଭିତରେ ଆହୁରି ସୁନ୍ଦର ହୋରଗଲାଣି । ଅଙ୍ଗନାକୁ ହଠାତ୍‌ ତାଙ୍କର ଆହୁରି 
ବେଶୀ ଭଲ ଲାଗିଗଲା । 


ବିଅରର୍‌ ଦୂଇକପ୍‌ କ୍ଷୀର ଓ କିଛି ଫଳ ଆଣି ରଖି ଦେଇଗଲା । ସୁମିତ୍ରଙ୍କ ହାତକୁ 
ତାଙ୍କ କପ୍‌ ବଢ଼େଇ ଦେଇ ନିଜ କପ୍‌୍ରୁ କ୍ଷୀର ପିଉ ପିଉ ଅଙଟ୍ଗନା କହିଲା- ତମେ ଜାଣିଚ 
ସୁମିତ୍ର ମୁଁ ଏଠି ଗୋଟେ ୯୦୦king class ରେ ରନ୍ଧାବଢ଼ା ଶିଖୁଚି । ବହୁତ ବଢ଼ିଆ 
ବଢ଼ିଆ dish ସବୁ ଶିଖିଗଲିଣି ସେଠି । ଆଗରୁ ଜାଣିଥିଲେ ତୁମ ପାଇଁ ଗୋଟେ ଡିସ୍‌ ରାନ୍ଧି 
ରଖିଥାନ୍ତି । ଚାଖିଥାନ୍ତ । ପିତର ଦୈ ମସରୁମସ୍‌, ପ୍ରନ୍‌୍ରନ୍‌ ଟାର୍‌ଟାର୍‌ ସୁପ୍‌ ରତ୍ଯାଦି 
ଇତ୍ୟାଦି । ସୁମିତ୍ର ତମେ ଦିନ ରାତି ବସି ବସି ସେ ମୋଟା ମୋଟା ବେର୍‌ସିକ ବହି 
ରେକଟିବା ଏଥର ଛାଡ଼ । ଟିକେ ରସଫସ ଚାଖ । ରସମଞ୍ରୀ ପଢ଼ ! ରସାବଳୀ ଖାଅ । 
ରସ-ସିନ୍ଦୁର ଲଗାଅ । ରସକୁଲ୍ୟା ରାଗରେ ବଡ଼ ପାଟିକରି ଗୀତ ଗାଅ । ଦେଖିବ କେମିତି 
ମଜା ଉଠିବ । ଆଳ୍ଛା ! ତମେ ଲୀ ମିର୍ଏ ସା ବୋଲି ଗୋଟେ dish କେବେ ଚାଖିଚ ? ଭାରି 
ରସରସିଆ ଜିନିଷ । ତମେ ଆଗେ ଦି କେଜି ହାଣ୍ଡିଆ ନବ । ସେଥିରେ ଅଧକେଜି ମାଶ୍ରିଆ 
ପକେଇବ । ତା'ପରେ ସେଥିରେ ଦଶଗ୍ରାମ ପାଶ୍ଡିଆ ଗୁଣ୍ଡି ମିଶେଇ କଟିବ । ସେଥିରେ 
ଅଢ଼େଇଶ ଲେଖୀ ଲଙ୍କାଗୁଣ୍ଡ କାଣ୍ରିଆ କୂଣ୍ଡା। କଲର। ରସ ଆଉ ହେଙ୍ଗୁ ଦେଇ ପାକ 
କରିବ | ତା'ପରେ ତାକୁ ଖାଇଦେଲେ ଜଣେ ଅଧା-ନାଣ୍ଡିଆ ଲୋକର ଯଦି ବାକି ବାଳତକ 
ସଙ୍ଗେ ସଙ୍ଗେ ଝଡ଼ିପଡ଼େ ତା” ହେଲେ ଜାଣିବ- ହଉ ହଉ ବାବା ଆଉ କହିବି ନାହିଁ ପଛେ 
ତୁମେ କିଛି ନ ଖାଇ ବି ସେମିତି ହେଙୁ ଖାଇଲା ପରି ମୁହଁଟାକୁ କରନାହିଁ । ମୁଁ ତୁମକୁ 
ଗୋଟେ ଭଲ କଥା କହୁଚି । ଆଛା ସୁମିତ୍ର ! ତୁମେ ମଡେଇିଂ କରିବ ? 


ଆଘ୍ଚର୍ଯ୍ୟ ହେଲେ ସୁମିତ୍ର ! ପଚାରିଲେ -ମୁଁ ? ମୁଁ ମଡେଲିଙ୍୍‌ କରିବି ? 


- କ୍ଷତି କ'ଣ ? ତମେ ଦେଖିବାକୁ ସୁନ୍ଦର | ତୂମର ସ୍ବାସ୍ଥ୍ୟ ଅଛି ! ତମ ଚାକିରୀରେ 
ଅନେକ ଛୁଟି । ଏଠି ବି ବେଶ୍‌ କିଛି ପୂରୁଷ ଲୋକ ମଡେଲିଙ୍ଗ କରୁଛନ୍ତି । ଦିହେଁ ଏକାଠି 
ମିଗି କାମ କରନ୍ତେ | ଭଲ ଲାଗନ୍ତା । ତମେ ଏମିତିରେ ମୋ କଥା ଭୁଲି ଯାଉଛ ! ଆସିବ ? 

ସୁମିତ୍ର କିହି ଉତ୍ତର ଦେଲେ ନାହିଁ । କିନ୍ତୁ ହଠାତ୍‌ ସ୍ଵର ବଦଳେଇ ଅଙ୍ଗନା ତାର 
ଦୀର୍ଘବେଣୀର ବୂଳକୁ ଉପରକୁ ଉଠେଇ ନାହିଁ ନାହିଁ କରିବା ଭଙ୍ଗୀରେ ହଲେଇ ହଲେଇ 
କହିଲା- ନାଇଁ ନାଇଁ ଲୋ ବାବା ତମେ ୟା କିତରକୁ ଆସିବା ଦରକାର ନାହିଁ । କହିଦେଲି 
ସିନା ହେଲେ ମୋର ଏଠିକା ଟୋକଢୀଗୁଡ଼ାଙ୍କୁ ଭାରି ଡର । ସବୁ ରକମର ଛଟକ ତାଙ୍କୁ 
ଜଣା । ତମକୁ ଯଦି ତା ଭିତରୁ କେହି ଗୋଟେ ଜାଇରେ ପକାଇ କାବୁ କରିଦେଲା ନା 
ତା'ହେଲେ ଶେଷରେ ମୋରି ଆସ୍କାନଟାଇ ଉଠିଯିବା ସାରହବ । 


କହିସାରି ପୁଣି ଥରେ ହସି ଉଠିଲା ଅଙ୍ଗନା । ସୁମିତ୍ର ବି ହସିଲେ !। ହଠାତ୍‌ ଦ୍ଵାର 
ଠେଲି ଭିତରକୁ ହସି ହସି ପଶିଆସିଲେ ଚାରି ପାଞ୍ଚଜଣ ଝିଅ । ବୋଧହୁଏ ସେମାନେ ବି 
ମଡେଲିଙ୍ଗ୍‌ କରନ୍ତି । ସୁମିତ୍ରଙ୍କୁ ଦେଖ୍‌ ସେମାନଙ୍କ ହସ ବନ୍ଦ ହୋଇଗଲା । ଚିହ୍ନେଇ ଦେବାକୁ 
ଯାଇ ଅଙଟ୍ଗନା କହିଲା- ସୁମିତ୍ର ରାୟସିଂ । ମୋର ବନ୍ଧୁ | 


ଝିଅମାନେ ପରସ୍ପର ମୁହଁକୁ ଅନାଅନି ହେଲେ ! ତା'ପରେ ହସି ଉଠିଲେ । ଗୋଟିଏ 
ଝିଅ ଥରେ ଅଙ୍ଗନାକୁ ଓ ଥରେ ସୁମିତ୍ରଙ୍କୁ ଚାହିଁଦେଇ ଚୂପ୍‌ ଚୁପ୍‌ କରି କହି ଉଠିଲା- ମୋର 
ବନ୍ଧୁ ! ହି ... ହି ! ଲିଜା ! ମାଧୁ ! ସିଲୁ ! କଣ ବୁଝିଲ ତ ? ମୋର ବନ୍ଧୁ ! 


ତା'ପରେ ସମସ୍ତେ ହସି ଉଠିଲେ ଓ ପରସ୍ପରକୁ ଆଖିଠାର ମାରୁ ମାରୁ ବାହାରି 
ଚାଲିଗଲେ । ଅଙ୍ଗନାକୁ ଟିକେ ଲାଜ ଲାଗିଗଲା ବୋଧହୁଏ ସେ କପଟ ରାଗ ସ୍ଵରରେ 
କହିଲା- ବଜାରୀ ଟୋକୀଗୁଡ଼ା ! ସବୁ କଥାରେ ଥଟ୍ଟା ! ଆଛା ସୁମିତ୍ର ! ତମେ ତ ମୋତେ 
ତିନିମାସ ପରେ ଦେଖୁଚ ! ସତରେ ମୁଁ କଂଣ ଏ ଭିତରେ ଆଗ ଅପେକ୍ଷା ବେଶୀ ଗୋରା 
ହୋଇ ଯାଇଚି ? ଆମ କମ୍ପାନୀରେ ଗୋଟେ ରିକୃଟିଙ୍ ମ୍ୟାନେଜର ଅଛି ଯେ ମଝିରେ 
ମଝିରେ ଏଣୁତେଣୁ କଥାକୁ ଆଳ କରିଆସି ମୋତେ ଚିଲ ପରି ଅନେଇ ବସୁଚି । ଗୋଟିଏ 
କଥାକୁ ବନେଇ ଚୁନେଇ ପନ୍ଦର ଥର କହୁଚି । ଥରେ ମୁଁ ତାଙ୍କୁ ଜଣେ ବାହାର ଭୋକକୁ 
ଚିହ୍ନେଇ ଦବାକୁ ଯାଇ ୟେ ହେଉଚଚନ୍ତି ମିଷ୍ଟର୍‌ ମେହେଟା, ଆମର ରିକୂଟିଂ ମ୍ୟାନେଜର 
ମୋର ବନ୍ଧୁ ବୋଲି କହି ଦେଇଥିଲି ଯେ ଏଇ ଟୋଢୀଗୁଡ଼ା ସେଇଦିନୂ ମୋତେ ଥଟ୍ଟା 
କରିବାରେ ଲାଗିଚନ୍ତି । ନୀଳକାନ୍ତଙ୍କୁ ଥରେ ମେହେଟା କଥା କହିଲି ଯେ ସେ କ'ଣ କହିଲେ 
ଜାଣିଚ ? ସେ କହିଲେ- ସେଟା ହଉଚି ଗୋଟେ ଚିନିବୃହା ବଳଦ । ତା ପିଠିରେ ଯୋଉ 
ଦିଟା ବଡ଼ ବଡ଼ ଆବୁ ଅଛି ତାକୁ ତମେ ଦେଖିନା ? ଚିନି ବସ୍ତା ବୋହି ବୋହି ତା ପିଠିରେ 
ଆବୁ ବାହାରି ପଡ଼ିଲାଣି । ହେଲେ ବିଚରାର ପାଟି ଆଜିଯାକେ ମିଠା ହେଲାନାହିଁ । ସେଥିପାଇଁ 
ସେ ବୁଡ଼ବକ୍‌ ୟା ଆଗରେ ତା ଆଗରେ ବସି ଖାଳି ଜୁଳୁଜୁଳୁ କରି ଅନଭଚି ଆଉ ଓଠକୁ 
ଚାଟିବାରେ ଲାଗିଚି । ବିଚରା ! ତମେ ତାକୁ ଡର ନାହିଁ । ସେ ବିଚରାଟି ଗୋଟିଏ ନିତାନ୍ତ 
ନିରାମିଷ ବୁଢ଼ା ବଳଦଟିଏ ମାତ୍ର । 


: ୧୪୫ : 


Digitized by PPRACHIN, SOA 


କହିସାରି ଖିଲି ଖିଲି ହୋଇ ହସି ଉଠିଲା ଅଙ୍ଗନା । କହିଲା- ସେ ଚିଲକୁ ଦେଖି 
ଦେଖି ଥରେ ଆମର ଜଣେ ପୁରୁଷ ମଡେଇ ଆସି ମୋତେ କୁ୍ଣ୍ଧିସ୍‌ କରି କହିଲେ- ହେ 
ଲେଡି ଆଲିବାବା ! ମୁଁ ତ ଆପଣଙ୍କର ଚାଳିଶ୍ନମ୍ବଭର ଚୋର ଥିଲି । ଆପଣଙ୍କର ୟେ 
ଯେଉଁ ନୂଆ ବୟଫ୍ରେଣ୍ଡଚି ଆସି ଆପଣକୁ ଏମିତି ହରଦମ ଅନେଇ ବସୁଛି ସେଟି କେତେ 
ନମ୍ବର ଚୋର ? କିନ୍ତୁ ଚାଳିଶ୍‌ ପରେ ତ ଆଉ ଚୋର ନ ଥିଲେ ! 


ପୁଣି ଥରେ ହସି ଉଠିଲା ଅଟନା- ସୁମିତ୍ର ବି ହସିଲେ । କିରୁ ତାଙ୍କ ହସ କେମିତି 
ଶୀତଳ ନିରୁରପ୍ତ ଲାଗିଲା ଅଙ୍ଗନାକୁ । 


ହଠାତ୍‌ ମେକ୍ଅପ୍‌ କ୍ୟାବିନ୍‌ରୁ ଡାକରା ଆସିଲା । ଉଠି ଛିଡ଼ା ହେଲା ଅଙ୍ଗନା । 
କହିଲା- ଡାକରା ଆସିଲାଣି । ଯାଉଚି । ଚମେ ବି ଯାଅ ¦ ଅନ୍ତତଃ ପ୍ରତି ସାତ ଦିନରେ 
ଥରେ ଥରେ ଆସୁଥିବ କିନୁ । ନହେଲେ ମୁଁ ଭାରି ରାଗ କରିବି । ଆଉ ହଁ - ମତେଲିଂ 
କରିବା କଥାଟା ଭାବି ଦେଖିବ । ଯାହା ତୁମକୁ କହୁଥିଲି ଏଠି ତୁମକୁ ସବୁ ମିଳିବ । ଟଙ୍କା, 
ପ୍ରଚାର, ପ୍ରଶଂସା । ଆଉ- 


କଥା ଅଧା ରଖି ଗୋଟିଏ ଆଖିକୁ ଛୋଟ କରି ଚାପି ଦୁଷ୍ଟାମୀର ସ୍ଵରରେ କହିଲା- 
ଆଉ କିଛି ଖୁଚୁରା ପ୍ରେମ ବି । କଣ ଏଥର ରାଜି ତ ? 


ହସି ହସି ହାତ ହଲେଇ ହଲେଇ ଭିତରକୁ ଚାଲିଗଲା ଅଙ୍ଗନା । ତାର ଯିବା 
ବାଟକୁ ଚାହିଁ ରହି ଚୁପ୍ଚାପ୍‌ ବସି ରହିଲେ ସୁମିତ୍ର । ଅଙ୍ଗନାର ଉଦ୍ଵଜ ରୂପ ଓ ଉଚ୍ଛଳ ହସ 
ଦେଖି ତାଙ୍କ ଭିତରର ଶଙ୍କାକୁଳ ଓ ଲର୍ଷୀଗ୍ରସ୍ତ ପ୍ରେମିକଟି ଆସ୍ତେ ଆସ୍ତେ ଉଦ୍‌ବିଗ୍ଧ ଓ ଅସ୍ଥିର 
ହେଉଥିଲା ଅଙନାକୁ ଅନ୍ୟ କୌଣସି ରୂପବାନ ପ୍ରେମିକ ହାତରେ ହଜେଇ ଦେବାର 
ଆଶଙ୍କାରେ । କିଛି ସମୟ ପରେ ସେ ବି ଉଠି ପଡ଼ି ଚାଲିଗଲେ ଓ ସହରକୁ ଫେରି 
ଗଲାପରେ ନିଜ ଚାକିରୀର ଦାୟିତ୍ଵ ଭିତରେ ପଶିଗଲେ । କିନ୍ତୁ ଅଙ୍ଗନା ପାଇଁ ଆନନ୍ଦ ଶଙ୍କା 


m= 


ଅଭିମାନ ଅନିଶ୍ଚିତତା ଓ କିଛି ବିରହ ଦୁଃଖର ମିଶାମିଶି ଭାବନା ତାଙ୍କୁ ମଝିରେ ମଝିରେ 
ବ୍ୟସ୍ତ କରୁଥ୍‌ଲା । 


ପ୍ରାୟ ଦୂରମାସ ପରେ ଦିନେ ଖରାବେଳେ ନୀଳକାନ୍ତ ଆସି ଅଟଂନାକୁ କହିଲା- 
ତଦୂମର ଫଟୋ ଆଉ ବାୟୋଡାଟା ହେଡ୍‌ଅଫିସକୁ ପଠାଇଥିବା କଥା କହୁଥିଲି ମନେ ଥିବ । 
କମ୍ପାନୀର କମର୍‌ସିଆଲ୍‌ ମ୍ୟାନେଜର ରଞ୍ଜନ ହିଙ୍ଗୁରାନୀ କାଲି ଆସିଚି । ଓଲ୍‌କିନ୍‌ 
ହୋଟେଇରେ ରହୁଛି । ଖବର ପଠେଇଚି ¦ ଦିନଯାକ କମ୍ପାନୀର ଅନ୍ୟ କାମରେ ବ୍ଯସ୍ତ 
ରହୁଚି- ସେଇଥିପାଇଁ ଆଜି ରାତି ନ'ଟା ପନ୍ଦରରେ ତା ହୋଟେଲରେ ଯାଇ ତା ସାଙ୍ଗରେ 


x= —- 


ତମକୁ ଦେଖା କରିବାକୁ । ଅବଶ୍ଯ ଅନ୍ଯ କିଛି ଝିଅ ବି ତା ସାଙ୍ଗରେ ଦେଖା କରିବାକୁ 

ଯିବେ, ଢିଚୁ ସେ ତୁମକୁ ଦେଖିବାକୁହିଁ ବେଶୀ ବ୍ୟଗ୍ର । ଭାରି ପାରିବାର ଲୋକ ରଞ୍ଜନ 
ହିଙ୍ୁରାନୀ ¦! ସେ ଯଦି ତୁମକୁ ଦେଖି ପସନ୍ଦ କରିଦିଏ ନା ତାହାଲେ ତୁମର ଭାଗ୍ୟ ଏକଦମ୍‌ 
ବଦଳିଯିବ ଅଙ୍ଗନା ତୁମର କବିଷ୍ଯୟତ ଏକଦମ୍‌ ସୁନା ହେଇଯିବ । ବମ୍ବେରେ ମଢେଲିଙ୍ଗ୍‌ 


କନ୍‌ଟ୍ରାକ୍ ତ ନିଶ୍ଚେ ମିଳିବ । ତା ଛଡ଼ା ଟିଜି କିମ୍ବା ସିନେମାରେ ସୁଯୋଗ ବି ମିଳିଯାଇପାରେ ! 
ଏକା ସାଙ୍ଗରେ ରାଜ୍ୟଜୟ ଅର୍ଥଲାଉ ପ୍ରଚାର ଆଉ ମଡେ ଲିଙ୍ଗ ମାର୍କେଟ । 


ବମ୍ବେରେ ମଡେଲିଙ୍ଗ୍‌ ? ଟିଭି ସିନେମାରେ ସୁଯୋଗ ? ଟଙ୍କା- ସୁନାମ- ପ୍ରଚାର ? 
ଆଃ ! ଅଙ୍ଗନା ତ ଏଇଭଳି ଏକ ସୌଭାଗ୍ୟର ସ୍ଵପ୍ନ ଦେଖି ଆସୁଥିଲା ଆଜିଯାକେ । 
ଅନ୍ୟମାନଙ୍କଠାରୁ ସେ ସ୍ବପ୍ନ ରାଜ୍ୟର ବର୍ଣନା ବି ମଝିରେ ମଝିରେ ଶୁଣୁଥ୍୍‌ଲା - ଏଇଭଳି 
ଏକ ସୁଯୋଗର ବାଟ ଚାହିଁ ବସିଥିଲା । ନୀଜକାନ୍ତର କଥା ଶୁଣି ସେ ଭାରି ଭଲୁସିତ 
ହୋଇଉଠିଲା । ନୀଳକାନ୍ତ କହିଲା- ତୁମେ ପ୍ରସ୍ତୁତ ହୋଇଯାଅ ଏ ଭିତରେ । ଶାଢ଼ୀ 
ବ୍ଲାଉଜ ଅଳଙ୍କାର ମେକ୍ଅପ୍‌ ସବୁ ଯେମିତି ଚିକ୍‌ ଚିକ୍‌ ହୁଏ । ତମ ମଡେଲିଂର ପାଠସବୁ 
ବି ଭଲ କରି ମନେ ପକେଇ ନିଅ । ମୁଁ ଠିକ୍‌ ରାତି ସାଢ଼େ ଆଠଟାରେ ଆସି ତୁମକୁ ମୋ 
କାର୍‌ରେ ନେଇଯିବି । 


ଭାରି ଖୁସି ଖୁସି ସ୍ଵରରେ ଅଙ୍ଗନା ଉତ୍ତରଦେଲା- ହଉ ଠିକ୍‌ ଅଛି । ମୁଁ ପ୍ରସ୍ତୁତ 
ହେଇଥିବି । ତୂମେ ଆସିଲେ ଯିବା । ତେବେ ଗୋଟେ କଥା ! ତମେ ସବୁବେଳେ ମୋ 
ପାଖେ ପାଖେ ରହିବ । ମୁଁ ହିଙ୍ଗୁରାନିକୁ ଜମା ଚିହ୍ନେ ନାହିଁ କି ସେ ବି ମୋତେ ଜମା ଚିହ୍ନେ 
ନାହିଁ । ଏତେ ରାତିରେ - ଜଣେ ଅଟିହାଲୋକ ସାଙ୍ଗରେ- ଏକା ଏକା... ମୋତେ ଭାରି 
ଡର ମାଡ଼ିବ ! 


ହି ହିଁ କରି ହସିଉଠିଲା ନୀଳକାନ୍ତ । ଅଙ୍ଗନାର କଥା ଓ ସ୍ଵରକୁ ଅନୁକରଣ କରି 
କହିଲା- ଏତେ ରାତିରେ- ଜଣେ ଅଚିହ୍ନା ଲୋକ ସାଙ୍ଗରେ- ଏକା ଏକା- ଅଙ୍ଗନା ! 
ତୂମେ ଏବେ ବି କଣ ଦଶବର୍ଷ ତଳର ସେଇ ଭୀରୁ କିଶୋରୀଟିଏ ହେଇ ଅଛ ? ତମେ 
ପରା ଏ ଭିତରେ ଜଣେ ବୀରା ନାରୀ ହେଇ ଯାଇ ସାରିଲଣି । କେତେ ପୁରୁଷ ସିଂହଙ୍କର 
ନିଶକୁ ଉପାଡ଼ି ତାଙ୍କୁ ଠେକୁଆଟିମାନ କରିଦେଇଣି । ହିଙ୍ଗୁରାନି ବୁଡବକ୍‌ ତମର କଣ 
କରିବ ? ସେଟା ଆଉ ଗୋଟେ ବଳଦ । ତମେ ଦେଖିବ ସେ ତମକୁ ଦେଖିଲା ମାତ୍ରେ 
କେମିତି ଗୁହାଳ ତାଟି ସେ ପଟରେ ନୁଚି ଯାଉଚି ଆଉ ବିପଦ ଉଦ୍ଧାରଣ ମନ୍ତ୍ର ଜପୁଚି । 
ପୁଣି ଥରେ ହସିଲା ନୀଳକାନ୍ତ । ତାପରେ ସ୍ଵର କରି ଆବୃରି କଲା- 


କଟାକ୍ଷେ ରେଖେଛି ଛୁରି ବକ୍ଷେତେ କାମାନ 
ଧରିଆଛି ଦୂଇହାତେ ମଦନେର ବାନ୍‌ 
କୁତ୍ତଲେ ପ୍ରେମେର ରନ କଟୀତେ କ୍ରିପାନ 
: ୧୪୭ : 

ଧାଇବ ଆମି ଯଖନ ପାଦେର ତୁଣ୍ଡିଆ କରେ ଝମ୍‌ ଝମ୍‌ 
ହ୍ବିଦୟେ ଆସିବେ ତୋମାର ଆତଙ୍କେର ବାନ 

ବୃଥା କେନ କର ବଂଧୁ ବୀରତ୍ତେର ଉଭାନ 
ତୋମାର ମତନ କତ ଗାଧାର ଆମି କାଟିଆଛି କାନ 

ତାଇ ଆମି ବଲି ବଂଧୁ ହଓ ସାବଧାନ 
ସମୟ ଥାକିତେ ବରଂ ୮୪୬ ଜୋରେ ୮u୩ ! 


ଗାଇ ସାରି ଆଉ ଥରେ ହସି ଉଠିଲା ନୀଳକାନ୍ତ । ଅଙ୍ଗନା ଖୁସି ହେଲେ ବି ଟିକେ 
ଲାଜେଇଗଲା ବୋଧହୁଏ । ନୀଳକାନ୍ତ କହିଲା- ଅଙ୍ଗନା ! ଏ ପ୍ରଫେସନରେ ଅସଲ ପୁଞ୍ଜ 
ହେଉଛି ରୂପ ଆଉ ଯୌବନ । ସେ ସବୁରୁ ତୁମର ଯାହା ଅଛି ସେ ସବୁ ଏକାନ୍ତଭାବେ 
ଚୁମର ନିଜସ୍ବ । ହିଙ୍ଗୁରାନି ଚିହ୍ନରା ଗ୍ରାହକ । ସେ ସବୁ କହି ତା ନିଜ କଷଟି ପଥରରେ 
ପରଖ କରି ଦେଖିବ । ପସନ୍ଦ ହେଲେ ମୂଲ କରିବ । ଏଭଳି ଏକ କଥାରେ ତୁମ ଆଉ ତା 
ଭିତରେ ମୋ ପରି ଜଣେ ତୃତୀୟ ପୁରୁଷ ପାଇଁ ଯାଗା କାହିଁ ? ମୁଁ ଯାହା କହିଚି କରିତକର୍ମୀ 
ଲୋକ ହେଲେ ବି ସେଟା ଗୋଟେ ବଳଡ଼ । ବଳଦ କହିଲେ କଣ ବୁଝୁଚ ତ ? ଆଉ ତା 
ଛଡ଼ା ତା ପ୍ରାଇଭେଟ ସେକ୍ରେଟେରୀ ତା ପାଖେ ପାଖେ ଥିବ । ତମେ କିଛି ଚିନ୍ତା କରନାହିଁ । 
ମୁଁ ଯାଉଛି, ଠିକ୍‌ ରାତି ସାଢ଼େ ଆଠଟା ବେଳକୁ ଆସି ପହଞ୍ଚିଯିବି । ହେଲା ? Bye - 


ହସି ହସି ହାତ ହଲେଇ ନୀଳକାନ୍ତ ଚାଲିଗଲା । 


ରାତିର ପରୀକ୍ଷା ପାଇଁ ପ୍ରସ୍ତୁତ ହେବାକୁ ଆରମ୍ଭ କରିଦେଲା ଅଙ୍ଗନା। ଆଜି 
ରାତିର ପରୀକ୍ଷା ତା ପାଇଁ ଅନେକ ସମ୍ଭାବନାର ଦ୍ଵାର ଖୋଲି ଦେଇପାରେ କିନ୍ବା ସାରା 
ଜୀବନ ପାଇଁ ବନ୍ଦ କରିଦେଇପାରେ । ସେଥିପାଇଁ ଏତେ ଦିନ ମଢେଲିଂ କରି କରି ହସିବା 
କହିବା ଚାଲିବା ବେଶହେବା ଓ ସୁନ୍ଦରୀ ଦିଶିବାର ଯେତେ ଯେତେ ଠାଣିମାଣ୍ି ଶିଖିଥିଲା ସେ 
ସବୁକୁ ପୁଣି ଥରେ ପଇଟେଇ ନେଲା । ସମୟ ଯେତିକି ପାଖ ହେଇ ଆସିଲା ତାର 
ଉତ୍କଣ୍ଡା ଶଙ୍କା ଓ ଉଦ୍‌ବିଗ୍ଧତ। ସେତିକି ବଢ଼ିବାରେ ଲାଗିଲା । 


କିନୁ ରାତି ପ୍ରାୟ ଆଠଟା ହେଇଛି ହଠାତ୍‌ ଆକସ୍ମିକ ଭାବେ ସୁମିତ୍ର ଆସି 
ପହଞ୍ଚିଗଲେ । ମୁହଁରେ କେମିତି ଏକ ବିବ୍ରତ ଓ ବିଚଳିତ ଭାବ ! ଜାମାପଟା ଅସଜଡ଼ା 
ଦିଶୁଚି । ଯେମିତି ଭାରି ଚିନ୍ତାରେ ଅଛନ୍ତି । 


ଅଙ୍ଘନା ସେତେବେଳକୁ ରାତିର ସାକ୍ଷାତ ପର୍ବ ପାଇଁ ଏକ ବିଶେଷ ପାଦଗତିର 
ଅଭ୍ୟାସ କରୁଥିଲା । ସୁମିତ୍ରଙ୍କୁ ଦେଖି ଦେଇ ଛିଡ଼ା ହେଇଗଲା । ସୁମିତ୍ର କିଛି ଉପକ୍ରମଣିକା 
ନ କରି ଉଦ୍‌ବିଗ୍ଧ ସ୍ଵରରେ ପଟାରିଲେ- ଅଙ୍ଗନା ! ତୁମେ ମୋ ଚିଠି ପାରଚ ? 

ଅବଶ୍ୟ ସେ ତାଙ୍କ ଚିଠି ପାଇଥିଲା ପନ୍ଦର ଦିନ ତଳେ । ସୂୁମିତ୍ର ଲେଖିଥିଲେ- 
ଏଣୁ ତେଣୁ କଥା ଶୁଣୁଛି । ତମେ କୁଆଡ଼େ ବମ୍ବେ ଯାଉଚ । ପୂଜା ଛୁଟୀରେ କୁଆଡ଼େ 
କାଠମାଶ୍ୁ ଯିବ । ବିଶ୍ଵାସ ହେଉନାହିଁ । କିନ୍ତୁ ମନ ଭଲ ଲାଗୁନାହିଁ । ତୁମେ ବୂରରେ 
ରହିଲେ ଭୟ ଭୟ ଲାଗୁଛି । ଫେରି ଆସ । 


ସେ ଚିଠିର କିଛି ଉତ୍ତର ଦେଇ ନଥିଲା ଅଙ୍ଗନା ! କିନ୍ତୁ ତା ବୋଲି କଂଣ ଆଜି 
ଏତିକି ବେଳେ ତାଙ୍କର ଆସି ଏ କଥା ପଚାରିବା ଜରୁରୀ ଥିଲା ? ଆଠଟା ବାଜିଗଲାଣି । 
ସାଢ଼େ ଆଠଟା ବେଳକୁ ନୀଳକାନ୍ତ ଆସି ପହଞ୍ଚି ଯିବେ । ରାତି ନଅଟା ପନ୍ଦରରେ ଓଲଜିନ୍‌ 
ହୋଟେଲ୍‌ରେ ପହଞ୍ଚିବାକୁ ପଡ଼ିବ । ବାର କିଲୋମିଟର ବାଟ । ଅନ୍ତତଃ କୋଡ଼ିଏ ମିନିଟ 
ସମୟ ଲାଗିବ । ଅଥଚ ଏବେ ବି ତାର ଆହୁରି ଚାଳିଶ ପଇଁଚାଳିଶ ମିନିଟ୍‌ର ସଜାସଳି 
ବାକି ଅଛି । ତା ହାତରେ ଆଦୌ ସମୟ ନାହିଁ । ଏତିକିବେଳେ-- ? ଅଙ୍ଗନା ବିରକ୍ତ ଓ 
ରାଗ ରାଗ ସ୍ଵରରେ ଉତ୍ତର ଦେଲା- ହଁ ପାଇଚି । କିନ୍ତୁ ହଠାତ୍‌ ସେ କଥା ଆଜି ଏତେ 
ରାତିରେ ? 


ସୁମିତ୍ର କହିଲେ- ତୁମଠାରୁ କିଛି ଉତ୍ତର ନ ପାର ମନଟା ଭାରି ବ୍ୟସ୍ତ ଲାଗିଲା । 
ଚାଲି ଆସିଲି । 

ସୋଫାରେ ଧପ୍‌ କରି ବସି ପଡ଼ିଲା ଅଙ୍ଗନା । ଗମ୍ଭୀର ସ୍ଵରରେ କହିଲାଓ ଦେଖ 
ସୁମିତ୍ର । ଆଜି ରାତି ନଅଟା ପନ୍ଦର ମିନିଟ୍‌ରେ ମୋର ଗୋଟେ ଭାରି ଜରୁରୀ ଡିନର 
ଆପଏଣ୍ଟମେଣ୍ଟ ଅଛି । ପ୍ରାୟ ବାର କିଲୋମିଟର ଦୂରରେ । ସେଥିପାଇଁ ମୋତେ ପ୍ରସ୍ତୁତ 
ହେବାକୁ ପଡ଼ିବ । ଆଠଟା ବାଜି ଗଲାଣି । ଆଉ ମୋ ହାତରେ ଆଦୌ ସମୟ ନାହିଁ । 


ଅଙ୍ଗନାର କଥା ଓ କଣ୍ଠର ସ୍ଵର ଶୁଣି ଆଶ୍ଚର୍ଯ୍ୟ ହୋଇଗଲେ ସୁମିତ୍ର । ସେ ଆହତ 
ସ୍ଵରରେ ଡାକି ଉଠିଲେ- ଅଙଟ୍ଗନା- ! 


ସେହିଭଳି ଗମ୍ଭୀର ସ୍ଵରରେ ଅଙ୍ଗନା କହିଲା- ଆଜିର ଏ ସାକ୍ଷାତ୍କାରରେ ସଫଳ 
ହେଇଗଲେ ମୋତେ ବମ୍ବେରେ ମଡେଲିଂ କଣ୍ଟ୍ରାକୃ ମିଳିଯିବ । ହୁଏତ ଟି ଭି ବା ସିନେମାରେ 
କିଛି ସୁଯୋଗ ମଧ୍ଯ । ବେଶ୍‌ ମୋଟା ଟଙ୍କାର ! ସମୟର ଗୁରୁତ୍ଵ ଏଥର ବୁଝିପାରୁଚ 
ବୋଧହୂଏ - 

- ବୁଝି ପାରୁଚି । ତା ହେଲେ ମୁଁ ଯାହା ଶୁଣିଥିଲି ସେ ସବୁ କ”ଣ ସତ ? 

-ତୂମେ କଂଣ ଶୁଣିଥିଲ ମୁଁ ଜାଣେ ନାହିଁ । ତେଣୁ ସେ ସବୁ ସତ କି ମିଛ ମୁଁ କହି 
ପାରିବି ନାହିଁ । କିନ୍ତୁ ମୁଁ ଯାହା କହୁଚି ସେ ସବୁ ସତ । 

-ଢିନତୁ ଅଙ୍ଗନା କଂଣ ହେବ ଆମର ଏତେ ଟଙ୍କାରେ ? ମୋର ଯାହା ଅଛି ସେତିକି 


: ୧୪୯ ; 

କଣ ଆମ ପାଇଁ- ? 


କଥା ମଝିରେ ବାଧା ଦେଇ ଅଙ୍ଗନା ଉତ୍ତର ଦେଲା- ସୁମିତ୍ର ! ତୁମର ଟଙ୍କାର 
ଦରକାର ନଂଥାଇପାରେ- ମୋର ଅଛି ! ବେଶ୍‌ କିଛି ପରିଶ୍ରମ କରି ମୁଁ ଏ ବୃଭିରେ କିଛି 
ସୁନାମ ଆଉ କିଛି ପ୍ରସାର ପାଇଚି। ତୁମକୁ ବାହାହେଇ ତୁମର ସେ ନିବୁଜ ପଞ୍ଚରୀରେ 
ବନ୍ଦୀ ହୋଇ ରହିବା ପୂର୍ବରୁ ମୁଁ ତାର ପୂରା ଉପଯୋଗ କରିବାକୁ ଚାହେଁ । ଆଉ ତା ଛଡ଼ା 
ଏ ବୃଭିରେ ସବୁଠାରୁ ବଡ଼ କଥା ହେଉଛି ରୂପ । ବାହା ହେଲା ପରେ ସେ ରୂପ ବି ଆସ୍ତେ 
ଆସ୍ତେ ମଉଳ୍ିିଯିବ । ବୟସ ବି ଚାଲିଯିବ । ତେଣୁ ୟା' ପରେ ହୁଏତ ଆଉ ଖୁବ୍‌ ବେଶୀ 
ସୁଯୋଗ ମତେ ମିଳିବ ନାହିଁ । ଆଜି ଯେଉଁ ସୁଯୋଗ ଆସି ମୋ ହାତ ପାଖରେ ପହଞ୍ଚିଛି 
ତୁମେ ସେଥିରେ ବାଧା ସୃଷ୍ଟି କରନାହିଁ । 


ଆହୁରି ଆଶ୍ଚର୍ଯ୍ୟ ହୋଇଗଲେ ସୂମିତ୍ର । ତାଙ୍କୁ ଭାରି ଦୁଃଖ ଲାଗିଲା । ଭାରି ରାଗ 
ବି ହେଲା ! ରାଗର ତାତିରେ ସ୍ଵର ବି କିଛିଟା ତାତି ଉଠିଲା । ସେ କହି ଉଠିଲେ- 
ଅଙ୍ଗନା ! ବାହାଘର ତୁମ ପାଇଁ ଏକ ନିବୁଜ ପଞ୍ୁରିର ବନ୍ଦୀଶାଳା ? ଆମର ପ୍ରେମ ତୁମପାଇଁ 


ଏକ ବନ୍ଦିନୀର ନିରୂପାୟତା ? କଣ ଏ ସବୁ ତୁମେ କହୁଚ ? 


ଅଙ୍ଗନାର ସ୍ଵର ମଧ୍ଯ ଉଗ୍ର ହୋଇ ଉଠିଲା । ସେ କହିଲା- ପ୍ରେମର ଦ୍ବାହି ଦେଇ 
ଡୁମେ ମୋତେ ବାରମ୍ବାର ବ୍ୟସ୍ତ କରନାହିଁ । ମୁଁ ଅନ୍ୟର ପ୍ରେମରେ ପଡ଼ି ତୁମ ପାଖରୁ ଚାଲି 
ଯାଇପାରେ ବୋଲି ଭାବି ତୁମେ ଅଯଥା ଆଶଙ୍କାରେ ଜର୍ଜରିତ ହେଉଚ ଆଉ ମଝିରେ 
ମଝିରେ ଆସି ମୋତେ ବ୍ଯସ୍ତ କରୁଟ ।! ମୁଁ ତୁମକୁ କହିରଖୁଚି ସୁମିତ୍ର ତୁମର ସେଭଳି 
ସନ୍ଦେହର କିଛି ଅର୍ଥ ନାହିଁ । ଏଠି ସେ ଭଳି ଅନେକ ପ୍ରେମ ମିଳେ । ମୁଁ ଚାହିଁଥିଲେ ସେଥିରୁ 
ବେଶ୍‌ କିଛି ନିଜ ପାଇଁ ଯୋଗାଡ଼ କରିସାରନ୍ତିଣି ଏ ଭିତରେ । କିନ୍ତୁ କରିନାହିଁ । 


-ଅଙଟଂନା ! ଚିତ୍କାର କରିଉଠିଲେ ସୂମିତ୍ର । 


ସୋଫାରୁ ଉଠିପଡ଼ିଲା ଅଙ୍ଗନା ! ରାଗ ରାଗ ସ୍ଵରରେ କହିଲା- ମୁଁ ଯାହା କହିବାର 
କହିସାରିଚି । ମୋ ହାତରେ ଆଜି ଆଉ ଜମା ସମୟ ନାହିଁ । ଅଛ ସମୟ ଭିତରେ 
ନୀଳକାନ୍ତ ଡିନର ଆପେୋ।ଏଣ୍ଟମେଣ୍ଟ ପାଇଁ ଆସି ପହଞ୍ଚଯିବେ ! ଅଥଚ ଏତେବେଳଯାକେ ମୁଁ 
ସେଥିପାଇଁ ପ୍ରସ୍ତୁତ ହୋଇନାହିଁ । ଅନ୍ଯ କେହି ବି ଯେ କୌଣସି ସମୟରେ ଆସି ପହଞ୍ଚ୍‌ 
ଯାଇପାରନ୍ତି । ସେମାନଙ୍କ ଆଗରେ ଏତେ ରାତିରେ ଏ ଭଚ୍ଚି ଏକ ପ୍ରେମର ନାଟକ କରିବା 
ମୁଁ ପସନ୍ଦ କରେ ନାହିଁ । ସେମାନେ ବି ପସନ୍ଦ କରିବେ ନାହିଁ । ତୁମେ ବରଂ କାଲି ସକାଳେ 
ଆସ । କଥା ହେବା । ଆଜି ମୁଁ ଜାରି ବ୍ଯସ୍ତ । 

ଅଙଟ୍ଗନାର କଥା ଶୁଣି ରାଗରେ ଉଠିପଡ଼ିଲେ ସୁମିତ୍ର । ଚାପା ଗର୍ଜ୍ଚନର ସ୍ଵରରେ 
କହିଉଠିଲେ- କଣ ଆଉ କଥା ହେବାର ବାକୀ ଅଛି ? କାହିଁକି ଆଉ ଆସିବି କାଲି ସକାଳେ ? 
କ'ଣ ଏକାନ୍ତରେ ଆସି ପ୍ରେମର ନାଟକ କରିବାକୁ ? 

ସୁମିତ ! 

-ଠିକ୍‌ ଅଛି । ତୁମେ ବିନା ବାଧାରେ ଏଥର ତୁମର ସେ ଡିନର ଆପୋଏଣ୍ଟମେଣ୍ଡକୁ 
ଯାଇପାର ! ମୁଁ ଆଉ ଢେବେ ତୁମ ପାଖକୁ ଆସିବି ନାହିଁ । ପ୍ରେମର ବନ୍ଧନକୁ ଯେ 
କାରାଗାରର ବନ୍ଧନ ବୋଲି ବିଚାର କରେ ପ୍ରେମକୁ ଯେ ବଜାରର ପଣ୍ଯବସ୍ତୁଠାରୁ ବି 
ଗୌଣ କରି ଅର୍ଥମୂଲ୍ୟରେ ଖଣ୍ଡ ଖଶ୍ଡ କରି ବିକ୍ରି କରିଦେଇ ପାରେ ସେ ପ୍ରେମର ମର୍ଯ୍ୟାଦା 
ବୁଝିବ କେଉଁଠୁ ? ଆମ ପ୍ରେମର ଶେଷ ହୋଇ ଯାଇଛି । ତୁମେ କିମ୍ବା ମୁଁ ସେ ପ୍ରେମର 
ବୋଝକୁ ବୋହି ବୋହି ବୁଲିବାର କିମ୍ଭା ମୁଁ ତୁମର ପ୍ରେମିକ ବୋଲି ଅଭିନୟ କରିବାର ଆଉ 
କିଛି ଅର୍ଥ ହୁଏ ନାହିଁ । ମୁଁ ଯାଉଛି । 


ହଠାତ୍‌ ଘର ଭିତରକୁ ପଶି ଆସିଲା ନୀଳକାନ୍ତ । ଦେହରେ ବେଶ ସୁନ୍ଦର ଚିକ୍‌ 
ଚିକ୍‌ କରୁଥିବା ଡିନର୍‌ ପୋଷାକ । ଭୁରୁଭୁରୁ ସେଣ୍ଡର ଗନ୍ଧ ବାହାରୁଛି ଦେହରୁ । ସୁମିତ୍ରଙ୍କୁ 
ଦେଖି ଦେଇ ବିସ୍ମୟର ଅଭିନୟ କରି ଶ୍ଲେଷର ହସ ହସି କହିଉଠିଲା- ଆରେ ସୂମିତ୍ର ଯେ ? 
ତୁ ଏତେ ରାତିରେ ? କିନୁ ତୁମ ଦିଜଣଙ୍କର ପ୍ରେମ ବିଷୟରେ କ'ଣ ଗୋଟାଏ ଜୋରଦାର 
ତାର୍ଵିକ ଆଲୋଚନା ଚାଲିଥୁଲା ପରି ଲାଗିଲା । ମୁଁ ତ ଶୁଣିଥିଲି ତୁ କୁଆଡ଼େ ପ୍ରେମ 
ବିଷୟରେ ଏଭଳି ତାର୍ଵିକ ଆଲୋଚନାକୁ ଜମା ପସନ୍ଦ କରୁନା ବୋଲି । କଥା କଣ ? ଏ 
ଭିତରେ ତୋର ନୂଆ! ପ୍ରେମ ଫ୍ରେମ କିଛି ହେଇଗଲା ନା କଣ ? 


କିଛି ଭତ୍ତର ଦେଲେ ନାହିଁ ସୁମିତ୍ର । ଦାନ୍ତରେ ଦାନ୍ତକୁ ଚିପି ରାଗର ବିସ୍ପୋରଣକୁ 
ଚାପି ରଖିଲେ । ତାପରେ ନୀଳକାନ୍ତକୁ ଓ ଅଙ୍ଗନାକୁ ଅଗ୍ନିବର୍ଷୀ ଦୃଷ୍ଟିରେ ଥରେ ଅରେ ଚାହିଁ 
ଦେଇ ଜୋର୍‌ ଜୋର୍‌ ପାଦ ପକେଇ ଚାଲିଗଲେ । ପଛରୁ ପରିହାସ କରି ହସି ଉଠିଲା 
ନୀଳକାନ୍ତ ହାଃ ହାଃ କରି । ତାପରେ ଅଙ୍ଗନା ଆଡ଼କୁ ମୁହଁ ଫେରେଇ କହିଲା - ଅଙନା ! 
ଆଠଟା କୋଡ଼ିଏ । ତମେ ଏବୈ ବି ପ୍ରସ୍ତୁତ ନୂହଁ । ଜଲଦି ! ଏକଥାକୁ ଖ୍ଆଲଇ ଅଛି ତ 
? Please-your best turmout- | 


ରାତି ପ୍ରାୟ ସାଢ଼େ ନଅଟା ବେଳକୁ ରଞ୍ଜନ ହିଙ୍ଗୁରାନିର ହୋଟେଲ ସୁଟ୍‌ ସାମନାରେ 
ଅଙ୍ଗନାକୁ ପହୁଞ୍ଚାଇ ଦେଇ ନୀଳକାନ୍ତ ଚାପା ଚାପା ରେଶମୀ ଗଳାରେ କହିଲା - ଭିତରେ 
ତୁମକୁ ତୁମର ଭାଗ୍ୟ ଅପେକ୍ଷା କରି ରହିଚି ଅଙ୍ଗନା ଯାଅ ଦୂର ହାତରେ ଲୁଟି ନିଅ | The 
best of luck and the best of nights - ଯାଅ - 

ହସ ହସ ଆଖି ଠାରି ଭିତରକୁ ଯିବାକୁ ଇଙ୍ଗିତ ଦେଲା ନୀଳକାନ୍ତ । କିନ୍ତୁ ଅଙ୍ଗନା 
ଟିକେ ଶଙ୍କିତ କିନ୍ତୁ ବ୍ୟଗ୍ର ସ୍ଵରରେ ପଚାରିଲା -ଯିବି ? ଏକା ଏକା ? ନାଇଁ ନୀଳକାନ୍ତ ! 
ତମେ ବି ଚାଇ । ମୋତେ ଡର ମାଡୁଚି । 


ଚାପି ଚାପି ହସିଲା ନୀଳକାନ୍ତ । ଆଖି ବଡ଼ ବଡ଼ କରି କପଟ ଶଙ୍କାର ସ୍ଵରରେ 
କହିଲା- ମୁଁ ? ରରେ ବାବ୍ବା ! ମୁଁ ତା ଭିତରକୁ ଯିବି ? ଜମା ନୁହେଁ । ହିଙୁରାନିଟା ଏ 
ବିଷୟରେ ଭାରି ସିରିୟସ୍‌ ଲୋକ । ମୋ ଯିବାଟାକୁ ଜମା ପସନ୍ଦ କରିବ ନାହିଁ। ତା 
ଭିଚରକୁ କେବଳ ତୁମେ ଯିବ । କେବଳ ତୁମେ । ମୁଁ ନୁହେଁ କି ଅନ୍ୟ କେହି ନୂହଁ । ମୁଁ ତୁମକୁ 
ଯୋଉ ଗୀତ ଗାଇ ଶୁଣେଇଥିଲି ସେ ଗୀତ କଣ ଭୁଲିଗଲଣି ? ତମେ କିଛି ଇୟ କର 
ନାହିଁ । ମୁଁ ବାହାରେ ଲାଉଞ୍ଜରେ ଥିବି । ତମେ ଆସିଲେ ଯିବା । ଯାଅ- 


'ସେ ତାକୁ ଏକରକମ ଜୋର୍‌ କରି ସୁଟ୍‌ ଭିତରକୁ ପୂରେଇ ଦେଲା। 


ହିଙ୍ୁରାନିର ଏୟାର କଣ୍ରିସନ୍‌୍ଡ ସୁଟ୍‌ ଭିତରେ ଫିକା ନାରଙ୍ଗୀ ରଙ୍ଗର ସିଲିଂ ଲ୍ୟାମ 
ଜଳୁଛି । ସେ ଆଲୁଅ ସହ ମିଶି ଗୋଟିଏ ଜାରି ସୁନ୍ଦର ମୋଲାୟମ ମୋଲାୟମ ବାସ୍ବା ସୁଟ୍‌ 
ଭିତରଯାକ ଖେଳି ବୁଲୁଛି। ଚାରିଆଡେ ନାନାରଙ୍ଗର ନାନାପ୍ରକାରର ଦାମୀ ଦାମୀ 
ଆସବାବପତ୍ର । ଏକ ସୁନ୍ଦର ଅଜସ ବିଳାସର ଅଭିଜାତ ପରିବେଶ । ସୋଫାରେ ବସି 
ହିଙ୍ଗରାନି ହୁଇସ୍ଥି ପିଉଥ୍ଲା । କବାଟ ଖୋଲିବାର ଶବଦ ଶୁଣି ମଥା ଟେକି ଚାହିଁଲା ଓ 
ଅଙ୍ଗନାକୁ ଦେଖ୍‌ ଗ୍ଲାସ୍‌କୁ ଟେବୁଲ ଉପରେ ରଖୁ୍‌ଦେଇର ଖୁସି ଖୁସି ସ୍ଵରରେ କହିଉଠିଲା-ଓ ! 
ମିସ୍‌ ଅନା ? ଠମme ¡ ! ଠme in ! ଆସ ଭିତରକୁ ଆସ । ଏଇ ସୋଫାରେ 
ବସ । 


ଅଙ୍ଗନା ସନ୍ତର୍ପଣରେ ଭିତରକୁ ଆସି ସୋଫାରେ ବସି ହିଙ୍ଗୁରାନିକୁ ଉୀରୁ ଦୃଷ୍ଟିରେ 
ଚାହିଁଲା । ସେ ଯାହା ଭାବିଥୁଲା ହିଙ୍ଗୁରାନିର ବୟସ ତାଠାରୁ ବେଶ କିଛି ବେଶୀ ହେବ- 
ଷାଠିଏ ପରି । ମୁଣ୍ଡ ପ୍ରାୟ ଚନ୍ଦା ! ଦେହରେ ଇଷତ୍‌ ହଳଦୀ ରଙ୍ଗର ଢ଼ିଲା ସିଲକ୍‌ ପଞ୍ଜାବୀ 
ଓ ପାଇଜାମା । ବେକରେ ସରୁ ସୁନା ଚେନ୍‌ । ଗୋରା ମୁହଁ ଲାଲ-ଓ ବୋଧହୁଏ ହୁଇସଥି 
ପାଇଁ । ପରିଚୟ ପର୍ବ ସରିଗଲା ପରେ ଚାରିପାଞ୍ୋଟି ପ୍ରଶ୍ନ ପଚାରିଲା ହିଙ୍ଗୁରାନି । ତାପରେ 
କହିଲା-ମୁଁ ତୁମର ପର୍‌ଫରମାନ୍‌ସ ରେକର୍ଡ ସବୁ ଦେଖୁଚି ମିସ୍‌ ଅଙ୍ଗନା ସେ ସବୁ ଖୁବ୍‌ 
ଉଲ ।- ଭେରି ଗୁଢ୍‌ ! ଗୋଟିଏ ଭାରି ସୁନ୍ଦର ଭବିଷ୍ୟତ ତୁମକୁ ଅପେକ୍ଷା କରି ରହିଚି। 
କିନୁ ମିସ୍‌ ଅଙ୍ଗନା ! ତୁମେ କେମିତି ଟିକେ ଚିତ୍ରିତ ଥୁଲା ପରି ଦିଶୁଚ ! ଚମେ ବରଂ ଟିକେ 
ଡ଼ିଙ୍କ ନିଅ । ଫୁରି ଲାଗିବ । କଣ ଦେବି ? ହୁଇସ୍ଥି ? ଜିନ୍‌ ? ରମ୍‌ ? ନା ଅନ୍ୟ କିଛି ? 
ଯାହା ଇଚ୍ଛା କହ | Feel! free- 

ମଦ ପିଇବାର ଅଭ୍ୟାସ ନ ଥୁଲେ ବି ବୃତ୍ତିର ଖାତିରରେ କମ୍ପାନୀର ଗ୍ରାହକମାନଙ୍କୁ 
ସରୁଷ୍ଟ କରିବାକୁ ମଝିରେ ମଝିରେ ଅଙଟ୍ଗନାକୁ କିଛି କିଛି ପିରବାକୁ ପଦୁଥ୍ଲା । ଏକେ ହିଙଗରାନିକୁ 
ମନା କରିଦେଇ ସେ ତାକୁ ଅସନ୍ତୁଷ୍ଟ କରିବାକୁ ଚାହୁଁନଥ୍୍‌ଲା । ତା ଛଡ଼ା ଦିନଯାକର ଏଠିକି 
ଆସିବାର ପ୍ରସ୍ତୁତି ନେଇ ଉଦ୍‌ବେଗ ଓ କିଛି ସମୟ ଆଗରୁ ନିତାନ୍ତ ଆକସ୍ମିକ ଭାବେ 
ସୁମିତ୍ରଙ୍କ ସହ କଥା କଟାକଟି ହେଲା ପରେ ତାକୁ କେମିତି ଟିକେ ଅସ୍ଥିର ଓ କ୍ଲାନ୍ତ ଲାଗୁଥୁଲା । 
ତା ଛଡ଼ା ଥୁଲା ଏକ ନିବୁଜ ହୋଟେଲ ସୁଟ୍‌ରେ ହିଙୁରାନି ପରି ଏକ ଅପରିଚିତ ବୟସ୍ଭ 
ପୂରୁଷ ସହ ଏକାନ୍ତରେ ଦେଖା କରିବାର ଶଙ୍କା ଇଜା ଓ ସଂଶୟଭାବ । 


-ବୁଝିଲି । ଆଜିଯାକେ ଅଭ୍ୟାସ କରିନା । ସେଇଥ୍‌ ପାଇଁ ମନରେ ଏତେ 
hesitation | All right-all right | ତୁମେ ବରଂ ଟିକେ ଓ୍ୟାଇନ୍‌ ନିଅ-ନିଶା ଧରିବ ନାହିଁ । 
କିରୁ ଭାରି ଗୁମ୍‌ସୁମ୍‌ ଲାଗିବ । 


ଗ୍ସ୍‌ରେ କିଛି ଓ୍ୟାରନ ଢ଼ାଳି ଅଙ୍ଗନା ହାତକୁ ବଢେଇଦେଲା ହିସଗରାନି। ସେଥ୍‌ରୁ 
କିଛି ପିଇବା ପରେ ଅଙ୍ଗନାର ଅସ୍ଥିର ଓ ଉଦ୍‌ବିଗ୍ରଭ।/ବ କମିଗଲା । ସେ ସହଜ ହୋଇ 
ଆସିଲା ଓ ହିଙୁରାନି ସହ ଖୁସିମନରେ କଥାବାର୍ରା କରିବାକୁ ଆରମ୍ଭ କଲା । 


ମଦ ପିଇ ହିଙ୍ଗୁରାନିର ଆଖ୍‌ ଆଉ ମୁହଁ ଆହୁରି ଲାଇ୍‌ ପଡ଼ିଗଲାଣି । ସ୍ଵର ଭାଙ୍ଗି 
ଭାଇ ଆସିଲାଣି । ଅଙ୍ଗନା ଆଡ଼କୁ ଆଉ କିଛି ଓୱାଇନ୍‌ ବଢ଼ାଇ ବେର ସେ କହିଲା-ତୁମର 
ସବୁ: ଅଛି ମିସ୍‌ ଅଙ୍ଗନା-ଅଜିଜ୍ଞତା ରୂପ ବୟସ-ସବୁ କିଛି । ତମେ ଏ ପ୍ରଫେସନ୍‌ରେ ବହୁତ 
ବାଟ ଆଗକୁ ଯାଇପାରିବ । ତୁମେ ବମ୍ଭେକୁ ଚାଲ । ମୁଁ ସେଠି ତୁମ ` ପାଇଁ ସବୁ ବନ୍ଦୋବସ୍ତ 
କରି ଦେବି । ତୁମର ଉବିଷ୍ୟତ ସେଇଠି । ଏଇଭଳି ଏକ ତୃତୀୟ ଶ୍ରେଣୀର ସହରରେ ତୁମ 
ପରି ଏକ ସୁନ୍ଦର ପ୍ରତିଭ। ଅକାରଣ ହୋଇଯାଉଛି । ତୁମ ପରି କେତେ ଝିଅଙ୍କ ଭବିଷ୍ୟତ 
ମୁଁ ନିଜ ହାତରେ ଗଢ଼ିଛି । ତୁମେ ଚାହିଁଲେ ତୁମର ଭବିଷ୍ଯତ ବି ମୁଁ ଗଢ଼ି ଦେଇ ପାରିବି । 


ହିଙ୍ଗୁରାନିର ମିଠା ମଦୂଆ ମଦୂଆ କଥା ଶୁଣୁ ଶୁଣୁ ଅଂଗନା ସ୍ଵପ୍ନ ଦେଖୁବାକୁ 
ଆରମ୍ଭ କରି ଦେଇଥ୍‌ଲା । ହୋଟେଲ୍‌ ସୁଟ୍‌ ଭିତରେ ଫିକା ଫିକା ସବୁଜ ରଂଗର ଆଲୁଅ, 
ଦାମିକା ମଦର ଧରି ଧରି ଆସୁଥ୍ବା ଗୁମ୍ସୁମ୍‌ ନିଶା, ରୁମ୍‌ ପରଫ୍ୟଯୁମ୍‌ ଆଉ ସେଣ୍ଟର ଭୁରୁ 
ଭୁରୁ ଗନ୍ଧ ଓ ତା ସହ ଏକ ଲୁତ୍ତସୁନ୍ଦର ପୁରୁଷର ଲାଳସାର ବାସ୍ପା ଭିତରେ ହଜି ହଜି 
ଯିବାର ଏକ ନରମ ନିଦ ତା ଆଖ୍‌କୁ କେତେବେଳ ଘାରିଗଲା । ହିଂଗୁରାନିର କଥା ଆଉ 
ହସ ତାକୁ ମନେ ହେଲା ଯେମିତି ଅନେକ ଦୂରରୁ ଭାସି ଭାସି ଆସୁଥ୍‌ବା ଏକ ସୁନ୍ଦର 
ବଂଶୀର ସ୍ଵନ ଧ୍ଵନୀ । 


କିନ୍ତୁ ତାର ସେ ମିଠା ମିଠା ନିଦ ଭାଙ୍ଗିଗଲା ଯେତେବେଳେ ସେ ଜାଣିପାରିଲା 

ଯେ ତା ଗାଲ ପାଖରେ କାହାର ଗରମ ନିଶ୍ଵାସ ସୁ ସୁ ହୋଇ ଚାଲିଛି ଓ କେହି ତା ଅଣ୍ଡା 
ଚାରିପଟେ ହାତ ଗୁଡ଼ାଇ ତାକୁ ଚାପି ଧରିବାର ଚେଷ୍ଟା କରୁଛି । ଏ ଭିତରେ କେତେବେଳେ 
ଯେ ହିଂଗୁରାନି ତା ସୋଫାରୁ ଉଠି ଆସି ଅଙ୍ଗନା ପାଖରେ ବସି ଯାଇଛି ସେ କଥା ସେ 
ଜାଣିପାରି ନଥୁଲା । ସେ ବିଜୁଳି ମାରିଲା ପରି ସୋଫାରୁ ହଠାତ୍‌ ଉଠି ପଡ଼ି ଟିକେ ଦୂରକୁ 
ଚାଲି ଯାଇ ହିଂଗୁରାନିକୁ ରାଗ ରାଗ ଓ ଭୟ ଦୃଷ୍ଟିରେ ଚାହିଁ ଛିଡ଼ା ହୋଇଗଲା । ଏଭଳି କିଛି 
ଘଟିପାରେ ବୋଲି ତାର ଅବଷ୍ୟ କିଛି କିଛି ସନ୍ଦେହ ଥୁଲା । କିନ୍ତୁ ହୋଟେଲ ସୁଟ୍‌ ଭିତରର 
ଝିଲିମିଲି ରଂଗ ତା ମନରେ ହୂହୁ କରି ଦାନା ବାନ୍ଧୁଥ୍ବା ଦାମିକା କଣ୍ଟ୍ୀକ୍ର ସ୍ଵପ୍ନ ଓ ହିଂଗୁରାନିର 
ଦାମିକା ମଦର ନିଶାର ଚାପାତଳେ ସେ ସନ୍ଦେହ କେତେବେଳେ ଚାପା ପଡ଼ିଯାଇଥ୍ଲା | 


ସୋଫାରେ ବସି ରହି ନିଶା ଟ୍ରଳୁ ଟୁଳୁ ଆଖୁକୁ ମେଲା ରଖୁବାର ଚେଷ୍ଟା କରୁ କରୁ 
ନିରଜ ଭାବେ ଦାତ୍ତ ଦେଖାଇ ଅଳ୍ପ ଅଳ ହସିଲା ହିଙ୍ଗୁରାନି । କହିଲା-ଅଆଁରେ ! ତମେ 
ଉଠିପଡ଼ିଲ ଯେ ? ଆସନା-ଏଇରଠି ବସ-ମୋ ପାଖକୁ ଆସ-ଅଆରେ ଆସ ନା -Please. 


ହିଂଗୁରାନି ସୋଫାରେ ମୃଦୁ ଚାପୁଡ଼ା ମାରି ତାକୁ ବସିବାକୁ ନିମନ୍ତ୍ରଣ କଲା । ରାଗ 
ଓ ଭୟ ମିଶା ସ୍ଵରରେ ଅଂଗନା ଉତ୍ତର ଦେଲା-ନା ମୁଁ ଆଉ ବସିବି ନାହିଁ। ମୁଁ ଯିବି । 


ନିର୍ଲଜର ହସ ହସିଲା ହିଙ୍ଗରାନି। କହିଲା-ଯିବ ? ଏତେ ଜଲଦି ? କାହିକି ? 
ଆମର ଯେ ଢିଛି ଆରମ୍ଭ ହୋଇନାହିଁ। ଡିନର୍‌ ଅଛି । ତ୍ରିକ୍‌ସ୍‌ ଅଛି । ବମ୍ବେର କଣ୍ଡାକ୍୍‌ କଥା 
ଅଛି । ଚିକି ସିନେମା କଥା ଅଛି । ତୁମେ ଯିବ କୁଆଡେ ? କାହିଁକି କ'ଣ ମୋତେ ପସନ୍ଦ 
ଲାଗୁନାହିଁ ? ମୁଁ ଅସୁନ୍ଦର ହୋରପାରେ । କିନ୍ତୁ ମୁଁ ଭାରି ସୁନ୍ଦର କାମ କରିପାରିବି । ଆସ । 
ଦେଖ ମୁଁ ତୁମକୁ କଂଣ ଦେଇ ପାରିବି । କିଛି ଉଭୟ କର ନାହିଁ। ମୁଁ ତୁମକୁ ବେଶୀ କିଛି 
ମାଗିବି ନାହିଁ । ତୁମର ଯାହା ଅଛି ସେଥୁରୁ ଯତ୍ସାମାନ୍ଯ ହେଲେ ବି ମୋର ଚଳିଯିବ। 
ଆସ । ଆରେ ଆସନା-ଅଙ୍ଗନା ! Please ! 


ହାତ ହଲେଇ ତାକୁ ପାଖକୁ ଆସିବାକୁ ଇଙ୍ଗିତ ଦେଉଁ ଦେଉଁ ସେ ହଠାତ୍‌ 
ଆଲିଙ୍ଗନ କରିବା ଇଂଗୀରେ ଦୂଇ ହାତକୁ ଆଗକୁ ମେଲେଇ ଧରି ଉଠିପଡ଼ିଲା ଓ ଅଂଗନା 
ଉପରକୁ ଝାମ୍ପି ପଡ଼ିଲା । ଭୟରେ ଚିତ୍କାର କରିବାର ଦୁର୍ବାର ପ୍ରତିକ୍ରିୟାକୁ ଜୋର୍‌ କରି 
ଚାପି ରଖ୍‌ ଅଂଗନା ସୋଫା ଓ ସେଣ୍ଟର ଟେବୁଲକୁ କଟେଇ ଦ୍ଵାରଆଡ଼କୁ ଧାଇଁ ଯିବାର 
ଚେଷ୍ଟା କରୁଥଲା ! କିନ୍ତୁ ତା ଆଗରୁ ହିଙ୍ଗୁରାନି ତାକୁ ଧରି ପକେରଇଲା । ହିଙ୍ଗୁରାନିର କବ୍‌ବା 
ଭିତରୁ ଖସି ଯିବାକୁ ସେ ଯେତେ ଚେଷ୍ଟା କଲା ହିଙ୍ୁରାନିର ହାତ ଆହୁରି ସେତିକ୍ରି ଜୋର୍‌ରେ 
ତା ଚାରିପଟେ ଘେରିଗଲା ଓ ସେ ଅଟନାର ବୁ୍ାଉଜ୍‌କୁ ଟାଣି ଛିଣ୍ଡେଇଦେଦାକୁ ଚେଷ୍ଟାକଲା | 
ସେଇ ଠେଲାପେଲା ଓ ଟଣାଟଣି ଭିତରେ ଅଙ୍ଗନା ହିଙ୍ଗୁରାନିର ପଞ୍ଜାବୀକୁ ଜୋର୍‌ରେ ଟାଣି 
ଚିରିଦେଲା। ଓ ତା ଛାତି ଓ ମୁଁହ ଉପରେ ଆଖ୍‌ ବୁଜି ଜୋର୍‌ ଜୋର୍‌ ବିଧା ମାରିବାକୁ 

ଲାଗିଲା |! ମାଡ଼ର ଜୋର୍‌ ସମ୍ଭାବି ନପାରି ହିଙ୍ଗୁରାନି ଟଳି ଟଳି ସୋଫା ଉପରେ ଗଡ଼ିପଡ଼ିଲା ! 
ତାରି ଭିତରେ ସୁଟ୍‌ର ଦ୍ଵାର ଖୋଲି ଅଙଟ୍ଗନା ବାହାରକୁ ବାହାରି ଚାଲିଗଲ! 


ବୋଧହୁଏ ସେଇଭଳି କିଛି ଘଟିପାରେ ବୋଲି ସନ୍ଦେହ କରୁଥଲା ନୀଚ୍କକାର୍ତ । 
ସେଥ୍ପାଇଁ ସେ ସାମନା ସୁଟ୍‌ର ଦ୍ଵାରକୁ ଅଧା ମେଲା ରଖ୍‌ ହିଙ୍ଗୁରାନିର ସୁଟ୍‌ର ଦ୍ଵାରକୁ 
ସତର୍କ ଦୃଷ୍ଟିରେ ଲକ୍ଷ୍ୟ ରଖୁଥ୍ଲା। ଅଙ୍ଗନା ସୁଟ୍‌ରୁ ବାହାରକୁ ବାହାରି ପଡ଼ିଲା ମାତ୍ରେ ସେ 
ଧାଇଁ ଆସି ତା ହାତକୁ ଚାପି ଧରି ଫିସ୍‌ ଫିସ୍‌ କରି ପଚାରିଲା-କୁଆଡ଼େ ? କୁଆଡ଼େ 
ଚାଲିଯାଉଚ ? ଭିତରର କାମ କଣ ଏତେ ଜଲ୍‌ଦି ସରିଗଲା ? 


ସ୍ତମ୍ଭିତ ହୋଇ ରହିଗଲା ଅଙ୍ଗନା ! ନୀଳକାନ୍ତ ଲାଉଞ୍ଜରେ ନ ବସି ଏଠି ସାମନା 
ସୁଟ୍‌ରେ ଲୁଚି ବସିଥ୍‌ବ ଓ ଏଭଳି ଏକ ମୁହୁର୍ରରେ ବାହାରି ଆସି ହଠାତ୍‌ ତା ହାତକୁ 
ଚାପିଧରି ତାକୁ ଏଭଳି ପ୍ରଶ୍ନ ପଚାରିବ ଏ କଥା ସେ ଆଦୌ ଆଶଙ୍କା କରି ନଥୁଲା । ସେ 
ଭୟରେ ଥରି ଉଠି ବିକଳ ସ୍ଵରରେ ଡାକି ଉଠିଲା-ନୀଢକାନ୍ତ ! 


ଜଳିଲା ଜଳିଲା ଆଖ୍‌ରେ ଚାହିଁ ନୀଳକାର ଚାପା ସ୍ଵରରେ ଜୋର୍‌ ଦେଇ ପଚାରିଲା- 
ମୁଁ ପଚାରୁଚି ଭିତରର ଂ କାମ କଣ ସରିଗଲା ? 


କିଛି ଉତ୍ତର ଦେଇପାରିଲା ନାହିଁ ଅଙ୍ଗନା । ଆତଙ୍କରେ ତାର କଣ୍ଠ ରୁଦ୍ଧ 
ହୋଇଆସୁଥ୍ଲା ! ଏକ ହିଂସ୍ର ଶ୍ଵାପଦ ପରି ଫିସ୍‌ ଫିସ୍‌ ଶବ୍ଦ କରି ଅଙ୍ଗନାର ହାତକୁ ଆହୁରି 
ଜୋର୍‌ରେ ଚାପି ଧରିଲା ନୀଳକାନ । କହିଲା-ବୁଝିଲି । କିନ୍ତୁ ଅଙ୍ଗନା ଏ ସମୟ ନାଟକ 
କରିବାର ସମୟ ହୁହେଁ । ଚୂପ୍ଚାପ୍‌ ଭିତରକୁ ଫେରିଯାଅ ଆଉ ହିଙ୍ଗୁରାନି ଯାହା ମାଗୁଛି 
ତାକୁ ଦେଇଦିଅ । ତୁମକୁ ସେ ତା ବଦଜରେ ଅନେକ କିଛି ଦେଇପାରେ । ବିନା ମୂଇ୍ୟରେ 
କାହାରିକି କିଛି ମିଳେ ନାହିଁ। ଯାଅ । ମୂଲ୍ୟ ଦେଇ ଦିଅ ! ଯାହା ଖୋଜୁଚ ପାଇଯିବ । କିଛି 
ଉଭୟ କର ନାହିଁ। ମୁଁ ବାହାରେ ଜଗିଛି। କେହି କିଛି ଜାଣିପାରିବେ ନାହିଁ। ସବୁ କାମ 
ଚୂପ୍ଚାପ୍ରେ ହୋଇଯିବ | ଯାଅ-Be a good sport! Don't crate a scene-go- 
ଯାଅ ! 


ଦୂଇପଟ କରିଡର ନିର୍ଜନ । କେହି କେଉଁଠି ଦିଶୁ ନାହାଚି । ବୋଧହୁଏ ଅନେକ 
ରାତି ହେଇଗଲାଣି । ହଠାତ୍‌ ନିଜକୁ ଭାରି ଦୁର୍ବଳ, ଭାରି ଅସହାୟ ମନେ କଲା ଅଙ୍ଗନା ! 
ତା ଆଖ୍କୁ ଲୁହ ଆସିଗଲା । ସେ ଆତଙ୍କରେ ଥରି ଉଠିଲା । କଣ କରିବ ସେ ହଠାତ୍‌ କିଛି 
ଠିକ୍‌ କରିପାରିଲା ନାହିଁ। କାନ୍ଦ କାନ୍ଦ ସ୍ଵରରେ ଡାକି ଭଠିଲା-ନୀଜକାରତ । ତୁମେ ! ଚୂମେ 
ବି ଶେଷରେ- ? 


ସ୍ଵରର ହିଂସ୍ରତାକୁ ଯଥାସମ୍ଭବ ଚାପିରଖୁ ନୀଳକାନ୍ତ ଚାପା ସ୍ଵରରେ ଉତ୍ତରଦେଲା- 
ଶେଷ ନୂର୍ହେଁ ଅଙ୍ଗନା ଏ ପର୍ବ ମାତ୍ର ଆରମ୍ଭର ପର୍ବଓତୁମର ଉଚ୍ଚଳ ଭବିଷ୍ୟତର ଆଉ ମୋର 

ଉଦ୍ଵଳ ଭବିଷ୍ୟତର ! ଆହୁରି ଅନେକ କିଛି ହୁଏ ତ ଆସିବ ଉଭୟଙ୍କ ପାଇଁ ! କିଛି ଭୟ କର 
ନାହିଁ । ଏଥୁରେ ତୁମର କିଛି ଅଙ୍ଗ ହାନି ହେବ ନାହିଁ ବରଂ ଆହୁରି ଝଟକିବ । ଯାଅ-ଭିତରକୁ 
ଯାଅ । ଏଠି ଏମିତି ଅବସ୍ଥାରେ ଧରାପଡ଼ିଗଲେ ତୁମର କଣ ହେବ ଭାବି ପାରୁଚ ତ ? 
ଯାଅ -1 say get in ! Quick ! / 


ଭୟ ଦୁଃଖ ଓ ରାଗରେ ଥରିଗଲା ଅଙ୍ଗନାର ଦେହ ! ତଥାପି ସେ ସାହସ ବାଛି 
ସ୍ଵରକୁ ଯଥାସମ୍ଭବ ଦୃଢ଼ କରି କହିଲା-ନା । ମୁଁ ଯିବି ନାହିଁ ଭିତରକୁ । ମୋ ହାତ ଛାଡ଼ । 
ନହେଲେ ମୁଁ ଚିଜ୍ାର କରିବି । 


ତା କଥା ଶୁଣି ହିସ୍‌ ହିସ୍‌ କରି ପରିହାସର ହସ ହସିଲା ନୀଳକାନ୍ତ । କହିଲା- 
ଚିଜାର କରିବ ? କି ଦୁଃଖରେ ? କିଏ ଶୁଣିବ ତମର ସେ ଚିତ୍କାର ? ଏ ଦୂଇପଟର ରୁମ୍‌ 
ମାନଙ୍କରେ ଅନେକ ସମୁଦ୍ରଚାରୀ ମଗର । ସେମାନେ ତାଙ୍କ ନିଜ ନିଜ ଆହାରର ସ୍ତାଦ 
ଚାଖ୍ଲା ବେଳେ ଅନ୍ୟ କାହାରି ଆହାର ଆଡ଼କୁ ଦୃଷ୍ଟି ଦିଅନ୍ତି ନାହିଁ। ସେ ଭଳି ନିର୍ବୋଧତାର 
କିଛି ଅର୍ଥ ହୁଏ ନାହିଁ । ଚୂପ୍‌ ଚାପ୍‌ ଭିତରକୁ ଫେରିଯାଅ । ଭାବି ଦେଖ-ଗୋଟିଏ ରାତି- 
ଅନେକ ଟଙ୍କା-ଏକ ଭାରି ସୁନ୍ଦର ଉବିଷ୍ଯତ । ସୁଯୋଗ ତୁମ ହାତ ପାହାନ୍ତାରେ । ତାକୁ 
ପାଦରେ ଠେଲି ଦିଅନାହିଁ । ଏଭଳି ସୁଯୋଗ ସବୁବେଳେ ଆସେନାହିଁ। ଆଉ ହୁଏତ ଆସିବ 
ନାହିଁ । ସାବଧାନ ! 


ତାପରେ ସ୍ଵରକୁ ଆଉ ଟିକେ ଜୋର୍‌ଦାର କରି ଦାନ୍ତ ଚିପି କହିଉଠିଲା-ଆଉ 
ତଥାପି ଯଦି ତୁମର ଜ୍ଞାନ ଉଦୟ ନହୁଏ ତାହେଲେ ମୁଁ କଣ କରିବି ଜାଣ ? ତୁମର ସବୁ 
କଥା ସୁମିତ୍ରକୁ ଖୋଲି କହିଦେବି । କିଛି ସତ କିନ୍ଧୁ ଅନେକ ମିଛ । ଘୋର କଳାରଙ୍ଗର ମିଛ । 
ତୁମପାଇଁ ତା ପଞ୍ରୀର ଦ୍ଵାର ସବୁଦିନ ପାଇଁ ବନ୍ଦ ହୋଇଯିବ । ସାବଧାନ୍‌ । 


-ନୀଳକାନର ! 
-ଅଟନା !-ହାତକୁ ମୁଠା ମୁଠା କରି ତା ଆଡ଼କୁ ମାଡ଼ି ଆସିଲା ନୀଳକାର୍ତ ! 


ହଠାତ୍‌ ସୁଟ୍‌ର ଦ୍ଵାର ଖୋଲି ଟଳ ଟଳ ହୋଇ ବାହାରକୁ ବାହାରି ଆସିଲା ହିଙ୍ଗୁରାନି । 
ନୀଳକାନ୍ତ ଓ ଅଂଗନାକୁ ଏଭଳି ଅବସ୍କାରେ ଦେଖ୍ପକେଇ ଅଶ୍ଲୀଳ ଭାବେ ହସି କହିଲା- 
ଆରେ ! ମିଷ୍ଟର ନୀଳକାନ୍ତ ! ଦୁମେ ? ତୂମେ ଏ ଉଡ଼ନ୍ରା ଚଢ଼େଇକୁ ଏବେ ବି ବାନ୍ଧି 
ରଖ୍ଚ ? ମୁଁ ତ ଭାବିଲି ଚଢ଼େଇ ଉଡ଼ିଗଲା ବୋଲି । କିନୁ ମିଷ୍ଟର ନୀନ୍ଦକାନ୍ତ ! ଦେଖୁଚି 
ତୁମର ଏ ଚଢ଼େଇ ଏବେ ବି ପୋଷା ମାନି ନାହିଁ । ଏବେ ବି ଖଶ୍ଡିଭଡ଼ା ଦେଉଛି । ଦେଖ ତ 
କ”ଣ କରିଚି ମୋର ଏ ପଞ୍ଚାବୀକୁ ତା ଥଣ୍ଟରେ ଖୁଞ୍ଚି ଖୁଞ୍ପି । 

ତା ଚିରା ପଞ୍ଜାବୀକୁ ଉପରକୁ ଟେକି ନିର୍ବୋଧ ପରି ଦାନ୍ତ ମେଲେଇଲା ହିଂଗୁରାନି । 
କିନ୍ତୁ ଅଗ୍ରିବର୍ଷୀ ଦୃଷ୍ଟିରେ ଅରେ ତାକୁ ଓ ଥରେ ଅଂଗନାକୁ ଚାହିଁ ଦେଇ ନୀଳକାନ୍ତ ଉତ୍ତର 
ଦେଲା-ପାଠ ପଢ଼ିବା ପାଇଁ ମୁଁ ଖଡ଼ି ଗୋଟାଳି ଆଣି ଦେଇପାରେ ହିଂଗୁରାନି ସାହେବ, କିନୁ 
ହାତଧରି ଗୋଟାଳି ବୁଲେଇବା ଶିଖେଇ ଦେଇ ପାରିବି ନାହିଁ। ଡେବେ ଚିନ୍ତା କରନ୍ତୁ ନାହିଁ। 
ଆଜି ଗୋଟିଏ ରାତି ଭିତରେ ଏ ଚଢ଼େଇର ଏମିତିକ୍ରା ଖଶ୍ଡିଉଡ଼ା ଦେବାର ଅଭ୍ୟାସ ସଦୁଦିନ 
ପାଇଁ ଭାର୍ଗିଯିବ । ତା'ପରେ ସେ ଠିକ୍‌ ପୋଷା ମାନିଯିବ । ତାପରେ ଉଡ଼ାନତୁ ଚଢ଼େଇକୁ 
ଯେତେ ଇଚ୍ଛା । 

ନୀଳକାନ୍ତର କଥା ଶୁଣି ହିଂଗୁରାନିର ଓଠରୁ ଲାଳ ଗଡ଼ି ପଡ଼ିଲା ବୋଧହୁଏ । ସେ 
ଓଠକୁ ଦି'ତିନିଥର ଚାଟି ମଦୁଆ ସ୍ଵରରେ କହି ଉଠିଲା- ଠh ! My sweet lady - 
Oh my sweet birdie ! କିଲୁ really ନୀଳକାନର । ଜାରି ସୁନ୍ଦର ତୁମର ଏ ଚଢ଼େଇ । 
ଭାରି ମୋଲାୟମ ତାର ମସ । ଭାରି ସ୍ବାଦିଷ୍ଟ 


ଏ ସବୁ ଶୁଣିବାକୁ ଧୈର୍ଯ୍ୟ ନଥୂଲ। ନୀଳକାରର । ତାର ଭୟ ହେଉଥୁଲା ଯଦି 
କେହି ହଠାତ୍‌ ଚାଲିଆସେ ତା” ହେଲେ କଥାଟା ଗୁରୁତର ହୋଇଯିବ । ତେଣୁ ସେ ଅଂଗନାକୁ 
ହିଂଗୁରାନିର ସୁଟ୍‌ ଭିତରରୁ ଫୂରେଇ ଦେବାକୁ ଚେଷ୍ଟା କଲା । ସେଇ ଠେଲାପେଲା ଭିତରେ 
ଅଂଗନାର ଲୁଗାପଟା ଓ ମଥାର ଦୁଡ଼ା ଆଦି ଫିଟି ତଳକୁ ଖସି ପଡ଼ିଲା। 


ଅଂଗନାର ଏ ଅବସ୍ଥା ଦେଖୁ ନୀଳକାନ୍ତକୁ ଟିକେ ଅଟକେଇଂ ଦେଇ କପଟ କାରୁଣ୍ୟର 
ସ୍ଵର୍ଗରେ ହିଂଗୁରାନି କହି ଉଠିଲା-ଆହା-ହାଃ । ୟେ କ'ଣ କରୁଟ ମିଷ୍ଟର ନୀଳକ୍ରାନ୍ତ ? 
ବିଚରା ଚଢ଼େଇର କଅଁଳ ଡେଣା ଭାଇ୍ଗିଯିବ ଯେ । ମୋର ରାତିର ମଜା ଛୁଟିଯିବ । ଦିଅ- 
ଦିଅ ମୁଁ ତାକୁ କୋଳେଇ ନେଇଯିବି ଭିତରକୁ । ଜିତରେ ନେଇ ତା ଦେହ ଆଉଁସି ଦେବି। 
ଆସ ମିସ୍‌ ଚଢ଼େଇ ! ତମେ ମୋ ପାଖକୁ ଚାଲି ଆସ । 


ହାତ ବଢ଼େଇ ଇମ୍ପଟର ହସ ହସିଲା ହିଂଗୁରାନି । କିନ୍ତୁ ତାର ହାତକୁ ଜୋର୍‌ କରି 
ଠେଲିଦେଇ ନୀଳକାନ୍ତ ଚାପାସ୍ବରରେ ଗର୍ଚ୍ନ କଲା- ମଦ ପିଇ ଚିରା ପଞ୍ଜୀବୀଟେ ଥି 
ହୋଟେଲ କରି ଡରରେ ଏମିତିକା ସୁଆଙ୍ଗ ଯାତ୍ରା କରନ୍ତୁ ନାହିଁ ହିଂଗୁରାନି ସାହେବ, କିଏ 
ଦେଖ୍ପକେଇଲେ କଂ”ଣ ହେବ ଭାବି ପାରୁଛନ୍ତି ? ଯାନୁ-ଭିତରକୁ ଯାନ୍ତୁ ।: ଯାନତୁ କହୁଚି- 


ତା'ପରେ ହିଂଗୁରାନିକୁ ଗୋଟେ କଡ଼କୁ ଆଡ଼େଇ ଦେଇ ପୁଣି ଅରେ ଅଂଗନାକୁ 
ସୁଟ୍‌ ଭିତରକୂ ପୂରେଇ ଦେବାକୁ ଚେଷ୍ଟା କଲା। ଦୂଇ ହିଂସ୍ରଜନୁଙ୍କ ମଝିରେ ପଡ଼ିଯାଇ 
ଆତଙ୍କରେ ଅରୁଥୁ୍‌ଇା ଅଙ୍ଗନା । ତଥାପି ସେ ସାହସ ନ ହରେଇ ନାଳକାର୍ତର ମୁଶ୍ଡଦାଳ 
ଜାମାପଟା କାନ ନାକ ଯାହା ଉପରେ ହାତ ପଡ଼ିଲା ତାକୁ ଜୋର୍‌ରେ ଟାଣିବାରେ ଲାଗିଲା । 

ସେ ତା ବାହୁକୁ କାମୁଡ଼ି ତା କବ୍‌ଜାରୁ ଖସିବାକୁ ଯେତିକି ଚେଷ୍ଟା କଲା ନୀଳକାନ୍ତ ତା ହାତର 
ପଞ୍ଚାକୁ ଆହୁରି ସେତିକି ଶକ୍ତ କରି ତା ଅଣ୍ଟା ଓ କାନ୍ଧକୁ ଚାପି ଧରି ତାକୁ ଭିତରକୁ 
ଠେଲିବାରେ ଲାଗିଲା ¦ ହିଂଗୁରାନି ଓଠକୁ ଏକ ନିଶ୍ାଳ ହସରେ ମେଲେଇ ରଗ୍‌ ଦି'ହାତ ଓ 
ମୁଶ୍ଡକୁ ନିର୍ବୌଧଙ୍କ ଯରି ଏପାଖ ସେପାଖ ହଲାଉ ଥୁଲା ଅଙ୍ଗନା ଓ ନୀଳକାନ୍ତକୁ ଚାହିଁ ଚାହିଁ। 


ହଠାତ୍‌ ସେଇ ଠେଲା ଠେଲି ଭିତରେ ସୁଯୋଗ ପାଇ ନୀଳକାନ୍ତର ପେଟକୁ ଖୁବ୍‌ 
ଜୋର୍‌ରେ ଗୋଟେ ମୁଥ ମାରିଲା ଅଙ୍ଗନା । ଭାରି କଷ୍ଠ ହେଲା ବୋଧହୁଏ ନୀଳକ୍ାନ୍ତକୁ- 
ସେ ଅଙ୍ଗନାକୁ ଛାଡ଼ିଦେଇ ଦି' ହାତରେ ପେଟକୁ ଚାପି ଧରିଲା । ଯନ୍ତ୍ରଣାରେ ତା ମୁହଁ ବିକୃତ 
ହୋଇଗଲା । ସେଇ ସୁଯୋଗରେ ଅଙ୍ଗନା ସେଠୁ ଖସିଯାଇ ହୋଟେଲ୍‌ ଗେଟ୍‌ ଆଡ଼କୁ ଧାଇଁ 
ପଳେଇଲା ! ହିଂଗୁରାନି ମଦ ନିଶାରେ ଟଜ ଟଳ ହେଉଥ୍‌ଲା। ଅଟ୍ଟନା ଧାଇଁ ଚାଲିଯିବା 
ବେଳେ ତା ଦେହର ଧକ୍କା ଲାଗି ଯିବାରୁ ସେ ତଳେ ପଡ଼ିଗଲା । ମୁଥ ମାଡ଼ ଖାଇ ପ୍ରଚଣ୍ଡ 
ରାଗ ଓ ଅପମାନରେ ଜଳୁଥ୍ଲା ନୀଳଙକ୍କାନ୍ତ | ହିଂଗୁରାନି ତଳେ ପଡ଼ିଯବାର ଦେଖ୍‌ ଦାନ୍ତ ଚିପି 
Get up you idiot ବୋଲି ଗାଳି ଦେଇ ତାକୁ ଡେଇଁ ଅଙ୍ଗନା ପଛରେ ଧାଇଁଗଲା । କିନୁ 
ସେ ଯାଇ ଗେଟ୍‌ ପାଖରେ ପହଞ୍ଚଲା ବେଳକୁ ଅଙ୍ଗନା ହୋଟେଲ୍‌ ଆଗର ରାଜରାସ୍ତାରେ 
କୁଆଡ଼େ ହଜି ଗଲାଣି । 


ରାତି ପ୍ରାୟ ଗୋଟାଏ ବେଳକୁ ପଢ଼ାପଢ଼ି ସାରି ଶୋଇବାର ଉପକ୍ରମ କରୁଥୁଲେ 
ସୁମିତ୍ର । ଅଙ୍ଗନାକୁ ଓ ତାର ଅସଂଯତ କେଶବାସକୁ ଦେଖ୍‌ ଆଶ୍ଚର୍ଯ୍ୟ ହୋଇ ଛିଡ଼ା ହୋଇଗଲେ । 
ଅଙ୍ଗନା ଭିତରକୁ ଧସେଇ ପଶି ଆସି ସୋଫା ଉପରେ ବସି ପଡ଼ିଲା ଓ ମୁହଁକୁ ପାପୁଲିରେ 
ଚାପି ଧରି କାନ୍ଦି ଉଠିଲା । Ff 


ଧୀର ନିଃଶବ୍ଦ ପାଦରେ ଆସି ତା ପାଖରେ ଛିଡ଼ା ହେଲେ ସୁମିତ୍ର । ଅଙ୍ଗନା କାନ୍ଦି 
କାନ୍ଦି କହିଲା- ତୁମେ କ”'ଣ ସତରେ ତୁମ ପଞ୍ଚୂରୀର ଦ୍ଵାର ମୋ ପାଇଁ ବନ୍ଦ କରି ଦେଇଚ 
ସୁମିତ୍ର ? ମୁଁ କିରୁ ଆଜି ଭାରି ନିଃସହାୟ । ତୁମେ ମୋତେ ତୁମର ସେ ପଞ୍ଜୁରୀ କିତରେ 
ଲୁଚେଇ ରଖ୍‌ ପାରିବ-ଯେମିତି ଆଉ କେହି ମୋତେ ଖୋଜି ପାଇ ପାରିବେ ନାହିଁ ? 


ସୁମିତ୍ର ଆସି ତ। ପାଖରେ ବସି ସ୍ଥିର ଓ ଶାନ୍ତ ଗଳାରେ ଉତ୍ତର ଦେଲେ- ତୁମେ 
ଗଲାଦିନ୍ୁଁ ସେ ପଞ୍ବୁରି ଖୋଲା ପଡ଼ିଚି ଅଙ୍ଗନା ସେ ପଞ୍ଚୁରୀର ଦ୍ଵାର ଏବେ ବି ତୁମ ପାଇଁ 
ଖୋଲା ରହିଚି । 


ସେ ତା କାନ୍ଧରେ ହାତ ରଖ୍‌ଲେ । ଅଂଗନା ତାଙ୍କ ଛାତିରେ ମୁହଁ ଲୁଚାଇ କଇଁ କଇଁ 
ହୋଇ କାନ୍ଦି ଉଠିଲା । ସୁମିତ୍ର ତା ମଥାକୁ ଆଉଁସି ଆଉଁସି ତା ଅସଜଡ଼ା କେଶକୁ ସଜାଡ଼ିବାରେ 
ଲାଗିଲେ ! 

ବର୍ଷ ଶେଷର ସ୍ପପ୍ନ 


ହାୱାରୟାନ୍‌ ଗୀଟାର୍‌ରେ ନାଚର ଧୁନ୍‌ ବାଜୁଛି । ବିଦେଶୀ ନାଚର ଧୁନ୍‌ । ବାଜୁଛି 
ପିଆନୋ ଆକର୍ଡିଆନ୍‌ ଟ୍ରମେଟ୍‌ ସାକ୍ସୋଫୋନ୍‌ ପର୍କ୍ଧସନ୍‌ ଡ୍ରମ୍‌ । ଗୁମ୍‌-ଗୁମ୍‌, ଝୁମ୍‌ ଝୁମ୍‌, 
ଗୁମ୍‌-ଗୁମ୍‌, ଝୁମ୍‌ ଝଖୁମ୍‌ ! 


ନାଚୁଛନ୍ତି ରାଜପୁତ୍ର ରାଜଜେମା, ମନ୍ତ୍ରୀ ସୁତ, ମନ୍ତ୍ରୀଓକନ୍ଯା, ସାଧବ କୁମାର ଓ 
ସାଧବ କୁମାରୀ । ହଲି ହଲି । ଦୋହଲି ଦୋହଲି । ନାଚୁଛନ୍ତି । ହସୁଛନ୍ତି । ହସି ହସି ଲୋଟି 
ଯାଉଛନ୍ତି । ସେମାନଙ୍କର ଅସ୍ଥିର ପାଦର ଚାପରେ ଥରି ଥରି ଉଠୁଛି ପାଦତଳର ବହଳ 
କାର୍ପେଟ । | 


ସାତ ତାନ ଉଆସ ମାନଙ୍କର ଡାଇନିଂ ହଲ୍‌ମାନଙ୍କରେ ଡିସେମ୍ବର ଏକତ୍ରିଶ ରାତ୍ରିର 
ଆନନ୍ଦ ଉତ୍ସବ ଜମି ଜମି ଆସୁଛି । ଜମି ଜମି ଆସୁଛି ରାସ୍ତାକଡ଼ କରଞ୍ଗଛର ଚୂଡ଼ାରେ । 
ସାତ ତାଵ ଉଆସ ତଳି ଅନ୍ଧଗଚିମାନଙ୍କର ଶଙ୍କାଗ୍ରସ୍ତ ନିସ୍ତବ୍ଧ ଅନ୍ଧାର ଭିତରେ । ଚୂନା ଚୂନା 
ଶିଶିର ବିନ୍ଦୁରେ ଭିଜି ଭିଜି ଶୀତରେ ଥରି ଥରି ଆଶ୍ରୀ ଖୋଜି ବୂଲୁଥ୍‌ବା ଶିରି ଶିରି ପବନର 
ଚଞ୍ଚଳଗତିରେ-| ସହରର ନିଶୁନ୍‌ ରାସ୍ତାମାନଙ୍କର ନିଃସଙ୍ଗ ଶୂନ୍ୟତାରେ ଏବଂ ଖୋଲା ଆକାଶ 
ତଳେ ଖୋଲା “ଦେହରେ ଲମ୍ବ ହୋଇ ପଡ଼ି ରହିଥୁ୍‌ବା ଶୀତଳ ଫୁଟ୍‌ପାଥ୍ମାନଙ୍କ ଉପରେ ! 


ଫୁଟ୍‌ପାଥ୍‌ ଉପରେ ବସିଛନ୍ତି ମା ପୁଅ । ଷ୍ଟଫିଟ୍‌୍ଲାଇଟ୍‌ର ଭୀରୁ ଭୀରୁ ଆଲୁଅଵୁ କାଇ 
ପରି କରି ପୌଷ ରାତିର ଭିଜା ଭିଜା ଶୀତ ତାଙ୍କ ଚାରିପଟୁ ଘେରି ଘେରି ଆସୁଛି । ଫଟା 
କନ୍ଧାରେ ଶୀତ ରହୁନାହିଁ । ଦିହ ଥରୁଛି । ନିଦ ଲାଗୁନାହିଁ। 


ମା ବସି ବସି କାନ୍ଦୁଛି । ପୁଅ କହୁଛି-ସକାଳେ ମୁଠେ ଭାତ ଖାଇଥ୍ଲି ମା ଆଉ କିଛି 
ଖାଇନାହିଁ । ଭାରି ଭୋକ ଇାଗୁଛି । ହେଲେ ମା ତମେ କାହିଁକି କ୍ରାନ୍ଦୁତ ? ମୋତେ ଖାଇବାକୁ 
ଦେଇପାରି ନାହଁ ବୋଲି ତ ନିଜେ ବି ଉପାସରେ ରହିଚ । ଉପାସରେ ବି ରହିଛତି 
ରାଜପୁତ୍ରମାନେ-ମନ୍ତ୍ରୀସୁତମାନେ । କିନ୍ତୁ ସେ ଉପବାସ ଭାଙ୍ଗିବ ନାହିଁ ଫ୍ରାଏଡ୍‌ ମଟନ୍‌ରେ କିମ୍ବା 
ରୋଷ୍ଟେଡ୍‌ ଚିକେନ୍‌ରେ । ହୂଇସ୍କି ନିଶାରେ କି ବାସମତି ରାଇସ୍‌ ଇନ୍‌ ସୁଇଟ୍‌ ମିଲକ୍‌ରେ । ସେ 
ଉପବାସ ଉାଙ୍ଗବ କେବଳ ରାଜକନ୍ୟା ସାଧବ କନ୍ୟାମାନଙ୍କର ଅଧରମଧୂର 
ସାଦରେ | ସେଥ୍ପାଇଁ ସେମାନେ ବାଜା ବଜେଇ ତାଙ୍କ ଅଣ୍ଡାରେ ହାତ ଗୁଡ଼େଇ ତାଙ୍କୁ 
ନଚଉଛନ୍ି । ମତ୍ତ କରୁଛନ୍ତି ଓ ଉପବାସ ଉଙ୍ଗ କରିବାର ସୁଯୋଗକୁ ଆତୂର ହୋଇ ଚାହିଁ 


ବସିଛନ୍ତି ¦ 
: ୧୫୯ :; 

ପୁଅ କହୁଛି-ମା' ! ତୁମେ ଆମ ଚାରିପଟର ସାତ ତାଳ ଉଆସମାନଙ୍କରୁ କେମିତି 
ହସ ନାଚ ଗୀତର ଶବ୍ଦ ଆସୁଚି ଶୁଣି ପାରୁଚ ? ଖାଇବା ଜିନିଷମାନଙ୍କର କି ସୁନ୍ଦର ବାସ୍ା 
ଆସୁଛି ବାରିପାରୁଚ ? ସେ ଉଆସମାନଙ୍କରେ ଆଜି ଗୋଟେ ଜାରି ବଡ଼ ଉତ୍ସବ ଚାଲିଚି । 
ନୂଆବର୍ଷ ବୋଲି କାଲି କଣ ଗୋଟେ ଆସୁଚି ବୋଲି । କାଲି ନିଶ୍ଚେ କିଛି ଗୋଟେ ଭାରି 
ଅଦ୍‌ଭୁତ ଘଟିବ ସେ ଲୋକମାନଙ୍କ ପାଇଁ । ନ ହେଲେ ସେମାନେ କାହିଁକି ଏତେ ରାତିଯାକେ 
ଏମିତି ଅନିଦ୍ରା ରହି ନାଚ ଗୀତ, ଖିଅ। ପିଆରେ ମାତିଥାରେ ? 


କିଛି କହୁନାହିଁ ମ। । କାନ୍ଦୁଛି । ପୁଅ କହୁଛି-କାଲି ରାଜାମାନେ ହୁଏତ ମହାରାଜା 
ହେବେ । ମନ୍ତ୍ରୀମାନେ ମହାମନ୍ତ୍ର ହେବେ । ସାଧବମାନେ ହେବେ ମହା-ସାଧବ । ସେଥୁପାଇଁ 
ସେମାନଙ୍କର ଆଜି ଏଭଳି ଆନନ୍ଦ ଉତ୍ସବ । କିନୁ ମା” ! ଆମ ପାଇଁ କଣ ସେ ନୂଆ ବର୍ଷ କିଛି 
କରିବ ନାହିଁ ? ଆମେ ତ ଆଉ କିଛି ଚାହୁଁନୁ, ଦି'ମୁଠା ଭାତ ଆଉ ଦି'ଖଣ୍ଡ ଭଲ କନ୍ତା ଛଡ଼ା 
ସେମାନଙ୍କୁ ଯଦି କାଲିର ନୂଆବର୍ଷ ଏତେ କଥା ଦେଇପାରିବ ଆମକୁ ଏତିକି ମାତ୍ର କାହିଁକି 
ଦେଇପାରିବ ନାହିଁ ? ନିଶ୍ଚେ ଦେବ ମା” ତୁମେ କାନ୍ଦନା- 


ମନ୍ତ୍ରୀ ଜେମାର କାନ ପାଖରେ ରାଜପୁତ୍ର ଚୁପି ଚୂପି କରି ପ୍ରେମର ଗପ କହୁଛି- 
ସୁନ୍ଦରୀ ! କାଲି ତୁମେ ତୁମର ଶଙ୍ଚା ମର୍ନତର ଉଆସରେ କିନ୍ନର କନ୍ୟାର ବେଶ ପିନ୍ଧି ଶୋଇ 
ଶୋଇ ମୋତେ ସ୍ତପ୍ନ ଦେଖୁଥ୍‌ବ । ମୁଁ ଭୋର୍‌ ସକାଳର କୁହୁଡ଼ି ଭିତରେ ଲୁଚି ଲୁଚି ପକ୍ଷୀରାଜ 
ଘୋଡ଼ାରେ ଚଢ଼ି ଆସି ତୁମ ପଇଙ୍କ ପାଖରେ ଛିଡ଼ା ହେବି । ତୁମ ଭୁରୁରେ ଓଠ ରଖ୍ବି । ତୁମର 
ନିଦ ଭାଙ୍ଗିଯିବ । ତୁମେ ଉଠିପଡ଼ି ଦେହକୁ ଭିଡ଼ି ମୋଡ଼ି ଅଳସ ଭାର୍ଗିବ । ମୋତେ ଦେଖୁ ଦେଇ 
ଲାଜ କରି ଫୁଲର ପାଖୁଡ଼ା ପରି ମେଲିଯିବ । ମୁଁ ଗୋଟିଏ ସୁନ୍ଦର ଭ୍ରମର ହୋଇ ଯାଇ ତୁମ 
ଚାରିପଟେ ଗୁଣୁଗୁଣୁ କରି ଉଡ଼ି ବୁଲିବି । ଆଉ ତା'ପରେ ...... କଥା ଅଧାରଖୁ ହୋ-ହୋ 
ହୋଇ ହସୁଛି ରାଜପୁତ୍ର । ତା ପାଟି ଭିତରୁ ହୂଇସ୍କି, ବିରିୟାନି ଓ ଏକ ହୃଦୟହୀନ ଲମ୍ପଟର 
ବାସୀ ବାସୀ ଗନ୍ଧ ବାହାରି ବାହାରି ଚାରିଆଡ଼ଯାକ ଖେଳି ଯାଉଛି । 


ମା” କିଛି ଉତ୍ତର ଦେଉନାହିଁ । କି ଉତ୍ତର ବା ଦେବ ମା ? ସେତ ଆଗରୁ କେତେ 
ନୂଆବର୍ଷ ଦେଖୁଛି । ସେ ପୁଅ ପିଠିରେ ହାତ ରଖୁଛି । ଶୀତଳ ହାତ | ପୁଅ ଥରି ଉଠୁଛି । ମା'ର 
ଲୁହର ବେଗ ବଢୁଛି । 


ପୁଅ କହୁଛି- ହଁ ମା, ନିଶ୍ଚେ ଦେବ ମା । ତମେ ଆଉ କାନ୍ଦ ନାହିଁ । ତୁମ କାନ୍ଦ ଦେଖ୍‌ଲେ 
ମୋତେ ବି କାନ୍ଦ ଲାଗୁଚି । ଆସ ଦୁହେଁ ଜକାଜକି ହୋଇ ଶୋଇଯିବା କାଲିଯାକେ । ଭାରି 
ଶୀତ ଲାଗୁଚି । ଫଟା କନ୍ଛାରେ ଶୀତ ରହୁ ନାହିଁ । ଜକାଜକି ହୋଇ ଶୋଇଲେ ଉଷୁମ ଉଷୁମ 
ଲାଗିବ । ଦେହରୁ ଦେହକୁ ତାତି ଆସିବ । ରାଡି ନିଙଝ୍କୁମ ହେଲାଣି । ଡର ମାଡୁଛି । 


: ୧୬୦ ; 

ସାତ ତାଳ ଉଆସର ଗମ୍ଭୀରି ଭିତରେ ସାଧ ବସୁତାର ଅଣ୍ଡାକୁ ଚାପି ଧରି ମନ୍ତ୍ରୀ ପୁତ୍ର 
ନିଦ ନିଦ ସ୍ତରରେ ଗୀତ ଗାଉଛି-ଆସ ଦୁହେଁ ଶୋଇ ଯିବା ହୋଇ ଜକାଜକି/ତମ ଦେହରୁ ମୋ 
ଦେହକୁ ଆସୁଥୁ୍‌ବ ତାତି/ନିଝୁମ୍‌ ହେଲାଣି ରାତି/ଅର ଅର ଲାଗେ ଛାତି- 


ମା” ପୁଅକୁ ଛାତିରେ ଚାପି ଧରୁଛି | ପୁଅ ଦେହରେ ଫଟା କନ୍ାକୁ ଘୋଡ଼େଇ ଦେଉଛି । 
ପୁଅ ଶୋଇ ଯାଉଛି । ଶୋଇ ଯାଉଛନ୍ତି ରାଜପୁତ୍ରମାନେ-ମନ୍ତ୍ରୀ ସୁତମାନେ - ସାଧବ 
ପୁତ୍ରମାନେ । ରାଜଜେମା, ସାଧବ ସୁତା ଆଉ ସବୁ ଅଜସୀ କନ୍ୟାମାନେ । ନିଜ ନିଜ ସାତ 
ତାଳ ଉଆସର ଗନମ୍ଭୀରି ଭିତରେ । ଶୋଇ ଶୋଇ ସ୍ତପ୍ନ ଦେଖୁଛନ୍ତି । ଏକ ଉଡ଼ନ୍ତା ପକ୍ଷୀରାଜ 
ଘୋଡ଼ାର ସ୍ବପ୍ନ । ଏକ ଘୁମନ୍ତ କିନ୍ନରୀ କନ୍ୟାର ବଙ୍କିମ ଭୁରୁର ସ୍ବପ୍ନ । ଏକ ଶଙ୍ଖମର୍ମର ପ୍ରାସାଦରେ 
ନିଦ ନିଦ ସକାଳର ସ୍ତପ୍ନ । 


ପିଆନୋ ଆକଡର୍ଡିୟାନ ପର୍କୃସନ୍‌ ଡ୍ରମ୍‌ର ସ୍ତର ଥମି ଥମି ଆସୁଛି । 


ରାତ୍ରି ବଵୁଛି । ଡିସେମ୍ବର ଏକତ୍ରିଶର ରାତ୍ରୀ ଚୂନା ଚୂନା ଶିଶିର ବିନ୍ଦୁ ହୋଇ ଟପ୍‌ 
ଟପ୍‌ ଶଦ୍ଦ କରି ରାତ୍ରିର ଅନ୍ଧାର ଭିତରକୁ ଝରି ଝରି ପଡୁଛି । ଇଜାରେ, ଦୁଃଖରେ ଓ କ୍ରୋଧରେ । 


ସାତ ତାଳ ଉଆସର ପଞ୍ବରୀ ଭିତରେ ବନ୍ଦୀ ହୋଇ କାଲିର ପକ୍ଷୀ କାନ୍ଦୁଛି । 


ଭାତ ଓ କନ୍ଧାର ସ୍ତପ୍ଧନ ଘୋଡ଼ି ହୋଇ ଡିସେମ୍ବର ଏକତ୍ରିଶର ଶୀତ ରାତି ଶୋଇ 
ଯାଉଛି ! 


: ୧୬୧ :; 

କାଉଁରୀକାଠି 


ଆଉ ତା ପରେ- 
ତା 'ପରେ ହଠାତ୍‌ ସେ ରୁମ୍‌୍ର କବାଟଟା ଜୋର୍‌ରେ ଶବ୍ଦ କରି ଖୋଲିଗଲା ! 


ଜେଜେ ଚନ୍ଦ୍ରମାଧବ ମୁଠା ଭିତରର ବେତକୁ ଆଉ ଟିକେ ଟାଣ କରି ଚାପି ଧରିଲେ । 
ବାପା ହିମକାତ୍ତ ଓ ମା ଅଳକା ଏକ ରୂୁଵ୍ଧଶ୍ଵାସ ଉଦ୍‌ବିଗ୍ଧତା ସହ ସେ ଖୋଲା କବାଟ ଆଡ଼କୁ 
ତସ୍ତ ଦୃଷ୍ଟିରେ ଚାହିଁ ରହିଲେ । ଯେଉଁ ଛୋଟ ଇାଇଇଉଣୀ ଦୂଇଟି ମା ଅଳକାଙ୍କ ପଛରେ ରହି 
କବାଟ ଖୋଲିବାକୁ ଅପେକ୍ଷା କରି ରହିଥ୍‌ଲେ ସେମାନଙ୍କ ମୁହଁରୁ ସବୁ କୂତୁହଳ ଲିଭିଗଲା । 
ସେମାନେ ମା”ଂଙ୍କ ନିକଟକୁ ଆହୁରି ଲାଗି ଅସି ନିଶ୍ଚଳ ହୋଇ ଛିଡ଼ା ହୋଇ ରହିଲେ। 
ଘରଯାକରେ ଏକ ଉଦ୍‌ବେଗ ଓ ଆଶଙ୍କାର ନିସ୍ତନ୍ତତ। ଇରିଗଲା । 


କବାଟ ଦୂଇଫାଳର ଦ୍ଵାରକୁ ଦୂଇ ହାତମୁଠାରେ ଚାପିଧରି ଏକ ଦୁର୍ବିନୀତ ଭଙ୍ଗୀରେ 
ଛିଡ଼ା ହୋଇଛି ଅଭିଜୀତ୍‌ । ଦିଶୁଛି ଯେମିତି ଖୋଲା ଦ୍ଵାରଟା ତା ଦେହର ବିସ୍ତାରରେ ଭରି 
ଯାଇଛି । ଦେହରେ ଫିକା ନୀଳରଙ୍ଗର ଜୀନ୍‌ପ୍ୟାଣ୍୍‌ ଓ ବାନିୟନ-ବୋଧହୁଏ ଅନେଢ ରାତିରେ 
ଘରକୁ ଫେରିଥ୍‌ବାରୁ ତାକୁଇ ପିଛି ଶୋଇ ଯାଇଥଲା । ବଦଳାଇ ନାହିଁ । ମୁଣ୍ଡବାଳ ଅସଜଡ଼ା 
ହୋଇ କପାଳ ଉପରକୁ ଖସି ଆସିଛି । ଆଖ୍ରୁ ନିଦ ପୂରାପୂରି ଭାର୍ଗିଯାଇ ନ ଥଲେ ବି ସେ 
ଆଖ୍‌ ଲାଇ୍‌ ଲାଲ୍‌ ହୋଇ ଜଳୁଛି । ଦାନ୍ତରେ ଦାନ୍ତ ଚାପି ହୋଇ ମୁହଁ କାରି ହିଂସ୍ର ଦିଶୁଛି । ଦୂର 
ବାହୁର ଖୋଲା ମାଂସପେଶୀ ଯେମିତି ଫୁଲି ଫୁଲି ଉଠୁଛି ସେଥୁରୁ ମନେ ହେଉଛି ଯେମିତି ଆଉ 
ଟିକେ ଉତ୍ତେଜିତ ହୋଇଗଲେ ବାଘ ଶିକାର ଉପରକୁ ଡେଇଁ ପଡ଼ିଲା ପରି ସେ ଆଗକୁ ଡେଇଁ 
ପଡ଼ିବ ଓ ଶିକାରର ତଣ୍ଡିକୁ ଝୁଣି ପକେଇବ। 


ଚନ୍ଦ୍ରମାଧବ ପାଦେ ଆଗେଇଗଲେ ଓ ସେଇକଳି ଉଗ୍ର ଓ କ୍ଳବ୍ଧ ଦୃଷ୍ଟିରେ ଅଭିଜୀତ୍କୁ 
ଚାହିଁ ରହିଲେ । ତାଙ୍କର ବାସ୍ତରୀ ବର୍ଷର ଶୀଥ୍ଳ ମଂସପେଶୀକୁ କୁଆଡୁ ଏକ ଅଦ୍ଭୁତ ଦୃଢ଼ତା 
ଆସିଯାଇଥୁଲା । ମୁଠା ଟାଣ କରି ସେ ତାଙ୍କ ବେତକୁ ଅଭିଜୀତ୍‌ ଆଡ଼କୁ ଆଗେଇ ଧରିଲେ | 
ତାଙ୍କର ଚାଟଶାଳୀ ସମୟର ବେତ । ପ୍ରାୟ ପଚାଶ ବର୍ଷ ତଳର । ପ୍ରାୟ ପଚାଶ ବର୍ଷ ତଳେ 
ସେ ଯେତେବେଳେ ତାଙ୍କ ଗୀରେ ପ୍ରଥମ କରି ଚାଟଶାଳୀ ଆରମ୍ଭ କଲେ ସେଇ ସମୟର । 
ବୟସର ବହୁଳତା ଯୋଗୁଁ ଓ ତେଲ ପିଇ ପିଇ ପାଚି ଲାଲ୍‌ ଦିଶୁଛି । ବଳରାମପୁର ସେତେବେଳେ 
ଏକ ନିରାଟ ମଫସଇ ଗୀ । ପ୍ରାଇମେରୀ ପାଠ ପଢ଼ିବାକୁ ବି ଦି କିଲୋମିଟର ବାଟ ଚାଲି ଚାଲି 

ଯିବାକୁ ପଡ଼ୁଥ୍ଲା ନୂଆଗଡ଼ ଗୀକୁ । ଆଉ ମାଇନର ପଢ଼ିବାକୁ ନଲ ବନ୍ଧେ ବନ୍ଧେ ଚାରି ପାଞ୍ଚ 
କିଲୋମିଟର ଢେନାପୁର ଗୀକୁ । ଚନ୍ଦ୍ରମାଧବ କୌଣସିମତେ ମାଇନରଟା ପାସ୍‌ କଲା ପରେ 
ତାଙ୍କୁ ଦୂର ସହରକୁ ପଠେଇ ଆଉ ବେଶୀ ପାଠ ପଢ଼େଇବାକୁ ସମ୍ଭଳ ଓ ସାହସ ନଥୁଲା ତାଙ୍କ 
ବାପାଙ୍କର ! ଶେଷରେ ଚନ୍ଦ୍ରମାଧବ ଗୀଁରେ ଗୋଟିଏ ଚାଟଶାଳୀ ଖୋଲି ବସିଥ୍‌ଲେ । 


ଭାରି କଡ଼ା ମାଷ୍ଟ୍ର ଥ୍ଲେ ଚନ୍ଦ୍ରମାଧବ । ମୁଁହରେ ଗହଳ ନିଶ । ମୋଟାସୋଟା ଦେହ । 
ଡାହାଣ ହାତ ପାଖରେ ପ୍ରାୟ ତିନିଫୁଟ ଲମ୍ବର ଗୋଟିଏ ବେତ ସବୁବେଳେ ପଡ଼ିଥାଏ | ପାଚି 
ଲାଇ୍‌ ଦିଶୁଥାଏ । ମାରିଲେ ଭାରି କାଟେ । ବେଳେବେଳେ ନୋଳା ବସିଯାଏ । ଭଇ ପାଠ 
ନପଢ଼ିଲେ କ୍ରି ଚାଟଶାଳୀରେ କି ଘରେ ଦୂଷ୍ଟାମୀ କଲେ ସେ ବେତ ଚନ୍ଦ୍ରମାଧବଙ୍କ ହାତରେ 
ହଲିବାର ଦେଖୁ୍‌ଲେ ଚାଟଶାଳୀର ସବୁଠାରୁ ଦୁଷ୍ଟ ପିଲା ବି ଆଉ ହଲିବାକୁ ସାହସ କରିପାରେ 
ନାହିଁ । ଚନ୍ଦ୍ରମାଧବଙ୍କ ପାଟି ଶୁଣି ପକେଇଲେ ଚାଟଶାଳୀର ଅନେକ କୁହାଳିଅଆ ଚାଟଙ୍କର ବି 
ପାଟି ଖନି ବାଜିଯାଏ । | 


କିନ୍ତୁ ଚାଟଶାଳୀ ବାହାରେ ଭାରି ହସଖୁସିର ମଣିଷ ଥଲେ ଚନ୍ଦ୍ରମାଧବ | ସଂଜବେଳେ 
ଚାଟମାନଙ୍କୁ ପିଣ୍ଡାରେ ବସେଇ କୋଉଦିନ ରାମାୟଣ ମହାଭାରତ ବା ପୁରାଣର ଗପ 
କହୁଥୂଲେ । କୋଉଦିନ ନିଢେ ମୃଦଙ୍ଗ ବଜେଇ ଭଜନ ଢୀର୍ରନ ଗାଇ ଶୁଣାଉଥୁଲେ ଓ ପିଲାମାନଙ୍କୁ 
ଗାଇବାକୁ ଶିଖାଉଥ୍ଲେ | ପାଖ ଆଖ ଗାଁରେ ଯାନିଯାତ୍ରା ହେଲେ ତାଙ୍କୁ ସାଙ୍ଗରେ ନେର ବୁଲେଇ 
ଆଣୁଥ୍ଲେ । ମିଠେର କିଣି ଖାଇବାକୁ ଦେଉଥ୍ଲେ ! ଆସିଲାବେଳେ କେହି ପିଲା ଚାଲି ଆସି 
ନ ପାରିଲେ ବେଳେବେଳେ ତାକୁ କାନ୍ଧରେ ବସେଇ ନେଇ ଆସୁଥୁ୍‌ଲେ । ଦେହ ଅସୁସ୍ଥ ହେଲେ 
ଯାଇ ପାଖରେ ବସି ମୁଣ୍ଡ ଆଉଁସି ଦେଉଥୁଲେ । ମନରେ ବଳ ଦେଉଥୁଲେ । ସେଥୁପାଇଁ ତାଙ୍କୁ 
ଓ ତାଙ୍କ ବେତକୁ ଏତେ ଡରୁଥ୍‌ଲେ ବି ତାଙ୍କୁ ସମସ୍ତେ ଭାରି ଭଲ ପାଉଥୂୁଲେ- ବାପ ମା ପୁଅ 
ଝିଅ ଚାଟ ଅଚାଟ ସମସ୍ତେ । ଭାରି ଉଲ ପାଠ ବି ପଢ଼ଉଥୁଲେ ସେ । ପାଖଆଖ ଗୀରେ 
ସେଥୁପାଇଁ ତାଙ୍କର ଭାରି ସୁନାମ ହୋଇ ଯାଇଥଲା । ସେ ଗୀମାନଙ୍କରୁ ବି ପିଲାମାନେ ଆସି 
ତାଙ୍କ ଚାଟଶାଳୀରେ ବସୁଥୁଲେ | 


ଚବିଶ ବେଳକୁ ବାହାଘର ।! ସତେଇଶ ବେଳକୁ ହିମକାନ୍ତଙ୍କର ବନ୍ଧ । ତାଙ୍କୁ ପାଞ୍ଚବର୍ଷ 
ହେଇା ବେଳକୁ ସେ ବି ଯାଇ ବାପାଙ୍କ ଚାଟଶାଳୀରେ ବସିଲେ । କିନ୍ତୁ ପାଠ ଭୁଇ କଲେ 
ଅନ୍ୟମାନଙ୍କ ପରି ତାଙ୍କ ଉପରେ ବି ବେତମାଡ଼ ହେଉଥଲା । ଦିନେ ଦିନେ ବେଶ୍‌ କିଛି- ହୁଏତ 
ବାପାର ଅଧ୍କାରରେ ଓ ତା ସହ ଗୁରୁର ଅଧ୍କାରରେ ! ମାଡ଼ ଖାଇ ହିମକାନର କାନ୍ଦୁଥୁଲେ । 
ମାଙ୍କ ଆଗରେ ଲୁଚେଇ ଲୁଚେଇ ଗୁହାରି କରୁଥୁଲେ | ସ୍ବାମୀ ଚନ୍ଦ୍ରମାଧବଙ୍କୁ ନହେଲେ ବି ଗୁରୁ 
ଚନ୍ଦ୍ରମାଧ ବଙ୍କୁ ଭୟ ଭୟ ଲାଗୁଥୁଲା ସ୍ତ୍ରୀ ଯମୁନା ଦେବୀଙ୍କର । ସେ ତାଙ୍କୁ କିଛି କହୁନଥୂଲେ । 
ହିମକାନ୍ତଙ୍କ ମୁଣ୍ଡକାନ ଆଉଁସି ଦେଉଥ୍ଲେ | ମାଡ଼ ଯାଗାରେ ପୁରୁଣା ଘିଅ ମାଇିସ କରି 
ଦେଉଥ୍‌ଲେ । ତଆପି ଦିନେ ସେ ସାହସ କରି ଚନ୍ଦ୍ରମାଧ ବଙ୍କୁ ପଚାରିଥ୍‌ଲେ -ପିଲାଟାକୁ ବେତରେ 

ଏମିତି ମାରିଚ ଯେ ତା ପିଠିରେ ନୋଳା ଫାଟିଯାଇଚି । ଏମିତି ନ ମାରିଲେ କଣ ପାଠ ପଢ଼େଇବା 
ହେଇପାରୁନାହିଁ ତମର ? 


ଗୁରୁ ଚନ୍ଦ୍ରମାଧବ ତାଙ୍କର ଗମ୍ଭୀରତା ଭିତରେ ଟିକେ ସହଜଭାବ ମିଶେଇ କହିଲେ- 
ପାଠ ତମେ ପଢ଼ିଲ ନାହିଁ ହିମୁ ବୋଉ ପ୍ରାଇମେରୀ ପରେ ଉଠି ଆସିଲ । ପାଠପଢ଼ାର କଦର 
ତମେ କଣ ବୁଝିବ ? 


ଟିକେ ବିରକ୍ତ ସ୍ତରରେ ଯମୁନା ଦେବୀ କହିଥ୍ଲେ-ହଅ ! ତମେ ତମର ସେ ବେତର 
କଦର ଛଡ଼ା ଆଉ କଣ ବୁଝ ଯେ ? 


ସାମାନ୍ୟ ହସି ଚନ୍ଦ୍ରମାଧବ ଉତ୍ତରଦେଇଥୁଲେ- ଏ ବେତ ଖଣ୍ଡେ ସାଧାରଣ ବେତ 
ନୁହେଁ ହିମୁ ବୋଉ ଏ ବେତ ମୋର କାଉଁରୀକାଠି । ଏ ବେତ ଅନେକ ଅପାଠୁଆ ପିଲାଙ୍କୁ 
ପାଠୁଆ କରିଚି । ଅନେକ ଦୂଷ୍ଟ ଅମାନିଆ ପିଲାଙ୍କୁ ସୁଧାର କରିଚି । ଏ ବେତର ଛୁଆଁ ପାଇ 
କେତେ ପିଲା ଏ ଚାଟଶାଳୀରୁ ବାହାରି ବଡ଼ ମଣିଷ ହେଲେଣି ତୁମେ ତାର ଖବର ରଖୁ୍ଚ ? 
ହେତୁ ହେଲା ପରେ ମଣିଷ ଛୁଆଟିଏ ବଡ଼ ମଣିଷଟିଏ ହେଇପାରେ । ବଡ଼ ଅମଣିଷଟିଏ ବି 
ହେଇଯାଇପାରେ । ମୋ ବେତ ତାକୁ ବଡ଼ ମଣିଷଟିଏ ହେବାର ବାଟ ଦେଖାଏ । ଅମଣିଷ 
ହେବା ବାଟରୁ ଓହରେଇ ଆଶେ । 


ଳି ଯେତେ ଟାଣ ହେଲେ ବି ପୂତ୍ରସ୍ପେହ ଆଗରେ ସେ ସବୁ ଖୁବ୍‌ ଜୋର୍ଦାର 
ଲାଗେନାହିଁ ମା”କୁ । ଯମୁନା ଦେବୀ ଚନ୍ଦ୍ରମାଧବଙ୍କ ଉତ୍ତରକୁ ମାନି ନ ନେଲେ ବି ଆଉ କିଛି 
କହି ନଥୁୂଲେ । 


ହିମକାନ୍ତ ବଡ଼ ହୋଇ କଲେଜକୁ ଗଲେ ¦ ପାଠ ସାରି ଚାକିରୀ କଲେ | ବାହା ହେଲେ । 
ସ୍ତ୍ରୀ ଅଳକାକୁ ନେଇ ସହରରେ ଯାଇ ରହିଲେ । ଚାରିବର୍ଷ ପରେ ପୁଅଟିଏ ହେଲା ତାଙ୍କର | 
ନାତି ଅଭିଜୀତକୁ ଚାରି ବର୍ଷ ହେଲାପରେ ଚନ୍ଦ୍ରମାଧବ ତାଙ୍କୁ କହିଥ୍‌୍ଲେ- ତମର ସେ ସହରୀ 
ଇଂରେଜୀ ପାଠ ପଢ଼ିବା ଆଗରୁ ଅଭିକୁ ତୂ ମୋ ପାଖରେ ଛାଡ଼ି ଦେ ହିମୁ ସେ ମାଟିପିଣଶ୍ୁଳାକୁ 
ମୁଁ ହାତରେ ଦଳି ଦୋରସ୍ତ କରିଦିଏ । ତାପରେ ତୁ ଆଣି ତାକୁ ଛାଞ୍ଚରେ ପକେଇ ମୂର୍ଭୀ ଗଢ଼ିବୁ 


ଅଭିଜିତ୍‌ ଆସି ରହିଥ୍ଲା ଜେଜେବାପା ଜେଜେମା” ଙ୍କ ପାଖରେ । ତାଙ୍କ ଚାଟଶାଳୀରେ 
ଅନ୍ୟମାନଙ୍କ ସହ ବସି ପାଠପଢ଼ା ଆରମ୍ଭ କରିଥଲା । ଚାଟଶାଳୀ ପରେ ତାକୁ ପାଖରେ 
ବସେଇ ଚନ୍ଦ୍ରମାଧବ ଗପ କହୁଥୁଲେ । ଦେଶ ବିଦେଶ କଥା କହୁଥ୍‌୍ଲେ । ପାଖରେ ବସେଇ 
ଖୁଆଉଥ୍‌୍ଲେ । ଗୀ ପାଖ ବଣରେ ବୁଲେଇ ଗଛଲତା ଚିହୁ।ଉଥ୍ଲେ | ଜେଜେମା ରାତିରେ 
ଶୋରଲାବେଳେ ରାଜାରାଣୀ ଗପ କହୁଥ୍୍‌ଲେ | ପୋଡ଼ପିଠା ଛୁଞ୍ଚିପତ୍ର ପିଠା ବାଇଗଣ ପୋଡ଼ା 
କରି ଖାଇବାକୁ ଦେଉଥ୍ଲେ । ଅ୍ଜିଜୀତ ଜେଜେବାପା ଜେଜେମା'ଙ୍କୁ ଭାରି ଉଲ 

ପାଇଯାଇଥ୍ଲା ! 


କିନ୍ତୁ ଘରେ ଯେତେ ସ୍ବେହ କଲେ ବି ଚାଟଶାଳୀରେ ସେ ପାଠପଢ଼ା ନ କଲେ କି 
ଦୁଷ୍ଟାମୀ କଲେ ଅନ୍ୟମାନଙ୍କ ପରି ତାକୁ ବି ପାଟି କରି ଶାସନ କରୁଥ୍ଲେ ଟନ୍ଦ୍ରମାଧବ । ବେତରେ 
ମାଡ଼ ଦେଉଥ୍‌ଲେ । ଯମୁନା ଦେବୀ ତାକୁ କାନ୍ଧରେ ପକେଇ ଗେଲ କଲେ ବି ଚନ୍ଦ୍ରମାଧବ 
କହୁଥ୍‌ଲେ- ମୂର୍ଖ ହେବା ମନ୍ଦ ହେବା ଭାରି ସହଜ ହିମୁ ବୋଉ ଠିକଣା ସମୟରେ ଜଗି ନ 
ରହିଲେ ମଣିଷ ଭିତରର ମନ୍ଦଭାବଟି ତାର ଭଲ ଭାବଟିକୁ ଚାପି ଦିଏ । ସେଇଥ୍ପାଇଁ ତ ମନ୍ଦ 
ହେବା ଏତେ ସାଧାରଣ ହେଇଗଲାଣି ଆମ ସମାଜରେ ¦ ଅଭି ଆମ ପାଖରେ ବଡ଼ ଜୋର 
ଦି-ତିନି ବର୍ଷ ରହିବ । ତା ପରେ ସେ ସହରକୁ ଯିବ । ସହରର ଲୋକେ ଏ ସବୁ ଭଲମନ୍ଦ କଥା 
ବିଶେଷ ବୁଝନ୍ତି ନାହିଁ। ତାଙ୍କର ଭଲମନ୍ଦର ମାପକାଠି ଅଲଗା । ସେଇଥୁପାଇଁ ଅଭି ଉପରେ 
ମୋର ଏତେ ଆଖ୍‌ । 


କିରୁ ତାଙ୍କ ପାଖରେ ବେଶୀଦିନ ରହି ନ ଥୁଲା ଅଭିଜୀତ୍‌ । ଦଶବାର ମାସ ପରେ 
ଦିନେ ବାପାଙ୍କ ପାଖକୁ ଗଲା ଯେ ଆଉ ଆସିଲା ନାହିଁ । ଚନ୍ଦ୍ରମାଧବ ତାକୁ ଆଣିବାକୁ ଯାଇଥୂଲେ ! 
ସେ ତାଙ୍କୁ ଲୁଚିଲା । ମା ଜୋର୍‌ କରିବାରୁ କହିଥ୍ଲା-ଜେଜେ ମୋତେ ବେତରେ ମାରୁଚନ୍ତି 
ଭାରି କାଟୁଚି । ମୁଁ ଆଉ ତାଙ୍କ ପାଖକୁ ଯିବି ନାହିଁ। ଏଇଠି ରହି ପଢ଼ିବି । 


ଚନ୍ଦ୍ରମାଧବ ବି ଆଉ ବିଶେଷ ଜୋର୍‌ କଲେ ନାହିଁ । ହିମକାର ଓ ଅଳକା ଅଭିଜୀତ୍କୁ 
ଗୀକୁ ଛାଡ଼ିବାକୁ ଖୁବ୍‌ ବେଶୀ ଉଦ୍‌ଗ୍ରୀବ ବୋଲି ମନେ ହେଲା ନାହିଁ। ଚନ୍ଦ୍ରମାଧବ ମନଦୁଃଖ 
କରି ଏକା ଏକା ଘରକୁ ଫେରି ଆସିଥ୍‌ଲେ । 


ମଝିରେ ମଝିରେ କିଲୁ ସହରକୁ ଯାଉଥୁଲେ ସେ । ତାଙ୍କ ପାଖରେ ଆସି ରହିବାକୁ 
ମନା କରିଦେଇଥ୍‌ଲେ ସୁଦ୍ଧା ସେ ଅଭିଜୀତ୍କୁ ଭାରି ଭଲ ପାଉଥ୍‌ଲେ | ଗଲାବେଳେ ତା ପାଇଁ 
ଗୀ ପାଖ ବଣର ଭରଇ୍ଁଚ କୋଜି ଜେଜେମାଙ୍କ ତିଆରି ପୋଡ଼ପିଠା ଛୁଞ୍ଚପତ୍ର ପିଠା ଖସାଇଡ଼ୁ 
ନେଇ ଯାଉଥ୍ଲେ | ନିଜେ ପାଖରେ ବସି ଖୁଅଆଉଥୁ୍‌ଲେ ! ତାକୁ ନେଇ ମନ୍ଦିର ବୁଲେଇ ଠାକୁର 
ଠାକୁରାଣୀଙ୍କ ଗପ କହୁଥ୍ଲେ । ଜାମାପଟା କିଣି ଦେଉଥ୍‌ଲେ । କିରୁ ଆସ୍ତେ ଆସ୍ତେ ତାଙ୍କର 
ବୟସ ବଢ଼ିଲା । ବଳ ହଟିଲା । ସେ ଆଉ ବେଶୀ ଯିବାଆସିବା କରି ପାରିଲେ ନାହିଁ । ସହର 
ସହ ଓ ଅଭିଜୀତ ସହ ତାଙ୍କର ସମ୍ପର୍କ କ୍ରମେ କ୍ରମେ କମି କମି ଆସିଥୁଲା । ତା ଭିତରେ ସେ 
ଗୀର ଚାଟଶାଳୀ ବି ବନ୍ଦ କରି ଦେରଥ୍‌ଲେ । 


ଅଭିଜୀତ୍‌ ବଡ଼ ହୋଇ କଲେଜକୁ ଗଲ୍ଲା ! କିନୁ ବାପାମାଙ୍କର ଗୋଟିଏ ପୁଅ ହେବାରୁ 
ଅକୁଣ୍ଡ ସ୍ଵେହଶ୍ରଦ୍ଧା ପାଇ ସେ ଯେମିତି ଅନ୍ଧାରରେ ବାଟ ହଜେଇଦେଲା । ପାଠ ପଢ଼ିଲା ନାହିଁ । 
ଧନୀବନ୍ଧୁମାନଙ୍କ ସହ ମିଶି ଘୁରି ବୁଲିଲା । ଦଳ ବାନ୍ଧି ଅନ୍ୟମାନଙ୍କୁ ମାଡ଼ ଦେଇା । ନିଜେ ବି 

ବେଳେ ବେଳେ ମାଡ଼ ଖାଇଲ। । ବାପମା ଅ।କଟ କରିବାର ଚେଷ୍ଟା କରିଥୁଲେ । ଗାଳି 
ଦେଇଥ୍୍‌ଲେ । ଅଭିମାନ କରିଥୂଲେ ! କିନୁ ବିଶେଷ କିଛି ଫଳ ହୋଇ ନ ଥୁଲା | ବରଂ ଅଭିଜୀତ୍‌ 
ବାପାମାଙ୍କୁ ଧମକ ଦେଇ ନୂଆ ନୂଆ ଜାମା ଯୋତା କିଣିବା ପାଇଁ, କଲିକତା ବନ୍ଭେ ବୁଲିବା 
ପାଇଁ, ମଟରସାଇ କେଇ କିଣିବା ପାଇଁ ତାଙ୍କଠୁ ଟଙ୍କା ଆଦାୟ କରୁଥଲା ¦ 


ଏ ସବୁ କଥା ମଝିରେ ମଝିରେ କାନରେ ପଡ଼ୁଥୁଲା ଚନ୍ଦ୍ରମାଧବଙ୍କର । ମନ ଦୂଃଖ 
ହେଉଥଲା । ସେ ଭାବୁଥ୍ଲେ ସତେ କଣ ତାଙ୍କର ଏତେ କଷ୍ଟର ମଣିଷ ତିଆରି ଯୋଜନା 
ଅଇଭିଜୀତ ପାଖରେ ଶେଷ ହୋଇଯିବ ? ଯୋଉ ଚନ୍ଦ୍ରମାଧବ ନିଜେ ଶହ ଶହ ପିଲାଙ୍କୁ ପାଠ 
ପଢ଼େଇ ବେତ ମାଡ଼ ଦେଇ ଉଇ ମଣିଷ ହେବାକୁ ବଡ଼ ମଣିଷ ହେବାକୁ ତିଆରି କରିଥଲେ 
ଶେଷରେ ତାଙ୍କରି ନାତି ତାଙ୍କରି ବଞ୍ଚୁଥ୍ବା ଭିତରେ ଏ ଭଳି ଅମଣିଷ ହୋଇ ନଷ୍ଟ ହୋଇଯିବ ? 
ମଝିରେ ଅରେ ଯାଇ ସେ ଅଭିମାନ କରି ହିମକାନ୍ତଙକ କହିଥ୍‌ଲେ-ତୁମର ଏ ସହରୀ ଚଳଣୀ 
ଭିତରେ ସଜା ମଣିଷଟିଏ ଗଢ଼ିବା ଭାରି କଷ୍ଟରେ ହିମୁ ତୁ ଅଭିକୁ କୁମ୍ଭାର ହାତରୁ ନେଇ ଯନ୍ତ୍ର 
ହାତରେ ଦେଲୁ । କିନ୍ତୁ ସେ ଯନ୍ତ୍ରର ଜୀବନ ନାହିଁ । ତାର ଜୀବନ ପ୍ରତି ଦାୟିତ୍ବବୋଧ ନାହିଁ । 
ସେ ଯନ୍ତ୍ର ଭାରି ସୁନ୍ଦର କ୍ରମ୍ଭଟିଏ ଗଢ଼ି ଦେଇପାରେ । ଭାରି ଅସୁନ୍ଦର ବିଷପାତ୍ରଟିଏ ବି ଗଢ଼ି 
ଦେଇପାରେ । ସାବଧାନ- 


କିନଧୁ ସେ ଯେଉଁଦିନ ଖଦର ପାଇଲେ ଯେ ଅଜିଜାତ୍‌ ପରୀକ୍ଷାରେ କପି କରୁଥ୍ଲା- 
ଧରା ପଢ଼ିଗଲା-ଯୋଉ ଅଧ୍ୟାପକ ତାର କପି ଧରିଥ୍‌ଲେ ସେ ଦିନେ ରାତିରେ ଗୋଟିଏ 
ନିର୍ଜନ ରାସ୍ତାରେ ତାଙ୍କ ସ୍ତ୍ରୀଙ୍କ ସହ ସ୍କୁଟରରେ ଯାଉଥ୍‌ଲେ-ଅଭିଜିତ୍‌ ତାର ଦୁଇଜଣ ବଂଧୁଙ୍କ 
ସାଙ୍ଗରେ ମିଶି ତାଙ୍କ ସ୍କଟରକୁ ଅନ୍ଧାର ଭିତରେ ଅଟକେଇ ତାଙ୍କୁ ମାଡ଼ ଦେଇଛି ଆଉ ତାଙ୍କ 
ସ୍ତ୍ରୀଙ୍କ ଅସମ୍ମାନ କରିଛି-ଅଧ୍ୟାପକଙ୍କ ଲୋକେ ଧମକ ଦେଇ ଯାଇଛନ୍ତି ସେମାନେ ବି ଦିନେ 
ଆସି କେବଳ ଅଜିଜୀତ ନୂହେଁ ତା ବାପମାଙ୍କୁ ବି ସେଇଭଳି ଗୋଡ଼ଭାରି ପକେଇ ଦେବେ- 
ସେ ଦିନ ଚନ୍ଦ୍ରମାଧବ ଆଉ ଧୈର୍ଯ୍ୟ ଧରି ରହି ପାରିଲେ ନାହିଁ। ସତରେ କଣ ତାଙ୍କର ଏତେ 
ଆଦରର ନାତି ଏ ଭିତରେ ଏତେବଡ଼ ଗୋଟେ ଅମଣିଷ ପାଳି ହୋଇଗଲାଣି ? ନାଃ ! ଆଉ 
ନୁହେଁ । ଏ ସବୁ କଥା ଶୁଣି ସାରିଲା ପରେ ସେ ଆଉ ଚୂପ୍‌ ହୋଇ ରହି ପାରିବେ ନାହିଁ । ତାଙ୍କ 
ପୁଅର ଜୀବନ ପ୍ରତି ବି ବିପଦ ଆସିଗଲାଣି ! ଗୁରୁ ଚନ୍ଦ୍ରମାଧବଙ୍କର ଅଭିମାନ ଭାଇ୍ଚିପଡୁଛି । 
ବାପା ଆଉ ଜେଜେ ଚନ୍ଦ୍ରମାଧବଙ୍କର ଘର ଭାଙ୍ଗିପଡ଼ୁଛି । ସେ ଏଥର ନିଶ୍ଚୟ କିଛି କରିବେ ଫଳ 
ଯାହା ହେଉ ନା କାହିଁକି । ସେ ସ୍ତ୍ରୀଙ୍କୁ ଆସି କହିଲେ-ର୍ମୁ କାଲି ସକାଳେ ପୁଅ ପାଖକୁ ଯିବି । 
ମୋ ଚାଟଶାଳୀ ବେତ ଖୋଜି ଆଣି ମୋତେ ଦିଅ । 


ଆଶ୍ଚର୍ଯ୍ୟ ହୋଇଯାଇଥ୍‌ଲେ ଯମୁନା ଦେବୀ । କହିଥ୍‌ଲେ -ତୁମେ ତ ଚାଟଶାଳୀ ବନ୍ଦ 
କରି ଦେଇଣି ସାତ ଆଠ ବର୍ଷ ହେବ । ସେ ବେତବାଡ଼ି କଣ ଆଉ ଥ୍ବ ? ଆଉ ତା ଛଡ଼ା ପୁଅ 

ପାଖକୁ ଯିବାକୁ ବେତବାଡ଼ି କ'ଣ ହେବ ? 


ପ୍ରଶ୍ରେରଭର ପାଇଁ ଧୈର୍ଯ୍ୟ ନଥ୍ଲା ଚନ୍ଦ୍ରମାଧବଙ୍କର । ସେ ପାଟି କରି ଉତ୍ତର 
ଦେଇଥ୍‌ଲେ-ତୁମର ସେ କଥା ଜାଣିବା ଦରକାର ନାହିଁ । ତୁମେ ମୋ ବେତବାଡ଼ି ଖୋଜି ଆଣି 
ଦିଅ - ଚୂପ୍ଚାପ୍‌ ¦ 


ପରଦିନ ସକାଳ ନଅଟା ବେଳକୁ ହିମକାନ୍ତଙ୍କ ଘରେ ଯାଇ ପହଅୂଥ୍ଲେ ଚନ୍ଦ୍ରମାଧବ । 
ହାତରେ ବେତବାଡ଼ି । ରାଗରେ ଓଠ କାନ ଆଖ୍‌ ଫୁଲି ଫୁଲି ଉଠୁଛି । ମୁହଁରେ ଏକ ଅସ୍ତାଭାବିକ 
ଉଗ୍ରତା । ବାପାଙ୍କର ଏଭଳି ରୂପ ଦେଖ୍‌ ଆଶ୍ଚର୍ଯ୍ୟ ଓ ଶଙ୍କିତ ହୋଇ ପଡ଼ିଥ୍‌ଲେ ହିମକାନ୍ତ । 
ତାଙ୍କର ସ୍ପୃତିସଂଚୟ ଭିତରୁ ଗୁରୁ ଚନ୍ଦ୍ରମାଧବଙ୍କ ରୂପ ଓ ରୋଷର ସ୍ତରୂପ ତାଙ୍କ ଆଖ୍‌ ଆଗରେ 
ଭାସି ଉଠିଲା ¦! ସେ ତାଙ୍କ ଆଗରେ ଚୂପ୍‌ ଚାପ୍‌ ହୋଇ ଛିଡ଼ା ହୋଇ ରହିଥୁଲେ । ଚନ୍ଦ୍ରମାଧବ 
ଗମ୍ଭୀର ସ୍ବରରେ ପଚାରିଥୂଲେ-ଅଜିଜୀତ୍‌ କାହିଁ ? ଏ ପ୍ରଶ୍ନ ଶୁଣି ବାପାଙ୍କର ଆସିବାର ଉଦ୍ଦେଶ୍ୟ 
କିଛି କିଛି ଅନୁମାନ କରି ପାରିଥ୍‌ଲେ ହିମକାନ୍ତ | ଅଭିଜୀତ ଅବାଟରେ ଯିବାରେ ଓ ତାକୁ 
ଆକଟ କରି ରଖ୍ବାରେ ତାଙ୍କର ଦାୟିତ୍ଵ ଓ ତାକୁ ଆକଟ କରି ରଖୁବାରେ ତାଙ୍କର ସ୍ବେହଜାତ 
ଅବହେଳା ବିଷୟରେ ସେ ହଠାତ୍‌ ସଚେତନ ହୋଇ ଉଠିଲେ । ବାପା ଓ ଗୁରୁ ଚନ୍ଦ୍ରମାଧବଙ୍କ 
ଆଗରେ ତାଙ୍କୁ ଭାରି ଦୋଷୀ ଦୋଷୀ ଲାଗିଲ। । ସେ କିଛି ଉତ୍ତର ନଦେଇ ଚୁପ୍‌ ହୋଇ ଛିଡ଼ା 
ହୋଇ ରହିଲେ । 


ଚନ୍ଦ୍ରମାଧବ ପୂଣି ଥରେ- ପଚାରିଥ୍‌ଲେ-ମୁଁ ପଚାରୁଛି ଅଭିଜୀତ କାହିଁ ? ହିମକାର 
ମଥାପୋତି ଧୀରେ ଧୀରେ ଉତ୍ତର' ଦେଇଥ୍‌ଲେ-ସେ ତା ରୁମ୍‌ରେ ଶୋଇଚି । 


-ଶୋଇଚି ? ଦିନ ନଅଟା ହେଇାଣି-ସେ ଶୋଇଚି ? ହଠାତ୍‌ ଏକ ପ୍ରକାର ଚିତ୍କାର 
କଲାପରି କହିଉଠିଥ୍‌ଲେ ଚନ୍ଦ୍ରମାଧବ-ତତେ ଲଜ୍ଜା ଲାଗୁନାହିଁ ଏକଥା କହିବାକୁ ? ବାପ ହେଇ 
ଗୋଟେ ନିହାତି ନିରୀହ ସାଧାରଣ ଘଟଣାଟିଏ ପରି ତୁ ମୋତେ ତୋ ବାପାକୁ କହୁଚୁ ଅଭିଜୀତ୍‌ 
ଦିନ ନଅଟାରେ ବି ଶୋଇଚି ? ଯା ଉଠା ତାକୁ । ମୁଁ ତୋ ପରି ଅପଦାର୍ଥ ପାଖକୁ ଆସିନାହିଁ । 
ମୁଁ ଆସିଚି ତ! ପାଖକୁ । ତା ସାଙ୍ଗରେ କଥାବାର୍ଭା କରିସାରି ମୁଁ ଆଜି ଘରକୁ ଫେରିଯିବି। 
ମୋର ବେଶୀ ସମୟ ନାହିଁ। ଯା- 


ଚନ୍ଦ୍ରମାଧବଙ୍କ ପାଟି ଶୁଣି ବୋହୂ ଅଳକା ଓ ସାନ ନାତିନାତୁଣୀ ବାହାରି ଆସି 
ହିମକାନ୍ତଙ୍କ ପାଖରେ ଛିଡ଼ାହୋଇ ଯାଇଥୁରେ । ହିମକାନ୍ତ କହିଥ୍‌ଲେ-ହଉ ବାପା ! ତମେ 
ଚାଇ-ହାତ ଗୋଡ଼ ଧୋଇ ବିଶ୍ରାମ କର । ମୁଁ ତାକୁ ଉଠଉଚି ! 


-ନା ନା ମୁଁ ହାତଗୋଡ଼ ଧୋଇ ବିଶ୍ରାମ କରିବାକୁ ଏଠିକି ଆସିନାହିଁଂ ପୁଣିଅରେ 
ସେଇଭଳି ପାଟିକରି କହିଉଠିଲେ ଚନ୍ଦ୍ରମାଧବ- ତୁ ଆଗ ଅଭିକୁ ଉଠା । ତା ସାଙ୍ଗରେ ମୋର 

କଥାବାର୍ଭା ସରୁ । ତୀ ପରେ ଅନ୍ୟ କଥା ! ଆଉ ଯଦି ତାକୁ ଉଠେଇବାକୁ ତୋର ଉଭୟ ହେଉଚି 
ତା ହେଲେ ମୁଁ ଯାଉଚି ତାକୁ ଉଠେଇବି | ତୁ ମୋ ବାଟରୁ ଉଠ୍‌- 


ଆହୁରି ଶଙ୍କିତ ହୋଇ ପଡ଼ିଥୁଲେ ହିମକାନ୍ତ ଓ ଅଳକ୍ରା ! କହିଥ୍‌ଲେ- ନା ବାପା ! 
ତୁମେ ତା ପାଖକୁ ଯାଅନାହିଁ। ସେଟା ଅମଣିଷ ହେଇ ଯାଇଚି । ତା ଘରେ ସେ ଛୁରା ଠେଙା 
ସାଇ କେଇ ଚେନ୍‌ ରଖ୍ଚି । 


ହିମୁ ! 
- ହଁ ବାପା ! ଆମେ ମାନୁଚୁ ଆମର ଭୂଲ ହେଇଯାଇଚି । କିନ୍ତୁ ସେ ଆମ ସ୍ଟେହ 


ଆଉ ସ୍ବାଧୀନତାକୁ ଅସଦ୍‌୍ବ୍ୟବହାର କରିଦେଲା । ଶିକ୍ଷା ନୀରେ ତାର ଅଶିକ୍ଷା ହେଇଗଲା । 
ତୁମେ ତା ପାଖକୁ ଯାଅ ନାହିଁ ବାପା ମୁଁ ଯାଉଚି ତାକୁ ଡାକି ଆଣିବି । ତୁମେ ଭିତରକୁ ଯାଅ | 


ଅଳକା ବି ପାଦେ ଆଗେଇ ଆସି କହିଥ୍ଲେ-ହଁ ବାପା ! ଆପଣ ଭିତରକୁ ଚାଲରୁ । 
ଧୁଆଧୁଇ ହେଦେ । ଜଳଗ୍ଆ। ଟିକେ ଖାଇ- 


-ନା-ନା- ମୁଁ ଭିତରକୁ ଯିବିନାହିଁ-ତାଙ୍କୁ ମଝିରେ ଅଟକେଇ ଦେଇ ପାଟି କରି 
ଉଠିଥୁଲେ ଚନ୍ଦ୍ରମାଧବ-ତା ବାପର ଯଦି ତା ପାଖକୁ ଯିବାକୁ ଭୟ ନାହିଁ ତା ହେଲେ ତୁମେ କଣ 
ଭାବୁଚ ତା ବାପର ବାପ ତାକୁ ଭୟ କରି ଯାଇ ଘର ଭିତରେ ଲୁଚି ବସିବ ? ନା-ରମୁଁ ନିଜେ 
ଯିବି ତା ପାଖକୁ । ସେ ଯଦି ଛୁରାରେ କି ଠେଙ୍ଗାରେ ତାର ବାସ୍ତରି ବର୍ଷର ଜେଜେକୁ ମାରିବାକୁ 
ଚାହେଁ ତାହେଲେ ସେ ହେବ ମୋର ଦୂ୍ୀଗ୍ୟ । ମୋ ବଂଶପରମ୍ପରାର ଦୂଉୀଗ୍ୟ । ମୋରି ପୁଅ 
ନାତି ଯଦି ମୋରି ଆଖ୍‌ ଆଗରେ ଏ ଭଳି ଅପଦାର୍ଥ ଅମଣିଷ ହେଇଗଲେ ତାହେଲେ ତାଠୁ 
ବଳି ବଡ଼ ଦୂ୍ୀଗ୍ୟ ଆଉ କଣ ହୋଇପାରେ ? ଏସବୁ ଦେଖ୍‌ ସାରିଲା ପରେ ମୋର ଆଉ 
ଦଞ୍ଚରହିବାର କିଛି ଅର୍ଥ ହୁଏନାହିଁ । ତୋର ଡାକିବା ଦରକାର ନାହିଁ। ମୁଁ ନିଜେ ଯିବି । 


ଅଭିଜୀତ୍ର ରୁମ୍‌ କବାଟ ଭିତରୁ ବନ୍ଦ ହୋଇଛି । ବାହାରର ଏତେ କଥଆାବାର୍ରୀ ତା 
ଭିତରେ କିଛି ପ୍ରତିକ୍ରିୟା ସୃଷ୍ଟିକଲା ପରି ଲାଗୁନାହିଁ । ଚନ୍ଦ୍ରମାଧବ ସେ କବାଟ ଆଡ଼କୁ ଦିପାଦ 
ଆଗେଇ ଯାଇ ଚିତ୍କାର କରି ଡାକିଥୁଲେ- ଅଭି ! ଅଭି! 

କିଛି ଉତ୍ତର ମିଳି ନଥୁଳା ଗୁମ୍‌ ଭିତରୁ । ଟନ୍ଦ୍ରମାଧବ ପୁଣି ଅରେ ପାଟି କରି ଡାକିଥ୍‌ଲେ- 
ଅଭି ! ଦିନ ନଅଟା ବାଜିଲାଣି । ଉଠି ଆ ! ଜଲ୍ଦି । ମୁଁ ଜେକେ ଡାକୁଚି । 

ତଥାପି କିଛି ଉତ୍ତର ମିଜି ନ ଥୁଲା । ହିମକାନ୍ତ ଓ ଅଜକା ତାଙ୍କୁ ନିରସ୍ତ କରି ତାଙ୍କୁ 
ଘର ଭିତରକୁ ନେଇ ଯିବାକୁ ଦୂର୍ବଳ ଚେଷ୍ଟା କରିଥୁଲେ । କିନ୍ତୁ ତାଙ୍କ କଥା କିଛି ନ ଶୁଣି ଆଉ 
ପାଦେ ଆଗେଇ ଯାଇଥ୍‌ଲେ ଚନ୍ଦ୍ରମାଧବ । ଆହୁରି କୃଦ୍ଧ ସ୍ତରରେ ଚିତ୍କାର କରି କହି ଉଠିଥ୍ଲେ- 
ଅଜି ! କବାଟ ଖୋଲି ବାହାରି ଆ କହୁଚି । ନ ହେଲେ ମୁଁ ତୋ ରୁମର କବାଟ ଭାଇ ଦେବି । 


: ୧୬D୮ : 

ଆଉ ତା ପରେ- 
ତା ପରେ ହଠାତ୍‌ ସେ ରୂମ୍‌ର କବାଟ ଜୋର୍‌ରେ ଶଦ୍ଦ କରି ଖୋଲି ଯାଇଥଲା । 


ଦୁହେଁ ଦୁହିଁଙ୍କୁ କିଛି ସମୟ ଉଗ୍ରଦୃଷ୍ଟିରେ ଚାହିଁ ଚୁପ୍ଚାପ୍‌ ଛିଡ଼ା ହୋଇ ରହିଲେ। 
ଘରଯାକର ତ୍ରସ୍ତ ତୀବ୍ର ନିସ୍ତବ୍ଧତା ଭିତରେ ଓ ଏକ ଅନିଶ୍ଚିତ ଅଘଟନର ତୀବ୍ର ଉଦ୍‌ବେଗ 
ଭିତରେ ହିମକାର ଅଳକା ଓ ପିଲାମାନେ ନିଜକୁ ଶ୍ବାସରୁଦ୍ଧ ହେଲାପରି ମନେ କଲେ ¦ ହଠାତ୍‌ 
ଗଢିଲା ସ୍ପରରେ ଚନ୍ଦ୍ରମାଧବ ଅକିଜୀତ୍‌କୁ କହିଭଠିଲେ-ମୁଁ ଏତେଥର ଡାକୁଚି-ତୋତେ 
ଶୁଭୁନାହିଁ ? ତୁ କଲେଜରେ ପାଠ ପଢୁଛୁ-ଦିନ ନଅଟା ଯାକେ କବାଟ ବନ୍ଦ କରି ଶୋଇ ରହୁଚୁ- 
ଡାକିଲେ ବି ଉଠୁନାହୁଁ ? ଅପଦାର୍ଥ ! 


କିଛି ଉତ୍ତର ଦେଲା ନାହିଁ ଅଭିଜୀତ୍‌ । କବାଟ ଧାରରେ ତା ହାତମୁଠା ଆହୁରି ଟାଣ 
ହୋଇ ଚାପି ହୋଇ ଗଲା । ସେ ସେଇଭଳି କୃବ୍ଧ ଓ ଉଦ୍ଧତ ଭଙ୍ଗୀରେ ଚନ୍ଦ୍ରମାଧବଙ୍କୁ ଚାହିଁ ଛିଡ଼ା 
ହୋଇ ରହିଲା ! 


- ଗୁରୁଜନ ମାନଙ୍କ ସହ ପ୍ରଥମ ଦେଖାହେଲେ ତାଙ୍କୁ ପ୍ରଣାମ କରିବାକୁ ହୁଏ ବୋଲି 
ତୋତେ କେହି ଶିକ୍ଷା ଦେଇ ନାହାନ୍ତି ? ଉଚ୍ଚ ସ୍ତରରେ କହିଉଠିଲେ ଚନ୍ଦ୍ରମାଧବ- ଏତେ ବଡ଼ 
ବଡ଼ ସ୍କୁଲ କଲେଜରେ ପାଠ ପଢ଼ି ଏତେ ପାଠୁଆ ଲୋକଙ୍କ ସହ ମିଶି ତୁ ଏଇ ସାଧାରଣ 
ସୌଜନ୍ୟଟିକକ ବି ଶିଖୁପାରିନାହୁଁ ? 


ତଥାପି କିଛି ଉତ୍ତର ଦେଇାନାହିଁ ଅଭିଜୀତ୍‌ । ସେହିଭଳି ଉଗ୍ର ଅଗ୍ନିତପ୍ତ ଦୃଷ୍ଟିରେ ଚାହିଁ 
ରହିଲା । ମୁହଁର ହନୂହାଡ଼ ଦିଟା ଉପରକୁ ଉଠି ତା ମୁହଁକୁ ଆହୁରି ହିଂସ୍ର ଓ କର୍କଶ କରିଦେଲା । 


ଚନ୍ଦ୍ରମାଧବ ପାଟିକରି କହିଉଠିଲେ-ଶୁଣିଲି ପରୀକ୍ଷାରେ ତୋ କପି ଧରିଲେ ବୋଲି 
ତୁ ସେ ଅଧ୍ୟାପକଙ୍କୁ ମାଡ଼ ମାରି ଜଖମ କରି ଦେଇଚୁ । ତାଙ୍କ ସ୍ତ୍ରୀଙ୍କୁ ଅସମ୍ମାନ କରିଚୁ । ସେ 
ତୋର ଶିକ୍ଷାଗୁରୁ । ତାଙ୍କ ସ୍ତ୍ରୀ ତୋର ମା ପରି । ତୋ ମା'ର ବୟସୀ ହୋଇଥୁ୍‌ବେ । ଚନ୍ଦ୍ରମାଧବ 
ରାଉତରାର ନାତି ହୋଇ ତୁ ଶେଷରେ ପରାକ୍ଷାରେ କପି କଲୁ ? ତୁ କୁଆଡ଼େ ତୋ ଘରେ 
ଛୁରା ଠେଙ୍ଗା ସାଇ କେଇ ଚେନ୍‌ ରଖ୍ବୁ । ସେଇଥୁ୍‌ରେ ଲୋକକୁ ଖଣ୍ଡିଆ ଖାବରା କରୁଚୁ । 
ସେଥ୍ପାଇଁ ତୋ ବାପମା ତୋତେ ଇୟ କରୁଚନ୍ତି । ମୋତେ ତୋ ପାଖକୁ ଆସିବାକୁ ମନା 
କରୁଥୁଲେ । ତଥାପି ମୁଁ ଆସିଚି । ତୁ ମୋ ପ୍ରଶ୍ନର ଉତ୍ତର ଦେ | ନହେଲେ ମୁଁ ତୋତେ ଏର 
ବେତରେ ବାଡ଼େଇ ପକେଇବି । ଏଇ ବେତରେ ବାଡ଼େଇ ମୁଁ ଅନେକ ଅମଣିଷକୁ ମଣିଷ କରିଚି । 
ତୁ ମୋ ପାଖରୁ ବଳେଇଯିବୁ ନାହିଁ। ମୁଁ ତୋ ଠେଙ୍ଗା ଛୁରିକୁ ଖାତିର କରେ ନାହିଁ। କହ - 
ଉତ୍ତର ଦେ ! 


ହଠାତ୍‌ ଯେମିତି ଆଗ୍ରେୟଗିରିରେ ବିସ୍ଫୋରଣ ହେଲା ଓ ତାର ତପ୍ତଲାଭା ଚାରିଆଡ଼େ 
ବିଞ୍‌ ହୋଇପଡ଼ିଲା । ପାଦେ ଆଗକୁ ଆଗେଇ ଆସି ଅଭିଜୀତ ଚିତ୍କାର କରି ଉଠିଲା-ଢେଜେ ! 
: ୧୬୯ :; 

-ଚୋପ୍‌ ! ସେଇଭଳି ଉଚ୍ଚସ୍ତରରେ ଚିତ୍କାର କରି ଉଠିଲେ ଚନ୍ଦ୍ରମାଧବ |! କହିଲେ-ଚିତ୍କାର 
କରି କାହାକୁ ଭୟଭୀତ କରିବାକୁ ଚାହୁଁଚୁ ତୁ ? ମୋତେ ? ଚନ୍ଦ୍ରମାଧବ ରାଉତରାକୁ ? 
ତୋର ବାପର ବାପକୁ ? ମୋର ସେଭଳି ଭୟ ଥୁଲେ ଏଇ ବାସ୍ତରି ବର୍ଷ ବୟସରେ ମୁଁ 
ପଚାଶ ବର୍ଷର ପୂରୁଣା ଏଇ ସାମାନ୍ୟ ବେତବାଡ଼ି ଖଣ୍ଡକ ଧରି ଏଠିକି ଆସି ନଥାନ୍ତି । 


-ଜେଜେ ! ପୁଣି ଅରେ ସେଇଭଳି ଚିତ୍କାର କରି ଉଠିଲା ଅଭିଜୀତ ¦! ଏଥର ତା 
ସ୍ବର ଆହୁରି ହିଂସ୍ର ଶୁଭିଲା । ଲାଗିଲା ସେ ଯେପରି ସବୁ ଶର୍ତି ତାର ଠୁଳ କରୁଛି । ଏଥର 
ଶିକାର ଉପରକୁ ଡେଇଁ ପଡ଼ିବ । ସଂତ୍ରସ୍ତ ହିମକାନ୍ତ ଓ ଅଳକା ପାଦେ ପାଦେ ଆଗେଇ ଆସିଲେ 
କାନେ କଣ ଘଟିଯିବ । କିନ୍ଧୁ କେହି କିଛି ଜାଣିବା ପୂର୍ବରୁ ସେ ଅଘଟନ ଘଟିଗଲା । ସମସ୍ତଙ୍କୁ 
ଆଶ୍ଚର୍ଯ୍ୟ ଓ ସ୍ତବ୍ଧ କରି ଦେଇ ଚନ୍ଦ୍ରମାଧବ ହଠାତ୍‌ ଅଜିଜୀତ୍‌ ଉପରକୁ ଡେଇଁ ପଡ଼ିଲେ ଓ 
ଅମଣିଷ ଅପଦାର୍ଥ ପାଜି ବଦ୍ମାସ ବୋଲି ଚିତ୍କାର କରି ଗାଳି ଦେଉଁ ଦେଉଁ ତାକୁ ଆଖ୍ବୁଜି 
ବେତରେ ପିଟିବାରେ ଲାଗିଲେ । 


ଅଭିଜୀତ ଏଭଳି କିଛି ଘଟିଯାଇପାରେ ବୋଲି କେବେ ଆଶଙ୍କା କରି ନଥୁଲା । 
ଅତର୍କିତ ଭାବେ ମାଡ଼ ଖାଇ ଖାଇ ସେ ତଳେ ପଡ଼ିଗଲା । ଗୋଡ଼ହାତ ଛାଟି ଉପରକୁ ହାତ 
ଟେକି ନିଜକୁ ମାଡ଼ରୁ ବଞ୍ଚେଇବାକୁ ଚେଷ୍ଟା କଲା । କିନ୍ତୁ ଚନ୍ଦ୍ରମାଧବଙକୁ ଯେମିତି ଭୂତ ଚାପି 
ବସିଥ୍ଲା | ପୁଅ ବୋହୂ ଚନ୍ଦ୍ରମାଧବଙ୍କ ପାଖକୁ ଲାଗି ଆସିଲେ । କିନ୍ତୁ ତାଙ୍କୁ ନିରସ୍ତ କରିବାକୁ 
କାହାରି ସାହସ ହେଲା ନାହିଁ । ଭାରି କଷ୍ଟ ହେଲା ଅଭିଜୀତକୁ । ସେ ସହି ନପାରି କାନ୍ଦି କାନ୍ଦ 
ଡାକି ଉଠିଲା-ଜେଜେ ! ମୋତେ ଆଉ ମାର ନାହିଁ ଜେଜେ ! ମରିଯିବି । ଜେଜେ ମୋତେ 
ଛାଡ଼ିଦିଅ ଜେଜେ ! ଜେଜେ ! 


ରାଗ ଦୁଃଖ ଓ ଅଭିମାନରେ ଏକପ୍ରକାର ଉନ୍ମାଦ ହୋଇ ଯାଇଥ୍‌ଲେ ଚନ୍ଦ୍ରମାଧବ । 
ଅଭିଜୀତର ଡାକ ଶୁଣି ହଠାତ୍‌ ଅଟକି ଗଲେ ! ଅଭିଜୀତର ତଳେ ଲୋଟୁଥ୍‌ବା ଦେହକୁ ଦେଖ୍‌ 
ଓ ତାର ଚାପା କାନ୍ଦକୁ ଶୁଣି ସେ ସମ୍ଭିତ ଫେରିପାଇଲେ । କିଛି ମୁହୂରଁ ତାକୁ ଚାହିଁ ରହିଲା 
ପରେ ହଠାତ୍‌ ବେତଟାକୁ ଗୋଟେ ପାଖକୁ ଜୋର୍‌ରେ ଫିଙ୍ଗି ଦେଇ ତାକୁ ତଳୁ ଉଠେଇ ନେଲେ 
ଓ ଛାତିରେ ଚାପି ଧରି ଭିଜା ଭିଜା ଗଳାରେ କହିଲେ -ଅଜି ରେ ! ତୂ ଯେତେବେଳେ 
ପାଞ୍ଚବର୍ଷର ପିଲା ହେଇ ଗୀରେ ମୋ ପାଖରେ ରହି ପାଠ ପଢୁଥ୍ଲୁ ମୁଁ ତତେ ସେତେବେଳେ 
କାନ୍ଧରେ ବସେଇ ଗୀଯାକ ବୁଲୋଉଥ୍ଲି ! ସମସ୍ତଙ୍କୁ କହୁଥ୍ରି ମୁଁ ସିନା ଗୋଟେ ଛାର ଚାଟଶାଳୀ 
ମାଷ୍ଟ୍ତ । ହେଲେ ମୋ ପୂଅ ମୋ ଚାଟଶାଳୀରେ ବସି ମୋ ବେତମାଡ଼ ଖାଇ ଭଲ ମଣିଷ 
ହେଲା । ବଡ଼ ଚାକିରି କଲା | ୟେ ମୋ ନାତି । ମୋ ପୁଅର ପୂଅ ! ୟା ଦିହରେ ମୋ ବେତର 
ଛୁଅୀ ଲାଗିଚି । ସେ ବେତ ମୋର କାଉଁରୀକାଠି | ଦେଖ୍ବ ମୋର ଏ ନାତି ଟୋକା ବି ଦିନେ 
ମୋ ପୁଅଠୁ ବଳି ଆହୁରି ଭଲ ମଣିଷ ହେବ । ବଡ଼ ମଣିଷ ହବ। ମୁଁ ଆଜି ଏତେ ଦିନ ପରେ 
ଏ ବୟସରେ ସେଇଥୁ୍‌ପାଇଁ ତୋ ପାଖକୁ ଧାଇଁ ଆସିଥ୍ଲି ରେ ଅଭି ହେଲେ ମାରୁ ମାରୁ ତତେ 
କେତେ ଗୁଡ଼େ ମାରି ଦେଇି ରେ- 

ତାଙ୍କ ଆଗଖୁରୁ ଧାର ଧାର ହୋଇ ଲୁହ ଗଡ଼ିଗଲା । ସେ ଅଭିଜୀତ୍କୁ ଆହୁରି ଜୋର୍‌ରେ 
ତାଙ୍କ ଛାତିରେ ଚାପି ଧରିଲେ । ଜେଜେଙ୍କୁ କୁଣ୍ଢେଇ ଧରି ଅଭିଜ୍ୀତ କାନ୍ଦୁ କାନ୍ଦୁ ଚନ୍ଦ୍ରମାଧବଙ୍କୁ 
କହିଲା ଏତେ ଦିନ ଯାକେ ତୁମେ କୁଆଡ଼େ ଥୂଲ ଜେଜେ କାହିଁକି ଆଜିଯାକେ ମୋ ପାଖକୁ 
ଆସି ନ ଥୂଲ ? 


ହିମକାନ୍ତ ଅଳକା ଓ ଘରର ଅନ୍ୟ ସମସ୍ତେ ତାଙ୍କ ଚାରିପଟେ ଘେରି ସ୍ତବ୍ଧ ହୋଇ 
ଛିଡ଼ା ହୋଇ ସେମାନଙ୍କୁ ଚାହିଁ ରହିଥୂଲେ ! 


© 

ଏକ ଅଚିହ୍ନା ଫୁଲର ବାସ୍ବା 


ନଅଶ ସାତ ନମ୍ବର ଦେଓନଗର ଏକ୍ସପ୍ରେସ୍‌ ଶବ୍ଦ କରି ଷ୍ଟେସନ ଆଡ଼କୁ ଚାଲିଯାଉଛି | 
ମାଖନପୁର ଛୋଟ ମଫସଇ ଷ୍ଟେସନ୍‌ । ଏଠି ଏକ୍ସପ୍ରେସ୍‌ ଗାଡ଼ି ରୁହେ ନାହିଁ । ସେଥୁପାଇଁ 
ପ୍ରସ୍ଥାନର ସିଗନାଲ ପଡ଼ି ସାରିଛି । ଗାର୍ଡ଼ସାହେବଙ୍କ ପତାକା ହଲୁଛି । ଗାଡ଼ି ସିଧା ଚାଲିଯିବ । 


ପତାକା ହଲେର ଗାଡ଼ିକୁ ସିଧା ଚାଲିଯିବାର ଇର୍ଗିତ ଦେଇ ପଏଣ୍ଟ୍‌ସ-ମ୍ୟାନ୍‌ ମୋହନ 
ଜୟସିଂ ପତାକାକୁ ବାଡ଼ିରେ ଗୁଡ଼େଇଲା । ତାପରେ ତାକୁ ସିଗ୍ନାଇ କ୍ୟାବିନ୍‌ କାନର ଖୋପରେ 
ସଜାଡ଼ି ରଖ୍ଦେଇ ପୂଣିଅରେ କ୍ୟାବିନ ପଛପଟ ଝରକା ପାଖକୁ ଯାଇ ବାହାରକୁ ଚାହିଁ ଛିଡ଼ା 
ହେଲା | 


ବାହାରେ ଅନେକ ଦୂରରେ ଆକାଶର ନୀଳ କ୍ୟାନ୍‌ଭାସ୍୍‌ରେ ଅଙ୍କା ହେଲା ପରି 
ଦିଶୁଥ୍ଲା ଢେଉକେଉକା ପାହାଡ଼ଓଓସାର ଧାନ କ୍ଷେତ ଘେରା ଗହଳ ଆମ୍ଭନିମ୍ବକରଞ୍ଜ ତୋଟା 
ମଝିରେ ଛପି ଛପି ଦିଶୁଥ୍୍‌ବା ଛୋଟ ଗୋଟିଏ ଗୀ-ଆଉ ସେ ଗୀରୁ କ୍ଷେତ ଧାରେ ଧାରେ 
ରେଲ୍‌ଲାଇନ୍‌ ଆଡ଼କୁ ବାହାରି ଆସି ଲାଇନ ସେପଟେ ହଜିଯାଇଥ୍‌ବା ସେଇ ଲମ୍ବ ସରୁ ପାଦଚଲା 
ରାସ୍ତା- 


ସବୁ ସେମିତି ଅଛି-ସେ ପାହାଡ଼ ସେ ଧାନକ୍ଷେତ ସେ ଆମ୍ଭନିମ୍ବ କରଞ୍ଜ ତୋଟା ସେ 
ନୀଳଆକାଶର କ୍ୟାନ୍‌ଭାସ-ସବୁ । କିନ୍ଧୁ ଦେହଯାକ ଗୋଧୂଳି ସୂର୍ଯ୍ୟର ରଙ୍ଗ ବୋଳି ହୋଇ 
ଫୁଲ ପରି ଭଶ୍ବାସ ପାଦ ପକେଇ ପବନରେ ଉଡ଼ି ଉଡ଼ି ଆସିଲା ପରି ଯୋଉ ଝିଅଟି ସେର 
ପାଦଚଲା ରାସ୍ତାରେ ଆସୁଥ୍ଲା ସେ ଆଉ ଆସୁନାହିଁ। ଏକୋଇଶ ଦିନ ହୋଇଗଲା । ଏ 
ଏ କୋଇଶ ଦିନଯାକ ସେ କେତେ ଉତ୍କଣ୍ଡୀ ଜେତେ ଆଶା ନେଇ ସେ ଏଇ ଝରକା ବାଟେ ତା 
ବାଟ ଚାହିଁ ବସିଛି । କିନ୍ତୁ ସେ ଆସୁନାହିଁ । 


ନାଃ ! ଆଜି ବି ସେ ଆଉ ଆସିବ ନାହିଁ । ତାର ଆସିବା ବେଳ ଗଡ଼ିଗଲାଣି । 


ପାହାଡ଼ ତଜିରୁ ସଂଧ୍ୟାର ଢେଉକେଉକା ଅନ୍ଧାର ତା କ୍ୟାବିନ୍‌ ଆଡ଼କୁ ମାଡ଼ିଆସିଲା 
ପରି ଆଶଙ୍କା ଓ ଅଉାବବୋଧର ଅନ୍ଧାର ହଠାତ୍‌ ତାର ମନ ଭିତରଯାକ ଭରିଗଲା | ତାକୁ 
ଭାରି ହତାଶ ଲାଗିଲା । ଭାରି ଦୁଃଖ ଲାଗିଲା । ସତରେ ଆଉ କଣ ସେ ଆସିବ ନାହିଁ ? ତାକୁ 
ସେ କଣ ଆଉ କେବେ ଦେଖ୍‌ ପାରିବ ନାହିଁ ? 

ଦୀର୍ଘଶ୍ବାସ ମାରି ଝରକା ପାଖରୁ ଚାଲିଆସି ସେ କ୍ୟାବିନ୍‌ ଭିତରର ଟୁଲ୍‌ବାକ୍ସ 
ଉପରେ କ୍ୟାବିନକାନ୍ସକୁ ଆଉଜି ବସି ଆଖ୍‌ ବୁଜିଲା । 


ପ୍ରାୟ ଆଠମାସ ତଳେ ସେ ଯେତେବେଳ ପଏଣ୍ଟସ୍‌ମ୍ୟାନ ଚାକିରୀ ନେଇ ପ୍ରଥମେ 
ଏ ଷ୍ଟେସନ୍‌କୁ ଆସିଥ୍ଲା ସେତେବେଳେ ଏ ଷ୍ଟେସନର ବୟସ୍କ ପଏଣ୍ଟସ୍‌ମ୍ୟାନ ଯଦୁ ମୁଖୁ ତାକୁ 
କହିଥ୍ଲା-ମୋହନ ! ତୂ ବହୂତ ପାଠ ପଢ଼ିବୁ । ସହର ବଜାରରେ ଚଳିଚୁ । ଭାଗ୍ୟ ମନ୍ଦ ନ 
ଥ୍ଲେ ତୋ ପରି ପିଲା ଏ ଭଳି ଏକ ଅପାଶ୍ଡବା ରାଜ୍ୟକୁ ପଏଣ୍ଟସ୍‌ମ୍ୟାନ୍‌ ଚାକିରୀ କରିବାକୁ 
ଆସି ନ ଥାନ୍ତା ¦ ଏ ଷ୍ଟେସନରେ ଦିନ ରାତି ମିଶି ସାତଟା ଟ୍ରେନ ରହେ । ତୋର ତିନି ମୋର 
ଚାରି । ବାକି ସମୟତକ ସବୁ ଖାଲି । ତୋର ହାତରେ ବହୁତ ସମୟ ବଳିବ। ବସି ବସି 
ତୋତେ ବିଜାର ଲାଗିବ । ତୋର ଟୋକା ବୟସ । ଖୋଜି ବସିଲେ ପାଖ ଆଖରେ ମଦ 
ଗଞ୍ଜେଇ ଭାଙ୍ଗ ଚରସ ସବୂର କମର ନିଶା ମିଳିପାରେ । ହେଲେ ତୂ ଜମା ସେ ସବୁ ନିଶା 
ପାଲରେ ପଡ଼ିବୁ ନାହିଁଟିଓ ଦୂବିଯିବୁ-ହୁସିଆର ! 


କିନଧୁ ଏ ନିକାଞ୍ଚନ ଅପାଶ୍ଡବ ଷ୍ଟେସନର ନିକାଞ୍ଚନ କ୍ୟାବିନ୍‌ ପଛପଟ ଝରକା ଦେଇ 
ଦିଶୁଥ୍ବା ସେର ଇମ୍ ସରୁ ପାଦଚଲା ରାସ୍ତାରେ ଅସ୍ତମୁଖୀ ସୂର୍ଯ୍ୟର ରଙ୍ଗରେ ମଶ୍ଡି ହୋଇ ଝୁଲି 
ଝୁଲି ଆସୁଥ୍‌ବା ନାଲି ଟୁକୁ ଟ୍ରକୁ ନିଶାଟିଏ ଯେ ମୋହନ ପରି ଟୋକା ବୟସର ଗୋଟିଏ ସୁନ୍ଦର 
ଟୋକାକୁ ଭାରି ଜୋର୍‌ରେ ତା ପାଲରେ ପକେଇ ଦେଇପାରେ ସେ କଥା ହୁଏତ ବୟସ୍କ 
ପଏଣ୍ଟସ୍‌ମ୍ୟାନ୍‌ ଯଦୁ ମୁଖ୍କୁ ଆଦୌ ଜଣା ନଥୁଲା । ସେଇଥୁପାଇଁ ସେ ନିଶା ବିଷୟରେ ସେ 
ମୋହନକୁ ହୁସିଆର କରି ଦେଇପାରି ନଥୁଲା । 


ତେଣୁ ବେହୁସିଅଆଁର ମୋହନ ଜୟସିଂ ହଠାତ୍‌ ଦିନେ ନିଜ ଅଜାଣତରେ କେତେବେଳେ 
ସେଇ ସୁକୁମାର. ନିଶାର ପାଇରେ ପଡ଼ିଯାଇଥୁଲା ! ଆଉ ସେ ନିଶା ତାକୁ ଆହୁରି ଜୋର୍‌ କରି 
ଘାରି ବସିଥ୍ଳା ଯେଉଁଦିନ ସେ ଝିଅ ଦୂରରୁ ତାର ସେଇ ସରୁ ପାଦଚଲା ରାସ୍ତାଧାରରୁ ତା 
ଆଡ଼କୁ ପ୍ରଥମ ଥର ପାଇଁ ମଥା ଟେକି ଚାହିଁଥୁଲା । ସେ ମୁହଁ ଆଉ ସେ ଆଖ୍କୁ ଦେଖ୍‌ ଦେଇା 
ମାତ୍ରେ ଏକ ଆହନ୍ଧ ରୋମାଞ୍ଚକର କଣ୍ଟକ୍ରିତ ଉଲ୍ଲାସରେ ତାର ଆଖ୍‌ ବୁଜି ହୋଇ ଯାଇଥଲା । 
ତାର ହାତ ମୁଠା ମୁଠା ହୋଇଯାଇଥୁଲା । ଦେହରେ ଶୀତ୍କାର ଉଠିଥ୍ଲା | ତାକୁ ଲାଗିଥୂଲା 
ଏତେ ଦୂରରେ ଥୁଲେ ବି ସେ ମୁହଁ ସେ ଆଖ୍‌ ସତରେ କେତେ ନିକଟ - ଏତେ ଅଚିହ୍ନା ଅଚିହ୍ନା 
ଲାଗିଲେ ବି ସତରେ କେତେ ଚିହ୍ନା ଚିହନା- 


ତାର ମନେ ହୋଇଥୁ୍‌ଲା-ନା ଆଉ ନୂହେଁ । ଏଥର ସେ ଦିନେ ଲୁଚି ଲୁଚି ଯାଇ 
ସେଇ ରାସ୍ତାଧାରରେ ତା ଆଗରେ ଛିଡ଼ା ହେବ । ତାକୁ କହିବ- ମୁଁ ଏଥର ଆସିଗଲି ଅନାମିକା 

ତମେ ମୋତେ ଏଥର ତମର ନା କହିବ ନାହିଁ ? ଆମେ କଣ ସବୁଦିନେ ଏମିତି ଅଚିହ୍ନା 
ଅଚିହ୍ନା ରହିଯିବା ? ନା ନା ଅନାମିକା : ଆସ ମୁଁ ଦେଖେ କେଡ଼େ ସୁନ୍ଦର ତମର ମୁହଁ-କେଡ଼େ 
ସୁନ୍ଦର ତୁମର ଦେହର ରଙ୍ଗ"କେଡ଼େ ସୁନ୍ଦର ତମର ମଥାର ଗଭା-କେଡ଼େ ସୁନ୍ଦର ଦିଶ ତୂମେ 
ହସିଲେ-କେଡ଼େ ସୁନ୍ଦର ତୁମେ ଦିଶିବ ଶାଢ଼ୀ ଅଳଙ୍କାରରେ ମଶ୍ତି ହେଲେ-କେଡେ ସୁନ୍ଦର ? 
ଯେଡ଼େ ସୁନ୍ଦର ଦିଶୁଥ୍ଲେ ରମୁ ନୂଅଆ।ବୋଉ ତାଙ୍କର ବାସର ରାତି ପାଇଁ ଶାଢ଼ୀ ଅଳଙ୍କାର ପିଛି 
କନ୍ଧଳ ଅଳତା ଲଗେଇ ଚନ୍ଦନ ପାଟି ପିନ୍ଧି ? ରାତିର ମୁହଁଲୁଚା ଅନ୍ଧାର ଭିତରେ ଚୋର ପରି 
ଗାଙ୍ଗୁଭାଇଙ୍କ ଭିତର ଖଞ୍ଜାକୁ ଲୁଚିଛପି ପଶିଯାଇ ଅନ୍ୟ ଯୁବତୀ ଝିଅବୋହୂଙ୍କ ମଝିରେ ରମୁ 
ନୂଆ'ବୋଉଙ୍କୁ ଦେଖ୍‌ ପକେଇଥ୍‌ଲା ମୋହନ ଜୟସିଂ । ସେମାନେ ତାଙ୍କ ଚାରିପଟେ ଘେରି ବସି 
ତାଙ୍କୁ ବାସର ରାତି ପାଇଁ ବେଶ କରୁଥ୍‌ଲେ ଆଉ ହସି ହସି ଗଡ଼ିଯାଉଥୁଲେ | ପତଳା ଝଲ ଝଲ 
ଓଢ଼ଣା ପଛରେ ରମୁ ନୂଆବୋଉଙ୍କର ଲାଜ ଲାଜ ମୁହଁ ଦେଖ୍‌ ଦେଇ ତା ମନ ବି ଭାରି ଖୁସି 
ହୋଇ ଯାଇଥଲା । ଆଃ ! ଶାଢ଼ୀ ଅଚ୍ଚଙ୍କାର ପିଛି କଳ୍ଧଳ ଚନ୍ଦନ ଲଗେଇ କି ସୁନ୍ଦର ଦିଶୁଛନ୍ତି 
ରମୁ ନୂଆବୋଉ ! ଗାଙ୍ଗୁଭାଇଟା ସତରେ ଭାରି ଭାଗ୍ୟବାନ ! କିଛିଦିନ ପରେ ରମୁ 
ନୂଆ'ବୋଉଙକ୍କୁ ଏକୁଟିଆ ପାଇ ସେ ଚୂପ୍‌ ଚୂପ୍‌ କରି ତାଙ୍କୁ କହିଥ୍ଲା-ବାସର ରାତି ଦିନ ଶାଢ଼ୀ 
ଅଳଙ୍କାର ପିନ୍ଧି ତୁମେ ଭାରି ସୁନ୍ଦର ଦିଶୁଥୁଲ ନୂଆବୋଉ ! 


ମୁରୁକି ମୁରୁକି ହସିଥ୍‌ଲେ ରମୁ ନୂଅ।ବୋଉ ¦! ଆଖ୍‌ ମାରି ଦୂଷ୍ଟାମୀର ସ୍ବରରେ 
ପଚାରିଥୁଲେ-ମାନେ ? ମୁଁ ଆଉ ଏବେ ସୁନ୍ଦର ଦିଶୁନାହିଁ ନା କଣ ? ଚିନ୍ତାର ବିଷୟ ! ତା 
ପରେ ଟିକେ ସ୍ତର କରି ହସି ହସି କହିଥ୍‌ଲେ-ତୁମେ ନିଶ୍ଚେ ଅନ୍ୟ ଝିଅ ବୋହୂଙ୍କ ପରି କୋଉଠି 
ଫାଙ୍କରେ ବାସରଘର ଭିତରକୁ ଚାହିଁ ରହିଥ୍ଲ-ନାଇଁ ? 


ରମୁ ନୂଆବୋଉଙ୍କ କଥା ଶୁଣି କେମିତି ଟିକେ ଲାଜ ଲାଜ ଲାଗିଥ୍ଲା ମୋହନ 
ଜୟସିଂକୁ । ସେ ମଥା ପୋତି ଆଖ୍‌ ଆଡ଼େଇ ନେଇ ଉତ୍ତର ଦେଇଥୁଲା-ନାର୍ଇଁ ନୂଆବୋଉ ! 
ସେଦିନ ରାତି ଯେତେବେଳେ ପୀରୁଅପା ସାନୁ ନୂଅଆ'ବୋଉ ହେରିକା ସମସ୍ତେ ମିଶି ତମକୁ 
ତମ ଭିତର ଖଞ୍ଞାରେ ବେଶ କରୁଥୁ୍‌ଲେ ସେତିକିବେଳେ- 


- ସେତିକିବେଳେ ତମେ ଚୋର ପରି ପଶିଯାଇ ମୋତେ ଦେଖ୍‌ ପକେଇଲ | ନାଇଁ ? 
କହିବି ଏ କଥା ତମ ଭାଇଙ୍କି ? ଝିଅ ବୋହୂଙ୍କ ଏମିତି ଚୋର ପରି ଲୁଚି ଛପି ଚାହିଁବା ଜମା 
କିଛି ଭଲ କଥା ନୂରହେଁ- ! ହସି ଉଠିଥ୍ଲେ ରମୁ ନୂଆବୋଉ । କହିଥ୍ଲେ-ବୁଝିଲି । ତ। ହେଲେ 
ତମକୁ ଏଥର ଶାଢ଼ୀ ଅଳଙ୍କାର ପିନ୍ଧା ଝିଅ ସୁନ୍ଦର ଦିଖିଲେଣି । ନାଇଁ ? ସେଇଥ୍ପାଇଁ ତମେ 
ଚୋର ପରି ଏଠି ସେଠି ପଶିଯାଇ ତାଙ୍କୁ ଦେଖ୍‌ ପକଉଚ । କଣ ଏଥର ବାହା ହେବାକୁ ମନ 
ହେଲାଣି ନା ବିଚରା ମନପକ୍ଷୀଟି କାହା ଅଠାକାଶଣ୍ଡିଆରେ ଲାଖ୍‌ ଯାଇ ଛଟପଟ ହେଉଚି ? ମୁଁ 

ଅବଶ୍ୟ ଏ ଭିତରେ କିଛି କିଛି ଶୁଣିଲିଣି ତମ କରାମତି କଥା ! ହଉ ଉଲ କଥା | ବାହା ହୁଅ | 
ବାସର ରାତି ଆସୁ । ଦେଖୁବ ମୁଁ ତାକୁ ତମ ବାସର ରାତି ପାଇଁ ଏମିତି ସୁନ୍ଦର କରି ସଜେଇ 
ଦେବି ଯେ ତା ଆଗରେ ଛିଡ଼ା ହେଲେ ତମ ରମୁ ନୂଆବୋଉ ଗୋଟେ ବୂଢ଼ୀ ବାୟାଣୀ ପରି 
ଦିଶିବ । 


କହିସାରି ପୁଣି ଅରେ ଖୁସି ଖୁସି ସ୍ବରରେ ସେ ହସି ଉଠିଥୂଲେ । 


କିନୁୁ ଠିକ୍‌ ଶୁଣିଥ୍‌ଲେ ରମୁ ନୂଆବୋଉ । ଭାୟାସାର ଗୁମାନ ବେବର୍ରୀଙ୍କ ଝିଅ 
ଦେବୀକାକୁ ଭଲପାଇ ମନେ ମନେ ତାକୁ ବାହାହବାକୁ ସ୍ଥିର କରିଥ୍ଲା ମୋହନ ଜୟସିଂ । କିନୁ 
ଗ୍ରାଜୁଏଟ୍‌ ହେଲା ପରେ ଚାକିରୀ ଖୋଜୁ ଖୋଜୁ ତାକୁ ଶେଷରେ ଯେତେବେଳେ ଏଇ 
ପଏଣ୍ଡସ୍‌ମ୍ୟାନ୍‌ ଚାକିରିଟା ମିଳିଥୂଲା ତାର ଆଉ ସାହସ ହୋଇ ନଥୁଲା ଦେବୀକା ଆଗରେ 
ଯାଇ ଛିଡ଼ା ହୋଇ ତାକୁ ବାହାହବା କଥା କହିବାକୁ । ଦିନେ ଆକସ୍ପିକ ଭାବେ ତା ଆଗରେ 
ପଡ଼ିଗଲାରେ ସେ ତାକୁ ପଚାରିଥୂଲା-ଶୁଣିଲି ତମେ କୁଆଡ଼େ ରେଲଣ୍ୱେରେ ଚାକିରୀ ପାଇଚ । 
କି ଚାକିରୀ ? 


ଅଫିସର ନା କିରାନି ? ଅଫିସର କି କିରାନୀ ନୁହେଁ ମାତ୍ର ଗୋଟିଏ ପଏଣ୍ଡସ୍‌ମ୍ୟାନ 
ଚାକିରୀ ବୋଲି କହିବାକୁ ଲାଜ ଲାଗିଥୁଲା ମୋହନକୁ । କିଛି ଉର୍ର ଦେଇ ନଥୁଲା ମୋହନ 
ଜୟସିଂ-ମଥା ପୋଡି ଚୂପ୍ଚାପ୍‌ ଚାଲିଆସିଥ୍ଲା । ଅଛଦିନ ପରେ ଅନ୍ୟ ଯାଗାରେ ବାହାଘର 
ହୋଇ ଯାଇଥଲା ଦେବୀକାର । ରମୁବୋଉଙ୍କ ହାତରେ ଶାଢ଼ା ଅଳଙ୍କାର ଚନ୍ଦନସିନ୍ଦୁରରେ ସଜେଇ 
ହୋଇ ଦେବୀକା ତା ବାସର ରାତିରେ କିଭଳି ସୁନ୍ଦର ଦିଶିଥାନ୍ତା ସେ ସ୍ତପ୍ଧ ତାର କେବଳ 
ସ୍ତପ୍ନରେ ହିଁ ରହିଯାଇଥୁ୍‌ଲା । 


କିନ୍ୁ କେମିତି ଦିଶିବ ଏ ଅଚିହ୍ନା ଅନାମିକା ଝିଅ ବାସର ଦୀପର ହଜଦୀ ଆଲୁଅରେ ? 
ରମୁ ନୂଆବୋଉଙ୍କ ହାତର କୁହୁକ ଲାଗିଲା ପରେ ? ଲୁଚେଇ ଛପେଇ ତାକୁ ଦିନେ ନେଇଯିବ 
କି ରମୁ ନୂଆ ବୋଉଙ୍କ ପାଖକୁ-ତାଙ୍କ ଆଗରେ ଛିଡ଼ା କରେଇ ତାଙ୍କୁ କହିବ କି- ଦେଖ ନୂଆବୋଉ 
କେଡ଼େ ସୁନ୍ଦର ଏ ଝିଅ ! ଅନେକ ଖୋଜି ଖୋଜି ୟାକୁ ତୁମ ପାଖକୁ ଆରି-ତୁମେ ୟାକୁ 
ମୋ ବାସରରାତି ପାଇଁ ଆହୁରି ସୁନ୍ଦର କରି ସଜେଇ ଦେଇପାରିବ ? 


ରମୁ ନୂଆ'ବୋଉ ହୁଏତ ହସି ହସି ଉତ୍ତର ଦେବେ -ତୁୂମେ ଭାରି ରୂପରସିକ ଦେଖୁଚି 
ମୋହନ ସେଥର ଲୁଚିଛପି ଢୋଉ ଖଞ୍ଜରେ ଯାଇ ମୋତେ ଭିତର ଖଞ୍ଚାରେ ଦେଖ୍‌ ଦେଇ 
ଆସିଥୁଲ । ଏବେ ଏ ଝିଅଟିକୁ କୋଉ ଖଞ୍ଜରେ କୋଉଠୁ ଲୁଚେଇ ଛପେଇ ନେଇ ଆସିଲଣି । 
କ୍ରିନତୁ ମୁଁ ଏ ଝିଅକୁ ସଜେଇବି କଣ ? କଣ ହେବ ୟାର ଶାଢ଼ୀଅଳଙ୍କାର ଚନ୍ଦନ ଅଳତାରେ 

ସଜେଇ ହେଇ ? ଏଇ ରୂପରୁ ଯେତିକ ଆଲୁଅ ବାହାରୁଛି ସେତିକିରେ ତ ତୁମ ବାସର ଘର 
ଝଲସି ଉଠିବ । ନେଇଯାଅ ଚାକୁ ସିଧା ବାସର ଘରକୁ । ଘିଅଦୀପ ଲିଭେଇ ଦିଅ । ତାପରେ 
ଦେଖ୍ବ ସେ ଅନ୍ଧାରରେ ବି କେମିତି ଝଟକୁଚି ଏ ରୂପ । 


ମାଖନପୁର ଷ୍ଟେସନ୍‌ର ସିଗନାଲ କ୍ୟାବିନ ଭିତରେ କ୍ୟାବିନ୍‌କାନ୍ରକୁ ଆଉଜି ଆଖ୍‌୍ବୃଜି 
ବସି ପଏଣ୍ଟସ୍‌ମ୍ୟାନ ମୋହନ ଜୟସିଂ ସ୍ତପ୍ନ ଦେଖୁଥ୍ଲା- ଶାଢ଼ୀଅଳଙ୍କାର ଚନ୍ଦନ ଅଳତା ପିନ୍ଧା 
ଏକ ଅଚିହ୍ନା ଅନାମିକା ସୁନ୍ଦରୀର ସ୍ବପ୍ଧଂ ଏକ ସୁନ୍ଦର ସୁବାସିତ ବାସର ରାତିର ସ୍ତପ୍ଧଂ ଏକ ବଡ଼ 
ଚାକିରୀର ସ୍ତପ୍ନ ଏବଂ ଏକ ସୁନ୍ଦର ପ୍ରୀତିମଧୁର ଘୁମନ୍ତ ଜୀବନର ସ୍ବପ୍ନ । 


କିନ୍ତୁ ଦିନେ । ଦୂଇ ଦିନ । ତିନି ଦିନ । ପାଞ୍ଚ ଦିନ । ସାତଦିନ । କାହିଁ ଗଲା ସେ ଯାହାକୁ 
ନେଇ ତାର ଏତେ ସ୍ବପ୍ନ ଦେଖ୍ବା ? କାହିଁଗଲା ସେ ଅଚିହ୍ନ। ଅନାମିକା ସୁନ୍ଦରୀ ଗୋଧୁଳ୍ୀ 
କନ୍ଯା ? 

ହଠାତ୍‌ ବାହାରେ ଖଟ୍‌ ଖଟ୍‌ ଶବ୍ଦ-ଢେହି ଜଣେ କ୍ଯାବିନର କାଠ ପାହାଚ ଦେଇ 
ଭପରକୁ ଉଠି ଆସୁଛି । ଟୁଲବାକ୍ସ ଭପରକୁ ଉଠି ପଡ଼ି ମୋହନ ଜୟସିଂ ଆସି କ୍ୟାବିନ୍‌ 
ଦରରେ ଛିଡ଼ା ହେଲା । ତାକୁ ଦେଖ୍‌ ଦେଇ ଉପରକୁ ଉଠି ଆସୁଥ୍‌ବା ଲୋକ କିଛିଟା ଉଗ୍ରସ୍ପରରେ 
ତାକୁ ପଚାରିଳା-ତମେ ଏ କ୍ୟାବିନରେ ଡିଉଟି କରୁଚ ? କଣ ତମ ନୀ ? ଆସ ବାହାରକୁ 
ଆସ- 


ମୋହନ ଜୟସିଂର ହାତ ଧରି ତାକୁ କ୍ୟାବିନଦ୍ଧାର ପାଖକୁ ଟାଣି ଆଣି ସେ ତଳକୁ 
ଉଦ୍ଦେଶ୍ୟ କରି ପଚାରିଲା-ଦେଖ୍ପାରୁଚୁ ? ଏଇ ଲୋକ ? 


ତଳର ଝିଅଟି ମୋହନ ଜୟସିଂକୁ ଥରେ ଚାହିଁଦେଇ କହିଲା-ନା । ୟେ ଲୋକ ନୁହେଁ । 
ତାର ୟା ପରି ନିଶଦାଢ଼ୀ କିଛି ନଥୁଲା । 


ସେ ଲୋକ ମୋହନକୁ ପୂର୍ବପରି ଉଗ୍ରସ୍ତରରେ ପଚାରିଲା-କୁଅଆଡ଼େ ଗଲା ସେ 
ଲୋକ ? 


ଟିକେ ରହି ଦୀର୍ଘଶ୍ବାସ ମାରି ଧୀର ସ୍ତରରେ ମୋହନ ଉତ୍ତର ଦେଲା- ସେ ଲୋକ 


ତା ହାତ ଛାଡ଼ିଦେଇା ଲୋକଟା ! କହିଲା-ଠିକ୍‌ କହୁଚ ? ମୁଁ ଭାବୁଥ୍ଲି ତୁମେ ସେଇ 
ଲୋକ ବୋଲି | ହଉ ଠିକ୍‌ ଅଛି । ତେବେ ତୁମ ସାଙ୍ଗରେ ତା'ର ଦେଖାହେଲେ ତାକୁ କହିଦେବ 
ଆଉ ଥରେ ଯେମିତି ମୁଁ ଏମିତିକା କଥା ନଶୁଣେ । ମୋ ଭଉଣୀ ଦି'ମାସ ହେଲା ମାରମୁଁଘର 


: ୧୭୬ : 


Digitized by PPRACHIN, SOA 


ଗୀରେ ପାଠ ପଢ଼ିସାରି ରେଲଲାଇନ୍‌ ପାର୍‌ ହୋଇ ଆମ ଗାଁକୁ ସଞ୍ଜବେଳେ ଫେରୁଛି । ସେ 
ଲୋକ ତାକୁ ଏଇ କ୍ଯାବିନ୍‌ରେ ଛିଡ଼ା ହୋଇ ଆଖ୍‌ ମାରୁଚି । ଥରେ ହାତ ମୁଠା ମୁଠା କରି 
ଡାକୁଥ୍ଲା ବି । ଆଉ ଥରେ ଏମିତି ହେବାର ଦେଖ୍ଲେ ମୁଁ ତା ଆଖ୍‌ ଫୁଟେଇ ଦେବି । ହାତ 
ଭାଙ୍ଗି ଦେବି । ହୁସି ଆର୍‌ . 


ସ୍ତବ୍ଧ ହୋଇ ରହିଗଲା ମୋହନ ଜୟସିଂ । ତେବେ ସେଦିନ ଯେ ଏ ଝିଅଟି ତା 
ଆଡ଼କୁ ମଥା ଟେକି ଚାହିଁଥ୍ଲା ସେ କେବଳ କଣ ତାକୁ ଚିହ୍ନିବା ପାଇଁ ? ସେ ଝିଅଟିର ଆଖ୍‌ 
ଆଉ ମୁହଁକୁ ଚାହିଁ ବିଭୋର ଉଲ୍ଲାସରେ ମୋହନର ଯେ ହାତ ମୁଠା ମୁଠା ହେଇଯାଇଥୁଲା ଏ 
ଝିଅ କଣ ତାକୁ ଭାବିଲା ତାକୁ ଅଶ୍ଲୀଳ ଇର୍ଗିତ ବୋଲି ? ଆଉ ତାର ସେଇ ଅଭିଯୋଗ ଧରି 
ତା ଭାଇକୁ ନେଇ ସେ ଆଜି ଆସିଛି ମୋହନର ଆଖ୍‌ ଫୁଟେଇ ଦେବାକୁ ? ହାତ ଭାଇ 
ଦେବାକୁ ? 


ଅଥଚ ମୋହନ- ? 


ହଠାତ୍‌ ଏକ ତୁଷାର-ଶୀତଳ ତୀବ୍ର ବେଦନାର ଝଡ଼ ତା ଦେହ ମନକୁ ଦୂଗୁଦୁରୁ କରି 
ଦୁଲୁକାର ' ଦେଲା । ତାର ହୃଦୟକୁ ସୂଚୀବିଦ୍ଧ କରି ରକ୍ତାକ୍ତ କରିଦେଲା । ଏତେଦିନ ହେଲା ତା 
ମନ ଭିତରେ ଥାକ ଥାକ ହୋଇ ଯେତେ ସବୁ ମିଷ୍ଟ ମଧୁର ଅନୂରାଗର ସୁକୁମାର ସ୍ତପ୍ଧ ସେ 
ଝିଅ ପାଇଁ ସେ ସଜେଇ ରଖ୍ଥୁ୍ଲା ସେ ସବୁ ସେ ଝଡ଼ର କମ୍ପନ ସହି ନ ପାରି ତଳେ ପଡ଼ିଯାଇ 
କାଟ କଣ୍ଢେଇ ପରି ଭାଇ ଚୂର୍ମାର୍‌ ହୋଇଗଲା । 


ତଳେ ଝିଅଟି ମଥାପୋତି ଛିଡ଼ା ହୋଇଛି । ଲୋକଟି ସେଇଭଳି ଖଟ୍‌ ଖଟ୍‌ ଶବ୍ଦ କରି 
ଓହ୍ଲେଇ ଯାଉଛି । ମୋହନ ଜୟସିଂ ତଳର ସେ ଝିଅକୁ ଚାହିଁରହି ସେ ଲୋକକୁ ଲୁହ ଜରଜର 
ସ୍ଵରରେ କହିଲା- ଗଲାବେଳେ ମୋହନ ମୋତେ କହିଯାରଥ୍ଲା କ୍ୟାବିନ୍‌ ପଛପଟ ଧାନକ୍ଷେତ 
ଧାରରେ ଗୋଟିଏ କାରି ସୁନ୍ଦର ଫୁଲ ଫୁଟୁଥ୍ଲା । ସେ ଫୁଇର ନୀ କିନୁ ସେ ଜାଣି ନଥୁଲା ! 
ତେବେ ତାକୁ ଭାରି ଭଲ ଲାଗୁଥ୍ଲା ସେ ଅଚିହ। ଫୁଲ ଆଉ ତାର ସେ ଅଚିହୁ। ବାସ୍ପା । ଏଇଠି 
ଛିଡ଼ାହେଇ ହେଇ ସେ ଫୁଲକୁ ଚାହିଁ ରହୁଥ୍ଲା ! ଏବେ କିନୁ ସେ ଫୁଲ ଆଉ ଫୁଟୁନାହିଁ। ମୋତେ 
ଗଲାବେଳେ ସେ ମୋତେ କହି ଯାଇଥଲା ସେ ଫୁଇର ଖବର ନବାକୁ । ତୁମେ କଣ୍ଠ ସେ ଫୁଲର 
ଖବର ଢିଛି ଜାଣ ? 


ଲୋକଟି ମୋହନର କଥା କିଛି ଶୁଣିପାରିଲା କି ନାହିଁ କି ଶୁଣିଲେ ବି ବୁଝିପାରିଲା କି 
ନାହିଁ ଜଣା ପଡ଼ିଲା ନାହିଁ। ସେ ଆଗଭଳି ପାହାଚ ଓହ୍ଲେଇବାରେ ଲାଗିଥୁଲା । କିରୁ ତଳର ସେ 
ଝିଅଟି ହଠାତ୍‌ ମଥା ଟେକି ବଡ଼ ବଡ଼ ଆଖ୍‌ କରି ତା ଆଡ଼କୁ ଚାହିଁଲା ! ସେର ଝାପ୍ସା ଝାପ୍ସା 
ଚିହ୍ନା ଚିହ୍ନା ମୁହଁ “ସେଇ ଝାପ୍ସା ଝାପ୍ସା ଚିହନ। ଚିହ୍ନା ଆଖ୍‌ । ମୋହନ ଜୟସିଂର ଆଖ୍କୁ ଲୁହ 

ଆସିଗଲା ! 
ତା ପରେ ସେମାନେ ହଠାତ୍‌ ଚାଲିଗଲେ | 


ସେମାନେ ଗଲାପରେ ବି ସେଇକଳି ନିଶ୍ଚଳ ହୋଇ କ୍ୟାବିନ୍‌ ଦ୍ଵାରକୁ ଧରି କିଛି 
ସମୟ ଛିଡ଼ା ହୋଇ ରହିଲା ମୋହନ ଜୟସିଂ । ତାପରେ ଭିତରକୁ ଯାଇ ଆଖ୍‌ ବୁଜି କାନକୁ 
ଆଉଜି ବସି ହଠାତ୍‌ ଆବିଷ୍କାର କଲା ଏତେଦିନ ଧରି ତା ମନର କୋଠରୀମାନଙ୍କରେ ଯେଉଁ 
ସ୍ପପ୍ନମାନଙ୍କ ଉଲ୍ଲାସମାନଙ୍କୁ ରୋମାଞ୍ମାନକୁ ଭଲ ପାଇବାମାନଙ୍କୁ ମୁଗ୍ଧତାମାନଙ୍କୁ ଓ 
ରହସ୍ୟମାନଙ୍କୁ ସେ ଏତେ ଯତ୍ନ କରି ସଜେଇ ଗୋନଛେଇ ରଖ୍ଥ୍ଲ। ସେମାନେ ଆଉ କେହି 
ନାହାନ୍ତି । ସେ କୋଠରୀ ସବୁ ଶୂନ୍ୟ ହୋଇଗଲାଣି । 


ସେଇଭଳି ଆଖ୍‌ବୁଜି ବସି ସେ ଚାପା ଚାପା କୋହରେ କାନ୍ଦିବାକୁ ଲାଗିଲା । 


~ 


ଆଉ କିଛି ଭଲ ଲାଗିଲା ନାହିଁ ତାକୁ । ଅଛ କିଛିଦିନ ପରେ ଛୁଟି ନେଇ ତା ପରେ 
ବଦଳି ହୋଇ ସେ ଗୋଟିଏ ଦୂର ଷ୍ଟେସନକୁ ଚାଲିଗଲା । 


' ମୋହନ ଜୟସିଂ ଓ ସେଇ ଅଚିହ୍ନା ଝିଅଟିର ଗପ ହୁଏତ ଏଇଠି ସରିଯିବା କଥା । 
କିନୁ ସେ ଗପର ଅଳ କିଛି ବାକି ରହିଯାଇଥ୍‌ଲା । ମୋହନ ଜୟସିଂ ବଦଳି ହୋଇଯିବାର 
ମାସେ ଖଣ୍ଡେ ପରେ ଦିନେ ସେଇଭଳି ଏକ ପଡ଼ନ୍ତ ଗୋଧୂଳଜୀ ସମୟରେ ସେ ଝିଅଟି ଆସି 
କ୍ୟାବିନ୍‌ ଆଗରେ ଛିଡ଼ା ହେଇ ଯଦୁ ମୁଖକୁ ପଚାରିଲା-ମଉସା ! ମୋହନ ବୋଲି ଜଣେ 
ପଏଣ୍ଡସ୍‌ମ୍ୟାନ୍‌ ଏଠି ଥୁଲେ । ସେ ଅଛନ୍ତି ? 


ଯଦୁ ମୁଖ୍‌ ପଚାରିଲା-ସେଇ ଦାଢ଼ିବାଲା ଟୋକା ତ ? 
ଝିଅଟି ଉତ୍ତର ଦେଲା-ନା ମଉସା ! ସେ ନୂହତ୍ି । ତାଙ୍କର ଦାଢ଼ୀ ନଥୁଲା | 


ଯଦୁ ମୁଖ୍‌ କହିଲା-ସେଇ ଦାଢ଼ୀବାଲା ଟୋକାର ନୀ ତ ମୋହନ । ମୋହନ ଜୟସିଂ । 
ଆଗରୁ ସେ ନିଶ ଦାଢ଼ୀ କିଛି ରଖୁ ନ ଥୁଲା ! କଣ ତାର ମଝିରେ ହେଲା କେଜାଣି ସବୁବେଳେ 
କ୍ୟାବିନ୍‌ ପଛପଟ ଝରକା ଦେଇ ବାହାରକୁ ଚାହିଁ ବସି ରହିଲା । ଏଣେତେଣେ ବୁଲିଲା | ଉଲ 
କରି ଖୁ୍‌ଆପିଅ। କଲାନାହିଁ । କିଛିଦିନ ପରେ ନିଶ ଦାଢ଼ି ବି କାଟିଲା ନାହିଁ । ମୁଁ ଯେତେ କହିଲି 
ଉଲ ଦିଶୁନାହିଁ କାଟିପକା-କାଟିଲା ନାହିଁ । ଭାରି ମନମରା ହେଇଗଲା । ତା'ପରେ ଦିନେ 
ହଠାତ୍‌ ଛୁଟି ନେଇ ଘରକୁ ଚାଲିଗଲା । ସେଇ ଯେ ଗଲା ଆଉ ଫେରିନାହିଁ। ଶୁଣୁଚି ତାର 


ବଦଳି ହେଇ ଯାଇଚି ଦକ୍ଷିଣର ଗୋଟେ ଛୋଟ ଷ୍ଟେସନ୍‌କୁ । ବହୁତ ଦୂରକୁ । 


ହଠାତ୍‌ କିଛି ଉତ୍ତର ଦେଲା ନାହିଁ ଝିଅଟି । କିଛି ସମୟ ଚୂପ୍‌ ଚାପ୍‌ ରହି ପଚାରିଲା- 
ଆଉ କଣ ସେ ଏଠିକି କେବେ ଆସିବେ ନାହିଁ ? 

ଯଦୁ ମୁଖ୍‌ ଉତ୍ତର ଦେଇଲା-ନାଇଁ ମା ଆଉ ସେ ଏଠିକି କାହିଁକି ଆସିବ ? କିଏ ଆଉ 
ତାର ଏଠି ଅଛି ଯେ ଆସିବ ? ହେଲେ ମା ତୂମର କଣ ତା ପାଖରେ କିଛି କାମ ଥୁଲା ? 
ତୁମେ କଣ ତାକୁ ଟିହ୍ନ ? 


ଦୀର୍ଘଶ୍ବାସ ମାରିଲା ଝିଅଟି । ଟିକେ ରହି ଲୁହରେ ଭିଜି ଭିଜି ଓଦା ହୋଇ ଆସୁଥ୍ବା 
ଗଳାରେ ସେ ଉତ୍ତର ଦେଲା-ନାଇଁ ମଉସା । ମୁଁ ତାଙ୍କ ଚିହ୍ନେ ନାହିଁ । କିନ୍ତୁ ସେ ଥରେ ଗୋଟିଏ 
ଫୁଲର ଖବର ଆମକୁ ପଟାରିଥ୍‌ଲେ । ଗୋଟିଏ ଅଚିହ୍ନା ଫୁଲର ଖବର ! ସେ ତ ନାହାରି । କଣ 
ହେବ ଆଉ ସେ ଫୁଲର ଖବର ଦେବାରେ ? ତଥାପି ଯଦି କେବେ ତୁମର ତାଙ୍କ ସାଙ୍ଗରେ 
କୋଉଠି ଦେଖା ହୋଇ ଯାଏ ତାହେଲେ ତାଙ୍କୁ କହିବ ସେ ଯେଉଁ ଅଚିହ୍ନା ଫୁଲର ଖବର 
ପଚାରୁଥ୍‌ଲେ ସେ ଫୁଲ ତା ନିଜ ବାସ୍କାକୁ ଚିହ୍ନି ପାରିଲା ନାହିଁ। ସେଥୁପାଇଁ ସେ ଅଚିହ୍ନା ଫୁଲ 
ଆଉ ଫୁଟୁନାହିଁ। ସେ ତାର ସେଇ ଅଚିହ୍ନା ବାସ୍ପାର କୁହୁଡ଼ି ଭିତରେ କୁଆଡ଼େ ହଜିଗଲାଣି | 


ଯଦୁ ମୁଖ୍‌ କଥାଟା ଠିକ୍‌ କରି ବୁଝିବା ପୂର୍ବରୁ ସେ ଅଚିହ୍ବା ଝିଅଟି ସେଇ ଅଚିହ୍ନା 
ବାସ୍ପାର କୁହୁଡ଼ି ଭିତରେ ହଜିଗଲା ପରି କୁଆଡ଼େ ଉଦ୍େଇର ଯାଇଥଲା | 

ନିକଲ୍‌ ଯାଓ 


. ହିରୋଇନ୍‌ ? 


ହାଃ ହାଃ ଶବ୍ଦ କରି ହସି ଉଠିଲା ରୁବେନ୍‌ ମହାତି । କହିଲା ସ୍ଥାତୀ ଜୟସିଂ ତମ 
ଫିଲ୍ମରେ ହିରୋଇନ୍‌ ହବ ? ତମେ କଣ ଏ ଭିତରେ ତାକୁ ଦେଖ୍‌ ନା ନା ତମେ ହାତୀମାନଙ୍କ 
ବିଷୟରେ ଫିଲ୍ମ କରୁଚ ? 


ବଂଧୁମାନେ ତାକୁ କିଞ୍ଚତ୍‌ କୌଡ଼ୁହଳର ସହ ଚାହିଁଲେ । ବଂଧୁ ସୌମେନ ହାଜରା 
କହିଲା-ତ ମେ ଯୋଉ ତନୂପାତଳୀ ଘନ ଅର୍ଗଳୀ ସ୍ବାତୀ ଜୟସିଂକୁ ଦେଖ୍ଥ୍ଲ ସେ ଏ ଭିତରେ 
ଗୋଟେ ହାତୀ ହେଇଗଲାଣି ! ଗୋଟେ ମାଇ ହାତୀ ! ସକାଳୁ ଉଠି ସେ ଯେମିତି ମାଇ ହାତୀ 
ପରି ନସର ପସର ହେଇ ତାଙ୍କ କୋଠା ଉପରଟାକୁ ଚଷି ପକଉଚି ତମେ ବେଖ୍‌ଲେ ହସି ହସି 
ତମ ପେଟ ବଥା ହେଇଯିବ । ଆଣୁ ପର୍ଯ୍ୟନ୍ତ ଗୋଟେ ଡବଲ୍‌ ସାଇଜ୍‌ ଆଲଖାଲା ଝୁଲେଇ 
କେତେବେଳେ କେତେବେଳେ ପଛରୁ ଭାଲୁ ଗୋଡ଼େଇଲା ପରି ମରିବି କି ବଞ୍ବି ହେଇ ଧାଉଁଚି । 
ଦିନେ ଦିନେ ସକାଳୁ ମୋ ନିଦ ଭାର୍ଗିଗଲେ ତାକୁ ଝରକା ଫାଙ୍କରେ ବାଇାନୋକୁଲାର ଦେଇ 
ଶୋଇ ଶୋଇ ଦେଖୁଚି । ଭାରି ମଜା ଲାଗୁଚି । ମୋର ରାତିର ହ୍ୟାଙ୍ଗ ଓଭର ଫ୍ୟାଙ୍ଓଉର 
ସବୁ କୂଆଡ଼େ ଉଡ଼ି ପାର୍‌ ହେଇଯାଉଚି । କେତେ ମୋଟୀ ହେଲାଣିରେ ବାବା ଟୋକୀଟା ! 


ଦେବୁ ଷଡ଼ଙ୍ଗୀ କହିଲା-ହବ ନାହିଁ ? ବାପଟା ଶଳା ତ ଚୋର ନୂହେଁ ଗୋଟେ 
ଡକାଯତ | ଟଙ୍କା ପାଇଁ ତଣ୍ଡି କାଟିଦବ ! ସବୁ ଅଫିସର ଇଞ୍ଚନିୟରଙ୍କୁ ଟଙ୍କା ଦେଇ ଦେଇ କାବୁ 
କରି ରଖ୍ଚି । ଦି' ଚାରିଟା ଚୋଖା ଚୋଖା ଚୋଠା ପଲିଟିସିଆନଙ୍ ପୋଷିଚି ତା ପାଇଁ ଦଲାଲି 
କରିବାକୁ । କଣ୍ଟ୍ରାକୃରିରୁ ଶଙ୍କା ଏଇ କେଇଟା ବର୍ଷରେ ଅନ୍ତତଃ ତିନି କୋଟି ଟଙ୍କା କଲାଣି । ତାଙ୍କ 
ଅଲିଅଳ ଝିଅ ଆଉ କରନ୍ତେ କଣ ? ସେ ଖାଲି ଖାଉଚନ୍ଚି ଶୋଉଚଚନ୍ି ଆଉ ବେଲୁନ୍‌ ପରି 
ଫୁଲି ଫୁଲି କୋଠା ଉପରଯାକ ଚଷୁଚନ୍ତି । 


ରୁବେନ୍‌ ମହାତ୍ଚି ହସି ହସି କହିଲ।-ମାଇ ହାତୀ ପରି. ନସର ପସର ହେର 
ଧାଇଁଲାବେଳେ ତାର ପଛ ଚର୍ବିସବୁ ଯେମିତି ଥଲଥଇ ଥଲଥଇ ହଉଚି ନା ବ୍ରଦର ତମେ 
ଭାବିବ ସେ ଚର୍ବିସବୁ ହାଇବ୍ରିଡ୍‌ ତରଭୁଜ ପରି କେତେ ବେଳେ ଯେ ପାଚି ଖସି ପଡ଼ିବ- 


ସୌମେନ ହାଜରା ଆଖ୍‌ ମିଟିକା ମାରି କହିଲା-ପଡ଼ିଲେ ପଡ଼ୁ ପଛେ ରୁବେନ୍‌ ଭାୟା 
ତମେ ସେ ତରଭୁଜକୁ ଧରିବାକୁ ଜମା ହାତ ପତେଇବ ନାହିଁଟି-ହୁସିୟାର ! 

ଉନ୍ମଳା ହସ ହେଲା । ସୁରୀନ୍ଦର ସିଂହ ଆଖ୍‌ ବୂଚ୍ଚି ଚୂପ୍ଚାପ୍‌ ବସି ହୁଇ ସ୍କିରେ ଓଦା 
ହୋଇ ତଳକୁ ଝୁଲି ପଡ଼ିଥ୍‌ବା ତାର କାର୍ଣ୍ଧିସ୍‌ କଟ୍‌ ନିଶକୁ ଉପରକୁ ଉଠାଇବାର ଚେଷ୍ଟା କରୁଥ୍ଲା ! 
ସୌମେନ ହାଜରାର୍‌ କଥା ଶୁଣି କପଟ ଗାମ୍ଭୀର୍ଯ୍ୟର ସହ ହାତ ଉପରକୁ ଉଠେଇ କହିଲା- 
ରୋକ୍କେ ରୋକ୍କେ- ନୋ- ଧରାଧରି ପୁଜ । 


ପୁଣି ଥରେ ଉଚ୍ଛଳ ହସ ହେଲା । 


ରୁବେନ୍‌ ମହାନ୍ତିର ବାପା ଫରେଷ୍ଟ କଣ୍ଟାକ୍ତି କରୁଥ୍‌ଲେ । ଡିପାର୍ଟମେଣ୍ଡର ଲାଞ୍ଚଖୋର 
ଅଫିସରକୁ ହାତ କରି ଜଙ୍ଗଲରୁ ଲକ୍ଷ ଲକ୍ଷ ଟଙ୍କାର ଗଛ ଚୋରି କରି କାଟି ଓଡ଼ିଶା ବାହାରକୁ 
ଚାଲାଣ କରି ଅନେକ ଟଙ୍କା ରଖୁ୍ଯାଇଛନ୍ତି । ରୁବେନ ମହାନ୍ତି ବାପର ବିଜିନେସ୍‌କୁ ଧରିଛି । 
ତେବେ ବାପ ପରି ମାସୁଆରୀ ଲାଞ୍ଚ ଦେଇ ଅଫିସର ପଲିଟିଅନ୍‌ ପଞ୍ଚାଙ୍କୁ ଅଭ୍ତିଆରରେ 
ରଖ୍ଥ୍ଲେ ବି ବାପ ପରି ଆଉ ଏତେ ଚୋରୀ କରିପାରୁନାହିଁ । ଲୋକେ ସତର୍କ ହୋଇଗଲେଣି । 
ମଝିରେ ମଝିରେ ଆନ୍ଦୋଳନ ହେଉଛି । ପଲିଟିସିଆନ୍‌ମାନେ ମୁନାଫାରୁ ଭାଗ ବସେଇଲେଣି । 
ତଥାପି ବାପ ଯାହା ରଖ୍ଯାଇଥ୍ଲା ଆଉ ଏବେ ଯାହା ତାକୁ ମିଳୁଛି ତାର ଏ ରାଜସିକ ଜୀବନ 
ପାଇଁ ଅନେକ । ମାଆ ଗୀରେ । ସାନଭାଇ କୁପ୍‌ ଯାଗାରେ | ତେଣୁ ତାରି ଘରେ ପ୍ରତି ମାସ 
ତିନି ଚାରିଥର ମଦର ଆସର ବସେ । ରାଡି ନଅଟାରୁ ବାରଟା ଗୋଟେ ! ଆଜି ସେଇଭଳି 
ଏକ ଆସର ବସିଛି । 


ସୌମେନ ହାଜରା ସରକାରୀ ରଞ୍ଚନିୟର । ବୟସ ଆଉ ଚାକିରୀ ବେଶୀ ଦିନର ନ 
ହେଲେ ବି ତାରି ଭିତରେ କଣ୍ଟାକୂର ଅର୍ଡର ସପ୍ଲାୟରଙ୍କଠୁଁ ପର୍ସେଣ୍ଡେଜ୍‌ ଆଦାୟ ଆଉ ତାଙ୍କ 
ସାଜିଶରେ ଫଲସ୍‌ ଓ୍ୟାର୍କ ବିଲ ଅର୍ଡର ସପ୍ଲାଇ ବିଲ୍‌ ତିଆରି କରି ଟଙ୍କା ମାରିନେବାରେ ହାତ 
ପାକଳ କଲାଣି । ସେହି ଟଙ୍କାରେ ସେ କୋଠା ବାଡି ଗାଡି କଲାଣି । ଗତ ନଅବର୍ଷ ଧରି ପୂଜା 
ବା ବଡ଼ଦିନ ଛୁଟି ମନେଇବା ପାଇଁ ସେ ପରିବାର ଧରି ଉଟି, ଦାଜିଲିଂ ସିମଳା କାଠମାଶୁ 
ଯାଉଛି । ସୁରୀନ୍ଦର ସିଂହ କଣ୍ତ୍ରାକ୍ୂର । ତା ବାପ ବି । ବାପ ଗୋଟେ ବାର କୋଟି ଟଙ୍କାର ପୋଲ 
କାମ ଧରି ସିମୋଗାରେ ଅଛି । ସୁରୀନ୍ଦର ସିଂହ ରାଜଧାନୀ କାମ ଦେଖୁଛି । ଦେବୁ ଷଡ଼ଙ୍ଗୀର 
ବାପା ରେଭିନ୍୍ୟୁ କମିଶନର ଥୁଲେ । ପଦବୀକୁ ବ୍ୟବହାର କରି ଅନେକ କୋଠାବାଡ଼ି ଗାଡ଼ି 
କରିଛର୍ତି । ତିରିଶ ଏକର ଅଉଲ ଜମିକୁ ଅନାବାଦୀ ବୋଲି କହି ଠକି ମାରିନେଇଥିଲେ । ଏବେ 
ସେଠି ଗୋଟେ ଫାର୍ମହାଉସ କରି ରହୁଛତ୍ତି । ଗୋଟେ ଗୋଡ ପାରାଲିସିସ୍‌ । ତେଣୁ ସହରକୁ 
ଆସି ପାରନ୍ତି ନାହିଁ। ଦେବୁ ଷଡଙ୍ଗୀ ସହରରେ ମୋଟରପାର୍ଟସ କାରବାର କରେ ।! ବଡଭାଇ 
ଆର୍ମିରେ । କାଣ୍ଟନମେଣ୍ଟରେ ଥାଏ । ସାନଭାଇଟା ପାଠ ପଢିଲା ନାହିଁ। ପଲିଟିକ୍ସରେ ପଶି 
ଦଲାଲି କରୁଛି । 


ସମସ୍ତେ ଧନୀ ଅଯେସ୍‌ଦାର ଦାୟିତ୍ବ ବୋଧହୀନ ଓ ନୀତି ନିସ୍ବହ ଯୁବକ । ମଦର 
ଆସର ବସିଛି । ସେଣ୍ଡର ଟେବୁଲରେ ମଦ ଗ୍ଲାସ । ଟ୍ରେରେ ହୂଇସ୍ଵି ଜିନ୍‌ ରମ୍‌ ଭୋଡକାର 

ବୋତଲ | ସୋଡା ଓ ଫ୍ରାଏଡ୍‌ ମଟନ୍‌ ଫିସ୍‌ ଫ୍ରାଇ ଅଶ୍ଡାପକୂଡ଼ି ପଟାଟୋ ଚିପ୍ସ ଓ କିଛି ପିକ୍ଇ । 
ପାଖରେ ଅନ୍ୟ ଏକ ଟେବୁଲରେ କୋଲ୍‌୍ଡ ଡ଼ରିକ୍‌ । ଥର୍ମୌସରେ ଆଇସ୍‌ କ୍ଲୟୁବ୍‌ 


ସମସ୍ତଙ୍କର ଆଖ୍‌ ରଙ୍ଗ ଧରି ଆସିଲାଣି । ସ୍ତର ଆଳନ୍ଧ ହୋଇ ଆସୁଛି । ଡ୍ରଇଁ ରୁମ୍‌ର 
ଫିକା ଫିକା ହଳଦୀ ରଙ୍ଗର ଆଲୁଅରେ ମୁହଁସବୁ ଚିକ୍‌ ଚିକ୍‌ କରୁଛି | ଗପ ଚାଲିଛି- ନିଶାଖୋର 
ଧନବାନ ଯୁବକଙ୍କର ଗପ- କିଛିଟା ଅସଂଲଗ୍ଧ ଅନିର୍ଦିଷ୍ଟ ଦାୟିତ୍ୃହୀନ ଆଉ ଅଶ୍ଳୀଳ । ରାତି 
ଦଶଟାରୁ ବେଶୀ ହେବ । ଅନ୍ଧାର ରାତି । ଆଶ୍ଵିନ କୃଷ୍ଠପକ୍ଷର ଅନ୍ଧକାର ସହର ତଳିର ଅନେକ 
ଅନାମ ବସ୍ତିର କୁଡ଼ିଆ ଭିତରେ ଜମାଟ ବାନ୍ଧିଥ୍ବ । କିନୁ ରୁବେନ ମହାତନ୍ରିର କୋଠା ଚାରିପଟେ 
ମର୍କୁରି ଲ୍ୟାମ୍ବର ଦିହୁଡ଼ି ଜଳୁଛି । 


ଦେବୁ ଷଡ଼ଙ୍ଗୀ ଗୋଟେ ଚୂମୁକ୍‌ ଭୋଡ଼କା ନେଇ ସେଥୁରେ କିଛି ଟମାଟୋ କେଚପ୍‌ 
ମିଶେଇଲା । ପାଟିରେ ଖଣ୍ଡେ ପଟାଟୋ ଚିପ୍ସ ପକେଇ କହିଲା- ତାହେଲେ ସେ ସ୍ନାତୀ ଜୟସିଂ 
-ଦ୍ୟାଟ୍‌ ଗ୍ରେଟ୍‌ ତରଭୁଜ ଇଜ୍‌ ନାକଚ । ତାହେଲେ ଆଉ କିଏ ? ବିଭା ମିଶ୍ର ନା ଚନ୍ଦନା 
ରାଜଗୁରୁ ? 


ନିଶ ସାଉଁଳା କାମ ସାରି ସୁରୀନ୍ଦର ସିଂହ ଟେଲିଭିଜନ୍‌ର ଭିଡିଓ ସିନେମାକୁ ଭାରି 
ନିବିଷ୍ଟ ଦୃଷ୍ଟିରେ ଚାହିଁଥ୍ଲା-ଏକ ଗୌର ଦେହା ମାଂସଳ ବପୁ ଦକ୍ଷିଣୀ ରମଣୀର ଭାରତନାଟ୍ୟମ୍‌ 
ନୃତ୍ୟକୁ । ଦେବୁ ଷଡ଼ଙ୍ଗୀର କଥା ଶୁଣି ହାତ ହଲେଇ ହଲେଇ କହି ଉଠିଲା-ନୋ- ନୋ ପୁଜ୍‌ । 
ତାକୁ ନେ”େ ତମ ଟେଳିଫିଲ୍ମ ଏକଦମ୍‌ ହଜାମତ ହେଇଯିବ । ଟୋକୀଟା ଅବଶ୍ୟ ବଢ଼ିଆ 
ଅଛି । ମଜାଦାର ମାଲ୍‌ । ଲେକିନ୍‌ ତା ମୁଣ୍ଡରେ ଟିକେ ଛିଟା ଆଉଚି । ଥରେ ହୋଟେଲ କୁଙ୍କୁମ୍‌ରେ 
ଗୋଟେ ବାର୍ଥ ଡେ ପାର୍ଟିରେ ଢୋଲେ ମଦ ପିଇ ଦେଇ ଟଳି ଟଳି ଆସି ମୋ ଉପରକୁ ଝାମି 
ପଡୁଥ୍ଲା । ମୁଁ ତାକୁ ସମ୍ଭାଳି ନେଇ ଗୋଟେ ଚେୟାରରେ ବସେଇ ଦେଲି । କହିଲି - ମାଇଁ 
ପ୍ରେଟି ଡୋଭ୍‌ ! ବହୁତ ହେଇଗଲା । ଏଥର ଛୁଟି କରିଦିଅ । ସେ ବୋକାଙ୍କ ପରି ମୋ ଆଡ଼କୁ 
ବଡ଼ ବଡ଼ ଆଖ୍‌ କରି କିଛି ସମୟ ଚାହିଁଲା । ତାପରେ କଣ ଭାବିଲା କେଜାଣି ଆଖ୍‌କୁ ବୁଜି 
ଦେଇ ଚେୟାର ପଛକୁ ଆଉଜି ବସି ହଠାତ୍‌ ହଂସ ପରି କଃ କଃ ହେଇ ବୋବେଇବାରେ 
ଲାଗିଲା । ତେଣେ ଆଖ୍ରୁ ଧାର ଧାର ଲୁହ ବି ଗଡ଼େଇବାରେ ଲାଗିଲା । ମୁଁ ଏକଦମ୍‌ ହଡ଼ବଡ଼େଇ 
ଗଲି । କଣ ହେଲା କିରେ ଏ ଟୋକୀଟାର ? ବୋବେରଲା ତ ବୋବେଇଲା- ଏମିତି ଧାର 
ଧାର ଲୁହ ଗଡ଼ଉଚି କାହିଁକି ? କିଛି ସମୟ ପରେ ମୁଁ ଟିକ୍ିଏ ସାହସ ବାନ୍ଧି କହିଲି - ଚନ୍ଦନା 
ମାଇଁ ରଭ୍‌ ଏ ହଂସଧ୍ବନୀ ତୁରତ୍ତ ବନ୍ଦ କର ! ତମକୁ ସମସ୍ତେ ଚାରିପଟୁ ଚାହିଁଲେଣି । ଆଉ 
ଟିକେ ସମୟ ପରେ ଆସି ଘେରିଯିବେ । ଆଉ ଆଖ୍ରୁ ସେଇ ଯୋଉ ମଣିମୁକ୍ତାଗୁଡ଼ାକ ଗଳି ପଡ଼ୁଚି 
ତାକୁ ରୁମାଲରେ ବାନ୍ଧି ପକା । ଦରକାରବେଳେ କର୍ମରେ ଆସିବ । ସେ ସୁରାସୁନ୍ଦରୀ କଣ 
ବୁଝିଲେ କେଜାଣି ହଠାତ୍‌ ଉଠିପଡ଼ି ମୋତେ କଡ଼ା କରି ଚାହିଁ ରବିଶ୍‌ ବୋଲି କହି ଦେଇ ହଟ୍‌ 

ହଟ୍‌ ଶବ୍ଦ କରି ଚାଲିଗଲେ । ମୁଁ ହସି ହସି ବେଦମ୍‌ ହୋଇ ସେ ଚେୟାରରେ ପଡ଼ିଗଲି । 


ହୋ ହୋ ହେର ହସି ଉଠିଲେ ସମସ୍ତେ । ରୂବେନ୍‌ ମହାତି ତା ଗ୍ଲାସ୍‌କୁ ଉପରକୁ 
ଉଠେଇ କହି ଉଠିଲା-ଥ୍ୀ କଃ କଃସ୍‌ ଫର୍‌ ଚନ୍ଦନା ରାଜଗୁରୁ ହିପ୍‌ ହିପ୍‌ ହୁରେ-ନିପ୍‌ ନିପ୍‌ 
ନୂର୍ରେ- 


ଦେବୁ ଷଡ଼ଙ୍ଗୀ ଫର୍କରେ ଖଣ୍ଡେ ମଟନ୍‌ ପିସ୍‌ ଉଠେଇ ନେଇ ଚୋବାଉ ଚୋବାଉ 
କହିଲା-ତାହେଲେ ଚନ୍ଦନା ରାଜହଂସୀ ବି ଆଉଟ୍‌ ? ଦୀପା ଷଡ଼ଙ୍ଗୀ ସୋମା ଚାଟାର୍ଜୀ ସ୍ମାତୀ 
ଜୟସିଂ ମାଧୁରୀ ଜୟରମନ୍‌ ସବୂ ତ ଗଲେ ! ଆଉ ରହିଲା କିଏ ? ସେଇ ଟୋକୀଗୁଡ଼ାଙ୍କ 
ଭିତରୁ ଦିଚାରିଟାଙ୍କୁ ପଟାପଟି କରି ନେଇ ମଜା କରିବାକୁ ତ ଆମର ଟେଲିଫିଲ୍ମ କରିବା 
କଥା । ସେ ପଞ୍ଚାଟା ଯଦି ସବୁ ନାକଚ ହେଲେ ତାହେଲେ ଆମେ ଫିଲ୍ମ କରିବା ଆଉ କାହାକୁ 
ନେଇ ? 


ଟେଲିଭିଜନ୍‌ରେ ଗୋଟିଏ ରଙ୍ଗୀନ ଭିଡିଓ ସିନେମା ଚାଲିଛି । ଅର୍ଵ ବା ପ୍ରାୟ ନଗ୍ର 
ନାରୀ ଓ ପୁରୁଷ ଦେହ ଓ ନର୍ଭନ ଆଲିଙ୍ଗନର ଛଡ଼ାଛଡ଼ି । ତାଙ୍କ ଗହଣରେ ସେ ଦକ୍ଷିଣୀ ରମଣୀ 
ନାଚୁଛି । ହଲି ହଲି । ଝୁଲି ଝୁଲି । ନାଚଛି ତାର ଆଖ୍‌ । ତାର ବାହୁର ମାଂସପେଶୀ କଟୀର 
ବେହରଣ ବିପୁଳ ନିତମ୍ବ ଓ ପାଦର ମଞ୍ଚର ! ନୀଳ ରଙ୍ଗର ଶାଢ଼ୀ ଓ କାଞ୍ଚଲା ତାର ସୁପୂଷ୍ଟ 
ଦେହକୁ ଘେରି ରହିଥିଲେ ବି ତା ତଳେ ଥରି ଅରି ଉଠୁଛି ତାର ମାଂସଳ ଯୌବନର ବିପୁଳ 
ଆଡ଼ତ୍ର ବିପୁଳ ସମ୍ଭାର । 


ସୌମେନ ହାଜରା ସେ ସୁନ୍ଦରୀ ନର୍ରକ୍ୀ ଆଡ଼କୁ ଏକ ଲୁତ୍ର ଓ ଏକାଗ୍ର ଦୃଷ୍ଟିରେ ଚାହିଁ 
ରହିଥ୍‌ବା ଦେଖୁ ଦେବୁ ଷଡ଼ଙ୍ଗୀ ହସି ହସି ତାକୁ ପରିହାସର ସ୍ତରରେ କହିଲା-ସୌମେନଦା ! 
ମନ ନିଶ୍ଚେ ଭାରି ଉଚ୍ଚାଟ ହେଲାଣି । ନୁହେଁ ? ଆଉ ତାକୁ ଚାହିଁ ବସ ନାହିଁ । ଆହୁରି ଉଚ୍ଚାଟ 
ଲାଗିବ । ଏଥର ଘରକୁ ଯା । ବୌଦି ଚାହିଁ ବସିଥ୍ବେ । 


ହସିଉଠିଲେ ଅନ୍ୟମାନେ । ରୁବେନ ମହାରି କହିଲା-ହେଲେ ସୌମେନଦା ହୂସିଆର୍‌ ! 
ଏତେ ରାତି ହେଲାଣି । ବୌଦି ଅସ୍ତ୍ଶସ୍ତ ଧରି ବସିଥାଇ ପାରନି । 


ପୁଣି ଅରେ ହସିଉଠିଲେ ସମସ୍ତେ । ସୌମେନ ହାଜର! କହିଲା-ସତରେ ଭାଇ ଦିନେ 
ଦିନେ ବେଶୀ ରାତି କରି ଘରକୁ ଫେରିଲେ ସ୍ତୀଟା ଭାରି ଝାମେଲା କରିଦଉଚି । ଯେତେ ରାତି 
ହେଲେ ବି ନ ଖାଇ ନ ପିଇ ଚାହିଁ ବସିଥ୍ବ ! ଗଲାମାତ୍ରେ ପଚାରିବ କାହିଁକି ଏତେ ପିଉଚ ? 
କାହିଁକି ଶୁଣୁନାହଁ ମୋ କଥା ? କିଛି ପଦେ ଟାଣ କରି କହିଦେଲେ ସୁଁ ସୁଁ ହେଇ କାନ୍ଦୁଚି। ନ 
ଖାଇ ନ ପିଇ ଶୋଇଯିବ । ମୁଡ୍‌ଟା ମୋର ଏକଦମ୍‌ ନଷ୍ଟ ହେରଯାଉଟି । 


ଆଖ୍‌ ବୁଜି ଚୁପ୍ଚାପ୍‌ ବସିଥୁଲା ସୁରୀନ୍ଦର ସିଂହ । ତାକୁ ନିଶାଟା ବେଶ୍‌ ଜୋର୍‌ କରି 

ଧରି ଗଲାଣି । ନିଦରେ ଆଖ୍‌ ଟୂନୁ ଟ୍ରଳୁ ହେଉଛି । ସେ ସେଇ ଭଳି ଆଖ୍‌ ବୁଜି ଖଣ୍ଡ ଖଶ୍ଡ 
ସ୍ବରରେ କହିଲା-ରୁବେନ୍‌ ଭାୟା ! ତମେ ଆଜି ମୋ ମୁଡ୍‌୍ଟାକୁ ବି ଆଉଟ୍‌ କରି ଦେଇ ପାରିବ ? 


କଥାଟାକୁ ଠିକ୍‌ ବୃଝିପାରିଲା ନାହିଁ ରୁବେନ ମହାତ୍ରି ବୋଧହୁଏ | ପଚାରିଲା-ମାନେ 
? ତମ ମୁଡ୍ଟାକୁ ଆଉଟ କରିଦେବି ? କାହିଁକି ? କଣ ହେଲା ? 


ସୁରୀନ୍ଦର ସିଂହ କହିଲା-ନୀନି ମିଶ୍ରଟା ସଞ୍ଜବେଳେ ଆସିବ ବୋଳି କହିଥୂଲା । ଆସିଲା 
ନାହିଁ । ଶୁଣିଲି କୁଆଡେ ତା ଭିଣୋଇ ସାଙ୍ଗରେ ପଳେଇଲାଣି ରାଉରକେଲା । ବଦମାସ୍‌ 
treacherous ଟୋକୀ ! ଟିକେ ରାତି ହେଲେ ସେ ଶାଲା ସୋମା ଚାଟାର୍ଜୀ ଆଉ ଗିନ୍ଧି 
ଖାନ୍ନା ବି ଆଉ ପାଖରେ ପଫୂରେଇ ଦେବେ ନାହିଁ । ସେ ଶାଲା ରୂପା ମେହେଟାଟା ମୋ ପଛରେ 
ପଡିଚି । ତାକୁ ପଦେ କଥା ଫୋନରେ କହିଦେଲେ ସାଙ୍ଗେ ସାଙ୍ଗେ ଉଡି ଚାଲିଆସିବ । ହେଲେ 
ଟୋକୀଟା ବତ ୮ - ଝମେଲା କରିବ । ମୁଁ ଏଠିକି ଆସି ଢ଼ୋଲେ ମଦ ପିଇଲିଣି। ତା 
ଉପରକୁ ଏ ମୋଟୀ ନାଚବାଲୀର ନାଚ । ଭାରି ଉଚ୍ଚାଟ ଲାଗୁଚି । ତମେ କିଏ ମୋତେ ଦିଚାରିଟା 
ଭାରି ଦୁଃଖ କଥା କହିଦିଅ ! ମୋ ମୁଡ୍ଟା ଭାର୍ଗିଯାଉ । ନହେଲେ ଶଳା ଭାରି ଖରାପ ଲାଗିବ 
ରାଡିଟା ! 


ଦେବୁ ଷଡ଼ଙ୍ଗା ହସି ହସି କହିଲା-ୟେ ସର୍ଦୀରଜୀଟା ପୂରା ମାତାଇ ହେଇଗଲା 
ରୁବେନ ଭାୟା । ତେନ୍ତୁଳି ରସି କରମଙ୍ଗା ରସ ଆଉ ଭିନଗାର ପକେଇ ଏଟାକୁ ଗୋଟେ ଗ୍ୟାସ 
ଜବର ଖଙଟ୍ଟା ଦହି ପିଆଇ ଦିଅ ତ ମାଡ଼ି ବସି । ତା ନିଶାଟା ଭାର୍ଗିଯାଉ । 


ରୁବେନ ମହାନ୍ତି କହିଲା-ନାଇଁ ନାଇଁ ସର୍ଦାରଜୀ କାହିଁକି ଏତେ ଉଚ୍ଚାଟ ହେଇଗଲାଣି 
ଜାଣିପାରୁ ନା ? ସେର ଟିଭିର ନାଚବାଲୀକୁ ଦେଖ୍‌ ସେ ଚାହିଁ ବସିଚି ସେ ଟୋକୀଟା 
କେତେବେଳେ ଟିଭି ଭିତରୁ ତା ପାଖକୁ ଓହ୍ଲେଇ ଆସିବ ଆଉ ସେ ତାକୁ ତା ଘରକୁ ସାଙ୍ଗରେ 
ନେଇ ଚାଲିଯିବ । ଖଟ୍ଟା ଦହିରେ କାମ ଚଳିବ ନାହିଁ । ତମେ କିଏ ବରଂ ତାକୁ ଗୋଟେ ଜୋର୍‌୍ଦାର୍‌ 
ଦୁଃଖ କଥା କହିଦିଅ । ଗୋଟେ ଏକଦମ୍‌ Sob story ! 


ଦେବୁ ଷଡ଼ଙ୍ଗୀ କହିଲା-ନା ନା ବାବା ! ମୋତେ ସେ ଦୂଃଖସୁଖ କଥା କିଛି କହି ଆସିବ 
ନାହିଁ। ମୁଁ ମୋର ଖାଉଚି ପିଉଚି ଶୋଇଚି । ଦିବ୍ୟ ଆରାମରେ ଅଛି । ଆମ ବୂଢ଼ାଶୁଆ ଏଠିକି 
ଆସିପାରୁନାହିଁ। ସେଇ ଫାର୍ମ ହାଉସରେ ବସି କଟର କଟର ହଉଚି । ଏଠି ମୁଁ ଏକା ଏକା | 
ଏକାଙ୍ଗ ଛତ୍ରପତି । ମୋର ଯାହା ଇଚା ମୁଁ ତ! କରୁଚି । ମୋର ଦୂଃଖ କ'ଣ ? ତମେ ସର୍ଦଦାରଜୀ 
ବରଗଂ ଗୋଟେ କାମ କର । ସେ ମୋଟୀ ମାଇହାତୀଟାକୁ ବାହା ହେଇ ପଡ଼ । ଆଉ ତାକୁ ଭଲ 
ଭଲ ଚର୍ବିଦାର ଜିନିଷସବୁ ଖୁଆଇ ପିଆର ଆହୁରି ମୋଟା କରିଦିଅ । ବାସ୍‌ । ତା ପରେ ତମ 
ଜିନ୍ଦଗୀରେ ଆଉ କେବେ ଦିନେ ହେଲେ ବି ତମର ମୁଡ୍‌ ଆସିବ ନାହିଁ। ତାକୁ ଦେଖ୍‌ ଦେଲା 

ମାତ୍ରେ ସବୁ ନାଶ୍‌ ହେଇଯିବ । 


କହିସାରି ହସିଉଠିଲା ଦେବୁ ଷଡ଼ଙ୍ଗୀ । ଅନ୍ୟ ଦୂଇବନ୍ଧୁ ବି ହସିଉଠିଲେ । ସୁରୀନ୍ଦର 
ସିଂହ କହିଲା-ମାରୋ ଗୁଲି ଓହ ମୋଟୀହାଥୀକୋ । ସୌମେନଦା ! ତୁମି କିଛୁ ବୋଲୋ- 


ସୌମେନ ହାଜରା କହିଲା-ନା ନା ଭାଇ ! ମୋ ଦେଇ ବି ସେ ବୋଲାବୋଲି କାମ 


ହୋଇପାରିବ ନାହିଁ । ରୁବେନ ଦାଦା ! ତମେ ଯଦି କିଛି ବୋଲି ପାରିବ ବୋଲ । ସିଂର ବ୍ରଦର 
ଗୋଟେ ବଡ଼ ବିପଦରେ ପଡ଼ିଗଲା ପରି ଲାଗୁଚି- 


ରୁବେନ ମହାରି କହିଲା- ମୁଁ ବୋଲିବି ? ମୁଁ କି ଦୂୁଃଖକଥା ବୋଲିବି ? 


ବାସ୍ତବିକ କି ଦୂଃଖକଥା କହି ବେ ରୁବେନ ମହାରି ଦେବୁ ଷଡ଼ଙ୍ଗୀ ସୌମେନ ହାଜରା ? 
କି ଦୁଃଖ ଅଛି ତାଙ୍କ ଜୀବନରେ ? ଧନଜନମାନ କ୍ଷମତା ସୁଖସ୍ତାଚଛନ୍ଦ୍ଯ ସବୁ ତ ଭରପୁର 
ହୋଇ ରହିଛି । ଜୀବନ ତାଙ୍କ ପାଇଁ ମଦମାଂସ ନାରୀସଂଗ ଆଉ ଅର୍ଥଲିପ୍‌ସାର ଏକ ବିସ୍ତାରିତ 
ଅନନ୍ତ ମହୋତ୍ସବ । ବହୁ ଆନନ୍ଦ-ରଙ୍ଗର ଏକ ଅଳସ ବିଳାସ । ତାଙ୍କର ଦୁଃଖ କାହିଁ ? ତାଙ୍କ 
ଚାରିପଟରେ ଅନେକ ଦୂଃଖ ଦାରିଦ୍ର୍ୟ ଅଭୁଲ୍ତି ଅନାହାର ଭରି ରହିଥ୍‌ଲେ ବି ସେ ସବୁ ସହ 
ତାଙ୍କର ପରିଚୟ ବଡ଼ ଫିକା ଫିକା । ଭାରି ଅନି୍ଦଦିଷ୍ଠ ଆଉ ଅନାବଶ୍ୟକ । ସେମାନଙ୍କ ପାଇଁ 
ବଡ଼ ଅପ୍ରାସଙ୍ଗିକ । ଅତି ବେଶୀରେ ଢିଛି ସାଧାରଣ ହୀ ନଦୃଷ୍ଟି କୌତୁହଳ । 


ତେଣୁ କି ଦୁଃଖ କଥା ସେମାନେ କହିବେ ସୁରୀନ୍ଦର ସିଂହକୁ ? ଆଉ ତା ଛଡ଼ା 
ବିରିୟାନୀ ଚିକେନ ହୁଇ ସ୍କି ଭୋଡ଼କା ମେହଗାନୀ ମାର୍ବଲ ଓ ଟିଜି ପର୍ଦାୀର ସେ ବିପୁଳ ମାଂସଳ 
ଯୌବନ ଓ ଶୀତତାପ ପରିବେଶ ଭିତରେ କିଏ ବା ଦୁଃଖ କଥା ଚିନ୍ତା କରିପାରେ ? 


ରୁବେନ ମହାନ୍ି ଗୁ ସରେ ମଦ ଢ଼ାଳିଲା । ସୋଡ଼ା ଓ ଆରସ୍‌କ୍ୟୁବ ମିଶାରଲା । ଗୁାସରୁ 
ଭୂରୁ ଭୂରୁ ଫେଣ ଉଠିଲା । ସେଥୁରେ ଗୋଟେ ଚୂମୁକ୍‌ ଦେଇ ଖଶ୍ତେ ମଟନ୍‌ ପିସ୍‌କୁ ପାଟିରେ 
ପକାଇ କହିଲା-ଆଳା ହଉ ଠିକ୍‌ ଅଛି । ଶୁଣ କହୁଚି । ମରୁଡ଼ି ବିଷୟରେ ଗୋଟେ ଗପ। 
କେବେ ଗୋଟେ କେଉଁ ଖବର କାଗଜରେ ପଢ଼ିଥୁଲି । କଳାହାଣ୍ଡିରେ କଲାପାଲି ବୋଲି ଗୋଟେ 
ଗୀ ଅଛି । ସେ ଗୀରେ ଚମରୁ ମୁଣ୍ଡା ବୋଲି ଗୋଟେ ଲୋକର ଘର । ଘରେ ତାର ସ୍ତ୍ରୀ | 
ବଡ଼ ବଡ଼ ଦି'ଟା ଝିଅ । ଆଉ ଗୋଟେ ସାନ ପୁଅ | ପାଞ୍ଚ ଛଅ ଏକର ଜମି । ଜମିର ଫସଲରୁ 
ସେମାନେ ବେଶ୍‌ ଭଲରେ ଚଳି ଯାଉଥୂଲେ ! 


ସୌମେନ ହାଜରା ପଚାରିଲା-ପାଞ୍ଚ ଛଅ ଏକର ଜମିରେ ପାଞ୍ଚ ଛଅଜଣ ଲୋକ 
ଭଲରେ ଚଳି ଯାଉଥ୍‌ଲେ ? କୋଉ ବୁଡ଼ବକ୍‌ ଖବରକାଗଜ ଲେଖୁଚି ଏକଥା ? 


ହାତ ହଲେଇ ତାକୁ ଚୁପ୍‌ ହେବାକୁ ଇଙ୍ଗିତ ଦେଲା ରୁବେନ ମହାନ୍ତି । ପୂର୍ବ କଥାର 

ଜେର୍‌ ରଖ୍‌ କହିଲା- କିନ୍ତୁ ସେ ବର୍ଷ ବର୍ଷୀ ହେଲା ନାହିଁ। ମରୁଡ଼ି ପଡ଼ିଗଲା । ଧାନଗଛ ସବୁ 
ମରିଗଲା | ଘରେ ଯାହା କିଛି ଅଛସଳ୍ପ ଧାନଚାଉଵ୍ ଥଲା ସେଇଥ୍‌ରେ କିଛିଦିନ ଚଳିଗଲେ 
ତମରୁ ମୁଣ୍ଡା ଓ ତାର ସ୍ତ୍ରୀ ପିଲା । କିନ୍ତୁ ସେତକ ବି ଦିନେ ସରିଗଲା । ଗୀଁରେ ଅନ୍ୟଲୋକଙ୍କ 
ଅବସ୍ଥା ବି ଅଳେ ବହୁତେ ସେୟା । ତାଙ୍କଠୁ ଧାର ଉଧାର ବି ଆଉ ବିଶେଷ ମିଳିଲା ନାହିଁ । 
ବଣର ଫଳମୂଜ ଅନାବନା ଶାଗପତ୍ର ବଣୁଅ! ଫଳ ଆମ୍ଭ ଟାକୁଆ ସିଝା ଖାଇ କିଛିଦିନ 
ଚଳିଗଲେ । କିନ୍ତୁ ସେଥ୍‌ରେ ବା କେତେଦିନ ଚଳନ୍ତା ? ଗୀରେ ପୁଅ ଝିଅ ବୁଢ଼ାବୁଢ଼ା ଖାରବାକୁ 
ପିଇବାକୁ ନ ପାର ଗୀ ଛାଡ଼ି କୁଆଡ଼େ କୁଆଡ଼େ ପଳଉଛଚଛଚ୍ି କାମ ଖୋଜାରେ । କ'ଣ କରିବ 
ଚମରୁ ମୁଣ୍ଡା ? କ'ଣ ଦେଇ ପିଲାକୁ ବଞ୍ଚାଇବ ? କ'ଣ ଦେର ନିଜକୁ ବଞ୍ଚେଇବ | ଗୀ ଛାଡ଼ି 
ଗଲେ ଆଉ କୋଉଠି କ'ଣ କିଛି ଖାଇବାକୁ ମିଳିବ ? ମଝିରେ ମଝିରେ ଗୀରେ ଲୋକମାନେ 
କଥାବର୍ରୀ ହଉଥ୍୍‌ଲେ ସରକାର କୁଆଡ଼େ ରିଲିଫ୍‌ ପାଇଁ ଚାଉଳ ପଠେଇଛନ୍ତି । କିନୁ ଯାହା 
ଆସିଲା ସେସବୁ ଗୀର ସରପଞ୍ଚ ୱାର୍ଡ ମେମ୍ବର ହେରିକା ମାରିନେଇ ସପ୍ଲାର କକ୍ତ୍ରାକ୍ଟରକୁ 


ବିକିଦେଲେ । କଙ୍ଡ୍ରାକ୍ର ବି ନିଜେ ବାକିତକ ବାଟରୁ ମାରି ନେଇ ବ୍ଲାକରେ ବିକିଦେଲା । 


ସୌମେନ ହାଜରା ପଚାରିଲା-ଦେବୁ ଭାୟା । ତମେ କଳାହାଣ୍ଡିକୁ ରିଲିଫ୍‌ ଚାଉଳ 
ସପ୍ାଇ କରୁଥ୍ଲ ବୋଲି କହୁଥ୍ଲ । କେତେ ଟନ୍‌ ବିକିଲ ବୁାକ୍ରେ ? କେତେ ମିଳିଲା ? ଏର 
ବିଚରା ଚମର ମୁଣ୍ଡାର ଭାଗ ଚାଉଳ ବି ବିକି ଦେଇଥୁ୍‌ବ ନିଶ୍ଚେ । 


` ଗରୁବେନ୍‌ ମହାନ୍ତି କହିଲା-କଥା ମଝିରେ ତୁମେ ଗଣ୍ଡଗୋଳ କରନାହିଁ । ସିଂହ ବ୍ରଦରର 
ମୁଡ୍‌ ଭାଙ୍ଗିବ ନାହିଁ । ସେ ସମସ୍ତଙ୍କୁ ଆଉ କହ ଆଉ କହ ବୋଲି ବୋର୍‌ କରିବ | ଶୁଣ ! କ'ଣ 
ଶୁଣୁଚ ତ ସିଂହ ବ୍ରଦର ? ଭଲକରି ଶୁଣୁଥା । ଆଖୁ ମେଲା ନକର ପନେ ଅନ୍ତତଃ କାନଟାକୁ 
ମେଲା ରଖ୍ଥା । ତମ ମୁଡ୍‌ ଏକଦମ ନାଶ ହେଇଯିବ । ଆଳା ! କେଉଠିକି ଯିବ ଚମରୁ ମୁଣ୍ଡା 
କିଛି ଠିକ୍‌ କରି ପାରିଲା ନାହିଁ । ଗୀ ବାହାରର ପୃଥ୍ବୀ ବିଷୟରେ ତାର କିଛି ଜ୍ଞାନ ନଥୁଲା । 
ଅଳ କେଇଟା ଦିନରେ ଅଖାଦ୍ୟ ଖାଇ ଖାଇ ସାନପୁଅଟା ଝାଡ଼ାବାନ୍ତିରେ ମରିଗଲା । ଝିଅ 
ଦି'ଟା ନଖାଇ ନପିଇ ମରମର ଅବସ୍ଥାକୁ ଆସିଗଲେ । ସ୍ତ୍ରୀ କହିଲା ରେଙ୍ଗୁପାଇଲି ଗୀର ମାରଞୱାଡ଼ି 
ମହାଜନ ମୋତେ ନେଇ ପୀଶ ଟଙ୍କା ଦବାକୁ ରାଜି ଅଛି । ସେ ବରଂ ଝିଅ ଦି' ଟାକୁ ନେଇଯାଉ | 
ତା ଘରେ ରହିବେ । କାମଦାମ କରିବେ । ଦି'ମୁଠା ଖାଇ ବଞ୍ଯିବେ । ମୁଁ ତ ବୁଢ଼ା ହେବାକୁ 
ବସିଲିଣି । ଆଉ କେତେଦିନ ବା ବଞ୍ବି ? ମୁଁ ଗଲେ ତତେ କିଏ ଦେଖ୍ବ ? ଝିଅ ଦିଂଟାଙ୍କୁ 
ଦେଖ୍ବ କିଏ ? ମୁଁ ଯିବି ନାହିଁ। ଝିଅ ଦି'ଟା ଯାଅନୁ । ଚମରୁ ମୁଣ୍ଡାର ଆଖ୍କୁ ଲୁହ ଆସିଗଲା ! 
ସେ କହିଲା-ମୋ ପାଖରେ ରହିଲେ ବି ମୁଁ କ'ଣ ତାଙ୍କ ବଞ୍ଚେଇ ରଖୁବି ? ହଉ କହୁଛୁ ଯଦି 
ଯାଂରୁ । ଦି'ମୁଠା ଖାଇ ବଞ୍ଯିବେ ହେଲେ । ପୁଅଟା ଚାଲିଗଲା । ଝିଅ ଦି'ଟା ତା' ଘରେ 
ରହିଲେ ଆମେ ଦିହେଁ ସାଙ୍ଗହେର କୁଆଡ଼େ ପଳେଇବା ନହେଲେ ଏକାଠି ମରିବା । ରେଙପାଲି 

ମହାଜନ ପାଖକୁ ଖବର ଦେଲା ଚମରୁ । କିନ୍ତୁ ମାହାଜନ ଆସି ତାଂ ଘରେ ପହଞ୍ଚବା ପୂର୍ବରୁ 
ଝିଅ ଦି'ଟା ଆଗ ପଛ ହୋର ଚାଲିଗଲେ । ଝିଅ ଦି'ଟାଙ୍କୁ ଆଖ୍‌ ଆଗରେ ମରିଯିବାର ଦେଖ୍‌ 
ସ୍ତ୍ରୀଟା ପାଗଳ ହୋଇ ଗଲା । ସବୁବେଳେ ଭିତରଘର କାନ୍ରକୁ ଆଉଜି ବସି କାନ୍ଦିଲା । ମୋ ଅନୁ 
ଲୋ, ମୋ ମାନୁ ଲୋ କୁଆଡ଼େ ଗଲ ଲୋ ବୋଲି ମଝିରେ ମଝିରେ ପାଟି କରି ଡାକିଲା । 
କାନ୍ଦି କାନ୍ଦି ଏଶେତେଣେ ଦୌଡ଼ିଲା । ଚମରୁ ମୁଣ୍ଡା ବି ଘରେ ବସି ବାଉଳିଚାଉଳି ହୋଇ ବଢିଲା । 
ଦିନେ ହଠାତ୍‌ ଖାଇବାକୁ ଆଣିବାକୁ ଯାଉଚି କହିଦେଇ କୁଆଡେ ଚାଲିଗଲା ଯେ ଆଉ ଫେରିଲା 
ନାହିଁ । ଦିଂଦିନ ପରେ ଦେଖାଗଲା ସ୍ତ୍ରୀଟା ବି ମରିପଡ଼ିଚି । ଘର ଭିତରୁ ପଚାଗନ୍ଧ ବାହାରୁଚି । 


ଦେବୁ ଷଡ଼ଙ୍ଗୀ ହାତ ହଲେଇ ପାଟିକଲ।-ବନ୍ଦ କର ! କୋଉ ବୃତ୍ବକ୍‌ ଖବରକାଗଜ 
ଏମିତି ବାକେ ଗପସବୁ ଲେଖ୍‌ ଛପେଇଦଉଚି ? ଯାଃ-କେଡ଼େ ସୁନ୍ଦର ମୂସ୍‌୍ମୁସିଆ ନିଶାଟା 
ଜମେଇଥୁଲି । ଏକଦମ୍‌ ନାଶ ହୋଇଗଲ। । ଦେଲୁ ଦେଲୁ ଭାଇ ସେ ରେଡ୍‌ ଗାର୍ଲଳରୁ ଗୋଟେ 
ପେଗ୍‌ । ମୁଁ ପିଇଦିଏଁ । 

ହଠାତ୍‌ ଟେବୁଲ ଉପରେ ବିଧା ମାରି ସମସ୍ତଙ୍କୁ ଗମକେଇ ଦେଲ। ସୌମେନ ହାଜରା । 
ଏକ ଭଚ୍ଚ ଓ ଉତ୍ଫୁଲ୍‌ ସ୍ତରରେ କହି ଭଠିଲା-ସେଇ-ସେଇ ମରୁଡ଼ି । ସେଇ ମରୁଡ଼ି ଉପରେ 
ଆମେ ଫିଲ୍ମଟା କରିବା । ଏଇ ଚମରୁ ମୁଣ୍ଡା ଷ୍ଟୋରୀଟା ଭାରି ବଢ଼ିଆଁ ହବ । ମରୁଡ଼ିଟା ହଉଚି 
ବର୍ଗମାନର | thing ! ଟେଲିଭିଜନବାଲାଙ୍କୁ ବିକ୍ରି କରିଦେଇ ପାରିଲେ ଟଙ୍କା ଦି ଲକ୍ଷ ଖଣ୍ଡେ 
ଲାଭ ମିଳିଯିବ । ସେଇ ଟଙ୍କାରେ ସିମଳା କି ଉଟି ଫୁଟି କୁଆଡେ ଯାଇ ମାସେ ଖଣ୍ଡେ ହଲିଡେଟଂ 
କରି ଆସିବା ! 


ସୁରୀନ୍ଦର ସିଂହ ଉତ୍ସାହିତ ହେଇଯାଇ କହିଲା-ଦି ଆଇଡିଆ ! ସୌମେନଦା ! ତୁମି 
ଏକଟା ବଢ଼ିଆଁ ଆଦମୀ ଥାଉଚି । ତମ ଫିଲ୍ମର ନୀ ହଉ ଚମରୁ ମୁଣ୍ଡାକୀ ଲଡ଼କୀ । ରୁବେନ 
ଦାଦା ହଉ ତାର ଷ୍ଟୋରି ଆଉ ସ୍ତ୍ରିନ୍‌ପ୍ଲେ ରାଇଟର । ଆଉ- 


ଆଉ ଦେବୁ ଭାୟା ଯେହେତୁ ଏଥର ବି ରିଲିଫ୍‌ ଚାଉଳକୁ ନେଇ ଚୋରାରେ ବିକ୍ରିକରି 
ଦେଇଚି ସେ ହଉ ଫିଲ୍ମରେ ଭିଲିଏନ୍‌ | ତାରି ପାଇଁ ସେ ଚମରୁ ମୁଣ୍ଡାର ଲଡ଼କୀ ଦି'ଟା ମରିଗଲେ- 
ରୁବେନ ମହାନ୍ତି କହିଲା ¦ 


ସୌମେନ ହାକରା କହିଲ।-ନାଇଁ ସେ କଳାବଜାରୀକୁ ଏକାଥରେ ଚମରୁ ମୁଣ୍ଡାକୀ 
ଲଡ଼କୀ କରିଦିଅ । ରିଲିଫ୍‌ ଚାଉଳକୁ କଳାବଜାରରେ ବିକିଦେଇଚି । ନଖାଇ ନପିଇ ମରୁ । 


ଆଉ ଦିନ୍ନେ ସେମିତି ବିକିବ ନାହିଁ । 


ସମସ୍ତେ ଉଚ୍ଚସ୍ତରରେ ହସି ଉଠିଲେ । ସୁରୀନ୍ଦର ସିଂହ ମଦନିଶାରେ ଭୋଳ ହୋଇ 
ଉଠିପଡ଼ି ଉପରକୁ ହାତ ଉଠେଇ ନାଚି ନାଚି ଗାଇଲା-ଚମରୁ ମୁଣ୍ଡାକି ଲଡ଼କୀ/ ମେରେ ପ୍ୟାରି 

ପ୍ୟାରି ମନ୍‌କୀ ମେରେ ଚମରୁ ମୁଣ୍ଡାକି ଲଡ଼କୀ-ଆହା ହା ହାଃ ତୁମକୋ କୁଛ ନେହିଁ ମିଲ। 
ଖାନେ କି ?/ ମେରେ ଚମରୁ ମୁଣ୍ଡାକି ଲଡ଼କୀ - 


ହସ ମଦପିଆ ଓ ମାଂସ ପଲଉର ଭୋଜନ ଚାଲିଲା । ପ୍ରାୟ ରାତି ଗୋଟାଏ ପର୍ଯ୍ୟନ୍ତ । 
ତା ଭିତରେ କଲାପାଲି ଗାଁର ଚମରୁ ମୁଣ୍ଡା ଓ ତା ସ୍ତୀ ପୁଅ ଝିଅ କୁଆଡ଼େ ହଜିଗଲେ । 


ତାର ଅଛ କିଛିଦିନ ପରେ ଚାରିବନ୍ଧୁ ଫିଲ୍ମ ସାଜସରଞ୍ଜାମ ଖାଇବା ଜିନିଷପତ୍ର ଓ 
ଲେୋକବାକ ଧରି କଳାହାଶ୍ତିର ଗମ୍ଭାରୀବାହାଲ ଗୀରେ ଯାଇ ପହଞ୍ଚଗଲେ । ବନ୍ଧୁମାନେ ରହିଲେ 
ଫରେଷ୍ଟ ତାକବଙ୍ଗଳାରେ ! ଆଉ ଅନ୍ୟମାନେ ସେଇ କମ୍ପାଉଣ୍ଡରେ ତମ୍ବୁ ପକେଇ ରହିଲେ ! 


ଗମ୍ଭାରୀବାହାଇ ପରି ଏକ ନିପଟ ମଫସଇ ଗୀରେ ଫିଲ୍ମ ସୁଟିଂ ଏକ ନିତାନ୍ତ ଅଦ୍‌ଭୁତ 
ଓ ଅଲୌକିକ ଘଟନା । ସହଜେ ଲୋକମାନେ ନିତାନ୍ତ ଦରିଦ୍ର । ତା ଉପରକୁ ମରୁଡ଼ିଗ୍ରାସ 
ଯୋଗୁ ଆହୁରି ଦୁଃସ୍ତ ଓ ଦୂର୍ଗତ । ଅନେକ ଦିନ ଧରି ଅର୍ଵାହାର ବା ଅନାହାରରେ ସକୁଛ୍ତି । 
ଗାଡ଼ି ମଟର ଧରି ଏତେ ସହରୀ ଧନୀଲୋକ ଆଗରୁ କେବେ ଆସି ନ ଥୁଲେ ତାଙ୍କ ଗୀକୁ 


ସେଥ୍ପାଇଁ ଢିଛି ଖାଇବାକୁ ପାଇବା ଲୋଇଉରେ ଖଣ୍ଡେ ଖଣ୍ଡେ ଥାଳି ଧରି ଆସି ଅନେକ ଲୋକ 
ବଙ୍ଗଳା ଆଗରେ ଜମା ହେଇେ । 


ଟେକ୍ରିସିଅଆନମାନଙ୍କୁ ନେଇ ସୌମେନ ହାଜରା ତାର ସୁଟିଂ କାମ ଆରମ୍ଭ କରିଦେଲା । 
ଲୋକେସନ୍‌ ବନା ହେଲା । କଥା ହେଲା ଲୋକମାନଙ୍କୁ ଦୂଇ ଦିନ ଉପରଓଳି ଖାଇବାକୁ ଦିଆଯିବ 
ଓ ଖାଇବା ଅବସ୍କାରେ ସେମାନଙ୍କର ଫଟ ନିଆଯିବ ! ତା ଛଡ଼ା ସେମାନଙ୍କର ଘର ଭିତର 
ଚୁଲିମୁଣ୍ଡ ବାଡ଼ିବଗିଚାର ଫଟ ବି । ଘର ଭିତରେ ବୁଢ଼ାବୁଢ଼ୀ କେମିତି ଖାଇବାକୁ ନ ପାଇ 
ମରମର ହେଉଛନ୍ତି ¬ ଛୁଆମାନେ କେମିତି ଖାଇବା ପାଇଁ ବାପମାଙ୍କ ପାଖରେ କାନ୍ଦି କାନ୍ଦି 
ଅଳି କରୁଛଚ୍ତିମାଅଆ| ଆଗରେ ପୁଅଝିଅ କେମିତି ମରି ପଡ଼ିଛଚ୍ରିଂ ଆଉ ମାଟା ବି କେମିତି 
ତାଙ୍କ ଦେହକୁ ଆଉଁସି ଆଉଁସି ଡକା ପକେଇ କାନ୍ଦୁଚି- ଗୀ ଦାଣ୍ଡରେ ଲୋକେ କେମିତି ତାଙ୍କର 
ସର୍ବସ୍ର ମୁଣ୍ଡେଇ ବା କାନ୍ଧେଇ ଖାଇବା ଖୋଜିବାକୁ ଗୀ ଛାଡ଼ି ଚାଲିଯାଉଛନ୍ତି-କିଛି ସତ କିଛି 
ଅଭିନୟ | ତା ସାଙ୍ଗକୁ ଚମରୁ ମୁଣ୍ଡା କଥାଟାର କିଛି ଅଂଶ ନାଟକ ହିସାବରେ ଯୋଡ଼ି ଦିଆଯିବ । 
ଏସବୁ ସରିଲେ ଲୋକଙ୍କ ସହ ଓ କିଛି ପଇଟିସିଆନ୍‌ଙ୍କ ସହ ସାକ୍ଷାତଙ୍କାର । ବାସ୍‌ ! ଫିଲ୍ମ 
ରେଡି । ଏକଦମ୍‌ ବଢ଼ିଆ ଫିଲ୍ମ 


ଚାରି ପାଞ୍ଚ ଦିନରେ ସୁଟିଂ ସରିଗଲା । ସୌମେନ୍‌ ହାଜରା କହିଲା-ଭାରି ସୁନ୍ଦର 
କାମ ହେଇଛି । ଟିକେ ଯତ୍ନ କରି ଏଡିଟିଂ ଫିନିସିଂ କରିଦେଲେ ଖୁଦ୍‌ ଭଲ ଦାମ୍‌ରେ ବିକ୍ରି ହେଇଯିବ । 
ମୁଁ ତ ଭାବୁଛି ଆମର ଏ ଫିଲ୍ମଟା ଯଦି ଲୋକଙ୍କର ପସନ୍ଦ ହୋଇଯାଏ ତା ହେଇେ ମୁଁ ଚାକିରି 


ଛାଡ଼ି ଦେଇ ସିନେମା ପ୍ରଡକ୍ସନ୍‌ରେ ପଶିଯିବି । କମର୍ସିଆଇ ସିନେମା କରିବି । ସେକ୍ସ ଆଉ 
ଇଭାଉଲେନ୍‌ସ୍‌ରେ ଉରି କରିଦେବି । ବହୁତ ଟଙ୍କା ମିଳିବ । ଆଜିକାଲି କିଛି ଥାର୍ଡଗ୍ରେଡ୍‌ ଓଡ଼ିଆ! 


ger r୮.: 


Digitized by PPRACHIN, SOA 


ପ୍ରଦ୍ୟୁସର ଡାଇରେକ୍ଟର ଯେମିତି ଗୁଡ଼ାଏ ଟ୍ରାସ୍‌ ସିନେମା କରୁଛନ୍ତି ପଇସା ପାଇଁ । 


ଚାରିଆଡ଼େ ଶୁଖ୍ଲା ଧାନକିଆରୀ ! ନଇ ପୋଖରୀ ଶୁଖ୍ଲା ପଡ଼ିଛି । ଯୁଆଡେ ଗଲେ 
ଲୋକ ଘେରି ଯାଉଛନ୍ତି । ଖାଇବାକୁ ମାଗୁଛନ୍ତି । ପେଟ ଦେଖାଉଛନ୍ତି । ଭୋକ ବିକଳରେ 
କାନ୍ଦୁଛନ୍ତି । କେହି କେହି ଗୋଡ଼ଧରି ଗଡ଼ିଯାଉଛନ୍ତି । କିଛିଲୋକ ବଙ୍ଗଳା ଆଗରେ ଥାଳି ଧରି 
ଜଗି ବସୁଛନ୍ତି କାଳେ କିଛି ଖାଇବାକୁ ମିଳି ଯିବ-କାଳେ ରନ୍ଧା ଜିନିଷରୁ କିଛି ବଳିଯାଇଥ୍‌ବ । 


ଦେବୁ ଷଡ଼ଙ୍ଗୀ କହିଲା-ଲୋକଗୁଡ଼ା ବଡ଼ ଝାମେଲା କରୁଛଚି । ଖୁଅଁର ପିଆଇ 
ଦେଉନାହାନ୍ତି । ଚାଲ ପଳେଇବା ! କାମ ତ ସରିଗଲାଣି | ଆଉ ରହିବା କଣ ଦରକାର ? 


| ସୁରୀନ୍ଦର ସିଂହ କହିଲା-ହଁ ଭାଇ ଚାଲ ପଳେଇବା | ଆଉ ଏଠି ରହିବା ଉଲ 
ଲାଗୁନାହିଁ । ତମେ ତମର ସୁଟିଂରେ ମାତିଲ । ଆମେ ଆଉ କୁଆଡ଼େ ବାହାରି ପାରିଲୁ ନାହିଁ। 
ଯୁଅଡ଼େ ଗଲେ ବି ଶଳା ଲୋକଗୁଡା ଭିକାରୀ ପରି ଆମକୁ ଘେରିଗଲେ । ଖାଲି ଦିଅ 
ଦିଅ ହେଲେ । ବଡ଼ ବିରକ୍ତ ଲାଗିଲା |! ପାଞ୍ଚ ସାତ ଦିନ ହେଲା ଟିକେ ଉଇକରି ପିଇ ବି ହେଲା 
ନାହିଁ । ଆଜି ରାତିରେ ଗୋଟେ ଭଲ ରକମର ପିଆପିଇ ହଉ । ଗୋଟେ ବଢ଼ିଆ ଖାନା ବି 
ହଉ | ଖାଇପିଇ ଦେଇ କାଲି ସକାଳୁ ସକାଳୁ ଉଠି ପାର୍‌ ହେଇଯିବା । ମଣିଷ ଏକଦମ୍‌ ବୋର୍‌ 
ହେଇଗଲାଣି । 


ସଂଧ୍ୟା ଆଠଟା ବେଳକୁ ମଦ ବୋତଲ ଓ ମଦର ସାଜ ସରଞ୍ଜାମ ଧରି ଚାରିବନ୍ଧୁ 
ବସିଗଲେ ଓ ପିଇବାରେ ଲାଗିଗଲେ । ପାଞ୍ଚ ଛଅଦିନର ବାକିଆ ହିସାବ ଯେମିତି ଏକାଦିନେ 
ନିକାଶ ହେଇଯିବ ସେଇଭଳି । କିଛି ସମୟ ପରେ ସମସ୍ତଙ୍କୁ ଜୋର୍‌ରେ ନିଶା ଘାରିଗଲା ! 


ଡିନି ଚାରି ପେଗ୍‌ ହୂଇସ୍କି ପିଇସାରିଲା। ପରେ ସୁରୀନ୍ଦର ସିଂହ ମୁଣ୍ଡକୁ ଅଳ୍ପ ଅଳ୍ପ 
ହଲେଇ ହଲେଇ କହିଲା-ଦେବୁ ଭାୟା ! ଏତେ ପିଇ ଲିଣି । ତଥାପି ନିଶାଟା କାହିଁକି ଜମା 
ଭଲକରି ଜମୁନାହିଁ । ପ୍ରଥମେ କଥା ହେଇଥ୍‌ୁଲା ପ୍ରେମ ଉପରେ ଗୋଟେ ଟେଲିଫିଲ୍ମ କରିବା । 
ସେଇ ଆଳରେ କିଛି ଟୋକୀ ଯୋଗାଡ଼ କରି ଆଣି ଟିକେ ମଜା କରିବା କଥା ଥୁଲା । ସେ କଥା 
ଶନା କୁଆଡ଼େ ଗଲା । ମଣିଷ ଆସି ଶେଷରେ ପହଞ୍ଚଲା ଏ ଜିକାରୀଗୁଡ଼ାଙ୍କ ଭିତରେ । କାହିଁ 
ବିଭା ମିଶ୍ର ଚନ୍ଦନା ରାଜଗୁରୁ ମାଧୁରୀ ଜୟରମନ ଆଉ କାହିଁ ଚମରୁ ମୁଣ୍ଡା କି ଲଡ଼ଢୀ ! ଜମା 
ମଜ୍ଜା ଉଠୁନାଇଁ ରୁବେନ ଭାୟା ! କିମିତି ଫାଙ୍କା ଫାଙ୍କା ଲାଗୁଛି । ଦୁସରା ବୁଛ୍କା ଇନ୍ତଜାମ୍‌ 
କରୋ । 


ସୌମେନ ହାଜରାକୁ ବି ଜୋର୍‌ରେ ନିଶା ଧରିଗଲାଣି | ସେ ରହି ଖଣ୍ଡ ଗଣ୍ଡ ସ୍ମରରେ 
କହିଉଠିଲା-ରାଇଟ୍‌ ଏକଦମ୍‌ ରାଇଟ୍‌ ! ସିଂହ ବ୍ରଦର ଠିକ୍‌ କହିଲା । ଦୂସରା କୁଛ୍କା ଇର୍ତଜାମ 
କରୋ । ବହୁତ ଦିନ ବାଦ୍‌ କଙ୍ଚି ମେ ଆର୍ୟେ ହୈ । କୁଛ କଣ୍ଡି ମାଲ୍‌ ତୌର କୁଛ କଣ୍ଟ ମିଟ୍‌ କା 


: ୧୮ C୯ ; 

ଇନ୍ତେଵାମ୍‌ କରୋ । 


ଦେବୁ ଷଡ଼ଙ୍ଗୀ ବି ଟେବୁଲରେ ହାତ ବାଡେଇ ପାଟିକଲା-ରହାଁ ହୀ କରୋ-କରୋ- 
ଜରୁର୍‌ କରୋ- 


ରୁବେନ୍‌ ମହାରି ପାର୍ଟିକଲା-ଚୌକୀଦାର ! ଆଓ ରଧର ! ଜଲ୍ଦି | 


ଚୌକିଦାର ଆସି ଛିଡ଼ା ହେଲା ଆଗରେ । ଜଙ୍ଗଲ୍‌ ଭିତରେ ଗମ୍ଭାରୀବାହାଲ ପରି 
ଏକ ଛୋଟ ଗୀର ଡାକବଙ୍ଗଳାକୁ ଖୁବ୍‌ ବେଶୀ କେହି ଆସନ୍ତି ନାହିଁ । ଚାରିଜଣ ଦଡ଼ ବଡ଼ ବାବୁ 
ଏକାଠି ଏତେ ଲୋକବାକ ଧରି ଫିଲ୍ମ ସୁଟିଂ କରିବାକୁ ଆସିବା ତ! ପାଇଁ ଏକ ନିତାନ୍ତ ଅଭୂତପୂର୍ବ 
ଘଟଣା । ହଠାତ୍‌ ଏତେ ରାତିରେ ଡାକରା ପାଇ ସେ ଆସି ବାବୁମାନଙ୍କ ଆଗରେ ଶଙ୍କିତ 
ହୋଇ ହାତଯୋଡ଼ି ଛିଡ଼ାହେଲା । 


ସୌମେନ ହାଜରା କହିଲା- ଚୌକିଦାର ! ତମର ଏଠି କଣ୍ଟ୍ରିମାଲ୍‌ ମିଳିବ ? ମାନେ 
ଦେଶୀ ମାଲ୍‌ ? 


ଚୌକୀଦାର ଉତ୍ତର ଦେଲା-ମିଳିବ ହଜୁର୍‌ । ଗୀକୁ ଯାଇ ଆଣିବାକୁ ପଡ଼ିବ । 
-ପକ୍ଟା ମାଇ୍‌ ? 

¬ ହଁ ସାର ପକ୍କା ମାଲ୍‌ । 

- ଠିକ୍‌ ଅଛି ଏକଦମ୍‌ ଢଲ୍ଦି କିନଧୁ । ଭଲ ଟଙ୍କା ମିଳିବ । 

ହଁ ସାର୍‌ ଏକଦମ୍‌ ଜଲ୍ଦି । ଯିବି ଆସିବି । କେତେ ବୋତଲ ସାର୍‌ ? 


ରୁବେନ୍‌ ମହାନ୍ତି ସିଗାରେଟ୍‌ରେ ନିଆଁ ଲଗାଇବାକୁ ଯାଉଥ୍‌ଲା ଚୌକିଦାରର କଥା 
ଶୁଣି କହିଲା -ହୁଡ଼୍‌ ବେ ବୁଡ଼୍‌୍ବକ୍‌ । ଦେଶୀମାଲ୍‌ କଂ ଣ ଜାଣିନଉଁ ? କେତେ ବୋତଲ ବୋଲି 
ପଚାରୁଛୁ ? ମାଲ୍‌ ମାଲ୍‌ ! ଆବେ ବୁଝିଲୁ ନା ନାହିଁ ବେ ? ବୁଝିଲୁ ? ବୁଝିଲୁ ତ ? 


କଥାଟା ଏଥର ବୁଝିଗଲା ଚୌକିଦାର । କହିଲା -ହକୁର ! ଏଠି ତ ସେ ସବୁ କଥା- 


-ହଁ ହଁ ମିଳିବେ । ମିଳିବେ । ଏତେ ଆସୁଥ୍ଲେ ଦିନରେ ! ମିଳିବେ ନାହିଁ ? ଜରୁର୍‌ 
ମିଳିବେ । ଯା କୌସିସ୍‌ କର । ଏଠୁ ନହେଲେ ପାଖଆଖ ଗୀରୁ । ମାଲ୍‌ ଭଲହେଲେ ଭଲ 
ପଇସା ମିଳିବ । ତୋର କମିଶନ କୋଡ଼ିଏ ପରସେଣ୍ଟ ! ମାନେ ଶହେରେ କୋଡ଼ିଏ |! ହେଲା ? 
ଯା- 


ତଥାପି ଚୁପ୍ଚାପ୍‌ ଛିଡ଼ାହୋଇ ରହିଲା ଚୌକିଦାର |! ଦେବୁ ଷଡ଼ଙ୍ଗୀ ନିଶାଗ୍ରସ୍ତ ସ୍ତରରେ 
:- ୧୯୦ ; 

କହିଲା-ହଁ ହଁ ଭାଇ ଯାଓ । କୌସିସ୍‌ କରେ । ଟଙ୍କା ପାଇଁ ପରୱା ନାହିଁ। ଯେତେ ଚାହିଁବ 
ସେତେ ମିଳିବ । ହାଜର କର । ବଢ଼ିଆଁ ହବା ଦରକାର । ଚାରିଟା ମାଲ୍‌ । ହେରେ ଏକଦମ୍‌ 
ଚୁପ୍ଚାପ୍‌ । ହାଁ 

ଚୋକିଦାର ଚମକି ଉଠିଇଲା-ଚାରିଟା ମାଇଲ୍‌ ? 


ସୁରୀନ୍ଦର ସିଂହ କହିଲା-ଚାରିଟା ନୁହେଁ ଅଉ କ”ଣ ଗୋଟାକୁ ନେଇ ଆମେ 
ଚାରିପାଣ୍ଡବ ବଣ୍ଟାବଶ୍ଡି କରିବୁ ? 


ଚୌକିଦାର ପ୍ରତିବାଦ କରିବାର ଚେଷ୍ଟା କରୁଥୁଲା ! କେହି ତା କଥା ଶୁଣିଲେ ନାହିଁ । 
ମିଳିମିଶି ଜୋର୍‌ ଦେଲେ । କ'ଣ କରିବ କିଛି ଠିକ୍‌ କରି ନ ପାରି ଚୌକିଦାର ରୁମ୍‌ ଛାଡ଼ି 
ବାହାରକୁ ଚାଲିଗଲା । 


ରାତି ପ୍ରାୟ ବାରଟାବେଳକୁ ରୁବେନ ମହାନି ପାଟି କଲା-ବିଅରର୍‌ ! ଡିନର ଲଗାଓ ! 
ଜଲଦି । ଲେକିନ୍‌ ୱହ ବୁଡ଼ବକ୍‌ ଚୌକିଦାର କହାଁ ମରଗୟା ? 


ହଠାତ୍‌ ପର୍ଘା ଆଡେଇ କେହି ଜଣେ ହସ ହସ ମୁହଁ ଦେଖେଇ ପଚଟାରିଲା-May | 
୯୦m in $୮ ? ମୁଁ ଭିତରକୁ ଆସିପାରେ କି ? ଚାରିବନ୍ଧୁ ମୁଣ୍ଡଟେକି ତାକୁ ଆଶ୍ଚର୍ଯ୍ୟ ହୋଇ 
ଚାହିଁଲେ । ଲୋକଟି ଭିତରକୁ ପଶି ଆସି ମୋଗଲାର କାଇଦାରେ ଜୁର୍ନିସ୍‌ କଲା । ବୟସ ତାର 
ତେତିଶ ଚଉଡ୍ରିଶ ହେବ । ଧଳା ପାଇଜାମା ପଞ୍ଜାବୀ ! ଯଦୁ କରି କଟା ହୋଇଥୁବା ସରୁ ନିଶ । 
ସେ ସାଲା ଅଲେଖ ପାଣ୍ଡିଆ ଦଲାଲ୍‌ ପଲିଟିସିଅଆନଟା ପରି ଦିଶୁଛି । ହେରେ ସେଟା ପୁଣି 
କୁଆଡୁ ଆସିଲା ଏଠିକି ? ଟିକେ ଉଇ କରି ତାକୁ ଦେଖ୍‌ ଚିହ୍ନିବାକୁ ଚେଷ୍ଟା କଲେ ବନ୍ଧୁମାନେ । 
ନାଃ ଅଲେଖ ପାଣଶ୍ଡିଅ ନୂହେଁ । ରୁବେନ ମହାନ୍ତି ସହଜ ହେଲା । ଗମ୍ଭୀର ସ୍ତରରେ ପଚାରିଲା- 
ହୁକ୍ରକି ତାରିଫ୍‌ ? 

ହେଁ ହେଁ ହେଇ ହସିଲା ଲୋକଟି । କହିଲା -ସାର୍‌ । ମୋ ନୀ କଖମି ଖଣ୍ଡାସିଂ । ଏର 
ପାଖ ଗୀରେ ଘର । ବିଏ ପାସ୍‌ କରି ଛୋଟକାଟର ଖଣ୍ଡେ ଚାକିରି କରୁଚି । ଅଣ୍ୁ ନାହିଁ। 
ସେଇଥ୍ପାଇଁ ଏର ବେଉସାଟା ଧରି ନେଇଛି । ପାଖ ଆଖର ଆଉ ତିନି ଚାରିଟା ବଙ୍ଗଳାକୁ 
ସପ୍ଲାଇ କରେ । ସାହେବମାନଙ୍କୁ ଖୁସି କରିଛି । ଏଠିକା ଚୌକିଦାର ମୋତେ ଯାଇ କହିଲା 
ହଜୁରମାନଙ୍କର ଏକାଥରେ ଚାରିଟା ମାଲ ଦରକାର । ଏତେ ବଡ଼ ଅର୍ଡର - ତାର ସାହସ 
ହେଲାନାହିଁ । ସେ ଯାଇ ମୋତେ କହିଲା । 


ସେ ବିନୟ ଉାବ ଦେଖାଇ ହେଁ ହେଁ ହେଲା ଓ ଦୁଇହାତରେ ପାପୁଲିକୁ ଘସିବାକୁ 
ଲାଗିଲା । ସୌମେନ ହାଜରା କହିଲା- ଠିକ୍‌ ହ୍ୟାୟ । ଲେକିନ ଏକଦମ୍‌ ବଢ଼ିଆ ମାଲ ଦରକାର । 


3 ୧୯୧ : 

ଏକଦମ୍‌ ବଢ଼ିଆ କଣ୍ଚି ମାଲ୍‌ | 

ଖଣ୍ଡାସିଂ କହିଲା- ହେଁ ହେଁ ଏକଦମ୍‌ ବଢ଼ିଆ ମାଲ ଯୋଗାଇ ଦେବି ସାର୍‌, ଥରେ 
ଚାଖ୍ଦେବେ ନା ସବୁବେଳେ ବସି ଓଠକୁ ଚାଟୁଥିବେ - ହେଁଃହେଁଃହେଁଃ ଆପଣଙ୍କ ଦିଲ୍‌ ଏକଦମ୍‌ 
ଖୁସ୍‌ ହେଇଯିବ । ଆପଣଙ୍କ ପରି ବଡ଼ ବଡ଼ ସାହେବମାନଙ୍କୁ ଆଜେ ବାଜେ ମାଲ୍‌ ସପ୍ଲାଇ 
କରିଦେଲେ ମୋ ବେପାର ବୁଡ଼ିଯିବ ନାହିଁ ? ଆପଣମାନେ କ'ଣ ଆଉ ଦିନେ ମୋ ମାଲ୍‌କୁ 
ନୁଇଁବେ ? କେତେ ବଡ଼ ବଡ଼ ସାହେବମାନେ ଖୁସିହୋଇ ମୋତେ ସାର୍ଟିଫିକେଟ ଦେଇଛନ୍ତି 
ସାର୍‌ । ଦେଖେଇବି ? 


ସୁରୀନ୍ଦର ସିଂହ କହିଲା- ନା ନା ସାର୍ଟିଫିକେଟ ଫାର୍ଟିଫିକେଟ ଦେଖେ ଇବା କିଛି 
ଦରକାର ନାହିଁ। ଭଲ ମାଇ ଦରକାର । ଭଲ ପଇସା ମିଳିବ । ତମର କମିଶନ ତିରିଶ 
ପର୍ସେଣ୍ଟ୍‌ । ଜଲ୍ଦି ଆଣି ହାଜର କର । ଡେରି ହେଉଚି । ରାତି ବହୁତ ହେଲାଣି । 


ମୁରୁକି ହସିଲା ଵଖମୀ ଖଣ୍ଡାସିଂ । କହିଲା -ସାର୍ଙ୍ର ମନ ନିଶ୍ଚେ ଭାରି ଉଚ୍ଚାଟ 
ହେଇଗଲାଣି । ନାଇଁ ? ହେଁ ହେଁ -ଲାଗେ ସାର୍‌ ସେମିତି ଲାଗେ ! ନିଶାଟା ଜୋର୍‌ ଧରିଗଲେ 
ସେମିତି ରୁତ ପରି ମାଡ଼ିବସେ । ପାଞ୍ଚ ଛଅମାସ ତଳେ ଆପଣଙ୍କ ପରି ଜଣେ ବଡ଼ ସାହାବଙୁ 
ମାଲ୍‌ ପହଞ୍ଚେଇ ଦବାରେ ଟିକେ ଡେରି ହେଇଗଲା ବୋଲି ତାଙ୍କୁ ବି ସେମିତି ମାଡ଼ି ବସିଥୁଲା । 
ସେ ସମ୍ଭାଳି ନ ପାରି ଚୌକିଦାରର ଘରେ ପଶି ତାର ଦରବୃଢ଼ା ସ୍ତ୍ରୀଟାକୁ ଟଣାଓଟର! କଲେ | 
ସ୍ତ୍ରୀର ପାଟି ଶୁଣି ଲୋକେ ଜମିଗଲେ ସାହାବକୁ ଭୂତ ଧରିଚି ବୋଲି ଭାବି ତାକୁ ମାଡ଼ିବସି ତା 
ମୁହଁରେ ମୁତିଲେ । ତା ନାକରେ ଲଙ୍କାମରିଚ ଧୂଅଁ ପୂରେଇଲେ ! ତା ମୁଣ୍ଡକୁ ଅଧା ନଣ୍ଡାକରି 
ଟେକି ଟେକି ନେଇ ଡାକବଙ୍ଗଳା ବାରଣ୍ଡାରେ ପକେଇ ଦେଲେ । ସେତିକିରେ ସାହାବର ଭୂତ 
ଛାଡ଼ିଗଲା । ଉଚ୍ଚାଟ ଭାର୍ଗିଗଲା । ଗଲାବେଳେ କୁଆଡ଼େ ଗର୍ଧୁଥୁଲା ଶଳା ଗୀବାଲାଙ୍କୁ ଦେଖ୍ନବ 
ବୋଲି । ଯାହାହଉ ଆଜି ଯାକେ ଆଉ ଆସି ନାହିଁ । ଆଉ ଥରେ କ'ଣ ହେଲା ନା- 


ଦେବୁ ଷଡ଼ଙ୍ଗୀ କହିଲା- ଖଣ୍ଡା ସିଂହ ! ସେ କଥା ସେଇଠି ଆଉ ! ତମେ ଆଗ ମାଲ୍‌ 
ଆଣ... 


- ହେଁ ହେଁ ଆଣିବି ସାର୍‌ ଜରୁର୍‌ ଆଣିବି । ତେବେ ସାର୍‌ କଥାଟା କଣ କି ଆପଣମାନେ 
ହେଲେ ପୁରୁଣା ଜହୁରୀ । ମାଲ୍‌ର କଦ୍ର ବୁଝନ୍ତି । କାହାରିକି ବିଲାତୀ ଭଲଲାଗେ ତ କାହାରିକି 
ଦେଶୀ । କାହାରିକି ଗୋରୀ ଭଲଲାଗେ ତ କାହାରିକି ଶ୍ୟାମଳୀ । କାହାରିକି ଭଲଲାଗେ 
ନିତମ୍ଭିନୀ । କାହାରିକି ଗଜଗତି କୃଷ୍ଣକାମିନୀ ତ ଆଉ କାହାରିକି ଭଲଲାଗେ ବିପୁଳ କେଶବତୀ 
ଘନ ନିତନ୍ଭିନୀ । ସବୁ ମାଲ୍‌ କିନ୍ୁ ଏକଦମ୍‌ ମଜାଦାର ମାଲ୍‌ ¦! ହଜୁରମାନେ ଯୋଭଇଳି ମାଲ୍‌ 
ହୁକୁମ କରିବେ ସେଇଭଳି ମାଲ୍‌ ହାଜର କରିବି । ହେଁ ହେଁ - 


: ୧୯୨ ; 

ହା-ହା କରି ଉଚ୍ଚ ସ୍ଵରରେ ହସିଲେ ସୌମେନ ହାଜରା ଓ ରୁବେନ ମହାନ୍ତି । ସୌମେନ 
ହାଜରା କହିଲା-ତମେ ଖଣ୍ଡାସିଂ ଭାରି ରସିକ ଲୋକ ଅଛ ଦେଖୁଛି । ଆମ ଫିଲ୍ମରେ ଗୋଟେ 
ଦଲାଲ୍‌ ରୋଲ୍‌ ଥୁଲା । ତମ କଥା ଆଗରୁ ଜାଣିଥ୍‌ଲେ ଆମେ ତମକୁ ସେ ରୋଲ୍‌ଟା ଦେଇଥାନୁ । 


କୃତକୃତ୍ୟ ଭାବ ଦେଖାଇ ଆଉ କିଛି ହେଁ ହେଁ ହେଲା କଖ୍ମି ଖଣ୍ଡାସିଂ । କହିଲା- 
କରେ ସାର୍‌ ବହୁତ ବଢିଆ ୮୦୫ କରୈ । ମୋତେ ଗୋଟେ hae ଦେଇଥ୍‌ରେ 
ଦେଖ୍ଥାନ୍ତ । ଆଜି ବି ଦେଖିବେ ନାହିଁ କି କେମିତି ବଢିଆଁ ୮୦ାe କରିଦେବି । କହିସାରି ଖି 
ଖି ଶବ୍ଦ କରି ଖଣ୍ଡାସିଂ ହସିଲା । ସୁରୀନ୍ଦର ସିଂହ କହିଲା- ତମେ ଖଣ୍ଡାସିଂ ଭାରି ପାରିବାର 
ଲୋକ ଅଛ ଦେଖୁଚି । ତାପରେ ତା ମଦ ବଗତଲକୁ ଦେଖେଇ ପଚାରିଲା- ତମର ମାଲ୍‌ 
` ଫାଲ୍‌ ଚାଲେ ? ହୂଇସ୍କି ଫୁଇସ୍କି କିଛି ? ନିଅ ଟିକେ ଚାଖ । ବିଲାତି ଜିନିଷ । ଭାରି ମଜା ଉଠିବ । 
ନିଅ । 

-ହେଁ ହେଁ ସାର୍‌ ବହୁତ ମେହେରବାନୀ-ହେଲେ ସାର୍‌ କାମ ଉପରେ ଥ୍ଲାବେଳେ 
ମୁଁ ମାଲ୍‌ ଛୁଏଁ ନାହିଁ। ଆପଣମାନଙ୍କ ପରି ବଡ଼ ବଡ଼ ସାହାବମାନଙ୍କର- କାମ । ଟିକେ ଖଇଚା 
ହୋଇଗଲେ ମୁଣ୍ଡ କଟିଯିବ । ବିଜିନେସ୍‌ ବୁଡ଼ିଯିବ । ସେଥୁପାଇଁ କାମ ଉପରେ ଥୁଲା ବେଳେ 
ମୁଣ୍ଡ ଥଣ୍ଡା ରଖ୍‌ବାକୁ ହୁଏ । 


ରୁବେନ ମହାନ୍ତି କହିଲା ତମେ ଭାରି ଚାଲାକ ଲୋକ ଅଛ ଖଶ୍ଡାସିଂ | ତମେ ଆମ 
ସାଙ୍ଗରେ ନୈନିତାଲ ସିମଲା ଚାଲ । ସେଠିକା ହୋଟେଲମାନଙ୍କରେ କେମିତି ମାଲ୍‌ ସପ୍ଲାର 
ଢାମ ହଉଚି ଦେଖ୍‌ ଆସିବ । ତମେ ଆହୁରି ଚାଲାକ କାମ କରିପାରିବ 


ସୌମେନ ହାଜରା ଢ଼ୋଳଭଥ୍ଲା | ଆଖ୍‌ ଅଧାବୁଜା ରଖ୍‌ କହିଲା-ଆରେ ଭୀର ! 
ଆଗ ଏଠିକା କାମ ଖତମ୍‌ କର । ତାପରେ ନୈନିତାଲ ସିମଲା କଥା ବୁଝିବ । ଆଉ ଡେରି 
କରୁଚ କାହିଁକି ? 

ହି ହିଁ ହେଇ ହସିଲା ଖଣ୍ଡାସିଂ । କହିଲା-ଆଣିବି ସାର୍‌ ଜରୁର୍‌ ଆଣିବି । ସୁନ୍ଦରୀ ରୂପବତୀ 
ପଦ୍ଧିନୀ ପଦ୍ଧଗନ୍ଧା । ଆପଣ ଖଜୁରାହୋ ଦେଖୁଥ୍ବେ ସାର୍‌ ! ନ ହେଲେ ସାର୍‌ ଆମର କୋଣାର୍କ 
ମନ୍ଦିର । ତାଙ୍କପରି ବନ୍ଧୁର ବକ୍ଷା ବର୍ରୁଳଦେହା ନିତମ୍ବବତୀ । କିମ୍ବା ସୁତନ୍ଵୀ ମୁସ୍ତକେଶୀ 
କ୍ଷୀଣୋଦରୀ ଗଜଗାମିନୀ । ଦେଖ୍ଦେଇଲେ ମଥା ପୂରିଯିବ । ଛୁଇଁଦେଲେ ଦେହରେ ଶୀତକାର 
ଉଠିବ । ଆଉ ଯଦି ଥରେ ବାହୁବନ୍ଧରେ ଚାପିଧରିଲେ ନା ତାହେଲେ ତ - ଆଃ - 


ରୁବେନ ମହାନ୍ତି ବାଧାଦେଲା ମଝିରେ । କହିଲା-ଖଶ୍ଡାସିଂ ! ରୂପ ବର୍ଣ୍ଣନା ବହୁତ 
ହେଇଗଲା ! ଏଥର ମାଲ୍‌ ହାଜର କର- 


ବିନୟ ଓ ଅନୁଗତ ଭାବ ଦେଖାର ଆଉ କିଛି ହେଁଃ ହେଁଃ ହେଲା ଜଖମି ଖଶ୍ଡାସିଂ । 

କହିଲା- କରିବି ସାର୍‌ ଜରୁର୍‌ କରିବି । କଥାଟା କଣ କି ସାର୍‌ ମାଲ୍‌ ହାଜର କରିବା ଆଗରୁ 
ଆମେ ସାହାବମାନଙ୍କ ଆଗରେ ଟିକେ ବନେଇଚୂନେଇ ରୂପର ବର୍ଣ୍ଣନା କରିଦଉଁ । ସାହାବମାନେ 
ପୂରାପୂରି ଉଡଳା ହେଇଗଲେ ଆମେ ଆମ କମିଶନ କଥାଟା ପକେଇଦଉଁ । ସାହାବମାନେ 
ଏକଦମ୍‌ ଆଡ଼ୁର ହେଇ ଥାରି ତ ଆମେ ଯାହା କହୁଁ ସବୁକୁ ହଁ ମାରିଦିଅର୍ତି ସେଇଥ୍‌ପାଇଁ- ଖ୍‌ 
ଖୁଁ ଶବ୍ଦ କରି ପକ୍ଟା ଦଲାଲ୍‌ର ହସ ହସିଲା ଜଖମି ଖଣ୍ଡାସିଂ । ତାପରେ ସ୍ବର କମେଇ ପଚାରିଲା 
ସାର୍‌ ! ନଙ୍ଗା ମାଲ୍‌ ଦରକାର ? ଏକଦମ୍‌ ନଙ୍ଗା ମାଲ୍‌ ? ନ ହେଲେ ଅଣ୍ଟାରେ ଖଣ୍ଡେ କୌପୁନି 


ପରି କିଛି ପିନ୍ଧିଥୁବା ମାଲ୍‌ ? ସହରରେ ଆପଣମାନେ ହଜାର ହବାର ଟଙ୍କା ଖର୍ଚ କରି ଯେମିତି 
ବୁ ଫିଲ୍ମମାନଙ୍କରେ ଦେଖନ୍ତି ସେମିତିକା ? ଏଠି କିନୁ ରେଟ୍‌ ଭାରି ଶସ୍ତା । ଆଣିବି ? 


ଅଧୈର୍ଯ୍ୟ ହୋଇ ରୁବେନ ମହାନ୍ତି ପାଟି କଲା- ଖଣ୍ଡାସିଂ ! ତୁମକୁ ପରା କୁହାଗଲା- 
ମାଲ୍‌ ଆଣ ବୋଲି ?ମାଲ୍‌ ନ ଆଣି ଏତେ କଥା କହୁଚ କାହିଁକି ? 


- ହେଁ ହେଁ ଅଆଣୁଚି ସାର୍‌ ଆଣୁଚି । ଆପଣମାନେ କଣ ସାର୍‌ ଏକଦମ୍‌ ବ୍ୟସ୍ତ 
ହେଇପଡ଼ିଲେଣି ? ନହେଲେ ଆପଣଙ୍କୁ ମାଲ୍‌ମାନଙ୍କ ବିଷୟରେ ଆହୁରି ଗୋଟେ ଭାରି ବଢ଼ିଆ 
ଗପ- 


ତୀ କଥା ମଝିରେ ପାଟି କରି ଉଠିଲା ସୌମେନ ହାଜରା- ଖଣ୍ଡାସିଂ । ସେ ବାଜେ 
ଗପ ବନ୍ଦ କର । କଥା ବନ୍ଦ କରି ମାଲ୍‌ ଆଣ ବୋଲି କୁହାଗଲା ପରା ! 


-ହଁ ହଁ ସାର୍‌ ଆଣୁଚି । ଆମଣମାନେ ପୂରାପୂରି ଉତିଳା ହେଇ ଗଲେଣି ତ ଆଉ 
ଢେରି କରିବା ଠିକ୍‌ ନୁହେଁ । ଗଲି ସାର୍‌ “ଗଲି ! On to the great show-the great show 
of the sweet beauties of Gambhari bahal- 


ଖଣ୍ଡାସିଂ କୂର୍ଷ୍ସ କରି ବାହାରକୁ ଚାଲିଗଲା ଓ ଅଳ୍ପ ସମୟ ପରେ ଗୋଟିଏ ଯୁବତୀ 
ବୟସର ଝିଅକୁ ଟାଣି ଟାଣି ଆଣି ଭିତରକୁ ପଶି ଆସିଲା । ଝିଅଟି ସମସ୍ତଙ୍କ ଆଗରେ ମଥା 
ପୋଡି ଛିଡ଼ା ହେଇା। ତାଙ୍କୁ ଦେଖ୍‌ ଦେଇ ଚାରି ବଂଧୁ ଭାରି ଆଶ୍ଚର୍ଯ୍ୟ ହୋଇ ରହିଗଲେ । 
ହଠାତ୍‌ ଯେମିତି ନିଜ ଆଖୁକୁ ବିଶ୍ବାସ କରି ପାରୁନାହାନ୍ତି । ସମସ୍ତେ ସିଧା ହୋଇ ଉଠି ବସି 
ତାଙ୍କ ନିଶାସକ୍ତ ଆଖୁକୁ ମିଟି ମିଟି କଲେ । ପାଦେ ଆଗକୁ ଆସି ଖଣ୍ଡାସିଂ କହିଲା ଏଇ ହେଲା 
ସାର୍‌ ପହିଲା ନମ୍ବର | ଏ ନମ୍ବରଟା ପସନ୍ଦ ହେଲେ ଆଉ ତିନି ନମ୍ବର ଆଣି ହାଜର କରିବି । 
ଡାପରେ କାଖତନ୍ୁ ଖଣ୍ଡେ ବାଡ଼ି ବାହାର କରି ଭୂଗୋଜ ଶିକ୍ଷକର ପିଲାଙ୍କ ମାନଚିତ୍ର ବୁଝେଇଲା 
ପରି ବାଡ଼ିରେ ସେ ଝିଅର ମୁଶ୍ଡକୁ ଦେଖାଇ କହିଲା-ଏଇ ଦେଖନ୍ତୁ ସାର୍‌ କି ସୁନ୍ଦର କେଶ । 
ବିନା ସାମ୍ପୁ ବିନା ପାର୍ଲର ସଜାରେ ବି କି ସୁନ୍ଦର ଫୁରୁ ଫୁରୁ ହେଇ ଉଦୁଚି । କେମିତି ପିଙ୍ଗଳ 
ବର୍ଣ୍ଣ ଧରିଚି । ଏଇ ଦେଖନ୍ତୁ ନା ସାର୍ମାନେ ୟାର ଓଠକୁ । ଆପଣଙ୍କ ସହରର ଝିଅମାନେ 

ତାଙ୍କ ଓଠକୁ anaemic red ରଙ୍ଗର ଲିପ୍ଷ୍ଠିକ୍ରେ କେତେ ଯତ୍ନରେ ସାନ୍ତି । ଅଥଚ ବିନା 
ଲିପ୍‌ଷ୍ଚିକ୍‌ରେ ବି ଏ ଓଠ ସେଇ ରଢ୍ତଶୂନ୍ୟତାର ରଙ୍ଗ ଧରିପାରିଚି । ତାପରେ ଏଇ ଯୋଉ 
ଛାତି-ଏ ଛାତିରେ ଆପଣ ଯାହା ଦେଖୁଚନ୍ତି ସହରୀ ଝିଅଙ୍କ ପରି ଏଥୁରେ ଜମା କିଛି ପ୍ୟାଡ୍‌ଫ୍ୟାଡ୍‌ 
ଇତ୍ୟାଦିର ଠକେଇ ନାହିଁ । ଏକଦମ୍‌ ଖାଣ୍ଡି ଜିନିଷ । ତା ତଳକୁ ଦେଖୁଚନ୍ତି ଏଇ ଯୋଉ ପେଟ 
ତା ଉପରେ ଦେଖନ୍ତୁ ସାର୍‌ ଟିକେ ହେଲେ ବି ଚର୍ବି ନାହିଁ। କିଛି ଏରୋବିକ୍ସ ନକରି କି କୌଣସି 
ରିଡକ୍ସନ ପାର୍ଲରକୁ ନଯାଇ ବି ଏକଦମ୍‌ ଫୁଟ୍‌ ଆଉ ଫ୍ୟାଟଲେସ୍‌ । ଅଅଚ ଗଦା ଗଦା ମଂସ 
ବିରିୟାନୀ ଫିରିୟାନୀ ଗୁଡ଼ା ଖାଇ ଖାଇ ଆପଣଙ୍କ ସହରୀ ବାନ୍ଧବୀମାନଙ୍କର ଚର୍ବିଦାର 
ପେଟଗୁଡା କି ଭଳି ବିଶ୍ରୀ ଭାବରେ ଥଲ ଥଲ ହେଇ ଝୁଲୁଚି । ତା ତଳକୁ ଦେଖୁଚନ୍ତି ତ ସେ 
ଚମତ୍କାର ସରୁ ଅଣ୍ଟା ଯାହାକୁ ଆପଣଙ୍କ ସହରର କବିମାନେ କହନ୍ତି ସିଂହକଟୀ ବୋଲି । 
ଆପଣମାନେ ତା ଚାରିପଟେ ଯଦି ଥରେ ବାହୁ ଗୁଡ଼େଇ ଆଣିବେ ନା - 


ରୁବେନ ମହାନ୍ତି ସୁରୀନ୍ଦର ସିଂହଙ୍କର ନିଶା କଟି କଟି ଯାଉଥଲା ଏ ସବୁ ଦେଖୁ ଆଉ 
କଥା ଶୁଣି । ତାଙ୍କର ବିସ୍ମୟ ବଢ଼ି ବଢ଼ି ଯାଉଥଲା । କଣ ଏସବୁ କହୁଚି ଏ ବଲାଲ୍‌ଟା ? ଏ 
ଝିଅଟାକୁ ଛିଡ଼ା କରେଇ କି ନାଟକ କରୁଛି ଏଠି ? ପାଟି କରି ତାକୁ ତାଗିଦ୍‌ କଲା ଗୂବେନ 
ମହାତ୍ଚିଖ କଣ ହଉଚି ଏ ସବୁ ଖଶ୍ଡାସିଂ ? ନାଟକ ? ପ୍ରହସନ ? 


ମୁରକି ମୁରକି ହସିଲା ଖଶ୍ଡାସିଂ । କହିଲା-ଦେଖ୍ଲେ ତ ସାର୍‌ ବନେଇ ଚୂନେଇ କଥାଟା 
କହିଦେଲି ବୋଲି କେତେ ଜଲ୍‌ଦି ଉତଳା କରିଦେଇପାରିଲି ଆପଣମାନଙ୍କୁ ? ନା-ଆଉ ବେଶୀ 
କିଛି କଥା କହିବି ନାହିଁ। ଏ ତନୂପାତଳୀର ସେ ସରୁ ଅଣ୍ଟା ତଳକୁ ଯାହା ଅଛି ସେଇଠି ସବୁ 
କଥା ସରିଯିବ । ମୋର ବି । ଆପଣଙ୍କର ବି । କଥାଟା କଣ କି ସାର୍‌ ଆପଣଙ୍କ ସହରର 
ଗୌର ବର୍ଣ୍ଣ ଲବଣୀ କୋମଳ ଲାବଣ୍ୟମୟୀଙ୍କ ଅଣ୍ଡା ତଳ ଆଉ ଗମ୍ଭାରି ବାହାଇ ପରି ଏକ 
ଘୋର ମଫସଲ ର୍ଗାର ଏ ଫିକା ଫିକା ରଙ୍ଗର ଝିଅର ଅଣ୍ଟାତଳ-ଅନ୍ଧାର ହେଇଗଲା ପରେ 
ସବୁ ସମାନ | ସମାନ ମଜା । ଆଉ ଯଦି ନିହାତି ନଙ୍ଗା ଚାହିଁବେ ନା ତାହେଲେ ଏ ଶାକ଼ୀଖଣ୍ଡଟାକୁ 
ଖାଲି ହୁଟ୍‌କରି ଟାଣିଦେବେ । ଆପଣଙ୍କ ସହରୀ ବାନ୍ଧବୀମାନଙ୍କର ସିନା କେତେ କେତେ 
ରକମର ଦାମିକା ଜିନିଷ ଆଏ ଶାଢ଼ୀ କି ସ୍କର୍ଟ ତଳେ- ଖୋଇିବାକୁ ସମୟ ଲାଗେ । ସେଇ 
ଖୋଲିବା ପାଇଁ କେତେ ନାହିଁ ନାହିଁ ହୁଅନ୍ତି । ପେଖନା କରତ୍ତି । ଦର ବଢାଇ ଦିଅନ୍ତି ହେଲେ 
ୟାର ସେ ସଦୁ କିଛି ନ ଥ୍‌ବ । ଟାଣିଦେଲା ମାତ୍ରେ ସବୁ ଲୁଗାପଟା ସାଙ୍ଗେ ସାଙ୍ଗେ ଖସିପଡିବ । 


ସୁରୀନ୍ଦର ସିଂହ କଣ କହି ଆସୁଥ୍ଲା । ବାଡ଼ିର ଇସାରାରେ ତାକୁ ଅଟକେଇ ଦେଲା 
ଖଶ୍ଡାସିଂ । ତାପରେ କହିଲା-ତାପରେ ଦେଖନ୍ତୁ ନା ସାର୍‌- 


ସୁରୀନ୍ଦର ରାଗରେ ହାତ ମୁଠା ମୁଠା କରୁଥ୍ଲା ଏସବୁ କଥା ଶୁଣି । ରାଗରେ ଦେବୁ 
ଷଡ଼ଙ୍ଗୀ ଆଉ ଗ୍ଲାସେ ମଦ ପିଇସାରିଲାଣି । ସୌମେନ ହାଜରା ପାଟି କଲା-ଏ ଶଳାଟା କଣ 

କହୁଚି ଏତେ ସମୟ ଧରି ? ଶଳାଟା ପାଗଳ ନା କଣ ? ରୁବେନ ମହାରି ଖଶ୍ଡାସିଂ ଆଡ଼କୁ 
ଦିପାଦ ଆଗେଇ ଯାଇ ଚିତ୍କାର କଲା- ଖଣ୍ଡାସିଂ ! ତମେ କଣ ଆମକୁ ଥଟା କରୁଚ ? ଏଇ 
୯adaver ଟାକୁ ଆମ ପାଇଁ ଆଣିଚ ? 


ବାଡ଼ିକୁ କାଖରେ ଯାକି ଅଳ୍ପ ଅଳ୍ପ ହସି ଖଣ୍ଡାସିଂ କହିଲା- ରହିଗଲେ କାହିଁକି ସାର୍‌ 
ଆସନୁ-ପାଖକୁ ଆସନୁ । ନିଜେ ହାତ ମାରି ପରଖ କରିନିଅନୁ । ଏତେ ଟଙ୍କା ଦେବେ 
ଯେତେବେଳେ ମାଲ୍‌ଟାକୁ ନିଜେ ପରଖ ନ କରି ନେବେ କାହିଁକି ? ଆସନରୁ ସାର୍‌ ପସନ୍ଦ କରି 
କିଛି ଟଙ୍କା ଦିଅନ୍ତୁ । ଏ ଝିଅଟାର ସାନଭାଇ ଖାଇବାକୁ ନ ପାଇ ରୋଗରେ ପଡ଼ି ମର ମର 
ହଉଚି । ବାପଟା ଅନାବନା ଶାଗପତ୍ର ସିଝେଇ ଖାଇ ଝାଡ଼ାରୋଗରେ ଘାଣ୍ଟି ହଉଚି । ଫିସ୍‌ 
ମିଳିବ ନାହିଁ ବୋଲି ସରକାରୀ ଡାକ୍ତର ବି ଆସି ଦେଖୁବାକୁ ମନା କରିଦେଲା । ଆଳି ରାତିଟା 
ପାଇଁ ଏ ଝିଅଟାକୁ ରଖ୍‌ କିଛି ଟଙ୍କା ଦିଅନ୍ତୁ ନା ସାର୍ମାନେ ବଞ୍ଚଯାଉ ଏ ଝିଅଟା । ବଞ୍ଚଯାନ୍ତୁ 
ତାର ବାପମା ଜାଇ ଉଉଣୀ । କେହି ଆଉ ନାହିଁ ତାଙ୍କୁ ମୁଠେ ଖାଇବାକୁ ଦବାକୁ । ସମସ୍ତଙ୍କର 
ତ ସମାନ ଅବସ୍ଥା । ମୁଁ ଯାହା କହିଚି ଅନ୍ଧାର ଭିତରେ ଆପଣମାନେ କିଛି ଫରକ ପାଇବେ 
ନାହିଁ ଏ ଝିଅ ଆଉ ଆପଣଙ୍କର ସେ ସହରୀ ଯୁବତୀ ବାନ୍ଧବୀମାନଙ୍କ ଭିତରେ । ଅଅଚ ଏ 
ଝିଅଟା କେତେ ଶସ୍ତା । ଆପଣମାନେ ଏର ଚାରି ପାଞ୍ଚ ଦିନ ଭିତରେ ମଦ ପିଅ ଆଉ 
ଭୋଜୀଭାତରେ ଯେତିକି ଟଙ୍କା ଖର୍ଚ କରିସାରିଲେଣି ସେତିକି ଟଙ୍କାରେ ଏ ଗାଁଟାଯାକର 
ଲୋକ ହୁଏତ ମାସେ ଢାଳ ମୁଠେ ଖାଇ ବଞ୍ଚଯାଇପାରିଆନ୍ତେ । ଆପଣଙ୍କ ସହରୀ ଝିଅମାନେ 
ନିଜତ୍ତ ଦେହସୁଖ ପାଇଁ ଦାମିକା ଶାଢ଼ୀଗହଣା ପାଇଁ ବାପଭାଇ ସ୍ତାମୀଙ୍କ କଙ୍ାକ୍ଟ୍‌ ପମିଟ ଲୋନ୍‌ 
ପାଇଁ ବିନା ଦ୍ବିଧାରେ ଦେହ ବିକର୍ତି । ଶିକ୍ଷିତ ଉଚ୍ଚବର୍ଗର ଝିଅମାନେ ବି-ଆପଣମାନେ ନିଶ୍ଚୟ 
ଜାଣିଅ୍‌ବେ । ଏ ଝିଅ କିନ୍ତୁ ସେ ସବୁ କିଛି ଚାହୁଁ ନାହିଁ। ଏ ଝିଅ କେବଳ ଚାହୁଁଚି କିଛି ଟଙ୍କା 
ପାଇଲେ ଚାଉଳ ମୁଠେ କିଣିବ । ନିଜେ ବଞ୍୍‌ବ ଆଉ ତା ବାପଭାରମାଆଙ୍କୁ ବଞ୍ଚେଇବ । ଆସନ 
ନା ସ୍ଥାର୍‌ ପସନ୍ଦ କରି କିଛି ଟଙ୍କା ଦିଅନ୍ତୁ । ରାତି ସରି ସରି ଆସୁଚି । ଏମାନଙ୍କ ଜୀବନ ମରି 
ମରି ଆସୁଚି । ଆସନ୍ତୁ ¬ ଆରେ ଆସନ୍ତୁ ନା - 


ରାଗରେ ଜଳି ଉଠିଲେ ଚାରି ବନ୍ଧୁ । ସୌମେନ ହାଜରା ମାଡ଼ି ଆସି ଚିତ୍କାର କଲା- 
ଏସବୁ ପ୍ରହସନ ବନ୍ଦକରି ଏଠୁ ଯିବୁ ନା ଦେଖୁବୁ ? 


ଟିକେ ହେଲେ ବିଚଳିତ ନହୋଇ ଖଣ୍ଡାସିଂ ସହଜ ଗଚ୍ଚାରେ କହିଲା ¬ଏ ଝିଅ କଣ 
ତାହେଲେ ପସନ୍ଦ ହେଲାନାହିଁ ସାର୍‌ ? ଠିକ୍‌ ଅଛି ଆହୁରି ଅନେକ ଝିଅ ଅଛଚି ! ଏ ଗୀରେ ! 
ପାଖଆଖ ଗୀରେ । ସେମାନଙ୍କ ଭିତରୁ କାହାକୁ ହେଲେ ବାଛନୁ । କିଛି ଟଂକା ତାଙ୍କୁ ଦିଅନୁ । ବଞ୍ଚି 
ଯିବେ ସେମାନେ । ବଞ୍ଚି ଯିବେ ତାଙ୍କ ବାପ ମା ଭାଇ ଭଉଣୀ । ଆଜି ବି ଦେଖୁଲେ ତ କେତେ 
ଲୋକ ଆସିଥୁଲେ ବଙ୍ଗଳାକୁ ମୁଠେ ଖାଇବା ପାଇଁ । ଆପଣମାନେ ବରଂ ତାଙ୍କୁ ଘଉଡ଼େଇ 


; ୧୯୬ :; 

ଦେଲେ । କହନ୍ତୁ ନା ଢ଼େତେଟା ଦରକାର ! ଚାରିଟା -ଛଅଟା-ଆଠଟା-କେତେ ? 


ଏଥର ଭାରି ଅ ଧୈର୍ଯ୍ୟ ଉତ୍ତେଜିତ ହୋଇଗଲେ ଚାରି ମଦ୍ୟପ । ସେମାନଙ୍କର ନିଶାର 
ଘୋର କଟିଗଲା । ସମସ୍ତେ ଖଣ୍ଡାସିଂ ଆଡ଼କୁ ଉଗ୍ରଭାବେ ମାଡ଼ି ଆସିଲେ ! ରୁବେନ ମହାଚି 
ଚିତ୍କାର କଲା- You $oundrel ଦଲାଇ୍‌-କଣ ଆମ ସାଇଟରେ ନାଟକ କରୁଚୁ ? ଖେଳ 
ଖେଳୁଚୁ ? Get out- get out | say with that stinking animal-that ugly 
୯adaver-Get out- ନିକଲ୍‌ ଯାଓ-ନିକଲ ଯାଓ ୟହୀସେ | 


କିନ୍ତୁ ସେମାନେ ତା ଉପରକୁ ମାଡ଼ି ଆସିବା ପୂର୍ବରୁ ତାକୁ “ଆଙୁଳି ଦେଖାଇ ତାଙ୍କଠୁ 
ଆହୁରି ଉଚ୍ଚସ୍ପରରେ ଚିତ୍କାର କଲା ଖଣ୍ଡାସିଂ - Stop-Stop there- 


ଯନ୍ତ୍ର ପରି ଅଟକି ଗଲେ ମଦ୍ୟପଦଳ ! ସେମାନେ ଏଭଳି ଏକ ଉଗ୍ର ଉଦ୍ଧତ ପ୍ରତିରୋଧ 
ପାଇଁ ପ୍ରସ୍ତୁତ ନଥୁଲେ । ଏକ ଅନିର୍ଦ୍ଦିଷ୍ଟ ଭୟ ହଠାତ୍‌ ତାଙ୍କର ନିଶାଗ୍ରସ୍ତ ମନକୁ ମାଡ଼ି ବସିଲା । 


ଶିକାର ଉପରକୁ ଝାମ୍ପ ଦେବା ପାଇଁ ପ୍ରସ୍ତୁତ ହେଉଥ୍‌ବା ଏକ ହିଂସ୍ର କୃଦ୍ଧ ଶ୍ଵାପଦ କରି 
ଛାତି ଫୁଲେଇ ଛିଡ଼ା ହୋଇଗଲା ଜଖମୀ ଖଣ୍ଡାସିଂ ଓ ପୂର୍ବ ପରି ଉଚ୍ଚ ଉଗ୍ର ସ୍ତରରେ ଗର୍ଜନ 
କଲା- ଶାଲାଃ ଚୋର ଶାଇାଃ ! ଶାଲାଃ ବାଷ୍ଟୀର୍ଡ ପଞ୍ଚା। ! ମୁଁ ନିକଇ୍‌ ଯିବି ? ଏ ଗୀ ମୋର । 
ଏ ସମାଜ ମୋର । ଏ ରାଜ୍ୟ ମୋର । ମୁଁ ନିକଲ୍‌ ଯିବି ଆଉ ତମେ ଦଳେ ଦେଶଦ୍ରୋହୀ 
ବଦମାସ Sଠoଧundre! ଚମେ ଏଠି ଆସି ମଦ ପିଇବ, ମାଇ୍‌ ଖୋଜିବ ? ଟଙ୍କାର ଭେଳିକି 
ଦେଖେଇ ଆମ ଝିଅବୋହୂଙ୍କ ଇଜତ କିଣିବ ? ତମର ଶଳା ଏଡ଼େ ସାହସ ? ଯୋଉ ମାତୃ ସ୍ତନ୍ୟ 
ଶୂନ୍ୟ ହୋଇଯାଇଚି ବୋଲି ମା ତା ଶିଶୁପୁତ୍ରକୁ ବଞ୍ଚେଇ ରଖ୍‌ ପାରୁନାହିଁ ତମେ ସେ ସ୍ତନକୁ 
ମଚାଳିବ ? ଯୋଉ ରଚ୍ତହୀନ ଓଠରେ ଚାରିଦିନରେ ଦି ଭଲ କରି ମୁଠେ ଖାଇବା ଜିନିଷ 
ବାଜେନା, ତୁମେ ଶଳା ଆସିଚ ସେଇ ଓଠକୁ ଚୁମ୍ବନ କରିବ ? ଶାଲାଃ ! ଖାଇବାକୁ ନ ପାର 
ଏଠି ଲୋକ ଟଳି ପଡୁଛନ୍ତି ବୋଲି ତମେ ଆସିଚ ସେଇ ହତଭାଗ୍ୟଯମାନଙ୍କର ଫଟ ଉଠେର 
ତାକୁ ବିକି ଟଙ୍କା କରିବ ଆଉ ସେଇ ଟଙ୍କାରେ ସିମଲା ନୈନିତାଲ ଉଟି ବୁଲିବାକୁ ଯିବ ? 
ଗୀର ବସ୍ତିର ଏ ଦୁଃଖ ଯନ୍ତ୍ରଣା କଥା କଣ ତୁମ ପରି ସହରର ଧନୀ ଯୁବକମାନଙ୍କୁ କିଛି 
ଜଣାନାହିଁ ? ନିଜର ମାର୍ବଲ ମୋଜାଇକ୍‌ର କୋଠା ଷ୍ଟାର ହୋଟେଲ୍‌ର ଭୋଜ୍ୟ ସାମଗ୍ରୀ ହୀରା 
ମୋତି ମାଣିକ୍ୟର ଅଳଙ୍କାର ସଜା ଡିଜାଇନ ଡ୍ରେସ୍‌ ଆଉ ବିଦେଶୀ ମଦ ସ୍ତ୍ରୀଦେହ ବିଳାସ 
ବାହାରେ ଯେଉଁ ବିରାଟ ଜୀବନ ପଡ଼ି ରହିଛି ସେ ଜୀବନର କିଛି ହେଲେ ତୁମକୁ ଦିଶୁନାହିଁ ? 
ଚୋରି କରି ଜାଇଲିୟାତି କରି ଟଙ୍କା କରିବା ମଦ ପିଇବା ନାରୀସଙ୍ଗ କରିବା ଛଡ଼ା ତୁମର ଆଉ 
କିଛି ଧର୍ମ ନାହିଁ ? ଆଉ କିଛି କର୍ମ ନାହିଁ ? ତମେ ଶଳା ଏଡ଼େ ଅମଣିଷ-ହୃଦୟହୀନ ପାଜୀ 
ସଇତାନ ? ଏତେ ବଡ଼ shameless criminal ? 


ଖଣ୍ଡାସିଂର ଚାର୍ଜ୍ନରେ କିଛି ସମୟ ପର୍ଯ୍ୟନ୍ତ ସେ ମଦ୍ୟପ ଦଳ ସ୍ତନ୍ତ୍ ହୋଇ ରହିଗଲେ ! 

କିରୁ ସେ ଗର୍ଜନ ଶୁଣି ତାଙ୍କର ଲୋକମାନେ ଆସି ରୁଣ୍ଡ ହୋଇଗଲେ ଓ ଖଣ୍ଡାସିଂ ଚାରିପଟେ 
ଘେରି ଯାଇ ପାଟି ତୁଣ୍ଡ କରିବାରେ ଲାଗିଲେ । 


ଖଣ୍ଡାସିଂ ହଠାତ୍‌ କାଖରୁ ବାଡ଼ିକୁ ବାହାର କରି ତା ଭିତରୁ ଏକ ଲମ୍ବ ଗୁପ୍ତି ଛୁରା କାଢ଼ି 
ପକେଇଲା ଓ ସେ ଲୋକମାନଙ୍କ ଆଡ଼କୁ ତାକୁ ଦେଖାଇ ଚିତ୍କାର କଲା-ଶାଇଲାଃ ଚୋର 
ଶାଲେ ! ଯଦି ଆଉ ପାଦେ ମୋ ପାଖକୁ ଆସ ତାହେଲେ ଏଇ ଛୁରାରେ ମୁଁ ତମ ସମସ୍ତଙ୍କ 
ମୁଣ୍ଡ ଖଣ୍ଡ ଖଣ୍ଡ କରି କାଟି ପକେଇବି ! ଯଦି ବଞ୍ଚବାର ଇଚ୍ଛା ତାହେଲେ ସାଙ୍ଗେ ସାଙ୍ଗେ ପଳା 
ଏଠୁ । ପଵା ଏ ଗୀ ଛାଡ଼ି । ଏ ଅଞ୍ଚଳ ଛାଡ଼ି । ଏ ରାଜ୍ୟ ଛାଡ଼ି । ଚୁମର ସେ ଘୃଣ୍ୟ ଆବର୍ଜନାର 
ଗର୍ରକୁ-ପାପର ନର୍କକୁ । ନ ହେଲେ ଆମେ ସମସ୍ତେ ତମ ଚାରିପଟେ ଘେରିଯିଦ୍ଧ। ତମ ତଣ୍ଚିକୁ 
ଚିପି ପକେଇର୍ଦ। ତମ ଆଖ୍କୁ ତାଡ଼ି ପକେଇବ । ତମକୁ କୁଟ୍‌ କୁଟ୍‌ କରି କାଟି ପକେଇର୍ବୁ । 
ତମ କୋଠାବାଡ଼ି ଭାଙ୍ଗି ମାଟିରେ ମିଶେଇ ଦର୍ବୁ । ପଳା ଶଳା ଏଠୁ | ନିକଲ୍‌ ଯାଓ-ନିକଲ ଯାଓ 
ଶାଲେ bastard ବାହାଞ୍ଚୋତ୍‌ ! 


ସେ ମଦ୍ୟପ ଦଳ ଓ ତାଙ୍କ ଲୋକଙ୍କ ଭିତରକୁ ମାଡ଼ି ଯାଇ ଛୁରୀକୁ ଏକ ହିଂସ୍ର ଉନ୍ମର 
ବିଜ୍ରମରେ ଚାରିପଟକୁ ବୁଲେଇବାରେ ଲାଗିଲା ଖଣ୍ଡାସିଂ । ପ୍ରାଣ ଆତଙ୍କରେ ଚିତ୍କାର କରି 
କରି ସେ ଲୋକଟଗୁଡା କିଏ କୁଆଡ଼େ ଧାଇଁ ପଳେଇଲେ । ଝିଅ ଖବର ପାଇ ଏ କିତରେ 
ଗୀଁରୁ ଲୋକମାନେ ଆସି ରୁଣ୍ଡ ହୋଇ ଯାଇଥୁଲେ । ମରୁଡ଼ିଗ୍ରସ୍ତ ଅଭୁନ୍ତ ଅର୍ଵଭୁନ୍ତ ସେ 
ଭୋକଗୁଡ଼ାଙ୍କ ଦେହରେ ଏଡ଼େ ବଳ କୁଆଡୁ ଆସିଲା କେଜାଣି ସେମାନେ ସହରୀ ଲୋକଙ୍କର 
ସବୁ ଜିନିଷପତ୍ର ଗାଡ଼ି ଯନ୍ତ୍ରପାତିକୁ ଏକାଠି କରି ନିଆଁ ଇଗାଇ ଦେଲେ । ତାପରେ ନିକଲ୍‌ ଯାଓ 
ନିକଲ୍‌ ଯାଓ ବୋଲି ଚିତ୍କାର କରି କରି ସେ ନିଆଁ ଚାରିପଟେ ଘୁରି ବୁଲିବାରେ ଲାଗିଲେ । 

କଳା ମୁହଁ 


ଝମ୍‌! ଝମ୍‌ ! ଝମ୍‌! 
ଝୁମୁରୁଛି। ଗୁମୁରୁଛି। ଘୁମୁରୁଛି। 
 ଗୀଟାର | ସାକ୍ସୋଫୋନ୍‌ | ଆକର୍ଡିଆନ । ଟ୍ରମ୍ବଭୋନ ! ଚେଲୋ ଓ ଡ଼ମ୍‌ ¦ 


ଅର୍େଷ୍ଟ୍ରା ବାଜୁଛି । ବିଦେଶୀ ସଙ୍ଗୀତ ଓ ବିଦେଶୀ ବାଦ୍ୟର ଅର୍କକେଷ୍ଟା। ରହି ରହି 
ଗୁମୁରି ଉଠୁଛି ଚେଲୋ ଆଉ ସ୍ପାନିଶ ଗୀଟାରର ଗୁମ୍‌ ଗୁମ୍‌ ସ୍ଵର । ସାକ୍‌ସୋଫୋନ୍‌ ଓ ଟ୍ରମ୍ଭୋନ୍‌ରେ 
ଘୁରି ଫେରି ବାଵୁଛି ଏକ ଲଳିତ ରାଗରଙ୍ଗର ଚକ୍ରଦାର ସିମ୍ପୋନି। ବାସ୍‌ ଡ୍ରମର ଗୁରୁ ଗୁରୁ 
ଶବ୍ଦରେ ଅରିଉଠୁଛି ପାଦତଳର ବହଳ ଫୋମ୍‌ କାର୍ପେଟ | ଅର୍କେଷ୍ଟା ମଞ୍ଚରେ ଚଳଚଞ୍ଚଳ ଆଲୋକ 
ଶିଖା ତଳେ ଦେହର ମାଂସଳ ଅସଙ୍ଘପ୍ରତ୍ୟଙ୍ଗମାନଙ୍କୁ ଲୋଭନୀୟ ଭାବେ ମୁସ୍ତ ଆଉ ମଣ୍ଡନ କରି 
ଏକ ସୁପୁଷ୍ଟଦେହୀ ଗୌରାଙ୍ଗ ରମଣୀ ଗୀତ ଗାଉଛି ଓ ଲଷତ୍‌ ଲଷତ୍‌ ହସୁଛି । 


ହୋଟେଲ ଝିଲମ୍‌ର ବାଙ୍କୋଏଟ ହଲ୍‌ରେ ଶେଷ ପୌଷର ରାତ୍ରୀ ବକୁଛି। ଝାଡ଼ଦୀପର 
ଝିଲିମିଲି ଚନ୍ଦ୍ରାଲୋକରେ-ମଦମର୍ତ ନରନାରୀଙ୍କର ଉଛ୍ଛଳ ଆନନ୍ଦ କଳରୋଳରେ-ସୁନ୍ଦରୀ 
ମଦାଳସୀ ରମଣୀମାନଙ୍କର ତନ୍ଦ୍ରାଗ୍ରସ୍ତ ଅଆଆଖ୍ର ପତାରେ ପତାରେ -ରଙ୍ଗବସନାସୁନ୍ଦରୀ 
ଯୌବନକନ୍ୟାମାନଙ୍କର ଘନକ୍ୃଷ୍ଣ କବରୀରେ ପ୍ରଜାପତି ପରି ଘୁରି ବୁଲୁଥ୍‌ବା ଚପଳଚରଣା 
ଚତୁରୀ ପରିଗଚାରିକାମାନଙ୍କର ଉଚ୍ଵ୍ଳ ଲାବଣ୍ୟ-ସୁବାସରେ ଓ ହ୍ବିସି ଜିନ୍‌ ଭୋଡ଼କା ଚିକେନ୍‌ 
ବିରିୟାନୀ ହୀରାନୀଜାମୋତି ବନାରସୀ ମଦୁରାଇର ବିଦେଶୀ ସେଣ୍ଟ୍‌ ଏବଂ ନୃତ୍ୟକ୍ଲାନ୍ତ 
ଦେହସ୍ବେଦର ମିଶାମିଶି ବାସ୍ପାରେ-ରାତ୍ରୀ ବକୁଛି। ଉଚ୍ଛଳ ହେଉଛି । ଉଚ୍ଚାଟ ହେଉଛି । ଜମାଟ 
ବାନ୍ଧୁଛି । 


ଲିଫ୍ଟରରେ ଆଉ ଗୋଟିଏ ଆଇସ୍କ୍ୟୁବ ଉଠେର ନେଇ ନାନୁ ଶର୍ମୀଙ୍କ ହ୍ଵିସ୍ଵିଗଲାସରେ 

ପକେଇଲା ପରମଜୀାତ ସିଂହ । ଗୁସରୁ ଭୁରୁ ଭୁରୁ ଫେଣ ଉଠିଲା । ନାନୁ ଶର୍ମୀ ଗ୍ଲାସ ଉଠେର 

ନେଇ ଗୋଟେ ଚୁମୁକ୍‌ ଦେଇ ଗ୍ଲାସକୁ ଟେବୁଇ ଉପରେ ରଖୁଲେ। ତାପରେ ବହଳ ଗଦିଦାର 

ସୋଫାର ବ୍ୟାକ୍କୁସନକୁ ଆଉଜି ବସି ଆଖ୍‌ ବୁଜିଲେ ! ତାଙ୍କ ମୁହଁରେ ଏକ ଅଭିଜାତ ଭଙ୍ଗୀର 

ହସ ଫୁଟିଉଠିଲା। ସେ ଜିଞ୍ଚତ ଅଭିଭୂତ ସ୍ଵରରେ କହିଉଠିଲେ-Beautiful ସଂହଜୀ very 

beautiful ! କୃତକୃତ୍ୟ ହୋଇଗଲେ ସିଂହଜୀ ହ୍ବିସ୍‌ିଟା ତା” ହେଲେ ନାନୂୁ ଶର୍ମୀଙ୍କର ପସନ୍ଦ 

ହୋଇଛି ! ଏକ ବାଧ୍ୟ ଅନୂଗୃହିତର ସ୍ଵରରେ ସେ ହେଁ ହେଁ ଶବ୍ଦ କରି କହିଲା -ହଁ ହଁ -ସାର୍‌ ! 
Very beautiful ! ଏକଦମ୍‌ ଫାଷ୍ଟକ୍ଲାସ୍‌ ଜିନିଷ । କନୋସାୟାର ପିସ୍‌ । ଦୋକାନ ବଜାରରେ 
ଏଭଳି ଜିନିଷ ସହଜରେ ମିଳେ ନାହିଁ ସାର୍‌ ଖୋଜି ଖୋଜି ମାଲ୍‌ଦାର ପାଖରୁ ଯୋଗାଡ଼ 
କରିବାକୁ ପଡ଼େ। ସେଇଥ୍ପାଇଁ କେବଳ ସାର୍‌ଙ୍କ ପାଇଁ ଦି'ଶ ମାଇଲ୍‌ ନିଜେ କାର୍‌ ଚଳେଇ 
ଅନୁଗୁଳ ପାଖରୁ ଗୋଟେ ଜାଗାରୁ ଖୋଜି ଖୋଜି-ହେଁଃ ହେଁଃ ! ଆଉ ଗୋଟେ ପେଗ୍‌ ନିଅନୁ 


ନା ସାର୍‌ ଭାରି ଭଲ ଲାଗିବ | ହେଃ ହେଁଃ- 


ନାନୁ ଶର୍ମୀଙ୍କ ହାତକୁ ହ୍ବିସ୍ଵି ଗୁାସକୁ ବଢ଼େଇ ଦେଇ କଥାର ଜେର୍‌ ରଖ୍‌ ପରମଜୀତ 
ସିଂହ କହିଲା-ଲୋକଟା ମାଲ୍‌କୁ ଲୁଚେଇ ରଖ୍ଥ୍ଲା। ପ୍ରଥମେ ପ୍ରଥମେ ନାହିଁ ନାହିଁ ହଉଥୁଲା | 
ସେଥର ହୋଟଲ୍‌ ରୁମ୍ବାନୀରେ ସାର୍‌ଙ୍କର ଡ୍ରିଙ୍କ ପସନ୍ଦ ହେଲା ନାହିଁ ବୋଲି ମୁଁ ତ ଏକଦମ୍‌ ଜିଦ୍‌ 
କରିଯାଇଥ୍‌ଲି ଯେତେ ଟଙ୍କା ପଡ଼ୁ ପଛେ ମୁଁ ସେ ଜିନିଷ ଆଣି ସାର୍‌ଙ୍କ ପାଖରେ ଜରୁର ପେସ 
କରିବି। ସେଥ୍ପାଇଁ ଯେମିତି ମୁଁ ଦରଟାକୁ ଏକଦମ୍‌ ତିନିଗୁଣ ପର୍ଯ୍ୟନ୍ତ ବଢ଼େଇ ଦେଇଚି ସେ 
ଆଉ ସମ୍ଭାଳି ପାରିଲା ନାହିଁ। ଦୌଡ଼ି ଯାଇ ଭିତରୁ ବାହାର କରି ଆଣି ମୋ ଆଗରେ 
ଥୋଇଦେଲା। ହେଃ ହେଁଃ - ଏକଦମ୍‌ ଆରିଷ୍ଟୋକ୍ରାଟିକ ଜିନିଷ ସାର୍‌ ! ବାର ଶବର୍ଷ ପୂରୁଣା! 
ପାଚି ପାଚି ରହିଚି। ଭାରି ମୋଲାୟମ ମୋଇଲାୟମ ନିଶା ଧରିବ । ଭାରି ଗୁମ୍ସୁମ୍‌ ଗୁମ୍ସୁମ୍‌ 
ଲାପିବ। ବ୍ଲାକ୍‌ ବିଉଟି ନୂର୍ହେଁ ସାର୍‌ ଏକଦମ୍‌ ରିଏଲ୍‌ ବିଉଟି-ହେଁ ହେଁ ଦେବି ସାର୍‌ ଆଉଗୋଟେ 
ପେଗ୍‌ ? 


ପରମଜୀତ ସିଂହ ଏକ ଅନୁଗତ ବଶମ୍ଭଦର ହସ ହସି ବ୍ଲାକବିଉଟି ବୋତଲ ଆଡ଼କୁ 
ହାତ ବଢ଼େଇଲା। 


କିନ୍ତୁ ଗୁାସକୁ ଉଠେଇ ନେଇ ପୂର୍ବପରି ଲଷତ୍‌ ଲଷତ୍‌ ହସିଲେ ନାନୁ ଶର୍ମୀ । ସେଇଭଳି 
ଆଖ୍‌ବୁଜି କହିଲେ- ମୁଁ କିରୁ ତୁମର ସେ ବ୍ଲାକବିଉଟି କଥା କହୁନାହିଁ ସିଂହଜୀ ମୁଁ କହୁଛି ଆମର 
ଏଇ ଫେୟାର ବିଉରଟିଙ୍କ କଥା । ତୁମ ବ୍ଲାକବିଉଟିର ବୟସ ବାଇ ଶଶବର୍ଷ ହେଇପାରେ । କିନ୍ତୁ 
ଆମ ଫେୟାର ବିଉଟି ଏବେ ବି ନବଯୌବନା ଷୋଡ଼ଶୀ ଦିବ୍ଯସୁନ୍ଦରୀ ଉର୍ବଶୀ ଚହଟହାସିନୀ 
ମଦାଳସୀ -ସେ ନିଶା ବି ଭାରି ମୋଲାୟମ ସିଂହଜୀ ଭାରି ଗୁମ୍‌ସୁମ୍‌- 


ନିଜ ରସିକତାରେ ନିଜେ ମୋହିତ ହୋଇ ଉଚ୍ଚ ସ୍ଵରରେ ହସିଲେ ନାନୁ ଶର୍ମୀ। ତା 
ପରେ ଅନ ଅଳ ଆଖ୍‌ ଖୋଲି ଫେୟାର ବିଉର୍ଟିଙ୍କ ଆଡ଼କୁ ଚାହିଁଲେ । ନାନୁ ଶର୍ମୀଙ୍କ କଥା ଶୁଣି 
ଫେୟାର ବିଉଟି ଟିକେ ଲାଜେଇ ଗଲେ ବୋଧହୂଏ । ମଦ ନିଶାରେ ଲାଇ ରଙ୍ଗ ଧରି ଆସୁଥ୍‌ବା 
ଗାଇ ତାଙ୍କର ଲାଜର ରଙ୍ଗରେ ଯେମିତି ଆହୁରି ଲାଲ ହୋଇଗଲା। ସେ ନାନୁ ଶର୍ମୀଙ୍କ ଆଡକୁ 

ଥରେ ଲାଜେଇ ଚାହିଁ ଅନ୍ୟ ଆଡ଼କୁ ଆଖ୍‌ ଫେରାଇ ନେଲେ ଓ ବ୍ଲାଉଜ ଭିତରୁ ଚେନ୍‌ ଲକେଟକୁ 
ବାହାର କରି ଆଣି ଛାତି ଉପରେ ଇମ୍ଭେଇ ଦେଇ ନାନୂୁ ଶର୍ମୀଙୁ ଟୋରେଇ ଟୋରେଇ ଚାହିଁ 
ହସିଲେ। 


ଆହୁରି ମୋହିତ ହୋଇଗଲେ ନାନୂଶର୍ମୀ। ଓଠରେ ଅରେ ଜିଇ ବୁଲେଇ ନେଇ ଆଖ୍କୁ 
ଦରବୁଜା କରି ହସ ହସ ସ୍ଵରରେ କହିଲେ Beaଧୟଧା - ସିଂହଜୀ Very beautiful 


ପ୍ରକୃତରେ ଭାରି ସୁନ୍ଦର ଦିଶୁଥ୍‌ଲେ ନାନୂଶର୍ମୀଙ୍କ ଫେୟାର ବିଉଟି । ଭାରି ସୁନ୍ଦର 
କରି ସଜେଇଥୁଲେ ନିଜକୁ । ତାଙ୍କର ଗୋରା ରଙ୍ଗର ସୁପୁଷ୍ଟ ଦେହକୁ ଘେରି ଝଲ୍ମଇ୍‌ କରୁଥୁଲା 
ଲାଇରଙ୍ଗର ଏକ ଜରିଦାର ଶାଢ଼ୀ ଓ ସେଇ ରଙ୍ଗର ବ୍ଲାଉଜ | ଅଯତ୍ନରେ ଗୁଡ଼ା ହୋଇଥୁବା 
ଗିରିବାସିନୀ ଯୁବତୀର ଜୁଡ଼ାପରି ମଥାର ବାମ ପାଖକୁ ଢଳି ରହିଥ୍‌ଲା ଏକ ବିପୁଳ ଗଭା। 
ସେ ଗଭା ଚାରିପଟର ସାରି ସାରି ମଲ୍ଲୀ ଓ ରଜନୀଗନ୍ଧାର ହାରରୁ ଏକ ଭାରି ସୁନ୍ଦର ବାସ୍ଵା 
ଆସୁଥୁଲା । କାନରେ ହୀରାର ଲବଙ୍ଗ । ନାକରେ ନୋଜ୍‌ବଡ୍‌ । ବେକରେ ସୁନାହାର । ମଂସଳ 
ଦେହ । ମାଂସଳ ବାହୁ ! ଏକ ମଂସାଶୀ ପୁରୁଷକୁ ପ୍ରଲୁନ୍ତ କରିବାପାଇଁ ଦେହରେ ଅନେକ ସାମଗ୍ରୀ । 


ଏୟାର -କଶ୍ଡିସନଡ୍‌ ବାନ୍‌କ୍ଳେଟ ହଇ୍‌ ଶେଷରେ ଗୁଇ୍‌ମୋହର ପାଇଁରର ଏକାନ୍ତତା 
ଭିତରେ ଏକ ସୁନ୍ଦର ମେହଗାନୀ ଟେବୁଇକୁ ଘେରି ବସିଥୁଲେ ଚାରିଜଣ-ପରମଜୀତ ସିଂହ 
-କଶ୍ଟ୍ାକ୍ଟର, ଶୀତୁ ଅ ଗରୱାଲ ଅର୍ଡର ସପ୍ାୟର, ସ୍ବୟଂ ନାନୂଶର୍ମା ଓ ଫେୟାର ବିଉଟି ମିସ୍‌ ଚିକୁ 
ରାମଚନ୍ଦ୍ରନ । ଟେବୁଲ୍‌ ଉପରେ ସଜାହୋଇ ରହିଥୁଲା ବ୍ଲାକ ବିଉଟି ହୂଇସ୍ଟି। ରାପ୍ଚରସ ମିଣ୍ଡି 
ଭୋଡ଼କା । ଭଏରରସ୍‌ ଜିନ୍‌ । ସୋଡ଼ା ଟ୍ରେ । ଆଇସ୍‌ କ୍ୟୁବ୍ର ଥର୍ମୌସ । ଫୁାଉୟାର ଡିଜାଇନର 
ମଦଗ୍ଲାସ ! ଟ୍ରେରେ ମଟନ ଚିକେନ କାଜୁ ଫ୍ରାଇ । ଖୁବ୍‌ ଧୀମା ସ୍ଵରରେ ଶୁଭୁଥ୍ଲା ମାଶ୍ରୋଲିନ୍‌ 
ଓ ବ୍ୟାଞ୍ଜୋଲିନର ଯୁଗଳବନ୍ଦୀ !- ପାଇଁରର ଉଷ୍ପଶୀତଳ ପରିବେଶ ଭିତରେ ଖେଳିବୁଲୁଥୁ୍‌ଲା 
ଇଷତ୍‌ ନୀଳ ରଙ୍ଗର ଏକ ମୋଲାୟମ ଆଲୁଅ ଆଉ ବେଶ୍‌ ମିଠା ମିଠା ରାଗୁଥ୍ବା ଏକ ସୁନ୍ଦର 


ସେଣ୍ଡର ରୁରୁ ଭୁରୁ ଗନ୍ଧ | 

ନାନୁ ଶର୍ମୀ ଗ୍ଲାସରୁ ଦୂଇ ତିନି ଚୁମୂକ୍‌ ନେଇ ଗ୍ାସକୁ ଟେବୁଲରେ ରଖୁଲେ ଓ ଏକ 
ଅଳସ ମନୁର ସ୍ଵରରେ କବିତା ଆବୃରି କଲେ - The night is young! Oh! my lovel/ 
How much do IHong/For your sweet song/And to take you in my arms/Oh! 


my love!/ And to kiss you hard and long- 


ଶୀତୁ ଅଗରୱାଲ ଗ୍ସରେ ଭୋଡ଼୍‌କାରୁ ଗୋଟେ ପେଗ୍‌ ଢାଳି ନାନୁ ଶର୍ମୀଙ୍କ ଆଡ଼କୁ 
ବଢ଼େଇଲା। କହିଲା - ଏ ଭୋଡ୍‌କାର ନାଁ ରାପଚ୍ରସ ମିଣ୍ଟି । ଗୋଟେ ପେଗ୍ରେ rapture 

ଉଠିବ । ଦୂଇ ପେଗ୍ରେ ଶୁଖ୍ଲା ପତ୍ରରେ ନିଆଁ ଲାଗିଲାପରି ମନଟା ହୂତ୍‌ ହୃତ୍‌ ହେଇ କଳିଉଠିବ। 
ନିଅରୁ ନା ସାର୍‌ ଅରେ ଚାଖୁ ଦେଖରନୁ ନା - 


ନାନୁ.ଶର୍ମୀ ଗୁଣୁ ଗୁଣୁ ହୋଇ କବିତା ଆବୃଭି କରୁଛତ୍ତି । ପ୍ରେମର କବିତା । ମୁହଁରେ 
କେମିତି ଏକ ମସଗୁଲ୍‌ ମସଗୁଲ୍‌ ଭାବ । ମଦନିଶା ଯୋଗୁଁ ମୁହଁ ଚିକ୍‌ ଚିକ୍‌ କରୁଛି। ସ୍ଵର ଟିକେ 
ଆଳନ୍ନ ହୋଇ ଆସିଲାଣି। ବୟସ ପଇଁଚାଳିଶ ପରି ହେଲେ ସୁଦ୍ଧା ପଚିଶ ବର୍ଷର ଯୁବକପରି 
ଦିଶୁଛନ୍ତି। ନାନୁ ଶର୍ମୀ ବେଶ ସୁନ୍ଦର ଆଉ ସୁପୁରୁଷ। 


ଶୀତୁ ଅଗରୱାଲର କଥାଶୁଣି ସେ ହାଃ ହାଃ କରି ହସିଉଠିଲେ। କହିଲେ - 
ଅଗରଞୱାଲଜୀ ! ଲୁହାଲକ୍ଡ଼ର ଲୋକ ହେଇ ବି ତୁମେ ବେଶ୍‌ ରସକଥା କହିପାରୂଚ। ତେବେ 
ସୁରାମୃତ ପାନକଲେ ମନଟା ହୂତ୍‌ ହୃତ୍‌ ହେଇ ଜଳେ ନାହିଁ ଅଗରଓୱାଲଜୀ ଜଳେ ଅଧରାମୂତ 
ପାନ କଲେ - ନା କଂଣ ସିଂହଜୀ ? 


ପୁଣି ଥରେ ହାଃ ହାଃ କରି ହସି ଉଠିଲେ ନାନୁ ଶର୍ମୀ। ଫେୟାର ବିଉଚଟିଙ୍କ ବାହୁକୁ 
ଥରେ ଜୋର କରି ଚାପିଦେଇ ତାଙ୍କୁ କଣେଇ କଣେଇ ଚାହିଁଲେ । 


- ଯାଃ ! ଆପଣ ଭାରିରଇ - କପଟ ଲାଜର ଅକିନୟ କରି ନାନୁ ଶର୍ମୀଙ୍କ ଆଡ଼କୁ 
ଝୁଙ୍କି ପଡ଼ିଲେ ମିସ୍‌ ଚିକୁ ଗମଚନ୍ଦ୍ରନ । ତାଙ୍କ ଟଝୁଲନ୍ତ ଶାଢ଼ୀର ଅଞ୍ଚଳକୁ ମୁହଁ ଉପରେ ଚାପିଧରିଲେ 
ନାନୁ ଶର୍ମୀ। ମୁହଁ ଗାଲ ଓଠ ନାକ ସବୁଆଡ଼େ ତାକୁ ଥରେ ବୁଲେଇ ନେଇ କିଛିଟା ଆବିଷ୍ଠ ଓ 
ଉତ୍ଫୁଲୁ ସ୍ଵରରେ କହିଉଠିଲେ - ଅଃ ! Beautifu! - ସିଂହଜୀ Very beautiful ! 


ପରମଜୀତ ସିଂହ ଓ ମିସ୍‌ ଚିକୁ ପରସ୍ପରକୁ ଚାହିଁ ଲୁଚେଇ ଲୁତେଇ ହସିଲେ। 
ଯାହାହେଉ ଟୋଢୀଟା ନାନୁ ଶର୍ମାର ମନକୁ ବେଶ୍‌ ପାଇଛି। ମିସ୍‌ ଚିକୁ ବି ବେଶ୍‌ ରସରଙ୍ଗ 
ଜାଣିଛି। ମିସେସ୍‌ ମଜୁମଦାର ନିତାନ୍ତ ଅତିରଞ୍ଜନ କରି ନ ଥୁଲେ । 


ସେଇ ମିସ୍‌ ଚିକୁ ରାମଚନ୍ଦ୍ରନ । ପରମଜୀତ ସିଂହର ମିସ୍‌ ଚିକୁ । ନାନୁ ଶର୍ମୀର ଫେୟାର 
ବିଉଟି । ଶୀଦୂ ଅଗରୱାଇର ଶାଳୀ ଖାନ୍‌କୀ । ଆଉ ମିଷ୍ଟର ମକୁମଦାରଙ୍କର ଆଦରର ସାନ 
ଭଉଣୀ ମିଲି । 


ସେ ପ୍ରାୟ ପାଞ୍ଚବର୍ଷ ତଳର କଥା । ରାଜଧାନୀରୁ ଷାଠିଏ ସତୁରୀ କିଲୋମିଟର ଦୂର 
ଏକ ସହରରେ ଗୋଟିଏ ମଧ୍ୟମ ଧରଣର ଚାକିରି କରୁଥୁଲେ ମିଷ୍ଟର ମଜୁମଦାର | ଜୀବନରେ 
ବଡ଼ ହେବାପାଇଁ ଅନେକ ସ୍ଵପ୍ନ ଥ୍ଲା। ବଡ଼ ହୋଇସାରି ବାହାହେବେ ବୋଲି ଚାହିଁ ଚାହିଁ ତାଙ୍କୁ 
ପଇଁତିରିଶ ଛତିଶ ବର୍ଷ ହେଇ ଗଲା । କିନ୍ୁ ବିଶେଷ କିଛି ମିଜିଲା ନାହିଁ ତାଙ୍କ । ତାଙ୍କର ସ୍ତପ୍ଧମାନେ 

ଗୋଟିକ ପରେ ଗୋଟିଏ ତାଙ୍କ ଛାଡ଼ି ଚାଲିଗଲେ । ସେଇ ସମୟରେ ତାଙ୍କର ବାହାଘର ହୁଏ 
ମିସେସ୍‌ ଦୀପିକା ମଜୁମଦାରଙ୍କ ସାଙ୍ଗରେ । ମିସେସ୍‌ ମଜୁମଦାରଙ୍କୁ ସେତେବେଳେ ମାତ୍ର ପଚିଶ 
ବର୍ଷ। ବାପ ମା'ଙ୍କୁ ହରେଇ ମାମୁଁ ମାଇଁଙ୍କର ଚାରିବ ସଂସାରରେ ବଞ୍ଚୁଥ୍ଲେ ଦି ଭାରି ସୁନ୍ଦରୀ 
ସୁପୂଷ୍ଟଦେହୀ ଓ ଗୌରାଇ୍ଗୀ ଥ୍ଲେ ମିସେସ୍‌ ମଜୁମଦାର | ବାହା ହେଲାପରେ ମିଷ୍ଟର 
ମଜୁମଦାରଙ୍କର ବହୁସଞ୍ଚୁତ ଆଦର ଓ ଯତ୍ନ ଲାଭକରି ଆହୁରି ଝଟକିଲା ମିସେସ୍‌ ମଵୁମଦାରଙ୍କର 
ତନୁଲାବଣ୍ୟ । ବୟସ ପଚିଶରୁ ବଳି ଯାଇଥ୍‌ଲେ ବି ତାଙ୍କୁ ଦେଖ୍ଲେ ମନେହେଉଥ୍‌ଲା ସେ 
ମାତ୍ର ଏକ ଉତ୍ତିନ୍ନ ଯୌବନା ସପ୍ତଦଶୀ ତରୁଣୀ । 


ସ୍ବାମୀଙ୍କର ଓ ତାଙ୍କ ବନ୍ଧୁମାନଙ୍କର ପ୍ରଶଂସା ଶୁଣି ଶୁଣି ନିଜର ସୌନ୍ଦର୍ଯ୍ୟ ବିଷୟରେ 
କ୍ରମେ କ୍ରମେ ସଚେତନ ହେଲେ ମିସେସ୍‌ ମଜୁମଦାର । ଯତ୍ନ କରି ତାକୁ ଆହୁରି ମିଷ୍ଟ ମସୃଣ 
କଲେ | ଘଷି ମାଜି ଯୌବନର ରଙ୍ଗକୁ ଆହୁରି ଝଲମଲ କରିବାରେ ଲାଗିଲେ । 


ମିସେସ୍‌ ମଜୁମଦାରଙ୍କର ରୂପର ପ୍ରଶଂସା ଖେଳିଗଲା ମିଷ୍ଟର ମଜୁମଦାରଙ୍କର 
ବନ୍ଧୁମାନଙ୍କ ଭିତରେ । ଆସ୍ତେ ଆସ୍ତେ ଚାଟୁକାରମାନେ ଆସି ଲୁକ୍ତ ମହୁମାଛି ପରି ମିସେସ୍‌ 
ମଜୁମଦାରଙ୍କ ଚାରିପଟେ ବେଢ଼ିଗଲେ। ଗୁଣୁ ଗୁଣୁ ହୋଇ ଚାଟୁବଚନ କରି ମନ ମୋହିଲେ। 
ବିନ୍ଦୁସ ମଧୁୂପାଇଁ ଆସି ଭିଖାରୀ ହୋଇ ହାତ ପାତିଲେ । ମିସେସ୍‌ ମଜୁମଦାର କିନ୍ତୁ ସହଜରେ 
କାହାରିକୁ ଧରା ଦେଲେ ନାହିଁ। ଲୁ୍ତ ମହୁମାଛିମାନଙୁ ଆହୁରି ଲୁ୍୍ତ ଆହୁରି ଆତୁର ଆହୁରି 
ପୀଡ଼ିତ କଲେ ଏବଂ ସେ ଆରି ଜନମାନଙ୍କୁ ନିଜ ନିଜ ଲର୍ଷୀରେ ଜଳିବା ପାଇଁ ବାଛି ବାଛି 
କରୁଣା ବାଣ୍ଡିଲେ । 


ମିଷ୍ଟର ମଜୁମଦାରଙ୍କର ଅଭାବର ସଂସାର କ୍ରମଶଃ ଉରିଉଠିଲ।। ମିସେସ୍‌ 
ମଜୁମଦାରଙ୍କ ଗୌରାଙ୍ଗ ଯୌବନ ଦିନକୁ ଦିନ ଆହୁରି ବିପୁଳ ବର୍ୁଳ ଓ ଲୋଭନୀୟ 
ହୋଇଉଠିଲା । 


କିଛିଦିନ ପରେ ଦିନେ ହଠାତ୍‌ ମିଷ୍ଟର ମଜୁମଦାରଙ୍କ ଗାଁରୁ ଆସି ପହଞ୍ଚଥ୍ଲା ତାଙ୍କ 
ସାନଭଉଣୀ ମିଲି । ତାକୁ ଦେଖ୍ଦେଇ ବିସ୍ମୟରେ ଚମକି ଉଠିଥ୍‌ଲେ ମିସେସ୍‌ ମଜୁମଦାର । 
ଆଃ ! ଏର କେଇବର୍ଷ ଭିତରେ ମିଲି କେଡ଼େ ସୁନ୍ଦର ହେଇଗଲାଣି ! ବୟସ ବାଇଶ ତେଇଶ 
ହେବ। ଯୌବନର ବନ୍ଯା କୂଳ ଖାଉଛି। ଆଖ୍‌ ଓଠ କେଶ ବାହୁ ବକ୍ଷ ନିତମ୍ଭ ସବୁଠି ସେର 
ବନ୍ୟାଜଳର ଭଉଁରୀ । ଗଭୀର ଆଉ ଉଦ୍‌ବେଳ । ମିସେସ୍‌ ମଜୁମଦାର ମୋହିତ ହୋଇଗଲେ । 
ତାଙ୍କର ମନେହେଲା ହୁଏତ ସୁଯୋଗ ପାଇଲେ ଅନେକ ନିର୍ବୌଧ ପୁରୁଷ ପରମାନନ୍ଦ ଲାଉ 
ପାଇଁ ଏ ଜଳଭ ଉଁରୀରେ ବିନା ଦ୍ବିଧାରେ ଝାସ ଦେଇ ଡୁବି ମରିବାକୁ ଅରାଜି ହେବେ ନାହିଁ। 

ତାଙ୍କ ମନରେ ବି ଏକ ଯୋଜନାର ଚକ୍ର ଭଉଁରୀ ଖେଳିବାକୁ ଆରମ୍ଭ କଲା। 


ମିସ୍‌ ମିଲିଙ୍କ ରାଜି କରେଇବାକୁ ଅବଶ୍ଯ କିଛିଟା ସାଧ୍ଯସାଧନା କରିବାକୁ ପଡ଼ିଥ୍ଲା 
ମିସେସ ମଜୁମଦାରଙ୍କୁ । କିନଧୁ ତାଙ୍କର ସାଧନା ନିଷ୍ତଳ ହେଲା ନାହିଁ। ମିସେସ୍‌ ମଜୁମଦାରଙ୍କ 
ପ୍ରଶଂସା ଶୁଣି ଶୁଣି ମିଲି ବି ନିଜ ରୂପଲାବଣ୍ୟର ମୋହରେ ମୋହିତ ହୋଇପଡଲା। ପ୍ରାୟ 
ଦୂରମାସ ପରେ ଏକ ସୁନ୍ଦର କିନ୍ତୁ ନିର୍ବୋଧ ପୁରୁଷ ମିଲି ପାଇଁ ଭେଟି ଧରି ଆସି ପହଞ୍ଯାଇଥ୍ଲା 
ମିସେସ୍‌ ମଜୁମଦାରଙ୍କ ପାଖରେ । ମିସେସ୍‌ ମଜୁମଦାର କହିଥ୍‌ଲେ ନୂଆ ନଇ । ବଢ଼ି ଆସିଛି। 
ଭାରି ଉଚ୍ଚ ଉଚ୍ଚ ଲହରୀ ଉଠୁଚି । ସମସ୍ତେ ପହଁରି ପାରିବେ ନାହିଁ। ଡୁବି ମରିବେ । ପହଁରି 
ପାରିଲେ କିନୁ ଭାରି ମଜା ଉଠିବ । ପାରିବ ? ଅନେକ ମାଲ୍ମସଲା ଲାଗିବ । ସେଥୁପାଇଁ 
ବାହୁରେ ବଳ ଅଛି ? 


ସେଇ ହେଲା ଆରମ୍ଭ । ଆସ୍ତେ ଆସ୍ତେ ପରମାନନ୍ଦ ଲୋଭୀ ନିର୍ବୋଧ ପୁରୁଷମାନଙ୍କର 
ସଂଖ୍ୟା ବଢ଼ିବାକୁ ଲାଗିଲା । ମିଲି ଆଉ ର୍ଗାଁକୁ ଫେରିଲା ନାହିଁ। ମିସେସ୍‌ ମଜୁମଦାରଙ୍କ ପାଖରେ 
ସହରରେ ରହିଗଲା। ଦୁର୍ହେଁ ମିଶି ନିର୍ବୌଧ ପୁରୁଷମାନଙ୍କୁ ପରମାନନ୍ଦ ବାଣ୍ଡିଲେ ଓ ଆହୁରି 
ପୁଷ୍ପିତ ଓ ପ୍ରଫୁଲ୍ଲିତ ହେବାକୁ ଲାଗିଲେ। 


ତଥାପି ନିଜକୁ ସହଜଲଭ୍ୟ କରିଦେଇ ନ ଥୁଲେ ମିସେସ୍‌ ମଜୁମଦାର ଓ ମିସ୍‌ ମିଲି 
ମଜୁମଦାର । ଦୂର ପର୍ବତର କଳିତ ସୌନ୍ଦର୍ଯ୍ୟ ପରି ନିଜକୁ ରହସ୍ୟମୟ -କରି ରଖ୍ଥ୍ଲେ। ଖୁବ୍‌ 
ବାଛି ବାଛି ବିରବାନ ଦେଖ୍‌ ଦେଖୁ କରୁଣା ବାଣ୍ଡୁଥ୍‌ଲେ । ଅନ୍ୟମାନଙ୍କୁ ତାଙ୍କ ପାଖରୁ ଦୂରେର 
ଦୂରେଇ ରଖୁଥ୍ଲେ। 


ମିଷ୍ଟର ମଜୁମଦାରଙ୍କୁ ବି ଦୂରେଇ ରଖ୍ଥୁଲେ ମିସେସ୍‌ ମଜୁମଦାର | ବାହାଘର ପରେ 
ତାଙ୍କ କୁଞ୍ଚାରେ ଯେତେବେଳେ ଚାଟ୍ୁକାରମାନଙ୍କର ବଂଶୀସ୍ଵବନ କ୍ରମଶଃ ବଢ଼ିବାରେ ଲାଗିଲା 
ସେତେବେଳେ ସେ ମିଷ୍ଟର ମଜୁମଦାରଙ୍କୁ ଆଉ ବିଶେଷ ପ୍ରଶ୍ରୟ ଦେଲେ ନାହିଁ। ଚନ୍ଦ୍ରସେଣା 
ପରି କରଛଢ଼ା କରି ରଖ୍ଲେ। 


ମିସେସ୍‌ ମଜୁମଦାର ଓ ମିସ୍‌ ମଜୁମଦାରଙ୍କ ନାଁରେ କିଛିଟା ଚାପା ଚାପା ଅପବାଦ 

ରଟିଥ୍‌ଲା ବାହାରେ । ପ୍ରଥମେ ପ୍ରଥମେ ମିଷ୍ଟର ମଜୁମଦାର ମନଦୂଃଖ କଲେ । ତ”'ପରେ 

ରାଗିଲେ। ପ୍ରତିବାଦ କଲେ। କିନ୍ତୁ ମିସେସ୍‌ ମଜୁମଦାରଙ୍କ ଧମକ୍‌ ଶୁଣି ଓ ତାଙ୍କ ବନ୍ଧୁମାନଙ୍କର 

ଧନଙ-ମାନ-ମର୍ଯ୍ୟାଦାର ବହର ଦେଖ୍‌ ଆଉ ବେଶି ଆଗେଇବାକୁ ସାହସ କଲେ ନାହିଁ। ମିସେସ୍‌ 

ମନଜୁମଦାରଙ୍କ ପାଖରେ ବାରନ୍ଭାର ନିଜର ଅପ୍ରାସର୍ଗିକତା ଅନୁଭବ କରି ଜର୍ଜରିତ ହେଲେ। 

ଦିନେ ତାଙ୍କ ଆଗରେ ନିତାନ୍ତ ଦୟନୀୟଭାବେ ବସି ଅଭିମାନ କରି ଏକ ପ୍ରକାର କାନ୍ଦକାନ୍ଦ 

ହୋଇ ତାଙ୍କର ଆଦର ଓ କରୁଣା ଭିକ୍ଷା କଲେ। ମିସେସ୍‌ ମଜୁମଦାର କହିଲେ - ତମର 
ଅଭାବର ସଂସାରକୁ ମୁଁ ସ୍ବଚ୍ଛଳ କରିଛି । ହୁଏତ ଆଉ କିଛି ଦିନ ଭିତରେ ତମେ ବେଶ୍‌ ଧନବାନ 
ହୋଇଯିବ। ସୁଖରେ ରହିବ । ତୁମେ ତ କହୁଥ୍ଲ ଧନବାନ ହେବାର ଅନେକ ସ୍ଵପ୍ନ ତୁମର 
ଥ୍ଲା ! ତୁମର ସେ ସ୍ଵପ୍ନ ସଫଳ ହେବାକୁ ଯାଉଛି। ଦୁମେ ସେଇ ସ୍ଵଚ୍ଛଳତାରେ ହିଁ ସନୁଷ୍ଟ ରହ ! 


ଆଉ କିଛି ଚାହଁ ନାହିଁ। ଆଉ କିଛି ପାଇଁ ଯୋଗ୍ୟତା ଦୁମର ନାହିଁ 


ନିଜ ଉପରେ ଓ ନିଜ ସ୍ତ୍ରୀ ଉପରେ ଅଭିମାନ କରି ସେ ଚାକିରି ଛାଡ଼ି ଦେଇଥ୍‌ଲେ 
ଏବଂ କ୍ରମେ ବେଶି ବେଶି ଅଭିମାନୀ ହୋଇଗଲେ । ମଝିରେ ମଝିରେ ପିଲାଙ୍କପରି ଖାଇବେ 
ନାହିଁ ବୋଲି ଜିଦ୍‌ ଧରୁଥ୍ଲେ। ବେଳେବେଳେ ମିସେସ୍‌ ମଜୁମଦାର ତାଙ୍କ ପୁରୁଷବନ୍ଧୁଙ୍କ ସହ 
ଏକାନ୍ତରେ ଥୁଲାବେଳେ ଭିତରକୁ ପଶିଯାଇ ପାଟିଦୁଣ୍ଡ କରୁଥୁଲେ । କାନ୍ଦୁଥୁଲେ | ଶେଷକୁ ଅତିଷ୍ଠ 
ହୋଇ ଯାଇଥ୍ଲେ ମିସେସ୍‌ ମଜୁମଦାର | ପ୍ରାୟ ଦୂଇ ବର୍ଷ ତଳେ ଏଇଭଳି ଏକ ନିଶାର୍ଵ ଅନ୍ଧକାର 
ରାତ୍ରିରେ ତାଙ୍କୁ ଜୋରକରି ନେଇ ଟ୍ରେନରେ ବସାଇ .ଦେଇ ଆସିଥ୍‌ଲେ ଏକ ଅନିର୍ଦିଷ୍ଠ ସହର 
ପଥରେ । ଷ୍ଟେସନ୍‌ରେ କାନ୍ଦ କାନ୍ଦ ସ୍ଵରରେ ବିକଜ ହୋଇ ମିନତି କରିଥଲେ ମିଷ୍ଟର ମବୁମଦାର 
¬ ମୁଁ ମୋର ଭୁର୍‌ ମାଗୁଛି ଦୀପା ତୁମକୁ କଥା ଦଉଚି ଦୁମ କଥାରେ ମୁଁ ଆଜିଠାରୁ ଆଉ କିଛି 
ଉଚ୍ଟବାଚ କରିବି ନାହିଁ। ତୁମର ଯାହା ରଳା ତା କର । ମୋତେ କିନ୍ତୁ ତୁମ ପାଖରୁ ତଡ଼ି ଦିଅ 
ନାହିଁ। ତୁମକୁ ଛାଡ଼ି ମୁଁ ଆଉ କୋଉଠି ରହିପାରିବି ନାହିଁ ଦୀପା ତୁମେ ମୋ ଉପରେ ଟିକେ 
ଦୟା କର | Please- 


ମିସେସ୍‌ ମଜୁମଦାର ନିର୍ଦୟ କଣ୍ଡରେ ଉତ୍ତର ଦେଇଥ୍‌ଲେ - ଏ ଷ୍ଟେସନରୁ ଭାରତର 
ସବୁ ଯାଗାକୁ ଟିକଟ ମିଳିପାରିବ । ତୁମର ଯେଉଁଠିକି ଯିବାର ଇଛା କହ । ଯେତେ ଦୂର ହେଲେବି 
ମୁଁ ତମପାଇଁ ସେ ଯାଗାକୁ ଟିକଟ କରିଦେବି । ଦୁମ ହାତରେ ଯେତିକି ଟଙ୍କା ଦେଇଛି ସେତିକି 
ଟଙ୍କାରେ ଛୋଟକାଟର ଗୋଟାଏ କିଛି କରି ତମେ ବେଶ୍‌ ଚଳିଯାଇପାରିବ। ତାକୁର ନେଇ ଏ 
ଟ୍ରେନରେ ବସି ଚୁପ୍ଚାପ ଚାଲିଯାଅ । ଆଉ କେବେ ମୋ ପାଖକୁ ଫେରିବାର ଦୂଃସାହସ 


କରିବ ନାହିଁ। ସାବଧାନ ! 


ମିଷ୍ଟର ମଜୁମଦାର କାନ୍ଦି ଉଠିଥ୍‌ଲେ । କିନ୍ତୁ ଟ୍ରେନରେ ବସି ଚାଲିଯିବା ଛଡ଼ା ତାଙ୍କର 
ଅନ୍ୟ କିଛି ଉପାୟ ନ ଥୁଲା । ନିଜର ହତାଶାବୋଧ ଅଭିମାନ ଓ ଜୀବନ ପ୍ରତି ଶଙ୍କା ତାଙ୍କର 
ପୁରୁଷକାରକୁ ପୂରାପୂରି ଧ୍ଂସ କରିଦେଇଥ୍‌ଲା। ବିଚରା ! ପ୍ରଥମେ ପ୍ରଥମେ ଭାଇ ପାଇଁ ମିଲି 
ମନଦୂଃଖ କରିଥଲା । କିନ୍ତୁ କିଛି ଦିନ ପରେ ସୁଖସ୍ଵାଳଛନ୍୍ଯର ମୋହରେ ପଡ଼ି ଭୁଲି ଯାଇଥଲା 
ସେ କଥା। 

ଆଉ କେବେ ଫେରି ନାହାତି ମିଷ୍ଟର ମଳ୍ମମଦାର। ଏବେ କେଉଁଠି ଅଛତ୍ି କେହି 
ଜାଣର ନାହିଁ। ମଝିରେ ତିନି ଚାରିଖଣ୍ଡ ଚିଠି ଦେଇ ତାଙ୍କୁ ପାଖକୁ ଫେରାଇ ନେବା ପାଇଁ 
ଅନୁନୟ କରିଥୂଲେ। ଭିନ୍ନ ଭିନ୍ନ ଜାଗାରୁ । ବୋଧହୁଏ ଇତସ୍ତତଃ ଘୁରି ବୁଲୁଥ୍‌ଲେ । ଅବଶ୍ୟ 
ସେ ସବୁ ଚିଠିର ଉତ୍ତର ଦେଇଥ୍‌ଲେ ମିସେସ୍‌ ମଜୁମଦାର । କିନୁ ଗୋଟିଏ ଶବ୍ଦରେ ¬ ସାବଧାନ ! 
ତାପରେ ମିଷ୍ଟର ମଜୁମଦାରଙ୍କ ସତ୍ତା କୁଆଡ଼େ ହଜି ଯାଇଥ୍‌ଲା। 


a mm — 


ମିଷ୍ଟର ମଜୁମଦାରଙ୍କ ଗାଁର ଘର ଓ ଜମିବାଡ଼ି ବିକ୍ରି କରିଦେଲେ ମିସେସ୍‌ ମଜୁମଦାର ! 
ସେଇ ଟଙ୍କାରେ ରାଜଧାନୀରୁ କିଛି ଦୂର ଏକ ସହରରେ କୋଠା କଲେ। ଦାସଦାସୀ ରଖ୍‌୍ଲେ 
ଓ ନିଜେ ମିସ୍‌ ମିଲି ମଜୁମଦାରଙ୍କୁ ଆମୋଦ ବିଦ୍ୟାରେ ତାଲିମ୍‌ ଦେଲେ । ନୂଆ ନୂଆ ଗୁପ୍ତଜ୍ଞାନ 
ଦେଲେ । ମିସ୍‌ ମିଲି ମକୁମଦାର ସମୁଦ୍ର ଜଳରେ ମାଛ ପରି ରସଚାତୁରୀର ଗହଳ ଜଳରେ 
ଭାସିଲେ । ଜ୍ଞାନଲାଭ ପାଇଁ ତାଙ୍କର ଭସ୍୍‌ାହ ଆଉ ଆଗ୍ରହ ବଢ଼ି ବଢ଼ି ଚାଲିଲା । ତାପରେ ସେ 
କୋଠାର ଡ୍ରଘଂ ରୁମ୍‌ରେ ବେଡ଼ ରୁମ୍‌ରେ ଭଭୟେ ଭିନ୍‌ ଭିନ୍ନ ରୂପରେ ଦେଖାଦେଲେ ¬ କାହା 
ଆଗରେ ଲହ୍ନାଶୀଳା ନବବଧୂ ରୂପରେ - କାହା ଆଗରେ ଅକ୍ଷତ ଯୌବନା କୁମାରୀ ରୂପରେ 
ଆଉ କାହା ଆଗରେ ରହସ୍ୟମୟୀ ରସ ତରଙ୍ିାଣୀ ରସିକା ରୂପରେ । 


ପରମଳ୍ୀତ ସିଂହଙ୍କ କଥା ଶୁଣି ସେଦିନ ମିସେସ୍‌ ମଜୁମଦାର କହିଥ୍‌ରେ ¬ ନା ସିଂହଜୀ | 
ତୁମର ଭି.ଆଇ .ପି. ଅତିଥ୍‌ । ଅଶୀ ନବେ ରକ୍ଷ ଟଙ୍କାର ଟେଣ୍ଡରର କଥା । ତୁମେ ବରଂ ମିଲିକୁ 
ନେଇଯାଅ ! ସେ ମୋଠୁ ବୟସରେ ସାନ । ଯେତେ ଯତ୍ନ କଲେ ବି ବୟସ ହେଇଗଲା ପରେ 
ଦେହର ଅନେକ କିଛି ଶିଥୂଳ ହେଇଯାଏ। ମନ୍ରର ହୋଇଯାଏ । ତୁମର ଅଡିଥୂଙ୍କର ନିଶ୍ଚୟ 
ନିଜର ବେଶ୍‌ ଉଚ୍ଚ ଦରର ରୁଚି ଥୂବ | ଅଭିଜ୍ଞତା ଥୁବ | ତୁମର ଅସୁବିଧା ହେବ ! 


ପରମଜୀତ ସିଂହ କହିଲା - ସେ ଶାଲା ଲାଞ୍ଚଖୋର ଅଫିସର୍‌ ଇଞ୍ଜିନିୟରଙ୍କ ପେଟରେ 
ଦିଂଚାରିପେଗ୍‌ ମଦ ପଡ଼ିଗଲେ ସେ ଶଳାଗୁଡ଼ା ଏକଦମ୍‌ ମାତାଲ ହୋଇଯାନ୍ତି । ତ! ପରେ 
ଖାଲି ମାଙ୍କଡ଼ ପରି ହୁଁ ହୁଁ ହୁଅନି । ସେତେବେଵେ ଶଳାଙ୍କୁ ଆଉ କଳା ଗୋରା ସୁନ୍ଦର ଅସୁନ୍ଦର 
ପାକଳ କରଅଁଳ ଷୋଡ଼ଶୀ ବା ଷାଠିଏ ବର୍ଷୀ କିଛି ଜଣା ପଡ଼େ ନାହିଁ। ସବୁ ତାଙ୍କୁ ସମାନ 
ଲାଗେ । କେବଳ ତମେଇ ସେ ଶାଲା ବଢ୍ଜାତ୍ଗୁଡାଙକୁ ଗୋରୁ ଭଳି ମଦ ପିଆଇ ମତୁଆଲା 
କରିଦେଇ ' ପାରିବ । ଆଉ ତା ଛଡ଼ା ଏବେ ବି ତୂମର ଯାହା ରୂପର ଜୌଲୁସ ରହିଛି ବେଶବାସର 
ଚାତୂରୀ ଜଣା ଅଛି ଚାକୁ ଦେଖୁଲେ କିଏ କହିପାରିବ ତୁମର ବୟସ ତେଇଶ ଚବିଶରୁ ବେଶି 
ବୋଭି ? 


ମିସେସ୍‌ ମଜୁମଦାର ଉତ୍ତର ଦେଲେ ¬ ହୁଏତ ନୂୁର୍ହେଁ। ତଥାପି ମୁଁ କହିବି ତୁମେ 

ମିଲିକୁ ନିଅ । ଥରେ ତାର ଚାଡୁରୀ ପରୀକ୍ଷା କରି ଦେଖ। ପ୍ରାୟ ତିନିଗୁଣ ଟଙ୍କା ପଡ଼ିବ। କିନ୍ତୁ 
ତୁମେ ତିରିଶଗୁଣ ଟଙ୍କାର ଲାଭ ଉଠେଇ ପାରିବ। 


ତାପରେ ମିସ୍‌ ମଜୁମଦାର ଆସିଥ୍‌ଲେ ପରମଜୀତ୍‌ ସିଂହ ସାଙ୍ଗରେ ମିସ୍‌ ଚିକୁ 
ରାମଚନ୍ଦ୍ରନ ହୋଇ । ପରମଚୀତ ସିଂହ ଚିହ୍ନେଇ ଦେଇ କହିଥ୍‌ଲା -ଯୟେ ହେଲେ ମିସ୍‌ ଚିକୁ 
ରାମ ଚନ୍ଦ୍ରନ ସାର୍‌ ମୋର ବିଜିନେସ୍‌ ପାର୍ଟନର କୁଦୁକେଟା ରାମଚନ୍ଦ୍ରନଙ୍କ ଭଉଣୀ । ରାଜଧାନୀର 
ଦଶଜଣ ସୁନ୍ଦରୀଙ୍କ ଭିତରୁ ଜଣେ | କାରି €!egant ସାର୍‌ କିରୁ ଟିକେ shy | 


ମିସ୍‌ ଚିକୁ ଲାଜ ଲାଜ ହୋଇ ନମସ୍ଟାର କରିଥ୍‌ଲେ ନାନୁ ଶର୍ମୀଙ୍କୁ। କିନ୍ତୁ ନାନୁ ଶର୍ମୀ 
ହଠାତ୍‌ ତାଙ୍କ ହାତକୁ ଚାପିଧରି ଓ ପରମଜୀତ ସିଂହକୁ ଆଖ୍‌ ଠାରି ଏକ ଦୁଷ୍ଟ ହସ ହସି କହିଥୂ୍‌ଲେ 
- But very soft and very sweet - ହା ହା କରି ହସି ଉଠିଥୂଲେ ନାନୁ ଶର୍ମୀ। ମିସ୍‌ 
ଚିକୁ ଆଉ ଟିକେ ଲାଜେଇ ଯାଇଥ୍‌ଲେ। 


ସେଇ ଚିକୁ ରାମ ଚନ୍ଦ୍ରନ। ଆଜିକାର ଏ ରାଜସିକ ଆୟୋଜନରେ ନାନୁ ଶର୍ମୀଙ୍କୁ 
ପରମଜୀତ ସିଂହର ମୁଖ୍ୟ ଭେଟି ¦ କଳାହାଶ୍ରଡିର ଗୋଟେ କନଙଷ୍ଟ୍ରକ୍‌ସନ ପ୍ରୋଜେକ୍ଟ ପାଇଁ 
ନବେଲକ୍ଷ ଟଙ୍କାର ଟେଣ୍ଡର ଦେଇଛି ପରମଜୀତ ସିଂହ ! ସବୁ ଖର୍ଚ ଯାର ପଲିଟିସିଆନ ଇଞ୍ଜିନିୟର 
ଅଫିସର୍‌ ସମସ୍ତଙ୍କୁ ତାଙ୍କର ପରସେଣ୍ଟଳ ଦେଇସାରିଲା ପରେ ବି କୋଡ଼ିଏ ପଚିଶ ଲକ୍ଷ ଟଙ୍କା 
ମୁନାଫା ମିଳିଯିବ । ତା ଉପରକୁ -ପ୍ରୋଜେକ୍ ରଞ୍ଚନିୟରକ୍କୁ ହାତକରି ଅଧ୍କା କାମ ନାଁରେ ମିଛ 
ବିଲ୍କରି ଏଣୁ ତେଣୁ ନାନା ପ୍ରକୀର ମିଛ କ୍ଲେମକେସ୍‌ କରି ଆର୍‌ବିଟେସନ ଜରିଆରେ ଆଉ 
ଆଠ ଦଶଲକ୍ଷ ଟଙ୍କା ମାରିଦେଇ ହେବ । ସେଥ୍ପାଇଁ ଏ ଟେଣ୍ଡର ଚାରିପଟେ ଅନେକ ଶାଗୁଣା 
ଉଡ଼ି ବୁଲିଲେଣି । ନଖଦାନ୍ତ ପଜେଇ ଲେଣି । ଦଲାଲ ପଲିଟିସିଆନମାନେ ବି ଘେରି ଆସିଲେଣି। 
ସେ ସବୁ ଶାଗୁଣା ହୁରୁଡ଼େଇବାକୁ ପରମଜୀତ ସିଂହ ଦୂଇ ତିନି ଲକ୍ଷ ଟଙ୍କା ବାଜି ଲଗେଇବାକୁ 
ତିଆରି ହୋଇ ରହିଛି। ସେ ବି ତିନିଟା ଖଣ୍ଡେ ଦଲାଲ ପଲିଟିସି ଆନ ଯୋଗାଡ଼ କରିଛି। ହେଲେ 
ଏ ଶଳା ନାନୁ ଶର୍ମୀ ହାତରେ ଚାବି କାଠି। ସେ ହେଉଛି କନଷ୍ଟରକ୍‌ସନ ବିଭାଗର ମୁଖ୍ୟ। ସେ 
ଶଳା ଯଦି ଚାବି ମୋଡ଼ିଦବ ତା ହେଲେ ତିନି ଚାରିଲକ୍ଷ ଟଙ୍କା ଖର୍ଚ କରି ବି ଟେଣ୍ଡରଟା 
ପରମଜୀତକୁ ମିଳି ନ ପାରେ । ତେଣୁ ତାକୁ ହାତ କରିବା ବର୍ଭମାନ ବଡ଼ ଜରୁରୀ ତା'ପାଇଁ । 
ସେ ଷାଠିଏ ହଜାର ଟଙ୍କା ରଖୁଛି । ଦରକାର ହେଲେ ତାକୁ ଲକ୍ଷେ ଟଙ୍କା ପର୍ଯ୍ୟନ୍ତ ବଢ଼େଇଦବ। 
ଶଳାଟା ଘୋର ଲାଞ୍ଚଖୋର ନିମକହାରାମ ପାଜି। ତା ମନୋମତ ଟଙ୍କା ପାଇଗଲେ କୂବ୍ୁର 
ପରି ପଛେ ପନେ ଗୋଡ଼େଇଥ୍‌ବ। ଯାହା କହିଲେ ତା କରୁଥୁ୍‌ବ | କିନଜୁ ଟଙ୍କା ନ ପାଇଲେ ଶଳା 


ମୁହଁକୁ ଅନେଇବ ନାହିଁ । ଯାହା ନେଇଥ୍‌ବ ତାକୁ ବି ହଢମ କରିଦବ। ଶାଲାଃ ! 

ସେଇଥ୍‌୍ପାଇଁ ରାଜଧାନୀରୁ ସତୁରୀ କିଲୋମିଟର ଦୂରରେ ଏକ ଛୋଟ ସହରତଳିର 
ପ୍ରାୟ ନିର୍ଜନ ପରିବେଶରେ ହୋଟେଲ ଝିଲମ୍‌ରେ ଆଜିର ଏ ରାଜସିକ ଆୟୋଜନ। ଏ 
ଆୟୋଜନ କଥା କିମ୍ବା ନାନୁୂ ଶର୍ମା କଥା ଅନ୍ୟ ଶାଗୁଣାମାନେ ସହଜରେ ଜାଣି ପାରିବେ 
ନାହିଁ। ଆଉ ଆଜିର ଏ ଆୟୋଜନରେ ଯଦି ନାନୁ ଶର୍ମୀ ଖୁସି ହେଇଗଲା 


ପାଇଁର ମେଡ଼୍‌ ଆସି କିଛି ଡ୍ରାର ପର୍କଲେଗ୍‌ ଓ କିଛି ପମ୍ପିଟ ଫିସ ଫ୍ରାଇ ଦେଇଗଲା! 


ପାଇଁରର ଗ୍ୟାସ ଗ୍ରୀଲ ଦେଇ ବାନ୍‌କ୍ଳେଟ ହଲ୍‌ର ଦୀର୍ଘ ଅବୟବ ଦିଶୁଛି । ହଲ୍‌ ଭିତରେ 
ଭୋଜନ ଓ ପାନରସିକମାନଙ୍କର କୋଳାହଳ ବେଶ୍‌ ଜମି ଉଠିଲାଣି। ଅର୍କେଷ୍ଟା ବାଜୁଛି । ଗହମ 
ରଙ୍ଗର ବେଶ ପିଛି କେହି ଏକ ରମଣୀ ସେଇଭଳି ଲଷତ୍‌ ଲଷତ୍‌ ହସି ଗୀତ ଗାଉଛି ଓ ନାଚୁଛି। 


ମିସ ଚିକୁ ଭ୍ୟାନିଟି ବ୍ଯାଗରୁ ଲିପଷ୍ତିକ କାଢ଼ି ଓଠରେ ମାରିଲେ। ରକ୍ତ ରଙ୍ଗର 
ଲିପଷ୍ଟିକରେ ଓଠ ଲାଲ ହୋଇଗଲା। 


ଫର୍କରେ ଖଣ୍ଡେ ପର୍କଧରି ଉପରକୁ ଉଠେଇ ନାନୂୁ ଶର୍ମୀ କହିଲେ - ସିଂହଜୀ । ସବ 
ଲାଇ ହୋ ଗୟା । ୟେ ପର୍କଲେଗ୍‌ ପିସ | ଆମ ଫେୟାର ବିଉଟିଙ୍କ ଶାଢ଼ୀ! ଠଁର ଉନ୍କି ଓଁର 
ଉନ୍କି - ଆରେ ଆରେ ! ଆପଣ ଆପଣଙ୍କ ଓଠକୁ ଏମିତି ଲୁଟେଇ ପକେରଲେ କାହିଁକି ମିସ୍‌ 
ରାମଚନ୍ଦ୍ରନ ? Beautiful ସିଂହଜୀ very boautiful ! ହାଃ ହାଃ କରି ହସି ଉଠିଲେ ନାନୁ 
ଶର୍ମୀ । ପରମଜୀତ ସିଂହ ମନ ଖୁସିରେ ଏକାଥରେ ଗୋଟେ ପେଗ ଜିନ ପିଇଦେଇ ମୁହଁ ବିକୃତ 
କଲା | ଯାହା ହଉ ନାନୁ ଶର୍ମୀ ମନକୁ ଯାଇଛି। କାମଟା ହାସଲ ହେଲେ ହେଇଯାଇ ପାରେ। 


ଶୀତୁ ଅଗରଓ୍ଯାଇ ବି ହସିଲା । କିନ୍ତୁ କେମିତିକା ଫିକା ଫିକା । ଶୀତୁ ଅଗରଓ୍ଯାଲ 
ଅର୍ଡ଼ରସପ୍ଲାର କଣ୍ଟାକ୍ଟର । ବୟସ ବୟାଳିଶ ତେୟାଳିଶ ହବ । ଫୁଲା ଫୁଲା ମୁହଁ । ଫୁଇା ଫୁଲା 
ଦେହ । ଲୁହା ଲକଡ଼ ବ୍ୟବସାୟ ସାଙ୍ଗରେ ଏବେ ଅର୍ଡ଼ରସପ୍ଲାଇ କାମ ବି ଧରିଛି। ଦୂର ତିନିବର୍ଷ 


ତଳେ ପରମଜୀତ ସିଂହ ସାଙ୍ଗରେ ମିଶି ବିଜିନେସ୍‌ କରୁଥ୍ଲା। ଅଲଗା ହୋଇଯାଇଛି। 
କଳାହାଣ୍ଡିର ସେଇ କନଷ୍ତ୍ରକସନ୍‌ ପ୍ରୋଜେକ୍ଟ ପାଇଁ ସେ ବୟାଳିଶ ରକ୍ଷ ଟଙ୍କାର ମେସିନାରୀ 
ସପ୍ଲାଇ ଟେଣ୍ଡର ଦେଇଛି। ସେଇଥ୍‌ପାଇଁ ପରମଜୀତ ସିଂହ ତାକୁ ସାଙ୍ଗରେ ନେଇ ଆସିଛି। 
ଦୁହେଁ ମିଶି ନାନୁ ଶର୍ମୀର ସେବାପୂଜା କରିବେ। ବରଲାଉ ହେଇଗଲେ ନିଚ୍ଚ ନିଜ ବାଟରେ 
ଚାଲିଯିବେ। ଶୀତୁ ଅଗରଓ୍ୟାଇର ଆସିବାର ଅନ୍ୟ ଉଦ୍ଦେଶ୍ୟ ବି ଥଲା | କନଷ୍ପକସନ୍‌ ପ୍ରୋଜେକ୍ଟ 
ପାଇଁ ଉଦ୍ଧବ ଜେନା ଯେଉଁ ଟେଣ୍ଡର ଦେଇଛି ସେଥୁରେ ପାର୍ଟନର ହବାପାଇଁ ଶୀତୁ ଅଗରଓ୍ୟାଇ 
ଲୁଚେଇ ଛପେଇର ତା ସଙ୍ଗରେ କଥାବାର୍ା ଆରମ୍ଭ କରି ଦେଇଛି। ପରମଜାତ ସିଂହ ସେ କଥା 
କିଛି ଜାଣି ନାହିଁ। ପରମଜୀତ ସିଂହ ଯୁଦ୍ଧରେ ଜିତି ନ ପାରିଲେ ଉଦ୍ଧବ ଜେନାର ଯୋଗ 

ପଡ଼ିଯାଇପାରେ । ଉଦ୍ଧବ ଜେନା ଅବଶ୍ୟ ତା ଉପାୟରେ ଚେଷ୍ଟା ଚଳାଇଛି। କିନୁ ଶୀତୁ 
ଅଗରଓ୍ଯାଲ ପରମଜାତ ସିଂହ ସାଙ୍ଗରେ ଆସିଛି ଦେଖ୍ବ ସେ ନାନୁ ଶର୍ମୀକୁ ହାତ କରି ପାରୁଛି 
ଜି ନାହିଁ। ସମ୍ବାଦଟା ଉଦ୍ଧବ ଜେନାର ବହୁତ କାମରେ ଲାଗିବ । ସିଂହ ଜିତୁ କି ଉଦ୍ଧବ ଜେନା 
ଜିତୁ ତାର ଲାଉ ଆଉ ଲାଭ । . 


କିନ୍ତୁ ଏଠିକି ଆସିଲା ପରେ ଏଠାକାର କାରବାର ଦେଖୁ ରାଗରେ ଜଳୁଛି ଶୀତୁ 
ଅଗରଓ୍ୟାଲ । କିଛି ନ ହେଉଣୁ ଶୀତୁ ଅଗରଓ୍ଯାଇ ଏକା ନାନୁ ଶର୍ମୀକୁ ପନ୍ଦର ହଜାର ଟଙ୍କା 
ଲାଞ୍ଚ ଦେଇ ସାରିଲାଣି । ଝିଅ ପୁଅଙ୍କ ପାଇଁ ପାଞ୍ଚ ହଜାର ଟଙ୍କାର ଶାଢ଼ୀ ସୁଟ୍‌ ଇତ୍ୟାଦି। 
ଖୋଜି ଖୋଜି ତା ପାଇଁ ଚାରି ବୋତଲ ଦାମିକା ଲୋଡ଼ା ଆଉ ଜିନ୍‌ କିଶିଆଣି ପେସ୍‌ କରିଛି। 
ଅଥଚ ପରମଜୀତ ସିଂହ ସେ ବାଜେ ହୁଇସ୍ତି ଦିଂଚାରି ବୋତଲ ଆଉ ସେ ବଜାରର ଖାନ୍‌କୀଟାକୁ 
ବାଜି ଲଗେଇ ନାନୁ ଶର୍ମୀକୁ ଏକଦମ ଅର୍ଥିଆର କରିନେଇ ସାରିଲାଣି। ନାନୁ ଶର୍ମୀ ତା ଆଡ଼େ 
ଉଲକରି ଚାହୁଁ ବି ନାହିଁ। ଏତେଟଙ୍କା ଖଟ କରି ଖୋଜି ଖୋଜି ଯେଉଁ ଭୋଡ଼କା ଦି” ବୋତଲ ତା 
ପାଇଁ ଆଣିଥୁଲା ତାକୁ ପିଉ ନାହିଁ। ଆଉ ପରମଜୀତ ସିଂହ-ହାଳ୍ପ ମିଥ୍ୟାବାଦୀ-କହୁଚି କ'ଣ 
ନା ଏଇ ଦି” ବୋତଲ ବ୍ଲାକବିଉଟି ହ୍ବିସ୍ଵି ପାଇଁ ତାକୁ ଦୂରଶ କିଲୋମିଟର ନିଜେ ଗାଡ଼ି ଚଳେଇ 
ବୁଲିବାକୁ ପଡ଼ିଲା। ପ୍ରକୃତରେ ତାକୁ ସେ କିଣିଛି ରେତଙ୍ଗ ସହରର କାନୁ ମାରଞଓ୍ୟାଡ଼ି ପାଖରୁ ! 
କାନୁ ମାରଓ୍ୟାଡ଼ି ଶଳା ଆଉ ଗୋଟେ ଜାଲିୟାତ ଠକ । ବାହାରକୁ ଦେଖେଇବାକୁ ତାର ମହୁଅଆ! 
ଓ ଅଳସିରେ ବିଜିନେସ । କିନ୍ତୁ ଭିତରେ ସିମେଣ୍ଟ ଓ ବିଦେଶୀ ମଦର ଚୋରା କାରାବାର ! 
ପ୍ରୋଜେକ୍ଟମାନଙ୍କରୁ ସିମେଣ୍ଟ ଚାଲାଣ କରି ଆଣି ଚୋର ଗୋଦାମରେ ଭୁଚେଇ ବିକେ | 
ଏକ୍‌ସାଇଜ ଡ୍ୟଟି ଠକିବା ପାଇଁ ମଦ ଚୋରାରେ ବିକେ । ମଦ ବୋତଲ ଉପରେ ମିନ ଲେବଲ୍‌ 
ମାରି ପୁରୁଣା ମଦ ବୋଲି ଚଳେଇ ଦିଏ । ଆଉ ସେ ଶାଳୀ ଖାନ୍‌କୀ ଚିକୁ ରାମଚନ୍ଦ୍ରନ - ସେଟା 
କୁଆଡ଼େ ତା ବିଜିନେସ୍‌ ପାର୍ଟନରର ଭଉଣୀ ! ହା-ହା-ଏ ରାସ୍େଲ ପରମଜୀତ ସିଂହଟା ଯେମିତି 
ଗୋଟେ ଇଶ୍ଡ ଚାଲବାଚ ସେ ଶନା ନାନୁ ଶର୍ମୀଟା ବି ସେମିତି ଗୋଟେ ବୃନ୍ଧ ଇଡିୟଟ | କ'ଣ 
ଶଳାଟା ବୁଝୁଚି କେଜାଣି ସନ୍ଧ୍ୟାବେଳୁ ଖାଲି ସିଂହଜୀ very beautiful ସିଂହଜୀ very beautiful 
ହଉଛି । 

ତେବେ ଶୀତୁ ଅଗରଓ୍ୟାଲ ବି ବେହୁସିଅଆର ଲୋକ ନୁହେଁ । ଭାଗ୍ୟର ସନ୍ଧାନରେ ତା 
ଜେଜେବାପା ଯେତେବେଳେ ରାଜସ୍ପାନରୁ ଆସି ଓଡ଼ିଶାରେ ପହଞ୍ଚଇା ସେତେବେଳେ ତା 
ହାତରେ ଥୁଲା ମାତ୍ର ହଜାରେ ଖଣ୍ଡେ ଟଙ୍କା । କିନୁ ମଥାରେ ଥୁଲା ଅନେକ ବେପାରୀ ବୁଦ୍ଧି। 
ବେପାରୀ ବୁଦ୍ଧି ଖଟେଇ ସେଇ ହଜାରେ ଟଙ୍କାରୁ ସେ ମଲାବେଳକୁ ବାର ଇକ୍ଷ ଟଙ୍କାର ସମ୍ପରି 
କରି ଯାଇଥଲା । ତା ପରେ ଚା ବାପ ବି ସେଇଭଳି ସେ ବାରଲକ୍ଷ ଟଙ୍କୀର ସମ୍ପରିକୁ କୋଟିଏକୁ 

ବଢ଼େଇଇଲା । କିରୁ ଟଙ୍କା ପଛରେ ଧାଇଁ ଧାଇଁ ଅଗ୍ନିମାନ୍ଦ୍ଯ ବହୁମୂତ୍ର ରକ୍ତଚାପ ରୋଗରେ 
ପଡ଼ିଗଲା ଓ ମରିଗଲା। କିନୁ ଭାରି ହୁସିଆର ଥ୍ଲେ ଦୂର୍ହେଁ। ଠକାମୀ ଇାଞଞଖୋର]ୀ 
ମୁନାଫାଖୋରୀ ଇତ୍ୟାଦି ଯେତେ ପ୍ରକାରର ହୀନ ପନ୍ଘକାରେ ସମଭି ଠୁଳ କରାଯାଇପାରେ 
ଦୁହେଁ ସେ ପନ୍ଛାମାନ ଅନୁସରଣ କରିଥ୍‌ଲେ ବି କିଛି କ୍ଷୟକ୍ଷତି ହେଇ ନଥୁଲା ତାଙ୍କର । ଶୀତୁ 
ଅଗରୱାଲ ସେଇ କୋଟିକୁ ପାଞ୍ଚ କୋଟି କରିବା କାମରେ ଲାଗିଛି ! 


ତେଣୁ ପରମଜୀତ ସିଂହ ବି ତାକୁ କେବେ ହୁସିଆରିରେ ଜିତି ପାରି ନ ଅନ୍ତା । ଢିନୁ 
ଡିନର ଓ ମଦ ସାଙ୍ଗକୁ ସେ ଏ ଖାନ୍‌କୀଟାକୁ ବି ଆଣି ହାଜର କରିବ ବୋଲି ତାକୁ ପରିଷ୍କାର 
କିଛି କହି ନ ଥୁଲା । ତଥାପି ତାର ସନ୍ଦେହ ଥୁଲା । ନାନୁ ଶର୍ମାଟା କେବଳ ଲାଞ୍ଚଖୋର ନୁହେଁ 
ଚରିତ୍ରହୀନ ଦୁର୍ବୃତ ମଧ୍ଯ । କେବଳ ମଦ ମାଂସ ବିରିୟାନୀରେ ସେ ସରୁଷ୍ଟ ହେବ ନାହିଁ। ସେଥୁପାଇଁ 
ସେ ବି ଚୁପଚାପ ତାର ନିଜର ବ୍ୟବସ୍ଥା କରିଦେଇ ଆସିଥୁଲା। ପାବନ ସାହା ମେନେଜରକୁ 
ଦାୟିତ୍ଵ ଦେଇ ଆସିଥୁଲା। ସେ ନିଜେ ଗାଡ଼ିରେ ଆଣି ଦଶଟା ଭିତରେ ହୋଟେଲରେ ପହଞ୍ଚେଇ 
ବବ। ବୂରଟା ଭି .ଆଇ .ପି. ସୁଟ ରିଜଇଁ ହୋଇଛି। ଡିନର ଆଉ ଦଡିକ୍ସର ବି ବ୍ୟବସ୍ଥା ହେଇଛି। 
କିନ୍ତୁ ବାରଟା ପାଖାପାଖ୍‌ ହେଲାଣି। ଆଉ କିଛି ସମୟ ପରେ ଡିନର ସଭିସ ହେଇଯିବ। 
ଯେତିକି ରାତି ବକୁଛି ସେ ଇଡ଼ିୟଟ୍‌ ନାନୁ ଶର୍ମୀଟା ସେତିକି ସେ ଖାନ୍‌କୀର ଜାଲରେ ଛନ୍ଦି 
ହେଇପଡୁଛି। ଅଥଚ ନାନୁ ଶର୍ମୀ ଯଦି ଜାଣି ପାରନ୍ତା ଶୀତୁ ଅଗରଓ୍ଯାଇ ତା ପାଇଁ ଆଜି କି 
ଲୋଭନୀୟ ରାଜସିକ ବ୍ୟବସ୍ପା କରିଛି ତ! ହେଲେ... କିନୁ ଏତେ ବେଳଯାକେ କୋଉଠି ମଲା 
ସେ ବୂଡ଼୍‌ବକ୍‌ ପାବନ ସାହା ? ” 


ଶୀତୁ ଅଗରଓ୍ଯାଇର ମନ ଭାରି ଉଚ୍ଚାଟ ହେଲା । ସେ ଭାରି ବ୍ୟସ୍ତ ଓ ଚିନ୍ତିତ 
ହୋଇ ପଡ଼ିଲା । 


ହଠାତ୍‌ ଖ୍ଲି ଖ୍ଲି ହୋଇ ହସିଉଠିଲେ ମିସ୍‌ ଚିକୁ । ଯେମିତି କୋଉଠି କାଚଭାଇି ଝନ୍‌ 
ଝନ୍‌ ହେଇ ଖସିପଡ଼ିଲା। ନାନୁ ଶର୍ମୀ ବି ହସି ଉଠିଲେ। ମିସ୍‌ ଚିକୁ ନାନୁ ଶର୍ମାଙ୍କ ହାତକୁ 
ଚାପିଧରି କପଟ ଲଡଜ଼ା ଆଉ ଉଚ୍ଛଳ ଆନନ୍ଦରେ କହି ଉଠିଲେ-ଏଇ ! ଯେ କି ଦୁଷ୍ଟାମି ହଉଚି ? 

ଆଉଥରେ ହା ହା କରି ହସି ଉଠିଲେ ନାନୁ ଶର୍ମୀ। ସେମାନଙକର ହସିବାର କାରଣ 
ନ ଜାଣି ବି ପ୍ରଥମେ ତାଙ୍କ ସହ ମିଶି ପରମଜୀତ ସିଂହ ଓ ପରେ ଶୀତୁ ଅଗରଞଓ୍ୟାଇ ବି 
ହସିଉ ଠିଲେ। ନାନୁ ଶର୍ମୀ ମିସ୍‌ ଚିକୁଙ୍କର ପଛକୁ ବେଶ୍‌ ଜୋର କରି ଚିମୁଟି ଦେଇଥୁଲେ। ମଦ 
ନିଶାଟା ବେଶି ହୋଇଗଲେ ନାନୁ ଶର୍ମୀଙ୍କର ଏଇଭଳି ଦୁଷ୍ଟାମି ବାହାରେ । ପରମଜୀତ ସିଂହ 
ହସି ହସି କହିଲା ¬ ମିସ୍‌ ଚିକୁ ବୀରା ନାରୀ ସାର୍‌ ଏଭଳି ପନଛୁଅ। ଆକ୍ରମଣକୁ ସେ ବୋଧହୁଏ 

ପସନ୍ଦ କରନ୍ତି ନାହିଁ। ତଥାପି କିଛି କିଛି ପନହୁଆ ଆକ୍ରମଣ ଅଛି ଯୋଉଥ୍‌ରେ ବି ଭାରି ମଜା 
ଉଠେ । 


ପୁଣି ଅରେ ଉଚ୍ଚ ସ୍ଵରରେ ହସ ହେଲା । ମିସ୍‌ ଚିକୁ କପଟ ଜ୍ରୋଧ ପ୍ରକାଶ କରି 
ନାପ୍କିନକୁ ଗୁଳିପରି କରି ପରମଜୀତ ସିଂହ ଆଡ଼କୁ ମାରିଲେ । ନାନୁ ଶର୍ମୀ ହସି ହସି ଆଖୁକୁ 
ଦରବୁଜା କରି ଆଉଜିବସି କହିଉଠିଲେ ୫ ଉuଧା - ସିଂହଜୀ very beautiful - 


କିନ୍ତୁ ମନେ ମନେ ଆହୁରି ରାଗିଗଲା ଶୀତୁ ଅଗରୱାଇ । ତାର ଉଦ୍‌ବେଗ ଆହୁରି 
ବଢ଼ିଗଲା | ପୂଣି ସେଇ very beautiful very beautiful ! ପୁଣି ସେଇ ଖାନ୍କୀ ! ତା 
ହେଲେ ତା କଥା ଆଉ କଂ ଣ ଶୁଣିବ ନାହିଁ ନାନୁ ଶର୍ମୀ ? ତାର ଏତେ ସବୁ ଆୟୋଜନ କ'ଣ 
ଶେଷରେ ଅକାରଣ ଯିବ ? ସେ ରାଗରେ ଫର୍କଟାକୁ ଉଠେଇ ନେଇ ଅକାରଣରେ ସୋଡ଼ା ଟ୍ରେ 
ଉପରେ ଝନ୍‌ କରି ଫିଙ୍ଗି ଦେଲା। ଆଉ ଗୋଟେ ପେଗ୍‌ ଜିନ୍‌ କାଳି ପିରଦେଲା। ତା ପରେ 
ଦାନ୍ତରେ ଦାନ୍ତକୁ ଚାପି ମୁଣ୍ଡକୁ ଏପାଖ ସେପାଖ ହଲେଇ ଜଳିଲା ଜଳିଲା ଆଖରେ ମିସ୍‌ ଚିକୁ 
ରାମଚନ୍ଦ୍ରନକୁ ଅରେ ଓ ନାନୂୁ ଶର୍ମୀକୁ ଅରେ ଚାହିଁ ଛିଡ଼ା ହୋଇ ପଡ଼ି ବାକ୍ଵେଟ ହଇର ପ୍ରବେଶପଥ 
ଆଡ଼କୁ ଚାହିଁଲା ଓ ତା'ପରେ ହଠାତ୍‌ ବସିପଡ଼ିଲା। ଶାଲା ପାବନ ସାହା ! ଶବାର ନିଶ୍ଚେ 
ହାର୍ଟଆଟାକ ହେଲା ନ ହେଲେ ତାକୁ ମଟର ମାଡ଼ିଗଲା। ଶାଇାଃ ରାସ୍‌କେଇ୍‌ ! 


ରାତ୍ରି ବକୁଛି। ଶେଷ ପୌଷର ରାତ୍ରି। ଶୀଡଦୁଆ କୁହୁଡ଼ିର ଆସ୍ତରଣ ଲାଗି ବାକ୍କେଟ 
ହଲ୍‌ର ଝରକା କାଚସବୁ ଫିକା ଫିକା ଦିଶିଲାଣି। ହଇର ଦିଜିଦିକି ଝାଡ଼ ଆଲୁଅରେ ଘୁମନ୍ତ 
ଯୌବନାମାନଙ୍କର ଥୁରି ଥୁରି ପାଦଶବ୍ଦରେ ଓ ରୁମ୍ଝୁମ୍‌ ହଂସଧ୍ବନିରେ ଶେଷ ପୌଷର ଅଜସିନୀ 
ରାତ୍ରି ନିଦେଇ ଯାଉଛି। ହଲ୍‌ ଆସ୍ତେ ଆସ୍ତେ ନିର୍ଜନ ହୋଇଆସୁଛି । ହଲ୍‌ ଭିତରର ଉଚ୍ଛଳ 


କଳରବ ଧୀମେଇ ଧାମେଇ ଆସୁଛି । 


ନାନୁ ଶର୍ମୀ କାନ ଡେରିଲେ। ଝମ୍‌ ଝମ୍‌ ଝମ୍‌- ସୁନ୍ଦର ଏକ ରୁମ୍ଝୁମ୍‌ ସଙ୍ଗୀତର 
ଗୁଞ୍ରଣ ଶୁଭୁଛି । ଝୁମୁରୁଛି ପରମଜୀତ ସିଂହର ପାଞ୍ଚ ଲକ୍ଷ - ଶୀତୁ ଅଗରଓ୍ଯାଇର ସାଢେ 
ଗରି ଲକ୍ଷ । ଆଃ ! କି ସୁନ୍ଦର ସେ ଗୁଞ୍ଞରଣ। କି ମିଠା ସେ ସ୍ଵର ! ରୁମୁଝୁମୁ ରୁମୁଝୁୁମୁ ¬ ମନ 
ପୂରିଯାଉଛି । ଛାତି ଭରି ଯାଉଛି । 

ସ୍ଵରଟାକୁ ତାଙ୍କ ନିଦୂଆ ନିଦୂଆଁ ମନ ଭିତରେ ଦୂଇ ତିନିଥର ପଇଘଟେଇ ନେଲେ 
ନାନୁ ଶର୍ମୀ ! ରୁମ୍ଝୁମ୍‌-ରୁମ୍ଝୁମ-ଅ ବଶ୍ୟ ନାନୁ ଶର୍ମୀଙ୍କ ପାଇଁ ନୂଆ ନୂହେଁ ଏ ରୁମ୍ଝୁମ ସଙ୍ଗୀତର 
ଧୁନି। ଚାକିରିକାବର ବହୁ ପଦାଧ୍କାର ଭିତରେ ବହୁବାର ସେ ଶୁଣିଛନ୍ତି ଏ ସଙ୍ଗୀତର ରସଘନ 
ମୂର୍୍ଚନା । ପ୍ରଥମେ ପ୍ରଥମେ ଏ ସଙ୍ଗୀତର ସ୍ଵରକୁ ସେ ଠିକ୍‌ ବୁଝି ପାରୁନଥ୍ଲେ । କାନକୁ କେମିତି 

କର୍କଶ ଲାଗୁଥ୍ଲା ସେ ସ୍ଵର ! ସେଭଳି ସ୍ବର କେଉଁଠୁ ଆସି ତାଙ୍କ ପାଖରେ ପହଞ୍ଚଲେ ସେ ତାଙ୍କ 
କାନ ବନ୍ଦକରି ବେଉଥ୍‌ଲେ । ତାଠାରୁ ଦୂରେଇ ଦୂରେଇ ରହୁଥ୍ଲେ । 


କିନୁ ସେ ସବୁ ଗୁରୁଦେବଙ୍କର ବିଶ୍ଵଦର୍ଶନ ଓ ଆଶୀର୍ବାଦ ପୂର୍ବରୁ 


ଏକା ତାଙ୍କର ନୂହେଁ ତାଙ୍କରି ପରି ଅନ୍ୟ କେତେକ ଅପକ୍ସ ଉସ୍ାହୀଙ୍କର ଶିକ୍ଷାଗୁରୁ 
ଥୁଲେ ସୁଧୀର ପଟ୍ଟନାୟକ ! ସେକ୍ରେଟାରୀ ପଦବୀରୁ ରିଟାୟାର କଲାପରେ ଧରାଧରି କରି 
ଅନ୍ୟ ଏକ ଚାକିରିରେ ପଶିଯାଇଥୁ୍‌ଲେ ! ସେଠି ବି ନାନା ଦୂଶଚର୍ମର ଅଭିଯୋଗ ହେଲା ତାଙ୍କ 
ନାଁରେ । ଚଢ଼ା ଖାର ବାହାରି ଆସିଲେ ସେଠୁ । ଏବେ ଘରେ ଲୁଚି ବସିଛନି। କେବଳ ଭୋର 
ଅନ୍ଧାରରେ ମର୍ଷ୍ତିଙ୍ଗ ୱାକ୍‌ ଛଡ଼ା ଆଉ ବିଶେଷ ଘରୁ ବାହାରୁ ନାହାନ୍ି । ଚାକିରିରେ ଥୁଲାବେଳେ 
କଡ଼ା ଅଫିସର ଥ୍ଲେ। ସବୁବେଳେ ଗମ୍ଭୀର ରହୁଥ୍୍‌ଲେ । କିରୁ ସେଇ ଗାମ୍ଭୀର୍ଯ୍ୟ ତାଙ୍କର ଥୁଲା 
କେବଳ ଏକ ମୁଖା । ଏକ କୁସିତ ମିଥ୍ୟାଚାର । ସେ ମୁଖାତଳେ ସେ ଥୁଲେ ଏକ ଚରିତ୍ରହୀନ 
ନି୍ଲଜ୍ର ଲାଞ୍ଵଖୋର । ଟଙ୍କା ପାଇଁ ଦୟାମାୟା କିଛି ନ ଥୁଲା ତାଙ୍କର । କାଳେ ସେମାନେ ତାଙ୍କ 
କଥା କିଛି ଜାଣିଯିବେ ସେଥୁପାଇଁ ଦୂର୍ବ୍ୟବହାର କରି ଦଣ୍ଡ ଦେଇ ଅଧୀନସ୍ୂ କର୍ମଚାରୀମାନଙ୍କୁ 
ଭଯୟତ୍ରସ୍ତ କରି ରଖୁଥୁଲେ ଯେମିତି ସେମାନେ କେବେ ତାଙ୍କର ନିକଟ ହେବାକୁ ଚେଷ୍ଟା କରିବେ 
ନାହିଁ କିମ୍ବା ତାଙ୍କ ବିରୁଦ୍ଧରେ ଯିବାକୁ ସାହସ କରିବେ ନାହିଁ। 


ଢିରୁ ପଲିଟିସିଆନ୍‌ ମାଲିକମାନଙ୍କ ଆଗରେ ସେ ଥୁଲେ ଏକ ବିଗଳିତ ବଦଶମ୍ବଦ 
ଭୃତ୍ୟ । ସେହି ଅଭିନୟ ଜରିଆରେ ସେ ସେମାନଙ୍କୁ ପ୍ରତାରିତ କରି କରଗତ କରିନେଇଥ୍‌ଲେ। 
ସେମାନଙ୍କ ତାଙ୍କ ଲାଞ୍ଚଇଖୋରୀରେ ଅଂଶୀଦାର କରି ସନ୍ତୁଷ୍ଟ କରି ରଖୁଥୁଲେ ଯେପରିକି ଆବଶ୍ୟକ 
ହେଲେ ସେମାନେ ତାଙ୍କ ବିପଦ ଭଞ୍ଜନଂ କରିପାରିବେ କିମ୍ବା ସେ ସେମାନଙ୍କୁ ବ୍ଲାକମେଲ୍‌ 
କରିପାରିବେ । 

ସୁଧୀର ପଟ୍ଟନାୟକଙ୍କ ଗୁରୁଗିରି ଯେ ପ୍ରଥମକରି ନାନୁ ଶର୍ମୀଙ୍କଠୁ ଆରମ୍ଭ ହେଲା ତା 
ନୂହେଁ। ସେ ତାଙ୍କର ମହତ୍‌ ଜ୍ଞାନକୁ ଅନ୍ୟାନ୍ୟ ଉତ୍ସୁକ ଓ ଉସାହୀ ଅଫିସରଙ୍କ ମଧ୍ୟରେ ଅକୁଣ୍ଡ 
ଚିତ୍ରରେ ବାଣ୍ଡି ଦେଉଥ୍‌ଲେ ! ଚାକିରି କରିବାର ତିନିବର୍ଷ ପରେ ଯାଇ ପ୍ରଥମଥର ପାଇଁ ନାନୁ 
ଶର୍ମୀଙ୍କର ସଂଯୋଗ ହେଲା ଗୁରୁଦେବଙ୍କ ସହ । ଆଉ ସେଇଦିନ ହିଁ ତାଙ୍କର ସେ ଗୁପ୍ତ ଜ୍ଞାନରେ 
ଖଡ଼ିଛୁଆଁ ହେଲା । ଫାଷ୍ଟବୁକ୍ର ଘୋଡ଼ା ଲେସନ । ଦିନେ ଏଇ ଭଳି ଏକ ବିଳମ୍ଭିତ ପ୍ରହରରେ ନାନୁ 
ଶର୍ମା ଯାଇ ପହଞ୍ଚଥୁଲେ ଗୁରୁଦେବଙ୍କ ଘରେ | ଗୁରୁଦେବ ସେତେବେଳେ ସେ ରାତି ପାଇଁ ତାଙ୍କର 
ବିଶ୍ନାସୀ ଶିଷ୍ଯ ଓ ପ୍ରିୟପାତ୍ରମାନଙ୍କୁ ଗୁପ୍ତଜ୍ଞାନମାନ ବିତରଣ କରିସାରି ନିଜର ଆୟକୁ ଆଇରନ୍‌ 
ସେଫରେ ଲୁଚେଇ ରଖୁଥ୍‌ଲେ। ନାନୁ ଶର୍ମୀ ଆସିଛନ୍ତି ବୋଲି ଖବର ପାଇ ବାହାରକୁ ଆସିଲେ । 

ପରିଚୟ ପରେ ନାନୁ ଶର୍ମୀଙ୍କଠାରୁ ସବୁ କଥା ଶୁଣିସାରି ଗୁରୁଦେବ ତାଙ୍କ ପଚାରିଥ୍‌ଲେ 
= ତୁମେ ଗାଡ଼ି କିଣିବା ପାଇଁ ଲୋନ୍‌ କରିବ ? hat nonsense ? ତୁମ ଅଗଣାରେ ତ 
ଅନେକ ଚଙ୍କାଗଛ ଅଛି । ତୁମେ ଲୋନ୍‌ କରିବ ଢି ଦୁଃଖରେ ? 


କଥାଟା ଠିକ୍‌ ବୁଝି ପାରିଲେ ନାହିଁ ନାନୁ ଶର୍ମା । ପଚାରିଲେ - ସାର୍‌ । ମୋ ଅଗଣାରେ 
ଟଙ୍କା ଗଛ ? 


ଗୁରୁଦେବ ଉତ୍ତର ଦେଲେ - କେବଳ ତୁମ ଅଗଣାରେ ନୂହେଁ ନାନୁ ଅଧ୍କଂଶ ବଡ଼ 
ବଡ଼ ଅଫିସର ଘଞ୍ଚନିୟର ଆଉ ପଲିଟିସିଆନଙ୍କ ଅଗଣାରେ ବଡ଼ ବଡ଼ ଟଙ୍କାଗଛ ଅଛି। 
ବାରମାସୀ ଗଛ । ସବୁବେଳେ ଫୁଲଫଳରେ ଲଦି ହେଇଥାଏ । ଅରେ ଝାଡ଼ିଦେଲେ ପୁଣି 
ଆଉଥରେ ଭରିଯାଏ । ଫୁଲ ଫଳରେ ପୂରିଯାଏ । କିନ୍ତୁ ସେ ଗଛକୁ ଚିହ୍ନିବାକୁ ଉଦ୍‌ଯୋଗ କରିବାକୁ 
ହୁଏ । ସେ ଗଛରୁ ଫଳ ଝାଡ଼ିବାର କାଇଦା ଶିଖ୍‌ବାକୁ ହୁଏ। ତମେ ବି ଉଦ୍ଯୋଗ କର ନାନୁ 
ଝାଡ଼ିବାର କାଇଦା ଶିଖ । ହାତକୁ ଦୋରସ୍ତ କର । 


ପୁଣି ସେଇ ରହସ୍ୟ | ନାନୁ ଶର୍ମୀ ଆଶ୍ଚର୍ଯ୍ୟ ହୋଇ ଚାହିଁ ରହିଲେ। 

ଗୁରୁ ଦେବ ପଚାରିଲେ - ତମେ ଏଭିତରେ କିଛି ଲାଇ ସେନ୍‌ସ କି ପରମିଟ୍‌ ଦେଇନା ? 
ନାନୁ ଶର୍ମା ଉତ୍ତର ଦେଲେ ¬ ଦେଇଚି। 

- କିଛି କଣ୍ଟାକଟ କାମ ଦେଇନା ? 

- ଦେଇଚି। 


¬ ଢିଛି ନୂଆ ଚାକିରିରେ ଲୋକ ରଖ୍‌ ନା ? କିଛି ବଦଳି କରି ନା ? କିଛି ଲୋନ୍‌ 
ମଣ୍ଡର କରି ନା ? 
- କରିଛି । 

. ¬ ତଥାପି ତମେ କହୁଚ ତମ ଅଗଣାର ଟଙ୍କାଗଛକୁ ତୁମେ ଚିହ୍ନି ନାହଁ ? ସେ ଗଛର 
ଫଳ ସବୁ ଯେଉଁ ମିଠା ମିଠା ରୁମୁଝୁମୁ ସଙ୍ଗୀତ ଧ୍ବନି କରନ୍ତି ସେ ଧ୍ଵନି ତୁମେ ଶୁଣି ନାହଁ ? 
ତା'ହେଲେ ଘରକୁ ଫେରିଯାଇ ସେ ଗଛଗୁଡ଼ିକୁ ଚିହ । ସେ ସଙ୍ଗୀତର ସ୍ଵରକୁ କାନପାତି ଶୁଣ ! 
ତାପରେ ମୋ ପାଖକୁ ଆସ । 


ଏଥର କଥାର ମର୍ମ ବୁଝିପାରିଲେ ନାନୁ ଶର୍ମୀ। କିଛିଟା ବିସ୍ମୟର ସହ କହିଲେ ¬ 
କିନ୍ତୁ ସାର୍‌ ! ଏସବୂ ତ ଆମର ସାଧାରଣ କର୍ରବ୍ୟ । ସେ ସବୁ କରିବାକୁ ଟଙ୍କା ନବାଟା ¬ 

- ଅନୀତିକ ହୋଇଥାତା ! ନା ? ହାଃ ହାଃ କରି ହସିଲେ ଗୁରୁଦେବ । କହିଲେ - 
ଜାଣେ ନାନୁ ମୁଁ ଜାଣେ । ଏବେ ବି ବେଶ୍‌ କିଛି ପଦସ୍ଥ ଅଫିସର ରଞ୍ଜନିୟର ଅଛରି ଯେଉଁମାନେ. 
ଘୋଡ଼ା ପରି ଆଖ୍‌ ଦି'ପାଖରେ ନୀତିର ପଟି ବାନ୍ଧି ନିଜକୁ ଅନ୍ଧ କରି ଦେଇଛନ୍ତି। ଏର 
ଯେମିତି ଧର ଚନ୍ଦନ ମହାପାତ୍ର ଅନୁପମା ଚଉଧୁରୀ ଦିବ୍ୟକ୍ାନ୍ଥି ବହିଦାର ପ୍ରେମାଞ୍ଜନ ମଲ୍ଲିକ 
ଇତ୍ୟାଦି ଇତ୍ୟାଦି। ବିଚରା ଲୋକଗୁଡ଼ା କି ନିର୍ବୌଧ ! ଏ ଯୁଗରେ ବି ସେମାନେ ତାଙ୍କର 
ସେଇ ମଧ୍ଯଯୁଗୀୟ ନୀତିଶୃଙ୍ଗଳାର ଚିନ୍ତାକୁ ଧରି ବସିଛନ୍ତି । ଏବେ ବି ଚେଷ୍ଟା କରୁନାହାର୍ତି ତାଙ୍କ 
ଅଗଣାର ଟଙ୍କାଗଛଗୁଡ଼ିକୁ ଚିହ୍ମିବାକୁ । ଯଦିଓ ତାଙ୍କ ଅଗଣାରେ ଅନେକ ଟଙ୍କାଗଛ ଅଉ ସେ 
ଟଙ୍କାଗଛରେ ଅନେକ ଫୁଇଫଳ । ସେ ଫୁଲଫଳର ସ୍ଵାଦ ଆଉ ଗନ୍ଧକୂ ବାରିପାରିଲେ ବି 
ସେମାନେ ସେ ଫୁଲଫଳକୁ ତୋଳଚ୍ି ନାହିଁ। ସେଇଥୁପାଇଁ ଜଳଭଣ୍ଡାର ମଝିରେ ବସି ବି 
ସେମାନେ ତାଙ୍କର ତୃଷା ମେଣ୍ଟାଇ ପାରନ୍ତି ନାହିଁ। ପ୍ରାଚୁର୍ଯ୍ୟ ଓ ବିଳାସର ଅନେକ ସୁଯୋଗ 
ଥାଇ ବି ସେମାନେ ଏକ ଅଭାବର ଜୀବନ ବିତାତ୍ତି । ଘରଟିଏ କରିବା ପାଇଁ ଗାଡ଼ିଟିଏ କିଣିବା 
ପାଇଁ ଝିଅର ବାହାଘର ପୁଅର ପାଠପଢ଼ା ପାଇଁ ସେମାନେ ରଣ କରିବା ଓ ସେ ରଣ 
ପରିଶୋଧର ଚିନ୍ତାରେ ବାକି ଜୀବନ ଘାଣ୍ଟି ହୁଅନ୍ତି ! ମୁଁ ଅବଶ୍ୟ ସେମାନଙ୍କର ପୁରୁଷକାର ଓ 
ବିବେକଧର୍ମକୁ ପ୍ରଶଂସା କରେ କିନ୍ତୁ ତାଙ୍କର ବୁଦ୍ଧିହୀନତାକୁ ପସନ୍ଦ କରେ ନାହିଁ। ନାନୁ ! ତୁମେ 
କଂଣ କ£ସେଇମ୍ରାନଙ୍କ ପରି ହେବାକୁ ଚାହଁ ? 


- ସାର୍‌ - 

- ତୁମେ କେବେ ଟଙ୍କା ଖାର ନାହଁ । ତେଣୁ ଟଙ୍କାର ସ୍ଵାଦ ଚାଖୁ ନାହଁ । ଯଦି କେବେ 
ଖାଇଥାନ୍ତ ତାଂ ହେଲେ ଜାଣିଥାନ୍ତ ଟଙ୍କା କେମିତି ମଥାକୁ ଚାପିବସେ - କେମିତି ମତୁଆଲା 
କରିଦିଏ - କେମିତି ଆହୁରି ଆହୁରି ଖାଇବାକୁ ପେଟ ଖାଁ ଖାଁ ଡାକେ। ମୁଁ ଯାହା କହିଚି ତମେ 


ତମ ଅଗଣାର ଟଙ୍କାଗଛମାନଙ୍କର ସନ୍ଧାନ କର ନାନୁ ଆଉ ସେଇ କଳ୍ପବଟ ତଳେ ବସି ରହ। 
ତୁମକୁ ଧନଜନ ଗୋପ ଲକ୍ଷ୍ମୀ ଚତୁବର୍ଗ ଫଳ ମିଳିଯିବ। ଆସ ଭିତରକୁ ଆସ - 


ଭିତରକୁ ଯାଇ ଆଇରନ୍‌ ସେଫ୍‌ର ଦ୍ଵାର ଖୋଲିଦେଲେ ଗୁରୁଦେବ। କହିଲେ - 
ଦେଖ। ଏ ସବୁ ମୋର ଗଲାମାସର ଆୟ | ଭିଜିଲାନ୍‌ସ ଆଉ ଇନ୍କମ ଟାକ୍ସ ବାଲାଙ୍କ ପାଇଁ 
ଏସବୁ ଟଙ୍କା ଆଉ ବ୍ୟାଙ୍କ ଫ୍ୟାଙ୍କରେ ରଖ୍‌ ହେଉ ନାହିଁ। 


ଆଶ୍ଚର୍ଯ୍ୟ ହୋଇଗଲେ ନାନୂ ଶର୍ମୀ। ଏତେ ଟଙ୍କା ? ସାର୍‌ ଗୋଟେ ମାସରେ ଏତେ 
ଟଙ୍କା ପାରଛତତି ଲାଞ୍ଚରୁ ? 


ଆଇରନ ସେଫ୍‌ର ଦ୍ଵାର ବନ୍ଦ କରିଦେଲେ ଗୁରୁଦେବ । ପଚାରିଲେ - କଂ ଣ ମନକୁ 

ପାଇଲା ? ସତର ଅଠର ବର୍ଷ ଚାକିରି ଭିତରେ ମୁଁ ତିନିଟା କୋଠା କରିଛି। ପନ୍ଦର ଏକରର 
ଫାର୍ମ ଆଉ ଫାର୍ମ ହାଉସ କରିଚି। ଗାଡ଼ି କିଣିଚି। ଦୂଇ ଝିଅଙ୍କ ପାଇଁ ଦଶଲକ୍ଷ ଟଙ୍କା ଲୁଚେର 
ରଖ୍‌ ଦେଇଚି। ଏଇଭଳି ଅନେକ କିଛି। ତୁମେ ବି ଫେରିଯାଅ । ସେ ଲୋକକୁ ଖବର ଦିଅ । 
ପଚାଶ ହଜାରରେ କଥା ଛିଡ଼ାଅ। ଯାଅ - Bon Voyage- 


ଆବିଷ୍ଟ ଓ ମୋହଗ୍ରସ୍ତ ହୋଇ ଏକ ପ୍ରକାର ଝୁଲିଝୁଲି ଘରକୁ ଫେରି ଆସିଲେ ନାନୁ 
ଶର୍ମୀ। ଅନେକ ସମୟ ଧରି କରିବେ ନା କରିବେ ନାହିଁ ଏଇ ଦୃନ୍ଦରେ ପଡ଼ି ଚୃପ୍ଚାପ୍‌ ବସି 
ରହିଲେ। ଗୁରୁଦେବଙ୍କ କଥା ଓ ତାଙ୍କ ଆଇରନ ସେଫ୍‌ରେ ଚିକ୍‌ ଚିକ୍‌ କରୁଥ୍‌ବା ଟଙ୍କାର ଥାକ 
କଥା ତାଙ୍କର ବାରମ୍ବାର ମନେ ପଡ଼ିଗଲା । ଦିଶି ଦିଗି ଗଲା ତାଙ୍କ ଅଗଣାରେ ଥ୍‌ବା ଟଙ୍କା 
ଗଛମାନଙ୍କର ଫିକା ଫିକା ରୂପ ! ଅନେକ ରାତିରେ ସେ ଖବର ପଠେଇଲେ। ପଚାଶ ହଜାର 
ଟଙ୍କା ଆଣି ସୁଟ୍‌କେଶରେ ରଖ୍‌ସାରିଲା ପରେ ବି ନିଦ ଲାଗି ନଥୁଲା ତାଙ୍କୁ । ଅନେକ ରାତି 
ପର୍ଯ୍ୟନ୍ତ ସେ ଉଚ୍ଦିଦ୍ର ହୋଇ ବସି ରହିଥ୍‌ଲେ। ବାରମ୍ବାର ନୋଟ ବିଡ଼ାକୁ ଆଣି ଦେଖୁଥ୍୍‌ଲେ ଓ 
ରଖୁଥୁ୍‌ଲେ। ନୂଆ ନିଶାଟା ତାଙ୍କ ଭାରି ଜୋର୍‌ କରି ଘାରି ପକେଇଥୁଲା। 


କିରୁ ଆସ୍ତେ ଆସ୍ତେ ଅଭ୍ୟାସରେ ପଡ଼ିଯାଇଥୁଲା ସବୁ । ନାନୁ ଶର୍ମୀଙ୍କର ନିଶା ଘୋର 
କଟିଗଲା । ନାନୁ ଶର୍ମୀ ନିଶାଖୋର ହୋଇଗଲେ। ନୀତି ବିବେକ ଦୟା ଲଜା ସବୁକୁ ଛିଶ୍ଡାକାଗଜ 
ପରି ଝରକାବାଟେ ବାହାରକୁ ଫିଙ୍ଗିଦେଇ ସେ ଟଙ୍କା କରିବାରେ ଲାଗିଗଲେ। କ୍ରମେ ଢ୍ରମେ 
ସେ ନାନା .ରଙ୍ଗର ନାନା ପ୍ରକାରର ଟଙ୍କାଗଛମାନଙକ୍କୁ ତାଙ୍କ ଅଗଣାରେ ଆବିଷ୍କାର କଲେ ଓ 
ସେ ସବୁକୁ ହଲେଇବାକୁ ଚେଷ୍ଟା କଲେ । ଟଙ୍କାଗଛମାନଙ୍କରୁ ଟଙ୍କା ଝଡ଼ିବାରେ ଲାଗିଲା। 
ଗୁରୁଦେବଙ୍କ ସହ କେବେ କେମିତି ଦେଖା ହେଲେ ସେ ପଚାରୁଥ୍‌ଲେ - କଣ ନାନୁ ? ଅଗଣାର 
ଟଙ୍କା ଗଛମାନଙ୍କର ସନ୍ଧାନ ପାଇଲାଣି ? ନା ତଥାପି ଖୋଜୁଚ ? 


ନାନୁ ଶର୍ମୀ ଉତ୍ତର ଦେଉ ନଥ୍‌ଲେ । କେବଳ ହସୁଥ୍୍‌ଲେ। 


ଶୀତୁ ଅଗରଓ୍ଯାଲ୍‌ ଭାରି ବ୍ଯସ୍ତ ହୋଇପଡଢ଼ିଲାଣି। ବାରତ୍ଭାର ଦୁଆର ଆଡ଼କୁ 
ଚାହିଁବାରେ: ଲାଗିଛି। କୁଆଡ଼େ ଗଲା ପାବନ ସାହା ଏତେବେଳେ ଯାକେ ? ନାନୁ ଶର୍ମୀକୁ 
ନିଶା ଧରିଗଲାଣି। ଆଖୁ ଲାଲ ଦିଶିଲାଣି। ଖଣ୍ଡ ଖଣ୍ଡ ହୋଇ କଥା କହୁଛି । ଆଉ ଅଳ ସମୟ 
ପରେ ଡିନର ଆସିବ । ତାପରେ ସେ ଶୋଇବାକୁ ଚାଲିଯିବ । ଅଥଚ - 


ପାବନ ସାହା ଉପରେ ରାଗରେ ତାତିଉଠିଲା ଶୀତୁ ଅଗରଓ୍ୟାଲ | 


ପରମଜୀତ ସିଂହ ବି ମନେ ମନେ ରାଗିଗଲାଣି। ଶଳାଃ - ଢୋଲେ ମଦ ପିଇଲାଣି। 

ଏତେ ଟଙ୍କା ନେଲାଣି । ତଥାପି କଥାଟା ପରିଷ୍କାର କରି କିଛି କହୁ ନାହିଁ। ପଚାରିଲା ବେଳକୁ 
ଏଣୁ ତେଣୁ କଥା କହି ଅସଲ କଥାଟାକୁ ଆଡ଼େଇ ଦେଉଛି। ମିସ୍‌ ଚିକୁର ଜଙ୍ଘକୁ ନ ହେଲେ 
ପଛକୁ ଚିମୁଟି ଦେଇ ହୋ ହୋ ହେଇ ହସୁଛି। ଆଉ Very beautiful Very beautiful 
ହଉଛି ! ଶଳାଃ ବେଲଜା ଉଣ୍ଡ ! 


ଅବଶ୍ୟ ery beautiful ବି ଥୁଲେ ଅନୁରାଧା ଦେବୀ ¬ ନାନୁ ଶର୍ମୀଙ୍କ ସ୍ତ୍ରୀ । ଏବେ 
ବି ବାହାଘରର ପ୍ରାୟ କୋଡ଼ିଏ ଏକୋଇଶ ବର୍ଷ ପରେ ବି ଭାରି ସୁନ୍ଦର ଦିଶୁଛତ୍ତି ଅନୁରାଧା | 
ପରମଜୀତର ଭାଷାରେ - 2A Wingless ange! ଏକ ପକ୍ଷହୀନ ଦେବକନ୍ୟା । ବେଶ୍‌ ଭଲ 
ଚାକିରି ନାନୁ ଶର୍ମୀଙ୍କର । କନ୍ୟା ସମ୍ବନ୍ଧର ଅ୍ଭାବ ନ ଥୁଲା ! ଅନେକ ସୁନ୍ଦରୀ କନ୍ୟାଙ୍କ ଭିତରୁ 
ବାଛି ବାଛି ଅନୂରାଧାଙ୍କୁ ସେ ବାହା ହୋଇଥ୍‌ଲେ । ଅନୁରାଧା ବେଶ୍‌ ଧନୀ ପରିବାରର ଝିଅ | 
ବେଶ୍‌ ଅଲିଅଳରେ ବଢ଼ିଥ୍‌ଲେ। ନାନୁ ଶର୍ମୀଙ୍କ ପରିବାର କିନ୍ତୁ ତାଙ୍କପରି ଏତେ ସ୍ଵଚ୍ଛକ ନ 
ଥ୍ଲା । ଅବଶ୍ୟ ଅନୁରାଧା କ୍ରମଶଃ ଅଦ୍୍ୟସ୍ତ ହୋଇଗଲେ ସେ ଅସ୍ତଳ୍ଛଳତା ସାଙ୍ଗରେ । ପ୍ରଥମ 
କେତେବର୍ଷ ବେଶ୍‌ ଭଲ ଥ୍ଲେ ନାନୁ ଶର୍ମୀ । କିନ୍ତୁ ହଠାତ୍‌ ଶୀଘ୍ର ଧନୀ ହୋଇଯିବାର ଏକ ତୀବ୍ର 
ଆଉ ହିଂସ୍ର ଲାଜସା ନାନୁ ଶର୍ମୀଙ୍କୁ ଚାପି ଧରିଲା ! ସେ ମିଥ୍ୟାଚାରରେ ମାତିଗଲେ । ନୀତିହୀନ 
ହୋଇଗଲେ । ତା ପରେ ଯାହା ସଚରାଚର ହୁଏ ସେୟା ହେଲା । ସେ ମଦ ଧରିଲେ। ନାରୀସଙ୍ଗ 
ପାଇଁ ବେଶି ବେଶି ଉଦଗ୍ରୀବ ହେଲେ । ତାଙ୍କ ଚାରିପଟେ ଆସି ପହଞ୍ଲେ ଅନେକ ପରମଜୀତ 
ସିଂହ ଶୀଦୁ ଅଗରଓ୍ୟାଲ ଉଦ୍ଧବ ଜେନା ଦେବେନ ମହାନ୍ତି । ସେମାନେ ମିସ୍‌ ଚି ଚିକୁ ରାମଚନ୍ଦ୍ରନଙ୍କ 
ପରି ଅନେକ ସୁନ୍ଦରୀ ରସିକା ବାରନାରୀମାନଙ୍କୁ କାହାର କନ୍ଯା ବା କାହାର କଗ୍ଧୀ ରୁପରେ 
ଆଣି ତାଙ୍କୁ ଭେଟି ଦେଲେ । ନାନୁ ଶର୍ମୀ ଅର୍ଥ ମଦ ଓ ନାରୀସଙ୍ଗର ବିନିମୟରେ ସେମାନଙ୍କୁ 
କଣ୍ଟାକ୍ଟ ଲିଜ୍‌ ଲାର ସେନ୍‌ସ ଇତ୍ୟାଦି ବାଣ୍ଡିବାରେ ଲାଗିଲେ। 


ଅନୁରାଧାଙ୍କୁ ପସନ୍ଦ ହେଲା ନାହିଁ ଏସବୁ । ସେ ନାନୁ ଶର୍ମାଙ୍କୁ ବୁଝାଇଲେ। ଏ ସବୁରୁ 
ନିବୃତ ହେବାକୁ ଅନୁରୋଧ କଲେ । ଅଭିମାନ କଲେ। ସେ ପାପବିଭକୁ ସ୍ପର୍ଶ କରିବେ ନାହିଁ 
ବୋଲି ଧମକ ଦେଲେ । ଉପବାସ ଜରିଆରେ ପ୍ରତିବାଦ ଜଣାଇଲେ । କିନ୍ତୁ ଫଳ ହେଲା ନାହିଁ 
କିଛି। ବଦଳିବା ଦୂରେ ଆଇ ନାନୁ ଶର୍ମୀ ଦିନକୁ ଦିନ ଆହୁରି ଅଧ୍କ ଭସ୍‌ାହରେ ଲାଞ୍ଚ ଖାଇବା 
ଆରମ୍ଭ କଲେ। ରକ୍ତମୁଖୀ ଶ୍ବାପଦ ପରି ଆହୁରି ଦେଶି ହିଂସ୍ର ଓ ଲାଳସାଗ୍ରସ୍ତ ହେଲେ । 


ଆସ୍ତେ ଆସ୍ତେ ଅନୁରାଧାଙ୍କ ସହ ନାନୁ ଶମୀଙ୍କର ଦୂରତ୍ଵ ବଢ଼ିଲା । ସ୍ଵାମୀ ସ୍ତ୍ରୀଙ୍କ 
ଦେଖାସାକ୍ଷାତର ସମୟ କମି ଆସିଲା । ନାନୁ ଶମୀ ଦିନବେଳଟା ସରକାରୀ କାମରେ କଟାରି 
! ମନ୍ତ୍ରୀଙ୍କ ପାଖରେ ¦ କଣ୍ଟ୍ାକ୍ଵର ବା ଅନ୍ୟ ସଭାସଦ ଚାଟୁକାରଙ୍କ ଗହଣରେ । ରାତିରେ ମଦ 

ପିଅନ୍ତି ଘରେ ନ ହେଲେ ହୋଟେଲରେ ବା ବନ୍ଧୁଙ୍କ ଘରେ । ମିସ୍‌ ଚିକୁ ରାମଚନ୍ଦ୍ରନଙ୍କ ପରି 
ବାନ୍ଧବୀମାନଙ୍କ ସହ ରଙ୍ଗରସ କରନ୍ତି । ଘରକୁ ଫେରିବା ବେଳକୁ ଅନେକ ରାତି । ଆସଜ୍ତ 
ହୋଇ ଶୁଅନ୍ତି। ପରଦିନ ସକାଳଓଳିଟା ହ୍ୟାଙ୍ଗ ଓଭର ଭିତରେ କଟେ। ତାଂ ପରେ ପୁଣି 
ଆରମ୍ଭ ହୁଏ ଅଫିସ-ତାଂ' ପରେ ଇଞ୍ଚଚତୋ'ପରେ - 


ଅନୁରାଧା ନିଜକୁ ନାନୁ ଶର୍ମୀଙ୍କ ବାଟରୁ ଆଡ଼େଇ ନେଲେ । କଲେଜରେ ପଡଢ଼ିଲାବେଳେ 
କବିତା ଲେଖୁଥ୍‌ଲେ ଓ ସୀତାର ବଜାଉଥ୍‌ଲେ। ବାହାଘରର ଅଳ କେଇ ବର୍ଷ ପରେ ଛାଡ଼ି 
ଦେଇଥୁ୍‌ଲେ ସେ ସବୁ । ତାକୁ ପୁଣି ଥରେ ସେ ଆରମ୍ଭ କଲେ। ମହିଳା ମଙ୍ଗଳ ସମିତିରେ 
ଯୋଗଦେଇ କିଛି ସମୟ ସାମାଜିକ କାମରେ କଟାଇଲେ । ପୂଜାପୂଜିରେ ଅଧ୍କ ସମୟ ଦେଲେ । 


ପୁଅ ସୁରିତ। ଝିଅ ସୁଚା। ପୁଅକୁ କୋଡ଼ିଏ । ଝିଅକୁ ଅଠର । ଦୂରଜଣ ଯାକ 
କଲେଜରେ ! ପୁଅ ଏମ୍‌.ଏ ପଢେ । ଝିଅ ପଢେ ବି.ଏ। ନାନୂୁ ଶର୍ମୀଙ୍କର ପ୍ରକୃତ ଦାୟାଦ । 
ପିଲାଦିନୁ ଡିଲର କଣ୍ଟ୍ରାକ୍ଟର ବିଜି ନେସମ୍ୟାନଙ୍କ ସହ ବେଶ୍‌ ଘେନାଘେନି ସମ୍ପର୍କ ହୋରଯାରଛି। 
ବିଜି ନେସମ୍ୟାନ କଣ୍ଟ୍ରାକ୍ତରମାନେ ବି ବେଳେ ବେଳେ ନାନୁ ଶର୍ମୀଙ୍କୁ ସନୁଷ୍ଟ କରିବା ପାଇଁ ସୁରିତ 
ଆଭ ସୁଜାଙ୍କ ପାଇଁ ନାନା ପ୍ରକାରର ଦାମୀ ଦାମୀ ପ୍ରେଜେଣ୍ଡସନମାନ ଆଣି ଦିଅନ୍ତି । ତାଙ୍କ 
କଥା ସୁପାରିଶ କରିବାକୁ ପରୋକ୍ଷ ବା ପ୍ରତ୍ଯକ୍ଷ ଇ୍ଗିତ ଦିଅନ୍ତି। ବାପାଙ୍କ ସହ ସେମାନଙ୍କ 
କଥାବାର୍ରଭୀ ସେମାନେ ବେଳେବେଳେ ଲୁଟିଛପି ଶୁଣିଛନ୍ି। ଟଙ୍କା ଦେବାନବା ଦେଖ୍‌ଛନ୍ତି। 
ସେରଥ୍‌ପାଇଁ ବାପ ମାଙ୍କଠାରୁ ଟଙ୍କା ନ ମିଳିଲେ ସୁରିତ ଆଉ ସୁଳା ସେମାନଙ୍କୁ ଲୁଚେଇ 
ଲୁଚେଇ ଟଙ୍କା ମାଗନ୍ତି । ଆଉ ସେର ଟଙ୍କାରେ ବନ୍ଧୁମାନଙ୍କ ସହ ମଜା ଲୁଟନ୍ତି । ବାପା ରାତିରେ 
କେମିତି ମଦ ପିଇ ଫେରନ୍ତି କେମିତି କଥା କହନ୍ତି ମା ସାଙ୍ଗରେ କେମିତି ପାଟିତୁଣ୍ଡ କରନ୍ତି 
ସୁରିତ ସେସବୁ କଥା ବନ୍ଧୁମାନଙ୍କ ଅଗରେ ଅଭିନୟ କରି କହେ । କେମିତି କୋଉ 
ବିଜିନେସମ୍ୟାନ୍‌ ବା କଙ୍ତ୍ରାକ୍ୂରକୁ ଠକି ମିଛ କଥା କହି ସେମାନେ ଟଙ୍କା ମାରିନେଇ ଆସିଛନ୍ତି 
ସେ କଥା ବନ୍ଧୁମାନଙ୍କ ଆଗରେ ନାଟକୀୟ ଜୁଙ୍ଗୀରେ ବର୍ଣ୍ଣନା କରି ବାହାଦୂରୀ ନେବାର ଚେଷ୍ଟା 
କରେ । 


ସୁରିତ ଆଜିକାଲି ଅନେକ ସମୟ ବାହାରେ କଟାଏ । ତାରିପରି ଅନ୍ୟ ପଦସ୍ଥ ଅଫିସର 
ବା ପଲିଟିସିଆନଙ୍କ ଦାୟିତ୍ଵହୀନ ପିଲାମାନଙ୍କ ସାଙ୍ଗରେ ମିଶି ଆଡ୍ଡା ମାରେ | କ୍ରିକ୍ରେଟ ଖେଳ- 
ବନ୍ଧୁମାନଙ୍କ ସହ ସିନେମା ଦେଖା-ପିକ୍ନିକ୍‌-ନାରୀ ବନ୍ଧୁମାନଙ୍କ ସହ ଗପ-କଲେଜ ଢଲାସ, 
ଏଇଥ୍‌ରେ ଅଧ୍କାଂଶ ସମୟ କାଟେ | ବନ୍ଧୁମାନଙ୍କ ସହ ମିଶି ଦାଦାଗିରି କରେ । ପରାକ୍ଷାବେଳ 
ହେଲେ ବାପାଙ୍କର ପଦବୀ ଆଉ ନାଁକୁ ବ୍ଯବହାର କରି କପି କରେ । ପାଠ ନ ପଢ଼ିଲେ ବି 


:; ୨୧୭ : 


Digitized by PPRACHIN, SOA 


ଲେକ୍‌ଚରର ପ୍ରଫେସରମାନଙ୍କଠାରୁ ନମ୍ବର ଆଦାୟ କରେ । ପରୋକ୍ଷ ଧମକ ଦିଏ । କେହି 
କିଛି କହିବାକୁ ସାହସ କରନ୍ତି ନାହିଁ। 

ଥରେ ଜଣେ ବନ୍ଧୁ ସହ ମିଗି ଜୟପୁରର ଗୋଟେ ତେଲେଙ୍ଗା ଝିଅକୁ ଧରି କଲିକତା 
ପଳେଇଥୁଲା | କିନୁ ପୋଲିସ ହାତରେ ଧରା ପଡ଼ିଗଲା । ନାନୁ ଶର୍ମୀ ପୋଲିସ ଉପରେ ତାଙ୍କ 
ପଦବୀର ଜୋର ଖଟେଇ ଝିଅର ବାପକୁ କିଛି ଟଙ୍କା ପଇସା ଦେଇ କଥାଟାକୁ ଚପେଇଦେଲେ। 


ପାଠପଢ଼ା ଛାଡ଼ି ଏଥର ବିଜିନେସ୍‌ କରିବ ବୋଲି କହୁଛି। ଆଗ ଭିଡ଼ିଓ ପାଇଁର 
କରିବ ତା ପରେ ଆସ୍ତେ ଆସ୍ତେ ଫିଲ୍ମ ବି। ନାନୁ ଶର୍ମୀଙ୍କର କିଛି ଆପରି ନାହିଁ। ଏ ସବୁ 
ବୁଝିବାକୁ ତାଙ୍କର ଖୁବ୍‌ ବେଶି ସମୟ ବି ନାହିଁ । ତାଙ୍କର ଅନେକ ଟଙ୍କା ଅଛି । ଅନେକ contact 
ବି ଅଛି। ବିଜିନେସ୍‌ କରିବ ଯଦି କରୁ । ଧନର ଗନ୍ଧ ବାରି ଅନେକ ବନ୍ଧୁ ଆସି ଜୁଟ୍ୁଛତି । କିଛି 
ବାନ୍ଧବୀ ବି । ଅନୁରାଧା ଅଭିଯୋଗ କରୁଛନ୍ି ସୁରିତ ଏବେ ବେଳେ. ବେଳେ ମଦ ପିଉଛି। 
ବାଜେ ପିଲାଙ୍କ ସାଙ୍ଗରେ ବାଜେ ଝିଅଙ୍କ ସାଙ୍ଗରେ ମିଶୁଛି। ନିରୀହ ଲୋକଙ୍କ ଉପରେ ଦାଦାଗିରି 
କରୁଛି । ନାନୁ ଶର୍ମୀ ସ୍ସେ କଥାକୁ ବିଶେଷ ଗୁରୁତ୍ଵ ଦିଅନ୍ତି ନାହିଁ। କହନ୍ତି - ମଦ ତ ଆଜିକାଲିକାର 
ନୂତନ ଅଭିଜାତଯୁଗର ପରିଚୟପତ୍ରଓଏକ ସାଧାରଣ ଘଟଣା। ଏଥ୍‌ରେ ବ୍ୟସ୍ତ ବା ଦିବ୍ରତ 
ହେବାର କ”ଣ ଅଛି ? ପିଉଚି ଯଦି ପିଉ । ମଜା କରୁ । ଏ ଡ ବୟସର ଲକ୍ଷଣ | ତୁମେ ଆଉ 
ଯୁବତୀ ନାହଁ । ତୁମେ କ'ଣ କେବେ ଆଉ ଯୌବନକୁ ବୁଝିପାରିବ ? Do not be a kill-joy 
ଅନୁରାଧା ! ଆଉ ଦାଦାଗିରି ? ଏ ବସୁକନ୍ଧରୀକୁ ଭୋଗ କରିବାକୁ ହେଲେ ବୀର ହେବାକୁ ହେବ। 
ବାପକୁ ଅନେକ ଲୋକ ଡରୁଛନ୍ତି । ପୁଅକୁ ବି ଡରନ୍ତୁ। 


ଏ କଥା ଶୁଣିଲା ପରେ ଅନୁରାଧା ଆଉ ବିଶେଷ ଉଚ୍ଚବାଚ କରୁନାହାରି । 


ଝିଅ ସୁଜା ଅଠର ବର୍ଷରେ ବି ଭାରି ସ୍ମାର୍ଟ । କନ୍ଭେଣ୍ଡ ସ୍କୁଲରୁ ଉଠି କଲେଜରେ 
ପହଞ୍ଲାଣି । କନ୍ଭେଣ୍ଟ ସ୍କୁଲର ରଂରେଜୀ ବୋଲି ଆଉ Showmanship ରେ ବେଶ୍‌ ଦୋରସ୍ତ 
ହୋଇଗଲାଣି। ସ୍କର୍ଟ ବା ସାଇଓ୍ୟାର ପଞ୍ଜାବୀ ପିନ୍ଧେ। ତାର ସୁପୁଷ୍ଠ ଗୋରା ଦେହକୁ ଭାରି 
ସୁନ୍ଦର ଦିଶେ । କେତେବେଳେ ବାଳକୁ ବବ୍‌ କରେ ତ ଆଉ କେତେବେଳେ ପିଠି ପର୍ଯ୍ୟନ୍ତ 
ଝୁଲେଇ ରଗେ। ନିଜର ରୂପ ଆଉ ଯୌବନ ନେଇ ଭାରି ଅହଙ୍କାର ମନରେ । ତେଣୁ ସେ 
ନିଜର ସୌନ୍ଦର୍ଯ୍ୟକୁ ସବୁବେଳେ ସୁନ୍ଦର ସୁଠାମ କରି ରଖୁବାକୁ ଚେଷ୍ଟାକରେ 1 ସବୁଦିନେ ନୂଆ 
ନୂଆ ବେଶଭୂଷାରେ ମଶ୍ଚି ହୁଏ । ଅଭିନୟ କଲାପରି କଥା କହେ । 


ନାନୁ ଶର୍ମୀ ରାଧୁ ମଙ୍ଗରାଜକୁ ଦେଢ଼କୋଟି ଟଙ୍କାର ଗୋଟେ କେନାଲ କଣ୍ଟାକ୍ଟ କରି 
ଦେଇରଥୁ୍‌ଲେ। ରାଧୁ ମଙ୍ଗରାଜ ଗଲାବର୍ଷ ସୁଜାର ଜନ୍ମଦିନରେ ଗୋଟିଏ ପ୍ରିମିୟର ଗାଡ଼ି ଭେଟି 

ଦେଇଥୁ୍‌ଲା ¦! ସେଇଥ୍‌ରେ ସୁଜା ସୁନ୍ଦର ବେଶବାସରେ ପ୍ରଜାପତିର ରଙ୍ଗ ଧରି ପ୍ରଜାପତି ପରି 
ଉଡ଼ିବୁଲେ । ସେଥ୍ପାଇଁ ତାର ଅନେକ ବାନ୍ଧବୀ । ଆଉ କିଛି ପୁରୁଷବନ୍ଧୁ ମଧ୍ଯ । ଦିନେ ଦିନେ 
ରାତିରେ ଆଦୌ ଫେରେ ନାହିଁ। କୋଉ ବାନ୍ଧବୀ ଘରେ ରହିଯାଏ । ଟେଲିଫୋନ କରି କହିଦିଏ 
ଘରକୁ । ନାନୁ ଶର୍ମୀଙକ୍କୁ ଏ ସବୁ କଥା ବୁଝିବାକୁ ବିଶେଷ ସମୟ ନଥାଏ। ଅନୁରାଧା ମଝିରେ 
ମଝିରେ ନାନା କଥା ତା ନାଁରେ ଶୁଣନ୍ତି। ବେଳେବେଳେ ନାନୁ ଶର୍ମୀଙ୍କ ଆଗରେ ଅଭିଯୋଗ 
କରତ୍ତି। ନାନୁ ଶର୍ମୀ ଉଚ୍ଚ ସ୍ଵରରେ ହସନ୍ତି । କହନ୍ତି - କ'ଣ ହେଲା ସେଠୁ ? ନାନୁ ଶର୍ମାର ଝିଅ 
ତ ଆଉ କୋଉ କିରାନୀକୁ ବାହାହବ ନାହିଁ। ଯୋଉ ଘରେ ବାହାହବ: ସେମାନେ ତାକୁ ଖୁସିରେ 
ରହିବା ପାଇଁ ସବୁକିଛି ବୁଲାଇ ଦେଇ ପାରିବେ । ପିଲା ଲୋକ। ତାର ମଜା କରିବାର ଇଛା 
ହଉଚି ତ କରୁ । ଏ ବୟସରେ ସେ କଂ ଣ ମାଣିଆବନ୍ଧ ଶାଢ଼ୀ ପିନ୍ଧି ନାକରେ ନୋଥ ଝୁଲେଇ 
ହାତରେ ଖଡୁ ପିଛି ଘରକୋଣରେ ବସିବ ? ତମେ ପୁରୁଣାକାଳିଅଆ ହୋଇ ଗଲଣି । ତମର 
ଚିନ୍ତାଧାରା ଅକାମି ହେଇଗଲାଣି । ଏ ଯୁଗର ନିୟମ ଅଲଗା ! ଏ ଯୁଗର ପନ୍ଛା ଅଲଗ। । ତମେ 
ଦଳେ ଲୋକ ଏ ଯୁଗକୁ ବୁଝ ନାହିଁ। ମଉଜ ମଜ ଲିସ୍‌ରେ ରହି ଜାଣ ନାହିଁ। ଅନ୍ୟମାନଙ୍କୁ 
ରହିବାକୁ ଦିଅ ନାହିଁ। ସବୁ କଥାରେ ଖୁନ୍ତ ଖୁନ୍ତ ହୁଅ । ସେଥୁପାଇଁ ମୁଁ ତୁମକୁ କେତେଥର 
କହିଲିଣି ତମେ ମଝିରେ ମଝିରେ ମୋ ସାଙ୍ଗରେ ହୋଟେଲକୁ ଆସ । କୁବ୍‌ରେ ଯାଇ ବସ। 
ଟିକେ ଟିକେ ପିଅ। ମଜା ମୁଟାଅ । ଅନ୍ୟମାନଙ୍କୁ ମଜା ଲୁଟିବାର ଲକ୍ଷ୍ୟକର । ଡାହେଲେ ଯାଇ 
ତମେ ଏ ସବୁକୁ ବୁଝିପାରିବ। - 


ବାସ୍ତବିକ ବଡ଼ ପୁରୁଣାକାଳିଆ ହେଇ ଗଇେଣି ଅନୁରାଧା । ସେ ଏ ଯୁଗକୁ ବୁଝିପାରୁ 
ନାହାନ୍ତି। ବୁଝିପାରୁ ନାହାନ୍ତି ସେ ସ୍ମରିତ ଆଉ ସୁଜାଙ୍କର ଯୁଗକୁ । ନାନୁ ଶର୍ମୀଙ୍କର ଯୁଗପ୍ରୀତିକୁ 
ସେଥ୍ପାଇଁ ସେ ଆଡ଼ ଆଡ଼ ହେଇ ରହି ଯାଉଛନ୍ତି। ଅରେ ମନର ରାଗ ଟାପି ରଖ୍‌ ନାନୁ 
ଶର୍ମାକୁ ପଚାରିଥ୍‌ଲେ ¬ ନାନୁ ! ତୁମେ ତୁମର ଏ ପାପ ବୋଝକୁ କେଉଁଠି ନେର ରଖୁ୍‌ବ - 
ଏକଥା କେବେ ଚିନ୍ତା କରିଚ ? 


ହା ହା କରି ହସିଥ୍‌ଲେ ନାନୁ ଶର୍ମୀ । କହିଥ୍ଲେ ¬ ପାପର ବୋଝ ? କୋଉ ପାପର 
ବୋଝ କଥା ତୁମେ କହୁଚ ? ମୁଁ ତ କିଛି ପାପ କରି ନାହିଁ। ଲାଞ୍ଚ ଖାଇବାଟା ପାପ ଭିତରେ 
ଗଣାହୁଏ ବୋଲି ତମକୁ କିଏ କହିଲା ? ଲାଞ୍ଚ ତ ଆଜିକାଲିକାର ଏକ ଜନପ୍ରିୟ ପ୍ରାସାଦ ଶିଳ୍ପ | 
ଆମପରି କ୍ଷମତାବାନ ଲୋକମାନଙ୍କ ପାଇଁ ଏକ ଭାରି ଲୋଭନୀୟ ସଉକି। ଏ ଯୁଗର 
ଯୁବକ୍ମାନଙ୍କର ଏକ ନୂତନ ଆବିଷ୍କାର ¦! ସେଥ୍‌ରେ ପାପ ପୁଣ୍ୟର କଥା ଆସିଲା କେଉଁଠି ? 


ଯୁଗ ବଦଳୁଛି ଅନୁ ¬ 

- ନା ନାନୁ ! ଯୁଗ ବଦଳି ନାହିଁ। ଯୁଗ ସବୁଦିନେ ଯାହା ଥ୍ଲା ଏବେ ବି ସେୟା 
ରହିଛି। ସବୁଦିନେ ସବୁ ଯୁଗରେ ଯାହା ସୁନ୍ଦର ଥୁଲା ନୀତିଶୀଳ ଥୁଲା ଏବେ ବି ସେଇସବୁ 
ସେଇଭଳି ସୁନ୍ଦର ନୀତିଶୀଳ ବିବେକବରନ୍ତ ହୋଇ ରହିଛି। କେବଳ ତୁମେମାନେଇ ବଦଳିଛ 
ଆଉ ତୁମର ସେଇ ନୀଳ ନର୍କରେ ପଡ଼ି ନୀଳବର୍ଣ୍ଣର ଶୃଗାଳ ପରି ହୋଇ ଅନ୍ୟମାନଙ୍କୁ ଭିନ୍ନ 
ବର୍ଶ୍ତର ବୋଲି ପରିହାସ କରିବାରେ ଲାଗିଛ। ତୁମପରି ନୀଳବର୍ଣ୍ଣ ଶୃଵଗାଳ ହେବାପାଇଁ ତୁମର 
ସେ ନୀଳ ନର୍କରେ ପଡ଼ିବାକୁ ପରାମର୍ଶ ଦେଉଛ। ଯୁଗ ବଦଳୁଛି ବୋଲି କହିଦେଲେ ଯାହା 
ଅସୁନ୍ଦର ଅବିବେକୀ ଅନ୍ୟାୟ ତାହା କେବେ ସୁନ୍ଦର ବା ନୀତିଶୀଳ ହୁଏ ନାହିଁ ନାନୁ ଏ ସବୁ 
କହି ତୁମେ କେବଳ ତୁମ ନିଜକୁ ହିଁ ପ୍ରତାରଣା କରୁଛ । ନିଜର ସ୍ଵାର୍ଥୀନ୍ନେଷ ଓ ଅର୍ଥଲାଳସାକୁ 
ଯୁଗ ପରିବର୍ଭନର ମୁଖା ପିନ୍ଧାଇ ଘୋଡ଼େଇବାର ଚେଷ୍ଟା କରୁଛ। ଏ ସମାଜର ତନ୍ତ୍ରୀ ସବୁକୁ 
ଛିଶ୍ଡେର ଖୁନଭିନ କରିଦଉଚ ।! ତାର ଫଳ ଉଲ ହେବନାହିଁ ନାନୁ ଏ ଅନ୍ୟାୟ ଅନୀତି ପୃଥ୍ବୀ 
ଆଉ ବେଶିଦିନ ସହିବ ନାହିଁ। ତମେ ଏ ସବୁ ଏଥର ଛାଡ଼ିଦିଅ । ମୋତେ ବେଳେ ବେଳେ 
ଭାରି ଭୟ ଲାଗୁଛି। ଆମର ଗୋଟିଏ ପୁଅ । ଗୋଟିଏ ଝିଅ । ଏତିକି ସମରିରେ ସେମାନେ 
ଚଳିଯାଇ ପାରିବେ ବେଶ୍‌ ସୁଖରେ । 


¬- ତାହେଲେ ତୁମେ କଣ କହୁଚ ମୁଁ ଏଥର ଗେରୁଆବସ୍ତ୍ର ପିନ୍ଧି ହବିଷ୍ୟାନ୍ସ ଖାଇ ତୁମ 
ଠାକୁରଙ୍କ ଆଗରେ ବସି ଭଜନ ଗାଇବି ? ତୁମେ ଜାଣ ଅନୁ ଯେଉଁ ଠାକୁରଙ୍କର ପୂଜା ସବୁଦିନେ 
କରୁଚ ବୋଲି ତୁମେ ନିଜକୁ ପୁଣ୍ୟବତୀ ବୋଲି ଭାବି ମୋତେ ଏତେ ନୀତ୍ଞାନ ଦେବାର 
ଚେଷ୍ଟା କରୁଚ ସେ ଠାକୁରମାନଙ୍କର ମଥାର ସୁନା ମୁକୁଟ ପାଇଁ ଟଙ୍କା କେଉଁଠୁ ଆସିଚି ? 


ପୁଣି ଅରେ ହସିଉଠିଲେ ନାନୁ ଶର୍ମୀ । 
- ନାନୁ ! ଅନୁରାଧା ଏକପ୍ରକାର ଚିକ୍‌ାର କରି ଭଠିଥ୍‌ଲେ । 


କଥାବାର୍ରଭୀ ସେଇଠି ବନ୍ଦ ହେଇଯାଇଥୁ୍‌ଲା ! ଅନୁରାଧା ଭିତରକୁ ଯାଇ ଠାକୁରଙ୍କ 
ଆଗରେ ସାଷ୍ଟ୍ାଙ୍ଗ ପ୍ରଣିପାତରେ ପଡ଼ିଯାଇ କ୍ଷମା କ୍ଷା କରିଥ୍‌ଲେ। ତାପରେ ଠାକୁରଙ୍କ ମଥାରୁ 
ସୁନାର ମୁକୁଟ ବାହାର କରିନେଇଥ୍‌ଲେ। ବାହାର କରିନେଇଥ୍ଲେ ଅନ୍ୟ ସମସ୍ତ ଅଳଙ୍କାର 
ଫୁଲ ଦେଇ ମଥାରେ ମୁକୁଟ କରିଥ୍ଲେ | ଫୁଲରେ ଶ୍ର।ଅଙ୍ଗ ସଦଜାରଥ୍‌ଲେ । ପରେ ଶୋଲରେ | 
ମନରେ ଅନେକ ଦୂଃଖ ଓ ଅନୁତାପ ଜାତ ହୋଇଥଲା | 


ପାରଲର ମେଡ଼୍‌ ଆସି କିଛି ଆଇସ୍‌କ୍ୟୁବ୍‌ ଅର୍ମୌସ୍‌ରେ ରଖୁଲା ଏବଂ ମିଷ୍ଟଗଳାରେ 

ଡିନର ସସ୍‌ କଥା ପଚାରିଲା । ସଳଖ୍‌ ବସିଲେ ନାନୁ ଶର୍ମୀ ! ପାଇଁର ମେଡ଼୍‌ର ପଛକୁ ଚିମୁଟିବାକୁ 

ହାତ ନେଉଥୂଲେ | ଦେଖ୍ଦେର ହସି ହସି ପାଲଁର ମେଡ଼୍‌ ଟିକେ ଦୂରକୁ ଘୁଞ୍ଗଲା। ଅବଶ୍ୟ ତା 
: ୨99୦0 ; 

ପଛ୍ଟାର ଅନେକ ଅଂଶ କମ୍ପାନୀ ତିଆରି ଫୋମ୍‌ ରବରର ପ୍ୟାଡ଼୍‌। ନାନୁ ଶର୍ମୀ ଚିମୁଟିଅ୍‌ଲେ 
ତାକୁ ବିଶେଷ କିଛି କଷ୍ଟ ହେଇନଥାନ୍ତା । ଏଇ ନାନୁ ଶର୍ମୀଙ୍କ ପରି ମଦୁଆ ଲୋକମାନଙ୍କ ପାଇଁ 
ଏଭଳି ବ୍ୟବସ୍ଥା । ଘୁଞ୍ଯାଇ କିଛି ହେଇ ନଥ୍ଲା ପରି ପୁଣି ଅରେ ହସି ହସି ମେଡ଼୍‌ ପଚାରିଲା - 
ଡିନର ସାର୍‌ସ୍‌ ? | 

ନାନୁ ଶର୍ମୀ ଅରେ ମିସ୍‌ ରାମଚନ୍ଦ୍ରନଙ୍କ ଆଡ଼କୁ ଚାହିଁ ଦେଇ ଉଚ୍ଲଳ ସ୍ଵରରେ କହି 
ଉଠିଲେ - ହଁ ହଁ ଡିନର | କଲ୍ଦି। ଠଧ air |ady 1 starving - ତାଙ୍କ ମୁହଁରେ ଅନେକ 
କ୍ଷୁଧାର ଲକ୍ଷଣ । ସେ ଖାଇବେ | My young darling: ତୁମେ ତାଙ୍କ ପାଇଁ ଡିନରର ଇ ନ୍ତଜାମ 
କର | ଜଲ୍ଦି । Dinner for the beauty and for the beautiful - ତାଙ୍କ ମୁହଁରେ 
ଅନେକ କ୍ଷୁଧାର ଲକ୍ଷଣ-ତମ ଡିନରର ଆଉ- 


ମେଡ଼୍‌କୁ ଆଖ୍ମାରି ନାନୁ ଶର୍ମା ହସିଉଠିଲେ କଥାଟା ଅଧା ରଖୁ । ମେଡ଼୍‌ ହସି ହସି 
ଚାଲିଗଲା। 


ମେଡ଼୍‌ ପାଖରେ ଯାହା କରିପାରି ନ ଥ୍ଲେ ମନର ଓରିମାନ ମେଣ୍ଟେଇବାକୁ ନାନୁ 
ଶର୍ମୀ ହଠାତ୍‌ ମିସ୍‌ ଚିକୁଙ୍କ ଜଙ୍ଘକୁ ଚିମୁଟି ଦେଲେ । ଚମକି ଉଠି ନିଜ ଚେୟାରରୁ ଅଧା ଉଠିପଡ଼ିଲେ 
ମିସ୍‌ ଚିକୁ ॥ ତା ପରେ କଥାଟା ବୁଝିପାରି ଜଙ୍ଘକୁ ଆରଉଁସୁ ଅ।ଉଁସୁ ହସ ହସ ଆଉ ଲାଜ ଲାଜ 
ସ୍ଵରରେ କହିଉଠିଲେ - Oh! you are so naughty! 


ହା ହା କରି ହସି ଉଠିଲେ ନାନୁ ଶର୍ମୀ । କହିଲେ ¬ ସିଂହଜୀ ! ମୁଁ ତମର ଏ ହୋଟେଲ 
ମ୍ୟାନେଜରଙ୍କ ନାଁରେ ଗୋଟେ କମ୍‌ପ୍ଲେନ୍‌ କରିବି । 


ଚମକିପଡ଼ିଲ। ପରମଜାୀତ ସିଂହ । ପଚାରିଲା - କମ୍ପ୍ଲେନ କରିବେ ? କାହିଁକି ସାର୍‌ ? 
କଣ କିଛି ଭୁଲ୍‌ ହେଇଗଲା ? ମୋତେ -କହରୁ | ମୁଁ ସବୁ ଠିକ୍‌ କରିଦେବି । 

ନାନୁ ଶର୍ମୀ ଗମ୍ଭୀର ସ୍ଵରରେ ପଚାରିଲେ - ଆଳା ସିଂହଜୀ ! ଫରେନ୍‌ ହୋଟେଲମାନଙ୍କ 
ପରି ଏ ହୋଟଲ୍‌ରେ ପାଇଁର ମେଡୁମାନଙ୍କୁ ଚିମୁଟିବାର କିଛି ବ୍ଯବସ୍ଥ। ନାହିଁ କାହିଁକି ? ସେହି 
ବ୍ୟବସ୍ଥା ନାହିଁ ବୋଲି ଲୋକମାନେ ମନଖୁସି କରିବାକୁ ବେଳେବେଳେ ବୀରନାରାମାନଙ୍କର 
ଜଙ୍ଘକୁ ବା ପଛକୁ ଚିମୁଟି ଦଉଛଚି। ହି ହି ହୋଇ ହସିଉଠିଲେ ମିସ୍‌ ଚିକୁ ରାମଚନ୍ଦ୍ରନ ପରମଜୀତ 
ସିଂହ ଓ ନାନୁ ଶର୍ମୀ । ଶୀତୁ ଅଗରୱାଲ ବି ହସିଉଠିଲା | କିନୁୁ ଭିତରେ ଭିତରେ ଆହୁରି ଜଳିଗଲା । 
ଶଳାଃ ¦! କହୁଚି ବୀରନାରୀ ! ବୀରନାରୀ ନା ବାରନାରୀ ବେ ? ନାନୁ ଶର୍ମୀଟା ଯେମିତି ଧର୍ମବୁଦ୍ଧ 
ଯୁଧ୍ଣ୍ିର ଏ ଖାନ୍‌କୀଟା ବି ସେମିତିକା ଗୋଟେ ବୀରାନାରୀ ! ଶାଲା ! 


ଉଁଃ ! କଥା ଯାଇ ଏତେ ବାଟରେ ଉଠିଲାଣି ! ତଥାପି ସେ ଶଳା ପାବନ ସାହାର 
ଦେଖା ନାହିଁ! ଶୀତୁ ଅଗରୱାଲ ମନେ ମନେ ରାଗରେ ଗର୍ଚନ କଲା ¬ କାଲି ସେ ନିଶ୍ଚେ ତାର 

ଚାକିରି ଖାଇବ । କେତେ ଖୋଜାଖୋଜି କରି ହୋଟେଲ କିରମାନୀର ଗୋଟେ କଲଗାଇଁକୁ 
ଅନେକ ଖୁସାମତ କରି ଭାରି ଗୁପ୍ତରେ ଖବରଟା ଯୋଗାଡ଼ କରିଥଲା । ଭି.ଆଇ .ପି.ମାଲ୍‌ 
କାଁ ଇଁ ମିଳେ । ଯେତେବେଳେ ମିଳେ ଭାରି ଚଢ଼ା ଦାମ୍‌ ଲାଗେ । ରାତିକୁ ଦୁଇ ହଜାର ର୍ପାଶ । 
ରାତି ପାଇଁ ଗୋଟେ ସେଟ୍‌ ଶାଢ଼ୀ ବ୍ଲାଉଜ୍‌ ସାୟା ବଡ଼ିସ୍‌ ଇତ୍ଯାଦି। ସେଥୁରୁ କିଛି ଖରାପ 
ହେଇଗଲେ ଅନ୍ୟ ଗୋଟେ ସେଟ୍‌ । ଶୀତୁ ଅଗରୱାଇ ସବୁଥ୍କି ରାଜି ହେଇଯାଇଥୁଲା। ଚାଳିଶ 
ପଟାଶ ଲକ୍ଷ ଟଙ୍କାର କାରବାର ! ପାଞ୍ଚସାତ ହଜାର ଗଲେ ଯାଉ | କଥା ହୋଇଥ୍‌ଲା ପାବନ 
ସାହା ପାର୍କ ପାଖରେ ଅନ୍ଧାରରେ ଛିଡ଼ା ହୋଇଥ୍‌ବ। ସେଇଠୁ ନେଇ ଆସିବ ଏଠିକି ନଅଟା 
ବେଳକୁ । ଏ ହୋଟେଲ୍‌ରେ ଦି'ଟା ଭି.ଆଇ .ପି. ସୁଟ୍‌ ରିଜର୍ଭ କରାହୋଇଛି। ଗୋଟେ ସୁଟ୍‌ରେ 
ଡିନର ତ୍ରିଙ୍କସ୍‌ ସଜାହୋଇ ଅଛି। ସେ ଆସିଲେ ସେଠି ଡିନର ଖାଇବ। ଡଢ଼୍େସ ପିନ୍ଧି ପ୍ରସ୍ତୁତ 
ହୋଇ ଯାଇଥ୍ବେ ! ଏଗାରଟା ବେଳକୁ ଆର ସୁଟ୍‌କୁ ଯାଇ ଅପେକ୍ଷା କରିବ | ସକାଳ ସାତଟା 
ଭିତରେ ନେର ଛାଡ଼ି ଦେଇ ଆସିବାକୁ ପଡ଼ିବ ଚୂପ୍ଟାପ୍‌। 


ଅଥଚ ଏବେ ଏଗାରଟାରୁ ବଳିଗଲାଣି - ପାବନ ସାହାର ଦେଖା ନାହିଁ। ତେବେ 
ବାଟରେ କଂଣ କିଛି ଅସୁବିଧା ହେଲା ? ସେ ଟୋକୀଟା କ'ଣ ଶେଷରେ ଧୋକା ଦେଲା ? 


ଭାରି ବ୍ୟସ୍ତ ହୋଇପଡ଼ିଲା ଶୀତୁ ଅଗରୱାଲ। ଆଉ ଜମା ସମୟ ନାହିଁ। ଡିନର 
ଆସିବା ବେଳ ହୋଇଗଲାଣି । ଡିନର ଖାଇସାରି ନାନୁ ଶର୍ମୀ ପରମଜୀତ ସିଂହ ଯେଉଁ ସୁଟ୍‌ 
ରିଜର୍ଁ କରି ରଖ୍ଛି ତା ଭିତରକୁ ଯଦି ଚାଲିଯିବ ? 

ଡିନର କଥା ବୁଝିବା ବାହାନାରେ ଶୀତୁ ଅଗରୱାଲ ଟେଲିଫୋନ ବୁଥ୍‌କୁ ଯାଇ ପବନ 
ସାହା ଘରକୁ ଓ ଅନ୍ୟ ଦି” ଚାରିଟା ସମ୍ଭାବ୍ୟ ଯାଗାକୁ ଟେଲିଫୋନ କରିପକେଇଲା। କିନ୍ତୁ କିଛି 
ଲାଉ ହେଲା ନାହିଁ । 


ନାନୁ -ଶର୍ମୀ ଆଖୁବୁଳି ଚେୟାର ପଛକୁ ଆଉଜି ବସିଛନ୍ତି ଓ ମନକୁ ମନ ଗୁଣୁଗୁଣୁ 
ହୋଇ ଗୀତ ଗାଉଛି । ବେଳେବେଳେ ମିସ୍‌ ଚିକୁ ରାମଟଚନ୍ଦ୍ରନଙ୍କ ଜଙ୍ଘକୁ ଚାପୁଛତ୍ତି। ମିସ୍‌ 
ଚିକ୍ସଙ୍କ ବି ନିଦ ଲାଗିଲାଣି। ନାନୁ ଶର୍ମୀଙ୍କୁ ଖୁସି କରିବାକୁ ଯାଇ ସେ ଆଜି ଟିକେ ବେଶି ମଦ 
ପିର ଦେଇଛନ୍ତି। ନାନୁ ଶର୍ମୀଙ୍କ ହାତ ବାଜି ତାଙ୍କ କୁତୁକୃତୁ ଲାଗୁଛି ବୋଧହୁଏ - ମଝିରେ 
ମଝିରେ ଖ୍ଭି ଖ୍ଲି ହୋଇ ହସୁଛତି । 

ପରମଜୀତ ସିଂହ ବି ବ୍ୟସ୍ତ ହେଇ ପଡ଼ିଲାଣି । ବେଶି ନିଶା ଧରିଗଲେ ଏଇଭଳି କରେ 


ନାନୁ ଶର୍ମୀ। ତାକୁ ଜମା ବିଶ୍ବାସ ନାହିଁ। କେତେବେଚେ କଂଣ କରି ବସିବ। ଡିନର ଦେଇ ତାକୁ 
ଶୀଘ୍ର ତା ସୁଟ୍‌କୁ ନେଇ ଯିବା କଥା | ସେ ବ୍ୟସ୍ତ ହେଇ ପଡ଼ି ବେଲ୍‌ ଟିପି ପାଇଁର ମେଡୁକୁ ଡାକିଲା । 


ହଠାତ୍‌ ଭାରି ଉସ୍‌। ହରେ ଏକ ପ୍ରକାର ଧାଇଁ ଧାଇଁ ପାଇଁର ଭିତରକୁ ଫେରି ଆସିଲା 

ଶୀଡତୁ ଅଗରୱାଲ | ମନ ତାର ଭାରି ଖୁସି । ବିଳମ୍ବ ହେଉ ପଛେ ତା ମାଲ ଆସି ପହଞ୍ଚଗଲାଣି। 

ହୋଟେଲର ଭିତର ଦ୍ଵାର ଦେଇ ଭିତରକୁ ଚାଲିଗଲାଣି । ତା ଭି.ଆଇ.ପି. ସୁଟ୍କୁ | ପାବନ 

ସାହା ତାକୁ ତାର ସ୍ତ୍ରୀ ବୋଲି କହି ଭିତରକୁ ନେଇ ଆସିଛି । ଆଉ ଭି.ଆଇ.ପି ସୁଟର ଦ୍ଵାର 

ବନ୍ଦ କରିଦେଇ ବାହାରେ ଟିକେ ଦୂରରେ କିଛି ନ ଜାଣିଲା ପରି ଜଗି ବସିଛି। 


ତାର ବର୍ଭମାନ ବଡ଼ ସମସ୍ଯା ହେଲା ସେ କେମିତି ନାନୁ ଶର୍ମୀକୁ ଏ ଖାନ୍‌କ୍ରୀର 
ଅଲ୍ତିଆରରୁ ଖସେଇ ନେଇ ତା ସୁଟ୍‌କୁ ପଠେଇବ। ପରମଜୀଡ ସିଂହ ଜଗି ବସିଛି। ସେ 
ଖାନ୍କୀ ବି ନାନୁ ଶର୍ମୀର ହାତକୁ ଚାପିଧରିଛି ଯେମିତି କାଳେ କୁଆଡ଼େ ଏଶେତେଣେ ଚାଲିଯିବ । 
ବେଳେବେଳେ ଗାଲରେ ଗାଲ ଘସୁଛି। ଉଁ ଉଁ ହଉଛି। ନାନୁ ଶର୍ମାର କ'ଣ ଇଚ୍ଛା ଠିକ୍‌ ଜଣା 
ପଢୁନାହିଁ। 


ଶୀତୁ ଅଗରୱାଇ ଭାରି ଚିନ୍ତାରେ ପଡ଼ିଗଲା। ନାନୁ ଶର୍ମା କହିଲେ - ସିଂହଜୀ ! 
ଡିନର୍‌ | ଜଲ୍ଦି Our fair beauty is starving - 


ପରମଜୀତ ସିଂହ ବ୍ୟସ୍ତ ହେଇ ପଡ଼ିଲା । ଉଠିପଡ଼ି କହିଲ। ¬ ଏଭ ଆସି ଯାଉଚି ସାର୍‌ 
ମୁଁ ବୁଝି ଆସୁଚି ¬ ତା ପରେ ତରବର ହୋଇ ନିଜେ ରେଷୁରେଣ୍ଟ ସର୍ଭିସ ରୁମ ଆଡ଼କୁ ଚାଲିଗଲ | 
ଶୀତୁ ଅଗରୱାଲ ବି ତତ୍ପର ହୋଇପଡ଼ିଲା । ନାନୁ ଶର୍ମୀଙ୍କ ପାଖରେ ବସିପଡ଼ି କହିଲା - 
ସାର୍‌ ! ଆପଣ ଡିନର ଖାଇ ନାହାର୍ତି । ରାତିଯାକ ବାକୀ ପଡ଼ିଛି। ଆପଣଙ୍କୁ ନିଦ ଲାଗିଲାଣି। 
ଆପଣଙ୍କ ନିଦ ଭାଙ୍ଗବାକୁ ଗୋଟେ ଛୋଟ ଗପ କହିବି ? 

ଆଖ୍‌ ମିଟି ମିଟି କରି ଖଶ୍ଡ ଖଣ୍ଡ ସ୍ଵରରେ ନାନୁ ଶର୍ମୀ ପଚାରିଲେ - କ'ଣ କହିଲ 
ଅଗରୱାଲଜୀ - ତମେ ଗପ କହିବ ? କି ଗପ କହିବ ତମେ ଅଗରୱାଇଜୀ ? ତମ ଦୋନମ୍ବରି 
ମେସିନ ସପ୍ଲାଇର ଗପ ନା ତମ ବାଉଁଶ ତିଆରି ଲୁହା କାରଖାନାର ଗପ ? 


ଶୀଡତୁ ଅଗରୱ୍ାଲ କହିଲା - ନାଇଁ ସାର୍‌ ଗୋଟେ ଭାରି ସୁନ୍ଦର ଗପ । ଗୋଟିଏ 
ସୁନ୍ଦରୀ ରସବତୀ କନ୍ୟାର ଗପ । ଆପଣ ଶୁଣନ୍ତୁ । ନିଦ ଭାର୍ଗଯାଉ ! 


ନାନୁ ଶର୍ମୀ ଆଖୁ ବୁଜିଲେ | କହିଲେ - ଅଲ୍‌ ରାଇଟ୍‌ | କହ | କହ ତୁମର ସେ ସୁନ୍ଦରୀ 
ରସବତୀ କନ୍ୟାର ଗପ । ନିଦ ଭାଙର୍ଗିଯାଉ | 


- ମୁଁ ସେଇ ନନ୍ଦଗିରି ପ୍ରୋଜେକ୍ଟ କଥା କହୁଥ୍ରି ସାର୍‌ । ଟେଣ୍ଡର ଦବାକୁ ଯାଇଥୁଲି 
ନନ୍ଦଗିରି । ବୁଲୁ ବୁଲୁ ଦେଖ୍‌୍ଲି ଟାଉନ ଶେଷରେ ଗଛପତ୍ରର ଗୋଟିଏ ଘନ ଜଙ୍ଗଲ ଆଉ ସେ 
ଜଙ୍ଗଲ ଭିତରେ ଗୋଟିଏ ଭାରି ସୁନ୍ଦର ଅନେକ ଦିନର ପୁରୁଣା ମନ୍ଦିର । ମନ୍ଦିର ଦେହରେ 
ଅ ନେକ ସୁନ୍ଦର ସୁନ୍ଦର ନାରୀ ମୂରି। କିଏ ବାଦ୍ୟରଙ୍ଗିଣୀ ତ କିଏ ପ୍ରେମ ବିରହିଣୀ ! କାହାର 
ଉଲଟ ରମ୍ଭା ପରି ଜଘନ ତ କିଏ ବିପୁଳ କେଶବତୀ । କିଏ ବିଶାଳ ସ୍ତନବତୀ ତ କିଏ ବିପୁଳ 
ନିତ ମ୍ବନୀ ତ କିଏ ବହୁ ଅଳଙ୍କାରମଶ୍ରିତା ସୁନ୍ଦରୀ ତ ବିରାଟ କାହାର କଟିତଳ ଉପତ୍ୟକା । ମୁଁ 
ମୁଗ୍ଧ ହେଇଗଲି । ଭାରି କାର ଲାଗୁଥାଏ । ମୁଁ ସେ ମୂର୍ରଭିମାନଙ୍କ ଆଗରେ ମନ୍ଦିର ବେଢ଼ାକୁ 
ଆଉଜି ବସି ରହି ସେମାନଙ୍କୁ ଚାହିଁ ରହିଲି । ମନ୍ଦିର ବେଢ଼ା ନିର୍ଜନ। ସନ୍ଧ୍ୟା ହୋଇ ଆସୁଛି। 
ଏକା ଏକା ସେ ନିକାଞ୍ଚନ ମନ୍ଦିରର ମୂର୍ଭିମାନଙ୍କ ଆଗରେ ବସି ମୋର ହଠାତ୍‌ ମନେହେଲା 
ଯଦି ଏ ପାଷାଣୀ ସୁନ୍ଦରୀମାନଙ୍କ ଭିତରୁ କେହି ହେଲେ ଗୋଟିଏ ଜୀବନ୍ୟାସ ପାଇଯାନ୍ତା ନା- 

ଆଃ ! କେତେ ସମୟ ମୁଁ ଏରଭଳି ଚୁପ୍ଚାପ୍‌ ବସିଛି ଜଣା ନାହିଁ ହଠାତ୍‌ - 
- ହଠାତ୍‌ ? 


ନାନୁ ଶର୍ମୀ ଗପ ଶୁଣୁଥ୍‌ଲେ ନିଶ୍ଚୟ ଗୋଟିଏ ଘୋର ନିଶାସସ୍ଥ ଲୋକ ଯେତିକି ମନ 
ଦେଇପାରେ ସେ କଥାରେ ତା ଠାରୁ କିଛି ବେଶି । 


ହଠାତ୍‌ କେଉଁଆଡ଼ୁ ନାରୀ କଣ୍ଠର ହସ ଭାସି ଆସିଲା। ଆଃ । କି ସୁନ୍ଦର ସେ ହସ ! 
ଯେମିତି ଝନ୍‌ ଝନ୍‌ ହେଇ କେଉଁଠି କାଚ ଭାଇ୍ଗିଗଲା। ମୋର ତନ୍ଦ୍ରାଭାବ ତୁଟଟିଗଲା ! ମୁଁ ଏପାଖ 
ସେପାଖ ଧାରଇଁଗଲି। ତା ପରେ ମୂରିଗୁଡ଼ାଙ୍କ ଛୁଇଁ ଛୁଇଁ ଦେଖୁଲି। ସତେ କ'ଣ ଆଉ କେହି 
ଜୀବନ୍ୟାସ ପାଇଗଲେ ? କିନୁ କି ଅଭୁତ କଥା ! ମୋରି ଆଗର ସେ ବିପୁଳ ନିତମ୍ଭନୀର 
ବାହୁରେ ଯେତେବେଳେ ମୁଁ ହାତ ମାରିଦେଲି ମୋର ଲୋମ ଟାକ୍କରି ଉଠିଲା । ଆଃ ! ସେ 
ମୁହୁର୍ରଭ କଥା ମନେ ପଡ଼ିଗଲେ ଏବେ ବି ମୋର ଲୋମ ଟାକ୍ରି ଭଠୁଛି। ଏ ପାଷାଣୀ ସୁନ୍ଦରୀର 
ବାହୁ ମଖମଲ ପରି ଏତେ ନରମ ଏତେ କୋମଳ ହେଲା କେମିତି ? ମୁଁ ଥର ଥର ହାତରେ 
ମୂ୍ିଟିର ଦେନ୍ଦର ଅନ୍ୟସବୁ ଅଇମପ୍ରତ୍ୟଙଗରେ ହାତ ବୁଲାଇ ଦେଲି। କି ଅଲୌକିକ କଥା । ସବୁ 
ଅଙ୍ଗ ସେଇଭଳି କୋମଳ ଓ ମସୃଣ ! ସେଇଭଳି ମଖମଲ ପରି ନରମ ! କିରୁ ସେତେବେଳକୁ 
ହସ ବନ୍ଦ ହୋଇଯାଇଥାଏ ଆଉ ସେ ମୂର୍ରିର ଆଖରେ ଥାଏ ସେଇ ନିସ୍ମନ୍ଦ ପାଷାଣୀର ଦୃଷ୍ଟି । 
ତା ପରେ- 


ସର୍ଭିସ ବୟ ସୁପ୍‌ ଆଣି ରଖ୍ଦେଇ ଗଲା । ପରମଜୀତ ସିଂହ ବି ଫେରିଆସି କହିଲା 
- ସାର୍‌ ଡିନର ready । ଏର ସାଙ୍ଗେ ସାଙ୍ଗେ ଆସି ଯିବ। ଆଉ ଦି'ଟା ନୂଆ ଡିସ୍‌୍ର ବରାଦ 
ଥ୍ଲା ତ ସେରଥ୍ପାଇଁ ଟିକେ ଡ଼େରି ହେଲା। 


ହାତ ଉଠେଇ ତାକୁ ରୋକିଦେଲେ ନାନୂ ଶର୍ମୀ। କହିଲେ - ସିଂହଜୀ ! ଗପ ଶୁଣ। 
ପାଷାଣ ସୁନ୍ଦରୀମାନଙ୍କର ଗପ | ଅଗରୱାଲଜୀ କହୁଚର୍ତି । ଭାରି ମଜା ଲାଗିବ । 
ସୁନ୍ଦରୀମାନଙ୍କର ଗପ ସବୁବେଳେ ଇାରି ମଜାଲାଗେ- ନା କଣ କହୁଛନ୍ି ଅଗରୱାଇଜୀ ? 
ହଁ ¬ କହରୁ ଅଗରୱାଲ୍ଢି ତାପରେ ? 

ମିସ୍‌ ଚିକୁ ରାମଚନ୍ଦ୍ରନ୍‌ ପାଖକୁ ଲାଗି ଆସିଲେ । ଆବଦାର କଲାପରି କହିଲେ - ଥM 
i not beautiful! Please look at me - ମୁଁ କ'ଣ ସୁନ୍ଦର ନୁହେଁ ? ହଠାତ୍‌ ତାଙ୍କର ଶାଢ଼ୀ 
ତଳକୁ ଖସିଯାଇ ତାଙ୍କ ଛାତି ମୁକୁଳା ହୋଇଗଲା । 


ଟେବୁଲ ଉପରୁ ସୁପ୍‌ ବାଉଲ୍‌କୁ ଉଠେଇ ନେଲେ ନାନୁ ଶର୍ମା । ମିସ୍‌ ଟିକୁ ବି ଗୋଟେ 
ହାତରେ ସୁପ୍‌ ବାଉଲ ଉଠେଇନେଇ ପିଇଲେ। ଆଉ ଆର ହାତରେ ନାନୁ ଶର୍ମୀର ଜଙ୍ଘକୁ 
ଆଉଁସିଲେ। 


ଶୀତୁ ଅଗରୱାଇ କହିଲା - ତା ପରେ ମୋର ମୁଣ୍ଡ ପୂରିଗଲା | ମୁଁ ସ୍ତବ୍ଧ ହେଇଗଲି । 

ଏ ପଥର ନାରୀମୂଭିକୁ ଆଜି ଦୂଇଘଣ୍ଟା କାଳ ମୁଁ ଦେଖ୍‌ ଦେଖ୍‌ ଆସିଛି। ମୁଁ ପ୍ରୋଜେକ୍ଟମାନଙ୍କୁ 
ମେସିନ୍‌ ସପ୍ଟାଇ କରେ । ଲୁହଲକ୍‌କଡ଼ କାରବାର କରେ | ମୁଁ ସ୍ଵପ୍ନ ଦେଖେ ନାହିଁ। ତଥାପି 
ମୋତେ ଏ ପଅରମୂରିଟା ଏତେ ନରମ ଲାଗୁଛି କେମିତି ? ୟେ କି ଅଲୌକିକ କଥା ? ଅବିଶ୍ବାସ 
କରି ହେଉ ନାହିଁ। ବିଶ୍ଵାସ କରିବାକୁ ସାହସ ବି ହେଉ ନାହିଁ। ସାର୍‌ ! ଆଉ ନିଦ ଲାଗୁଛି ? 


ନାନୁ ଶର୍ମା ହାତ ଉଠେଇଲେ । କହିଲେ - ଗପ କୁହ ! ଚୂପ୍ଚାପ - 


ଶୀତୁ ଅଗରୱାଇ କହିଲା - କହୁଚି ସାର୍‌ ! ମୋ ମନରେ ଭୟ ପଶିଗଲା । ଆଉଥରେ 
ହାତମାରି ପରୀକ୍ଷା କରି ଦେଖ୍ବାକୁ ମୋର ସାହସ ହେଲା ନାହିଁ। ମୁଁ ମୋ ପାର୍ଟନର ବନ୍ଧୁଙ୍କୁ 
ଡାକି ଏ ଅତୁତ ଘଟଣା ଦେଖାଇବାକୁ ବଂଲୋକୁ ଧାରଇଁଲି। ଦୂହେଁ ଧାଇଁ ଧାଇଁ ଆସି ସେଠି 
ପହଞ୍ଗଲୁ । କିନ୍ତୁ ହଠାତ୍‌ ସେ ମରିବୁ ମୁଁ କିମ୍ଭା ମୋ ପାର୍ଟନର ନୁର୍ବାକୁ ସାହସ କରିପାରିଲୁ 
ନାହିଁ। କାଳେ ଯଦି ହାତକୁ ସେଇଭଳି ନରମ ଲାଗେ ! 


ପରମଜୀତ ସିଂହ ବଡ଼ ସନ୍ଦେହରେ ପଡ଼ିଗଲା । କି ଅଜବ ଗପ କହୁଚି ଏ ଜାଲିୟାତ 
ମାରୱାଡ଼ୀ ? ପଥର ମୂରି - ହାତକୁ ନରମ ଲାଗୁଚି ! - ଅଲୌକିକ କଥା ! କ'ଣ ଏସବୁ ? 
କ'ଣ ୟାର ମତଲବ ? 


ନାନୁ ଶର୍ମା ସଲ୍‌ଟ ସେଲାରରୁ କିଛି ସଲ୍‌ଟ ନେଇ ବାଉଲ୍‌ରେ ପକେଇଲେ। ଟିକେ 
ପିକ୍ଲ ନେଇ ଚାଖ୍ଲେ। ତାପରେ ପୁଣି ପିଇବା ଆରମ୍ଭ କଲେ। କହିଲେ - ଅଗରୱାଇଜୀ ! 
ରହିଗଇ କାହିଁକି ? କହ - 


ଶୀତୁ ଅଗରୱାଲ କହିଲା - ଅନ୍ଧାର ହେଇଗଲାଣି। ଭାରି ଭୟ ଲାଗୁଛି। କିଛି ସମୟ 
ଆମେ ଦୁର୍ହେଁ ଚୁପ୍ଚାପ୍‌ ଛିଡ଼ାହୋଇ ରହିଲୁ । ତା ପରେ ମୁଁ ସାହସ ବାନ୍ି ହଠାତ୍‌ ସେ ପାଷାଣୀ 
ପାଖକୁ ଯାଇ ତାକୁ: ଛୁଇଁ ଦେବାକୁ ଚେଷ୍ଟାକଲି । କିନ୍ତୁ କି ଅଭୁତ କଥା ! ସେ ମୂରି ଆଉ ସେଠି 
ନଥୁଲା । ତାର ଆସ୍ଥାନ ଖାଲି ପଡ଼ିଥୂଲା। 


ନାନୁ ଶର୍ମା ସୁପ୍‌ ପିଆ ବନ୍ଦ କରି ଟିକେ ଉତ୍ତେଜିତ ସ୍ଵରରେ ପଚାରିଲେ - ଆସ୍ଥାନ 
ଖାଲି ପଡ଼ିଥ୍ଲା ? What do you mean ? 


ଶୀତୁ ଅଗରୱାଇ କହିଲା - ହଁ ସାର୍‌ ! ଆସ୍ାନ ଖାଲି ପଡ଼ିଥ୍ଲା। ସେ ପଥର ନାରୀମୂରି 
କୁଆଡ଼େ ଅନ୍ତର୍ବୀନ ହୋଇ ଯାଇଥ୍‌ଲା। ପାର୍ଟନର କହିଲା-ଶୀତୁ ତମେ ମୂରି ଚିହ୍ନିବାରେ ଭୁଲ୍‌ 
କରୁଛ ମୁଁ କହିଲି-ନା ମୁଁ ଠିକ୍‌ ଜାଣିଛି ଏର ଆସ୍କାନରେଇ ଥୁଲା ସେ ମୂରି। ମୁଁ ଆଜି ଦୁଇଘଞ୍ଟା 
କାଳ ଏଇଠି ବସି ବସି ତାର ଏକ ଛବି ଆଙ୍କିବାର ଚେଷ୍ଟା କରୁଥ୍ଇଲି ଅଙ୍ଗାରରେ । ଏଇ ଦେଖ- 
ସେ ଅଙ୍ଗାରର ଛବି । ମୋର ଭୁଲ୍‌ ହେବାର ନୁହେଁ । ହୋଇ ନାହିଁ । ଦୁଇଲପଟରେ ଦୂଇଟି ହାତୀ 
ଆଉ ସିଂହର ମୂର୍ି ଥ୍ଲା। ମଝିରେ ଥ୍ଲା ସେ ସୁନ୍ଦରୀର ମୂରି। ଏଇ ଦେଖ ସେ ହାତୀ ଆଉ 
ସିଂହକୁ । ଆଉ ମଝିରେ ମୁଁ ଯେଉଁ ପନ୍ଦରମିନିଟ ମାତ୍ର ଅନୁପସ୍ଥିତ ରହିଲି ତୁମକୁ ନେଇ ଆସିବାକୁ 
ତା ଭିତରେ କେହି ମୂର୍ଭିଗ୍ଭେର ଏତେ ଓଜନର ମୂର୍ଭି ନେଇ ଚାଲିଯିବା ଅସମ୍ଭବ କଥା। କିରୁ 

ତଥାପି ନ ଥୁଲା ସେ ମୂରି। ତାର ଆସ୍ଥାନ ଖାଲି ପଡ଼ିଥୁଲା। ବିଚିତ୍ର ଭାବେ ଅନ୍ତର୍ଵବୀନ 
ହୋଇଯାଇଥ୍ଲା। 


ହସିଲେ ନାନୁ ଶର୍ମୀ କହିଲେ-ଅଗରଓୱଓାଇଲଜୀ ! ତୁମେ ସେଦିନ ସନ୍ଧ୍ୟାରେ କଣ 
ପିଇଥ୍ଲ ? ଆଜି କଣ ପିଇଚ ? ହ୍ବିସ୍କି ନା ଭୋଡକା ? ଭୋଡ଼୍‌କାଟା ଭାରି ଜୋର ନିଶା 
ଧରେ । ତେବେ ଯାହାହଉ ଗପଟା ତୁମର ଭାରି ସୁନ୍ଦର । 


-ନା ସାର୍‌ ! ମୁଁ ସେଦିନ କିଛି ପିଇ ନ ଥୁଲି। କିରୁ ଏ ଅଦ୍ଭୂତ ଘଟଣା ଘଟିବା ପରେ 
ମଦ ପିଇଲା ପରି ମୋ ପାଦ ଟଳ ଟଳ ହେଲା । ମୁଁ ଏକପ୍ରକାର ନିଶ୍ବେଷ୍ଟ ଅବସ୍କାରେ ସେଇଠି 
ବସିପଡ଼ିଲି । ସେଇଦିନୁ ମୁଁ ଅନେକ ଆଡ଼େ ଖୋଜି ବୁଲୁଥ୍ଲି ସେ ରହସ୍ୟ-ରଙ୍ଗିଣୀ ପଳାତିକା 
ଚତୁରୀକୁ । ଆଉ- 

-ଆଉ ? 

-ଆଉ ଆପଣ ଶୁଣି ଆଶ୍ଚର୍ଯ୍ୟ ହେବେ ସାର୍‌ ମୁଁ ଏବେ ତାକୁ ଖୋଜି ପାଇଚି- 


-ପାଇଚ ? ଏକ ପ୍ରକାର ଚିଜାର କରିଉଠିଲେ ନାନୁ ଶର୍ମୀ। -ତମେ ଅଗରୱାଲ 
କଣ ହୁଡିନି ପରି ଯାଦୂୃକର ନା ଜଣେ ନିତାନ୍ତ ସାଧାରଣ ମିଥ୍ୟାବାଦୀ ? 


ପରମଜୀତ ସିଂହର ସନ୍ଦେହ ହଠାତ୍‌ ଭାରି ଜୋରରେ ବଢ଼ିଗଲା । ଶଳା ଶୀତୁ 
ଅଗରୱାଲ ନିଶ୍ଚେ କ'ଣ ଗୋଟେ ଚାଲ୍‌ ଖେଳିଲାଣି ! 


-ଆପଣଙ୍କର ବିଶ୍ଵାସ ହେବ ନାହିଁ ବୋଲି ମୁଁ ଜାଣେ ସାର୍‌ ! କିନ୍ତୁ ଆପଣ ମୋତେ 
ବିଶ୍ଵାସ କରନ୍ତୁ । ମୁଁ ମିଛ କହୁ ନାହିଁ। ମୁଁ ସେ ସୁନ୍ଦରୀ ରସବତୀ ପାଷାଣୀ-କନ୍ୟାର ସନ୍ଧାନ 
ପାଇଛି ଆଉ ହଜୁରଙ୍କର ହୁକୁମ ହେଲେ ଆଣି ତାକୁ ପେସ୍‌ କରିବି। ସେ ରହସ୍ୟମୟୀ 
ସୁନ୍ଦରୀ କେବଳ ରାଜଭୋଗର ସାମଗ୍ରୀ ହୋଇପାରେ ଅନ୍ୟ କାହାରି ନୂହେଁ। ସେଇଥ୍‌ୁପାଇଁ 
ସେ ଅନ୍ୟ କାହାର ଭୋଗହେବା ପୂର୍ବରୁ ହଜୁରଙ୍କ ସେବାପାଇଁ ମୁଁ ତାକୁ ନେଇ ଆସିଛି। 


-ଅଗରୱାଇଜୀ ! ଗପ କହୁଥ୍ଲ ଠିକ୍‌ ଥୁଲା । ଢିନୁ- 


-ସାର୍‌ ଆପଣ ନିଜେ ପରଖ କରି ଦେଖନ୍ତୁ । ନିଜ ହାତରେ ନୁଇଁ ଦେଖନ୍ତୁ ¦ ସେ 
ମଖମଲ ଦାହୁ କିଭଵି ନରମ ! ସେ ବିପୁଳ କଢେଶବତୀର ଗଜା କିଭଳି ଉତ୍ତେଜକ ! ବନ୍ୟକନ୍ୟାର 
ସୁଠାମ ଦେହ ପରି ସେ ଦେହ କିଭଳି ବନ୍ଧୁର ଆଉ ନିଘଞ୍ଚ | 


ତଳେ ବାଉଲ୍‌ ଥୋଇ ଦେଇ ଶୀତୁ ଅଗରୱାଲକୁ ନିରେଖ୍‌ ଗଚୁହିଁଲେ ନାନୁ ଶର୍ମୀ। 
ତାଙ୍କ ମନରେ ହଠାତ୍‌ ଅନେକ କୌତୁହଳ କାତହେଲା । ସେ ହଠାତ୍‌ ହସି ଉଠିରେ। କହିଲେ- 
ଅଗରୱାଇଜୀ ! ତୁମେ ଭାରି ମଜାର ଲୋକ ଅଛ। ପକ୍ଟା ସେଲ୍‌ସମ୍ୟାନ । ଅଲ୍‌ ରାଇଟ୍‌ ! 
ପେସ୍‌ କରେ ! 


ଉଠିପଡ଼ି ମୋଗଲାର ଉଙ୍ଗୀରେ କୁର୍ଣ୍ଠିସ କଲା ଶୀତୁ ଅଗରୱାଲ । କହିଲା-ହଜୁରକୀ 


a 

ମେହରବାନୀ | କରୁର କରୁଟା ! 


ଚମକି ପଡ଼ିଲା ପରମଜୀତ ସିଂହ ! କାହକୁ ପେସ୍‌ କରିବ ଶୀତୁ ଅଗରୱାଲ ? ଗପ 
ଅନୁସାରେ ସେଇ ପଥର ମୂରିଙୁ ପେସ୍‌ କରିବ ? ଶଳା ଜାଇଲିୟାତ୍‌ ନିଶ୍ଚେ କାହାକୁ ଗୋଟେ 
ଯୋଗାଡ଼ କରିଛି ଏ ଭିତରେ । କାହିଁ ସେ ତ ଏକଥା ଆଗରୁ ତାକୁ କିଛି କହୁ ନ ଥ୍ଲା। ସେ ତ 
ଏତେ ଟଙ୍କା ଦେଇ ମିସ୍‌ ରାମଚନ୍ଦ୍ରନଙ୍କୁ ଏଠିକି ଆଣିଥୁଲା। ତା ସାଙ୍ଗକୁ ପୁଣି ଆଉ ଗୋଟାକୁ 
କାହିଁକି ଆଣିଲା ଶୀଡୁ ଅଗରୱାଇ ? 


ସୁପ୍‌ ପିଇସାରି ନାନୁ ଶର୍ମୀ ବାଉଲକୁ ତଳେ ଥୋଇଦେଲେ। ମିନି ସ୍କୁନ୍‌ରେ ଟିକିଏ 
ପିକଲ୍‌ ନେଇ ପାଟିରେ ପକେଇଲେ। ମିସ୍‌ ଚିକୁ କେମିତି ଟିକେ ସଂଶୟଗ୍ରସ୍ତ ହୋଇପଡ଼ିଥ୍‌ଲେ 
ବୋଧହୁଏ । ନାନୁ ଶର୍ମୀର ବାହୁ ଉପରେ ଗାଲ ରଖୁ ଆଖ୍‌ ବୁଜି ଗେହ୍ଲେଇ ଗେହ୍ଲେଇ ନିଦୁଆ 
ସ୍ଵରରେ କହିଲେ- ୦h dear! | am 80 5!eepy ! ମୋତେ ଭାରି ନିଦ ଲାଗିଲାଣି । ନlease- 


ଡିନର ଆସିଗଲା । ସମସ୍ତେ ଖାଇବାକୁ ଆରମ୍ଭ କଲେ । ନାନୁ ଶର୍ମା ଖୁସି ସ୍ବରରେ କହି 
ଉଠିଲେ Beautiful ସିଂହଜୀ Very Beautiful ! 


ଦାନ୍ତରେ ଦାନ୍ତ ଚାପି ଶୀତୁ ଅଗରୱାଇ ଗୁଣୁ ଗୁଣୁ ହୋଇ କହିଲା- ଚୁପ୍‌ ଶାଲା 
ବୁଢ଼ବକ୍‌ ! 

ପରମଜୀତ ସିଂହ ଶୀତୁ ଅଗରୱାଲ ପାଖକୁ ମୁହଁ ନେଇ ସ୍ଵରରେ କିଛି ଉଷ୍ମ ସହ 
ଚାପି ଚାପି ପଚାରିଲା-ଶୀତୁ ! ତମେ କାହାରିକି ଆଣିବ ବୋଲି ତ ମୋତେ କିଛି କହୁ ନ ଥୁଲା । 
କିଏ ଏ ନନ୍ଦଗିରି ମୂର୍ି ? 


ଶୀତୁ ଅଗରୱ୍ାଇ କହିଲା-ଭାରି ସୁନ୍ଦର ସେ ମୂର୍ଭି। ମଖମଲ ପରି ମୋଲାୟମ। 
ରେଶମ ପରି ନରମ । ଭାରି ସୁନ୍ଦର ସିଂହଜୀ ତମେ ଦେଖୁଲେ ତମର ବି ମଥା ଘୁରିଯିବ । ବିନା 
ମଦରେ ମତୁଆଲା ପରି ଲାଗିବ । ଅପେକ୍ଷା କର | ଆମେ ବି ଦିନେ ଚାଖୁ ଦେଖ୍ବା । 


ପରମଜୀତ ସିଂହ କିଛିଟା ଅୈ ର୍ଯ୍ୟର ସହ କହିଲା-ସେ କଥା ପରେ। କିଜୁ ତମେ ଏ 
କି ବିଘ୍ଵ ଆଣି ପୁଣି ଜୁଟେଇଲ ? ଗୋଟେ ଥୁଲା ! ଦି'ଟା ହୋଇଗଲେ | ଦି'ଟା କ'ଣ କରିବେ ? 


ଶୀତୁ ଅଗରୱାଇ କହିଲା-ତମ ଫୁଲ ଛଡ଼ାଫୁଲ ସିଂହଜୀ ! ତାର ପାଖୁଡ଼ା ଶୁଖ୍ଗଲାଣି ! 
ରେଣୁ ଝଡ଼ି ଝଡ଼ି ଆସୁଛି । ରଜାର ମନ ମାନି ନ ପାରେ। କିନୁ ମୁଁ ଯେଉଁ ଫୁଲ ଆଣିଛି- 


-ତମେ ନିଶ୍ଚୟ ଏତେ ନିର୍ବୋଧ ନୁହଁ ଶୀତୁ-ତୁମେ ଠିକ୍‌ ଜାଣ ଏ ଦଗିଗଚ୍ରାରେ ସବୁ 
ଫୁଲ ଛଡ଼ାଫୁଲ। ସବୁ ଫୁଲରେ ଭ୍ରମରର ଦଂଶନ ରହିଛି। ତମେ ତ ପୁରୁଣା ମାଳାଙକ୍ାର ! 
ତମେ କେବେ ଏ ବଗିଚାରେ ଅକ୍ଷତ କୁସୁମ ଦେଖ୍ଛ ? ମୋ ଫୁର ବି ଅକ୍ଷତ ନୁହେଁ । କିନ୍ତୁ ବେଶ୍‌ 
ସୁନ୍ଦର ଲୋଭନୀୟ ଆଉ ହୁଏ ତ ଆବଶ୍ୟକ ପରିମାଣରେ ନିର୍ଲଜ । ତମେ ଆଜି କାହିଁକି ଏ 
ନାଟକ କଲ ? 

-ମାନୁଚି ତୁମ ଫୁଲ ସୁନ୍ଦର କିନ୍ତୁ ପରମଜୀତ ତୁମ ଫୁଲରେ ଭନ୍ମର କରିଦେବାର 
ରସ ନାହିଁ। ଉଗ୍ର ମହକ ନାହିଁ। ମୋ ଫୁଲର ରୂପ ରଙ୍ଗ ଆଉ ମହକରେ ଯଦି କାହାରି ମନ ଖୁସି 
ହୋଇ ଯାଏ ସେଥୁରେ ତମର ମୋର ଉତ୍ତୟଙ୍କର ଲାଉ | ତୁମେ ବ୍ୟସ୍ତ ହୁଅନାହିଁ। 


ରାଗିଗଲା ପରମଜୀତ । କହିଲା-ବାଜେ କଥା କହ ନାହିଁ ଅଗରଞ୍ାଲ। ନାନୁ ଶର୍ମୀ 
ପରି ମଦୁଆଲୋକଟଗୁଡ଼ା ପେଟେ ମଦ ପିଇସାରିଲା ପରେ ସୁନ୍ଦର ଅସୁନ୍ଦର କିଛି ଜାଣି ପାରନ୍ତି 
ନାହିଁ । ଚମେ କଂ ଣ ଏକଥା ଜାଣି ନାହଁ ? ତମେ ଜାଣିଶୁଣି ଏ ସବୁ କରିଛ । ମନେରଖ କଥାଟା 
ଇଲ ହେଲା ନାହିଁ। 


ଶୀତୁ ଅଗରୱାଇ ଆଉ କିଛି କହିଲା ନାହିଁ। ଦୁହେଁ ନୀରବରେ ଖାଇବାକୁ ଲାଗିଲେ । 


ଡିନ୍‌ର ପରେ ଘଢ଼ିସଛ୍ଧି ମୁହୂର୍ଘ ଅସିଗଲୀ। ପରମଜୀତ ମନରେ ସନ୍ଦେହ ଶୀତୁ 
ଅଗରଓୱାଇକୁ ପେସ୍‌ କରିବାକୁ କହିଛି-ସତରେ କଣ ତା ସୁଟକୁ ଚାଲିଯିବ-କଥାଟାକୁ ଏତେ ବାଟ 
ସୁରୁଖୁରରେ ଆଣି ଆଣି ଶେଷରେ ସେ ହାରିଯିବ ? ତା କଥା ପଛକୁ ପଡ଼ିଯିବ ? ଶୀତୁ 
ଅଗରୱାଲର ମନରେ ସନ୍ଦେହ ଶଳା ମଦୂଆ ସବୁବେଳେ Beautifull Very Beautiful ! 
ହେଉଛି -ସେ ଖାନ୍କୀଟାର ବି ଲାଜ ସରମ ନାହିଁ। କେତେବେଳେ ଗାଲ ଘସୁଚି ତ କେତେବେଳେ 
ଜଙ୍ଘକୁ ଚାପୁଛି। ଶେଷରେ କଂଣ ତାରି ସାଙ୍ଗରେ ଚାଲିଯିବ ? 

ନାନୁ ଶର୍ମୀ ସିଗାରେଟ୍‌ ପିଉଥୁଲେ । ଉଠିପଡ଼ିଲେ | କହିଲେ-Now let us go on 
to our night- To the very very pleasant night-ଫେୟାର ବିଉଟିଙ୍କୁ ନିଦ ଲାଗିଲାଣି । 

ପରମବଜୀତ ସିଂହ ମିସ୍‌ ଚିକୁଙ୍କ ଆଖୁ ଠାରି ଇଙ୍ଗିତ ଦେଲା। ମିସ୍‌ ଚିକୁ ଉଠିପଡ଼ିଲେ। 
ଖଣ୍ଡ ଖଣ୍ଡ ସ୍ଵରରେ କହିଲେ-ଆଃ ! ମୋତେ ଭାରି ନିଦ। ମୁଁ ଟଳ ଟଳ ହେଉଛି। ଚାଲି ପାରୁ 
ନାହିଁ“୦h ! Deart Will you not lend me your hand on to the very pleasant 
night ? 

ଚଗୀତୁ ଅଗରୱାଇ କହିଲା- ହଁ ସାର୍‌ ! On to a very pleasant night-ସୁନ୍ଦର 
ରାତ୍ରି । ବନ୍ୟ ରାତ୍ରିପରି ଘନ ଆଉ ନନ୍ଦଗିରିର ସେ ପାଷାଣ କନ୍ୟା ପରି ବନ୍ଧୁର 

ପାବେ ପାଦେ ଆଗେର ଯାଉ ଯାଉ ନାନୁ ଶର୍ମୀ ସେଇଭଳି ନିଦ ନିଦ ସ୍ଵରରେ 
ଡାକିଲେ-ମିସ୍‌ ଚିକୁ { My fair beauty-my love- 

ପରମଜୀତ ଆଉ ଶୀତୁ ଅଗରୱାଲ ଶ୍ଵାସ-ରୁବ୍ଧ ଅବସ୍ଥାରେ ଚାହିଁ ରହିଲେ । ଉଭୟଙ୍କର 
ଉଦ୍‌ବେଗ ବଢ଼ିଗଲା । ଉଭୟେ ଏକାର୍ର ଦୃଷ୍ଟିରେ ନାନୁ ଶର୍ମୀର ଗତିବିଧ୍‌ ଲକ୍ଷ୍ୟ କରିବାକୁ 
ଲାଗିଲେ । ଆଉଥରେ ଡାକିଲେ ନାନୁ ଶର୍ମା-ମିସ୍‌ ଚିକୁ ! My |ଠve-ଆସ- ଟଜମଳ ପାଦରେ 
ପାଖକୁ ଲାଗି ଆସିଲେ ମିସ୍‌ ଚିକୁ । ପରମଜୀତର ଛାତି ଆନନ୍ଦରେ ଦମଦମ ହୋଇ ପଢ଼ିଲା 
ଉଠିଲା । 


ଶୀତୁ ଅଗରୱଲ ରାଗରେ ଦାନ୍ତରେ ଦାନ୍ତ ଚିପି ଭିତରେ ଭିତରେ ଗର୍ଜନ କଲା! 

ନାନୁ ଶର୍ମୀ ମିସ୍‌ ଚିକୁଙ୍କୁ ବାହୁରେ ନିଜ ଆଡ଼କୁ ଆଉଜେଇ ନେଲେ। କହିଲେ- ୦h my fair 
beauty! My love! Will you see me to the door ? ଅଗରୱାଇଲଜୀ ! ଆଜି ଆମେ 
ତୁମର ସେ ବନ୍ୟସୁନ୍ଦରୀର ସୌନ୍ଦର୍ଯ୍ୟ ଆସ୍ଵାଦନ କରିବା । ଚାଲ 


ପରମଳୀତର ଦେହ ପଥର ପରି ନିଶ୍ଚଳ ହୋଇ ଗଲା । ତାର ନିଃଶ୍ବାସ ରୁଦ୍ଧ ହେଇଗଲା 
ପରି ଲାଗିଲା । ନିଜକୁ ସ୍ପିର ରଖ୍ବା ପାଇଁ ସେ ସୋଫା ଚେୟାରର ପଛକୁ ଚାପି ଧରିଲା। ଶୀତୁ 
ଅଗରୱାାଲ ଭାରି ଆନନ୍ଦରେ ଆଗକୁ ଡେଇଉଁପଡି କହିଲା-ଚାଲନୁୁ ସାର୍‌ ଏଇ ବାଟେ-This 
way on to the royal pleasure ରାଜ ଯୋଗ୍ୟ ପ୍ରମୋଦ କକ୍ଷକୁ ଏଇ ବାଟ ସାର୍‌- 


ଆଗେ ଆଗେ ବାଟବରଣ କରି ନେଲା ଶୀତୁ ଅଗରୱାଲ। ନାନୁ ଶର୍ମାଙ୍କ ଶୋଭାଯାତ୍ରା 
ଭି.ଆଇ .ପି. ସୁଟ ଆଡ଼କୁ ଆସୁଥ୍ବାର ଦେଖ୍‌ ପାବନ ସାହା ସୁଟ୍‌ର କବାଟରେ ସାଙ୍କେତିକ 
ଶବ୍ଦ କରିଦେଇ ଉତ୍ତଭେଇଗଲା। ସମସ୍ତେ ଯାଇ ଦ୍ଵାର ପାଖରେ ପହଞ୍ଚଲା ମାତ୍ରେ କବାଟରେ 
ସଙ୍କେତ ଦେଲା ଶୀତୁ ଅଗରୱାଲ। ଭିତରୁ ଦ୍ଵାର ଖୋଲା ହେବାର ଶହ୍ଦ ହେଲା। ଶୀତୁ 
ଅଗରୱାଲ ଦ୍ଵାର ଅଳ୍ପ ଫାଙ୍କ କରି ଭିତରକୁ ମୁହଁ ଗଳେଇ କହିଲା- Your esteemed guest 
miss-wish you the best the very best - 


ନାନୁ ଶର୍ମା ଭିତରକୁ ପଶିଗଲେ। ସୁଟ୍‌ର ଦ୍ଵାର ଭିତରୁ ବନ୍ଦ ହୋଇଗଲା । 


ଦ୍ଵାର ପାଖରୁ ଫେରି ଆସିଲେ ଶୀତୁ ଅଗରୱାଇ ପରମଜୀତ ସିଂହ ଓ ଚିକୁ 
ରାମଚନ୍ଦ୍ରନ | ମିସ୍‌ ରାମଚନ୍ଦ୍ରନଙ୍କ ମୁହଁ ଦୁଃଖ ଓ ଅଭିମାନବୋଧରୁ ବିକୃତ ହୋଇଗଲା। 
ପରମଜୀତ ରାଗରେ ଜଳିଉଠିଲା । ସଦ୍ୟ ବିଜୟର ଗର୍ବରେ ଉତ୍ଫୁଲ ହୋଇ ଶୀତୁ ଅଗରୱାଲ 
ମିସ୍‌ ଚିକୁ ଆଉ ପରମଜୀତ ସିଂହଙ୍କୁ କହିଲା-ଶୁଭ ରାତ୍ରୀ ମିସ୍‌ ରାମଚନ୍ଦ୍ରନ ! ପରମଜୀତ ! 
ଡୁମର ଶୁଭରାତ୍ରୀ ସୁଖର ସ୍ଵପ୍ପ ଭିତରେ କଟିଯାଉ-ସେଇର ସୁନ୍ଦରୀ ନନ୍ଦଗିରି କନ୍ଯାର ସ୍ଵପ୍ନ 
ଭିତରେ । 

ଅଗ୍ନିବର୍ଷୀ ଚକ୍ଷୁରେ ଶୀତୁ ଅଗରୱାଲକୁ ଚାହିଁଲା। ପରମଜୀତ । ତା ପରେ ଦାନ୍ତ ଚିପି 
ରାସ୍ଟେଲ ବୋଲି କହି ଜୋର ପାଦ ପକାଇ ନିଜ ସୁଟ୍‌ ଆଡ଼କୁ ଚାଲିଗଲା । ମିସ୍‌ ଚିକୁ ରାଗ ଓ 
ଅପମାନରେ ମୁହଁ ଆଡ଼େଇ ନେଇଲେ। ତା ପରେ ସେ ବି ଅନ୍ୟ ଏକ ସୁଟ୍‌କୁ ଚାରିଗଲେ। 

ସୁଟ୍‌ ଭିତରକୁ ପଶିଯାଇ ନାନୁ ଶର୍ମୀ ଦ୍ଵାର ପାଖରେ ଛିଡ଼ାହୋଇ ଭିତରକୁ ଚାହିଁଲେ। 
ବେଶ୍‌ ବଡ଼ ସୁଟ୍‌ । ତଳେ ଫୋମ୍‌ ରନ୍‌ଲେ କାର୍ପେଟ । ଦ୍ଵାର ପାଖରେ ଫିକା ଫିକା ସବୁଜ 
ଲାଇଟ୍‌ । ଭିତରକୁ ସୋଫା ପାଖରେ ହଳଦୀ ରଙ୍ଗର ଚନ୍ଦ୍ରାଲୋକ। ସୋଫା ପାଖରେ ଏକ 
ବାଇଗଣି ରଙ୍ଗର ମଖମଇ ପରଦା ଝଲମଇ କରୁଛି । ତା ଆରପଟକୁ ବୋଧହୁଏ ବେଡ଼୍‌। ସୁଟ୍‌ 
ଭିତରଯାକ ଏକ ସୁନ୍ଦର ଫିକା ଫିକା ଆଲୁଅ ଆଉ ମିଠା ମିଠା ବାସ୍ପବାର ଏକ ଯାଦୂକରୀ 
ଆମେଜ। 


ନାନୁ ଶର୍ମୀଙ୍କ ଆଖ୍‌କୁ ନିଦ ଆସିଗଲା । 

କିନୁ କାହିଁ ସେ ମୋହିନୀ ନନ୍ଦଗିରୀ ସୁନ୍ଦରୀ ଅଭିସାରିଣୀ ରହସ୍ୟ-ରଙ୍ଗଣୀ ? ଶୀତୁ 
ଅଗରୱାଲ ସହ ଲୁଚକାଳି ଖେଳି ସେ ତାକୁ ପାଗଳ କରି ଦେଇଥୁ୍‌ଲା। ଏଠି ବି କ'ଣ ସେଇଭଳି 
ନାନୁ ଶର୍ମାଙ୍କ ସହ ଲୁଚକାଳି ଖେଳିବାକୁ ଆରମ୍ଭ କରିଛି ? ` 

ଆହୁରି ଭିତରକୁ ନିବିଷ୍ଠ ଦୃଷ୍ଟିରେ ଚାହିଁଲେ ନାନୁ ଶର୍ମା। ଅଃ-ତା ହେଲେ ସେ 
ରହସ୍ୟମୟୀ ସେଇଠି ଛିଡ଼ା ହୋଇଛି ! ଏଥୁ ଭିତରେ ମଖମଲ ପରଦା କିଛି ଅପସରି ଗଲାଣି ! 
ଗୋଟିଏ ସୂକ୍ଷ୍ମ ଝିଲିମିଲି ପରଦା ଦିଶୁଛି । ତା ସେପଟରେ ସେ ଛିଡ଼ା ହୋଇଛି ତାଙ୍କୁ ପଛକରି ! 
ଦିଶି ଦିଶୁ ନାହିଁ। ଲୁଚି ଲୁଚୂ ନାହିଁ। ପିଠି ଉପରେ ଝୁଲିପଡ଼ିଛି ନିତମ୍ବ ସରି କେଶଭାର | ସେ ତା 
ଉପରେ ଚିରୁଣୀ ବୁଲାଉଛି। ଧୀରେ ଧୀରେ । ଅଳସରେ | ଯେମିତି ସେ କିଛି ଜାଣେ ନାହିଁ। 

ଶୀତୁ ଅଗରୱାଲ ଠିକ୍‌ କହିଥୂଲା। ଏ ବନ୍ଯୟ-ସୁନ୍ଦରୀ ମନ୍ଦିର-ଗାତ୍ରପରି ପାଷାଣୀ | 
ନାନୁ ଶର୍ମା ଏତେ ସମୟ ଧରି ଆସି ଛିଡ଼ା ହେଲେଣି । ଅଥଚ ସେ ମୁହଁ ଫେରାଇ ତାଙ୍କୁ ଚାହୁଁ 
ନାହିଁ। ପାଖକୁ ଆସୁ ନାହିଁ। କଥା କହୁ ନାହିଁ। ବାଳକୁ ମଚାଳି ଚାଲିଛି । ବଡ଼ ଚତୁରୀ ପରିହାସିଣୀ 
ତ ଏ ନାରୀ ! ନାନୁ ଶର୍ମୀ ଅନୁଗୃହୀତ ମାନଙ୍କୁ ଅନୁଗ୍ରହ ଦେଖାଇ ବହୁବାର ଏଭଳି ନାରୀସଙ୍ଗ 
କରିଛି । କିଲୁ ଏଭଳି ଏକ ସୁନ୍ଦରୀ ରହସ୍ୟମୟୀ ରସିକା ସେ ବେଶି ଦେଖ୍‌ ନ ଥୂୁଲେ। 


ତେବେ ଏର କଣ ଶୀତୁ ଅଗରୱାଇର ବନ୍ଧୁରଦେହା ନନ୍ଦଗିରୀ ନାଗରୀ ? ୟାର 
ନାସା କଣ ଶୁକ ଚଞ୍ଚୁ ନାସା ପରି ଉନ୍ନତ ? ୟାର ଜଘନରେ କଣ ଭଲଟ ରମ୍ଭା ତରୁର 
ବିନ୍ୟାସ ? ୟାର ତନୁ କଣ ଲବଣୀ ପରି କୋମଳ ? ଆଃ - 


ନାନୁ ଶର୍ମାଙ୍କ ମଦନିଶ୍ରା ଭାଙ୍ଗିଗଲା । ସେ ଉଚ୍ଚାଟ ହେଲେ | ଦେହର ଉଷ୍ପା ବଢ଼ିଗଲା । 
ଦେହରେ ଶୀତ୍କାର ଉଠିଲା। ସେ ଅଧୈର୍ଯ୍ୟ ହୋଇପଡ଼ିଲେ। ଏ ରହସ୍ୟମୟୀର ରହସ୍ଯ 
ଖୋଇଲିଦେବାକୁ ହେବ। ଏ ଅଳସୀ କନ୍ୟାକୁ ଉନ୍ମାଦ କରିବାକୁ ହେବ । ବନ୍ଯୟନାରୀର ରୀତିରେ । 
ପାଷାଣୀ କନ୍ଯାର ପନ୍ଛାରେ ¦ ତତ୍କାଳ | ବିଳମ୍ବ ଅସହ୍ୟ ହେଉଛି । 


ସେ ନିଶବ୍ଦରେ ଦେହରୁ ଗୋଟି ଗୋଟି କରି ସବୁ ବେଶବାସ ଖୋଲିଦେଲେ । ବାହୂର 
ମାଂସପେଶୀକୁ ପରୀକ୍ଷା କରି ଦେଖ୍ନେଲେ। ତା'ପରେ ହଠାତ୍‌ ପଛରୁ ଧାଇଁଯାଇ ପରଦା 
ଉହଦାଡ଼ରୁ ତାକୁ ଟେକିଆଣି ବିଛଣାରେ ପକେଇ ଦେଇଲେ। 


କିନଧୁ ତାକୁ ଚାହିଁଦେଲା ମାତ୍ରେ ନାଁନୁ ଶର୍ମୀଙ୍କର ମୁଣ୍ଡର ସବୁ ଗ୍ରଚ୍ନୀ ସବୁ ତନ୍ତୀ ହଠାତ୍‌ 
ଝନ୍ଝନ୍‌ ହୋଇ ଛିଶ୍ଡିଗଲା । ମାଂସପେଶୀ ସବୁ ଖଣ୍ଡ ଖଣ୍ଡ ହୋଇଗଲା | ପାଦତଳର ଭୂମିକମ୍ପରେ 
ଦେହରେ ସବୁ କିଛି ଖୁବ୍‌ ଜୋର୍‌ରେ କମ୍ପି ଉଠିଲା। ସେ ଏକ ଆର୍ଭଚିଜ୍ାର କରି ହଠାତ୍‌ ତଳେ 
ପଡ଼ିଗଲେ ଓ ଅଚେତ ହୋଇଗଲେ । 

ତା ପରେ ସୁଜାକୁ ଆଉ କେହି କେଉଁଠି ଦେଖ୍‌ ନାହାରି । ନାନୁ ଶର୍ମୀ କିଛିଟା ଅବ୍ୟବସ୍ଥିତ 
ହୋଇଯାଇଛଚି। ଅଧ୍କାଂଶ ସମୟ ଘରେ ଲୁଚି ରହୁଛନ୍ତି। ଆଉ କେବେ ହେଲେ ମଦ ଛୁର୍ଘ 


mem 


ନାହାନ୍ତି । କାହାରିକି ନିରୂତରେ ପାଇଲେ ଚୂପ୍‌ ଚୁପ୍‌ କରି ପଚାରୁଛନ୍ତି- 


-ଆଛା ଭାଇ ଅଶୋକ ! ମୋ ମୁହଁଟା କ'ଣ ସତରେ କଳା ଦିଶୁଚି ? ତୁ ମୋତେ 


ସତ କହ ଭାଇ ! ଏମାନେ ମୋତେ କେହି କିଛି ଠିକ୍‌ କରି କହୁ ନାହାର୍ି 


-ମୋଡେ ତୁମେ ଏ ନର୍କରୁ ଉଦ୍ଧାର କର ଡକ୍ଟର ମୋ ମୁହଁଟା କଳା ହୋଇଗଲା 
ବୋଲି କେହି ମୋ ପାଖକୁ ଆସୁନାହାତ୍ତି। ଯେ ଆସୁଛି ସେ ମୋ ମୁହଁକୁ ନିଠେଇ ନିଠେଇ 
ଚାହୁଁଚି । ତା'ପରେ ଉଠି ଚାଲିଯାଉଚି । ତମ ଡାକ୍ତରି ଶାସ୍ତ୍ରରେ କ'ଣ ୟାର କିଛି ପ୍ରତିକାର ନାହିଁ 
ଡକ୍ଟର ? ତା” ହେଲେ ମୁଁ କ'ଣ ଜୀବନଯାକ ଏମିତି ଗୋଟାଏ କଳାମୁହଁ ଧରି ବଞ୍ରହିଥ୍‌ବି ? 
ଏ ନର୍କଭୋଗରୁ କଣ ମୋର ରକ୍ଷା ନାହିଁ ଡକ୍ଟର ? 


“ଆଛା ମିସେସ୍‌ ମହାପାଡ଼ 1 ମୋ ମୁହଁ କଳା ହେବା କଥା ଆପଣ କୋଉଠୁ ଶୁଣିଲେ ? 
ବାହାରେ କ'ଣ ଲୋକ ମୋ ବିଷୟରେ କଥାବାର୍ଭା ହେଉଛନ୍ତି ? ହେ ଭଗବାନ ! 


-ତଡୁମେ ମୋତେ ଆଉ ସେମିଡି ଚାହଁ ନାହିଁ ଅନୁଂମୋ ପାଖକୁ ତ ଆଉ କେହି ଆସୁ 
ନାହାର୍ତି ! ତମେ ହେଲେ ଟିକେ ଆସି ବସ ! ମୋ ପାଇଁ ତମ ଠାକୁରଙ୍କୁ ପଦେ କହ ! 


-ଅନେକ ଭୂଲ ମୁଁ କରିଥ୍ଲି ପ୍ରଭୁ ଅନେକ ଅନ୍ୟାୟ ଅନୀତି । ଅନେକ 
ବିଶ୍ବାସଘାତ କତା । ମୁଁ ଆଉ ସେ ସବୁ କିଛି କରିବି ନାହିଁ। ତୁମେ ମୋ ମୁହଁର କଳଙ୍କ ଦୂର 
କରିଦିଅ । ମୋ ପରି ଆଉ ଯେତେ ସ୍ବାର୍ଥନ୍ନେଷୀ ଅନ୍ଧ ପଥଭ୍ରଷ୍ଟ ପାପୀ ଅଛନ୍ତି ଆମ ଚାରିପଟେ 
ତୁମେ ସେମାନଙ୍କୁ ସଦ୍‌ବୁଦ୍ଧି ଦିଅ ପ୍ରଭୁ ! 


© 


: ୨୩୧ : 

ଗୋପାଳ ଚନ୍ଦ୍ର ପଚ୍ନାୟଜ । ପିତା ¬ ସ୍ବର୍ଗତଃ ପ୍ରଭାକର ପଟ୍ଟନାୟଳ । ମାତା - 
ସ୍ବର୍ଗତାଃ ସାବିତ୍ରୀ ପଟ୍ଟନାୟକ । ଜନ୍ମ ¬ ଜାନୁଯାରୀ ୪, ୧୯୩୧ । ବଳରାମପୁର 
ତଳଗଡ଼, ଯାଜପୁର ଜିଲ୍ଲା । ଶିକ୍ଷା ବି.ଏ. ( ଅନସ ). ବି.କମ ଓଡ଼ିଶା ଅର୍ଥ ସେବାର 
ଓଡ଼ିଶା କୋଷାଗାର ସମୂହର ନିର୍ଦେଶକ ପଦବୀରୁ ସେବା ନିବୃତ୍ତି । 

ହାସ୍ୟ ଓ ସିରିୟସ୍‌ ନାଟକ ଏବଂ ଗଳ୍ପ ଉପନ୍ୟାସ ରଚନାରେ ବ୍ୟାପୃତି । ନାଟଜ ରଚନା 
ପାଇଁ ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର (୧୯୯୦) । ପ୍ରଥମ ନିଖିଳ ଭାରଡ 
ବେତାର ନାଟକ ରଚନା ପ୍ରତିଯୋଗିତାରେ ଓଡ଼ିଆ ଭାଷାରେ ପ୍ରଥମ ପୁରସ୍କାର 
( ୧୯୮୭) । ପରବ ୧୯୮ ୯, ୧୯୯୨ ଓ ୧୯୯୫ ପ୍ରତିଯୋଗିତାରେ ନିଶ୍ଚିତ 
¬ ପ୍ରାପ୍ୟ ଏକକ (ଶ୍ରେଷ୍ଠ) ପୁରସ୍କାର ବିଚାରାଧୀନ (୧୯୯୮) । କଟକ 
ଆଜାଶବାଣୀ ନାଟ୍ୟକାର ସମ୍ମାନ ( ୨ ୦୦୨ ) । ମଦନ ନାଟ୍ୟସଂସ୍ଥା ସମ୍ମାନ ୨୦୦୩ | 
ଗଣକବି ବୈଷ୍ଣବ ପାଣି ସମ୍ମାନ ୨୦୦୫ । ଇଣ୍ଟରନେସନାଇ ଥ୍‌ଏଟର ସମ୍ମାମ 
9 ୦ 0 ୫ | ପଞ୍ଚମ ବେଦ ସମ୍ମାନ ୨୦୦୬ | ସଂକଳ୍ପ ସମ୍ମାନ ୨୦୦୬ । ଶତାଦ୍ଦୀର କଳାକାର ସମ୍ମାନ ୨୦୦୭ । 


ପ୍ରକାଶିତ : 
ନାଟଵଵ ସଂଜଳନ - ସମୁଦ୍ଵ ମନ୍ତନ ଦିନେ ଖରାବେଳେ 
ସ୍ଵପ୍ନ ପୁରୁଷ ବିବି ଓ ବଡ଼ବାବୁ ଓ ଅନ୍ୟାନ୍ୟ ହାସ୍ୟ ନାଚିଜା 
ସବୁ ରାସ୍ତା ଏକା ଏଜା ମୁଁ ହିରୋ ହେବି 
ନାଚା ନୟନ ସମ୍ବାଦ 
ଗଳ୍ପ ସଂକଳନ - କୃହଡ଼ି . ପଞ୍ଜୁରୀ ପକ୍ଷୀ 
`” ଦିହୁଡ଼ି ସଫା ହାଚର ବାସ୍ତା 
କିଶୋର ଭପନ୍ୟାସିବା - କ୍ଷେତୁ ବଞ୍ଜାରାର ଖେଢ ଟାଙ୍ଗରା ପାହାଡ଼ର ପରୀ 
ମଞ୍ଚ / ବେତାର / ଦୂରଦର୍ଶନ ନାଟକ / ନାଟିକା 
ସିରୟସ 
ବକ୍ଷ ମର୍ମର ତ୍ରିଶଙ୍କୁ 
ଆହୁତି ଘର ଭଡ଼ା 
ବିନୁ ଓ ସିନ୍ଧୁ fo ଲୋଜରଂ ଯଃ କହନ୍ତି" 
ସମୁଦ୍ର ମନ୍ତନ ¢ ଏକ ଭୁଲ ଛକର ନାଟକ 
ଶୁଦ୍ଧ ସୁବର୍ଣ୍ଣ ବରନା ମାତ୍ର ମାଧ ଓ ମାଛ ମଞ୍ଜି 
ସୁନା ସଂସାର ଲାଇବେରୀ ଚାନ୍ଦା 
ଅନାଗତ ସୁଜନ୍ୟାର ଜାହାଣୀ ବିବି ଓ ବଡ଼ବାବୁ 
ପାଦଡତଜ ବାଲୁବର୍ତ ସମ୍ପାଦକଙ୍କ ଦପ୍ତରରୁ 
ଜୁ ଗୃହର ଅଗ୍ତି ଜାତ ଓ ଚଣ୍ଟାର ପ୍ରସଙ୍ଗ 
ଅନ୍ୟ ଏକ ଶୋଭାଯାତ୍ରା ନୀତା ନୟନା ସମ୍ବାଦ 3 
ସ୍ଵପ୍ନ ପୁରୁଷ ଗୁଣିଆ ଝାଡ଼େଣି ମନ୍ତ 
ସବୁରାସ୍ତା ଏକା ଏକ | ଜମ୍ପାନୀ ଦାୟୀ ନୁହେଁ 
ସୁନା ନବ ଗୋ ସୁନା 
ଅପ୍ରେସନ ଏଜାଅଶୀ କେଜି 
ହାସ୍ୟ ସଭା 
ଦିନେ ଖରାବେଳେ ଓଡ଼ିଶା ଅଯେଇ ଜମ୍ପାନୀ 
କରୁଣା ମୟ 5 କାତ୍ତା ବିନା ଦିବା ରଜନୀ ( ଛଅ ଅଧାୟ) 
ଇଜାର ଭେଦ ଶବଦ ଦେବ ସୁରମା ସମ୍ବାଦ (ଛଅ ଅଧ୍ଯାୟ ) 
ମୁଁ ହିରୋ ହେବି ସଂସାର ନାବ (ଆଠ ଅଧ୍ଯାୟ) 
ମୁଁ ବାଆଜୀ ହୈବି କିଛି ହସ କିଛି ନାଟକ ( ଚେର ଅଧ୍ଯାୟ) 
ସୁରମାଙ୍କ ଚାଵିଳାଠି ଓ ତାଙ୍କ ହେଡୃ 

